
खंड १: आदराजलि 
श्री गुरुजी का जीवन पट और महापुरुषों 
को दी गई श्रद्धांजलि | 


खंड २: संघ मंथन 
प्रतिबंध के बाद नागपुर व उत्तरप्रदेश में 
दिए भाषण। सिंदी, इंदौर व ठाणे की 
चिंतन बैठकों में दिये गए भाषण | 


खंड ३ : प्रबोधन 
कार्यकर्ताओं को दिशादर्शन, बैठके, प्रेरक 
पाथेय और कार्यक्रमों में दिए उद्बोधन | 


खंड ४: प्रशिक्षण 
संघ शिक्षा वर्गों में १६३८ से १६७२ तक के 
बौद्धिक | 


खंड ५ : समाजोद्बोधन 
विविध संस्थाओं में दिए भाषण, 
विजयादशमी के बौद्धिक, उत्सवों पर दिए 
बौद्धिक | 


खड ६: लेखन-कार्य 
लेख, संस्थाओं की अभ्यागत-पुरितकाओ में 
अंकित अभिप्राय, पुस्तकों के लिए लिखी 
प्रस्तावनाएँ, छात्रकालीन पत्र, अंतिम तीन 
पत्र, साइ am ७६४७७ ७/७७३ ०० 


02. 72: 


पत्र- सवाव्द 

स्वत्वाधिकार : 


डा. हेडणेवाए स्मारक समिति 
डा. हेडगेवार भवन, 
महाल, नाशपुर -४४००३२ 


प्रकाशक : 
सुरुचि प्रकाशन 
देशबंधु शुप्ता मार्श, 
नई दिल्क्ी-११०० ५५ 


प्रथम संस्कश्ण : 


माघ कृष्ण एकादशी युशाब्द ५१०६ 


ुदरक : 
शोपशन्श पेपर्स लि., 
नोएडा-२०१३०१ 


मूल्य प्रति शंच : 
दो हजाए रुपए 

सरसंघचालक 
सरकार्यवाह 
संघचालक 
मुख्यशिक्षक 


कार्यवाह 
गटनायक 
प्रचारक 
शाखा 
उपशाखा 
बैठक 


बौद्धिक 
समता 
संपत्‌ 


विकिर 
दंड 
चंदन 
सहभोज 


शिविर 
संघ शिक्षा वर्ग 


सार्वजनिक समारोप 


खासगी समारोप 


पारिभाषिक शब्द 


संघ के मार्गदर्शक । 

संघ के निर्वाचित सर्वोच्च पदाधिकारी । 

स्थानीय कार्य व कार्यकर्ताओं के पालक । 

नित्य चलनेवाली शाखा के कार्यक्रमों को संचालित 
करनेवाला । 

शाखा क्षेत्र का प्रमुख । 

शाखा क्षेत्र के एक छोटे भीगोलिक भाग का प्रमुख । 
संघकार्य हेतु पूर्णतः समर्पित अवैतनिक कार्यकर्ता । 
संस्कार निर्माण हेतु नित्यप्रति का एकत्रीकरण । 
एक स्थान पर चलने वाली विभिन्न शाखाएँ । 
विचार-मंथन व सामूहिक निर्णय-प्रक्रिया हेलु एकत्र 
बैठने की प्रक्रिया । 

वैचारिक प्रबोधन का कार्यक्रम, भाषण । 

अनुशासन के प्रशिक्षण हेतु शारीरिक कार्यक्रम । 
कार्यक्रम प्रारंभ करने हेतु स्वयंसेवकों को निश्चित 
रचना में खड़ा करने की आज्ञा । 

शाखा-कार्यक्रम की समाप्ति की अंतिम आज्ञा | 
लाठी। 

एक साथ मिल-बैठकर जलपान करना । 
अपने-अपने घर से लाए भोजन को एक साथ 


मिल-बैठकर करना। 
कैंप। 


संघ की कार्यपद्धति सिखाने हेतु क्रमबद्ध त्रिवर्षीय 
प्रशिक्षण योजना । 


शिविर तथा वर्ग का अंतिम सार्वजनिक कार्यक्रम । 
वर्ग का केवल शिक्षार्थियों के लिए दीक्षांत कार्यक्रम । 

खंड - 54 
पत्र-शवादढ्‌ 
डस खंड में प्रत्यक्ष शंघक्छार्य सै संबंधित 
स्वयंसेवव्छों, व्छार्यव्छर्ताओं तथा अधिव्हारियों व्छो 
कार्य के विषय में अशवा उनकी व्यक्तिणशत 
अमस्याओं व्हे विषय में लिखे श्री शुरली के पत्रों 
क्ा समावेश है। 

पत्र-संवाद 


१. संघकार्य वुद्धि में प्राणपण से जुटें 
श्री सद्गोपालजी, वाराणसी ७ जुलाई, १६३६ 

संघकार्य हमारे लिए ज्वलंत प्रश्‍न है। संघ हमारे खून में इस तरह 
समाया हुआ है कि अब वह अंगभूत हो गया है। सभी प्रकार के निजी 
स्वार्थ के ऊपर हमें उठना है। क्योंकि हम लोगों ने जीवन के मर्म को ही 
स्पर्श किया है। हमारे अपने स्नायु हष्टपुष्ट कर बाहु बलशाली बनानेवाले 
व्यायाम-प्रकारों के विषय में सोचना ठीक नहीं। जब हमारा जीवन-रस ही 
सूख रहा हो, तब ये गतिविधियाँ लाभदायक नहीं, अपिलु घातक हैं। कुछ 
सामाजिक-आर्थिक गतिविधियों का आश्रय लेना भी, मानो जिस रोगी की 
नाड़ी छूट रही है, उसके गले में पौष्टिक अन्न टूँसने के समान है। रोगी 
के लिए ये उपाय नहीं, किंतु ऐसे उपायों का सहारा लेना चाहिए कि जिनसे 
रोगी का हृदय सशक्त हो, रुधिराभिसरण ठीक से होने लगे तथा मस्तिष्क 
` को चेतना मिले। 

विराट हिंदू समाज-शरीर के विषय में भी ऐसा ही विचार करना 
होगा। उसे केवल पौष्टिक आहार की नहीं, किंतु जिन उपायों से उसका 
हृदय सशक्त होगा, श्वासोच्छवास प्रक्रिया ठीक होकर उस शरीर को 
नवचैतन्य प्राप्त होगा, ऐसे उपायों की आवश्यकता है । पौष्टिक आहार यह 
बाद की आवश्यकता है। तब तक ये उपाय अनावश्यक ही नहीं, अपिलु 
हानिकारक भी हैं। 

मुझे लगता है कि आपको उपदेश करने का मेरा अधिकार नहीं, 
क्योंकि बुद्धिमत्ता एवं इतर गुणों में आप मुझसे बड़े हैं। मुझे लगा, मैं 
आपको याद दिला दूँ कि आप जंगल के राजा सिंह है, बडबड़ाते सियार 

नहीं । हम आपकी सिंहगर्जना तथा संपूर्ण उत्तरप्रदेश और पंजाब में संघ के 
विजय-अभियान की वार्ता सुनना चाहते हैं। हम कदापि न भूलें कि बहुत 
कुछ कार्य करना है तथा समय बहुत कम है। विश्व का वातावरण प्रतिक्षण 
तेजी से बदल रहा है। कौन जाने, कब और कैसे अनपेक्षित और पूर्व संकेत 
के बिना कोई अवसर आ जाए तथा हमें अकस्मात कर्मक्षेत्र में कूदना पड़े। 
उस समय यदि अवसर का उचित लाभ नहीं उठाया गया तो फिर कभी 
यह पुनः प्राप्त ही न हो। फिर आपत्तियों और अधःपतन का चक्र चलता 
रहेगा तथा आशा की किरण की प्रतीक्षा में अंधेरे घेरे में बैठे रहना पड़ेगा। 
हमें यह कहने का मौका न आए, कि समय ने हमें धोखा दिया। 

उसके आते ही उसको पकड़ लेने के लिए हम कटिबद्ध रहना सीखें । जिस 
प्रकार हम सन्‌ १६१४ की पीढ़ी पर, मौके का लाभ न उठाने का 
दोषारोपण करते हैं, उसी प्रकार आनेवाली पीढ़ी भी हमपर दोषारोपण 
करेगी कि हमने मीके को हाथ से निकलने दिया। समय रहते हम चेतें और 
देशभर में संघ की शाखाओं का लोहसदृश कठिन तथा रेशम-सा मुदुजाल 
बिछाने के कार्य में इस तरह प्राणपण से जुट जाएँ कि समय रहते उनसे 

लाभ उठा सकें। 

सब कुछ भूल जाना, सब भावनाएँ नियंत्रण में ही रखना, अपनी 

सब गतिविधियों को उच्च क्षणों के लिए पीछे छोड़ देना, और जीवन के 

आखिरी क्षणों में ही सब कार्य करना हमें शोभा नहीं देता। 
आप श्रद्धा की जीवंत ज्योति हैं। आप अपने हृदय की 
श्रद्धा-ज्योति से युवकों के हृदय प्रज्ज्चलित करें, ताकि वे ध्येय से विचलित 
न हों, झूठे प्रलोभनों से अपने मार्ग से न हटें। 'खाओ, पियो और जियो’- 
इस तरह के क्षुद्र स्वार्थ के लिए जीवन के अन्य प्रलोभनों में फँसकर 
पशुलुल्य जीवन की ओर अग्रसर न हों। उच्च ध्येय प्राप्ति के लिए युवकों 
को शहीद एवं त्यागी बनने दें। 

मुझे आशा है कि आप मेरे विचार समुचित परिप्रेक्ष्य में ग्रहण 

करेंगे। काम करो, काम करो, अपने ध्येयप्राप्ति के लिए निश्चयपूर्वक काम 


करो; केवल पता, नाम, प्रसिद्धि तथा संसार के नश्वर सुखों की चिंता न 
करो। 


राष्ट्रीय स्वयंसेवक संघ का ध्वज बढ़ते हुए क्षेत्रों में लहरा रहा है, यह 
वार्ता मैं वाराणसी से सुनूँगा। मुझे मालूम है, मैं जरूर खुनूँगा। 


(मूल अंग्रेजी) 

ड} 


२. अटक पाए भशवा ध्वज लहशता रहे 


पू. आबाजी हेडगेवार, नागपुर ऑफिसर ट्रेनिंग कैंप (लाहौर) 
३१ अगस्त, १६३८ 
बहुत देर होने से उन्होंने (पू. डाक्टर जी) संघ का हिंदू-राष्ट्र 
संरक्षक, संघटनात्मक, शक्ति-संवर्धक तत्त्वज्ञान तथा कार्यपद्धति 
समझाकर संघ की अलिप्तता भी संक्षेप में परंलु सुस्पष्ट रीति से बताई 
उसी प्रकार वर्तमान परिस्थिति में संघ ही हिंदूधर्म, संस्कृति, समाज तथा 
राष्ट्र की रक्षा करने का अचूक मार्ग है अत्यंत मार्मिकता से रखा। इतने 
थोड़े समय में (आधे घंटे में) इतने स्पष्ट तथा सूत्रबद्ध रीति से संघ का 
सर्वांगीण विवेचन क्वचित सुनने को मिलता है। भाषण इतना मधुर 
और आकर्षक था कि इच्छा निर्माण हो कि वह घंटा आधा घंटा और 
चलता रहे। 
डा. सर गोकुलचंद नारंग पंजाब के अत्यंत प्रतिष्ठित, सूज्ञ, 
हिंदुत्वाभिमानी तथा संघ प्रेमी सज्जन हैं । उन्होंने इस वर्ष नागपुर के 
विजयादशमी महोत्सव का अध्यक्ष पद स्वीकार किया है। उनपर इष्ट 
परिणाम होकर संघ के कार्य के प्रति आत्मीयता उत्पन्न कर सकें, तो 
पंजाब प्रांत संघभय हो जाएगा। उनका प्रांत में बहुत प्रभाव है। वे सभी 
पक्षोपपक्ष के हिंदुओं में अत्यंत लोकप्रिय हैं। उनपर उत्कृष्ट संस्कार 
करने से पंजाब में अत्यंत शीघ्र तथा सुलभता से संघ मजबूत नींव पर 
खड़ा होगा । नागपुर का इस वर्ष का विजयादशमी उत्सव अत्यंत धूमधाम 
से मनाए जाने की बहुत बड़ी जिम्मेवारी केंद्र पर है।.. .आप इस पत्र का 
यह अंश अधिकारियों तथा योग्य स्वयंसेवकों को पढ़कर सुनाएँ तथा 
उन्हें संपूर्ण शक्ति जुटाकर भर्ती (रिक्रूटिंग) तथा प्रशिक्षण (ट्रेनिंग) में 
संपूर्ण समय लगाने को उत्साहित करें। एक ही वाक्य में कहना हो तो 
इस वर्ष का सफल विजयादशमी महोत्सव, याने राघोबा पेशवा की 
सुप्रसिद्ध दौड़ हो अंतर इतना ही है कि राघोबा पेशवा द्वारा अटक पर 
फहराया गया झंडा शीघ्र ही स्थानच्युत हो गया, किंलु अपना ध्वज 
यावच्चंद्रदिवाकरौ इस एक उत्सव के कारण पंचनद में अटक पार तक 
वैभव से लहराता रहेगा। 
(मूल मराठी) 

३. शमाज- संपर्व्ठ ही प्रचार का प्रभावी साधन 
श्री धर्मवीर जी, लाहौर ६ दिसंबर, १६३६ 


प्रचार के विषय में हमारा दृष्टिकोण इतना स्पष्ट है कि किसी को 
भी इसके बारे में संशय नहीं होना चाहिए। हमें अपने कार्य के प्रचार के 
लिए वृत्त-पत्रों का सहारा नहीं लेना चाहिए। समाज-संपर्क के हमारे अन्य 
स्थानों में हमारा प्रचार-कार्य तेजी से चल रहा है। कृपया पंजाब की समस्त 
शाखाओं के कार्य का मासिक वृत्त मुख्य कार्यालय में भेजें। (मूल अंग्रेजी) 


४. श्शक्षा-केन्द्रौ के लिए आवश्यक बातें 
मा. वि.गो.आप्टे, पुणे ५ फरवरी, १६४० 


जिन जिलों में शिक्षा-केंद्रों की सुविधाजनक व्यवस्था करना आवश्यक 
तथा संभव हो, वहाँ उन्हें प्रारंभ किया जा सकता है। जिस गाँव में यह 
शिक्षा-केद्र खोलना हो, वहाँ संघ का वातावरण तेजस्वी तथा चैतन्ययुक्त 
चाहिए। वहाँ संघ की विचार-प्रणाली तथा भावनाओं से समरस हुए 
कार्यकर्ता शिक्षक हों, प्रतिष्ठित संघनिष्ठ सज्जन हौं । 

मा. काशीनाथराव लिमये (महाराष्ट्र प्रांत संघचालक) के परामर्श से 
जो उचित तथा व्यवहार्य लगे वह करें। संप्रति आप पर तृतीय वर्ष (संघ 
शिक्षा वर्ग) का भार सौंपने का विचार नहीं है। प.पू. डाक्टर साहब 
राजगीर गए हुए हैं। मार्च में लौटकर आएँगे। (मूल मराठी) 


५. संघ में संस्कृत प्रार्थना क्छा प्रारंभ 
श्री यादवराव जोशी, झांसी २२ अप्रैल, १६४० 

परसों प. पू. डाक्टर साहब राजगीर से वापस आए । 0.7.८ 
शिक्षा वर्ग) में संस्कृत प्रार्थना शुरू करनी है । प्रार्थना कहने का दायित्व 


पर होगा। लिखित प्रार्थना आपको भेज रहा हूँ। उसको अच्छी प्रकार 
कंठस्थ करें। अच्छी प्रकार सस्वर निःसंकोच गाने की तैयारी की जाए। 


प-पू. डाक्टरजी का स्वास्थ्य सामान्य है। दिनांक २६ को पुणे में 
जाकर वहाँ के 0.7.€ में १५ दिन रहकर वापस आएँगे । (मूल मराठी) 

(संघ 
आप 


६. शंघ-कार्य विशिष्ट कार्यक्रमों पर निर्भर नहीं 

श्री राजाभाऊ पातुरकर, २४ अप्रैल, १६४० 
बदली हुई परिस्थिति में अपने कार्य की प्रगति तेजी से हो रही है, 

इसका अर्थ है कि अपना कार्य किन्हीं भी विशिष्ट कार्यक्रमों पर पूर्णतः 

निर्भर नहीं है। अपने उद्दिष्ट तथा कार्यपद्धति के भीतर इतनी अंदरूनी 

शक्ति है कि सब प्रकार की परिस्थितियों में से मार्ग निकालते हुए वह सफल 

ही होता जाएगा । (मूल मराठी) 


७. श्री शुरुुजी का प्रथम प्त्रक 
नागपुर, २४ जून, १६४० 
परम मित्र 

सप्रेम नमस्कार । 

अपने सरसंघचालक परमपूजनीय डा. हेडगेवार जी के स्वर्गवास 
का वृत्त आपको पता होगा ही। गत डेढ़ महीने से उन्हें हल्का बुखार रहता 
था। किंतु इस बुखार का परिणाम उनकी मृत्यु में होगा इसका बोध किसी 
को नहीं था। गुरुवार दिनांक २० को अकस्मात उनका स्वास्थ्य बिगड़ 
गया, दूसरे दिन ज्येष्ठ वद्य २ को अर्थात्‌ शुक्रवार २१ जून सबेरे ६ बजकर 
२७ मिनट पर कालपुरुष उन्हें हम से छीन कर ले गए। 


अपने परमपूजनीय डाक्टर जी की मृत्यु के कारण हम सभी पर जो 
आघात हुआ है, उसे बताने की आवश्यकता नहीं, किंतु परमेश्वर की इच्छा 
के सम्मुख मानव कुछ भी नहीं है। केवल यह बात ध्यान में रखकर, थैर्य 
के साथ प्राप्त स्थिति में उन्होंने जो संघकार्य निर्माण किया है, उसे 
दिन-प्रतिदिन वृद्धिगंत करने हेतु प्रयत्नरत होना आवश्यक है। 

परमपूजनीय डाक्टर जी की मृत्यु की तेरहवीं ३ जुलाई को आ रही 
है। सभी शाखाओं में इसे मनाया जाना चाहिए। शाम को संघस्थान पर 
सभी स्वयंसेवकों को एकत्रित किया जाए, ध्वज और परमपूजनीय डाक्टर 
जी के चित्र को पुष्पहार समर्पण कर उनके गुणों का गौरवपूर्ण उल्लेख कर, 
उनके द्वारा निर्माण किया हुआ राष्ट्रीय संगठन का विचार तथा कार्यवृद्धि 
पर जिम्मेदार अधिकारियों के समयोचित भाषणों की योजना बनाई जाए 

तत्पश्चात्‌ प्रार्थना व ध्वजप्रणाम हो। अंत में 'सरसंघचालक प्रणाम १,२,३१ 
इस आज्ञा के साथ कार्यक्रम समाप्त करें। यह कार्यक्रम संघचालक के नेतृत्व 
में सामान्य वेश में करें। अपने शहर के संघ-हितचितकों को आमंत्रित किया 
जाए। केंद्र में परमपूजनीय डाक्टर जी का मासिक श्राद्ध रविवार २१ जुलाई 
को मनाया जा रहा है। इस अवसर पर आपकी शाखा से कुछ अधिकारी 
बंधु भी बुलाए जाएँगे। शीघ्र ही औपचारिक प्रपत्र आप तक पहुँचेगा। 


८. शूचना 
श्री रावसाहेब बागडे, २५ जून, १६४० 


संलग्न पत्रक की एक प्रति अपने जिले की प्रत्येक संघशाखा को 
भेजिए व इस प्रसंग के व्यवस्थित कार्यरूप हेतु उनसे विनती करें। प्रसंग 
कितना ही दुःखद हो तो भी उससे भावी कार्य हेतु प्रेरणा मिलेगी व समस्त 
स्वयंसेवको के हृदयांतर्गत तीव्रतम स्फूर्ति अखंड स्फुरित रहेगी, इस तरह 
का गांभीर्य उत्पन्न हो, इस प्रकार के संक्षिप्त व नियोजित भाषण हौं केंद्र 
के २१ जुलाई के. संबंधित पत्रक शीघ्र भेज रहे हैं। 

सभी संघचालक व कुछ आवश्यक प्रमुख व्यक्तियों की नागपुर में 
अनिवार्यतः आने की व्यवस्था हो। 
ुनश्च- पत्रक सभी संघचालकों को दिए जाएँ। भूलवश एक-दो पत्रक आने 
पर प्रतिलिपि कर कमी-पूर्ति करने की कृपा कीजिए। (मूल मराठी) 


६. त्वमेव माता, पिता त्वमेव 


श्री विनायकराव आप्टे, पुणे (महाराष्ट्र) २७ जून, १६४० 


जिन्होंने पिता, माता, बंधु, मित्र, गुरु, नेता सभी नाते से प्रत्येक 
स्वयंसेवक के जीवन में अविचल अधिष्ठान प्राप्त कर लिया था, जिस 
एकमेव व्यक्ति की ओर सभी अंतःकरण आकृष्ट हुए थे, जिनके विषय में 
असीम निष्ठा सभी हृदयों में थी और रहेगी, उस महापुरुष के अकस्मात 
समाधिमग्न होने से सभी की अवस्था क्या हुई होगी, यह बतलाना असंभव है। 

अपने इस संघकार्य को बढ़ाना ही प. पू. डा. हेडगेवार जी का 
चिरस्थायी स्मारक होगा। यही एकमात्र कार्य अब शेष है। शाखा के 
तरुणों-प्रौढ़ों में परस्पर प्रेम, सहानुभूति, विश्वास तथा आदर कैसे पैदा 

होगा, इसकी वे अहोरात्र चिंता किया करते थे। उनकी जीवितावस्था में जो 
नहीं हो पाया, वह उनके पुण्यस्मरण को साक्षी रखकर उनका ही जीवित 
कार्य अपने कर्तृत्व और त्याग से पूर्ण करने की प्रतिज्ञा कर, हम सफल 
बनाएँ । अभी तक जो कभी नहीं हो सका, वह प.पू. डाक्टर जी की पुण्याई 
से होकर रहेगा तथा संघकार्य अप्रतिहत वेग से बढ़ेगा। सभी को उत्साह 
तथा प्रतियोगिता के भाव से कार्यक्षेत्र में कूद पड़ने को उद्यत करें। 
(मूल मराठी) 
१०. कार्यकर्ता का लक्षण 
श्री सद्गोपालजी, प्रयाग १५ जुलाई, १६४० 
मेरी आपसे प्रार्थना है कि आप दुःख एवं अनावश्यक पश्चाताप 
करना छोड दें। संगठन के एक बहुमूल्य व्यक्तित्व के रूप में मैं आपको 
जानता हूँ। ऐसे बहुत कम लोग होंगे, जिनके लिए कार्य बोझ नहीं, किंतु 
स्वयंस्फूर्त से स्वीकृत किया गया कार्य है। आप उन व्यक्तियों में से एक 
हैं। अपने कार्य से आप यह बात सिद्ध कर देंगे, यह मुझे पूर्ण विश्वास है। 
जितना कार्य करना चाहिए, उतना आप कर नहीं सके, ऐसा यदि आपको 
लगता है, तो यह बात स्वाभाविक है। कोई भी प्रामाणिक कार्यकर्ता कभी 
अल्प संतुष्ट नहीं रह सकता। अपनी कार्य-निष्पत्ति से अतृप्ति ही, 
निष्ठावान तथा अविचल कार्यकर्ता के एक प्रकार से दिव्य असंतोष का ही 
लक्षण है। इसलिए यदि आप विचलित हैं तो यह स्वाभाविक है, किंतु 
परिस्थितियाँ ही ऐसी हैं कि विचार करते बैठने के लिए, तथा अपने को 
छोटा समझने के लिए गुंजाइश नहीं है। इसलिए आप अपने को छोटा क्यों 
समझते हैं? स्वयं को न्याय दो और अपनी संचेतना जागृत कर कार्य के 
रथचक्र को सँभालो। आप इन निराशाजनक विचारों का त्यागकर अपने में 
उत्साह भर देंगे, ऐसी आशा करूँ? (मूल अंगेजी) 


११. हिंदू संगठन हमारा लक्ष्य 
प्रा. मलकानी, हैदराबाद (सिंध) १६ अगस्त, १६४० 


सेना का निर्माण हमारा उद्देश्य नहीं है। हम संगठित समाज-जीवन 
निर्माण करने पर विश्वास रखते हैं। हिंदू-समाज में एकात्मता निर्माण 
करना हमारा ध्येय है। 

१२. संघ का थ्येयथूत्र 
के. सदाशिव राव, मंगलौर २४ अगस्त, १६४० 


सभी हिंदू एक हैं। एकता हमारा अधिष्ठान है। भाषा, प्रांत, 
रहन-सहन आदि विविधताएँ केवल ऊपरी आभास हैं। इसकी अनुभूति 
आज की नितांत आवश्यकता है। यह है संघ का ध्येय और उसके 
साक्षात्कार के लिए हम कटिबद्ध हैं। (मूल अंग्रेजी) 


१३. यह ईश्वशीय कार्य है 
भी एकनाथ कुलकर्णी, भाग्यनगर (आंध्रप्रदेश) २६ अगस्त, १६४० 


लगता है कि आप उत्तम रीति से शाखा चला रहे हैं। आपके हृदय 
की यह व्याकुलता कि अपनी इच्छानुसार अभी तक कार्य नहीं हो रहा, 
भावी सफलता की जननी है। अपने सिद्धांत शुद्ध हैं, अधिष्ठान पवित्र है 
तथा सारे श्रेष्ठ गुणों तथा भावों पर अपना कार्य आधारित है। इसलिए 
सफलता मिलनी ही चाहिए। अपना मार्ग कंटकमय है, परंतु वह निश्चित 
सफलता और उज्ज्वल भविष्य की ओर अचूक ले जानेवाला है। यह एक 
ही मार्ग है। प्रत्येक विचारवान व्यक्ति इसे स्वीकार करेगा। किसी भी 
परिस्थिति में अपनी धृति खंडित न होने देते हुए, कर्तव्य-तत्पर रहना 
चाहिए। यह ईश्वरीय कार्य है और धैर्य एवं लगन से कार्य करनेवालों के 
साथ ईश्वर रहकर, उनका मार्गदर्शन कर सफल बनाएगा- यह मेरा अटल 
विश्वास है। यही विश्‍वास रखकर कार्य करते रहें। (मूल मराठी) 


१४. व्छार्यव्कर्ता में अढम्य निष्ठा हो 
श्री दादाराव परमार्थ, चेन्नै (प्रांत प्रचारक) २७ अक्तूबर, १६४० 


यहाँ के उत्सव सभी बाधाओं में से मार्ग निकालते हुए ठीक प्रकार 
से संपन्न हुए। बाधाओं के जावजूद उत्साह बढ़ रहा है। शारीरिक शिक्षा के 
कार्यक्रम पूर्णतः चालू रखने में कोई रुकावट दिखाई नहीं देती। इस संबंध 
में आपने क्या सोचा, यह सूचित करें। संप्रति ऐसा लगता है कि हम सब 
ऐसा व्यवहार करें कि कार्यक्रमों के बिना ही अपने कार्य की प्रगति होती 
रहे तथा प्रतिष्ठा बढ़ती रहे। मेरे प्रवास में मुझे सर्वत्र उत्साह दिखाई दिया। 

प्रत्येक कार्यकर्ता को अपने निर्दोष व्यवहार, त्याग, शील, संघ के प्रति 
अदम्य निष्ठा से सभी के-आदर और प्रेम का पात्र होना चाहिए । इससे केंद्र 
के प्रति निष्ठा निर्माण होगी तथा उस निष्ठा में से कर्तृत्वशक्ति पैदा होकर 
वास्तविक संगठित कार्य निर्मित होगा। (मूल मराठी) 


१५. समस्त हिंदू जनता शंघमय हो 

श्री अनंतराव पटवर्धन, देवास ४ नवंबर,१६४० 
सुविज्ञ, सुसंस्कृत तथा समाज द्वारा सम्मानित लोगों द्वारा ही इस 

कार्य की धुरा वहन करनी चाहिए । तभी हिंदू-समाज को संगठित कर जो 

महान सामाजिक सामर्थ्य निर्माण करने का अपना प्रयास चल रहा है, वह 

शीघ्र पूर्ण होगा । वर्तमान परिस्थिति में समस्त हिंदू जनता को संघ में लाना 

नितांत आवश्यक है । (मूल मराटी) 


१६. डाक्टर छी के उपदेश पर चलें 
श्री भाऊसाहेब शुक्ल, नासिक २६ जून, १६४१ 
एक वर्ष हुआ। एक बड़ी बीमारी में से आपने प्राणपण से मेहनत 
कर परमपूजनीय डाक्टर जी को बचाया तथा उन्हें आरोग्य लाभ करवाया। 
एक वर्ष की अवधि में कितना वज्राघात हुआ। परंतु इस घटना या आघात 
से दिल नहीं बैठना चाहिए। धीरज से कार्यतत्पर होने का निश्चय कर, 
अपने में उत्साह भरना चाहिए। यद्यपि चारों ओर अंधकार दिखाई देता हो, 
तो भी उस महापुरुष के जीवन-चरित्र का प्रखर सूर्य हमें मार्ग दिखाने को 
दीप्तिमान डै। उसके प्रकाश में हम कार्यप्रवण हों तथा यश संपादन करें। 
परम पूजनीय डाक्टरजी की बीमारी की अवस्था “डिलिरियम' 
(बेहोशी) में उन्हें एक बात का बार-बार स्मरण होता था.....कितनी ही 
बार व्याकुलता से मुझसे कहा शाखा में कितने उत्तम, कितने स्नेह भरे 
कार्यकर्ता हैं, परंतु उन सब लोगों में Harm००9 (सामंजस्य) क्यों नहीं 
निर्माण हो सका। यदि वैसा हुआ, तो वह शाखा प्रथम श्रेणी की अवश्य होगी । 
और उनकी वह आंतरिक इच्छा पूर्ण करना, अर्थात्‌ उनके बारे में 
अपने हृदय में रहनेवाला प्रेमादर-भाव वास्तविक रूप में प्रकट करना है। 

हम उनसे अंशतः उऋण कैसे हो सकेंगे? एक ही मार्ग है। उन्होंने 
संगठन को प्राणों से अधिक संभाला, रात-दिन बूँद-बूँद रक्त सुखाकर 
बढ़ाया। वह उनका महान स्मारक है। उनकी व्यक्तिदेह जाने के बाद 
दिखाई देनेवाला यह उनका समष्टितनु है। उस संगठन की प्राणपण से 
सेवा करना, व्यक्ति की सारी आशा-आकांक्षाएँ जलाकर, विशेषतः व्यक्ति 
का व्यक्तित्व, मान-अपमान, रागद्वेष सब भूलकर एक विचार एक ध्येय 
से कार्यरत हो, 'नान्यः पंथाः विद्यते’- इसके सिवाय अन्य मार्ग नहीं है, 
के भाव से कार्य करना। 


और मानापमान किससे? संघ के स्वयंसेवकों के परस्पर संबंध 
मानापमान के परे रहने चाहिए। उनमें राग-द्वेष को स्थान न हो। 
परमपूजनीय डाक्टर जी कहते थे कि पूर्ण विश्वास, प्रेम, अचल ध्येयनिष्ठा 
को सदैव मन में जागृत रखकर कार्य करते रहना, व्यक्ति का विचार 
छोड़ देना, यही एकमेव कार्य होना चाहिए। उनका उपदेश आचरण में 
लाने के लिए हम कमर कसें तथा उनके जीवन का एकमात्र ध्येय पूर्ण 
करें। 

आपका निरपेक्ष प्रेम है, इसलिए यह सब लिखा है। अप्रसन्न न 
हों । (भूल मराठी) 


१७. दक्षिण में प्रथम शंघचालव्क की नियुक्ति 


वि .राजगोपालाचारी, चेन्नै २ मार्च, १६४२ 


मैंने आपसे चेन्नै में अपने कार्य का दायित्व स्वीकारने का 
प्रारंभिक अनुरोध किया था। मेरा आत्मविश्वास है कि आप जैसे 
जिम्मेदार व्यक्ति के मार्गदर्शन में हमारे कार्यकर्ता बंधु अधिक सफल 
होंगे और कार्य को वृद्धि एवं पर्याप्त प्रतिष्ठा प्राप्त होगी। इस मन से 
ही मैंने रेलवे स्टेशन पर आप व संजीव कामत से बातचीत की थी। 
श्री दादाराव परमार्थ से भी मैंने यह बात कही है ।.. .अपने मन में मैंने 
निश्चित किया है कि आगामी मार्च १७ को आप औपचारिक ढंग से 
स्वयंसेवक बनेंगे और चेन्नै का संघचालक-पद स्वीकार करः आप कार्य 


में सहकारी बनेंगे, यही है मेरी प्रार्थना । आशा करता हूँ कि आप मुझे 
निराश नहीं करेंगे। (मूल मराठी) 

१८. काम बिलकुल शांति थे हो 
श्री बाबूराव तेलंग, तिरुअनंतपुरम (केरल) १५ मार्च, १६४२ 
“..-आपने लिखा है कि क्विलोन में भी प्रयास किया जा सकता 
है। परंतु मुझे लगता है कि आपने इस रियासत में अभी प्रवेश किया है। 
मुझे ज्ञात हुए कुछ समाचारों से सभी रियासतों के समान वहाँ भी यह 
भावना है कि हमारी रियासत भी पृथक है तथा उस दृष्टि से कदाचित 
संप्रति अपना काम बिल्कुल नया तथा प्रारंभिक होने से एकदम धूमधाम से 
हुआ तो विरोध होगा ही नहीं, ऐसा नहीं। काम बिल्कुल शांति से हो एवं 
जहाँ तक बन सके, पाँव रोपे बिना उसकी प्रतिक्रिया जोर से उठने न पाए। 
अन्यथा गड़बड़ हो सकती है। आप सर सी.पी. से मिलनेवाले हैं, इसमें 
कोई आपत्ति नहीं है, परंतु उनसे उनका सारा रुझान देखकर ही बातचीत 
की जाए तथा कोई उत्सुकता या अनुकूलता दिखाई नहीं दी, तो केवल 
नागपुर का उन्हें निमंत्रण देकर ही संतोष कर लें। मुझे लगता है कि हम 
कुछ कर रहे हैं इसकी ओर बिल्कुल साधारण सा ध्यान खींचा जाए सब 
कुछ सोच समझकर करना योग्य होगा। उस रियासत में केवल वही एक 
स्थान ठीक करें। क्विलोन से यदि एकाध कोई ओ.टी.सी. में आ सके तो 
उसके लिए प्रयास करने में आपत्ति नहीं।... (मूल मराठी) 


१६. दक्षिण में क्छार्य-विश्‍्तार 


श्री दादाराव परमार्थ, १५ मार्च, १६४२ 

... कल श्री बाबूराव तेलंग का पत्र प्राप्त हुआ। उससे पता चला 
कि आप त्रिवेंद्रम, तिरुनलवेली आदि स्थानों में दौरे पर थे। 

तात्या चिंचाळकर के पत्र आए हैं। उनसे पता चला कि ईस्टर के 
समय तिरुची में सभी प्रौढ़ स्वयंसेवकों की बैठक रखने का विचार है। 
इसके बारे में स्पष्ट जानकारी दें...... चेन्नै प्रांत में एक-दो स्वयंसेवकों को 
भेजने का विचार है। शी मोरु चौधरी को नेल्लूर में रखने का निश्चय 
आपने किया है, यह ज्ञात हुआ और ठीक भी है। आपकी योजना के 
अनुसार उस क्षेत्र में काम करने हेलु श्री दत्तोपंत ठेंगडी, जो लॉ कालेज के 
विद्यार्थी एवं नागपुर के अनुभवी कार्यकर्ता हैं, दिनांक १८ को ग्रैन्ट ट्रंक 
एक्सप्रेस से रवाना होकर दिनांक १६ को चेन्नै में पहुँचेंगे. ...योग्य स्थान 
पर उनकी नियुक्ति हो... 

२०. व्किसी भी व्यक्ति की कमी अनुभव न हो 
श्री नेमागोंजू पाटील, जयसिंगपुर (महाराष्ट्र) ६ अप्रैल, १६४२ 
...के निधन से अपनी शाखा की बहुत हानि हुई है, परंतु विश्वास 
है कि आप सब मिलकर उनका स्थान भरने का प्रयत्न करेंगे, क्योंकि 
संगठन में एक व्यक्ति के तिरोधान से उसका स्थान लेने के लिए एक से 
अधिक स्वयंसेवक आगे आना चाहिए । किसी भी व्यक्ति की कमी खटकनी 
नहीं चाहिए। जो गया, उसका दुःख होगा। उनकी स्मृति ही सदा मन में 
रहे तथा उनके स्मरण से ही अधिक उत्साहित होकर कार्य करनेवाले बहुत 
से स्वयंसेवक आगे आएँ।... (मूल मराठी) 


२१. उत्तरदायित्व का बोध आवश्यक 
श्री भाऊसाहब मोडक, सातारा (महाराष्ट्र) ६ अप्रैल, १६४२ 


---मैंने श्री रामभाऊ आठवले से थोड़ी बातचीत की तथा उन्होंने 
बताया कि उनके द्वारा दायित्व स्वीकार कर अधिक उत्साह से कार्य करना 
कैसा आवश्यक है। तब उन्होंने आनंद और तत्परता से उत्तरदायित्व 
स्वीकारने की सिद्धता दिखाई। यह सोचकर कि सातारा शाखा के संघचालक 
की योजना की दृष्टि से यह सब तरह से योग्य होगा, इस प्रश्‍न को अपने 
हाथ में लेकर उन्हें कार्य का ज्ञान करा देकर तथा दिशा दिखाकर ऐसी 
व्यवस्था करें कि वे यह स्थान मंडित करें। दायित्व आ पड़ने पर उनके जैसे 
संघनिष्ठ तथा उत्कृष्ट अन्तःकरण के सज्जन, उसे पूरा करने का भरसक 
प्रयत्न कर सफलता प्राप्त करते ही हैं। जब तक जिम्मेवारी समझती नहीं, 
तब तक मनुष्य का कर्तृत्व प्रकट होता नहीं। इसलिए मुझे लगता है कि 
यथाशीघ्र यह योजना कार्याच्चित की जाए... (मूल मराठी) 


२२ . क्रोधित न हों 
श्री तात्या तेलंग, त्रिची (तमिलनाडु) १५ अप्रैल, १६४२ 


---बंगलौर के बारे में अभी मैं कुछ नहीं लिखूँगा, क्योंकि उस 
विषय में जो पत्र आया है, वह लगता है, कि गुस्से से ही लिखा गया है। 
क्रुद्ध हुए कार्यकर्ता से क्षमा माँगने के अतिरिक्त मेरे हाथों में कुछ भी नहीं 

है। इसलिए मैं नम्रतापूर्वक आपसे क्षमा माँगता हूँ तथा आप क्रोधित न हों 
ऐसी प्रार्थना करता हूँ। इस प्रकरण में मेरी ही धारणा एवं नीति है, ऐसा 
आपका अभिप्राय मुझे कैसे अग्राह्य होगा?... (मूल मराठी) 


२३. शाश परिस्थिति में सब आामजस्य थे रहें 
श्री दादाराव परमार्थ, चेन्नै १६ अप्रैल, १६४२ 


Bo दिनोदिन काल बदल रहा है इसलिए परिस्थिति में 
परिवर्तन दिखाई देने से जो कुछ होगा, वह भविष्यकाल ही दिखलाएगा । इस 
सारी परिस्थिति में आप सब सामंजस्य से रहें। यथासंभव लोगों का धीरज 
बना रहेगा और अपने लोगों में चंचलता नहीं आएगी- इस ओर ध्यान 
रखकर ही स्वयं को संकट में न डालकर काम चलाना चाहिए। यदि 
कदाचित कार्य स्थगित हुआ तो भी कोई आपत्ति नहीं, परंतु परिश्रम व्यर्थ 
जाए एवं प्राण संकट में पड़ जाए- यह ठीक नहीं होगा और संकट उठाया 
भी तो कोई लाभ नहीं है। इसलिए कुशलता से आप यह सब कुछ करवा 
लेंगे।..... (मूल मराठी) 


२४. शीघ्रातिशीघ्र कार्य व्हरें 
श्री नाथ काळे, प्रचारक तिरुनलवेली (तमिलनाडु) १६ अप्रैल, १६४२ 


..- -तिरुनलवेली से पत्र प्राप्त हुआ और वहाँ के कार्य का समाचार 
विदित हुआ। यह सच है कि कार्य कठिन है, क्योंकि पहले ही लोग 
अकर्मण्य हैं, साथ ही वर्तमान परिस्थिति में घबराए हुए हैं। इसलिए 
अड़चनें और लोगों की उदासीनता अधिक रहना स्वाभाविक है। फिर भी 
आप ओ.टी.सी. की दृष्टि से प्रयत्न करेंगे और उसमें सफल होंगे, ऐसी 
बलवती आशा है। वर्तमान परिस्थिति की ओर देखते हुए आप तत्काल 
शीघ्रालिशीघ्र कार्य करें। समय ऐसा है कि दिनोदिन अधिक से अधिक चिंता 
उत्पन्न हो रही है। ऐसे समय जब दिखाई दे कि वहाँ अधिक समय रहना 
अयोग्य है, तो ऐसा नहीं है कि संकट उठाकर वहाँ रहा जाए, क्योंकि 
उसका उपयोग न तत्स्थानियों को और न अपने कार्य को होना संभव है। 
इस प्रकार आपने विचार निश्चित किया होगा। श्री परमार्थ के साथ भी 
इसका विचार हुआ होगा।.-. (मूल मराठी) 

२५. दान को हमने कृतज्ञतापूर्वव्ठ स्वीकार व्छिया 
श्री सेठ रतनचंदजी हीराचंदजी, मुंबई (महाराष्ट्र) १८ अप्रैल, १६४२ 


..-आप तो जानते ही हैं कि संघ संघियों के सिवाय किसी के पास 
द्रव्य की याचना नहीं करता है। परंतु अपने विशाल समाज में ऐसे अनेक 
उदारधी, संघप्रेमी धनी हैं, जो संघ के बढ़ते हुए विस्तार को देखकर, 
स्वयंस्फूर्ति से तथा सहृदयता से संघ को धन की सहायता करते हैं। उन्हीं 
लोगों के समान प्रेम से प्रेरित होकर, संघ का महत्व जानकर आपने यह 
उदार दान हमें दिया है। इस दान के पीछे आप का जो विशुद्ध प्रेम प्रकट 
होता है, वह अनमोल है। इसी प्रेम से आबद्ध होने से आपका यह उदार 
दान बाहर के किसी मनुष्य ने दिया है ऐसा न समझकर, हम ऐसा मानते 
हैं कि घर के ही किसी कर्तृत्ववान पुरुष से वह प्राप्त हुआ है। इसलिए यह 
निश्चय रहते हुए भी कि स्वयंसेवक के अतिरिक्त किसी से धन माँगेंगे नहीं, 
आपके इस दान को हम अत्यंत आनंद, और कृतज्ञता से स्वीकार करते 
हैं।' (मूल मराठी) 


२६. अपने व्छाम में त्याशपत्रादि का झंझट नहीं 
श्री भाऊराव जोशी, मुधोळ (महाराष्ट्र) १२ जून, १६४२ 
हके. अपने काम में त्यागपत्र आदि की झंझटें नहीं हैं। हम इतना 
ही जानते हैं कि जहाँ हम होंगे वहाँ रहकर संघकार्य अधिक से अधिक 
करते रहना अपना कर्तव्य है तथा यह बात सब जानते हैं कि हम अपनी 
कर्तव्यपूर्ति पर बाह्य वायुमंडल का कुछ परिणाम होने नहीं देते। इस विषय 
में इतना ही सूचित करना है कि इन बातों की ओर ध्यान न देकर संघकार्य 
मनःपूर्वक बढ़ाते जाएँ, जिससे सारे प्रश्‍न अपने आप मिट जाएँगे। यह भी 
आवश्यक नहीं है कि आपको प्राप्त हुए पत्र का आप उत्तर दें।....(मूल मराठी) 


२७. पुत्र की शघनिष्ठा व्हे विषय में पिता व्छो 
श्री एस .एच .प्रयाग, पुणे (महाराष्ट्र) १२ जून, १६४२ 


----आपके सब सत्पुत्र संघ के उत्कृष्ट कार्यकर्ता रहने के कारण 
मैं आपके परिवार से सुपरिचित हूँ। आपने गुरुनाथ के विषय में मुझे लिखा 

है। उससे संबंधित स्वयंसेवको द्वारा मुझे जानकारी है कि उसका संघकार्य 
से घनिष्ठ संबंध है और कार्यवृद्धि में अधिकाधिक सहयेग करने की उसकी 
स्वाभाविक इच्छा है। हम चाहते हैं कि संघकार्य में स्वयं को हृदयपूर्वक 
समर्पित करने से पूर्व वह आज के जैसा ही लगन से कार्य करता रहे। 
अपनी पढ़ाई आदि छोड़कर संघ का काम करने के लिए हम किसी को भी 
प्रोत्साहित नहीं करते। न ही कोई ऐसा कदम उठाए, इसलिए प्रत्यक्ष या 
अप्रत्यक्ष हम सूचित करते हैं। इसी कारण गुरुनाथ को ऐसा कुछ करने के 
लिए हम प्रवृत्त नहीं करेंगे। वह अपना शिक्षाक्रम पूर्ण कर सुशिक्षित बने 
और गौरवपूर्ण प्रतिष्ठा प्राप्त करे, यही हमारी इच्छा है। इसी पथ पर वह 
अग्रसर हो, ऐसा हम प्रयास करेंगे। परंतु यदि कोई स्वयंसेवक हमारे पास 
आकर कार्य में हृदयपूर्वक समर्पण करना चाहता है, बशर्ते वह अपने 
निश्चय पर सुदृढ़ है और कार्य की निष्ठा से सारासार विचार कर वह 
अपना निर्णय कर चुका है, तब तो कार्यवृद्धि की चिंता में हम उसे ना भी 
नहीं कह सकते, इसलिए हम क्षमाप्रार्थी हैं। हम हमेशा चाहते हैं कि संघ 
के लिए स्वयं को समर्पित करते समय स्वयंसेवक अपने घर एवं पारिवारिक 
जीवन को असंतुलित न करे । गुरुनाथ के संदर्भ में हम आपसे पूर्ण सहयोग 
की अपेक्षा करते हैं और यही चाहते हैं कि वह अपना शिक्षाक्रम पूर्ण कर कार्य 
करने की अधिक क्षमता प्राप्त कर सके इसी हेतु आप उसे प्रोत्साहित करे |... 


२८. एव्ठाग्नमता शै काम की ओर 
श्री विट्टलराव पतकी, कोलकाता २६ जून, १६४२ 
. हवा का रुख देखकर, धीरज और कुशलता से कार्य करते 
रहना तथा जितना बन सके उतना अधिक बढ़ाते रहना आवश्यक है। 
आनेवाले सभी लोगों में अधिकाधिक निष्ठा तथा नीतिगत समझदारी 
निर्माण करना है। अपना ही काम करना चाहिए। बाहरी बातों में नहीं 
उलझना चाहिए | तूफान आए तो स्थान पर डटे रहकर, साहस न करते हुए 
सुरक्षितता पर ध्यान रख कर शांति से रहना तथा थोड़ा तूफान का जोर 
कम होते ही पुनः अपना काम प्रारंभ करना तथा इधर-उधर बिखरे हुए 
लोगों को इकट्ठा कर वायुमंडल शांत और थैर्यमय बनाना है। आप सब 


स्वयंसेवकों में यह समझ निर्माण होगी, ऐसा उन्हें मार्गदर्शन करेंगे ही ।.- 
(मूल मराठी) 


जी ० "9 
श्रीशुरुजी समग्र: : खंड ८ ge) 
CC-0. Nanaji Deshmukh Library, BJP, Jammu. Digitized by eGangotri 


२६. शावधानी थे कार्य बढाएँ 


श्री दादाराव परमार्थ (चेन्नै) ३ जुलाई, १६४२ 


-- त्रावणकोर तथा मलबार में अधिक ध्यान देना होगा. ..पूरी 
सावधानी के साथ काम करने की आवश्यकता है। शब्द और व्यवहार 
पर नियंत्रण रखकर, स्वयंसेवकों में उत्तम ध्येयवादिता उत्पन्न होगी तथा 
ठुढ़ता निर्माण होगी, इस ओर ध्यान देकर काम करना है। किसी भी 
प्रकार का संकट नहीं आ पड़ेगा, इधर ध्यान रहना आवश्यक है। पूरी 
ताकत लगाकर काम बढ़ाएँ। 

(मूल मराठी) 


३०. जबरदस्ती हमाशै गीति नहीं 
श्री विनायकराव गोरे, आंजर्ले (महाराष्ट्र) ६ जुलाई, १६४२ 
-- आपके सुपुत्र के विषय में मुझे स्वयं को कुछ कहना नहीं है, 
क्योंकि जबरदस्ती से किसी को संघ का काम करने को बाध्य करना 
हमारी नीति नहीं है। कोई मन में पूर्ण निश्चय कर आता हो तो, उसे 
हम जबरदस्ती से ना कहें, ऐसा आपका भी हठ न हो। यह तो प्रत्येक 
स्वयंसेवक की रजामंदी का प्रश्‍न है। हम प्रत्येक के घर की पूछताछ 
करते हैं, क्योंकि हमारी भावना है कि प्रत्येक स्वयंसेवक का घर, हमारा 
ही घर है। अर्थात्‌ किसी को भी अकारण पीड़ा न हो तथा कार्य मात्र 
संपन्न हो, इस नीति का हम पालन करते हैं। आपके अन्य मतों के 
विषय में भी पत्र के माध्यम से कुछ ऊहापोह नहीं करूँगा । केवल आपने 
अपने पत्र में संघ में लड़कों को भेजने के विरुद्ध अपने विचार लोगों 
के सामने रखकर एक तरह से संघ के विरुद्ध प्रचार करने की धमकी 
दी है, जो मुझे लगता है कि अप्रस्तुत है। आप जैसे समझदार सज्जन 
के मन में ऐसी इच्छा पैदा होती है, इसका दुःख होता है।....संघ पर 


आपका प्रेम उत्तरोत्तर वृद्धिंगत होता रहे, ऐसी परमेश्वर के निकट 
प्रार्थना कर पत्र पूर्ण करता हूँ ।. ..' 


(मूल मराठी) 

३१. अधिव् सै अधिक प्रणति व्छरते जाएँ 
श्री अण्णासाहब गोरेगावकर, मुंबई १६ अगस्त, १६४२ 
-- अपने सभी स्वयंसेवक विचारपूर्वक तथा संयम बरतकर अपना 
काम करते रहें तथा अधिक से अधिक प्रगति करते जाएँ, यही योग्य है। 
ऐसे समय अनेकों में उत्साह भर जाता है, परंतु क्षणभंगुर लहरों में न बहते 
हुए अपना संगठनात्मक स्थायी काम ही सभी पूरी ताकत लगाकर आगे 
बढ़ाएँ। इस समय जिस उत्साह से सभी स्वयंसेवक विगत दो मास से कार्य 
कर रहे हैं, उससे हमने कार्यवृद्धि का जो लक्ष्य रखा है, वह लगता है कि 
पूरा हो जाएगा । अपने सभी लोग हमेशा आपस में मिलते रहें, मिल-जुलकर 
तथा घरेलू स्नेहभाव से काम करें। वह वैसा हो ही रहा है तथा इसमें कोई 
संदेह नहीं कि इसके आगे अधिक मात्रा में होता रहेगा। (मूल मराठी) 


३२. पवी ही पद्धति और तंत्र शे व्छार्य व्छरें 
श्री मधुकरराव भागवत, कर्णावती (गुजरात) १६ अगस्त, १६४२ 
Bs: संप्रति संभव है कि हमें काम करते समय अनेक कठिनाइयों 
का सामना करना पड़ेगा, क्योंकि जनता में अनेक विचारों का तूफान उठा 
है। परंलु हमें अपना कार्य अपनी ही पद्धति और तंत्र से करना है। यदि 
इस बात की बहुत चिंता हो कि काम शीघ्र बढ़ना चाहिए तो भी जल्दबाजी 
न करना आवश्यक है । अपने-अपने स्थान पर अपने सभी स्वयंसेवकोँ को 
संयम बरतकर धीरे-धीरे शाखा-वृद्धि करनी चाहिए। अकारण उत्साह की 
चपेट में न आकर कार्य करते रहें।.... (मूल मराठी) 


३३. कार्य के स्थायी २प पए ध्यान रखे 


श्री वसंतराव देव, सूरत (गुजरात) १६ अगस्त, १६४२ 

...संप्रति चारों ओर हो रही थोड़ी-बहुत गड़बड़ समाचार पत्रों से 
मालूम होती है, परंतु अपना कार्य कैसा स्थायी स्वरूप का है एवं इन 
घटनाओं का स्वयं पर असर न होने देते हुए हमें अपना ही काम करना 
कैसा आवश्यक है, यह आप जानते ही हैं। चारों ओर कुछ भी हो रहा हो, 
तो भी अपना कार्य बढ़ता ही है, क्योंकि सभी को संगठित तथा समष्टि 

जीवन की महत्ता हर बार समझ में आई है। इसलिए हमें अपने काम 
में यत्किंचित्‌ भी कसर न करते हुए, उलटे अधिक दृढ़ता से, जुटे रहना 
चाहिए ।... (मूल मराठी) 


३४. अपने ही कार्य में सदा दक्ष रहें 
श्री भाऊराव कुलकर्णी, धुले (महाराष्ट्र) १६ अगस्त, १६४२ 
.--अब हमें होनेवाली घटनाओं के बीच अपना काम निर्लिप्त 
एवं सुरक्षित रखना है । वास्तव में जहाँ कुछ अव्यवस्था नहीं हुई है, उन 
सभी स्थानों पर अपना काम पूर्ववत चालू है, परंतु सार्वत्रिक गड़बड़ी के 
बीच यही उचित है कि हम शांत रहें। संप्रति आपने यह ठीक किया है 
कि जिले के कुछ उत्सव स्थगित कर दिए हैं, यदि आपको लगता हो कि 
अपने नित्य के कार्य में बाधा आती है या आने की संभावना है, तो 
आप कार्य को अनेक बैठकों का रूप देकर, खुले मैदान के, फिर वह 
निजी मैदान ही क्यों न हो- कार्यक्रम फिलहाल स्थगित रखें। आप 
कहते हैं कि इस भाग में आदेशों का क्रियान्वयन नहीं हो रहा है। केवल 
ऐसा दिखता है कि जिन संस्थाओं ने विरोध का रुख अपनाया उनपर 
ही कार्यवाही की गई है। इस विषय में आगे सरकारी नीति क्या रहेगी, 
हमें अनुमान लगाने का प्रयास करने का प्रयोजन नहीं है। आपने जिस 
आदेश का उल्लेख किया है वह किस तारीख को एवं कहाँ प्रकाशित 
छुआ, यह सूचित करें, जिससे अधिक विस्तार से आपको सूचित किया 
जा सकेगा। अपना संगठनात्मक काम नित्य के अनुसार शांति से करना 
है एवं उसके लिए स्वयंसेवकों में परस्पर जो संबंध रहना चाहिए। वह 
निर्माण करना तथा टिकाए रखना एवं और अधिक घनिष्ठ बनाना 
इसके लिए मुख्य-मुख्य काम करनेवालों को रात-दिन परिश्रम करते 
रहना चाहिए। हमेशा मिलने-जुलने का सिलसिला चालू रखना चाहिए। 
संख्या और गुणात्मकता की वृद्धि की ओर ध्यान देते रहें। सभी 
कार्यकर्ता स्वयंसेवकों को उठे हुए आँधी-लूफान से बचते हुए, उसके 
विषय में कुछ भी प्रतिक्रिया व्यक्त न करते हुए, अपने ही काम के विषय 


में दक्ष रहने के बारे में बताएँ, जिससे बहुत सा कार्य-भाग पूरा हो 
सकेगा ।... (मूल मराठी) 

३५. अक्ठछाएण विवाद टाल दें, पूर्ण ध्यान क्छार्यपर 
श्री भैयासाहब दाणी, इंदौर (मध्यभारत) १६ अगस्त, १६४२ 


---संघकार्य ही एकमेव कार्य है, इस निष्ठा से सभी को संप्रति 
अनेक प्रकार से संयमपूर्वक अपना काम करना चाहिए, क्योंकि अनेक 
स्थानों पर ऐसा वायुमंडल दिखाई देता है कि प्रक्षोभ पैदा हो। इस क्षुब्धता 
का कुछ लोगों पर परिणाम संभव है। ऐसे समय अकारण विवाद टालकर 
अपने ही कार्य में संपूर्णतः ध्यान देने तथा शीघ्रता से कार्य बढ़ाने की ओर 
ही सबका ध्यान खींचना आवश्यक है । (मूल मराठी) 


३६. क्छार्यक्रम ही अपने कार्य व्छा अपरिहार्य अंश नहीं 
श्री वसंतराव ओक, दिल्ली २६ अप्रेल, १६४३ 
अपना कार्य समाज-संगठन का है। वह सभी प्रकार के पक्षोपपक्षों 
से पूर्णतः अलिप्त है। संगठन के लिए लोकसंग्रह आवश्यक है। लोकसंग्रह 
के लिए उपयोगी तथा अपने घटकों में स्नेह आदि सद्गुण तथा दैनिक 
जीवन में आवश्यक अनुशासन निर्माण करने के लिए हम विभिन्न कार्यक्रमों 
की योजना करते हैं। हम लोगों ने कभी यह नहीं माना था कि कार्यक्रम 
ही अपने कार्य का प्रमुख या महत्त्वपूर्ण अपरिहार्य अंग है, परंतु नियोजित 
कार्यक्रम नियम के नाते अनुशासन तथा संपूर्ण शक्ति से करते हैं। 
आपको विदित ही है किसी भी विशिष्ट कार्यक्रम से हम लोग 
बँधे नहीं हैं। परिस्थिति के अनुसार कोई भी बंधन स्वीकार न करते हुए, 
ऐसे कार्यक्रमों में परिवर्तन और नूतन कार्यक्रमों की योजना अपने मूल 
उद्दिष्ट के अनुसार हम करते हैं। इस दृष्टि से सनू १६४० के अगस्त मास 
में लागू हुए निर्बधों को ध्यान में रखते हुए पूर्व के अपने कार्यक्रम में रखा 
हुआ तथा सैनिक नाम से पहचाना जानेवाला अंश अपने शिक्षाक्रम से 
स्थगित कर दिया गया था। पहले भी सर्वसाधारण मनुष्य को उतने ही 
अनुशासन आदि गुणों की प्राथमिक शिक्षा दी जाती रही, जिससे उसके 
दैनिक जीवन में योग्य व्यवहार करने की क्षमता निर्माण हो सके। वास्तव 
में अपनी यह धारणा कभी नहीं रही कि उन कार्यक्रमों का सैनिक दृष्टि 
से कुछ महत्व है। उस सामान्य शिक्षा-शाखा को अन्य सुयोग्य शब्दों के 
अभाव में ही सैनिकी' नाम से संबोधित करते थे। परंतु अगस्त १६४० से 

“सैनिकी शिक्षा” नाम से परिचित शिक्षा हम लोगों ने स्थगित कर दी। 


ऐसा होने पर भी, परिस्थिति शीघ्र ही पूर्ववत्‌ होगी, इस विचार से 
हम लोगों ने वह विभाग अपने शिक्षाक्रम से पूर्णतः नहीं हटाया था। केवल 
स्थगित कर, वह शिक्षा देना स्थगित कर दिया था। परंतु अब ऐसा लगता 
है कि परिस्थिति पूर्ववत हो या न हो, आज उसकी प्रतीक्षा न करते हुए 
कुछ निश्चित करें। आगे जो समयानुकूल करना पड़ेगा, वह होगा। किंतु 
आज यह विभाग, जो निरुपयोगी हो गया है, पूर्णतः बंद करने का निश्चय 
हुआ है। इस विभाग के लिए हम लोग 'सेनापति” आदि नाम से जो 
अधिकार-योजनाएँ बनाते थे, उन्हें पूर्णतः बंद कर दिया जाए। ये अधिकार-पद 
हमने अपने कार्यक्रमों की योजनाओं में से निकाल डाले हैं, इसलिए यह 
कहने की आवश्यकता नहीं है कि यह अधिकार-योजना अपने-आप समाप्त 
हो गई है। (मूल मराठी) 


३७. शारी विद्यमान भावनाओं का प्रतीक 
श्री काशीनाथपंत लिमये, सांगली (महाराष्ट्र) १८ अगस्त, १६४३ 


---राखी प्राप्त हुई। यह विद्यमान भावनाओं का वार्षिक प्रतीक है। 
वास्तव में अपने संबंध बंधु-भावना से अधिक श्रेष्ठ आत्मीयता के हैं। केवल 
इस आत्मीयता को योग्य शब्द कौन-सा प्रयुक्त किया जाए? निकट के शब्द 
के नाते हम उसे बंधु-भाव कहते हैं। इस आत्मीयता के कारण ही रक्षाबंधन 
जैसे प्रसंग पर अंतःकरण में बड़ी खलबली होती है, लगता है कि सबको 
एक ही समय पर एक में ही देखा जाए। व्यवहार में यह होना संभव नहीं 
है, इसीलिए इन प्रतीकं का सहारा लेने को बाध्य होना पड़ता है। मुझे 
लगता है कि सबके स्नेह से ही मैं जी रहा हूँ। क्योंकि औषधियों का एवं 
अन्य उपचारों का शरीर पर कितना परिणाम होता है, यह मेरे बारे में 
बतलाना अत्यंत कठिन दिखता है। अनेक बार दिखाई नहीं देता है। 


(मूल मराठी) 
३८. निशशा, निरत्साह का त्याग व्हरें 


भी परिमल बाबू सिन्हा, बहादुर शुशांग (बंगाल) २२ अगस्त, १६४३ 

---लगता है कि वातावरण का आपपर परिणाम हुआ है। निराशा 
या निरुत्साह का त्याग करना होगा। परिस्थिति जल्दी ही बदलेगी, और 
{२२} 

परिवर्तन की तीव्र इच्छा को साकार करने में मनुष्यों के प्रयत्नों का बहुत 
बड़ा योगदान होता है। इस विषय में मैं आपसे और कुछ नहीं कहूँगा। 
आप स्वयं गहन चिंतक और विवेकशील हैं।... (मूल अंग्रेजी) 


३६. आपसे बहुत अपेक्षाएँ 
श्री गोपाल दांडेकर, आगर (ग्वालियर स्टेट) २३ अप्रैल, १६४३ 
. आपसे बहुत सी अपेक्षाएँ हैं....सद्भावपूर्ण व्यक्ति के नाते, 
विशेष कार्यक्षमता से युक्त स्वयंसेवक की दृष्टि से, हम आपकी ओर देखते 
हैं। कभी भी मन को नियंत्रण के बाहर न जाने दें एवं शांतचित्त से 
भावनाओं के तीव्र आवेग को वश में रखकर काम करते रहें। अपना काम 
ऐसा नहीं है कि तत्काल फल दिखाई दे। सच्चे कार्यकर्ता को यह अपेक्षा 
नहीं रखनी चाहिए । शीघ्रातिशीघ्र यशप्राप्ति की दृष्टि से जी-जान से परिश्रम 
करते रहकर, यश दूर दिखाई दे या दृष्टि पथ में नहीं आए, तो भी यही 
एकमात्र मार्ग है, इस पर अनन्य श्रद्धा रखकर केवल कार्य ही करते रहने 
का स्वभाव बना तो समय सचमुच सार्थक होगा।... (मूल मराठी) 


४०. व्छार्यक्षम स्वयंसेवक तैयार व्छरें 
श्री मनोहर पांडे, शिमोगा (कर्नाटक) २ सितंबर, १६४३ 
.. बेलगाँव ओ.टी.सी. में शिक्षा के लिए गए हुए स्वयंसेवकों से 
तुम्हारा परिचय हो चुका है। उनके बीच में रहकर एवं जहाँ तक बने 
स्थानीय भाषा तथा सामान्य बोलचाल के वाक्यप्रचार सीखकर तथा उसी 
में ही व्यवहार कर अपने बारे में आत्मीयता और आदर निर्माण होगा- 
ऐसा व्यवहार करें। संघ के अतिरिक्त अन्य किन्ही बातों में न पड़ें। अन्य 
कुछ न बोलें। किसी ने अकारण वितंडवाद छेड़ा तो उसे रोकें और अपने 
बोलने में यह सावधानी बरतें कि किसी भी व्यक्ति या व्यक्ति-समूह, 
पक्षोपपक्षों पर टीका या अनादर युक्त उल्लेख न आने पाए एवं सदा संघ 
की ही बात करें। नित्य के आचरण में भी अपने सान्निध्य में आनेवाले 
सभी स्वयंसेवकों में एवं अन्य सहानुभूति धारण करनेवालों के मन में यह 
स्पष्ट ज्ञान हो कि तुम्हे अन्य किसी बात की आसक्ति नहीं है। इसके बारे 

में प्रयत्न करें। शरीर-स्वास्थ्य की चिंता करें। अधिक से अधिक उद्योग 
कर शाखा की उन्नति होगी ऐसे कार्यक्षम स्वयंसेवक तैयार करें।... 
(मूल मराठी) 


४१. मजबूत शट ध्यानपूर्वक खाडा कं 
श्री दत्ता पांडे, मैसूर (कर्नाटक) ३ सितंबर, १६४३ 


क बहुत शीघ्रता से संख्या नहीं बढ़ी तो भी कोई आपत्ति 
नहीं है, परंतु उत्तम निष्ठावान एवं कार्यकुशल स्वयंसेवक एकत्र कर उन्हें 
सब दृष्टि से तैयार कर उनके द्वारा शाखा का कार्य योग्य प्रकार से 
चलाने की व्यवस्था करना ठीक होगा। अतः अभी कुछ समय शाखा 
बढ़ी हुई दिखाई नहीं दी, तो भी चिंता नहीं है, परंतु एक मजबूत गट 
शीघ्र तैयार करने का काम ध्यानपूर्वक करें...... पढ़ाई और संघकार्य 
दोनों का उत्तम रीति से समन्वय करें। स्वास्थ्य उत्तम रखना न भूलें । 


(मूल मराठी) 


४२. कार्य प्रारंभ व्छे पश्चात्‌ ढुढीव्ारणा का महत्त्व 


श्री वेंकटराव देशपांडे, अथणी (कर्नाटक) ४ सितंबर, १६४३ 


तहसील में भी शाखा प्रारंभ कर उन्हें चलाने का प्रयास प्रारंभ 
हुआ है- यह जानकारी संतोषजनक है। शाखा प्रारंभ करना विशेष 
कठिन बात नहीं है, परंतु उसके बाद हमेशा उन्हें भेंट देकर देखभाल 
करना एवं एक बार स्थापित हुई शाखा निष्ठा, वृत्ति, सभी दुष्टियों से 
योग्य ही होती जाएगी-इस ओर ध्यान न दिया तो सारे प्रयास व्यर्थ 
होकर क्षेत्र आगे के कार्य की दृष्टि से बिगड़ जाता है। यह ध्यान में 
रखकर स्थापित होनेवाली शाखाओं की जिम्मेदारी से देखभाल करनेवाले 
प्रतिष्ठित स्वयंसेवक रहना चाहिए एवं वे अपने दैनिक कार्य में स्वयं 
प्रत्यक्ष उत्साह से भाग लेकर संघ के वातावरण में रमे हुए होने चाहिए । 
इस विषय में सफल प्रयास होना आवश्यक है। 


(मूल मराठी) 

४३. प्रशति जीवंतता का धर्म 
श्री अण्णासाहब गोरेगॉवकर, (मुंबई) ४ सितंबर, १६४३ 


.- “प्रतिवर्ष प्रगति हो- यह जीवन्तता का धर्म अपने कार्य का है 
एवं मुंबई का कार्य, याने मूर्तिमान खौलनेवाली जीवंतता है, यह मैं प्रत्यक्ष 
देखकर ही आया हूँ। इसके लिए आपका प्रेमभाव एवं अदम्य उत्साह कारण 
है, इसे नए सिरे से दोहराना आवश्यक नहीं है।.. 


४४. प्रश्न है तुम्हारे स्वयं क्के मन व्हा 
श्री माधव आप्टे, कोल्हापुर (महाराष्ट्र) ६ सितंबर, १६४३ 


.--शेष प्रश्न है, तुम्हारे स्वयं के मन का। उसके विषय में कहना 
योग्य है। फिर भी एक बात हम हमेशा ध्यान में रखें कि हम एक नया 
जीवन निर्माण करने के लिए प्रयत्न कर रहे हैं। आमूलाग्र परिवर्तन लाते 
समय मूल कायम रखना एवं शांतिपूर्वक, पूर्ण सात्विकता से सभी व्यवहार 
करना अपना धर्म है। ऐसी अवस्था में अपना ही मन अस्वस्थ हुआ तो हम 
क्या कर सकेंगे? यह बात नहीं है कि मैं इस पत्र में तुम्हें कुछ उपदेश 
करूँगा । क्योंकि हम लोग “उपदेशक' की भूमिका नहीं लेते हैं, परंतु इतना 
कहूँगा कि शांति से अपने कार्य के भविष्यकालीन चित्र की ओर देखना 
सीखें, तो मन दृढ़ होगा एवं यावज्जीवन इस कार्य के अतिरिक्त अन्य किसी 
में रममाण नहीं होगा। (मूल मराठी) 


४५. कौन व्छिसकी शांत्वना व्हरे 


श्री भैयालालजी सराफ, सागर ६ सितंबर, १६४३ 

...के पत्र में एक अति दुःखदायक समाचार है कि आपका पुत्र 
प्रभु अकस्मात न्यूमोनिया के विकार से स्वर्गवासी हो गया। इससे यहाँ के 
सभी कार्यकर्ताओं को कितना दुःख हुआ, यह मैं कह नहीं सकता । आपके 
दुःख की कल्पना भी दुःसह है। यह तो ठीक है कि बीती बात लौट नहीं 
आती- इसी प्रकार के विचारों से अपना समाधान जैसे-तैसे करना पड़ता 
है। मनुष्य धैर्य से सब संकटों का सामना करे और सब दुःखों को सहन 
करे- यह भी चिरपरिचित उपदेश ही है। आपके धैर्य के संबंध में किसी को 

संदेह नहीं। फिर भी दुःखमय घटना अपना प्रभाव डाले बिना कैसे रहेगी? 
आपकी सांत्वना करना अपनी शक्ति के बाहर की बात समझता हूँ। आपका 
पुत्र हम दोनों के लिए स्वयंसेवक के नाते से अत्यंत प्रिय था, उसका वियोग 
आपको तथा मुझे भी अति कष्टप्रद है। अतः कौन किसकी सांत्वना करे? 
हम लोग परस्पर एक-दूसरे के दुःख को देखकर मूक वृत्ति से ही सब समझ 
लें और आगे के जीवन की ओर ध्यान देते हुए कर्तव्य के निमित्त सिद्ध हों। 
और क्या लिखूँ?... 


४६. शाशेर कार्यक्षम करै 
श्री बाबा देशपांडे, मुरादाबाद(उ.प्र.) १० सितंबर, १६४३ 
-- मेरा मत है कि आप दिल्ली जाएँ और स्वास्थ्य की पुनः जाँच 
करवाकर कुछ दिन वहीं रहकर योग्य उपचार कराएँ, तब तक परिश्रम न 
करें। यह सच है कि काम बहुत-से हैं, फिर भी इस विषय में तारतम्य 
छोड़कर आचरण करने का अधिकार कुछ ही लोगों को हो। आप वह 
अधिकार कम से कम आज न जताएँ। आगे वैसी आवश्यकता हुई, तो मैं 
वैसा बताऊँगा कि पूर्ण रूप से शरीर की उपेक्षा करने में भी कोई आपत्ति 


नहीं है। तब तक स्वास्थ्य की चिंता अवश्य करें । शरीर अधिक कार्यक्षम 
करें।... (मूल मराठी) 


४७. संस्कार हृढ्य में अटल रहेशा 
श्री केवलकृष्ण जी, लाहौर (पश्चिम पंजाब) १४ अक्तूबर, १६४३ 


---मेरे नागपुर आने के पूर्व ही आपका शुभ विवाह कानपुर में हो 
चुका होगा। आपने जो नवजीवन स्वीकार किया है, उससे बहुत प्रसन्न 
डुआ। यह ठीक है कि अनेकों के विपरीत उदाहरणों से आपको यह भीति 
लगती है कि कहीं आप सुख की कल्पना से पकड़े जाकर कार्यच्युत न हों। 
परंतु आप इस विषय में चिंता न करें। जो पहले से ही भीति रखता हे, 
वह आगे चलकर अवश्य सावधानी से जीवन में पदार्पण करता है। मुझे यह 
विश्वास है कि जिस कर्तव्य का हम सभी स्वयंसेवकों ने अंगीकार किया 
है, उसकी पवित्रता तथा महत्ता का संस्कार आपके हृदय में अटल रहेगा 
तथा जिस जीवन को आपने स्वीकार किया है, उसमें आप अपने कार्य में 
अधिक ही स्फूर्ति पाएँगे।' 

४८. समाधान कौन व्हैसे कए सकेणा? 
श्री काकासाहब फड़के, मुंबई १५ अक्तूबर, १६४३ 
---आप पर जो दुर्दैव का आघात हुआ है, उससे आप का 
समाधान कौन कैसे कर सकेगा? मानवी ज्ञान का घमंड बिलकुल व्यर्थ होने 
का प्रत्यय आकर आपकी आत्यंतिक असहायता का तीव्र ज्ञान होता है एवं 
यह कोई भी टाल सकने में असमर्थ है। असह्य दुःख सहन करने का 
सामर्थ्य प्राप्त होने के लिए परमेश्वर की विनम्र प्रार्थना करना, यही एक 
मार्ग बचता है। वह सर्वसाक्षी आपको धीरज एवं मनःशांति दे, ऐसी उसके 
चरणों में प्रार्थना करता हूँ। और कुछ अधिक लिखना इस मनःस्थिति में 
मेरे बस के बाहर है।... (मूल मराठी) 


४६. स्थानीय शज्जनों को कार्य-भार अवश्य उठाना चाहिए 
श्री द्वारकाप्रसाद जी खत्री, धार (म.प्र.) १६ अक्तूबर, १६४३ 
.--शाखाएँ ठीक चल रही हैं- ऐसा दिखता है, किन्तु कहीं कहीं 
प्रचारक का अभाव यह कार्य न होने का कारण बन जाता है। प्रचारक 
योजना का यह अर्थ तो नहीं है कि स्थानीय सज्जनों का कर्तव्यपराङ्मुख 
रहना और बाहर से अच्छा काम करने आया है, ऐसा समाधान मानते हुए 
उसके यश के हिस्सेदार बनना। स्थानीय सज्जनो को अपने ऊपर कार्य का 
बोझ अवश्य ही उठाना चाहिए तभी कार्य ठीक हुआ, तथा शाखा अच्छी 
नींव पर खड़ी हुई, ऐसा कहना उचित होगा।... 


५०. कुशलता सै मनुष्यों का चयन कं 
श्री शंकरराव कुर्वे, तिरुनलवेली (तमिलनाडु) १६ अक्तूबर, १६४३ 
...ठीक से ध्यान देकर मनुष्यों का चुनाव करें। कोई आगे-आगे 
करता है, कोई जोर से कहकर समर्थन करता है, इस पर से ही वह अच्छा 
है, यह समझने का कारण नहीं है। ज्येष्ठ लोगों के बारे में अगला-पिछला 
इतिहास देखकर, परखकर कदम बढ़ाएँ। कभी-कभी पहले कहीं भी 
सार्वजनिक कार्य न करनेवाला व्यक्ति अपनी दृष्टि से सुयोग्य साबित होता 
है। ऐसे अनेक उदाहरण हैं। शाखा बहुल तेजी से बढ़ती हुई न दिखाई दी, 


श्री शुरुजी समग्र: खंड ८ {२७} 


CC-0. Nanaji Deshmukh Library, BJP, Jammu. Digitized by eGangotri 


तो भी चलेगा, परंतु अनिष्ट या निरुपयोगी एवं केवल ढोंगी, पाखंडी लोगों 
की भर्ती न हो। इन लोगों का दूर रहना ही अच्छा है। आपको यह सब 
बतलाने की बिल्कुल आवश्यकता नहीं है, परंतु कभी-कभी भोली आशावादिता 
अपनी विचार शक्ति पर हावी हो सकती है। यह कहा जा सकता है कि यह 
मानवी धर्म ही है, परंतु ध्यान रखकर विचार को ही आचार का स्वामी 
बनाना बिल्कुल संभव है। इसलिए स्मरण कराने के लिए उपर्युक्त चार शब्द 
लिखे हैं।... (मूल मराठी) 


५१. कार्य परमेश्वर व्हा, प्ल शुनिश्चित 
श्री यशवंतराव लोहोकरे, सोलापुर (महाराष्ट्र) १८अक्लूबर, १६४३ 

“आप स्वयं के बारे में बहुत विचार करते हैं। संभवतः आप के 
द्वारा अत्यधिक प्रयत्न करने के बाद भी आपको अपेक्षा के अनुसार यश 
न मिला हो। विचार के लिए हम मान कर चलें कि शायद अपनी 
कार्यपद्धति में कुछ घ्रुटियाँ रह गई हों। इस विषय में मुझे क्या लगता है, 
वह बाद में देखेंगे। संप्रति विचार के लिए हम ये सारे दोष गृहीत मानकर 
चलें । परंतु अत्यंत महत्त्व की बात यह है कि स्वयं के दोष देखकर 
आत्मावज्ञा करना, स्वयं की ही निंदा कर दुःखी होना यह शास्त्रसम्मत नहीं 
है। अपेक्षानुसार काम न हुआ हो, परंतु ऐसा अनेक स्थानों पर हुआ है। 
अपना काम कुछ सरल नहीं है। भाग्यवशात्‌ कुछ स्थानों पर एकदम जैसे 
चाहिए, वैसे लोग मिल जाते हैं, तो अनेक स्थानों पर आप जैसे श्रद्धावान 
कार्यकर्ताओं को परिश्रम करने के बाद भी फल मिलता नहीं है। अपना 
काम केवल आत्म-निरीक्षण करते हुए, उत्साह में खंड न पड़ने देते हुए, 
निराश न होते हुए प्रयत्न करते रहना है एवं वह आप आत्यंतिक लगन से 
करते आ रहे हैं। आप एवं मा. श्री बाबूराव कुलकर्णी ने कोई अन्य 
सहायक न होते हुए भी जो परिश्रम किए एवं सब प्रकार की घरेलू अड़चनें 
झेलकर भी कर रहे हैं, इसकी मुझे संपूर्ण जानकारी है एवं यह आप ध्यान 
में रखें कि आपके बारे में न्यूनता की भावना भूलकर भी मन को स्पर्श नहीं 
कर सकी है। 

इसलिए कुछ भी उदासीन विचार मन में न रखकर एवं यह 
समझकर कि आपपर मेरा पूर्ण विश्वास है, आप अपनी पूर्ण शक्ति से एवं 
नित्य के अदम्य उत्साह से काम आगे बढ़ाते जाएँ। फल परमेश्वर के हाथों 

में है एवं यह उसी का ही कार्य होने से वह प्राप्त होगा ही, इस विषय में 
निश्चित रहें।... (मूल मराठी) 


५२. निएंतर कार्य में मन्न रहें 
श्री गोपाल देशपांडे, पुणे (महाराष्ट्र) १६ अक्तूबर, १६४३ 


- मुझे स्वयंसेवकों का सहवास ही सुखदायक है। उसमें भी सब 
वैयक्तिक आकांक्षाओं को एक ओर रखकर, केवल संघकार्य में ही जो जीवन 
खपाते हैं, उनके साथ थोडा-बहुत समय बिताना मुझे भाग्यनिधान का ही 
लाभ जैसा है। ...पुणे जिले का काम निश्चय ही सुधरेगा। आज ही 
बिलकुल निराश होने जैसी स्थिति नहीं है।... आप अपना काम करते 
समय काम का ही विचार मन में रहने दें। यही उत्तम है। केवल कार्य से 
ही अंतःकरण व्याप्त रहे तो क्षुद्र अहंकारादि भावनाओं को स्थान कहाँ से 
मिलेगा? मुझे अहंकार है या नहीं, इसका विचार करते बैठे रहने के लिए 
किसे समय है? ऐसी स्थिति हो तो प्रश्न पैदा ही नहीं होते हैं। परंतु हम 
इसका विचार करने लगे तो धोखा खाने की संभावना है। इसलिए इन सब 
संकटों से छूटने का एक ही मार्ग है- निरंतर कार्य में मग्न रहना, उसी का 
ही चिंतन करना, उसी के लिए व्यवहार, उसी के उपलक्ष्य में किसी से भी 
भेंट करना एवं बातचीत करना, मन-बुद्धि को इसी से व्याप्तकर सब समय 
इसी में खर्च करना । ऐसा नहीं कि मुझे यह लिखना चाहिए, क्योंकि आप 
सब कार्यकर्ता इसको समझते हैं। तुम्हारे पत्र से जो कुछ सूझा, वह पत्र में 
लिखा गया।... (मूल मराठी) 


५३. चुनावी लडार्ड व्छा पथ्य 
श्री माधवराव जी शुक्ल, नासिक (महाराष्ट्र) २१ अक्तूबर, १६४३ 
आप नगरपालिका का चुनाव लड़ रहे हैं। सबकी इच्छा हो तो 
रुकावट नहीं है। हमने सदैव एक ही ध्येय सामने रखा हुआ है, इसलिए 
उसमें कोई बाधा भी आप आने नहीं देंगे। केवल प्रत्यक्ष चुनाव के समय 
विपक्ष के विषय में अत्यधिक विपरीत प्रचार आदि करने की आधुनिक प्रथा 
हमें नहीं चाहिए। चुनाव का परिणाम कुछ भी निकले फिर भी सभी विपक्ष 
के मन में यही भावना रहनी चाहिए कि अपनी ओर से संपूर्ण व्यवहार 

बिल्कुल प्रामाणिकता का, खरा एवं सौजन्यता का हुआ एवं उनके मन में 
अपने विषय में अनिष्ट भावना पैदा नहीं हुई। यह कठिन है, परंतु 
आवश्यक है; अन्यथा संगठन करने के स्थान पर, इस चुनाव से अनेक 
अंतःकरणों को दुःखी कर विघटन का दोष अपने मत्थे मढ़ लेंगे।... 

(मूल मराठी) 
५४. प्रखर आदर्शवादिता जणानी पड़ेगी 


श्री खानचंद जी, कराची (सिंध) १५ दिसंबर, १६४३ 


---मुझे विश्वास है कि अब तक आपने कराची में चलनेवाले सभी 
उपकेंद्रों को देखा होगा और अधिकांश प्रमुख कार्यकर्ताओं के साथ आप 
का परिचय भी हो चुका होगा। जिस प्रकार का अपना कार्य है, उसमें यह 
सब आवश्यक है। एक प्रकार से आप कराची के शाखारूपी परिवार के 
मुखिया हैं एवं इस नाते युवक आपके पुत्र हैं। यह पारिवारिक वातावरण 
हमें अधिक व्यापक बनाना होगा और उसके माध्यम से संपूर्ण शाखा में 
प्रखर आदर्शवाद की भावना जगानी पड़ेगी। मुझे विश्वास है कि आप यह 
अल्पावधि में पूर्ण कर सकेंगे एवं वहाँ के कार्य में योग्य चैतन्य निर्माण कर 
सकेंगे।... (मूल अंग्रेजी) 


५५. मनशा चिंतित कार्य दैवमन्यत्र चितयेत्‌ 
श्री मुकुंद करंदीकर, जलगाँव (महाराष्ट्र) १५ दिसंबर, १६४३ 
---सह पढ़कर अत्यंत दुःख हुआ कि आपके पिताश्री का स्वास्थ्य 
अब तक अच्छा नहीं हो पाया है। इस घटना के कारण आपको काम 
छोड़कर घर लौट जाना पड़ा। इसका आपको दुःख होना स्वाभाविक है। 
परंतु घर जाना भी आवश्यक था।.....मुझे लगता है कि इस समय 
अर्थोत्पादन कर घर की सहायता करना एवं पिताश्री को विश्राम देना 
उचित है। अच्छी नौकरी ढूँढें । अपने ध्येय से सुसंगत काम स्वीकार करें। 
आगे जब भी इस रीति से संपूर्ण समय संघ कार्यार्थ मिलेगा, तो उसके बारे 
में भी मन में विचार रहे। मुझे लगता है कि आज की घर की आवश्यकता 
पूरी करते समय स्वयं की अलग जिम्मेवारी बढ़ाने की जल्दबाजी न करें। 
कालांतर से छुटकारा मिलेगा। इसकी प्रतीक्षा करते रहें। यदि वैसा असंभव 
दिखाई दे, तो फिर अपनी गृहस्थी बसाएँ। यह मानकर कि अपने भाग्य में 

निःसंगता से इतना ही संघकार्य करना था, इस प्रकार जीवन की रचना करें 
कि गृहस्थी सँभालते हुए अधिक से अधिक काम करना संभव हो सकेगा। 
गृहस्थी एवं संघकार्य दोनों का विरोध नहीं है। दोनों का समन्वय कर उत्तम 
जीवन जिएँ। मन में एक उद्देश्य रखा एवं दूसरा ही करना पड़ा, इसके बारे 
में दुःख अनुभव करना उचित नहीं है। दुनिया की यही रीति है-“मनसा 
चिन्तितं कार्य दैवमन्यत्र चिंतयेत्‌’, यही अनेक बार होता है। इसलिए प्राप्त 
परिस्थिति में उदास न होते हुए धीरज से एवं उत्साह से गृहस्थी एवं संघ 
का समन्वय साध्य करें। (मूल मराठी) 


५६. घनिष्ठ शंपर्व आवश्यक 
श्री शंकरराव, बंगलौर (कर्नाटक) १५ दिसंबर, १६४३ 


.. न्यू टाइम्स या ऐसे ही किसी नाम के समाचार पत्र में प्रकाशित 
अपनी बंगलौर बैठक के संक्षिप्त वृत्त का अंतिम वाक्य कि “श्री संपतगिरि 
राव जैसे अहिंसानिष्ठां के लिए यह गहरा आघात करनेवाला अनुभव रहा 
होगा”, मेरे लिए बहुत महत्व की और दुःखद घटना है। इस प्रकार का 
अनाहूत और असमर्थनीय अभिप्राय किसी प्रकार से न्यायोचित नहीं कहा 
जा सकता, क्योंकि अपने कार्य में हम किसी की श्रद्धा को ठेस नहीं 
पहुँचाते, न ही किसी पर मानसिक या भावनिक आघात करना चाहते हैं । 
में आशा करता हूँ कि यदि श्री संपतगिरि राव ने यह समाचार पढ़ा होगा 
तो उस अभिप्राय की निरुपयोगी अर्थक्षमता को वे भलीभाँति समझ गए 
होंगे और अपने कार्य के विषय में उनकी सही धारणा पर चोट पहुँचकर 
होनेवाली गलतफहमी और गलत धारणा से वे बच गए हौंगे। यदि संभव 
हो तो उनके साथ वाद-विवाद के चक्कर में न पड़ते हुए, उनसे घनिष्ठ 
संपर्क प्रस्थापित कर और उनको अपने कार्य के अधिक निकट लाने का 
प्रयास कर, उनकी संघ-विषयक धारणा में कहीं संदेह या उनके हृदय पर 
कुछ अवांछनीय परिणाम हुआ होगा तो संघकार्य की प्रत्यक्ष जानकारी के 
द्वारा ही उसका अनायास निर्मूलन उचित होगा।... (मूल अंग्रेजी) 


५७. व्छार्यव्छर्ता का प्रवास 


श्री विनायकराव आप्टे, पुणे (महाराष्ट्र) २२ दिसंबर, १६४३ 
ऐसा लगता है कि आज भी बहुत-से स्थानों पर काम की सही 

कल्पना न होने से, या अन्य कारणों से उसपर श्रद्धा पैदा नहीं हुई है एवं 
यह एक अच्छा, परंतु गौण काम है, ऐसी ही उदासीन दृष्टि से बहुत से 
लोग कार्य की ओर देख रहे हैं। इसलिए इन सबको जागृत कर कार्यप्रवण 
करना आप जैसे संवेदनशील गृहस्थ कार्यकर्ता को ही संभव है। आप में ये 
गुण हैं साथ ही आपका संघ की सुस्पष्ट भूमिका का ज्ञान, प्रभावी वक्तृत्व, 
ओजपूर्ण एवं प्रेममय संभाषण जैसे दुर्लभ गुणों का परिपोष हुआ है, इसलिए 
इस काम के लिए आप जैसा दूसरा सुयोग्य व्यक्ति मिलना कठिन है। 
इसलिए आप आत्मीयता से इस कार्य के लिए प्रवास कर रहे हैं यह देखकर 
मैं निश्चित हूँ। (मूल मराठी) 


५८. शांत्वना के साथ प्रेरणा 
श्री वसंतराव देवकुले, पुणे (महाराष्ट्र) १५ जनवरी, १६४४ 


--“अनेक दिनों से अपेक्षित घटना ज्ञात हुई। दुःख होना स्वाभाविक 
है। समाधान के लिए एक जगह है कि आप अंत तक अनेक कामों को 
सँभालते हुए उनकी उत्तम सेवा कर सके। घर के काम करना, घर के लोगों 
की सेवा कर उनकी तबीयत सँभालना- ये सब करते हुए संघ का काम 
निरंतर करने का उदाहरण आपने सामने रखा है। यह इच्छा है कि इस 
प्रकार के उदाहरण सब दूर हों। आप पर ही एक जिम्मेवारी, एक आवश्यक 
काम न रहने से जो रिक्तता निर्माण हुई होगी उसे आप संघकार्य में अधिक 
रममाण होकर भर सकेंगे।... (मूल मराठी) 


५६. उत्तम परिणाम का लाभ लें 


श्री आबासाहेब हेळेकर, मुंबई १६ जनवरी, १६४४ 


---आपके शिविर की पूरी जानकारी प्राप्त हुई । उससे ज्ञात हुआ 
कि आपका यह कार्यक्रम बहुत ही उत्तम व्यवस्थित हुआ एवं मुंबईवासियों 
पर उसका उत्तम परिणाम हुआ। इस परिणाम का लाभ आप सब लेंगे ही। 
जिन मुंबईवासियों ने शिविर को देखा, उनपर हुए संस्कारों का लाभ, उनका 
उत्साह ठंडा पड़ने के पूर्व उठाया जाए एवं उत्तम, नियमित एवं वजनदार 
स्वयंसेवकों की दुढ बढ़ती हुई संख्या तैयार करनी चाहिए । यह बात भी 
सब कार्यकर्ताओं के ध्यान में है ही। (मूल मराठी) 

६०. श्रुत्युत्साहसमन्वितः क्कार्य व्हरें 
श्री दत्ता जोशी, बीजापुर (कर्नाटक) २८ जनवरी, १६४४ 
यह सभी जानते हैं कि बीजापुर का क्षेत्र वैसे कठिन ही है। वहाँ 
जिला शिविर हुआ, यह प्रगति भी कम नहीं है। कार्य बिल्कुल मन के 
मुताबिक नहीं बढ़ा तो भी उससे निराश होने की आवश्यकता नहीं है। 
स्थिरता से यश मिलने तक, याने सब लोगों के मन आदर से एवं श्रद्धा 
से अपने कार्य की ओर आकृष्ट होने तक अपने को परिश्रमपूर्वक काम 
करते रहना है। यश मिलेगा, इसमें कोई संदेह नहीं है। इसके लिए 
कितना समय लगेगा यह कहना कठिन एवं अयुक्त है। कितना भी समय 
लगे, तो भी अपना अंतिम पड़ाव हासिल करने तक अविरत कार्य करते 
रहना एवं प्रत्यक्ष प्रथमतः अपयश दिखाई दे तो भी उत्साह बढ़ता 
रखकर लगन से हमें आगे बढ़ते रहना है। तुमसे ऐसे ही उत्साह, धैर्य 
एवं तीव्र लगन से कार्य करते रहने की यहाँ सबकी अपेक्षा है, जिसे लुम 
निश्चय ही पूर्ण करोगे, ऐसा विश्वास है। (मूल मराठी) 


६१. व्छार्य-विस्तार की शंघढुष्टि 
श्री माधव नातू, मंगलौर (कर्नाटक) २६ जनवरी, १६४४ 
...जिले में काम का विस्तार बहुत हुआ है तो भी लगता है कि 
अभी तक वृत्ति अधिक स्थिर एवं श्रद्धायुक्त नहीं हुई है. . .सब स्वयंसेवकों 
में अभेद्य एकात्मता पैदा करना भी नितांत आवश्यक है। इस दृष्टि से 
हम काम करनेवालों को आपस में शुद्धांतःकरण से रहना चाहिए... 
सरल मन से व्यवहार कर विश्वास का वातावरण पैदा करना आवश्यक 
है, इस ओर ध्यान देते रहें। कार्य दृढ़ करते समय, आज जो विस्तार 
हुआ है, वह अधिक न बढ़ा या थोड़ा-बहुत कम होता दिखाई दिया, तो 
भी कुछ काल चल सकता है, परंलु यह न हो कि विस्तार बढ़ा हो एवं 
संघ की दृष्टि न हो, विश्वास न हो, दृढ़ता न हो, निष्ठा न हो, त्याग 
की सिद्धता न हो, तो इन एवं एतत्सदृश गुणों से विरहित काम कितना 
ही बड़ा दिखता हो, तो भी उपयोगी नहीं है। यह विवेक सदा जागृत ' 
रखकर कार्य करें ।... (मूल मराठी) 

६२. ढुःख में आप उवं में एक्ठत्र 
श्री केशवराव जोगळेकर, भिवंडी (महाराष्ट्र) १ फरवरी, १६४४ 


“आप पर हुए काल के आकस्मिक आघात की आपने मुझे 
सूचना दी...यह हमेशा का अनुभव है कि संघ के काम में तन्मयता से 
रममाण होनेवाला पुत्र घर में अत्यंत प्रिय होता है। सबको निरपवाद प्रिय 
होगा, ऐसा ही आपका चि. बंडू था....संघ की पद्धति के अनुसार कर्तव्य 
के नाते प्रत्येक स्वयंसेवक पर पुत्रवत स्नेह करना चाहिए, अब वह 
कर्तव्य-भावना एक दृढ़ स्वभाव ही बन गया है। अब कर्तव्य का भाग कभी 
का ही समाप्त हो गया है एवं स्वभावतः स्वयंसेवक कहने पर उसका 
सुख-दुःख मन को आंदोलित करता रहता है। इस दुःख में आप एवं मैं 
एकत्र हैं। इससे अधिक लिखना असंभव है। (मूल मराठी) 


६३. स्वास्थ्य शुढुढ़ हो, चित्त प्रशन्न हो 
श्री गोपाळ बाकरे, हुबळी (कर्नाटक) ६ मार्च, १६४४ 


यद्यपि पत्र में यह उल्लेख है कि स्वास्थ्य में सुधार हो रहा है, 
तथापि संपूर्ण पत्र की ध्वनि मन को अत्यंत दुःख देनेवाली एवं चिंता उत्पन्न 
करनेवाली है। स्वास्थ्य ठीक होने तक कदाचित अपेक्षा से अधिक समय 
लगा, तो भी शांति से, उतावले न होते हुए प्रतीक्षा करनी ही चाहिए। यह 
.शरीर का भोग है। वह शांत चित्त से भोगना एवं मन प्रसन्न रखकर शीघ्र 
स्वास्थ्य-लाभ होने में अपनी चित्तवृत्ति सहायक होने देना योग्य है। उतावले 
होकर मनःक्षोभ कर लेना ठीक नहीं है। काम में खंड पड़े तो भी चलेगा, 
परंलु ऐसे स्वास्थ्य से काम आगे बढ़ाना संभव नहीं होगा। इसलिए खंड 
पड़ने से कोई आपत्ति नहीं है। स्वास्थ्य शीघ्र सुदृढ़ करने के उद्योग में 
प्रसन्‍नचित्त से व्यवहार करना ही ठीक है... (मूल मराठी) 


६४. समर्पित जीवन वंदनीय 


श्री गणेशपंत देवकर, १२ जुलाई, १६४५ 

अपने बंधु की सत्कार्य में मृत्यु हुई | शास्त्र कहता है कि ऐसे लोगों 
को सदा सद्गति प्राप्त होती है। इहलोक का जीवन सार्थक हुआ तथा 

परलोक में उत्तम गति- ऐसा उनका आदर्श जीवन रहता है। उनकी दिव्य 
मृत्यु से हम जैसे शेष लोगों को स्फूर्ति मिलनी चाहिए। परंतु कुछ दृश्य 
स्वरूप के बिना ऐसे जीवन का किसी को स्मरण होता नहीं। इसलिए 
स्मारक की नितांत आवश्यकता है। यह अत्यंत संतोष की बात है कि इस 
प्रकार का उपक्रम हाथ में लिया गया है। 

मैं आशीर्वाद दूँ, ऐसा मेरा अधिकार नहीं है। जो केवल काम करता 
हुआ जीवन व्यतीत करने की इच्छा रखता है, उसे काम करते समय 
ईश्वरार्पण हुआ प्रत्येक व्यक्ति गुरुस्थान पर रहता है तथा ऐसे लोगों का 
स्मारक, उस स्मारक के लिए होनेवाले प्रयास तथा वह प्रयत्न करनेवाले 
सभी वंदनीय रहते हैं। मेरा तो केवल प्रस्तावित स्फूर्तिप्रद स्मारक को 
नमस्कार करने का अधिकार है। 

मन-बुद्धि को जो विचार जँचे, वे लिखे हैं। त्रुटियों के लिए 
क्षमाप्रार्थी हूँ। (मूल मराठी) 


६५. विजिनीणु वुत्ति से काम में लुटे 
(प्रांतीय सम्मेलन की दृष्टि से मार्गदर्शन) 

मा. बाबा जी पाध्ये, प्रांत संघचालक ४ मार्च, १६४६ 

....संप्रति देश में अनेक विचार और विकार पनप रहे हैं। अनेकों 
तो स्वतंत्रता आंगन में पहुँचने के स्वप्न देख रहे हैं। अकाल की भीषण 
छाया भी सुखस्वप्नों को चकनाचूर कर रही है। ऐसे समय चित्त-वृत्ति 
विचलित होना अस्वाभाविक नहीं। परंतु ऐसे समय ही जो गंभीरता से 
बुद्धि-गृहीत मार्ग पर अडिग रहता है तथा आगे बढ़ता है, वही खरा। 
वविकारहेतो सति विक्रियन्ते येषां न चेतांसि स एव धीराः, (अर्थ= विकार के 
साधन समुपस्थित होने पर भी जो विकारवश नहीं होता, वही थिर्यवान है) 

सबके सामने अपना लक्ष्य स्पष्टतया बार-बार रखना चाहिए । सब 
प्रकार की विस्फोटक अवस्था सच्ची जागृति नहीं। ठहर-ठहर कर विद्रोह 
होने से लाभ के स्थान पर हानि ही अधिक संभव है। और 
सबसे बढ़कर बात तो यह है कि सब दूर सूत्रविहीनता का बोलबाला है। 
मानो नई-नई जातियाँ निर्माण होकर कर्तव्य के लिए नहीं, अपने-अपने 
अधिकार के लिए, अलग-अलग संघर्ष करते हुए सब दूर अव्यवस्था फैला 

रही हैं। इन सब बातों में से कुछ निष्पन्न होनेवाला ही हो, तो वह 
उससे कितना विसंगत रहेगा, जिसे हम अपने हृदय में शताब्दियों से 
संजोए हुए हैं तथा विगत बीस वर्षों से परिश्रमपूर्वक प्रकट करने के लिए 
प्रयत्नशील हैं। सबको यह बोध कराना उचित होगा। यह ज्ञान मन में 
रखकर, अपने इष्ट ध्येय की तेजोमय मूर्ति प्रत्येक के अंतःकरण में 
स्पष्टतया प्रकट होगी- ऐसा व्यवहार हुआ, तो अपने कार्य के बारे में 
निष्ठा दृढ़तर होकर पूरी ताकत के साथ करने की प्रवृत्ति निर्माण होगी। 
चारों ओर का वातावरण जितना प्रक्षुब्ध तथा बाह्य दृष्टि से प्रतिकूल 
हो, उतनी ही कार्यकर्ताओं की ताकत बढ़नी चाहिए, निष्ठा दृढ़ होनी 
चाहिए तथा हम सफल होंगे ही- इस विश्वास से, निश्चय से तथा 
विजिगीषु वृत्ति से सबको काम में जुट जाना चाहिए। इस प्रकार का 
सारा वातावरण रहे तथा सर्वत्र दिखनेवाली अस्थिरता ही अपने लिए 
उत्तम अवसर है-- ऐसा समझाकर आत्मविश्वास दृढ़ करना, यही इस वर्ष 
के सम्मेलन का उद्दिष्ट प्रमुखता से रहना चाहिए । (मूल मराठी) 


६६. पुत्रवत वात्सल्य से प्रोत्साहन दे 
मा. श्री भाई सेठ दयाल जी, मुंबई १० जून, १६४७ 


` ----आपकी छत्र छाया में मुंबई की शाखा को विलोभनीय तथा 
प्रतिष्ठित स्वरूप प्राप्त होगा। आपकी योजना मुंबई के कार्य के 
अग्रस्थान पर हुई है। आपकी छत्रछाया में मुंबई के सब छोटे-बड़े 
कार्यकर्ता अतीव उत्साह से शाखा बढ़ाकर ही रहेंगे। आप इन सबमें 
अत्रव वात्सल्य का भाव रखकर उन्हें प्रोत्साहित करेंगे और उनके कार्य 
करने में जो भी बाधा या अड्चन होगी, दूर करेंगे ही। वयस्क सज्जनों 
में अपने दैनिक कार्य की कल्पना आपसे प्रसृत हो सकेगी और मुंबई 
की शाखा को विलोभनीय तथा प्रतिष्ठित स्वरूप प्राप्त होगा। 


६७. अपनी नीति ही सही है 

श्री आबासाहेब देव, धुळे (महाराष्ट्र) ७ जुलाई, १६४७ 
इसमें कोई संदेह नहीं है कि वर्तमान स्थिति सभी सहृदय 

सज्जन व्यक्तियों को दुःखदायक है। उसमें भी यह विशेष दुःखदायक 

बात है कि अपने समाज के अनेक व्यक्ति ही इसके लिए जिम्मेदार 
दिखाई देते हैं। इसका सबको प्रतिवाद करना योग्य है। हम अपनी 
पद्धति से काम करते हैं एवं उसकी वृद्धि, यही अपनी ओर से होनेवाला 
बड़ा प्रतिवाद है। यह अपनी नीति सर्वश्रुत है कि राजकीय घटनाओं के 
दिन-प्रतिदिन बदलनेवाले उन रंगों का अपने कार्य पर परिणाम न हो। 
सभी घटनाओं में “आंतरःको5पि हेतु:” होता है, यह जनसाधारण में 
कितने लोगों को ज्ञात होगा? यह ज्ञात न होने से हमें कौन-सी नीति 
का अवलंब करना चाहिए, इसके निर्णय में भूल हुई तो अपने लिए 
संकट की स्थिति उत्पन्न नहीं होगी, इस विषय में विश्वास करना 
असंभव है। इतना ही नहीं तो जो नहीं होना चाहिए, वही होना संभव 
है। यह विषय बहुत गूढ़ एवं समय खानेवाला है। भेंट में स्पष्टीकरण 
करूँगा एवं अपनी नीति ही सही है-यह आपके सहज ध्यान में आएगा। 

(मूल मराटी) 


६८. देवएश कुल का अभिमनार्ह महत्कार्य 
श्री भास्कर राव देवरस, बिलासपुर (म.प्र) २१ जुलाई, १६४७ 
....मनोहर देवरस मिलकर गया। इस समय अधिक कर्तुत्ववान 
एवं धैर्यवान, शांत प्रकृति के तरुणों को बंगाल के कार्य के लिए भेजना 
आवश्यक होने से उसकी उस ओर योजना हुई है। अपने सब लोग 
सुरक्षित हैं। स्वयं की एवं स्वयंसेवक बंधुओं की रक्षा कर रहे हैं। 
पश्चिम बंगाल में सुरक्षितता है। देवरस कुल ने संघ के लिए जो काम 
किया है एवं कर रहा है, उसका उल्लेख आपने किया है। अभिमान 
करने योग्य ही वह महत्कार्य है। आपके बंधुवर्गों की पीढ़ी ने पूरे भारत 
के संगठन में अपना नाम उजागर किया है एवं युवा पीढ़ी में मनोहर, 
कुलकीर्ति में चार चाँद लगा रहा है। अनेक दिनों से मुझे विश्वास हो 
रहा था कि यह एक लड़का कर्तृत्व एवं दृढ़ता दिखायेगा। मनोहर ही 
कार्य की दृष्टि से पूर्णतः योग्य एवं अत्यंत आवश्यक दिखाई दिया एवं 
इसीलिए उसकी योजना वहाँ हुई। यदि आप भली-भांलि विचार करेंगे 


तो मन पर तनाव नहीं पड़ेगा ।.--- 
(मूल मराठी) 

६६. शत्य की जीत 

मा. चारू बाबू, भागलपुर (बिहार) १५ अगस्त, १६४७ 
----२ अगस्त से निलंबित मामले में अपने सभी बंधुओं की मुक्ति 

होने का आनंददायी समाचार श्री काशीनाथ मिश्र से प्राप्त हुआ । मामला 


मिथ्या धारणा पर आधारित था एवं अन्य एवं कुटिल शक्तियाँ कार्यरत न 
होतीं तो उसका इसी प्रकार अंत होना था। 


मुझे आशा है कि अपना कार्य अन्य स्थानों जैसा ही प्रगति पथ पर 
है। अपने को राजनैतिक शत्रुता से मुक्त रखकर, हम दृढ़ता से उत्तम समाज 
का, जो अपने पूर्व गौरव के अनुरूप होगा, निर्माण कर सकते हैं। 


मैं भारत भर प्रवास कर रहा हूँ एवं अब तक सर्वत्र अपने 
कार्यकर्ताओं में उत्तम उत्साह का अनुभव किया है।.... (मूल अंग्रेजी) 


७०.मनोबल बनाए रश्त्रने व्हे लिउ आवश्यव्ठ 

श्री धीरेश बहादुर, शुशाग (पूर्व बंगाल) १८ अगस्त, १६४७ 
सह जानकर मुझे प्रसन्नता हुई कि आपने शुशांग में ही रहने का 

निश्चय किया है। लोगों का मनोबल बनाए रखने के लिए यह आवश्यक 

है । भय एवं घबराहट से लाभ नहीं होगा। आपकी उपस्थिति लोगों का धैर्य 

बँधाने में परिणामकारक हो सकती है। मनोहरजी (बंगाल के प्रांत प्रचारक) 


का पत्र मुझे प्राप्त हुआ है। उन्होंने सूचित किया है कि आप विजयादशमी 
उत्सव के समय नागपुर पधार रहे हैं। (मूल अंग्रेजी) 


७१. पुनः सिंध कब जा शव्हुँशा? 
डा. मोहनलाल, क्वेटा (बलूचिस्तान) २२ अगस्त, १६४७ 


मुझे अपेक्षा थी कि हैदराबाद (सिंध) में आपसे भेंट होगी। परंतु 
आप नहीं आए। श्रीमान्‌ गोविंद अचानक ही चले गए। मैं उनसे कुछ विशेष 
विषयों पर बातचीत नहीं कर सका। मैंने उन्हें पत्र लिखा है एवं उनके 


उत्तर की अपेक्षा कर रहा हूँ... .मुझे विश्वास नहीं है कि मैं पुनः कब सिंध 
जा सकूँगा। (मूल अंग्रेजी) 

७२. निद्वित समाज को जाशुत व्छरें 
श्री आर.श्रीनिवासन, तिरुच्ची (तमिलनाडु) २६ अगस्त, १६४७ 


--- प्रत्येक चिंतनशील मनुष्य के मन-मस्तिष्क में अनेक प्रश्नों का 
ताता सा-लगा हुआ है। वैसे तो समस्याओं का हल सुलभ है, यदि किसी 
विशेष विचारप्रणाली या कार्यप्रणाली की ओर हमारा झुकाव न हो और हम 
उन समस्याओं से सीधा संघर्ष करें। समस्याओं की इस जटिलता में मैं एक 
मार्ग का अनुसरण करता हुआ सुदृढ़ निर्मिति के कार्य में प्रयत्नशील हूँ। 
निकटवर्ती भविष्य में मैं दक्षिणक्षेत्र में जाने का सोच रहा हूँ और अपने 
सभी संबंधित लोगों की उपस्थिति में इस विषय का विस्तृत विवरण करने 
की आशा करता हूँ। तब तक हम सभी को चाहिए कि अपनी अनवरत 
उद्यमशीलता से सभी सामाजिक स्तरों में कार्य वृद्धि करें और अपने निद्रित 
समाज को जागृत करने का प्रयास करें।..... (मूल अंग्रेजी) 


७३. कई वर्षों के अनुभव का नया उदाहरण 
श्री दत्तोपंत ठेंगडी, कोलकाता (प.बंगाल) ६ सितंबर, १६४७ 
वहाँ की स्थिति ज्ञात हुई । समाचार-पत्रों द्वारा अच्छा प्रचार किया 
गया । अब यह देखना है कि शांति कब तक टिकनेवाली है। वास्तव में इस 
दाँव में योजना हिंदुओं की नहीं, अपितु प्रतिष्ठित हिंदू व्यक्तियों का उपयोग 
कर, हर पग अपने लाभ के लिए उठाने की नीति का अवलंब कर 
चलनेवाले अहिंदुओं की है। यह घटना पिछले कई वर्षों के अनुभव का ही 
एक नया उदाहरण है। इससे कुछ समय तक भ्रम का राज्य फैलाकर लोगों 
को समझाना कठिन सा होगा। परंतु हम लगन से अपना काम करनेवाले 
ही है एवं उसे सबदूर फैलानेवाले ही हैं। (मूल मराठी) 


७४. क्काम क्छा प्रशार हो 

माननीय बाबा भिड़े, पुणे (महाराष्ट्र) ६ सितंबर, १६४७ 
काम का प्रसार हो। वह दुढ हो एवं अन्य प्रणालियों का प्रभाव 

जनमानस में से कम हो- यह अत्यंत आवश्यक है। अपनी कार्यप्रणाली, 

नीति, परिभाषा न छोड़ते हुए, यही नहीं तो उस पर दृढ़ रहते हुए काम 

करते रहना चाहिए। इस दृष्टि से सबको अधिक प्रयत्न करने को कहा 
जाए। यह स्वीकार करना ही पड़ेगा कि आपको यह लिखते समय अत्यंत 
संकोच होता है।.... (मूल मराठी) 


७५. शरणार्थियों का प्रवाह; व्यवस्था की आवश्यकता 
श्री वसंतराव ओक, दिल्ली १६ सितंबर, १६४७ 


म लोकमान्य जेटले को दिल्ली भेज रहा हूँ। जोधपुर रियासत 
में एवं सभी स्थानों पर शरणार्थियों की कम से कम अस्थायी व्यवस्था शीघ्र 
एवं बड़े पैमाने पर होनी चाहिए। अनेक स्थानों पर लोग आने लगे हैं। सिंध 
प्रांत की स्थिति बहुत ही तेजी से बदल रही है। कराची में हुई एक घटना 
का लाभ उठाकर प्रमुख स्वयंसेवकों पर जुल्म ढाए जा रहे हैं। हिंदू-समाज 
की दृष्टि से भी जीवन दूभर हो उठा है। कानूनी शिकायत करने पर भी 
लाभ नहीं है, उल्टे जान के लाले पड़ जाते हैं। भय है कि कहीं पंजाब की 
घटनाओं की अधिक योजनापूर्वक पुनरावृत्ति आनेवाले ८-१५ दिनों में घटित 
न हो। इसलिए हिंदू व्यक्तियों को हटाना जरूरी है। कराची के अधिकारीगण 
केवल उदासीन ही नहीं, तो हिंदुओं की सुरक्षितता के बारे में विरोधी ही 
हैं। अतः दिल्ली के अधिकारी वर्ग ने आंतर राजकीय योजना एवं आवश्यक 
रेलगाडियाँ, हवाई जहाज आदि के साथ प्रयत्न किया, तो ही कुछ राहत 
मिल सकती है। सिंध से आने को खुश्की का मार्ग नहीं है। विद्युत नौकाएँ 
अपर्याप्त हैं। सरकारी बाधाएँ भी हैं। हैदराबाद-जोधपुर रेलमार्ग से ही यात्रा 
केवल कम से कम सुरक्षित है। कार आदि वाहनों को बाहर निकलने का 
स्थान नहीं है। स्थिति यह है कि प्रमुख स्वयंसेवकों पर आए हुए संकट से 
व्यवस्था करने को कोई नहीं है। ऐसे समय दिल्ली के सिवाय थोड़ी-बहुत 


क्यों न हो- हलचल असंभव ही है। सब बातों का विचार कर प्रयत्न किए 
जाएँ ।.... 


७६. व्छार्य श्रेष्ठ, उसमें धीरज देने व्छा श्रेष्ठ शुण 


मा. बाबाराव भिड़े, पुणे (महाराष्ट्र) २० सितंबर, १६४७ 


“.--- कितने ही निकट के मित्र संकट में पड़े हैं। कुछ स्वर्गवासी 
हो चुके हैं। कुछ की तलाश पूरी नहीं हुई है। इससे जब एकांत मिलता है 
तो मन उद्डिग्न हो जाता है, परंतु कार्य श्रेष्ठ है। सब दुःखों को निगलकर, 

वृत्ति का संतुलन बिगड़ने न देते हुए, वह करने का धीरज देने का श्रेष्ठ 
गुण उसमें है। इसी प्रकार सब दूर स्वयंसेवक बंधु कार्य को सँभालते हुए, 
उत्साह से विस्तार एवं दृढ़ता दोनों दृष्टि से प्रगति पर ले जा रहे हैं। उनका 
यश देखने का सौभाग्य परमेश्वर ने मुझे दिया है एवं इससे मन बेकाबू न 
हो, इसलिए प्रिय बंधुओं के वियोग-दुःख की परंपरा खड़ी कर वे मन को 
लगाम लगा रहे हैं।... (मूल मराठी) 


७७. पंजाब सहायता निधि 
श्री वी.राजगोपालाचारी जी, चेन्नै १४ नवम्बर, १६४७ 


....पंजाब सहायता कोष के विषय में अपने सभी स्वयंसेवकों पर 
भार न डालते हुए कुछ प्रौढ़ स्वयंसेवक जो दान में अच्छी धनराशि दे सकते 
हैं, ऐसे समाज के अन्य लोगों से मिलकर एक लाख या कुछ अधिक निधि 
एकत्रित करें और इसे क्रॉस ड्राफ्ट से दिल्ली के पते पर यथाशीघ्र संभवतः 
दो सप्ताह की कालावधि में भेजें। इससे सर्दी के मौसम में आसन्नमरण 
अनेक बंधुओं के प्राण बच सकेंगे। आपके द्वारा चयन किए गए ऐसे 
दानशूरों से मिलते समय अपने प्रौढ़ स्वयंसेवको के पास यदि आपका पत्र 
रहा तो अपेक्षित धनराशि सुविधा से भेजी जा सकती है। परिस्थिति की 
गंभीरता को सोचते हुए मुझे पूरा विश्वास है कि अपने आपद्ग्रस्त बंधुओं 
के लिए आपके द्वारा आवश्यक सभी प्रयास किए जाएँगे । कंबल आदि अन्य 
आवश्यक वस्तुओं को भी वितरण के लिए दिल्ली के पते पर भेजा जा 
सकता है। 

अपना कार्य प्रगति कर रहा है और इसी कारण कुछ अनाइूल 
विरोध से संघर्ष भी आवश्यक है। अपना तमिलनाडु प्रदेश भी, परमात्मा की 
कृपा से, प्रगति पथ में आनेवाली सभी कठिनाइयों से ऊपर उठकर, शीघ्रता 
से वृद्धि कर रहे अपने अन्य प्रदेशों के समान प्रगति करेगा ।. . .(मूल अंग्रेजी) 


७ प्र्नुव्छुपा थे मै आपसे पुनः भिल शव्हूँशा 
(श्री नंद बदलानी तथा १२ अन्य स्वयंसेवकों को पाकिस्तान को पुनः अखंड 
भारत में विलीन करने के प्रयास के आरोप में कराची जेल में रखा गया था। 


श्री गुरुजी के इलाहाबाद से लिखे इस पत्र को उन तक पहुँचाया गया था) 

श्री नंद बदलानी, कराची (सिंध) इलाहाबाद, २६ नवंबर, १६४७ 


आप पर अनपेक्षित, अकारण आई विपत्ति की जानकारी मुझे प्राप्त 
हुई है। स्वयं को निर्दोष, प्रमाणित करने में परमात्मा को आपकी सहायता 
करने के लिए मैं विनती करता हूँ । यदि इस विलक्षण संसार में कोई न्याय 
बचा है तो आप निश्चित ही मुक्त होंगे तथा आप का भविष्य उज्ज्वल होगा। 


मुझे पता लगा कि आप मौन एवं एक प्रकार से उदासीन रहने लगे 
हैं। यदि यह महान न्यायप्रिय परमात्मा की सर्वहितकारी इच्छा में आपके 
विश्वास का प्रकटीकरण है, तो मैं पूर्णतया आपके साथ हूँ। स्मरण रहे कि 
हम विशेष एवं घृणा की उन भावनाओं और कृत्यों से, जिनके कारण हमारे 
विश्व का वालावरण दूषित हो रहा है, पूरी तरह से ऊपर उठकर, अपने 
लोगों के बारे में स्नेह का भाव रखते हुए मानवता उत्सर्ग के पवित्र कार्य 
में जुटे हैं। अतः इस प्रकार प्रभु हमारा कभी परित्याग नहीं करेंगे। ये 
विपदाएँ अपने उद्देश्य एवं परमात्मा में हमारे विश्वास की परीक्षा मात्र हैं। 
अतः मैं आपको निवेदन करता हूँ कि मेरे ऊपर भरोसा रखते हुए आप 
प्रसन्न रहें, क्योंकि गरिमामय परमात्मा ने जाँच द्वारा सत्य स्थापित करने 
हेतु आपका चयन किया है। मैं सच्चे हृदय से विधाता की आराधना करता 


जाऊँगा ताकि सहयोग करते हुए वे आपको ऐसा धैर्य प्रदान करें, जो इस 
पवित्र कार्य में संबल बन सके। 


मेरा पक्का विश्वास है कि कानूनी दृष्टि से अपेक्षित सब कुछ 
किया जा रहा है। उपलब्ध जानकारी के अनुसार सभी श्रेष्ठतम संभव 
प्रयत्न कर रहे हैं, ताकि न्याय प्राप्तकर आप सभी आरोपों से मुक्त हो 
जाएँ। इन प्रयत्नों को परमात्मा सफल बनाएँ तथा एक बार पुनः आपसे 


शीघ्र मिल सकूँ, ऐसी कृपा करें। फिलहाल अन्तर्बाह्य मुस्कान के साथ दैवी 
अनुग्रह की प्रतीक्षा करें। 


७६. संगठन शास्त्र के अनुसार व्यवस्थित विचार कहऐं 


श्री विट्टलराव जोशी, अदन २३ दिसंबर,१६४७ 

अपने कार्य में तो किन्हीं भी विपरीत भावनाओं को स्थान नहीं है। व्यक्ति 
एवं प्रकृति की विचित्रता के कारण यह अपना कर्तव्य होता है कि कुछ 
अरुचिकर आचार-विचार हुआ, तो भी संगठन शास्त्र के अनुसार व्यवस्थित 
विचार कर, मन में संदेह पैदा नहीं होने देना चाहिए। इसलिए यद्यपि 
आपके द्वारा किए गए परिश्रमों के सभी पहलुओं से मैं सहमत नहीं हूँ, 
तथापि आपके शुद्ध हेतु, मन की श्रेष्ठता, सर्वांगीण उन्नति के लिए आपके 
अन्तःकरण में विद्यमान छटपटाहट के प्रति आदरयुक्त स्नेहपूर्ण स्मृति मेरे 
हृदय में है। तब यही प्रार्थना है कि क्षमा आदि की औपचारिक दिखनेवाली 
रस्म छोड़कर हम शुद्ध हृदय मित्र के नाते एक ही ध्येय-मंदिर के मार्ग की 
यात्रा के सदैव साथी बने रहें। सद्याद्रि में प्रकाशित आपका लेख पढ़कर 
आनंद हुआ।.... (मूल मराठी) 


८०. सिंध के कारावास सै कार्यव्छर्ताओं की मुत्ति 
श्री राजपालजी, मुंबई २४ दिसंबर, १६४७ 
श्री दफ्तरी जी से सब बातचीत करके, शुल्क आदि पक्का करके 
मुझे सूचना दें । जैसे भी हो उसका प्रबंध करूँगा । वे चिंता न करें और आप 
भी निश्चित रहें | कराची के बैंक में जो द्रव्य है उस विषय में ....डियलमल 
से पुच्छा कीजिए तथा मा. श्री होतचंद जी से भी परामर्श करके मुझे सूचित 
कीजिए । केस में वकील देने का काम सब मिलकर ठीक करें। डियलमल 
तो मा. खानचंद जी के लिए और आप जैसा तय करेंगे, वैसा बाकी के 
लोगों के लिए और वकील देने में कुछ चिंता नहीं, परंतु सबका आपस में 
मेल होना चाहिए। काम की एक ही दिशा होनी चाहिए। 


८१. संघ की बीति शही तथा अमोघ है 

श्री चक्रपाणी उल्लाळ, मंगलौर (कर्नाटक) ३० दिसंबर, १६४७ 
....मुझे खुशी है कि अंधानुसरण जैसा आप संघकार्य नहीं कर रहे 

ह। अपने स्वयंसेवकों को चाहिए कि वे स्वतंत्र रूप से सोचें। ऐसा ही 

सोचते हुए आप बीच की ही एक सीढ़ी पर आ पहुँचे हैं, जहाँ अपने 

तथाकथित श्रेष्ठ पुरुष रुके हुए हैं। मेरा आपसे अनुरोध है कि इस 

वैचारिक चिंतन में न रुकते हुए आप अपनी चिंतन-प्रक्रिया चालू रखें और 

उसे तर्कसंगत निष्कर्ष तक ले चलें। इससे आपको संघ की विचार-प्रणाली 
एवं कार्यपद्धति का यथार्थ स्वरूप दृष्टिगोचर होगा और संघ की नीति सही 
तथा अमोघ है, ऐसा आपका विश्वास दृढ़ होगा। 


शीघ्र ही आपसे मिलने की आशा है....। (मूल अंग्रेजी) 


८२. पशीक्षा की घडी है 
श्री राजा देशपांडे, पुणे (महाराष्ट्र) ३० दिसंबर, १६४७ 


----संपूर्ण परिस्थिति ध्यान में है। हानि की नहीं, परीक्षा की घड़ी 
है। इसमें से हम अधिक विस्तृत एवं दृढ़ स्वरूप में ही बाहर निकलेंगे। 
विरोध करने के पातक में न पड़ते हुए वाणी में या आचरण में कटुता न 
आने दें। कार्य पर ही दृष्टि रखें तो यश मिलेगा एवं अनुकूलता प्राप्त 
होगी ।.... (मूल मराठी) 


८३. जितने व्यक्ति, उतने विचार 


परममित्र अप्पा पेंडसे, पुणे ५ अगस्त, १६४६ 


मैंने पूरा पत्र विस्तार से पढ़ा। आनंद हुआ। इसमे संघ-विरोधी 
भूमिका उत्पन्न हुई है, ऐसा मुझे कहीं प्रतीत नहीं हुआ। सब दृष्टि से 
विचार कर कार्य की प्रगति की इच्छा दृढ़ रूप से व्यक्त हुई है, यही लगा, 
जितने व्यक्ति, उतने विचार” इस न्याय से कुछ सहकारी उन विचारों से 
सहमत होंगे, कुछ नहीं। लेकिन इसके पीछे की सद्भावना विवादातीत है। 


आपके बारे में मेरे मन में किसी भी प्रकार का भ्रम नहीं होगा, इस 
विश्वास से आपने यह पत्र लिखा, इससे ही मुझे विशेष समाधान हुआ। 
आपका यह विश्वास उचित है, यह मैं अपनी ओर से स्पष्ट करना चाहता हूँ। 


पत्रोल्लिखित विचार एवं योजनाओं पर यथाशीघ्र मैं आपसे प्रत्यक्ष 
बातचीत करूँगा। तब तक मन में कोई विकल्प या व्यक्तिविशेष के विषय 
में पूर्वाग्रह न रखते हुए, मन में बसी पूर्ण निष्ठा से संघकार्य करने की 
सिद्धता, आप माननीय श्री बाबा भिड़े जी को बतलाएँ एवं योजनानुरूप 
कार्य प्रारंभ करें। पश्चात्‌ हम मिलकर अधिक विचार से अत्यंत लाभदायी 
मार्ग तथा कार्य की दिशा निश्चित कर कार्य करेंगे। (भूल मराठी) 

८४. शुयोण्य उदाहरणा 
मा.श्री के. सदाशिवराव, मंगलौर (कर्नाटक) ५ अगस्त, १६४६ 


मंगलौर जिले में अपना कार्य फिर से प्रारंभ हुआ है। पूरे 
देशभर में अपने कार्यकर्ता गत अठारह मास में हुई कार्यहानि की पूर्ति 
करने के लिए पूरी शक्ति के साथ कार्य में लगे हैं। मुझे किंचित्‌ भी 
संदेह नहीं है, अपने कर्नाटक प्रांत के कार्यकर्ता भी प्रांत को पुराना 
स्थान प्रदान कर प्रगति की ओर अग्रसर होंगे। 

चेन्नै और अन्य स्थानों पर अपने स्वयंसेवक बंधुओं से बात 
करते हुए मैंने यह बताने का प्रयास किया कि हम एक नया और 
सुयोग्य उदाहरण प्रस्तुत करने जा रहे हैं, जिसमें यह आवश्यक नहीं 
होता कि जो व्यक्ति जेल में जाएगा, वही कोई स्थान, पद या सम्मान 
प्राप्त करने के लिए पात्र होगा। आंदोलन में जिनको कुछ भुगतना पड़ा, 
उन्होंने विशिष्ट परिस्थिति में अपना कर्तव्य निभाया। उनको गर्व से 
फूल जाने की या जिन्होंने आंदोलन में भाग नहीं लिया, ऐसे कार्यकर्ताओं 
को नीचा दिखाने की कोई आवश्यकता नहीं। आखिर लोग विशिष्ट 
परिस्थिति या समय में अपने गुण और योग्यता के आधार पर उसका 
सामना करते हैं। इसीलिए मैंने अपने पुराने मा. संघचालकों से प्रार्थना 
की है कि उनको जो अपनी विफलता लगती है, ऐसी भावना का त्याग 
करना चाहिए और विद्यमान परिस्थिति की आवश्यकता को ध्यान में 
रखते हुए अपने संगठन को फिर से शक्ति प्रदान करने के प्रयास में लग 
जाना चाहिए । 

मैं आपको यह इसलिए लिख रहा हूँ कि, आप अत्यंत संवेदनशील 
होने के कारण संभवतः ऐसा सोचेंगे कि आपने आंदोलन में भाग नहीं 
- लिया, इसलिए आपको अपने पद पर रहने का कोई अधिकार नहीं। 
कुपया इस प्रकार के भाव मन में न लाएँ। अभी परिस्थिति सामान्य हुई 
है और कार्य के लिए आपके स्नेहपूर्ण मार्गदर्शन की आवश्यकता है। 
मुझे आशा है कि आप इस विषय पर सोचेंगे और स्वयंसेवकों को 
प्रोत्साहित करके अधिक उत्साह से कार्य प्रेरित करने के लिए अपना 
पुराना दायित्व स्वीकारने का निर्णय करेंगे। 

(मूल अंग्रेजी) 

८५. पिताश्री व्हा आदर्श सामने स्त्रे 
श्री भाई महावीर जी, १० सितंबर, १६४६ 


आपने अकारण ही बड़ा वैचारिक द्वं मन में खड़ा कर रखा है। 
इस प्रकार का डंद्व उत्पन्न होने से कई बार योग्य विचार न होकर मन 
धोखेबाजी करता है तथा अयोग्य बातों को भी योग्य बताता है। परंतु 
आपके विषय में ढंद्ध का कुछ भी कारण नहीं है।.....सर्व दृष्टि से आपने 
पारिवारिक जीवन स्वीकार कर उसमें अविरत संघकार्य द्वारा राष्ट्रसेवा करने 
का आदर्श खड़ा करना और अपने पूज्य पिताश्री के कर्मयोगी जीवन के 
उदाहरण को उज्ज्वल रखना उचित है। गृहस्थाश्रम में कार्यगति घटने की 
आशंका आप जैसे को करना अनुचित है। मुझे कोई संदेह नहीं कि आप 
गृहस्थ जीवन तथा राष्ट्रसेवा रूपी संघकार्य दोनों को व्यवस्थित रूप से 
निभा सकेंगे। अतएव सब संदेह त्याग कर मन में निश्चित हो कर इस 
गृहस्थजीवन के मार्ग का अवलंब करें। इस आश्रम में रहकर प्रांत के 
संघकार्य का भार पूर्ववत सँभालते रहें। परमपिता परमात्मा से मेरी यह 
सदैव प्रार्थना रहेगी कि आपके द्वारा गृहस्थजीवन में रहकर उत्कृष्ट 
राष्ट्रकार्य का आदर्श निर्माण करने का वह आपको सामर्थ्य दे, जिससे आप 
अपने पूज्य पिताश्री के सर्ववंद्य नाम को अधिक तेजस्वी बना सकें। 


८६. विशेधियों व्छे प्रति भी स्नेहभाव प्रभावी 


श्री काशीनाथराव लिमये, सांगली २० सितंबर, १६४६ 


----२३-६-१६४६ को हवाई जहाज से दिल्ली जाऊँगा । उसी दिन 
शाम को पं. नेहरू से भेंट तय हुई है। २४ या २५ को नागपुर लौट आऊँगा । 


--- समाचारों के दो भाग रहते हैं। वृत्त-पत्रों में वुत्त अतिरंजित 
तथा कई बार विकृत आते हैं। स्वयंसेवकों द्वारा प्राप्त वृत्तों में भावुकता, 
अत्यधिक चिंता रहती है। दोनों प्रकार के वृत्तों में से भावुकता, विकारवशता, 
अतिरंजितता आदि निकाल डालने पर बचने वाला सत्यांश सूक्ष्मदर्शक यंत्र 
से ढूँढने पर भी खोजना कठिन है। यह ध्यान में रखकर आप निचित 
रहें। उसी प्रकार नागपुर पहुँचने पर ही मुझ पर हमला होने की वार्ता 


मुझे वृत्त-पत्नों से प्रथम ज्ञात हुई। उसमें तथ्य क्या है, यह कहने की 
आवश्यकता नहीं। 

उत्तर के प्रवास में संयुक्त प्रांत और बिहार में तथाकथित समाजवादियों 
ने कुछ प्रदर्शन आदि करने का प्रयास किया। परंतु उसे “१७।४११०९ ४०।५९' 
(कंटक) से अधिक महत्त्व देने का कारण नहीं । अत्यंत छोटे पैमाने पर ऐसी 
घटनाएँ हुईं। उनके पैरों के नीचे की जमीन खिसकने लगी है। म. गाँधी 
की हत्या का लाभ उठाकर, कहीं की ईंट और कहीं का रोड़ा जोड़कर 
संघकार्य को हमने नष्ट कर डाला- इस ख्याल में सब विरोधी थे, परंतु 
जब उन्होंने देखा कि उसकी लोकप्रियता बढ़ रही है तथा उसकी निर्बाध 
रूप से वृद्धि हो रही है, तब उन्होंने महसूस किया कि उन्हें अब आसन 
जमाना कठिन हो जाएगा- इस बोध से उनमें जो क्षुद्र क्रोध जागृत हुआ 
वह “शेषं कोपेन पूरयेत्‌’ न्याय से प्रकट हुआ। वह प्रयास मरते-मरते 
लत्तियाँ झाड़ने के समान था, यह कहना ही सही होगा। अर्थात्‌ कुछ काल 
तक यह चिड़चिड़ापन रहेगा, उसका थोड़ा बहुत उपद्रव होगा। परंतु उसका 
अनिष्ट परिणाम होने की संभावना नहीं है। समाचार-पत्रों में वे कितनी ही 
चिल्ल-पों करें, उनकी इस कृति से साधारण जनता के मन में उनके बारे 
में अनादर बढ़ गया है। इसके साथ ही मैंने और अपने अन्य कार्यकर्ताओं 
द्वारा धारण की गई क्षमा और विरोधियों के प्रति स्नेह भाव का जनमानस 
पर परिणाम हो रहा है। 

Se पंजाब से बंगाल के प्रवास में उत्साह तथा सर्वसाधारण जनता 
की आत्मीयता का जो वातावरण दिखाई दिया, उससे अपना भविष्यकाल 
उज्ज्वल है, इस विषय में संदेह नहीं रहता है। अब अपने सामने पहला 
और महत्त्व का कार्य है, अपने कार्य की रचना ठीक कर पहले से अधिक 
शक्ति से उसे अधिक बढ़ाने का प्रयत्न करना तथा ऐसा सामर्थ्य खड़ा 
करना, जिससे जनता के मन में आदर बढ़ता जाए अपने सभी अधिकारियों 
तथा कार्यकर्ताओं को इस आवश्यकता का बोध है। इसलिए थोड़ी-बहुत 
पीड़ा हुई, तो भी तथा अपने घरेलू काम में कुछ व्यवधान आया, तो भी 
वह सब सहकर कार्य दृढ़ तथा विस्तृत करने के लिए सभी छोटे-बड़े 
स्वयंसेवकों को मेहनत करनी पड़ेगी । इसमें आलस्य, देरी अथवा टालमटोल 
बिल्कुल नहीं करनी चाहिए। इस विषय में आप अपने प्रांत में समय-समय 
पर सूचनाएँ भेजकर सभी को कार्यप्रवण करते रहेंगे। 


(मूल मराठी) 

८७. क्वर्य-वुद्धि के लिए संपर्क आवश्यक 


श्री दादाराव परमार्थ, १२ अक्तूबर, १६४६ 

अपना कार्य सुचारू रूप से प्रारंभ होकर बहुत काल बीत चुका है। 
अतः प्रारंभिक उत्साह के आवेग में घोषणाएँ, जय-जयकार, शोभायात्राएँ, 
भीड़, गड़बड़ी आदि जो कुछ हुआ, उसे अब छोड़ देना होगा। वह मनोवृत्ति 
अपने कार्य में सदा बनी रहना उचित नहीं। अपनी शांत, संयमित पद्धति 
ही उत्तम है। 


कार्य की पुनर्रचना करते समय विशेष रूप से तथा हमेशा कार्य 
करते समय सर्वसाधारण नियम के रूप में अनेक परहेजों का पालन करना 
पड़ता है। नित्य और निकट संपर्क में से अपना कार्य होता है, इसलिए वैसे 
संबंध प्रस्थापित करते समय यह सावधानी बरतनी होगी कि उसमें से किसी 
के भी मन में विपरीत भाव पैदा नहीं होगा। कार्यकर्ताओं के कुछ व्यक्ति 
प्रिय, कुछ अप्रिय हैं, इस पक्षपात-व्यवहार से स्वयं के उपेक्षित होने का भाव 
किसी के मन में पैदा न होने देना, स्वयं की सहनशीलता बढ़ाकर मन 
संलुलित रखना, कार्य की पुनर्रचना होते समय किसी को ठेस न पहुँचाते 
हुए उदार अंतःकरण से तथा स्नेह से सबको कार्य समझाकर उनसे वह 
करवा लेना, ये और ऐसे ही निर्बध अपने पर लगाकर व्यवहार करना सभी 
कार्यकर्ताओं तथा विशेषतः प्रचारकों को आवश्यक है। .... (मूल मराठी) 


८८-व्छेवल जेल जाना ही यो०यता का प्रमाण नहीं 


श्री रामेश्‍वर दयाल जी, १७ अक्तूबर, १६४६ 


---- आपको मैं एक बात का स्मरण दिलाना चाहता हूँ, जो कि 
मैने स्वयंसेवकों की बैठक में कही थी। अपने कार्य की रचना में किसी भी 
स्वयंसेवक को इस बात का गर्व नहीं करना चाहिए कि वह कारागार में 
गया था। यह तो उसने ठीक ही किया, क्योंकि वह उसका कर्तव्य ही था 
कि संघकार्य के लिए आवश्यक जो कुछ हो, वह करे। साथ ही जो किसी 
कारण कारागार में नहीं जा सके, उन्हें अपने मन में यह सोचने का कारण 
नहीं कि अब उनको कार्य में स्थान नहीं है अथवा उन्हें अधिकार पद ग्रहण 
करने का अधिकार नहीं। जब कार्य व्यवस्थित चलता है कोई आपत्ति या 
अशांति नहीं रहती, तब काम को ठीक चलाने के गुण जिनमें हों, वे 
(४ 

अधिकारी रहें, कारावास यह अधिकारी होने का प्रमाणपत्र नहीं होना 
चाहिए, ऐसी मेरी धारणा है। 


८६. परिस्थिति के अनुरूप शुण चाहिए 
श्री बाबूराव आप्टे, बड़ोदरा १७ अक्तूबर, १६४६ 
----बीच के संकटकाल में किसने कैसा व्यवहार किया, उसकी 
शारीरिक और मानसिक तैयारी कितनी और कैसी थी आदि बातों की ओर 
मैंने बहुत कुछ दुर्लक्ष्य किया है। केवल जिन्होंने अपने होकर भी भूल से 
विरोध किया उसके बारे में ही विचार करने की आवश्यकता है। दूसरों के 
बारे में मेरी भूमिका मैं अनेक बार सार्वजनिक रूप से कह चुका हूँ। जिस 
प्रकार अन्य संस्थाओं में यह धारणा है कि जो कारागार में गया, वही 
अधिकार-पद पर आरूऴ होने के योग्य है, वह मेरी दृष्टि से ठीक नहीं है। 
अन्य सब गुण समान होते हुए कारागारादि कष्ट सहने की सहजसिद्धता 
एक और गुण हो सकता है, परंतु मेरी दृष्टि से वही एकमेव सर्वश्रेष्ठ गुण 
मानना तथा उसी पर ही अधिकार बॉटने का निर्णय करना योग्य नहीं। 
धकाधकी, संघर्ष के काल में विपदाएँ सहने को जिन गुणों की आवश्यकता 
है, वे भिन्न हैं तथा शांति-काल में कार्य निर्बाधता से तथा व्यवस्थित चलने 
के लिए जो गुण चाहिए वे भिन्न रहते हैं। दोनों प्रकार के गुण एक ही 
व्यक्ति में रह सकते हैं या नहीं भी रह सकते हैं, यह ध्यान में रखकर ही 
कार्य की रचना करना तथा अधिकारियों की योजना करना, मेरी दृष्टि से 
लाभदायी होगा। कष्ट सहना स्वयंसेवक का स्वाभाविक कर्तव्य है और वह 
उसने किया, परंतु उससे कुछ अधिकारादि की अभिलाषा रखना भूल है, 
यही सब स्वयंसेवकों की धारणा रहनी- चाहिए ऐसी मेरी धारणा है तथा 
किसी ने किसी कारणवश संघर्ष में भाग नहीं लिया इसलिए वह सदैव 
अयोग्य माना जाए यह, मुझे लगता है कि बिल्कुल ही भूल है। इस संबंध 
में उदाहरण देना हो, तो प्रत्यक्ष युद्ध-क्षेत्र पर लड़नेवाला तथा उसमें आघात 
सहनेवाला सैनिक कुछ गुणों के कारण श्रेष्ठ सैनिक कहलाएगा, परंतु उसके 
कारण वह मंत्री बनने के योग्य सिद्ध नही होगा। परंतु जिसने युद्ध क्षेत्र की 
ओर झाँक कर भी नहीं देखा हो, कदाचित्‌ युद्ध के नामोच्चार से जिसमें 
हड़कंप पैदा होता हो, वह शांति के काल में अपने गुणों के कारण मंत्री 
होने की योग्यता का होगा। ऐसे समय बुद्धिमान लोग किस को चुनेंगे, यह 

स्पष्ट है। युद्ध जीतनेवाला चर्चिल युद्धोत्तर पुनर्रचना के काल में पीछे धकेल 
दिया गया, यह उदाहरण है। मेरे इन विचारों पर आप सोचें। फिर भी मैं 
आपको अधिक आग्रह कर पीड़ा नहीं दूँगा (मूल मराठी) 


६०. भतत निरपेक्ष व्हार्य आनंद का श्रोत 
श्री बाळासाहेब हरकरे, २१ अक्तूबर, १६४६ 


कभी-कभी मन में परस्पर-विरोधी विचार आकर वह उद्धिग्न हो 
उठता है, परंतु मन शांत रखना नितांत आवश्यक है । 


आपने अपने पत्र में अपने मन का नकारात्मक पहलू ही सामने 
रखा है, जिससे आप निश्चित रूप से क्या चाहते हैं, इसका बोध नहीं 
होता। ऐसे समय अत्यंत सावधानी से अपने मन का निरीक्षण करना पड़ता 
है। आपका यह कथन कि आपको विशिष्ट जीवन-क्रम भाता नहीं, अपूर्ण 
है। इसलिए संभवतः गलत भी है। अनुभव है कि अनेक लोगों के जीवन 
में ऐसा समय आता है, जब मन में अपूर्ण विचार ही उत्पन्न होते रहते हैं। 
केवल हम एक विशिष्ट कार्य की ओर मन एकाग्र कर उसके अनुरूप 
जीवनक्रम चले ऐसा प्रयत्न कर रहे हैं, अतः अपूर्ण और नकारात्मक विचार 
मन में आना कहाँ तक उचित है। अतएव आप निश्चित रूप से किस 
प्रकार का जीवन-क्रम अपनाना चाहते हैं तथा उसमें किस प्रकार अपना 
कर्तृत्व लगाना चाहते हैं, इसका विचार करना अत्यंत लाभदायी होगा। 


मेरे मत से अपने मन को संतुष्ट और प्रसन्न करनेवाला जीवनक्रम 
सर्वोत्तम है। व्यक्ति की विशेष रुचि के अनुसार वह जीवनक्रम भिन्न-भिन्न 
होगा। क्षणिक सुख देनेवाली बातों में मन की प्रसन्नता नहीं मिलती । संपूर्ण 
जीवन में उदात्तता भरकर मन को ऊँचा उठाने से एक निरपेक्ष आनंद 
निर्माण होता है। उसे साध्य करनेवाली बातों पर आचरण करने से मन की 
प्रशांत अवस्था निर्माण होती है, इस बात का कदापि विस्मरण न हो। 


वर्तमान में पैदा हुए हिंदुओं के जीवन की चरम सार्थकता हैः- 


न अधिक से अधिक व्यक्तिगत और पारिवारिक जीवन से अलिप्त 
रहने का प्रयास । 


¬ अपने समाज के सांस्कृतिक उत्थान के लिए समष्टिभाव निर्माण 
करना। 


{Ko} 

- ऐहिक अभ्युदय के लिए निरपेक्ष भाव से तथा योग्य मार्ग से 
प्रयत्न करना । 

उपरिनिर्दिष्ट गुणों से युक्त प्रचुर कार्यकर्ता अपने पास हैं क्या? 
ऐसी शंका मन में आकर यदि ध्येयवादी मन अस्वस्थ होता है और विचार 
करने लगता है कि कार्य से पराड्मुख होकर बिल्कुल साधारण जीवन क्यों 
न बिताया जाए? परंतु आदर्शवाद तथा वास्तववाद का समन्वय हो, तो 
मनुष्य अधिक सातत्य, जीवट तथा धीरज से किसी भी परिस्थिति में 
निरुत्साहित न होकर लक्ष्य-प्राप्ति के लिए परिश्रम करता है तथा प्रतिकूल 
परिस्थिति से उसके निमित्त संघर्षरत रहने में आनंद का अनुभव करता 
हुआ इस संघर्ष की हार-जीत की पूर्ण जिम्मेवारी भगवान पर डालकर 
निश्चितता से कार्य करता हुआ सुखी रहता है। (मूल मराठी) 


६१. संस्कार कठएने की जिम्मेदारी हमार है 
श्री टेकचंद, मोतीहारी, बिहार २१ अक्तूबर, १६४६ 

--- मैं जब विद्यार्थी था, तब से ही इस क्षेत्र के कई युवकों से 
संपर्क आया था और यह धारणा हुई थी कि लोग अच्छे हैं, परंलु 
अनुशासन और संयम की इच्छा कम है। भीड़-भाड़, सार्वजनिक पद्धति का 
उत्साह इत्यादि में रुचि अधिक है। 

अब अपना प्रयत्न यही होना चाहिए कि अपने कार्य तथा पद्धति 
का दृढ़ परिणाम अपने स्वयंसेवकों के मन पर करते हुए अनुशासनबद्ध 
शांत कार्य नियम से करते रहने की प्रवृत्ति उत्पन्न करें। यह करते हुए मन 
में शुद्ध भाव ही रखना योग्य है। यदि यह सोचा कि लोग बुरे हैं, तो काम 
ठीक नहीं हो सकेगा । लोग अच्छे ही हैं, केवल अपनी कार्यप्रणाली से ठीक 
परिचय उनका हुआ नहीं। उसके लिए जिम्मेदारी तो उनपर नहीं, किन्तु 
अपने ही ऊपर है। ऐसा ही सोचकर धीरे-धीरे योग्य संस्कार निर्माण कर 
पक्के करने का प्रयत्न करने से आपको सफलता प्राप्त होगी। 


६२. विशेधी प्रचार की चिंता न व्छरे 


भी रामेश्वर प्रसाद जी, पटना २१ अक्तूबर, १६४६ 
विरोधी प्रचार का जवाब देना अपनी कार्यपद्धति के प्रतिकूल है। 

अतः अपने मन को दृढ़ रखना और जितने आज अपने सहकारी हैं, उनके 
मन में भी दृढ़ता बनी रहे, इस प्रकार विचार का आदान-प्रदान करना 
उचित है। 


६३. शर्वेषां अविरोधेन 
श्री भाऊसाहेब खरे, दर्यापुर १५ दिसंबर, १६४६ 


आपने जो पत्र-व्यवहार भेजा, वह मैंने समग्र पढ़ा। आपकी यह 
अपेक्षा कि मैं श्रीमान्‌ मश्रुवाला को पत्र भेजकर स्पष्टीकरण दूँ, मैं पूर्ण नहीं 
कर सकूँगा, क्योंकि मुझे उससे कोई लाभ दिखाई नहीं देता। अपने कार्य 
की पूर्वापार पद्धति देखें तो स्पष्ट होगा कि समाचार-पत्रों में किसी ने 
कितना ही विरोधी प्रचार किया या अन्यत्र अपप्रचार किया, तो उसपर 
ध्यान न देते हुए, अपने मन पर यतूकिचित्‌ भी परिणाम न होने देते हुए, 
. अपना काम अपनी शांत, गंभीर पद्धति से, किसी के साथ भी विरोध न 
करते हुए तथा प्रत्यक्ष विरोधियों के विषय में भी विरोध प्रकट न करते हुए 
या हृदय में न रखते हुए करते रहना तथा प्रेम से जनमानस में प्रवेश कर 
कार्यवृद्धि करना, यही अपनी पद्धति है। अब उसमें परिवर्तन किया जाए, 
ऐसा कुछ भी नहीं हुआ है। इसलिए मैं तो इस शाब्दिक तूफान में नहीं 
पड़ूँगा। 

आपने जिस सदूहेतु से यह पत्र-व्यवहार किया, उसके लिए मुझे 


आपके प्रति आदर है, परंतु मुझे लगता है कि आपने यह कष्ट अकारण 
ही किया। (मूल मराठी) 


६४. समाज-बंधुओं की सेवा में जीवन व्ठाम आए 


श्री भालजी पेंढारकर, कोल्हापुर १५ दिसंबर,१६४६ 


मेरी देखभाल आप सब और अपने स्वयंसेवक बंधु स्वयं को संकट 
में डालकर भी करते ही हैं और सब पर श्री परमेश्वर का कृपालु वरदहस्त 
है ही, इसलिए मैं स्वयं की देखभाल करूँ, ऐसा नहीं। इन सब घटनाओं में 
दुःख यह है कि ये सारे अपने ही बंधु हैं, उन्हीं के सुख के लिए अपने 
प्राणों की बाजी लगाकर कष्ट करना है। यह वे जानते नहीं, अज्ञानवश 
अपना-पराया पहचानते नहीं, और इसलिए उनकी ओर से प्रमाद होता है। 

उनके इस अज्ञान का दुःख होता है। बाकी विशेष चिंतनीय नहीं है। कुछ 
भी हो, परंतु उन्होंने इतना विरोध और विद्वेष प्रकट किया हो, तो भी मैं 
उनपर क्रोध नहीं कर पाउँगा । वे सारे मेरे ही हैं तथा उनकी सेवा में जीवन 
किसी भी प्रकार काम आया तो भी वह परमेश्वर की कृपा होगी, यह मेरी 
दृढ़ श्रद्धा है। इसलिए जैसी प्रभु की इच्छा होगी, वैसा होने दो, इसलिए मैं 
निश्चित हूँ। 


(मूल मराठी) 


६५. व्छार्य व्हे लिउ थर्वख त्याग की प्रथा प्राचीन 
श्री देवपुजारी, छिंदवाड़ा १५ दिसंबर, १६४६ 
- आज भी मैं जल्दी में ही हूँ, क्योंकि कल प्रातःकाल मुझे 
प्रवास के निमित्त जाना है। तिस पर भी आपको आया क्रोध देखकर 
अधिक काल होने से आपको इस विकार से कष्ट होंगे- यह सोचा और यह 
पत्र लिख रहा हूँ। 
अपने समाज में समाजहितार्थ घर-बार छोड़कर श्रेष्ठ कार्य करने 
की प्रथा अत्यंत प्राचीन और सर्वमान्य होने से और अपनी सांस्कृतिक 
प्रणाली में इस त्याग की सराहना की जाने से, संघकार्य में भी (जो कि 
सांस्कृतिक कार्य है) उस प्रणाली का प्रभाव रहना स्वाभाविक ही है। यदि 
अपनी संस्कृति को छोड़कर अन्य जीवन-प्रणाली लेना उचित होता तो यह 
कार्य किया ही न होता और आपकी समस्या भी न रहती। परंलु अपनी 
संस्कृति छोड़ अन्य लोगों की जीवन-प्रणाली स्वीकार करना आप उचित 
नहीं समझेंगे, ऐसा मैं विश्वास करता हूँ। 
इस अवस्था में थे दो विचार कार्यार्थ यदि आवश्यक हो तो सब 
छोड़ काम करते जाना और घर-बार चलाकर यदि हो सके तो कार्य करना 
पहले से ही चलते आ रहे हैं| हम लोग दोनों विचारों को ठीक समझते हैं। 
इसीलिए इस कार्य में दोनों प्रकार के कार्यकर्ता हैं उनमें घर-बार सँभालनेवालों 
का ही प्रमाण बहुत अधिक है। कुछ सब छोड़ जानेवाले हैं और रहेंगे, 
उनका रहना आवश्यक भी है। गैं आशा करता हुँ कि आप पूर्वाग्रहनिरपेक्ष 
होकर विचार करेंगे । 
(मूल मराठी) 

६६. आत्म निदा से दूर रहें 
श बाळू ओगले, पुणे २० मार्च, १६५० 


सदैव मन में आत्मनिंदा, आत्मावज्ञा के भाव पलते रहे और वे 
किसी भी सत्कार्य की ओर बढ़ने न देते हों, वह अवस्था ठीक नहीं है। कुछ 
अत्यल्प अपवाद छोड़कर प्रायः प्रत्येक के जीवन में कुछ न कुछ जरुटि, बुराई, 
दुर्गुण आदि रहते ही हैं। अपने गतजीवन की ओर निष्पक्ष दृष्टि से देखते 
समय प्राय: सभी के जीवन में ऐसे अवसर अनेक बार आए हुए रहते हैं, 
जब पश्चाताप होने लगता है कि दुबारा उनकी पुनरावृत्ति नहीं होगी । परंतु 
उन प्रसंगों का मन में चर्वण करते रहने से मन विषण्ण और निराश होता 
है। यह ठीक नहीं है। बीत गई, सो बीत गई। अब जीवन का नया और 
उत्तम अध्याय प्रारंभ करने का निश्चय कर भावी जीवन परिवार और 


कार्य- दोनों दृष्टि से सब प्रकार से उत्तम करने के लिए प्रयत्न करना 
चाहिए । (मूल मराठी) 


६७. आवश्यक युक्तिवाद श्रेयस्कर 


चि. शरद कळणावल, लाखांदूर १६ अप्रैल, १६५० 


श्री लुपटे मास्टर अपने अत्यंत निष्ठावान स्वयंसेवक हैं । लुम शहर 
के रहनेवाले तथा अधिक पढ़े-लिखे हो, इसलिए लुमसे वाद करना उन्हें 


कठिन लगता हो, परंतु उससे यह न समझो कि उनकी श्रद्धा या योग्यता 
कम है। 


केवल वाद-विवाद से काम नहीं होता। प्रेममय तथा आदरयुक्त 


व्यवहार से आत्मीयता बढ़ाकर अपने जैसी कार्यनिष्ठा संक्रामित करने से 
सच्चा और स्थायी कार्य होता है। 


वाद-विवाद से कभी-कभी बहुत बड़ी हानि भी होती है। कम 
पढ़ा-लिखा व्यक्ति वाद-विवाद में निरुत्तरित होने पर अपने को अपमानित 


समझ कर नाराज हो जाता है और कार्य से दूर चला जाता है। ऐसा हुआ 
तो अपना काम कैसे बढ़ेगा? 


अतएव संघ समझाने के लिए जितना आवश्यक है, उतना ही 
युक्तिवाद किया जाए, परंतु केवल बुद्धि-वैभव के प्रदर्शन के लिए वाद-विवाद 
न किया जाए। (मूल मराठी) 

६८. दैश विभाजन की पीडा 
श्रीमान जे.पी.दीवानी, ठाणे (महाराष्ट्र) १ जुलाई, १६५० 

देश-विभाजन के बाद पंजाब, सिंध और पूर्व बंगाल में उध्वस्त 
हुआ। अपना जनजीवन देखकर, बाह्यतः यद्यपि आनंद दिखाता हूँ, किन्तु 
अंतःकरण में व्यथित हूँ। जिनसे बहुत प्रेम किया, जिनका आदर किया, 
अपने प्रियजनों से बिछुड़े हुए उन लाखों बांधवों के दुर्भाग्य का जब भी मैं 
विचार करता हूँ, तब मैं अत्यंत व्यथित होता हूँ। हमारा कार्य इन बांधवों 
का असह्य दुःख मिटाने में इतना समर्थ नहीं, यह सोचकर तो दुःख की 
सीमा ही नहीं रहती। मन की इस विचलित अवस्था में, जब मुझे विस्थापित 
होकर भी धैर्य, शांति से सब संकटों को सहता हुआ, प्रामाणिक उद्योग से 
अपने जीवन को बहुत हद तक सँभालता हुआ, परिचित, प्रिय व्यक्ति 
मिलता है, तो मुझे बड़ी प्रसन्नता होती है। अपने परिश्रम से निर्माण किए 
हुए आपके घर पर मैं जब आया, तब इसी के फलस्वरूप मुझे मनःशांति 
का अनुभव हुआ। 

आपके अथक परिश्रम से मुझे विश्वास है कि आपने जिस संगठन 
के प्रति अपनी निष्ठा हृदयपूर्वक समर्पित की है, उसके द्वारा समाजसेवा का 
ब्रत सफलतापूर्वक निभाएँगे। आपके संपूर्ण कार्य में ईश्वर आपको यश 
प्रदान करे। 

(मूल अंग्रेजी) 

६६. व्छार्यक्ष स्वयंसैवव्छों का निर्माण आवश्यक 
श्री विठोबा पेंढारकर, कोयंटूबर (तमिलनाडु) २१ जुलाई, १६५० 

परिस्थिति को ठीक से पहचानकर कार्य की पुनर्रचना करते समय 
केवल चिकनी-चुपड़ी बातें करनेवाले, परंतु कृतिशून्य लोगों को प्रारंभ में ही 
बहुत महत्त्व न दिया जाए। लगता है कि पहले ऐसा हुआ था। जो आए, 
वे ऐसे थे और सज्जन थे, परंतु अपनी भावनाओं से तद्रूप होकर कार्य 
करने की शक्ति और कार्य के लिए कड़ी मेहनत करने की इच्छा न होने 
से कार्य नहीं हो सका। दूसरों पर इससे यह संस्कार हुआ कि सहानुभूति 
दिखाना ही पर्याप्त है। इसकी पुनरावृत्ति न हो। कार्यदक्ष, उत्साही, नियमित 
स्वयंसेवकों का प्रारंभिक कार्यकारी गुट निर्माण करने का प्रयत्न किया जाए 

(मूल मराठी) 


श्रीशुरुळी शमश्र: खंड ८ {५५} 


CC-0. Nanaji Deshmukh Library, BJP, Jammu. Digitized by eGangotri 


१००. संघ-बंश्रुत्व का नाता अदूट 
श्री रा.कु.चांडक, संगमनेर (महाराष्ट्र) १८ अक्तूबर, १६५० 


आपने जो कहा है कि आप संघकार्य से नाता तोड़कर मनोनुकूल 
कार्य तथा उसके लिए प्रथम परमात्मा का ज्ञान प्राप्त करने का प्रयास 
करनेवाले हैं, वह उचित है। मन के विरुद्ध, स्वयं की प्रतारणा कर संघकार्य 
का केवल दिखावा खड़ा करने से आपका भी कुछ लाभ नहीं होगा तथा 
संघकार्य का भी कुछ लाभ नहीं होगा। संघकार्य के प्रारंभ से ही अपनी यह 
नीति रही है कि कार्य से सहमत होने के पश्चात्‌, पूर्ण श्रद्धा से वह किया 
जाए उसमें कुछ श्रद्धावान व्यक्ति अपवाद रह सकते हैं, परंतु यह सब जगह 
होता है, इसलिए उसके विषय में आंत धारणा रखना अनावश्यक हैं। 
इसलिए संप्रति आपकी संघकार्य से सहमति न होने से आप उसके साथ 
नाता तोड़ रहे हैं, इसका मुझे दुःख नहीं। अर्थात्‌ आप-सा प्रज्ञावान तथा 
कार्योपयोगी हो सकनेवाला स्वयंसेवक दूर जाने का दुःख मन से दूर होना 
असंभव ही है। परंतु मुझे आपके इस वाक्य से कि “मैं अकेला हूँ” मुझे खेद 
और हृदय को शूल-सा चुभनेवाला दुःख हो रहा है। इसके बारे में मैं क्या 
कहूँ? आपने संघ से दूर जाने की ठान ली है, फिर भी एक बार स्वयंसेवक 
के नाते आपसे बंधुत्व का अदूट नाता जोड़ लेने के कारण मैं आपको नहीं 
छोड़ सकता । संपूर्ण समाज से तादात्म्यता का प्रयास, यही समाज-जीवन का 
मेरा अपना ध्येय होने से मैं शरीर से दूर रहा, तो भी मन से आपके निकट 
ही रहूँगा। मैं निरुपाय हूँ। इसलिए आप अकेलेपन का भाव मन में न 
रखकर एक मित्र-बंधु के नाते मेरे जीवित रहने तक मैं आपके लिए हूँ, यह 
आप न भूलें। परमेश्वर की कृपा से संघ कार्य होगा। 


निवेदन है कि आप इतना अवश्य स्मरण रखें कि मेरे और आपके जो 
आत्मीयता के संबंध हैं, वे वर्तमान तात्कालिक कार्यनिवृत्ति के कारण खंडित नहीं 
हो सकते। इसका आप स्मरण रखेंगे, तो मुझे अतीव प्रसन्नता होगी। 


१०१. हम आजीवन व्छार्य करने के लिउ कटिबद्ध 
श्री अच्युत कोल्हटकर, सातारा १६ दिसंबर, १६५० 


हम संघ के स्वयंसेवक हैं । अनेक वर्षों तक आपने प्रचारक के नाते 
सफलतापूर्वक कार्य किया है। उस पद की गरिमा को शोभा देनेवाला कार्य 

आगे भी करना है, इस बात का स्मरण रखकर ऐसा कार्य ढूँढा जाए, जिसे 
आप निर्बाध रूप से कर सकें। आगे प्रचारक के नाते कार्य न कर सकने 
के कारण कोई न्यूनता निर्माण हुई है, ऐसा नहीं है। कोई-कोई यह मूल 
धारणा बना लेते हैं तथा उसके कारण प्रचारक-कार्य से निवृत्त होते ही 
कार्य नहीं करते। यह ठीक नहीं है। कुछ लोग यह धारणा बना लेते हैं कि 
कुछ समय तक प्रचारक रहे, अपना जीवन कृतकृत्य हो गया। अब अपने 
ऊपर कोई जिम्मेदारी नहीं रही। परंतु हम लोग आजीवन कार्य करने के 
लिए कटिबद्ध हैं, उसी में स्वयंसेवक के नाते अपने जीवन की सार्थकता है, 
यह बात वे भूल जाते हैं। आप इसका ध्यान रखेंगे तथा अपने उत्तम कार्य 
से श्रेष्ठ उदाहरण प्रस्तुत करेंगे। (मूल मराठी) 


१०२. अम्रुचित श्रद्धांजलि 
डा. दोशी, राजकोट २१ दिसंबर, १६५० 


देश की वर्तमान संकटमय अवस्था में सरदार पटेल की मृत्यु से 
देश को बहुत बड़ा आघात पहुँचा है। इस भयानक आघात में से यशस्विता 
से उबरने की शक्ति ईश्वर देगा, यही आशा है। भारत के महान सुपुत्र के 
प्रति श्रद्धांजलि अर्पित कर इस आघात के लिए संपूर्ण देश द्वारा शोक व्यक्त 
करना स्वाभाविक है। राजकोट में श्री रसिकभाई पारेख की अध्यक्षता में 
राष्ट्रीय स्वयंसेवक संघ की ओर से शोकसभा का आयोजन कर, सौराष्ट्र के 
इस महान देशभक्त एवं समर्पित श्रेष्ठ कार्यकर्ता के प्रति श्रद्धांजलि अर्पित 
करना अत्यंत समुचित था। देश को क्षति पहुँचने से प्राप्त शोकाकुल 
अवस्था में भी मैं श्री रसिकभाई तथा शोकसभा में उपस्थित सभी 


महानुभावों के प्रति कृतज्ञ हूँ। (मूल अंग्रेजी) 


१०३. शंशठित राष्द्रजीवन शब शमश्याओं व्हा उत्तर 

श्री एस. वैकुंठन, तिरुनलवेली १६ जनवरी, १६५१ 
कुछ जगह पर अपने कार्य की जो थोड़ी-सी हानि हुई है, उसके 

कारणों का आपने संकेत दिया । क्या केवल बैठे-बैठे शिकायत करने से ही 

वर्तमान समस्याएँ सुलझ जाएँगी? इसलिए अपने अन्य बांधवों को उत्साहित 

कर इतना मजबूत संगठन बनाएँ कि परिस्थिति पर अपना प्रभाव पड़े और 

समस्याओं को सुलझाने के कोई उपाय हम सोचें, यह अधिक आवश्यक 
नहीं है क्या? इसलिए सुदृढ़ सुसंगठित राष्ट्रजीवन निर्माण कर, उसके द्वारा 
आर्थिक विषयों सहित संपूर्ण समस्याओं का निराकरण हम कर सकेंगे। 
यही हमारा प्रमुख कार्य है। कठिन परिस्थितियों के ऊपर केवल आँसू बहाने 
से कोई लाभ नहीं होगा, बल्कि उससे समाज का मनोबल और टूटेगा। 
अतः अपने बंधुओं को समुचित प्रेरणा दें, प्रोत्साहित करें, शिक्षा दें, संगठित 
करें, और यह कार्य भी परिश्रमपर्वूक एवं तेजी से करें। यही हमारा प्रथम 
और तत्काल कर्तव्य है। (मूल अंग्रेजी) 


१०४. उपनयन संस्कार का महत्त्व 
चि. रघुवीर माटेगाँवकर, मुंबई १३ फरवरी, १६५१ 


उपनयन एक महत्त्वपूर्ण संस्कार है। जीवन-भर परिश्रम कर सच्ची 
विद्या प्राप्त करने, शुद्ध जीवन व्यतीत कर अपने समाज-बंधुओं की सेवा 
कर उनके दुःख-निवारणार्थ तथा सुख-प्रदानार्थ तन-मन-धनपूर्वक प्रयत्न 
करने तथा इस प्रकार अपने राष्ट्र को वैभव तथा गौरव प्राप्त करा देने का 
निश्चय इस दिन करना चाहिए। 


इस पवित्र दिवस पर इस महान लक्ष्य के लिए जीवन समर्पित 
करने, क्षुद्र व्यक्तिगत स्वार्थ के वश न होकर जीवन-भर ध्येयसिद्धि के लिए 
अविरत परिश्रम करने का दृढ़ संकल्प कर, वह पूरा करने की शक्ति 
परमेश्वर के निकट माँगी जाए। वह सर्वशक्तिमान यह शुद्ध प्रार्थना सुनकर 
सभी उत्तम इच्छाएँ पूर्ण करेगा। (भूल मराठी) 


१०५. श्री शुरशोविंदससिंह जी का प्रेरक जीवन 
श्री महीप सिंह जी, कानपुर १४ फरवरी, १६५१ 


“दशमेश” का जयंती अंक पढ़कर पूरा किया। अत्यंत प्रसन्नता का 
अनुभव कर रहा हूँ। आज की पथभ्रष्ट हिंदू जाति को इस महान ब्राह्मक्षात्र 
परिपूर्ण श्री गुरु का स्मरण करने की आवश्यकता है। यह जीवन ही वह 
जीवन था, जो कि आज भी समाज को मृतलुल्य अवस्था से उठाकर जीवन 
दे रहा है। हम लोग सर्व प्रयत्न करें कि इस “जीवन? के अमृत का समाज 

को पान करवाकर, उसे समर्थ, संपन्न, राष्ट्रजीवन (अमर राष्ट्रजीवन) 
निर्माण करने में सफल करें। 


१०६. पाश्विएिवक्ठ जीवन राष्द्र-कार्य को पौषक 
श्री कृष्णराव करंदीकर, पुणे १६ फरवरी, १६५१ 
विवाह होना, याने जीवन पर बंधन लगना- ऐसा नहीं है। इसके 
विपरीत उससे जीवन में स्थिरता, मन पर नियंत्रण, अपना जीवित कार्य 
पूर्ण करने की अधिक शक्ति प्राप्त होनी चाहिए। आपने भी संघकार्य में 
प्रचारक के नाते प्राणपण से परिश्रमपूर्वक कार्य किया है। मुझे विश्वास है 
कि उसका स्मरण रखकर, अपनी दुढ़ता से सुसंगत ऐसे कर्तव्यदक्ष जीवन 
की रचना करेंगे तथा पारिवारिक जीवन से राष्ट्रसामर्थ्य निर्मिति का अपना 
कार्य विसंगत न होकर, वह कार्य को सर्वथा पोषक तथा वर्धक है, ऐसा 
उदाहरण आप स्वयं के आचरण से प्रस्तुत करेंगे। (मूल मराठी) 


१०७. अपप्रचार थे भी अपना कार्य रकता नहीं 
श्री दक्षिणामूर्ति, मदुरै १६ फरवरी, १६५१ 
समाचार-पत्रों में लेख एवं कुछ लोगों द्वारा प्रस्तुत किए हुए पत्रको 
से अपने विरुद्ध होनेवाले अपप्रचार से अपने कार्य की गति रुक नहीं 
सकती । अपने महान उद्देश्य के प्रति श्रद्धा रखते हुए तथा अपने तथाकथित 
विरोधियों के प्रति भी विद्वेष न रखते हुए हम अपने समाज के सुदृढ़ 
संगठन का कार्य करते रहें | वह दिन दूर नहीं, जब इन्हीं 'घर लौटे बिछुड़े 
पुत्रों? (P7०५९॥| $००५) को आलिंगन देने का आनंद हमें मिलेगा। 
अपना कार्य बढ़ाने की दिशा में अधिक प्रयत्न कर, हम इन 
आलोचनाओं का, फिर वे कितनी भी निंदाव्यंजक हों, सदैव उत्तर देते आए 
हैं। वाद-विवाद या न्यायालयीन कार्यवाही में उलझने से समय एवं शक्ति का 
व्यर्थ अपव्यय होता है। अपने कार्य के अतिरिक्त दूसरी बातों के लिए हम 
समय एवं शक्ति खर्च नहीं कर सकले । हम स्वयं को अच्छी तरह से जानते 
हैं तथा स्वयं के बारे में दृढ़ विश्वास होने से, दूसरों की कीचड़ उछालने 
की कवायदों से, जिन्हें वे स्वस्थ देशभक्ति का कार्य समझते हैं, अपना 
मनोरंजन मात्र होता है। (मूल अंग्रेजी) 

१०८. व्छर्तव्य करै, फल की आशा न कहें 
श्री संपत विठल शिंदे, फलटण ६ अप्रैल, १६५१ 


मन में बहुत काम करने की उमंग रहती है, उसके अनुसार मनुष्य 
परिश्रम भी करता है। कुछ फल मिलता है, परंलु और अधिक फल मिले, 
ऐसी इच्छा होने से अस्वस्थ होता है। फल-प्राप्ति अनेक बातों पर निर्भर 
रहने से बिल्कुल गणित के हिसाब से वह मिले, ऐसी अपेक्षा करना भूल 
है। कभी दिखाई देता है कि अत्यंत परिश्रम होकर भी उसका कुछ भी 
उपयोग नहीं हुआ, तो कभी अल्प प्रयत्न से अपरिमित सफलता प्राप्त होती 
हैं। परंतु ऐसे सहज प्राप्त हुए यश के पीछे कितने लोगों के किस प्रकार के 
ज्ञात या अज्ञात परिश्रम होंगे, इसका हमें सही क्या, बिल्कुल ही ज्ञान नहीं 
होता। इस भावना से कि सुलभ यश हमें भी प्राप्त हो, कि संप्रति चल रहे 
परिश्रमपूर्वक कर्तव्यपूर्ति के नित्य काम के कारण, यदि उतना अपेक्षित यश 
न मिला तो अस्वस्थता पैदा होती है। परंतु ध्येयनिष्ठ कार्यकर्ता अकल्पित 
फल से मोहित नहीं होता अपितु योग्य मार्ग से परिश्रमपूर्वक प्रयत्न करते 


रहने पर भी कभी अल्प, तो कभी शून्य भी फल मिला, तो खिन्न नहीं 
होता । 


संघ कार्यकर्ता ऐसा ही हो। आप वैसा बनें । अपने संघ- निर्माता 
इसी प्रकार दुढ़व्रती थे। हम उनका आदर्श अपने सामने रखकर, उनकी 
स्मृति सामने रखकर, उनकी स्मृति से प्रेरणा ग्रहण कर, प्राणपण से 
परिश्रम करें तथा राष्ट्र को सर्वश्रेष्ठ बनाने का निश्चय करें। यश 
मिलेगा । (मूल मराठी) 


१०६. वर्षप्रतिपदा पर शुभ्न संकल्प व्हे 


१३ अप्रैल, १६५१ 
भी सुधाकर पंचवाघ तथा श्री सदाशिव हिरवे, फलटण (महाराष्ट्र) 


वर्ष प्रतिपदा के शुभ पर्व पर आप लोगों ने पत्र लिखे, इसलिए 
आनंद हुआ। इस दिन से नए संवत्सर का प्रारंभ होता है। उस दिन प्रारंभ 
होनेवाले संवत्सर में सब प्रकार से उत्तम जीवन बनाने का संकल्प करना 
चाहिए । उत्तम आदतें डालने तथा दोष त्यागने का संकल्प कर उसके 
अनुसार आचरण करने का दृढ़ निश्चय करना चाहिए । संघ के स्वयंसेवक 

के नाते प्रत्येक क्षेत्र में आदर्श होने का प्रयत्न करना चाहिए। घर का 
व्यवहार, पाठशाला का व्यवहार, स्वयंसेवकों के साथ व्यवहार, शाखा के 
सारे काम मनःपूर्वक समय पर करना, शाखा में नियमितता, अनुशासन का 
पालन आदि सभी उत्तम बातों में आदर्श होने का दृढ़ संकल्प करना 
चाहिए। इससे अपना प्रिय संघकार्य उत्तम रीति से करने का सामर्थ्य 
बढ़ेगा। आपको तथा अन्य छोटे-बड़े स्वयंसेवक बंधुओं को इन गुणों के 
पोषण की ओर ध्यान देना आवश्यक है। विश्वास है कि आप उत्तम 
गुणसंपन्न शुद्ध व्यवहार करेंगे तथा सबके प्रेम-भाजन बनेंगे। ऐसी मेरी 
इच्छा भी है। 

आप “विजय” नामक साप्ताहिक प्रारंभ कर रहे हैं। उसके कारण 
उत्तम विषयों का अध्ययन करने का अभ्यास होगा तथा उत्तम पवित्र विचार 
सुव्यवस्थित शब्दों में प्रतिपादित करने का गुण आएगा। उत्तम विचारों का 
नित्य अभ्यास करने से, उनके अनुसार उत्तम बनने की प्रेरणा मिलेगी । 
इसलिए यह उत्तम उपक्रम है। उसे सफल बनाएँ। उसमें आपको सफलता 
प्राप्त हो। (मूल मराठी) 


११०. स्वयं का व्यवहार आदर्श हो 


श्री सरदार चेतनसिंह, मानसा (पंजाब) १४ अगस्त १६५१ 

32% के. अब यदि समाज के सर्वसाधारण नैतिक स्तर के विषय में 
देखा जाए, तो यह सत्य है कि नैतिकता कम हो रही है। दुर्दैव यह है कि 
हर कोई नैतिक अधःपतन में ही आनंद मान रहा है तथा कुछ लोग तो इसे 
गौरवास्पद मानते दिखाई देते हैं। संभवतः उन्हें लगता है कि यह अनैतिक 
आचरण ही दैनंदिन जीवन के नियमों से स्वतंत्रता, स्वच्छंदता, उन्मुक्तता है । 
परंतु हमें दृढता से अपना कार्य करते हुए, उनके प्रति अपना विरोध या 
क्रोध न दर्शाते हुए अपने जीवन का आदर्श उनके सामने रखना चाहिए। 
अपना उत्तम आचरण एवं उन मित्रों से दृढ़ संपर्क रखते हुए ही समाज का 
नैतिक स्तर बढ़ा सकेंगे। केवल आलोचना एवं शिक्षक अथवा धर्मोपदेशक 
के समान उपदेश करने से काम और बिगड़ेगा। सबसे महत्त्वपूर्ण बात यह 
है कि स्वयं में दृढ़ श्रद्धा रखें । सुयोग्य प्रयत्नों से ही हम इस परिस्थिति को 


बदल कर रहेंगे। (मूल अंग्रेजी) 

१११. शमाज में स्थायी हुए व्यक्तियों हाश संघक्कार्य 


श्री श्रीराम आडप, करहाड १२ मई, १६५१ 


आप अचारक न रहकर घर जानेवाले हैं। योग्य विचार करने के 
पश्चात्‌ ही आपने ऐसा निर्णय किया होगा। वापस जाने पर अपने स्थान 
पर आज तक के प्रचारक-कार्य के योग्य काम आप करेंगे ही । क्योंकि 
मुख्य रूप से संघ का काम समाज में स्थायी हुए और होनेवाले व्यक्तियों 
दारा होना चाहिए । प्रचारक प्रेरक प्रवासी कायकर्ता है तथा एकसूत्र 
प्रस्थापितकर्ता है। प्रत्येक स्थान का प्रत्यक्ष शाखाकार्य संबंधित क्षेत्र के 
स्थायी स्वयंसेवको द्वारा होना चाहिए। आपके जीवन से वह उदाहरण 
सामने आना चाहिए । (मूल मराठी) 


११२. संघ-शाखा का महत्त्व 
श्री बाबू साहेब मोडक, कल्याण २७ मई, १६५१ 


शाखा अत्यधिक महत्त्व की बात है। वह एक सुयोग्य संस्कार करने 
की तथा आवश्यक गुणों का संवर्धन करने की योजना है। गुणसंपन्न एवं 
सत्संस्कार पूर्ण समाज ही उन्नत हो सकता है। अत: राष्ट्रीय उत्थान की 
दृष्टि से हमारा कार्य तथा उसका शाखास्वरूप निरपवाद रीति से आवश्यक 
है। यह तो बिल्कुल सीधी सी बात है। परंतु कदाचित सरल होने के कारण 
ही वह अनेकों की समझ में नहीं आ रही है। हम सब वरिष्ठ कार्यकर्तागण 
यदि स्वयं प्रेरणा से तथा अपने आदर्श व्यवहार से उसको हरेक के मन पर 
अंकित करते हैं, तब वह बात हरेक को जँचेगी, भाएगी, और फिर शाखा 
का स्वरूप शुद्ध चैतन्यपूर्ण बनने में अधिक समय नहीं लगेगा। 


आपने वैसा निश्चय किया ही है। माननीय श्री दादासाहब दांडेकर 
जैसे अथक परिश्रमशील आदरणीय व्यक्ति आपके सहकारी हैं। अतः प्रतीत 
होता है कि आपके जिले में कार्य भली-भाँति बढ़ेगा । (भूल मराठी) 


११३. शुहस्थ जीवन व्छर्तव्यढक्ष हो 

भी किशाभाऊ पटवर्धन, पुणे ५ जून, १६५१ 
जीवन का एक महत्त्वपूर्ण हिस्सा उत्तम कार्य में उत्तम रीति से तथा 

योग्यता से व्यतीत कर अब आप गृहस्थाश्रम स्वीकार कर रहे हैं। यह 

आश्रम सही अर्थ में तथा पूर्णत्व से समाज का आधार माना गया है। उसमें 
समाज की उन्नति के लिए अधिक प्रयत्न तथा परिश्रम करना कर्तव्य होता 
है। गृहस्थ जीवन भोग-वासना तृप्त कर श्वान-सूकर के समान केवल 
प्रजनन करते रहने के लिए नहीं है, ऐसा श्रेष्ठतम लोग कहते हैं। आपका 
पिछला कुछ वर्षों का कर्तव्य-परायण, समाजोपयोगी जीवन देखते हुए 
आपका गृहस्थाश्रम आदर्श होकर अपना जीवन-कर्तव्य अधिक निश्चितता 
से तथा मनःपूर्वक आप करते रहें- आजन्म करते रहें, यही उचित होगा। 
मेरी यही अपेक्षा है। आप संघ के एक जिम्मेवार स्वयंसेवक, प्रचारक के 
नाते अनेक स्वयंसेवकों को अधिक त्यागपूर्वक काम करने के लिए कहते 
आए हैं। उस पूर्व जीवन को तथा उसके अपने शब्दों के योग्य, ऐसा 
आपका दांपत्य जीवन हो। इसलिए मैं श्री परमेश्वर के चरणों में प्रार्थना 
करता हूँ कि आपको संपूर्णतः सुखी, सफल तथा कर्तव्यदक्ष गार्हस्थ्य जीवन 
प्राप्त होने के लिए वह आपपर पूर्ण कृपादृष्टि रखे। (मूल मराठी) 


११४. प्रचारक उव्छांतिव्क निष्ठा क्ग परिचय देँ 


श्री नाथ काळे, चेन्नै १६ जुलाई, १६५१ 
कार्य का ओज तथा वृद्धि आप जैसे जिम्मेवार प्रचारक कार्यकर्ताओं 
के उत्साह तथा लगन पर निर्भर है। आपकी मनोवृत्ति द्विधा हो, तो उसका 
कार्य पर जाने-अनजाने परिणाम हुए बिना नहीं रहता। इसलिए आवश्यक 
है कि आप तथा अन्य पुराने प्रचारक एकांतिक निष्ठा और दृढ़ता का 
चलता-फिरता जीवंत उदाहरण स्वतः के विचारों, भावों, मनोनिग्रह तथा 
व्यवहार से उपस्थित करें। आप इसमें सफल होंगे, ऐसा विश्वास है। 
(मूल मराठी) 


११५. स्पर्धा व ईर्ष्या ढुर्शुणों का परिपाव्छ 

बै. नरेंद्रजीत सिंह जी, कानपुर २० जुलाई, १६५१ 
तीन-चार दिन पूर्व स्वदेश और कल “पांचजन्य” में एक शोकपूर्ण 

समाचार पढ़ा कि शाहजहाँपुर के किसी स्वयंसेवक की हत्या हुई। हत्यारे 

आर्यवीर दल के बताए जाते हैं | जिनके प्रति आत्मीयतापूर्वक सद्भाव लेकर 

हम लोग चलते हैं उन्हीं में से कुछ ऐसे अविचार से: भरे दुष्कृत्य करने को 

उद्यत हों, यह अतीव दुःख की बात है। क्षुद्र अभिमान और उससे निर्मित 

स्पर्धा, इत्यादि घृणित दुर्गुणों का ही यह परिपाक है। मुझे मृत स्वयंसेवक 
बंधु के आकस्मिक निधन पर जितना शोक है, उससे कहीं अधिक इन 
सत्पथविस्मृत अविचारी हत्यारों की मनोवृत्ति पर है। परंतु यह तो सर्वसाधारण 
समाज का, विशेषकर समाज में ऐसे परस्पर विरोध और विद्वेष की अग्नि 
जलाते रहनेवाले तथाकथित नेताओं का ही, विशेष रूप में दोष होने के 
कारण उन दुर्दैवी युवकों के संबंध में क्रोध नहीं, अपितु खेद ही होता है। 
दूषित वायुमंडल की विकारवशता के कारण शिकार बन गए, यही कहना 
योग्य दिखता है। 


११६. कार्यकर्ता अपनी योण्यता बढाएँ 


३ सितंबर, १६५१ 
श्री प्रभाकर देशपांडे, माखजन (जि. रत्नागिरि) महाराष्ट्र 


संघ-स्थान के कार्यक्रमों में सुव्यवस्थितता, नित्य के जीवन में 
स्वयंसेवकों में अकृत्रिम स्नेहपूर्ण बंधुभाव तथा संपूर्ण समाज में अपने कार्य 
के प्रति आत्मीयता बढ़ाकर नए-नए स्वयंसेवक जोड़ने के लिए प्रयास करते 
हुए शाखा के प्रभाव का क्षेत्र बढ़ाने की ओर ध्यान दिया जाए। उसी प्रकार 
जो अवकाश का समय मिलेगा, उसमें अपनी बहुश्रुतता में वृद्धि करने के 
लिए ज्ञान-संपादन करने का प्रयत्न करना चाहिए। इससे कार्यवृद्धि के 
साथ-साथ अपनी व्यक्तिगत तथा कार्य करने की योग्यता वृद्धिंगत होगी। 


(मूल मराठी) 
११७. प्रयत्नों व्छा फल मिलता ही है 


श्री प्रभाकर लाखे, कोलकाता ३ सितंबर, १६५१ 


काम करते समय बीच-बीच में अंतर्मुख होकर विचार करना 
अत्यंत लाभदायक होता है। ऐसा विचार करते समय बाहरी कार्यसिद्धि 
मनोनुकूल न दिखने पर विषण्णला आती है तथा कुछ निरुत्साह, कुछ 
आत्मग्लानि मन में पैदा होती है। यह स्वाभाविक है, परंलु कार्य करनेवाले 
को किसी भी परिस्थिति में आनंद से बेहोश नहीं होना चाहिए, उसी प्रकार 
विपरीत परिस्थिति में हतोत्साहित नहीं होना चाहिए । कई बार अपने द्वारा 
किए जानेवाले प्रयत्नों का प्रत्यक्ष फल दिखाई नहीं दिया, तो भी यह सच 
है कि प्रयत्नं का परिणाम अवश्य होता ही है । केवल मनःपूर्वक एकाग्र चित्त 

से प्रयत्त करना चाहिए। तुम इस प्रकार प्रयत्नरत हो, इसलिए इधर-उधर 
की परिस्थिति या प्रयत्नसिद्धि के बारे में विशेष चर्वित-चर्वण न करते हुए 
निःशंकता से अपना काम तेजी से तथा उत्साह से करते रहो। (मूल मराठी) 


११८. संघ्रकार्य की नितांत आवश्यकता 

७ सितंबर, १६५१ 

श्री नरसिंह बालकृष्ण जोशी, हसूरचंद (जि. कोल्हापुर, महाराष्ट्र) 
अपने कार्य की नितांत आवश्यकता है। परस्पर अत्यंत स्नेह, 
सहयोग, आत्मीयता- ये गुण वृद्धिंगत होकर संपूर्ण समाज में सही अर्थ में 
संगठन निर्माण होना तथा एकता के सूत्र में बँधा हुआ समाज अनुशासन 
में रहकर स्वराष्ट्र के जीवंत बोध से ओतप्रोत होना नितांत आवश्यक है। 
यह कार्य हुए बिना बाहरी संकटों तथा भीतरी दुःख दैन्य, दारिद्र्य से मुक्ति 
नहीं मिलेगी । संपूर्ण समाज एक बृहत्‌ परिवार है, इस जागृत भावना से हम 
सब बंधुओं को काम में जुट जाना चाहिए। श्री परमेश्‍वर की कृपा से हमने 
यह जो कार्य निःस्वार्थ मन से स्वीकार किया है, उसमें अवश्य यश मिलेगा । 
(मूल मराठी) 


११६. शबष्द्रव्छार्यार्थ शर्वस्वार्पण 


श्री पद्मनाभन, कोयंबटूर ८ सितंबर, १६५१ 

आप एक पुराने एवं अनुभवी कार्यकर्ता हैं, अतः आप अपने 
कार्यक्षेत्र में व्यस्त ही होंगे। आपको कुछ बताने की आवश्यकता नहीं। 
लेकिन मैं यह बात अवश्य कहूँगा कि आप स्थानीय कार्यकर्ताओं की 
उदासीनता तथा आलस्य हटाकर उनमें उत्साह भरें। संपूर्ण समाज एक 
बृहत्‌ परिवार है, जिसमें समाज के प्रत्येक घटक में राष्ट्रभक्ति की प्रखर 
भावना से प्रेरित अनुशासित, सुसंगठित जीवन का सुदृढ़ भाव जगाकर 
संपूर्ण समाज एक अट्ूट प्रेमबंधन में बाँधा जाए । प्राणपण से इस चिरंजीवी 
राष्ट्र को सुखी, वैभवशाली, अजेय, प्रभावी तथा विश्ववंद्य बनाने के लिए 
सर्वस्वार्पण करने की सिद्धता निर्माण की जाए। संघ की यही पहचान है 
और इस कार्य में आप निश्चित सफल होंगे। 

इस पवित्र कार्य में स्वयं को जितने दृढ निश्चय से समर्पित कर 
देंगे, उतना अधिक यश आप प्राप्त करेंगे। (मूल अंग्रेजी) 

१२०. विद्यार्थियों में काम करने की शेति 
श्री र.द.शेवडे, सातारा ६ सितंबर, १६५१ 


सातारा शाखा की अवस्था मुझे ज्ञात है। वह बढ़ती नहीं । इसका 
कारण क्या है-'बाधाएँ', “विरोध” के बारे में स्वयंसेवकों द्वारा निष्कारण 
हो-हल्ला करने की अकार्यक्षमता? शालाओं के बारे में अपना विचार 
बिल्कुल स्पष्ट है। उत्तम अभ्यास करना, शाला में उत्तम व्यवहार से 
विद्यार्थियों में लोकप्रिय तथा आदरणीय होना, अपनी सौजन्यता तथा नम्रता 
से अध्यापक वर्ग के आशीर्वादयुक्त प्रेममाजन बनना तथा अपने विद्यार्थी 
बंधुओं में हिल-मिलकर अपनी बोल-चाल से अपने पवित्र कार्य का प्रभाव 
उनपर डालना, विद्यार्थी-वर्ग में योग्य मार्गदर्शन के अभाव में जो उच्छूंखलता 
दिखाई देती है, उसमें न बहते हुए अपना प्रभाव सब पर पड़ेगा, ऐसा शुद्ध 
व्यवहार होना, यही मार्ग है। यही उपाय है। (मूल मराठी) 


१२१. पुराने स्वयंसेवक कार्यप्रवण कसै होंगे 
श्री कुमारिल भागवत, ११ सितंबर, १६५१ 


यह सच है कि पुराने स्वयंसेवको को कार्यप्रवण करने में सफलता 
नहीं मिलती। परंतु उसके बारे में दुःख करने का कारण नहीं। पुराने 
स्वयंसेवको से स्नेह-आत्मीयता के संबंध स्थायी रहेंगे, दुराव निर्माण नहीं 
होगा तथा उन्हें भी इस संबंध से, हम स्वयंसेवक थे और हैं, इतना स्मरण 
रहेगा, इस हद तक उनसे बोलचाल रखेंगे तो पर्याप्त है। वे शाखा में आएँ 
आदि विषयों पर उनसे चर्चा न की जाए, परंतु व्यक्ति की परख कर, उनकी 
मनोदशा देखकर यह विषय भी शृडुला से, आज तक की अनुपस्थिति के 


बारे में दोष न देते हुए, कह सकते हैं। इसके लिए सूक्ष्मता से विचार कर 
व्यवहार करें। (मूल मराठी) 


१२२. ्रहणाभार में आनंद 


श्री भालजी पेंढारकर, कोल्हापुर १६ सितंबर, १६५१ 


अनेक वर्षों का हमारा स्नेह संबंध है। इस काल में आपने मेरे लिए 


तथा हमारे कार्य के लिए न मालूम कितनी हानि उठाई है, और कितनी 
{६६} 

बार उठाई है। परंतु मैं आज तक आपके लिए कुछ भी नहीं कर सका। 
आपको अपरिमित, कष्ट, दुःख तथा सब प्रकार की हानि पहुँचाने के 
लिए ही मैं कारणरूप रहा हूँ। अब यह एक ऐसा प्रसंग उपस्थित हुआ 
था, उसमें मुझे कुछ स्वल्प सेवा का भाग्य प्राप्त हो सकता था, परंतु 
आपके स्वावलंबनपूर्ण कर्तृत्वसंपन्नता ने वह अवसर भी मेरे हाथ नहीं 
लगने दिया। अस्तु, प्रतीत होता है कि आपका ऋण सिर पर बनाए 
रखकर ही इस देह को छोड़ना पड़ेगा। कदाचित्‌ यह विधि का विधान 
है। वह भी कोई खराब बात नहीं है, क्योंकि अगले जन्म में इसी कारण 
से मुझे आपका स्नेहपूर्ण सहवास प्राप्त होगा- ऐसी ही यदि परमेश्वर की 
योजना हो, तो वह उसकी कृपा ही है। 

(मूल मराठी) 


१२३. शशी व्यक्तियों सै संबंध र२्त्रं 
श्री भास्कर दामले, चिदंबरम्‌ २५ सितंबर, १६५१ 

आप पुराने तथा जिम्मेवार प्रचारक है। आपके मन में संदेह को 
स्थान न रहे। जिस प्रकार के कुछ व्यक्तियों से भेंट होने की अफवाहों 
के विषय में आपने लिखा है, उनके बारे में विचार करना हो, तो मान 
लो भविष्य में वे मुझसे आकर मिले, तो उससे आपका मन संभ्रमित 
क्यों हो? मुझे आवश्यक लगा तो चाहे जिस व्यक्ति से मिलूँगा तथा चाहे 
जिस व्यक्ति को भेंट करने की छूट दूँगा । क्योंकि अपने हिंदू-समाज के 
किसी व्यक्ति को बहिष्कृत करना- बिल्कुल निकृष्ट और त्याज्य व्यक्ति 
हुए बिना- अपने कार्य में बैठता नहीं। क्या आपको यह विदित नहीं 
है कि मेरे सारे कार्य का एकमात्र सूत्र यह है कि सब दृष्टि से संघकार्य 
को पोषक व्यवहार होता रहे। 

अन्य स्वयंसेवकों को भी दुढ़ता सिखानी चाहिए। अन्य लोग 
क्या कहते हैं, इसका किसी भी स्वयंसेवक के मन पर विपरीत परिणाम 
नहीं होना चाहिए। अपना कार्य करते समय स्वयंसेवकों में इन सारे 
आवश्यक गुणों का संवर्धन करना तथा उसके लिए आपका अत्यंत दृढ़ 


रहना आवश्यक है। 
(मूल मराठी) 

१२४. यह कार्य याने चैतन्य शक्ति का अखांड प्रवाह 
प्रा. राजेन्द्रसिंह (रज्जूभैया), प्रयाग २७ सितंबर, १६५१ 


कार्य की अपनी रचना एवं पद्धति की निरपवाद श्रेष्ठता का ध्यान 
रखकर सब स्वयंसेवक बंधु इसे बढ़ाने तथा दृढ़ करने के लिए प्रयत्नशील 
होंगे ही। यह कार्य, याने चैतन्यशक्ति का अखंड प्रवाह, इसके शुद्ध निरंतर 
धारावाही तथा उत्साहोर्मियुत्त अविरत रूप से वर्धमान रहने से जीवन के 
प्रत्येक रूप में प्रभाव निर्माण हो, सफलता प्राप्त होगी । 


१२५. स्थायी और तात्कालिक कार्य 
श्री बाबासाहब भिड़े, पुणे २ अक्तूबर १६५१ 


हमारे समाज की उदासीनता पर्वत जैसी विशाल है। उसे तोड़ने के 
हेतु बहुत परिश्रम करने पड़ेंगे। स्थायी राष्ट्र-संस्थापना का कार्य तथा 
तात्कालिक सेवा-कार्य, इन दोनों का महत्त्व आँकने में बड़े-बड़े भी गलती 
कर सकते हैं। दोनों प्रकार के कार्य सम्मुख उपस्थित होने पर कुछ प्रमाण 
में मन संभ्रमित होने की भी संभावना है। इस उलझन को दूर हटाने के 
लिए आप सर्व प्रकार की उपाययोजना कर ही रहे हैं तथा मार्गदर्शन दे ही 
रहे हैं। अतः प्रतीत होता है कि कार्य सुचारु रूप से संपन्न होगा। 
(मूल मराठी) 


१२६. शमवयश्च्छ बंधुओं के शाथ निष्कपट मैत्री हो 
श्री व्यंकटेश कुलकर्णी, वाडे ३० अक्टूबर, १६५१ 


अपना कार्य करते समय अनेक समवयस्क बंधुओं के साथ 
निष्कपट मित्रभाव निर्माण करना पड़ता है। छोटे तथा बड़े लोगों से योग्य 
रीति से आत्मीयतापूर्ण व्यवहार कर सबके मन में स्वयं के विषय में आदर 
तथा स्नेह पैदा किया जाए, सब स्वयंसेवकों के घर पर नित्य जाना-आना 
रहे तथा प्रत्येक के घर के ज्येष्ठ व्यक्तियों के साथ ऐसा आदर, नम्रता तथा 
प्रेमपूर्ण स्वाभाविक व्यवहार करें, जिससे उन्हें लगे कि यह अपना ही पुत्र 
है। अपने मित्रों से भी मिल-जुलकर रहें और समय-समय पर उन्हें संघ के 
बारे में बतलाकर उन्हें अपनी ओर तथा संघकार्य की ओर आकर्षित करें। 
अपने इस अति प्राचीन राष्ट्र के इतिहास में श्रेष्ठ घटनाएँ घटी हैं तथा 


कह श्री छन 

अनेक अलौकिक महापुरुष हुए हैं, उनके विषय में स्वयं पठन आदि से 
जानकारी प्राप्त कर उत्तम संस्कार ग्रहण करें तथा वह जानकारी अपने 
बंधुओं को देकर, उनके मन में हम भी वैसे ही श्रेष्ठ बनने तथा राष्ट्र की 
सेवा करने की पात्रता आत्मसात कर स्वकर्तव्यपूर्ति की उत्कट इच्छा पैदा 
करें। इस प्रकार नित्य नए-नए विषयों पर बोलते रहे, तो आनंद निर्माण 
होगा तथा सब एकत्र रहकर प्रेम से जीवन व्यतीत करने की इच्छा सबमें 
पैदा होगी। इस इच्छा की प्रत्यक्ष अनुभूति होने के लिए संघ दैनंदिन कार्य, 
याने शाखा कितनी आवश्यक है, यह सब बंधुओं को समझाते रहें । इससे 
तुम कार्य में सफल होगे। मेरी इच्छा है कि इस प्रकार आचरण कर तुम 
उत्तम कार्यकर्ता बनो और तुम्हारा सारा जीवन उत्तम बने। (मूल मराठी) 


१२७. व्छर्तव्य-निष्ठा व्हा विलोश्गीय ठढाहरण 
श्री रामप्रसाद, बराकपुर (बंगाल) १ नवंबर, १६५१ 
इतना महान शोक होनेपर भी आवश्यक कर्तव्य की पूर्ति के लिए 
आप अपने मन को संयम में रखकर लौटे हैं, यह अत्यंत उचित है। इसी 
प्रकार सब विचार-विकारों पर विजय पाकर दुढ़ता से अपने संघकार्य रूप 
सर्वश्रेष्ठ कर्तव्यपथ पर अडिग रहकर आगे बढ़ते रहना यह प्रत्येक 
स्वयंसेवक का गुण रहना चाहिए । अपने कार्य का ज्ञान आपको है ही। वह 
निरपवाद श्रेष्ठ है, यह स्पष्ट है। इसको पूर्ण करने का भाग्य अपने 
स्वयंसेवकों का है। और इस भाग्य के अनुरूप सबको गुणसंपन्न, दृढ़, 
श्रद्धापूर्ण, निश्चयी बनना है। आपने एक बहुत ही लोभनीय उदाहरण 
उपस्थित किया है। ऐसा ही श्रेष्ठ भाव आप में सदा वर्धमान रहे। 


१२८. चुनाव लडने की स्वतंत्रता 
श्री के. सदाशिवराव, मंगलौर १० दिसंबर, १६५१ 


आप चेन्नै विधानसभा की सदस्यता के लिए चुनाव लड़ रहे हैं, यह 
जानकर प्रसन्नता हुई। कुछ प्रामाणिक तथा दृढ़ चारित्र्यवाले सदस्यों की 
आवश्यकता है, ताकि कुछ उद्दंड सदस्यों के हाथों उच्छुंखलता की ओर 
बढ़नेवाले शासन की स्थिति में बहुत हद तक सुधार आ सके। कई वर्षों 
से यह स्वच्छंद वृत्ति, धृष्टता के साथ बेरोकटोक चलती आ रही है। मुझे 

आशा है कि मतदाता अपनी सुझबूझ एवं न्यायप्रियता का परिचय देते हुए 
आपको विधानसभा के माध्यम से लोकसेवा का अवसर देंगे। 


किन्तु इस कारण संघ के विद्यमान दायित्व से मुक्त करने के लिए 
आपने मुझे क्यों लिखा, यह मेरी समझ में नहीं आया। संघ के स्वयंसेवक 
अपितु पदाधिकारी को भी चुनाव लड़ने से रोकने का कोई भी प्रावधान संघ 
के संविधान में नहीं। किसी राजकीय दल के पदाधिकारी के लिए संघ के 
पदाधिकारी के रूप में बने रहने में केवल बंधन है। इसके अतिरिक्त, चुनाव 
लड़ने के लिए तथा किसी भी राजकीय दल का सदस्य होने के लिए पूर्ण 


स्वातंत्र्य है। संघ का विद्यमान पद छोड़ने के विषय में मुझे लिखने की कोई 
आवश्यकता नहीं थी। (मूल अंग्रेजी) 


१२६. संघ-कार्य के निर्माता व्छा आदर्श शामने र्खैँ 
श्री हरिचंद्र, पीलीभीत १२ मार्च, १६५२ 


आप और मैं दोनों ही इस संगठन के स्वयंसेवक हैं। अपने सबके 
सम्मुख अपने कार्य के निर्माता का पवित्र जीवन है। उसे ही अपनी स्फूर्ति 
का उगमस्थान के रूप में हम सब पहचानते हैं। उस स्फूर्ति से अपने जीवन 
में कार्य के लिए योग्य जीवन व्यवहार करने का हम सब प्रयत्न करें। यद्यपि 
अनेक स्वयंसेवक बंधु अपने दायित्व को न समझकर आचरण सदोष रखें, 
तो भी हम लोगों को उनकी ओर दोष की दृष्टि से न देखते हुए अपने 
श्रेष्ठ स्फूर्तिदाता का ही आदर्श व्यवहार में लाने का प्रयत्न करना है, एवं 
अपने उत्तम व्यवहार से स्वयंसेवकों के सम्मुख अच्छा उदाहरण उपस्थित 
कर कार्य को शुद्ध करना है, उसकी गति बढ़ानी है। 


मुझे आशा और विश्वास है कि आप अपनी हृदयस्थ व्यथा को 


उत्तम जीवन तथा सफल कार्य की प्रेरणा बनाकर योग्य रीति से अपने 
कर्तव्य पूर्ण करेंगे। 


१३०. स्वयं का परिशीलन व्हे 

श्री लक्ष्मीनारायण .एस . तिरुवनंतपुरम्‌ २८ जुलाई, १६५२ 
प्रत्येक मनुष्य के जीवन में, यदि वह जीवन के प्रति गंभीर हो, एक 

अवसर ऐसा आता है, जब वह स्वयं को अनेकानेक भावनाओं में बँटा पाता 

है। यही समय है कि वह आत्मपरीक्षण करे। मैं आशा करता हूँ कि आप 
इस समय का उपयोग कर स्वयं का परिशीलन करें, क्रियात्मक एवं 
भावनात्मक- दोनों ही प्रकार से, अर्थात्‌ स्वयं को उससे प्रथक कर। आपके 
विचार हेतु मैं एक विषय आपके सम्मुख रखना चाहता हूँ। संभवतः आपने 
उसपर ध्यान न दिया हो अथवा उसे आप अभिव्यक्त न कर सके हों। क्या 
सामान्य व्यक्ति की तरह अपनी रुचि के अनुरूप जीवन-साथी की कामना 
करते हैं, जिसके मिलने के उपरांत स्वयं को स्थिर पाकर जीवन के अन्य 
कर्तव्यों को सही ढंग से निभा सकेंगे? इसपर विचार कीजिए तथा इसका 
उत्तर दीजिए, जिससे आपकी उथलपुथल कम होगी। ....मेरा विश्वास है 
कि जगज्जननी की कृपा से आपको कोई कमी नहीं रहेगी तथा आप किसी 
भी झिझक से मुक्त, मानसिक अस्थिरता अथवा अन्य किसी भी मानसिक 
विफलता से मुक्त, इस पवित्र कार्य में जुट जाएँगे। मैंने जो कुछ लिखा है, 
उस पर विचार करें तथा शीघ्र उत्तर भेजें। (मूल अंग्रेजी) 


१३१. व्छर्मचारियों थे शष्द्रभत्तिपूर्ण व्यवहाएर की अपेक्षा 


श्री राम गोपाल, २८ सितंबर, १६५२ 

संपूर्ण शासन व्यवस्था राष्ट्रीः-भावना से ओतप्रोत रहे, ऐसा कहते 
समय आपने अपनी भीतियुक्त मनःस्थिति व्यक्त की है। ऐसी मन की 
अवस्था में कर्मचारी बंधुओं से निर्भय राष्ट्रभक्तिपूर्ण व्यवहार की अपेक्षा 
रखना आपको असंभव सा है। 

जब तक यह मनोवृत्ति है, ऐसा ही चलेगा। अपना राष्ट्र-जीवन 
दुःखपूर्ण एवं संकटग्रस्त ही रहेगा। अतः स्वयं अपने से प्रारंभ करें। निर्भय 
होकर विशुद्ध राष्ट्रीय चारित्र्य से पूर्ण बनकर राष्ट्र सेवा करने का निश्चय 
करें । इससे प्रचलित शासन से कुछ कष्ट हुए तो आनंद और उत्साह से 
उनको सहने की सिद्धता रखकर निरंतर कार्यरत रहना आवश्यक है। 
इसका विचार करें। 


१३२. भयानक विदेशी दवाड्याँ 

डा. भा.वा.मुले, सोलापुर २६ अक्तूबर, १६५२ 
आप अखिल भारतीय वैद्यकीय सम्मेलन के अध्यक्ष चुने गए हैं, 

यह जान कर बहुत हर्ष हुआ। 

गोहत्या-बंदी के विषय में मेरे मन का एक विचार आपके 
प्रस्तुत करता हूँ। औषधियों के रूप में हमारे देश में विदेशों से गोमांस 
आता है। वैद्यकीय परामर्शवश अनेकों को उसे ग्रहण करना पड़ता है। 
“विनकारनिस” तथा “बोवरिल” इसके स्पष्ट उदाहरण हैं। ऐसी और भी 
अनेक औषधियाँ हैं। ऐसा नहीं है कि उनके बिना रोगमुक्ति नहीं हो 
सकती । उन्हें पर्याय रूप बहुत दवाएँ मिल सकती हैं। अतः इस प्रकार की 
गाय के मांस, मेद, जठररस, यकृत, आदि से बनी हुई सब औषधियों को 
दृढ़ता से बहिष्कृत कर दिया जाए। उनके द्वारा हमारे लोगों के उदर में 
गोमांस प्रविष्ट होता है। अप्रत्यक्ष रीति से हम गोहत्या के कारण बनते हैं। 
हम धर्म-परम्परा-भ्रष्ट, और संस्कृतिहीन बनते हैं। हमारे समाज की 
राष्ट्रवृत्ति विच्छिन्न होती है। हमारे उदरों में, गोहत्यानिर्मित द्रव्यों को 
प्रच्छन्न रूप से घुसेड़ने का यह जो प्रयास चल रहा है, उसे शीघ्रातिशीघ्र 


रोका जाए, ऐसी कामना है। ..... प्रार्थना है कि आप इस दृष्टि से 
प्रयत्नशील हों। 


इसी प्रकार, रोगियों को कहा जाता है कि दूध पिओ। 

दूध पथ्यकर है। इत्यादि ......रुग्णों को पथ्यकर आहार सुझाते समय उन्हें 
निश्चित रूप से गाय का दूध सेवन करने के लिए ही बताया जाए- यह 
विचार भी सब डाक्टरों के सम्मुख रखा जाए, ऐसा मुझे प्रतीत होता है। 
(मूल मराठी) 


१३३. दैनिक शाखा में समाज- पुरुष का दर्शन 
श्री श्रीराम जोशी, नांदागोमुख २३ अप्रैल, १६५३ 


वहाँ के सुप्त कार्य को पुनः जागृत करने का योग्य मार्ग से प्रयत्न 
चल रहा है, यह जानकर प्रसन्नता हुई । वहाँ के पुराने स्वयंसेवक मन से 
अच्छे हैं। जिस प्रकार अन्यत्र भी नियमितता तथा अखंडता से समाज-संगठन 
कार्य करते हुए उसमें आत्मीयता का आनंद लेते रहने की वृत्ति कम है, 
उसी प्रकार वहाँ भी वही वृत्ति है। दिन-प्रतिदिन केवल एकत्र होकर परस्पर 
के दर्शन से समाज-पुरुष के विराट स्वरूप का दर्शन लिया जाए। इस विराट 
शरीर के हम अंग हैं, इसका अनुभव किया जाए। यह विराट पुरुष प्रत्यक्ष 
परमेश्वर का आविष्कार है, यह विशुद्ध बोध मन में उत्पन्न हो । इस प्रकट 
परमेश्वर की सेवा करने की इच्छा मन में चारण कर काया-वाचा-मनसा 

उस सेवा के लिए जीवन अर्पण करूँगा, ऐसा दृढ़ निश्चय जागृत रहे । इस 
निश्चय से प्रेरित होकर जीवन तेजस्वी करने के लिए परिश्रम किया जाए- 
इस निश्चय के अनुसार हम अपने सारे व्यवहार कर सकें, इस प्रकार अपने 
जीवन की रचना करें। व्यक्तिगत जीवन में सुख-दुःख आदि अनुभव आते 
ही रहते हैं। उनके सामने न झुकते हुए किसी भी परिस्थिति में कार्यरत ही 
रहना चाहिए । ये सारे संस्कार प्राप्त कर, वे नित्य जागृत रहने के अपने 
दिन-प्रतिदिन के कार्य की अतुलनीय पद्धति का आश्रय लिया जाए, ये 
सारी बातें प्रत्येक को सहृदयपूर्वक समझा कर उसे कार्यप्रवण करने का 
परिश्रम अविरत करना नितांत आवश्यक है... । (मूल मराठी) 
१३४. पत्र-अंचालन की दिशा 
श्री महादेवराव कोली, माण्कापुर (कर्नाटक) २५ अप्रेल, १६५३ 
आप अपने गाँव के छोटे-बड़े सभी व्यक्तियों के साथ आत्मीयता से 
व्यवहार कर उन्हें यह समझाएँ कि अपना संघ सभी हिंदू बंधुओं का है, हम 
मिल-जुलकर रहें तथा अपने में एकता, अनुशासन तथा अपने संपूर्ण राष्ट्र 
के प्रति प्रेम उत्तम रीति से रखें। संघ के दैनिक कार्य में अधिक से अधिक 
लोग आएँगे, इसके लिए सदैव प्रयत्नशील रहें। शाखा के कार्यक्रम भी 
अनुशासन, नियमितता तथा उत्साह से चलाएँ । परमपूज्य डा. हेडगेवार जी 
का चरित्र, विचारों तथा संस्मरणों का सामूहिक पठन किया जाए । छोटे-बड़े 
स्वयंसेवकों को प्रातःस्मरण, अर्थात्‌ भारतभक्ति स्तोत्र कंठस्थ कर उसका 
सामूहिक पठन करना चाहिए | इस तरह शाखा का काम उत्तम होने के लिए 
उत्साह निर्माण होगा। (मूल मराठी) 


१३५. परमेश्वर न्यायी है 
श्री विठ्ठलराव करंदीकर, सातारा २० अगस्त, १६५३ 
“जलमंदिर” मामले के सब तथाकथित अभियुक्त दोषमुक्त घोषित 
हुए। अतः बहुत आनंद हुआ। आप मेरी ओर से श्री बापू साहब आप्टे 
आदि सारे अभियुक्तों से मिलें तथा उनके निर्दोष सिद्ध होने के फलस्वरूप 
मुझे जो आनंद हुआ है, उसका उन्हें निवेदन करें। मैं उनका अभिनंदन नहीं 
करता, क्योंकि उनपर लगाए गए आरोप मिथ्या हैं, वे पूर्णतः निर्दोष हैं। 
इस विषय में मुझे तनिक भी शंका नहीं थी। उनका विद्यमान शुछत्व मान्य 

हु, यह स्वाभाविक ही हुआ। अतः उनका अभिनंदन करने की अपेक्षा मैं 
न्याय देवता का और उसके प्रतिनिधियों का अभिनंदन करूँगा। चारों ओर 
असत्य की धूल उड़ रही है, फिर भी उन्होंने अपनी दृष्टि को मंद नहीं होने दिया 
और सत्य को ही लक्ष्य बनाकर सत्य ही प्रकट किया। उनकी सत्यान्वेषी न्याय 
पूर्ण बुद्धि का तथा संतुलित वृत्ति का हमें अभिनंदन करना चाहिए। 

सत्य पर असत्य का, शुचिता पर अशुद्धता का, प्रामाणिकता पर 
अप्रमाणिकता का, निःस्वार्थता पर स्वार्थपरता का आक्रमण ऐसा ही तो 
होता है। अनेक बार ऐसी परिस्थिति बनती है कि लगता है अब उत्तम 
नष्ट हुआ, अधम से ग्रस्त हुआ । परंतु अंत में अच्छाई की ही जीत होती 
है। कोई भी ग्रहण नित्य के लिए नहीं बना रहता । उसे लॉघकर तेज बाहर 
प्रकट ही होता है। ऐसी घटनाओं से मनुष्य के हृदय का विश्वास दृढ़ हो 
जाता है कि परमेश्वर न्यायी है। (मूल मराठी) 


१३६. निएर्थव्छ बातों में समय नष्ट न क्रें 


श्री आर. वेंकटराम, ५ सितंबर, १६५३ 


दैनिक संघ-शाखाओं में उत्तम उपस्थिति रखने का तथा संघ की 
आत्मा एवं उत्साह का संचार स्वयंसेवकों में करने का उत्तरदायित्व स्वयंसेवकों 
पर है। यह तभी संभव होगा जब हम सब अपने आदशाँ एवं कार्यपद्धति 
का सदैव चिंतन करेंगे, अपना दैनिक कार्य तथा संभाषण सुचारु रूप से 
जागरूकता के साथ नियंत्रित करेंगे। मुझे आशा है कि शाखाओं के कार्य 
में आपको सफलता मिलेगी। अपने पास मेरा हस्ताक्षर सुरक्षित रखने का 
विचार निरर्थक है। यह आदत लाभदायक नहीं, अपिलु हानिकारक है, 
क्योंकि इससे ध्यान अपने आदर्शो से हटकर क्षुद बातों की ओर बँट जाता 
है। इसका एक और हानिकारक कारण है। मेरे पास महानुभावों के 
आग या अन्य महत्त्वपूर्ण व्यक्तियों के स्मृतिचिह्न हैं, इस बात से 
अनजाने में व्यक्ति अहंकारवश हो जाता है और अहंकार पतन का पूर्वचिस्न 
है। इसलिए हस्ताक्षर संग्रह की रुचि छोड़ो, अपने हृदय में अपने आदर्शो 
के प्रति जीवंत तथा दृढ़ विश्वास धारण करो, उसके लिए प्रापण से 
आजीवन अनुकूल-प्रतिकूल परिस्थितियों में भी कार्य करने का संकल्प 
करो। मेरी बात समझकर यथायोग्य कार्य आप करेंगे, यही आशा है। 


(मूल अंग्रेजी) 

१३७. अवव्हाश भी संघकार्यार्थ लगाएँ 

श्री उत्तम गुंजीकर, ६ सितंबर, १६५३ 
परीक्षा के पश्चात्‌ अपने विभाग में योजना के अनुसार पूर्ण समय 

देकर काम करने का विचार बहुत ही योग्य है। अपने स्वयंसेवक का 


स्वभाव ऐसा हो कि उसे जो भी अवकाश मिलता हो, वह अन्य किसी भी 
आकर्षण में न पड़ते हुए संघ-कार्यार्थ लगाएँ। (मूल मराठी) 


१३८. अविरत प्रयत्न फलदायी होते ही हैं 
श्री वा.गो.बर्वे, विटे (महाराष्ट्र) ११ सितंबर, १६५३ 
आपका वहाँ सभी लोगों के साथ संपर्क है। आपको स्वभावतः ही 
आदर से देखा जाता है। इसलिए आप किसी से किसी भी प्रकार की प्रत्यक्ष 
तथा त्वरित अपेक्षा न रखते हुए, अपने स्नेहपूर्ण व्यवहार, शिक्षा, निरपेक्ष 
सेवा से सब को अपना बनाने का यह कार्य जीवटता से करते रहें, तो 
संपूर्ण वायुमंडल बदल कर शुद्ध हो जाएगा। समय तो लगेगा ही, परंतु 
प्रारंभ में कुछ भी परिणाम नहीं दिखाई दिया, तो भी अपनी अच्छाई तथा 
शुद्ध दृष्टि का असर होता रहता है तथा उसका अदृश्य परिणाम भी होता 
है। प्रयत्न अविरत होते रहे तो पर्याप्त असर निर्माण होकर अपेक्षित फल 
एकदम प्राप्त होता है। यह सभी कार्यों का अनुभव है। अपने मनोविकार 
हटाकर शुद्ध मनोधर्म निर्माण करने के कार्य तो इसी नियमानुसार होते हैं। 
यह सब समझकर तथा सत्वस्थ होकर उत्तम कार्य करनेवालों के 
समान धृति, उत्साह धारण कर तात्कालिक सिद्धि या असिद्धि की परवाह 
न करते हुए, सोचे हुए उद्दिष्ट की प्राप्ति के लिए न रुकते हुए, निर्धारित 
मार्ग पर, बढ़ते रहना अंततोगत्वा फलदायी है । (मूल मराठी) 
१३६. शैर्य रोना ठीव्छ नहीं 
श्री नारदप्रसाद जी यादव, खरोद ६ नवंबर, १६५३ 
वहाँ के अकाल का वर्णन पढ़कर दुःख हो रहा है। बिलासपुर में 
अपने जो प्रमुख हैं, उनकी ओर से इस विषय में कदम उठाया जाने से 
आगे यहाँ से योजनाएँ करना योग्य होता है ।....- 
अपने स्वयंसेवक बंधुओं का ऐसे अवसर पर धैर्य खोना ठीक नहीं । 

परिस्थिति का सामना तो करना होगा, परंतु केवल चिंतावश होकर शाखा 
में ढीलापन आने देने से अकाल तो दूर होगा नहीं। फिर, ऐसा सब ओर 
से हानिकर क्यों किया जाए? इसका विचार कर अपने दिन-प्रतिदिन के 
कार्य में दृढ़ता से जुटे रहना अत्यंत ठीक होगा। आशा है कि सब 
स्वयंसेवक बंधु इस प्रकार योग्य विचार कर कार्य सुचारु रूप से चलाते 
रहेंगे। 


१४०. शशीर निमित्त मात्र 
श्री राजाभाऊ नेने, ६ नवंबर, १६५३ 


दीपावली के शुभ पर्व पर स्वाभाविकतया आपने मेरे प्रति अति 
आत्मीयता के भाव तथा इच्छाएँ प्रकट की हैं। संघ की पुण्याई के कारण 
अपने सबके मन में परस्पर के प्रति अटूट आत्मीयता तथा प्रेम सदैव बना 
रहता है और इसलिए कार्य में बीच-बीच में कितनी ही ज्रुटियाँ दिखाई देती 
हों, तो भी चारों ओर से पूरी ताकत से प्रयत्न होकर बिल्कुल अल्पावधि 
में सब दूर प्रगति होने का विश्वास है। यह शीघ्र ही साकार होगा। उसमें 
मेरा शरीर बिल्कुल न्यूनतम निमित्त है। फिर भी इस शरीर के प्रति जो 
शुभेच्छाएँ आपके द्वारा प्रकट की गई हैं, उनके प्रति तथा आपके उत्तम 
अंतःकरण के प्रति आभार व्यक्त करना ठीक नहीं होगा, क्योंकि उसमें 


अपने स्वाभाविक अनौपचारिक एकात्मता की श्रेष्ठ भावनाओं की उपेक्षा-सी 
होगी। (मूल मराठी) 


१४१. णुहस्थाश्रम बाधक नहीं 


श्री माधवराव बापट, कटनी २८ दिसंबर, १६५३ 


ऐसा नहीं है कि गृहस्थाश्रम स्वीकार करने से कार्य में बाधा 
पहुँचती है। वास्तव में ऐसे जीवन से मनःस्वास्थ्य प्राप्त होना चाहिए, क्योंकि 
मन और शरीर की क्षुधाओं का उसमें संतोष हो सकता है। इसके कारण 
अधिक उत्साह से कार्य होगा। अपना कार्य भी समाज- संगठन का, अर्थात्‌ 
समाज में रहकर व्यक्ति, परिवार तथा समाज-इस क्रम से अधिकाधिक 
उत्तरदायित्व स्वीकार करनेवाले पारिवारिक गृहस्थों का है। योग्य यही होगा 
कि वे उसे सँभालें तथा हम जैसों को जुक्त करें। इसलिए आप जैसे मँजे हुए 

लोगों को गृहस्थ होकर दुढ़ता से कार्यभार कंधों पर उठाना चाहिए तथा 
ध्येयनिष्ठ जीवन-क्रम से अपना कर्तव्य पूर्ण करने के लिए लगातार परिश्रम 
करने चाहिए । अतएव आप उचित समय पर वर्तमान प्रचारक जीवन से 
निवृत्त हों। (मूल मराठी) 


१४२. अपने अढ्शुणों थे शष्ट्र-आशशथ्चना व्छरें 
(आई.ए.एस. सेवा में चुने गए स्वयंसेवक को लिखा गया पत्र) 

श्री आई. महादेवन, १४ अप्रेल, १६५४ 

आपके चयन के लिए अभिनंदन | मुझे विश्वास है कि नए जीवन 
में आपकी कर्तव्यपरायणता से आपकी कीर्ति, आपका सम्मान, प्रतिष्ठा 
तथा योग्यता वृद्धिंगत होगी। अतः आप अपने संगठन की प्रखर राष्ट्रभक्ति 
की भावना के अनुरूप कर्तव्यपूर्ति करें तथा परिणामस्वरूप आप अपने 
राष्ट्र का गौरव, जो कि अपने जीवन तथा कर्तव्य का अत्यंत महत्त्वपूर्ण अंग 
है, बढाएँ । 

मैं दयालु परमेश्‍वर से आपके अभ्युदय तथा श्रेष्ठता की वृद्धि के 
लिए प्रार्थना करता हूँ. तथा आपकी दीर्घायु एवं उज्ज्वल सुखी जीवन के 
लिए उससे आशीर्वाद की अपेक्षा करता हूँ। अटूट कर्तव्य-भावना से जिस 
राष्ट्र की हम पूजा करते हैं, उस प्राचीन राष्ट्र के प्रति आप अपना संपूर्ण 
जीवन समर्पित करेंगे यही ईश्वर से प्रार्थना है। (मूल अंग्रेजी) 


१४३. प्रामाणिकता थे शरव्छाशी नौव्कशी व्छरें 


श्री सरनामसिंह, आगरा २० अप्रैल, १६५४ 

आपने सरकारी नौकरी करने का जो विचार किया है, ठीक है। 
उत्तम प्रकार से ध्यान देकर सचाई के साथ नौकरी करना उचित होगा। 
यद्यपि सरकार का रुख अपने संघकार्य के प्रति कुछ विरोध का प्रतीत होता 
है, हमें भूलना नहीं चाहिए कि यह सरकार चलानेवाले नेता तथा अन्य 
व्यक्तियों के भ्रम के कारण है। हमें उनके रुख की प्रतिक्रिया के रूप में 
सरकार से रूठना नहीं, अपितु सरकार स्वदेशी है, इस बात को ध्यान में 
रखकर उसके कार्य को सचाई से करना है। 

संघ का एक स्वयंसेवक, इस नाते से कहना उचित समझता हूँ कि 
आपने सर्वसामान्य जनता, आर्य समाज, कांग्रेस, सरकार आदि सब के ही 
प्रति जो घृणा अपने पत्र में प्रकट की है, वह मुझे अति अनुचित लगती है। 
सब के सब मानव निंद्य और आप उनके शिकार (स्वयं अति शुद्ध सुयोग्य 
होते हुए भी शिकार) यह भाव मिथ्या है और आपकी उन्नति के लिए 
हानिकारक है। इसमें सुधार करना आवश्यक है। मैंने मेरा मत आपके 
सम्मुख रखा है। 


१४४. माता का आशीर्वाद 
श्री वी.राजगोपालाचारी, एडवोकेट, चेन्नै १४ जुलाई, १६५४ 


दिनांक १३ का आपका पत्र मिला। आपकी पूजनीय माताजी के 
दुःखद निधन का समाचार मिला। .... 


मुझे ३१.१.१६४८ का स्मरण डुआ। संकटकाल के दिनों में जब मैं 
चेन्नै से नागपुर के लिए प्रस्थान करनेवाला था, तब आपने माताजी को 
मुझे 'वज्रदेहम्‌” एवं सर्वोत्कृष्ट प्राप्ति के लिए आशीर्वाद देने को कहा, यह 
बात मैंने सार्वजनिक रूप से भी कही है। स्वयं भी कृतज्ञतापूर्वक मान्य 
किया है कि आगे की भयानक अग्निपरीक्षा से बिना चोट-खरोंच के 
बलवान बनकर बाहर निकला, वह उनके आशीर्वाद का ही फल है। अतः 


आपका पत्र पढ़कर मेरे मन की जो भावाकुल स्थिति हुई, उसकी आप 
कल्पना कर सकते हैं। 


१४५. डा. एघ्ुवी३ व्छा प्रेरक भाषण 
श्री पी.परमेश्‍वरन, कोझीकोड २४ अगस्त, १६५४ 


'केसरी' कैसा चल रहा है? मुझे आशा है कि स्थायी रूप से 
एकात्मता तथा संगठन का भाव जागृत करने और अपने अविश्रांत प्रयत्नों 
एवं त्याग से भारतमाता का उज्ज्वल भविष्य-निर्माण करने के बारे में 
जनजागृति का कार्य ठीक तरह से चल रहा होगा। 

यहाँ का रक्षाबंधन उत्सव भारत की राजभाषा हिंदी के अंतर्राज्यीय 
विनिमय शब्दावली के अपूर्व कोशकार तथा बहुभाषाविद्‌, सांसद डा. 
रघुवीर की अध्यक्षता में अधिक उत्साह से संपन्न हुआ। उन्होंने अपने 

भाषण में अपनी चिरंतन संस्कृति का अत्यंत विद्धत्तापूर्ण एवं गौरवपूर्ण वर्णन 
किया। जिन्होंने उनका भाषण निष्पक्षतापूर्वक सुना, वे उनके इस निष्कर्ष 
से निश्चय ही प्रभावित हुए कि जिन्हें भारत की गरिमा के प्रति प्रामाणिक 
तथा दृढ श्रद्धा है, भारतीय जीवन पद्धति से प्रेम है, वे ही इंग्लैंड-अमरीकी 
या रूसी-चीनी जीवन-पद्धति के घृणित अनुकरण से दूर रहकर, अपने 
राष्ट्र का गौरव बढ़ाने एवं मानव-जाति को अधिक सहृदय तथा दिव्य 
बनाने के प्रयत्न में सफल होंगे। (मूल अंग्रेजी) 


१४६. ढुढ़ निश्चय तथा ध्येय पर२ अविचल निष्ठा हो 
श्री सुधाकर इनामदार, २८ अगस्त, १६५४ 
आपकी तहसील की शाखाओं के काम में पुनश्च उत्साह पैदा होने 
लगा है, यह समाचार पढ़कर अत्यंत आनंद हुआ। सब लोग प्रयत्न करें 
और अपना मन शुद्ध रखकर किसी भी परिस्थिति में अडिग रहें; तो 
अपेक्षित स्नेह का वायुमंडल निर्माण होता ही है। कभी कहीं थोड़ा विलंब 
होगा, प्रारंभ में उपेक्षा, उपहास, विरोध आदि का सामना करना पड़ेगा। 
परंतु ये अवस्थाएँ कार्य में आती ही हैं। उन्हें पार कर जाना कार्यकर्ता का 
कर्तव्य है। दृढ़ निश्चय तथा ध्येय मार्ग पर अडिग निष्ठा हो, तो सफलता 
प्राप्त होगी ही। (मूल मराठी) 


१४७. आत्मश्लाघा से ढूर रहें 
श्री बंसीलाल सोनी, सिलीगुड़ी २८ अगस्त, १६५४ 
उधर वर्षा तथा बाढ़ का प्रकोप होकर जनसाधारण को बहुत कष्ट 
उठाना पड़ रहा है। आपने वहाँ बहुत सेवा की, यह पता चला है। यह 
समाचार हृदय को बहुत आनंद देनेवाला हुआ है। एक बात बहुत कुछ 
खटकी | दिल्ली के अंग्रेजी साप्ताहिक “आर्गनायजर” में आपकी सहायता का 
वर्णन आया है। उसमें आत्मस्तुति की गंध होने से ठीक नहीं लगा। यद्यपि 
आत्मश्लाघा या अहंकार, आपका स्वभाव नहीँ है। समाचार देते समय ध्यान 
रखना तथा सतर्क रहना आवश्यक है । यथार्थ वर्णन करना ठीक है, किन्तु 
यह कहना कि जनता में सब लोग संघ की तारीफ कर रहे हैं, आपके मुँह 
से शोभा नहीं देता। यही समाचार वहाँ के किसी मान्य नागरिक के नाम 

से दिया गया होता, तो बहुत ही अच्छा होता। आगे के लिए 


आप ध्यान 
देंगे ही। 


१४८. मन अडिण रहे 
श्री रामदास कलसकर, ३० अगस्त, १६५४ 


आपके पिता की मृत्यु होकर एक मास हो गया है। ईश्वर की कृपा 
से घर के सभी लोगों की मानसिक अवस्था पूर्ववत होने लगी होगी। पूज्य 
माताजी तथा बड़े भाई का, कार्य में आपको प्रोत्साहन रहने से आप स्वस्थ 
मन से कार्य करने में जुट गए होंगे। यही होना चाहिए। मन चंचल है। कोई 
भी कारण उसे कार्य-विमुक्त होने को पर्याप्त है। कम से कम कार्यक जीवन 
से मुंह फेरकर साधारण जीवन स्वीकार कर उसका एक साधारण अंश के 
रूप में कार्य ग्रहण करने की वृत्ति मन में पैदा होना स्वाभाविक है। इसलिए 
मन पर काबू पाना, ध्येय तथा मार्ग पर श्रद्धा और निष्ठा अधिकाधिक दृढ़ 
करते रहना तथा चारों ओर के वायुमंडल का मन पर परिणाम नहीं होने 
देना, कार्य की दृष्टि विचलित न हो, इसके लिए नित्य चिंतन-मनन से 
इढ़ता लाना, आवश्यक है। अपने पिता की मृत्यु देखकर आपने यह 
सोचकर कि वह स्वाभाविक है, अपने मन को विचलित नहीं होने दिया, यह 
अत्यंत उचित हुआ। इसी प्रकार चिरंतन कर्तृत्व की दृष्टि से अन्य विकार 
भी दूर करते रहें। (मूल मराठी) 


१४६. व्छर्मण्यता जाशुत व्हरें 
भी सुंदरसिंह सक्रवार, रीवा १ सितंबर, १६५४ 


वहाँ का क्षेत्र अच्छा है। जनसाधारण में भावुकता है। किन्तु अपनी 
अवस्था, परिस्थिति, काल का महत्त्व सोचकर कर्तव्य निर्धारित करने की 
इच्छा तथा कर्मण्यता अभी जागुत करना है। स्थानीय बंधुओं के हृदय में 


अपनेपन का भाव अधिकाधिक मात्रा में जागृत कर सुदृढ़ शाखा बने, यही 
प्रयत्न हो। 


सब प्रकार से कार्य के लिए परिश्रम करते हुए भी कुछ अच्छा 
अध्ययन तथा शरीरस्वास्थ्य के लिए कुछ व्यायामादि करते रहना बहुत 
लाभदायक होगा। 

१५०. आपका प्रयोग समष्टि भावना का प्रतीक 
श्री सुधाकर देशपांडे (असम) २ सितंबर, १६५४ 


कार्य में उत्साह निर्माण होने लगा है, यह पढ़कर अत्यंत आनंद 
हुआ। अपना मन आनंदित रहा, तो वह उत्साह अपने संपर्क के अन्य 
बंधुओं के अन्तःकरण में प्रवेश करता है तथा उसमें से कार्यवृद्धि होने 
लगती है, यह इस समय आपने अनुभव किया होगा ही । अब कुछ स्थानीय 
युवकों का सहयोग प्राप्त करें तथा उन्हें शाखा चलाने, कार्यक्रम व्यवस्थित 
रूप से लेने, स्वयंसेवकों से बातचीत करने, स्वयं योग्य विचार करने आदि 
के विषय में मार्गदर्शन करें तथा उनपर अधिक जिम्मेवारी सौंप कर, उन्हें 
योग्य बनाने की ओर थोड़ा अधिक ध्यान दें। इससे नगर के अन्य लोगों 
से मिलने, बोलने, आसपास के स्थानों का निरीक्षण कर वहाँ शाखा खोलने 
का प्रयास करने के लिए आपको अवकाश और मनःस्वास्थ्य मिल सकेगा। 

मैं अपने पत्रों में “आप”, “आपका” आदि शब्दों का प्रयोग इसलिए 
करता हूँ कि वह मेरा स्वभाव हो गया है। अपने कार्यकर्ताओं की आयु 
आदि न देखते हुए “गुणाः पूजास्थानम्‌ गुणिष्रु न च लिंग, न च वय? इस 
नियम के अनुसार सबका आदर करने की इच्छा से वह प्रयोग करता हूँ। 
और विशेष महत्वपूर्ण बात यह है कि सब स्वयंसेवक बंधुओं की समष्टि-भावना 
के प्रतीक के रूप में बहुवचन का प्रयोग योग्य है, इसलिए करता हूँ। 
क्वचित्‌ किसी को तू-तुम का प्रयोग होता है, परंतु वह अपवाद है। अतएव 
संकोच न करें। 


१५१. स्वास्थ्य लाभ व्छे लिउ मन प्रशन्न श्श्त्रें 


शी वेणुगोपाल, निलंबूर (केरल) २७ सितंबर, १६५४ 

विश्राम, योग्य उपचार तथा योग्य देखभाल से शीघ्र ही आप 
स्वास्थ्य लाभ कर सकेंगे। आपको केवल इतना ही करना है कि अधीर न 
हों, चिंता न करें, शीघ्र स्वास्थ्य-लाभ करने का मन में दृढ़ विश्वास रखें। 
सभी व्याधियों में रोगी को चिकित्सक का सहयोग करना चाहिए। प्रसन्न, 
चिंतारहित मनोवृत्ति धारण कर, वित्रांति, आहार, नियमित औषधि सेवन 
इन विषयों में चिकित्सक की सूचनाओं का पालन करना चाहिए । यह करने 
से शीघ्र स्वास्थ्य लाभ निश्चित है। (मूल अंग्रेजी) 

१५२. उत्तम संस्कार प्रदान कह 
श्री फूलसिंह साहू, पनागर, जि. जबलपुर २८ सितंबर, १६९४ 


जबलपुर जिले में अपने कार्य का सुचारु रूप से विकास करने का 
कार्य आपपर है। जहाँ शाखा है, वहाँ के बंधुओं में एक विशाल पारिवारिक 
भाव जागृत कर, तदनुरूप व्यवहार करने को प्रोत्साहन देना, नित्य कार्यक्रम 
के द्वारा सुसंगठित अनुशासन का अभ्यास देह-मन बुद्धि को हो, इस दृष्टि 
से सतर्क रहना तथा नित्य बातचीत, चर्चा आदि से संघकार्य की उत्तम 
दृष्टि प्राप्त करवाना- संक्षेप में उत्तम संस्कार प्रदान कर दृढ़ कार्य की प्रगति 
का अयत्न करना, यह एक प्रमुख कार्य है। साथ ही अनेक अन्य स्थानों में 
जाकर, स्नेहयुक्त संपर्क स्थापित कर, वहाँ भी शाखा स्थापनार्थ उद्योग 
करना है। क्रमशः आपको अन्य बंधुओं के सहयोग से यह करना है। दृढ़ 
निश्चय से कार्य करते रहने से फल मिलता ही है। 


१५३. आत्मनिशीक्षण व्छरें 


श्री केवल नैन, मेरठ २६ सितंबर, १६५४ 


कोई कुछ भी लिखे, आप यदि स्वयंसेवक के नाते 
संघ-विषयक जानकारी रखते हैं, तो उससे आप विचलित क्यों होते हैं, 
समझ में नहीं आता। वास्तविक आपको तो दृढ़ रहना चाहिए कि अन्य 
लोग भमवश विकृत प्रचार करें, तो भी अपना कार्य तो शुद्ध ही है। लोगों 
की विचित्र बातें पढ़-सुनकर वही सत्य होगा ऐसा मानकर अपने कार्य के 


संबंध में अविश्वास करना और वह भी बिना विचार के, कितना योग्य है, 
इसे आप सोचें। 


दूसरी बात गुरुदक्षिणा के विषय में आपने लिखी है। अन्य 
स्वयंसेवक बंधु आपसे क्या कहते हैं, उससे अधिक महत्त्व की बात जो 
आपको सोचनी चाहिए, वह यह है कि आपका स्वयं का कार्य से कितना 
संबंध है। आपके लिखे वृत्त के अनुसार प्रतीत होता है कि आप बहुत काल 
से शाखा से संबंधित नहीं, ध्वजपूजन जैसे पवित्र कर्तव्य का भी आपको 
बारबार स्मरणा करवाना पड़ता है, तो भी आपको इच्छा होने के लिए 
बहुत समय लगता है। दक्षिणा समर्पण करने की आपकी प्रवृत्ति नहीं, 
समर्पण के लिए कहा तो आपको अच्छा नहीं लगता, इस प्रवृत्ति के समर्थन 

के लिए परमपूजनीय डाक्टर जी का नाम तक लेते हैं। उस समय यह 
स्मरण नहीं करते कि उन्होंने अपना पूरा जीवन ही समर्पण कर दिया था। 
परिवार की चिंता छोड़ दी थी और स्वयं परिश्रमपूर्वक धन प्राप्त कर 
दक्षिगा-समर्पण करते थे। स्वयंसेवक इस कार्यक्रम को लेकर ही क्यों न हो, 
वर्ष में एक बार तो आपसे मिलने का प्रयास करते हैं, परंतु आप अपनी 
ओर से ऐसा कुछ प्रयत्न करते हुए प्रतीत नहीं होते। 

अन्य बंधुओं के व्यवहार पर टीका-टिप्पणी करने के पूर्व, अपना 
यह कर्तव्य है कि स्वयंसेवक के नाते आत्मनिरीक्षण करें। अपना जो कर्तव्य 
स्वयंसेवक के नाते है, उसका सर्वप्रथम और सदा के लिए निभाने का कार्य 
दैनंदिन शाखा में उपस्थित रहकर करना। यह भी तो आपसे होता नहीं, 
ऐसा आपके पत्र से स्पष्ट है। अतः विचार कर योग्य रीति से कार्य संबंधी 
अपना कर्तव्य पूर्ण करने का ही निश्चय आपको करना उचित है। अन्य 
सब बातें इसी से ठीक होगी। 

यद्यपि पश्चिम पंजाब से आए हुए अपने बंधुओं को अत्यंत कष्ट 
का सामना करना पड़ता है, तो क्या जीवन भर जिस कार्य को चरितार्थ 
करने का आपने निश्चय किया है उसका विस्मरण होने देना उचित होगा? 

मेरे पत्र की आपको अपेक्षा है, वह ठीक ही है, किन्तु मेरा पत्र न 
आया तो आप राह से भटकेंगे, यह जो आपने लिखा है, वह अत्यंत 
आश्चर्यजनक है । इसमें आपने अपने स्वयंसेवकत्व, निश्चयी बुद्धि, दुढ्व्रत, 
सचाई, आदि सब श्रेष्ठ गुणों का स्वयं ही अपमान कर लिया है। यह दुःख 
की बात है। 

आप गंभीरता से इन बातों को सोचें और स्वयंसेवक के अपने 
उचित कर्तव्यों को करने में न चूकने का निश्चय कर चलें। आज तक की 
च्रुटियों का इसी प्रकार परिमार्जन होकर जीवन कृतार्थ हो सकेगा। 


१५४. अपने को नाम थे व्छाम नहीं 


श्री रामसिंह ठाकुर, २६ सितंबर, १६५४ 
डिब्रुगढ़ के चित्र से स्थिति स्पष्ट हो रही है...परंतु आशा है कि 
सरकार ने तत्परता से नदी का प्रवाह रोककर नगर बचाने के जो प्रयास 


किए, वे सफल हो चुके होंगे। 

जितने व्यक्तियों के मकान नष्ट होने के कारण उन्हें हानि का 
सामना करना पड़ रहा है। उन्हें जो सहायता संभव है, आप दे रहे ही हैं। 
अपने को नाम से काम नहीं। अतः मारवाड़ी रिलीफ सोसायटी को पूरा 
सहयोग देकर पीड़ितों को सहायता करने का आपने जो सोचा है, वह 
पूर्णरूपेण योग्य है। 


पूरे देश में ही इस वर्ष कहीं अधिक वृष्टि, कहीं अनावृष्टि, कहीं 
तूफान आदि से कोई न कोई कांड हो ही रहा है। मानो प्रकृति भी अपने 
राष्ट्र के धैर्य की परीक्षा कर रही है। इसमें परस्पर सहयोग से चलें तो 
सुगमता से राष्ट्र खरा उतर सकता है। देखें, क्या होता है। 


१५५. आपढ््रश्तों की सहायता 
भी बापूराव मोघे, हैदराबाद २६ सितंबर, १६५४ 


आज के समाचार-पत्र में, सिकंदराबाद और काझीपेठ के मध्य में 
अलूर के निकट अति भीषण अपघात होने का समाचार पढ़ा। पूरी की पूरी 
एक्सप्रेस गाड़ी बाढ़ से घहराती हुई नदी में जा गिरने की वह वार्ता भयानक थी। 


अनेकों के देह लापता होने की संभावना दिखती है। कितने 
परिवार शोकग्रस्त हुए होंगे, कहना कठिन है। 


जिनसे हमारा अधिक निकट संपर्क आया था, ऐसे कोई व्यक्ति इस 
दुर्धर दुर्घटना की चपेट में तो नहीं आए, इस शंका मात्र से मन भयग्रस्त 
हुआ है। अतः इस संबंध में शोध करें । व्यक्तिनिरपेक्षतः सबके लिए दुःख 
का अनुभव तो हुआ ही, परंतु जो निकट के हैं और आपद्यस्त हैं, उनकी 
ओर अधिक ध्यान न देना संभव नहीं है। अतः शोध लें और सूचित करें। 
सब संबंधित घरों में जाकर सांत्वना दें। यथासंभव तात्कालिक सहायता देने 
का प्रयास आप करेंगे ही। (भूल मराठी) 


१५६. शब अवस्थाओं में मन ्येयाकार रखें 


भी जगदीश अबरोल, अमृतसर ३० सितंबर, १६५४ 


आप इतने पुराने कार्यकर्ता हैं कि आपको कुछ सुझाव देना मेरी 
धृष्टता मात्र होगी, तथापि अपने को कार्य करना है। वह जीवन भर का 

कार्य इस नाते से ग्रहण किया है। अतः सब प्रकार की अवस्थाओं में मन 
ध्येयाकार रखते हुए अपनी कृति, वाणी तथा स्वभाव को कार्यानुकूल 
बनाना, अनेक व्यक्तियों से आनेवाले अपने संबंध परस्पर प्रेम, विश्वास तथा 
सहयोग के हों, इसलिए अपने अंदर भी उचित परिवर्तन करने की सिद्धता 
रखना तथा वैसा व्यवहार निर्माण करना आवश्यक है, इतनी बात ध्यान में 
रखकर आप चलेंगे एवं समय-समय पर कर्तव्य-कठोर न्यायाधीश की भाँति 
अपना आत्मनिरीक्षण तथा परीक्षण करेंगे, इससे योग्य पाठ अपनाएँगे तो 
सब प्रकार आपकी योग्यता बढ़कर आपके उत्साह, निष्ठा, उद्योगशीलता 
आदि श्रेष्ठ गुणों का अत्यधिक लाभ कार्य को होकर आपका जीवन भी 
कृतार्थ होगा एवं आप हृदय में संतोष का अनुभव करेंगे। आशा है कि आप 
मेरे इन शब्दों का गर्भितार्थ समझेंगे तथा मैंने यह आपको लिखा, इस मेरी 
धृष्टता के लिए रोष न करेंगे। 


१५७. श्रेष्ठ पुरुषों के शुणों का अनुकरण कहं 
श्री शेषगिरिराव, यादगिरि ३० सितंबर, १६५४ 
स्वयंसेवको को उत्तम गुण प्राप्त हों, ऐसा प्रयत्न करना चाहिए। 
प्रभु रामचंद्र, भगवान श्रीकृष्ण, शंकराचार्य, माधवाचार्य, इत्यादि श्रेष्ठ पुरुष 
तथा छत्रपति शिवाजी आदि राष्ट्रपुरुषों के चरित्र का वर्णन कर उनके 
अच्छे-अच्छे गुणों को अपने में लाने का उत्साह उत्पन्न करना चाहिए । 
(मूल अंग्रेजी) 


१५. राष्ट्र व्हे स्वाभिमान क्की रक्षा हो 
श्री डा.रा.ग.डागा, चिखली ३० सितंबर, १६५४ 
ऐसा समय आया है कि चोर को छोड़कर ही नहीं, तो उसे प्रश्रय 
देकर संन्यासी को फाँसी दी जाती है। इसका परिणाम यह होगा कि देश 
के राष्ट्रीय जीवन पर संकट के बादल मंडराएँगे। देश का बड़ा दुर्भाग्य है 
कि तथाकथित बड़े-बड़े नेतागण इसे समझ नहीं पाते या समझकर भी 
उसकी ओर से आँखें मूँद लेते हैं। इसके लिए जन-जागरण तथा सुसंगठित 
शक्ति निर्माण कर ऐसी परिस्थिति पैदा करें जिससे ऐसी घटनाएँ न हों। 
ऐसी घटनाएँ हुईं भी, तो उनके सूत्रधारो को प्रश्रय देने का विचार भी मन 

में न आने पाए। राष्ट्र के स्वाभिमान की रक्षा हो, ऐसा करना आवश्यक 
है। अपना यही एकमेव कार्य है। अपने संघकार्य में से यही शक्ति निर्माण 
होनेवाली है। (मूल मराठी) 


१५६. उत्साह स्थायी रहे 
श्री भीमराव तुंबडे, काटोल ४ अक्तूबर, १६५४ 


उत्साह निर्माण होने पर, वह ठंडा होने के पहले योग्य व्यक्तियों का 
म्रवास तथा कुछ काल स्थान-स्थान पर स्थिर रहकर अनेक व्यक्तियों से 
योग्य बातचीत कर शाखा को प्रत्यक्ष प्रेरणा देने का प्रयत्न किया जाए, तो 
अपेक्षित वृद्धि होगी। (मूल मराठी) 


१६०. अनाश्त भाव थे कार्य कहें 


श्री लेखराज शर्मा, जयपुर ८ अक्तूबर, १६५४ 


एक बात की सतर्कता रखना आवश्यक है कि अपना मकान होने 
पर “पजेसिवनेस”, “परिग्रह” का जो भाव निर्माण होता है तथा कुछ आसक्ति 


उत्पन्न होती है, उससे मुक्त रहकर कार्य करने की दृढता सबमें जागृत 
रखनी चाहिए। 


१६१. हम स्थ्रम ठोकक्र खडे हैं 


भी बंडू आठवले, सांगली १० अक्तूबर, १६५४ 


अपना कार्य करते समय मन की भावनाएँ तथा बुद्धि का सोचना 
स्पट तथा शुद्ध हो तथा शरीर भी अपना नियोजित कार्य ठीक तरह से 
करता हो, तो मन में आत्मविश्वास-शून्यता तथा आत्मविश्वास-न्यूनता क्यों 
अजुभव होगी, मन में ऐसे दुर्बलता के विचार क्यों आएँगे? चारों ओर का 
विपरीत वायुमंडल, कार्यकर्ताओं के प्रापण से किए परिश्रम में से उचित 
मात्रा में प्रतिफल न मिलना, अच्छे-अच्छे लोगों का बुद्धि-विश्रम तथा 
तेजोभंग होता देखकर भी हम कार्य करते हैं। कामों के पहाड़ उठाना है, 
क्वचित्‌ उसके नीचे दबकर मरना पड़ेगा ऐसा लगता हो तो भी हम 
वीरवृत्ति से परिस्थिति से टक्कर लेने के लिए खम ठोककर खड़े हैं। हम 

लोग परिस्थिति के सामने झुकनेवाले नहीं हैं, तो कुछ समय के बाद उसे 
मात देकर अभीप्सित जीवन निर्माण करनेवाले हैं। हम दुढ़ता से डटे रहें। 
इस सही विचार तथा बोध से सारे बादल दूर होकर, दुर्दमनीय उत्साह 
निर्माण होगा। 

हमें नित्य इस प्रकार से सोचना होगा कि परमपूज्य डाक्टर जी ने 
कितनी कठिन परिस्थिति में संघ का निर्माण किया, उसे बढ़ाया तथा उसे 
लुभावना पुष्ट रूप प्रदान किया तथा उसकी आगे की उन्नति का भार हम 
लोगों के सुपुर्द किया। इसका श्रद्धापूर्वक हम स्मरण करें। एकाग्र चित्त से 
भगवान की प्रार्थना करें कि वह हमें “मुक्तसंगो उनहंवादी धरृत्युत्ताहसमन्वितः । 
सिदछतयसिद्धयोर्निर्विकारः” ऐसा श्रेष्ठ कार्यकर्ता बनने में कृपापूर्वक सहायता 
करें। मन शांत तथा चिर उन्मेष-संपन्न तथा नित्य सोल्लास होगा एवं कार्य 
के प्रति अदम्य विश्वास पैदा होगा। (मूल मराठी) 


१६२. २७ण क्छार्यव्कर्ता व्हो परामर्श 
श्री वेणुगोपाल, निलंबूर १० अक्तूबर, १६५४ 
रुग्णावस्था में प्रत्येक व्यक्ति को चाहिए कि वह वहाँ के वातावरण 
में भी मनःशांति रखे, बुजुर्गों तथा डाक्टरों की सलाह पर चले। मैं शीघ्र 
पूर्णतः व्याधिमुक्त बनूँगा, शीघ्र स्वास्थ्य-लाभ हेतु चिकित्सक तथा बुजुर्ग 
लोग अत्यावश्यक सब उपचार कर रहे हैं, ऐसी दृढ़ श्रद्धा रखें। यही शीघ्र 
स्वास्थ्य लाभ के लिए आवश्यक है। रोगोपचारों में विश्‍वास रखने से 
औषधि का परिणाम बढ़ता है, पुनः शक्ति प्राप्त होती है तथा आप थोड़े 
ही दिनों में पूर्ण स्वस्थ एवं अधिक सशक्त बन सकते हैं। 
अतः रोगमुक्ति के उपचारों में प्रसन्नतापूर्वक दृढ़ सहयोग दें। 
आपको शीघ्र ही पूर्ववत्‌ स्वस्थ देखने के आनंद का अनुभव करूँगा, ऐसा 
विश्वास है। (मूल अंग्रेजी) 


१६३. सेवा व्छरने थे हढ्य शुद्ध होता है 


श्री मणिलालजी, ११ अक्तूबर, १६५४ 


आपकी दिनचर्या पढ़कर आनंद हुआ। इसमें कुछ समय रामासण, 
महाभारत, भागवत तथा संतों के वचन पढ़ने के लिए एवं उनपर चिंतन 

करने के लिए निश्चित कर लगाना लाभदायक होगा। निद्रा 
समय इसलिए अच्छा होता है। 


वहाँ आपने पीड़ितों की सेवा, स्वयंसेवक बंधुओं से मिलने का कार्य 
इत्यादि जो नित्य कार्य ले रखा है, वह बहुत ठीक है। सेवा करने से हृदय 
शुद्ध होता है, अहंभाव दूर होता है, सर्वत्र परमात्मा-दर्शन करने का अभ्यास 
होकर बहुत शांति प्राप्त होती है। 


के पूर्व का 


१६४. संघकार्य बल -निरपेक्ष है 
श्री भाऊसाहब खरे, तहसील संघचालक, विदर्भ प्रांत २३ नवंबर, १६५४ 


----पन्र में लिखे आपके विचार सुस्पष्ट हैं। जैसा आपने लिखा है 
कि संघकार्य दलनिरपेक्ष है, परंतु अन्य दलों के कार्यकर्ता और लोग जिनको 
संघविरोधक मानते हैं, ऐसे कांग्रेस आदि दलों के कार्यकर्ता संघ को ही एक 
दल समझने का दुराग्रह कर रहे हैं। इसका अकारण ही राजनीति से संबंध 
जोड़ने का प्रयास कर रहे हैं। वे जनसंघ का सीधा संबंध जोड़ते हैं, इतना 
ही नहीं तो दोनों एक ही हैं, ऐसा अपप्रचार करते हैं। ऐसे लोगों को रोकना 
कैसे संभव होगा? जनसंघ अभी-अभी प्रारंभ होने के कारण असत्य बातों 
का आधार बनाकर अपप्रचार करने को उन्हें और एक विषय मिल गया। 
१६४२-४८ के कालखंड में प्रारंभ में अंग्रेजी शासन ने और तत्पश्चात्‌ 
कांग्रेस शासन ने राजनैतिक क्षेत्र में संघ को खींचने का अव्यापारेषु व्यापार 
किया ही था। राजनीति के विषय में हमने एक अक्षर भी नहीं कहा, तो 
भी हम जो संघ के बारे में कहेंगे, उसे राजनीति न मानने की समझदारी 
अन्य दलों में आज दृष्टिगोचर नहीं होती। उदाहरणस्वरूप- गोहत्या बंद 
कराने हेतु हमने हस्ताक्षर-संग्रह किया, उसका प्रचार किया, शासन के 
सम्मुख वैसी अपनी माँग रखी, तो भी यह राजनीति के खेल में एक चाल 
मात्र है, ऐसा अपप्रचार प्रसृत करने में अन्य दलों ने कुछ कसर नहीँ रखी। 
अपनी वैचारिक भूमिका दल निरपेक्ष है, ऐसा विश्वास दृढ़ रखकर कार्य 
करते रहना चाहिए। सद्यः फल-प्राप्ति नहीं हुई तो भी हिम्मत न हारते हुए 


अपना कार्य करते रहना, यही आवश्यक और सफलता प्रदान करनेवाला 
विचार है। 


कुछ स्वयंसेवक बंधु जनसंघ में काम करते हैं। पूर्वकाल में हिंदू 
सभा, कांग्रेस आदि दलों में भी स्वयंसेवक बंधु थे। आज आपने स्वयंसेवकों 

को हमारी ओर से कुछ प्रतिबंध नहीं है। जनसंघ में काम करें, ऐसा 
प्रोत्साहन नहीं है, वैसी सूचना भी नहीं है। परंतु स्वयंसेवकों को प्रवेश न 
देने की अन्य दलों की नीति है। अपने दल के चारों ओर उन्होंने मानो 
दीवार खड़ी कर दी है। इसलिए इस क्षेत्र में जिनको काम करना है, उन्हें 
संभवतः जनसंघ में प्रवेश मिल सकता है, ऐसा दिखता है। अतः आपने इस 
विषय में भ्रामक धारणा बनाने का और कुछ बंधु काम कर रहे हैं, इससे 
व्यथित होने का कारण समझ नहीं आता। 

आपका पत्र मुझे बहुत उपयुक्त सिद्ध हुआ। संघ का सर्व-संग्रह 
स्वरूप, दलगत भेदों में न उलझकर सभी हिंदुओं को स्नेह-बंधन में दृढ़ 
करने का कार्य और शाखाओं के रूप में चलनेवाले अपने दैनंदिन कार्य से 
ही विकसित हो रहा संगठन का सर्वांगपूर्ण स्वरूप अपने सब कार्यकर्ताओं 
के सम्मुख समारोप-समारोह में सुविधा से प्रतिपादन करना आपके पत्र के 
कारण संभव हो पाया। (मूल मराठी) 


१६५. असह्य पीडा कके क्षण 

श्री जी. कुष्णन, चेन्नै ६ मार्च, १६५५ 
आपने अत्यंत दुःखद समाचार मुझे दिया है। आप सबके कठोर 

संताप की कल्पना करना भी कठिन है। आपके घर में प्रियतम चिरंजीव 

हिमालय के 'साथ सानंद बीता समय, उसकी मधुरता एवं प्रेम की स्मृतियाँ 

मेरे मन में उभर आईं तथा उसे मैं फिर नहीं देख सकूँगा, वह हमसे हमेशा 

के लिए दूर चला गया, यह विचार मन को अत्यंत व्यथित कर रहा है। 


आपका सांत्वन मैं किन शब्दों में करूँ। इस भयंकर आपत्ति में 
ईश्वर ही आपको सांत्वना एवं धैर्य दे, उसकी दया आपके परिवार पर बनी 
रहकर, वह ही आप सबको पीड़ाओं से सुरक्षित रखे, यही ईश्वर से प्रार्थना 
है। (मूल अंग्रेजी) 


१६६. वैशिषष्टत्यपूर्ण शंघव्कर्य 
श्री हरिहरसिंह, कटक १२ अप्रैल, १६५५ 


आपके प्रांगण में शाखा प्रारंभ हो गई है, यह जानकर मुझे 
प्रसन्नता हुई । प्रारंभ में बहुत थोड़े स्वयंसेवकों की उपस्थिति अपेक्षित 

है। आपने स्वयं देखा ही होगा कि आज के युवक केवल शब्दजाल में 
एवं अनेक वादों-सिद्धांतों की रट लगाने में आनंद मनाते हुए, अपितु 
जिनमें निरपेक्षता, तथा प्रसिद्धिपराङ्मुखता अपेक्षित है, ऐसे कामों से 
जी चुराते हैं। 

अपने कार्य में धीरज, सभी बंधुओं के साथ मिल-जुलकर रहने 
का अभ्यास, अति प्राचीनकाल से अपने पूर्वज जिन आदर्शों पर चलते 
रहे, उनके प्रति प्रेम एवं श्रद्धा तथा भविष्य में भी उनपर सद्दैव अडिग 
रहने का निश्चय अपेक्षित है। सार्वजनिक तथा राजनैतिक मापदंड से 
जिसका मूल्यांकन नहीं हो सकता, ऐसा वैशिष्ट्यपूर्ण हमारा कार्य है। 
मुझे बिल्कुल संदेह नहीं कि हमारी दिव्य आध्यात्मिक प्रकृति के कारण 
चैतन्यपूर्ण नवजीवन प्राप्त करना हमारे रक्त में है। इस उद्देश्य की पूर्ति 
के लिए अपना समाज अंततोगत्वा सफल होगा यह निश्चित है। आपने 
इस कार्य में अधिक वैयक्तिक रुचि लेना प्रारंभ किया है, यही हमारी 
सफलता का पूर्व चिह्न है। मन की अविचल शांति, धीरज एवं दीर्घोद्योग 
से यह कार्य अवश्य सफल होगा। 


(मूल अंग्रेजी) 


१६७. मन पर पटल छाने न ढें 


श्री दत्ता देशपांडे, नारायणगाँव १५ अप्रैल, १६५५ 


आपके पत्र से एक और भाव तथा अंतःस्थ खलबली से युक्त 
मन की अवस्था व्यक्त हो रही है। उत्तम कार्यकर्ता को सदैव सावधान 
रहना चाहिए कि उसके मन पर किसी भी प्रकार का पटल नहीं छाएगा। 
एक बार पटल छा गया, तो मन की मलिनता मिटाना कठिन होता है, 
अनेक बार उसे मिटाने की इच्छा और प्रेरणा भी नष्ट हो जाती है। 
इतना ही नहीं, किसी ने मिटाने की बात छेड़ी, तो उस व्यक्ति पर गुस्सा 
आता है। उसके प्रति मन कलुषित होने लगता है। श्रेष्ठ व्यक्तियों में 
पटल न छाने देने, तथा अन्यों की सूचनाओं का स्वागत करने की 
श्रद्धापूर्ण सुजनता रहती है। यह श्रेष्ठत्व अपेक्षित है। विचार करें। 


(मूल मराठी) 

१६८. ध्येय-समर्पित जीवन 
श्री कुमारिल भागवत, नगर २१ अप्रैल, १६५५ 


संघकार्य करने का निश्चय हुआ हो, तो वह प्रचारक रहकर या 
घर-गृहस्थी सँभालकर भी किया जा सकता है। न्यूनाधिक हो सकता है, 
परंतु कार्य कर सकते हैं। यह दृष्टि रखकर ही काम-धंधा दूँढना और 
जीवन की सारी रचना करना आवश्यक है। परंतु संपूर्णतः संघकार्य ही 
करना हो, तो जीवन-विषयक अन्य सारी कल्पना-आकांक्षाओ को 
विचारपूर्वक दृढ़ निश्चय से राम-राम कहकर संघ ही परिवार है, अतएव 
सेव्य, तद्व्यतिरिक्त अन्य रिश्तों की पकड़ और अधिकार तुलनात्मक 
दृष्टि से कम हैं, ऐसी मन की अविचल धारणा बनाना आवश्यक है। 
कार्य करते समय अनेक बार सुख-दुःख, मान-अपमान, यश-अपयश 
आदि का अनुभव होता है। इन अनुभवों के समय अविचल चित्त से 
कार्यरत रहना सर्वथा कार्य-समर्पित तथा ध्येय-समर्पित वृत्ति से जीवन 

उजागर करने का दृढ़ निश्चय करना अनिवार्यतः आवश्यक है। 
(मूल मराठी) 


१६६. संकटों से विचलित न हों 
श्री दत्तोपंत म्हसकर, सोलापुर २५ अप्रैल, १६५५ 

आपके बड़े भाई की मृत्यु का समाचार सुनकर अतीव दुःख 
हुआ । कार्य करते समय ऐसे अवसर आते ही हैं। दुनिया अपनी रफ्तार 
से चलती है, प्रिय व्यक्तियों का बिछोह होता है। ऐसे समय मन का 
संतुलन रखना, अकल्पित रीति से पैदा हुए व्यक्तिगत या पारिवारिक 
संकटों या दायित्वों से जीवनादर्श ओझल न होने देना, आए हुए संकट 
से धीरज न खोते हुए स्वीकृत मार्ग पर अपनी चिरंतन साधना से 
पूजनीय ध्येय की ओर बढ़ने के लिए सभी विकार एक ओर रखकर 
कदम बढ़ाना, वीरख्रती कार्यकर्ताओं का जीवन राष्ट्रार्पण करनेवाले 
कुतिमान स्वयंसेवक का लक्षण प्रकर्ष से प्रकट होता है । जिस परमेश्वर 
के कार्य के लिए हम सभी स्वयंसेवक कटिबद्ध हुए हैं, वह हमें इस दुःख 
में धीरज देकर उचित मार्ग से जाने की शक्ति प्रदान करेगा। 

(मूल मराठी) 

१७०. त्वदीयाय कार्याय बद्धा कटीयम्‌ 
श्री रामभाऊ म्हालगी, पुणे २ जून, १६५५ 

आप गृहस्थाश्रम में प्रवेश कर रहे हैं। यह अत्यंत हर्ष की बात है। 
गृहस्थाश्रम की शीतल छाया में जीवन को सुख तथा श्रम के पश्चात्‌ उनका 
परिहार होता है। अतएव आपके कर्तृत्व तथा उद्यमशीलता में इस नवगुहीत 
जीवन से वृद्धि ही होगी। इस जीवन में न्यूनाधिक मात्रा में कर्तव्यच्युति का 
खतरा भी रहता है, क्योंकि बड़ों-बड़ों को किंकर्तव्यविमूक़ करनेवाले 
स्त्री-पुरुष सौख्य, व्यामोह पैदा करने जैसे स्वरूप धारण कर, सदैव दृष्टि 
के सामने रहते हैं। परंतु परमेश्वर पर विश्वास रखकर, उसकी सेवा में 
त्विदीयाय कार्याय बद्धा कटीयम्‌? इस निश्चय से चलनेवालों को उसकी ही 
कृपा से ध्येयनिष्ठ, कर्तव्यपरायण जीवन सफल करने की शक्ति तथा प्रेरणा 
प्राप्त होती है, ऐसा मेरा दृढ़ विश्वास है। 


आपने ऐसा ही कठोर कर्तव्य का कंकण हाथ में धारण किया है। 
भारत का पुनरुत्थान करने की दृढ़ प्रतिज्ञा की है, उसके लिए बड़ा 
दायित्वपूर्ण काम भी हाथ में लिया है। इसके साथ ही अपने संघ के परम 
पवित्र ईश्वरीय कार्य को आपने स्वयं को समर्पित किया है। काया-वाचा-मनसा 
लक्ष्य प्राप्त्यर्थ परिश्रम करने का आपने निश्चय किया है तथा वह प्राप्त 
होने के लिए श्रीप्रभु के आशीर्वाद प्रतिदिन आप मागते ही हैं। अतएव 
आपको कोई भी मोह स्पर्श नहीं कर सकेगा। इतना ही नहीं, तो आपकी 
जीवन-सहधर्मचारिणी केवल सुखोपभोग की सहकारिणी न. रहकर, कर्तव्यपूर्ति 
के कार्य में उत्तम भार्या की सारी गुणसंपदा प्रकट करनेवाली होकर, आपकी 
कार्यक्षमता अनेक गुना बढ़ाएगी- ऐसा विशवास है तथा ऐसा ही हो, ऐसी 
श्री परमेश्वर के चरणों में प्रार्थना करता हूँ (मूल मराठी) 


१७१. संघ अपना ईश्वर है 


श्री पद्माकर महाजन, पुणे ३० जून, १६५५ 


शरीर के व्याधि-मुक्त होने में विलंब लग रहा है, इसके कारण 
निराश होना ठीक नहीं। इस आयु में मन में दुऴ विश्वास हो, तो कठिनतम 
रोग भी निर्मूल हो सकता है। अतएव मन में निराशा के विचारों को स्थान 
न दें। हम लोग एक अति महनीय कार्य के अंग हैं, अतएव उसे करने के 

लिए शरीर भी हृष्टपुष्ट करूँगा ही, ऐसा अदम्य विश्वास तथा निश्चय रखें। 
इससे अल्पावधि में ही शरीर रोगमुक्त होगा, इसमें कोई संदेह नहीं। 


उसी प्रकार भावी जीवन की रचना के विषय में असहायता के 
विचार भी मन में नहीं आएँगे, इसके बारे में सावधान रहें | भावी जीवन की 
ऐसी रचना आवश्यक हुई कि काम-धंधा करते हुए उसमें से समय 
निकालकर अपना कार्य करना, तो भी कोई आपत्ति नहीं। उस अवस्था में 
भी उत्तम रीति से कार्य किया जा सकेगा। परंतु आज ही वैसा सोचते 
बैठकर, मन को संत्रस्त न करें। आज स्वास्थ्य दुर्बल होने से धनोपार्जन कर 
उपचार कराने की कल्पना मन में क्यों आई? उपचार में कोई कमी है क्या? 
वैसा हो, तो निःसंकोच योग्य व्यक्ति से कहकर उपचार में कोई न्यूनता नहीं 
रहेगी, ऐसी व्यवस्था करवा लें। अथवा मुझे सूचित करें जिससे मैं पूरी 
व्यवस्था करवा दूँगा। 
संघ अपना ईश्वर है, अतएव अपने सुख-दुःख की कथा उसके 
निकट कहने में संकोच न हो। इस ईश्वर की सेवा ही जीवनव्रत है, अतएव 
उसी पर सारा बोझ डालकर रहने में आनंद है। किसी दूसरे के सामने 
नौकरी आदि कर दीनता क्यों प्रकट करें? शरीर पूर्ण स्वस्थ होने पर जीवन 
की रचना करने की दृष्टि से धनोपार्जन का कुछ काम-धंधा करना तथा उस 
जीवन में उत्तम संघ-सेवा ठीक है, परंतु संकोचवश अन्यत्र आश्रय खोजने 
के लिए दीन होना उचित नहीं। 
यह सब विचार कर प्रसन्न चित्त से सारे उपचारादि पूर्ण कर शीघ्र 
सुदृढ़ होने का ध्यान रखें तथा वर्तमान दुर्बलता का चिंतन पूर्णतः छोड़ दें। 
(मूल मराठी) 


१७२. संघ ही व्छरणीय कार्य 
श्री अनंतराव देवकुळे, पुणे ५ जुलाई, १६५५ 
अपना कार्य हमेशा के उत्साह तथा परिश्रम से चल रहा है, यह 
पढ़कर बहुत आनंद हुआ। सभी समझदार तरुण-बाल स्वयंसेवकों के 
सामने संघ ही करणीय कार्य, यही अंततः फलदायी, सफल कार्य, यही 
राष्ट्रीय अस्मिता जगाने, टिकाने तथा प्रज्ज्वलित करने का कार्य है, इस 
प्रकार का पूर्ण आत्मविश्वास निर्माण करना आवश्यक है । अनेक प्रकार से 
अनुकूल-प्रतिकूल (साधक-बाधक) प्रमाण देकर, अन्यान्य विचार-आचार 

पद्धतियों का खंडनमंडनात्मक विश्लेषण कर, निस्संदेह निष्ठा निर्माण होगी 
तथा उसमें से अविरत परिश्रम करने का उफनता उत्साह स्थायी रूप से 
अंतःकरण में अंकुरित होकर बढ़ने लगेगा, ऐसा अखंड प्रयास करते रहना 
आवश्यक है। और ऐसा करते समय अपनी नम्रता तथा व्यवहार की 
मधुरता एवं स्नेह का सहजता से प्रत्यक्ष अचुभव होकर सभी अपने से 
अकृत्रिम स्नेह-सूत्र में बँध जाएँगे, इसकी ओर जागरूकता से ध्यान देना 
अत्यंत हितकारी है। किसी भी परिस्थिति में जिनसे हम अपना संपर्क 
स्थापित करते हैं तथा कार्य की दृष्टि से जिनकी प्रगति होने के लिए प्रयत्न 
करते हैं, उनके मन में अपने बारे में, यह विपरीत धारणा निर्माण नहीं 
होगी कि यह स्वयं को बहुत बड़ा समझता है, इतना सहज स्नेहपूर्ण विनम्र 
तथा आत्मीयता का व्यवहार आत्मसात करने की आवश्यकता है। आप 
अपने सभी सहयोगी कार्यकर्ता बंधुओं के सामने मेरे ये विचार (यदि 
आपको योग्य प्रतीत हों तो) अवश्य रखकर, मेरी ओर से उनसे आग्रहपूर्वक 
प्रार्थना करें कि इस धारणा से वे कार्य में मग्न रहें । (मूल मराठी) 


१७३. कार्यकर्ता चाहिए 
श्री नाना ढोबले, धुले (महाराष्ट्र) ५ जुलाई, १६५५ 


अभी कितने ही उत्साही युवकों की आवश्यकता है। वर्ष दो-वर्ष 
घर की चिंता छोड़कर कार्य करनेवाले तथा परिस्थिति के अनुसार घर 
जाकर उसके बाद व्यक्तिगत उद्योग करने को विवश होने पर, काम-धंधा 
शुरू कर पहले जैसे उत्साह और शक्ति से खून-पसीना एक कर कार्यरत 
होनेवाले अनेक युवक सामने आएँ, यह कार्य की आवश्यकता है। परंतु यह 
एकदम कैसे संभव है? जिस प्रकार एक-एक मणि जोड़कर माला गूँथी जाती 
है, इस प्रकार धीमे-धीमे कार्य करना होगा । आपके (नासिक) विभाग में 
शांति से प्रयत्न करने पर कुछ मात्रा में सफलता मिलेगी ही। (मूल मराठी) 


१७४. मुढुता शे स्वयंसवव्छों क्ठो समझाएँ 
श्री मा.द.खरवंडीकर, पूर्णा, जि.परभणी & जुलाई, १६५५ 


नए क्षेत्र में पदार्पण करने पर धीरे-धीरे क्रमशः सभी स्वयंसेवक 
बंधुओं को कार्य करने के लिए प्रवृत्त करना चाहिए । धीरे-धीरे उनके सामने 
{६४} 

अपना कार्य, अपनी परिस्थिति, कार्य की अनिवार्यता, प्रत्येक व्यक्ति का 
कर्तव्य आदि बातें मृदुता से समझानी चाहिए, किसी के भी वर्तमान जीवन 
पर विघातक या विदारक टीका टिप्पणी न करते हुए, क्योंकि बलात्कार से 
किसी के मन में परिवर्तन नहीं होता, अपितु अनेक बार विपरीत परिणाम 
होता है, इन सभी बातों के अनुसार आचरण करवा लेना आवश्यक होता 
है। वह करते समय शाखा में थोड़ी संख्या रही, तो भी बीच-बीच में 
अनुशासन के कार्यक्रम कराते रहें। उसी प्रकार नियमितता, व्यवस्थिता 
तथा अनुशासन का अभ्यास प्रारंभ से ही रहेगा, इस ओर बारीकी से ध्यान 
दें, अन्यथा एक बार अव्यवस्थितता की आदत लग गई, तो वह छूटना 
दुष्कर होकर, कार्य में गड़बड़ी होने की संभावना रहती है। 

नियमित व्यायाम, सतूविचारपूर्ण ग्रंथों का पठन आदि से शरीर, 
मन तथा बुद्धि शुद्ध एवं सुदृढ़ रखने का प्रयास आलस्य न करते हुए 
प्रतिदिन चलता रहे। (मूल मराठी) 


१७५. व्हेंद्र संघ स्थान क्का चैतन्यपूर्ण वायुमंडल 


श्री राजाराम भोंसले, ईश्वरपुर ६ जुलाई, १६५५ 

ईश्वरपुर तथा उसके निकटवर्ती अनेक स्थानों पर बहुत पहले से 
अपने कार्य का संपर्क है। वहाँ के अनेक छोटे-बड़े व्यक्तियों का कार्य से 
प्रेम और सहानुभूति है। बीच में सर्वत्र जो शिथिलता आई, उसमें इस प्रेम 
का अनुभव लेकर उसका प्रतिदान करनेवाले कार्यकर्ताओं का ही अभाव हो 
जाने से कार्यवृद्धि न होकर उसकी कुछ परागति ही हुई | विश्वास है कि 
अब आप अपने परिश्रम से तथा व्यवहार से सारे पुराने संबंध जागृत करेंगे 
तथा कार्य को उचित चालना देंगे। 

कल शाम को श्री गुरुपौर्णिमा निमित्त श्रीध्वजपूजन का कार्यक्रम 
केंद्र संघस्थान, रेशमबाग में हुआ। संघस्थान की सुंदर हरियाली, शांत 
प्रसन्न वातावरण कार्यक्रम में सहायक हुआ। संघ शिक्षा वर्ग के पश्चात्‌ 
और वह भी वर्ष का श्रीगुरुपूजन का अति पवित्र उत्सव होने से सब 
शाखाएँ एकत्र हुई थीं। निसर्गरमणीयता, दिवस की पवित्रता, वर्षार॑भ का 
उत्साह तथा संघस्थान पर अखंड रूप से स्फूर्ति देनेवाली परमपूजनीय 
डाक्टर जी की समाधि के सान्निध्य के कारण ऐसा लगा कि एक अवर्णनीय 
चैतन्य का अनुभव सभी बंधुओं के अंतःकरण को झकझोर कर जागृत कर 

रहा है। मेरे मन को इस सारे दृश्य का तथा स्वयंसेवक बंधुओं के सामूहिक 
सहवास का असीम आनंद हुआ। (मूल मराठी) 


१७६. तिल-तिल जलना है 
(गोवा-आंदोलन में सत्याग्रह कर लौटे स्वयंसेवक को पत्र) 
श्री बाल कयाल (नासिक) ७ जुलाई, १६५५ 


आप ऐसे संकट में कूद पड़े, जिसमें धीरज की परीक्षा हुई, सब 
सहकर भी मन की दृढ़ता और भी मजबूत कर आप कुशलपूर्वक लौटे, यह 
परमेश्वर की कृपा है। मन में अपने उद्दिष्ट के प्रति लगन हुए बिना संकटों 
का सामना करने की शक्ति पैदा नहीं होती । ऐसी ही लगन जागृत रहे तथा 
उसके लिए केवल आँखों की चकाचौंध करनेवाले एकाध प्रसंग का ही नहीं, 
तो दिन-प्रतिदिन तिल-तिल घुलकर स्वराष्ट्र-सामर्थ्य के पुनर्निर्माण-कार्यार्थ 
जीवन सार्थक करने का अविराम प्रयास करने का दुढ़ निश्चय अंतःकरण 
में जागृत रहे, यह अपने सब बंधुओं के लिए श्री प्रभुचरणों में प्रार्थना 
करता हूँ। (मूल मराठी) 


१७७. शास्त्रा कार्य, सफलता की कुंजी 
श्री रघुनाथ आप्टे, राजापुर (महाराष्ट्र) ७ जुलाई, १६५५ 


इस क्षेत्र में प्रथम ही काम करने के लिए आए हो। सर्वत्र परिचय 
प्राप्त करना, स्नेह-संबंध प्रस्थापित करना, शाखा के स्थानीय स्वयंसेवकों 
को दैनिक कार्य का भार उठाने के लिए लैयार कर शाखा के कार्यक्रम में 
नियमितता, योग्य पद्धति का पालन, सुव्यवस्था तथा अनुशासन उत्तम 
रहेगा, ऐसी योजना करना आदि कार्य करते समय धीरे-धीरे हर एक से 
अपना देश, समाज, राष्ट्र, वर्तमान स्थिति, संगठन मंत्र, उस कार्य की 
अनिवार्यता, कार्यार्थ आवश्यक गुण, स्फूर्तिप्रद महापुरुषों के संस्मरण आदि 
विषयों पर कुशलता से बोलते हुए निष्ठा तथा कार्य का निश्चय अधिकाधिक 
स्वयंसेवकों में बढ़ेगा इसकी ओर ध्यान रहे। शीघ्रता न करें। एकदम ही 
सभी विचार पूर्ण तीव्रता से रखने पर अननुभवी नए स्वयंसेवक बिचकते हैं। 
परंतु थोड़ा अनुभव हुआ, थोड़ा कार्य का ज्ञान बढ़ा, भावना जागृत हुई, तो 
उनकी ही अधिकाधिक निष्ठा जगानेवाली बातें जानने की लालसा बढ़ती है 

तथा उन्हें उच्चतम समर्पण भावना बताई गई, तो उसे वे समझ पाते हैं 
तथा स्वीकार करते हैं एवं उस पर आचरण करने की उत्सुकता उनमें 
निर्माण होती है। इस प्रकार योग्य आचार-विचार से कार्य में आप सफल 
हों। (मूल मराठी) 


१७८. व्छार्य व्हैशा करै 
श्री बाल पालवणकर, यावल ८ जुलाई, १६५५ 

उत्साह-निरुत्साह के झटके बड़ों-बड़ों को भी आते हैं। जो विवेकी 
हैं, वे विचारपूर्वक “हाथ में लिया हुआ कार्य पूर्ण करूँगा ही? इस निश्चय 
से मन को नित्य पाठ देते रहते हैं। वे मन की दुर्बलता पर विजय प्राप्त 
कर, लगन से तथा सफलतापूर्वक काम करनेवाले संघकार्य के आधारस्तंभ 
के नाते स्थान-स्थान पर खड़े हुए दिखाई देते हैं। अपने क्षेत्र में भी सभी 
अच्छे स्वयंसेवकों को, धीरे-धीरे कार्य की कल्पना स्पष्ट करते हुए प्रोत्साहित 
करें, तो वे भी ऐसे दृढ़-निश्चय से खड़े रहेंगे। परंतु जल्दबाजी उपयोगी 
नहीं। जिस प्रकार औषधि प्रतिदिन थोड़ी-थोड़ी लेकर अनेक दिनों में 
उसकी पूरी मात्रा लेने का श्रेय-संपादन करने पर वह अमृत सी गुणकारी 
होती है, परंलु एक ही बार संपूर्ण मात्रा पेट में डालने की विक्षिप्तता करने 
पर वही अमृततुल्य औषधि भी तीक्ष्ण विष होकर प्राणघातक होती है, उसी 
प्रकार स्वयंसेवकों की ग्रहण-शक्ति तथा पाचनशक्ति का विचार न करते हुए 
उच्चतम विचार, सर्वस्वार्पण आदि आत्यंतिक त्याग की भावनाएँ उनके 
सामने रखने से वे डरकर कार्य से दूर रहना ही अच्छा, ऐसी वृत्ति धारण 
कर बैठते हैं। एक बार ऐसा हुआ कि उनके हृदय के किवाड़ मानो बंद से 
हो जाते हैं तथा फिर उनमें चेतना पैदा करना कठिन होता है। आज भी 
अनेक पुराने स्वयंसेवकों की ओर देखकर इस कथन का प्रमाण मिल ही 
रहा है। 

हम लोग जिस पद्धति से प्रवास पर रहकर काम करते हैं, उसमें 
अति व्यायाम वर्ज्यं है। व्यायाम न करना भी अयोग्य है। 
सूर्यनमस्कार करने पर केवल पाँच-दस मिनिट में श्‍वसन योग्य होकर 
अधिक उत्साह बढ़ा, थकावट अनुभव नहीं हुई या आराम करना आवश्यक 
नहीं लगा, लो समझें कि व्यायाम ठीक हुआ। एक और बात की ओर ध्यान 
रहे | हम जो अन्न ग्रहण करते हैं, उसके अनुरूप व्यायाम हो । सूर्यनमस्कार 

व्यायाम की मात्रा अधिक तथा अल्प और अनियमित आहार हुआ तो 
शरीर को हानि होने की संभावना है। यह ध्यान में रखकर व्यक्तिश: 
सूर्यनमस्कार व्यायाम कितना आवश्यक है, यह आप तय करें। 


स्मरणशक्ति के विषय में प्रत्यक्ष भेंट होने पर बातचीत करेंगे। परंतु 
स्मरण नहीं रहता, इसलिए चिंतित न होते हुए नियम से सदग्रंथों का पठन, 
सद्धचनों का पारायण तथा अपने राष्ट्र के श्रद्धास्पद श्रेष्ठ पुरुषों के चरित्रों 
का श्रवण, कथन तथा मनन करते रहें। धीरे-धीरे स्मरण शक्ति भी अच्छी 
होगी। इसपर विश्वास रखें। (मूल मराठी) 


१७६. परिवार या राष्द्र? 
श्री रामसिंह जी, गुवाहाटी ११ जुलाई, १६५५ 


आपका घरेलू वृत्त पढ़कर अत्यंत कष्ट हुआ। जो अपना साधारण 
जीवन व्यतीत करते हैं, वे अपनी जायदाद सँभालना तथा माताजी की 
देखभाल, सेवा करना आवश्यक होते हुए, अपने-अपने स्वार्थ के जीवन में 
रमें और आप जो राष्ट्रगठन-कार्य के हेतु सब छोड़कर घर से दूर अनेक 
कष्ट उठाते हुए कार्य में रमें हैं उन्हें घरबार तथा माताजी की देखभाल की 
चिंता से व्यग्र होकर कार्य का मूल्यवान समय घर की ओर लगाना पड़े, यह 
विचार बहुत व्यथित करनेवाला है। परंतु अभी तो अन्य कोई उपाय नहीं। 
आपके एक बार जाकर सब बातें सुलझाकर अच्छी अवस्था कर अपने क्षेत्र 
में लौटना आवश्यक दिखता है। अतः आप शीघ्र ऐसा करें। तब तक की 
कार्य की व्यवस्था अन्य बंधुओं पर सौंपकर जाएँ। 


१८०. जीविव्होपार्जन व्छा कौन शा साधन अपनाए? 
श्री बंडु आठवले, मुंबई १२ जुलाई, १६५५ 
मोरोपंत पिंगले की सूचनानुसार आपने दैनिक “भारत” में एक वर्ष 
तक काम करने का निर्णय किया है। अन्यत्र कहीं नौकरी आदि मिलती भी 
हो, तो उसे अस्वीकार कर वर्ष-भर इस विषय के अंगोपांगों का ज्ञान होने 
में तथा उसमें काम करने की पात्रता आने में निकल जाएगा। उसके 
पश्चात्‌ अन्यत्र अधिक प्राप्ति के लिए जाने का विचार किया, तो यह 
वर्ष-भर का काम व्यर्थ-सा होगा। उसका न आपको, न दैनिक पत्र को कुछ 

उपयोग होगा। इसलिए यह वर्षभर का विचार मैं ठीक से समझ नहीं 
पाया। यदि अन्य कहीं नौकरी की खोज करने तक, तात्कालिक काम 
की प्राप्ति के हेतु यह स्वीकार किया हो, तो व्यावहारिक दृष्टि से वह 
समझने योग्य है अथवा वृत्त-व्यवसाय या मुद्रण-व्यवसाय कहाँ प्रारंभ 
किया जाए, इसलिए यह प्राथमिक शिक्षा की दृष्टि से स्वीकार किया 
गया हो, तो वह दूरदर्शिता की दृष्टि से भी समझने योग्य है। अन्यथा 
उसका संप्रति दैनिक पत्र को एक कार्यकर्ता का लाभ तथा आपको 
तात्कालिक व्यवसाय की प्राप्ति, इसके सिवाय अन्य उपयोग दिखाई नहीं 
देता । 

परंतु दैनिक पत्र अपना कार्यक्षेत्र तथा उसमें होनेवाली अल्प-अधिक 
प्राप्ति अपनी उपजीविका का साधन, उसी में अपना संतोष और उसी 
में काया-वाचा-मनसा संघकार्य ऐसा निश्चय कर इस काम में पूरी 
जानकारी प्राप्त करने की कोशिश यदि आप करें तथा अन्यत्र न जाने 
का मन का निश्चय करें, तो आपका दैनिक में जाना बहुत उत्तम तथा 
प्रशंसनीय होगा। ऐसे कार्यकर्ता अपने को चाहिए। संघकार्य प्रत्यक्ष 
करना यह प्रमुख तथा उपजीविका चलाने के लिए केवल उपकारी, 
सहायक तथा संबद्ध काम स्वीकार करना तथा वह असंभव ही हुआ, तो 
संघकार्य में बाधा न डालनेवाला अन्य कोई भी काम खोजकर स्वयं 
परिवार का भरण-पोषण करना, ऐसा निश्चय कर केवल जीवन धारणा 
के लिए ही प्राप्ति की इच्छा कर, सारी बुद्धि, कर्तृत्व और शक्ति अपने 
इस संघ रूपी जीवित कार्य को समर्पित करनेवाले प्रचारक लुल्य गृहस्थ 
बहुत बड़े पैमाने पर आज अपने को चाहिए। उसमें आप खड़े होकर, 
ऐसे कार्यकर्ता की संख्या बढ़ाकर संघकार्य की उत्तम सेवा ही करेंगे, 
इसलिए ऐसा विचार अत्यंत श्रेष्ठ होगा। 

परंतु कुछ भी हुआ तो भी दैनिक पत्र का वर्ष-भर का कार्य 
अन्यत्र जाने के लिए सुविधाजनक सीढ़ी समझकर उपयोग में लाने का 
विचार मन में भूल से भी न आने दें | यह इतना स्पष्ट आपको इसलिए 
लिखा है कि आपके अंतःकरण की संघनिष्ठा तथा सरल शुद्ध भाव ऐसे 
हैं कि मुझे विश्वास है कि मेरे लिखने का योग्य ही अर्थ लेकर स्वयं का 
जीवन नित्य आज जैसा ही शुद्ध निष्ठा से ओतप्रोत रखने का अपना 
निश्चय दृढ़ करेंगे। (द 

१८१. घरेलू दायित्व और संघक्ठार्य 
श्री प्रहलाद अभ्यंकर, मुंबई १५ जुलाई, १६५५ 


आप संप्रति इतने वर्षों के पुराने कार्य क्षेत्र से विदाई लेकर 
अकल्पित तथा अपरिहार्य रूप से सामने आए हुए घरेलू दायित्व की 
पूर्ति करने हेतु जानेवाले हैं। कहीं भी रहें तो भी हम स्वयंसेवक अपने 
क्षेत्र में शीघ्र ही अनुकूलता पैदा कर शाखा के रूप में अपना कर्तृत्व 
तथा उसके पीछे अपनी निष्ठा प्रकट किए बिना रहेंगे नहीं। अतएव 
कार्यक्षेत्र बदल गया, इसका विषाद न करें। अर्थात्‌ इसमें आपको 
चुभनेवाली एक बात हो सकेगी। संघ की योजना से या अन्य प्रकार से 
स्वेच्छा से यह परिवर्तन न होकर, गृहजीवन के बंधन के कारण हुआ 
तथा एक प्रकार से निरुपाय होकर वह आपको स्वीकार करना पड़ा। 
परंतु कार्यकर्ता इस प्रकार के विषाद को मन में अधिक समय तक प्रश्रय 
न दे। जहाँ परमेश्वर की कृपा से अपने को रहना पड़े, वहाँ अपना 
उद्योग उसका स्मरण रखकर करते रहें, यह उचित है। 


आशा है कि शीघ्र ही यह सुनने को मिलेगा कि आप नए क्षेत्र 
में हिल-मिल गए हैं तथा घर भी ठीक से चल रहा है। (मूल मराठी) 


१८२. शंघ-व्छार्य और अन्यान्य कार्य 


श्री मालशे, सावंतवाडी (महाराष्ट्र) १५ जुलाई, १६५५ 


इस क्षेत्र में प्रथम ही पदार्पण करने पर बिल्कुल प्रारंभ में ही 
गोवामुक्ति मोर्चे के आहत लोगों की सेवा-शुश्रुषा आदि सहायता करने 
की जिम्मेवारी सावंतवाडी के बंधुओं पर आई। मा. डा. लेले आदि के 
नेतृत्व में वह उन्होंने अत्यंत उत्तम रीति से सँभाली, यह समाचार अनेक 
सूत्रों से प्राप्त हुआ। ऐसी परिस्थिति में अपने कार्य की सचाई का ज्ञान 
होना चाहिए तथा अन्य सभी बातों में से मन हटाकर अपना संघकार्य, 
उसकी पद्धति सँभालकर वृद्धिंगत करने पर संपूर्ण अंतःकरण केंद्रित 
करूँगा, ऐसा निश्चय मन में दृढ़ होना चाहिए । अन्यान्य काम 
आवश्यकतानुसार करते समय इन सारी चालू घटनाओं में से अपने को 
यह पाठ मिलता है कि हृदय की पूर्ण श्रद्धा केवल संघकार्य पर ही हो। 
यही पाठ और यही ज्ञान सभी पुराने-नए बंधुओं के हृदयों पर अंकित 

कर कार्य में दृढ़ता और उत्साह बढ़ाएँ। 
आपके क्षेत्र में भी ऐसा प्रयास हो कि श्रीगुरुदक्षिणोत्सव उत्तम 
हो। इसमें धनसंचयन की बात बिल्कुल गौण है, परंतु स्वयंसेवकों में 
उत्तरोत्तर त्याग, बुद्धि, संघ के लिए अधिक समय, श्रम, धन आदि 
अधिक खर्च करने की सत्प्रवृत्ति निर्माण होते समय उसका मूल्यांकन इन 
सारे उत्सवों में होता है। इस दृष्टि से दक्षिणा, संख्या कार्यक्रमों की 
सुव्यवस्था, अनुशासन, परस्पर स्नेहयुक्त व्यवहार, जीवन में श्रेष्ठ सद्गुणों 
का आविष्कार, संपूर्ण समाज से प्रेम तथा आदरयुक्त व्यवहार से अपने 
कार्य के प्रति बढ़नेवाली आत्मीयता तथा आदर आदि सभी बातों की 
ओर ध्यान रखकर, उसमें उत्तम वृद्धि होगी ऐसा प्रयास करें तथा सभी 
स्थानों पर स्थानीय स्वयंसेवकों को जिम्मेदारी का ज्ञान कराकर वे भी 
ऐसा प्रयास निरंतर करते रहेंगे, उनको ऐसा तैयार किया जाए। 
(मूल मराठी) 


१८३. व्याथिश्यस्त स्थिति में भी प्रशन्न रहै 
श्री कालिदास सालोडकर, कोलकाता २१ जुलाई, १६५५ 


आपके शरीर में डिसेन्ट्री ने खासा घर बना लिया है। अपने 
कार्यकर्ता प्रचारकों में से थोड़े भाग्यशाली छोड़ दिए तो अधिकांश इसी 
व्याधि से ग्रस्त दिखाई देते हैं। कारण स्पष्ट है । परंतु मन दृढ़ रखें, तो 
पीड़ा कम होती है तथा दुःख सुसह्य होता है, ऐसा अनेकों का अनुभव 
है। बीच-बीच में कुछ विशिष्ट औषधियाँ, जो लाभ पहुँचाती हों का 
सेवन करते रहें कार्य के अतिरिक्त अन्य किसी ओर ध्यान न दें | इससे 
शरीर उत्तम रहेगा। मन प्रसन्न रहेगा। अपने चारों ओर उत्साह का 
वायुमंडल निर्माण करने की क्षमता तथा उसमें से अच्छा कार्य खड़ा 
करने के लिए अनेकों को प्रेरित करने की सहज योग्यता अंतःकरण में 
स्थायी रहने का अनुभव होकर, अदम्य आत्मविश्वास पैदा होगा, सभी 
निराशा-उदासीनता के विचार जड़मूल से नष्ट होंगे तथा अपना ध्येयपूर्ण 
जीवन ध्येय-समर्पित रखने की दृढ़ता प्रकट होगी, ऐसा शारीरिक 


स्वास्थ्य तथा मन की प्रसन्नता आपको प्राप्त हो, यही इच्छा है। 
(मूल मराठी) 

१८४. श्री बातें प्रयत्नशाध्य 
श्री जनार्दन रानडे, भोर २२ जुलाई, १६५५ 


सभी बातें प्रयत्नसाध्य हैं। उत्तम काम के लिए उत्तम प्रयास करना 
आवश्यक है। ऐसा करते समय आत्मविश्वास, कार्य के प्रति विश्वास तथा 
सभी छोटे-बड़ों के साथ स्नेह के साथ दृढ़ता का व्यवहार आवश्यक है। 
स्वयं अत्यंत दक्षतापूर्वक कार्य के सभी अंगोपांगों की उपासना करते समय 
भी, अन्य नए या दुर्बल मनःप्रकृति के बंधुओं से मृदुता का व्यवहार तथा 
स्वयं का निर्दोषतापूर्ण व्यवहार आदि बातों की ओर ध्यान देना तथा उसके 
अनुरूप अपना मन तथा व्यवहार ढालना फलदायी होता है। 


ऐसा प्रयत्न हुआ तो कितना ही बाह्य विरोध हो, तो भी धीरे-धीरे 
उसकी धार बोथरी हो जाती है तथा अनुकूलता प्रबल होती है। इस प्रकार 
मन लगाकर काम करते हुए शाखाओं का स्वरूप शुद्ध उत्साहपूर्ण, अनुशासनयुक्त 
रहने की ओर ध्यान रखना आवश्यक है। (मूल मराठी) 


१८५. शुभेच्छाएँ 
श्री वसंतराव ओक, ८ अगस्त, १६५५ 

इस श्रेष्ठ कार्य में मेरी सब सदिच्छाएँ आपके साथ हैं। मैं 
अंतःकरण से श्री परमेश्वर के चरणों में प्रार्थना करता हूँ कि वह आपके 
इस कार्यक्रम में आपको यश दे। प्रभु की कृपा से जो कुछ भी थोड़ा-बहुत 
पुण्यसंग्रह मेरे पास होगा, वह मैं आपके रक्षणार्थ तथा यशप्राप्त्यर्थ सादर 
प्रस्तुत कर रहा हूँ। (मूल मराठी) 


१८६. असंख्य बालव्छों पए अपत्य-स्‍्नेह की वर्षा व्छ्टै 
श्री सहदेव मल्होत्रा, दिल्ली ७ सितंबर, १६५५ 


आपका पत्र मिला। अपार शोक हुआ है। इस अवस्था में परमात्मा 
की इच्छा के सामने झुककर मन को दृढ़ बनाना तथा उसी की कृपा से 
निर्मित असंख्य बालकों को अपना ही जानकर अपने अपत्य-स्नेह की 
उनपर वर्षा करना- यही हृदय को शांति देनेवाला काम हो सकता है। 
अपना कार्य आपके सम्मुख है। उसी में सब प्रेम लगा दें तथा इस 
कर्तव्यपूर्ति के दारा परमात्मा से प्रेम का नाता दृढ करें, तो जीवन में श्रेष्ठ 

समाधान तथा शांति स्थापित होकर जीवन-सफलता का सुख भी मिलेगा 
तथा व्यक्ति एवं परिवार के अभाव से होनेवाला दुःख हल्का हो जाएगा। 


मैं परमपिता श्रीपरमात्मा से प्रार्थना करता हूँ कि वह आपको 
सांत्वना देकर दुःख को सहने तथा जीवन-शक्ति को कार्य में संलग्न कर 
व्यक्तिगत कष्ट को विस्मृत कर देने की शक्ति एवं प्रेरणा दे। 


१८७. व्छार्य व्हे लिए स्वस्थ शशीर चाहिए 
श्री वेणुगोपाल, निलंबूर ७ सितंबर, १६५५ 
आप संपूर्णतया व्याधिमुक्त हो गए- यह वृत्त पढ़कर बड़ा संतोष 
हुआ। स्वस्थ होने के बाद कार्यभार सँँभालने की सिद्धता के विषय में 
आपने श्री शास्त्री जी को लिखा तथा उनकी सूचनाओं की प्रतीक्षा कर रहे 
हैं, यह पढ़कर और भी संतोष हुआ। मेरा अनुरोध है कि आप कार्यक्षेत्र 
में लौटने के लिए इतने अधीर न हों, थोड़ा धीरज रखें। जिस कार्य के लिए 
अत्यधिक शक्ति की आवश्यकता है, उस कार्य में स्वस्थ शरीर अत्यंत 
आवश्यक है । पहले स्थानीय क्षेत्र में और बाद में निकटवर्ती क्षेत्रों में काम 
करके देखें कि उस परिश्रम को बेचैनी, थकान एवं आलस्य के बिना कहाँ 
तक सह सकते हैं। दो मास तक कार्य करने पर यदि अच्छा अनुभव आया 
तो पूर्ण विश्वास के साथ कह सकते हैं कि कार्य करने योग्य आपका 
शारीरिक स्वास्थ्य ठीक हुआ है | इससे मुझे और बाकी लोगों को चिंता नहीं 
रहेगी और विश्वास हो जाएगा की परिश्रमपूर्ण कार्य के लिए आपका शरीर 
उत्साहपूर्वक साथ देगा तथा जिस कार्य में आपका मन पूर्ण श्रद्धा से जुटा 
है, उस कार्य को आप अच्छी तरह से कर सकते हैं। (मूल अंग्रेजी) 


१८८. शामयिव्छ व्छामों के प्रति दुष्टिक्छोण 


भी विनायक नाईक, & सितंबर, १६५५ 

गोवा सीमा पर सत्याग्रहियों की व्यवस्था तथा शुश्रूषा में अपने 
स्वयंसेवक बंधुओं ने बहुत मेहनत की, यह मुझे ज्ञात हुआ । अत्यंत आनंद 
हुआ। अधिकारी तथा अन्य पक्षोपपक्षों के प्रमुख इस समय हमारी प्रशंसा 
करेंगे, उसमें बह नहीं जाएँ। उनका स्वार्थ सिद्ध होने तक संघ उत्तम, 
कदाचित्‌ संघ लोकप्रिय होकर बढ़ा तो, हो सकता है कि वह अपना 

प्रतिद्वंदी होगा, इस मिथ्या भय से वे ग्रस्त होने पर हर प्रकार का विरोध 
और बुराई का व्यवहार करते हैं। हम लोग निंदा-स्लुति की उपेक्षा कर तथा 
सामयिक और तात्कालिक कामों की अस्थायी महत्ता है, यह ध्यान रखकर 
जिस अपने नित्य, स्थायी शाखारूपी नियमित, अनुशासनबद्ध, स्नेहपूर्ण, 
सद्व्यवहारयुक्त कार्य से अपने को तात्कालिक काम में भी सफलता मिलती 
है, वह अपना संघकार्य शाखारूप में दृढ़ता, निष्ठा तथा अविरतता से 
दिन-प्रतिदिन करते रहना, बढ़ाते रहना, उसके बारे में सब स्वयंसेवक 
बंधुओं की धारणा शुद्ध, स्पष्ट तथा अविचल करते रहना, ध्येय की सम्यकू 
कल्पना सामने रखकर पूर्ण श्रद्धा से कार्यरत होना आवश्यक है, यह पूर्णतः 
समझकर कार्य करें तथा सब स्वयंसेवक बंधुओं से करवा लें। (मूल मराठी) 


१८६. चिमटा शाडव्छर बैठो, धंधा चलेशा 


श्री भाऊ कारीगर, € सितंबर, १६५५ 


धंधा करना हो तो बार-बार स्थानांतरण करना उचित नहीं है। 
जीवटता से एक स्थान पर बैठकर मेहनत, प्रामाणिकता और स्नेहपूर्ण 
व्यवहार से अपने चारों ओर के सब लोगों के प्रेम-भाजन और विश्‍वासभाजन 
होने तथा दक्षता से, प्रामाणिकता से धंधा करने से वह चलेगा। इसके साथ 
ही धंधे में निश्चितता आने पर अपना जीवित-कार्य संघकार्य करने का 
उत्साह बढ़ेगा तथा काम में उत्तम सफलता मिलेगी । (मूल मराठी) 


१६०. आत्मनिदा व मिथ्या अभिमान त्याज्य 
श्री गोपाल बाकरे, 
जिस प्रकार अपने पर अकारण विश्वास 


त्याज्य, उसी प्रकार अपनी अवज्ञा करते हुए 
और भी हानिकारक रहने से सर्वथैव त्याज्य 


२२ अक्तूबर, १६५५ 
या मिथ्या अभिमान 
स्वयं का नित्य निषेध करना 
है। (मूल मराठी) 


१६१. शशुणा भक्ति की श्रेष्ठ शुणमता 


श्री गजाननराव गोखले, मुंबई २७ अक्तूबर, १६५५ 


कार्य करते समय संपूर्ण अहंकार का त्याग करें। संस्थाभिमान भी 
न रहे। परमेश्‍वर सब करता है, यह समझकर स्वयं को उसकी शक्ति का 

योग्य वाहक समझने का भी अभिमान न रहे। इष्ट साध्य करने को संस्था 
विसर्जित करने का धैर्य रहे आदि बातें, अपने कार्यकर्ताओं को श्रेष्ठ-ज्येष्ठ 
मनीषियों द्वारा बताए गए मार्गों तथा ज्ञान का अनुकरण कर हम लोग 
बताते आए हैं। उसमें विवेक करना न छोड़ें। इष्ट के नाते जो अमूर्त 
सम्मुख रहता है, उसे समझानेवाला कार्य मूर्त रहता है। उसपर प्रेम 
निष्ठा रहने पर प्रगति होती है। सगुण भक्ति की यही श्रेष्ठ सुगमता 
बतलाई गई है। 
विचार करते समय प्रत्यक्ष प्रयत्नशील रहकर अपने चारों ओर के 
अन्यो को अल्पज्ञ या अज्ञ न मानकर, सबका आदर करते गए तथा 
सहृदयता से सब को समझकर चलने की आदत रखी तो अपने में जगत्‌ 
की ओर आत्मीयता से, सम्मान से देखने की योग्यता पैदा होकर, विचार 
शुद्ध तथा परिमार्जित होते हैं और उसमें से कार्य की प्रेरणा तथा कार्य 
करते रहने की वृत्ति प्राप्त होती है। 
(मूल मराठी) 


१६२. क्षणिक भावना से काम नहीं चलेशा 


श्री मदनगोपाल गुप्त, देहरादून ७ मार्च, १६५६ 

आप के अंतःकरण की चिंता को देखकर बहुत संतोष हुआ। 
आपने जिन बातों पर संकेत किया है, उसको सुलझाने का प्रयास बहुत 
समय से बहुत से कार्यकर्ता करते आ रहे हैं। कभी मेरे पास भी प्रश्‍न आता 
है और मैं भी प्रयत्न कर रहा हूँ। संघ के कार्य के लक्ष्य, नीति एवं पद्धति 
को सुरक्षित रखते हुए ही प्रयत्न करना है। यदि इनमें से किसी एक को 
भी चोट पहुँची तो वैसे प्रयत्न बुद्धिमानी के परिचायक नहीं होंगे। अतएव 
क्षणिक भावना, व्यक्तिप्रेम या अदूरदृष्टि से काम लेने से चलेगा नहीं । इन 
सब बातों को सोच-समझकर ही अनेक बंधु प्रयत्नशील हैं । आपने अकारण 
व्यथित न होते हुए या इधर किसी का ध्यान नहीं केवल आपका ही गया 
है, इस प्रकार की भ्रमपूर्ण धारणा न रखते हुए संघकार्य को शुद्ध हृदय, 
दृष्टि तथा पद्धति के साथ करते रहने से इतने व्यक्ति दूर होने पर भी 
अपनी गति मंद न होने देते हुए, संघकार्य प्रत्यक्ष प्रगति कर ही रहा है, 
ऐसा अपनी कृति से स्पष्ट करने से बहुत लाभ होगा। सामने का प्रत्यक्ष 
कार्य होते हुए, अन्य बातों से विचलित हीने से लाभ नहीं होगा। 

१६३. 'मनश्वी कार्यार्थी न गणयति दुःख न च शुखम्‌' 
भी शिवराय तेलंग, मुंबई १२ अप्रैल, १६५५ 
आपकी माता के देहांत का समाचार विदित हुआ। 


शोक रोककर, सभी आवश्यक धार्मिक विधि करके, पूर्ववत्‌ उनकी 
स्मृति से प्रेरित होकर राष्ट्र-माता की सेवा में मग्न होना ही उचित है। आप 
जैसे अनुभवी कार्यकर्ता को मैं कुछ सांत्वना लिखूँ, ऐसा नहीं। क्योंकि 
कार्यकर्ता को 'मनस्वी कार्यार्थी न गणयति दुःखं न च सुखम्‌’ ऐसी 
मनःस्थिति प्राप्त हो जाती है। (मूल मराठी) 


१६४. मेरै लिउ 'परमपूजनीय' शब्द-प्रयोण न व्छरें 
श्री सुधीर फड़के, मुंबई १५ अप्रैल, १६५६ 


आपकी सूचना अत्यंत उत्तम है। मेरा स्वभाव देखते हुए, मुझे सभी 
बिल्कुल साधारण मनुष्य जैसा समझें, इतना ही नहीं, तो मुझे भूल भी जाएँ। 
मेरी इच्छा है कि केवल कार्य पर निष्ठा तथा कार्य निष्पन्न करने के मार्ग 
का अविरत अनुसरण किया जाए, मैं स्वयं ऐसा करने जाऊँगा, तो कदाचित 
भ्रांति पैदा होगी। क्योंकि मुझे “सम्मान नहीं चाहिए” ऐसा कहना, अधिक 
सम्मान चाहिए इस अर्थ में अनेक लोग ग्रहण कर सकते हैं। मन की 
विचित्र गति के कारण ऐसा होता है। आप सब लोग केंद्रीय कार्यकारिणी 
तथा अन्य प्रांतीय अधिकारी लोगों को ऐसे शब्द प्रयोग में परिवर्तन करने 


के बारे में सूचित कर, तथा समझा-बुझा कर वैसा करवा लें। मुझे अत्यंत 
संतोष प्राप्त करा देने का श्रेय आपको प्राप्त होगा। 


परंतु परमपूजनीय डाक्टर जी के विषय में मैं आपकी सूचना को 
स्वीकार नहीं कर सकता। आपने उनके प्रति ऐसा आदरयुक्त शब्दप्रयोग 
नहीं किया, तो मैं आपको दोष नहीं दूँगा। कुछ भी नहीं कहूँगा। परंतु 


अुझपर इस विषय में आपकी सख्ती नहीं होनी चाहिए। आपने वैसा प्रयास 
किया, तो वह निष्फल सिद्ध होगा। 


यद्यदधिभूतिमत्सत्त्वं श्रीमदूर्जितमेव वा। 


तत्तदेवावगच्छ त्वं मम तेजोंऽशसंभवम्‌ ।। 


(गीला १०-४१) 

इस नियम के अनुसार “परमपूजनीय' शब्द का परमपूजनीय डाक्टर 
जी के लिए किए गए उपयोग में श्रीपरमेश्वर का अपमान न होकर 
श्रीपरमेश्वर के प्रति सम्मान भाव को प्रकट करने का वह सुगम, साधारण 
बुद्धि के व्यक्तियों को आकलन होने योग्य मार्ग है, ऐसी मेरी पूर्ण श्रद्धा 
है। कोई वह शब्द-प्रयोग करना छोड़ दे, तो भी मैं कदापि नहीं छोडूँगा । 
मेरी इस अल्पबुद्धि पर आप मुझपर तरस खाएँ तथा अवगुण के लिए मुझे 
क्षमा करें। (मूल मराठी) 


१६५. आजीवन प्रचारक रहने का निश्चय 

श्री ब्रह्मदेव जी, दिल्ली १५ अप्रैल, १६५६ 
- आपका निश्चय बहुत उत्कृष्ट है। श्री परमात्मा की कृपा से 

आपका हृदय अविचल रूप में इस निश्चय पर डटा रहे। परंतु किसी बाह्य 

दबाव से या किसी तात्कालिक परिस्थिति से अभिभूत होकर आपने यह 

निश्चय नहीं किया होगा, ऐसी मेरी अपेक्षा है | अन्यथा हृदय में डोलायमान 

अवस्था का निर्माण होने की आशंका रह सकती है। 


अपने इस श्रेष्ठ निश्चय को जीवन भर चरितार्थ करने के लिए मन 
को अपने कार्य का ध्येय, व्यवहार, रचना, कार्य पद्धति आदि के संबंध में 
अतीव दृढ़ बनाना आवश्यक है। बाह्य वायुमंडल में राजनीति का आकर्षण 
रहता है। कभी-कभी यह अनिवार्य सा प्रतीत होता है। कभी-कभी अपने 
कार्य की दृष्टि से भी उसके बिना चलेगा नहीं- ऐसा भी लगता है। 
विशेषकर पंजाब में राजनैतिक हलचलों ने ऐसा विकृत रूप धारण कर 
लिया है कि प्रत्येक व्यक्ति सांप्रदायिकता, दल आदि से अंकित होकर नित्य 
विरोध की, प्रतिक्रिया की, विद्वेषपूर्णता की ही बात सोचता है । ठोस राष्ट्रीय 
संगठित जीवन के लिए अधिक परिश्रम करते हुए मन को शुद्ध राष्ट्रभाव 
से ओतप्रोत रखने से ही सब समस्याओं का हल होकर उत्तम वायुमंडल 
प्रस्थापित होगा, इधर ध्यान ही नहीं देता। इन बातों से अपने को ऊपर 
उठाकर विशुद्ध भाव से संघकार्य में रत होना तथा उसमें अपने भाव, 
विचार, उच्चार, आचरण सब लीन कर देना ही सफल कार्यकर्ता के लिए 
आवश्यक है। इसको ध्यान में रखकर चलें, तो कभी भी हृदय विचलित 
होने का प्रसंग उपस्थित नहीं होगा। प्रेरणा अखंड बनी रहेगी और आपके 
उत्तम गुणों से संघ का कार्य उत्तरोत्तर प्रगत होकर रहेगा। 

आप लोगों के स्वाक्षरी से आपने वर्षप्रतिपदा के पुण्य 
पर्वपर दोहराकर दृढ़ किया हुआ निश्चय मेरे हृदय को बहुत 
शांति देनेवाला सिद्ध हुआ है। तीनों ही कार्य के अटल आधारस्तंभ के रूप 
में जीवनभर खड़े रहें- यही श्रीभगवान के पावन चरणों में अंतःकरणपूर्वक 
प्रार्थना करता हूँ। 


१६६. ध्येय से प्रेरित यशश्वी व्यावहारिक अभियान 
श्री लक्ष्मीनारायण, तिरुवनन्तपुरम्‌ १५ अप्रैल, १६५६ 


अपने स्वयंसेवकों तथा समर्थकों द्वारा मेरे नाम पर बनाया गया 
सारा कार्यक्रम पूर्ण हो गया है। इस विषय से संबंधित आपके विचारों के 
बारे में मेरा इतना ही कहना है कि हम में से प्रत्येक को स्वतंत्र चिंतन का 
अधिकार है। जहाँ तक मेरा प्रश्न है, प्रकट वीर पूजा मेरी प्रकृति के 
प्रतिकूल है। अपने सभी कार्यकर्ता इस विषय से परिचित हैं, परंतु यह 
आवश्यक समझा गया कि किसी व्यक्ति से संबंधित नाम और अवसर का 
उपयोग अपने अनेक नए-पुराने स्वयंसेवको में उत्साह एवं आत्मविश्वासः 
निर्माण करने का अच्छा माध्यम बनेगा। आपको अपने अनुभव से ही 
विदित है कि गत चार वर्षों में अपने कार्यकर्ता, एक प्रकार का अवांछित 
हीन-भाव, आत्मविश्वास की न्यूनता, दूसरे बंधुओं से विशेषतः वे, जिनके 
अपने कार्य के बारे में विपरीत या भिन्न विचार हैं अथवा जो अपने कार्य 
को कुटिल दृष्टि से देखते हैं, जाकर मिलने व अपने कार्य तथा विचारधारा 
के बारे में सीधी बात करना टालने लगे हैं, जिसके फलस्वरूप कार्य में एक 
मकार का ठहराव तथा कुछ स्थानों पर कमी भी आई। इससे कार्यकर्ताओं 
का विश्वास हिल गया तथा उत्साह-प्रदर्शन के बावजूद कार्य की अधोगति 
तथा उसके प्रति अरुचि रुक नहीं पाईं। इस अवरोध को पार करना था, 
डुष्यक्र को तोड़ना था एवं उनको अग्रसर होने की प्रेरणा देने हेलु, मेरे प्रति 
स्नेह व आदर तथा संगठन में मेरे स्थान के कारण इस कार्यक्रम को श्रेष्ठ 
तथा प्रभावी साधन के रूप में माना गया। इसीलिए उन्होंने मेरी स्वीकृति 
प्राप्त की तथा कार्यक्रम के उपरांत आया वृत्त अत्यंत उत्साहस्पद है। 
भविष्य में और अधिक अच्छे परिणामों की अपेक्षा है। 


मुझे इस बात की संतुष्टि है कि अपने कार्यकर्ताओं को स्वयं तथा 
लोगों को यह समझाने में कोई कठिनाई नहीं हुई कि यह व्यक्ति की नहीं, 

अपितु कार्य की स्तुति हो रही है। मैं तो यथास्थान पहुँच गया था। कार्य 
में आए उत्साह के परिणाम स्वरूप स्वयंसेवक बंधुओं के मन एक होने की 
दिशा में प्रेरित हो रहे हैं। ......... मेरी अपेक्षा है कि आप योग्य 
दृष्टिकोण से आदर्शमग्न होकर कार्य में जुटें। (मूल अंग्रेजी) 


१६७. क्षमायाचना 


श्री परशुराम तिवारी, गया (बिहार) १२ जून, १६५६ 

---- कल रात्रि में आपके कमरे में अनौपचारिक रीति से बातचीत 
करते जब सब लोग जाने के लिए उठे और अन्य कई बंधु आकर खड़े रहे, 
उस समय एक ने मेरे पैरों को स्पर्श करने के कारण व्यथित होकर मैंने 
सबको रूखेपन से ही चले जाने के लिए कहा। जिसने यह स्पर्श किया उसे 
संभवतः मेरी शारीरिक तथा मानसिक स्थिति, जिसमें इस शरीरधारी व्यक्ति 
के वैयक्तिक सम्मान की आशंका भी दुःसह वेदना उत्पन्न करती है, ज्ञात 
नहीं। इसी कारण उसने नित्य की प्रथा के अनुसार पैरों को स्पर्श किया। 
यह सोचकर मुझे शांत रहना आवश्यक था। परंतु आजकल पता नही क्यों, 
ऐसा कुछ होने से इतना असहनीय कष्ट होता है कि उसे शांत करने के 
लिए कुछ समय लगता है। मेरे रूखेपन से उसे तथा उसके साथ वहाँ 
उपस्थित बंधुओं को मानसिक कष्ट हुआ होगा। कुछ आश्चर्य व कुछ क्रोध 
भी हुआ होगा। मैं उन सब बंधुओं का अपराधी अवश्य हूँ। तो भी आशा 
करता हूँ कि अपने स्नेह तथा आत्मीय संबंधों को ध्यान में रखकर वे सब 
मुझे क्षमा करेंगे। मेरी ओर से आप सबको इस हेतु प्रवृत्त करें। मेरे उस 
रूखे व्यवहार की स्मृति से मन व्यथित है। आपके सम्मुख सब निवेदन इस 
पत्र के द्वारा कर उसे शांत करने का प्रयत्न कर रहा हूँ। 


१६८- शशीे२- स्वास्थ्य अँभालें 
श्री अप्पाजी जोशी, वर्धा १६ जून, १६५६ 
.... आप यदि शारीरिक परिश्रम कम करें, युवकों पर बड़े दायित्व 
के काम सौंपकर उनका मार्गदर्शन करें, वे कुछ आलसी होने पर उन्हें कभी 
डाँट-फटकारकर, कभी समझाकर, कार्य करने के लिए बाध्य करें तो उचित 
होगा। वे भी सीखेंगे, आपके शारीरिक कष्ट कम होंगे और आपका स्वास्थ्य 
ठीक बना रहेगा। आपका शरीर स्वस्थ रहना आवश्यक है, ऐसा मुझे प्रतीत 

होता है। संगठन में आपकी आवश्यकता आज है और आगे भी रहेगी। 
अतः आप अपना स्वास्थ्य ठीक रखें और अनेकों को प्रेरणा देकर तथा 
अनेकों के मार्गदर्शक बनकर, आप कार्य का विस्तार करें, ऐसी आपसे मेरी 
प्रार्थना है। इसके बाद आप जो कहेंगे, वही होगा। अनुभव ऐसा है कि शेर 
को कहना कि शिकार न करो और आपको कहना कि परिश्रम न करो, 
दोनों बातें समान हैं। आपके मन में जो तड़पन है, वह आपको चुप नहीं 
बैठने देती आदि सब बातें सत्य हैं। परंतु यह भी उतना ही सत्य है कि 
यदि हमें अपना अभीप्सित कार्य पूरा बल लगाकर करना है, तो स्वस्थ 
शरीर आवश्यक है। उसी प्रकार, अनेक सहयोगियों को अधिकाधिक 
दायित्व देकर, समझाकर, उनमें उसे पूर्ण करने की प्रवृत्ति निर्माण करना 
लाभदायी है। इस विषय में मैं आपको कुछ कहूँ, ऐसा मेरा अधिकार नहीं 
है। परंतु मुझसे रहा नहीं गया, इसलिए यह पत्र लिखा है। 


१६६. अहंभाव कार्य को घातव्छ 
(महाराष्ट्र के एक कार्यकर्ता को लिखा पत्र) 


१६ जून, १६५६ 
आपके पत्र में जिस भावना की अभिव्यक्ति हुई है, वह अनपेक्षित 
नहीं है। आपका स्वभाव भावना-प्रधान है। अतः अतिप्रिय कार्यक्षेत्र से 
निवृत्त होने से आपके हृदय को व्यथा होनी अपेक्षित थी । आपके जीवन में 
कार्य निष्ठा का महत्त्व व्यक्तिगत भावना की अपेक्षा अधिक रहने के कारण 
आपने “ऑटो सेंट्रिक' (एक प्रांतीय बैठक का समारोप करते समय अन्य 
समानार्थी शब्दों के साथ इस शब्द का हुआ प्रयोग आपके स्मरण में अवश्य 
होगा) न होकर व्यक्तिनिरपेक्ष भाव से विचार किया तो आपको विदित होगा 
कि .... का कार्य, उस विषय में अपेक्षा आदि सब का संकलित विचार 
करने के पश्चात्‌ भी वह कार्य केवल आप ही कर सकते हैं- यह आपकी 
भावना गत दो वर्षों में आपको प्राप्त हुए पूर्ण अपयश का एकमात्र कारण 
है। कार्य-वृद्धि में आपके अनेकविध गुणों का उपयोग आपके इसी विचार 
के कारण होता नहीं। इस विचार को अपनाना, उसी को जीवन में महत्त्व 
देना, संघकार्य की दृष्टि से हानिकर है। आपके ही विषय में कहना हो तो 
आप जैसा अदम्य उत्साही एवं बहुविधगुणसंपन्न पुरुष कार्य में असफल, 
कदाचित्‌ हानिकर भी सिद्ध होता है। 

इस संबंध में औदासीन्य को त्याग कर आप सोचें। आत्मनिरीक्षण 
करते समय सद्गुण तो नजर आते हैं, परंतु दुर्गुण देखने की अक्षमता 
निर्माण न हो, इसकी सावधानी बरतना आवश्यक है। इस प्रकार स्वयं का 
निरीक्षण-चिंतन करें। इससे अपने या अन्य क्षेत्र में संघकार्य करने की 
आपकी योग्यता बढ़कर संगठन को लाभ ही होगा। 

. अभी तो आपसे एक ही प्रार्थना है कि आप उदास न हों। 
आपको संघकार्य करना है। उसमें जो भी दायित्व मिलेगा, सोत्साह करने 
की सिद्धता रखें। मन में कटुता निर्माण न हो, इसलिए दत्तचित्त रहें और 
अपने संगठन के सिद्धांत, कार्यपद्धति, योजना ओर तन्निमित्त भिन्न-भिन्न 
स्थानों पर कार्यरत व्यक्तियों के संबंधु में शुद्ध आत्मीयतायुक्त आदर भावना 
सदैव वृद्धिंगत हो । (मूल मराठी) 


२००. ङस कीचड उछालने पर गंभीर विचार होणा 
श्री वी.राजगोपालाचारी जी, चेन्नै २० जून, १६५६ 
रोहतक में दिए गए पं. नेहरू जी के भाषण का वृत्त मुझे दिखाया 
गया। यह तो बड़ी दुःखपूर्ण बात है कि उनके जैसे ख्यातिप्राप्त महानुभाव 
विचारहीन तथा असत्य वक्तव्य देने में आनंद मानते हैं। किंतु ऐसा लगता 
है कि उनका और उनके असंख्य अनुयायियों का यह स्वभाव ही बन गया 
है। आज देश एक भयानक संकटकाल की ओर बढ़ रहा है। यह कहना 
पड़ेगा कि शासन का उत्तरदायित्व जिनके कंधों पर है, वे ही यदि ऐसे 
निम्नस्तर के कार्य करने लगे, तो क्या होगा? केंद्रीय कार्यकारी मंडल की 
बैठक में इस गेरजिम्मेदार कीचड़ उछालने की कृति पर गंभीरता से विचार 
करना पड़ेगा। इस असत्य को दुर्लक्षित नहीं करना चाहिए । (मूल अंग्रेजी) 


२०१. शंघव्छार्य से मुक्ति की अलुज्ञा मँगना अशंगत 


(महाराष्ट्र के एक स्वयंसेवक को) 
२१ जून, १६५६ 


-- -कुछ अतिप्रिय कार्यकर्ताओं को निष्क्रिय बने देखने का अप्रिय 
अनुभव मुझे आता रहता है। इसी श्रेणी में और एक अनुभव आपके कारण 
आ रहा है। पूर्ण विचार करने के पश्चात्‌ ही आपके इस निष्कर्ष पर पहुँचने 

के कारण विचारों का आदान-प्रदान अन्य किसी प्रकार से करना या न 
करना आदि चर्चा के लिए अब अवसर नहीं है। इस प्रकार की चर्चा से 
कुछ लाभ होगा, ऐसा मुझे भी नहीं लगता। चर्चा प्रारंभ की तो निर्णय लेने 
के पूर्व आपने जो सदसद्विवेक किया, उसकी अवहेलना होकर आपकी 
बुद्धिमानी एवं सद्भावना को एक प्रकार से अपमान करने का महापाप 
होगा। 

इसलिए आपका निर्णय मान्य करना यही मैं उचित मानता हूँ। 
कार्य करने के लिए तो मेरी अनुमति आवश्यक है, परंतु कार्य न करने हेतु 
कैसी आवश्यक होगी? अतः केवल औपचारिकता पालन के लिए ही आपने 
यह लिखा होगा, ऐसा मैं मानता हूँ। वैसे ही संघकार्य से मुक्ति पाने का 
और संघ-शाखा में न जाने का निर्णय आपने किया है- ऐसा लिखने के 
पश्चात्‌ अनुमति रहे, ऐसा लिखना औपचारिक रूप में सम्मान प्रकट करने 
मात्र की एक पद्धति मैं मानता हूँ। तो भी आपका एक हितैषी, स्नेही, और 
आयु में कुछ अधिक रहने के कारण उपरोक्त निर्णय के लिए मैं आपका 
अभिनंदन करता हूँ। 


संघ-शाखा से निवृत्त होने पर भी पारस्परिक स्नेह एवं कृपा नित्य 
वृद्धिगत हो यही इच्छा है। (मूल मराठी) 


२०२. सघ शिक्षा वर्ण व्हे आदर्श अर्वधिकाशी 


भी दादासाहेब कानिटकर, अचलपुर २५ जून, १६५६ 


` संघ शिक्षा वर्ग में कष्ट सहन करने पर भी आप सदैव 
प्रसन्नमुख रहे और सब स्वयंसेवकों के हदय में उत्साह भर दिया । वर्ग में 
अपने सात्विक स्नेहपूर्ण व्यवहार का प्रत्यक्ष आदर्श उपस्थित कर स्वयंसेवकों 
को वैसा ही व्यवहार करने की शिक्षा दी। स्वयं अपने कर्तृत्व का गर्व मन 
में निर्माण ही न होने के आपके सीजन्य के कारण यह सब आपके कारण 
नहीं हो पाया, ऐसा संभवतः आप कह सकेंगे । परंतु आपके पत्र में जो शुद्ध 
सात्विक भावना अभिव्यक्त हो रही है, वह देखकर यह स्पष्ट होता है कि 
अपने चारों ओर सुजनता, स्नेह, और स्वभावमाधुर्य वितरित करना आपका 
सहज स्वभाव है इसी कारण वर्ग के सर्वाधिकारी पद का दायित्व स्वीकारने 
की आपको प्रार्थना करने में एक बहुमोल उपलब्धि सहज प्रकट हुई और 
स्वयंसेवकों के जीवन में जैसा बोलना, वैसा ही आचरण कर दिखाने का 

आदर्श उनके सम्मुख एक माह तक रह सका। वर्ग के इस वायुमंडल के 
कारण सब स्वयंसेवक हृदय में उत्साह धारण कर काम में जुट जाएँगे, ऐसा 
विश्वासपूर्वक कह सकते हैं। इस उत्साह का संपूर्ण श्रेय आपको एवं आपके 
अन्य सहकारी कार्यकर्ताओं को है। (मूल मराठी) 


२०३. अशत्य क्का तत्काल उत्तर दैना आवश्यक 
श्री वी.राजगोपालाचारी जी, चेन्नै २५ जून, १६५६ 
हिंदुस्थान समाचार” के प्रतिनिधि के सम्मुख मैंने अपने कुछ 
विचार प्रकट किए थे। वे उन्होंने स्थानीय भाषिक वृत्त-पत्रों में प्रकाशित 
किए थे। अन्य, विशेषतः अंग्रेजी वृत्त-पत्रों में वे प्रकाशित हुए या नहीं, यह 
मुझे ज्ञात नहीं | पंजाब, दिल्ली, पेप्सू, हिमाचल प्रदेश के हमारे प्रांत-संघचालक 
माननीय श्री हंसराज जी गुप्त ने प्रधानमंत्री जी के रोहतक तथा दिल्ली के 
भाषणों में संघ पर लगाए गए आरोपों का कड़े शब्दों में जो खंडन किया, 
उस वक्तव्य की प्रतिलिपि मुझे कल मिली। दक्षिण के अंग्रेजी वृत्त-पत्रों में 
यह वक्तव्य आया है या नहीं, यह मैं नहीं जानता। दुर्दैव यह है कि पत्रकारों 
को सत्य का आदर कम है। शासकों के ताल पर नाचने में ही वे अधिक 
मग्न रहते हैं। दोनों पक्षों के विचार निष्पक्ष रूप से प्रकाशित करने का 
सौजन्य भी उनमें नहीं है। यदि दोनो पक्षों का दृष्टिकोण निष्पक्षता से 
प्रस्तुत कर, फिर अपनी टिप्पणी में भले ही वे तथाकथित महानुभावों का 
चापलूसीपूर्ण लांगूलचालन करते हैं, तो मैं दुर्लक्ष्य करूंगा । जैसा भी हो, 
प्रचारतंत्र की इस विचित्र दुनिया में असत्य का तत्काल खंडन तथा 
यथोचित कड़ा प्रत्युत्तर देना अत्यावश्यक है । (मूल अंग्रेजी) 


२०४. शुद्ध हृढय से क्छार्य व्छरे 
(प्रचारक जीवन से निवृत्त होनेवाले उत्तर प्रदेश के एक कार्यकर्ता को) 
२८ जनू, १६५६ 
...किसी भी प्रकार का जीवनयापन करने का आपने 
विचार किया तो भी उसे सैद्धांतिक आधार बनाने का प्रयास न करें। शुद्ध 
हृदय से कार्य करते रहने से अहंभाव, जो कर्तुत्व का शत्रु है, निर्माण नहीं 

होगा। इस नियम के अनुसार अपने जीवन में विचारों एवं भावों की रचना 
करना आवश्यक है। (मूल मराठी) 


२०५. प्रत्येक जीवमान प्राणी अपनी सेवा का अथिव्छाशी 
श्री लक्ष्मणराव इनामदार, १७ अगस्त, १६५६ 


--"“ईश्वरीय प्रकोप से निसर्ग प्रतिकूल बनकर जीव और वित्त 
हानि किस मर्यादा तक हो सकती है, इसका अनुभव अंजार की इस दुर्घटना 
में हमें आता है। इस समय केवल 'दैवाधीन सब कुछ है” ऐसा न सोचते 
हुए और आपद्ग्रस्त बंधुओं को प्रारब्ध का दोषी न मानते हुए तुरंत 
सहायता-कार्य में जुट जाने में मनुष्यता है। द्रव्य, अन्य सामग्री आदि 
उपलब्ध न रहते हुए भी पास की शाखाओं के स्वयंसेवकों ने निरलसता एवं 
स्वयंस्फूर्ति से पीड़ितों की सहायता की, प्राणभय की उपेक्षा कर भी जो सेवा 
की, उसमें स्वयंसेवक बंधुओं के सुसंस्कारित हृदय एवं व्यवहार का लोगों 
को परिचय हुआ और सही अर्थ में मनुष्य-निर्मिति के अपने प्रयत्नों के 
विषय में उनका विश्‍वास और आदर शतगुणित हुआ। इन सब स्वयंसेवक 
बंधुओं का मैं हृदय से अभिनंदन करता हूँ और अपने समाज-बंधुओं की 
सहायता करने में कितने भी कष्ट हुए तो भी उसके लिए वे नित्य सिद्ध 
रहें, ऐसी उन्हें प्रार्थना करता हूँ। इस आपदा में, भले ही अपने-अपने 
जाति-बांधवों द्वारा हो, जो धन, अन्न, वस्त्र और निवास व्यवस्था में 
आवश्यक साधन सामग्री अनेक स्थानों से अनेक महापुरुषों ने उपलब्ध करा 


दी, उनके प्रति अपने कृतज्ञता के भाव कितनी भी मात्रा में व्यक्त किए, कम 
ही सिद्ध होंगे। 


पर-पीड़ा के कारण पवित्र हृदय से और निःस्वार्थ, निरपेक्ष भाव 
से, उनके दुःख-निवारण हेलु कष्ट सहना श्रेष्ठ हृदय का परिचायक है। 
आपने संघ के सिद्धांतों के अनुकूल व्यवहार कर सभी हिंदुओं की सहायता 
की है। ऐसी दैवी आपत्ति में केवल मानवता का दृष्टिकोण रखकर ही 
सहायता होनी चाहिए। इतना ही नहीं तो प्रत्येक जीवमान प्राणी अपनी 
सेवा स्वीकारने का अधिकारी है- यह स्मरण रखकर सेवाकार्य करना 
चाहिए। अपनी संस्कृति का यही आदेश है। सामान्य व्यवहार में भले ही 
कुछ झगड़े हों, स्वपराक्रम से उनको नष्ट करने की क्षमता प्राप्त करने में 

पुरुषार्थ है । ऐसी नैसर्गिक आपत्ति में, दैवी प्रकोप में, आपस में झगड़नेवाला 
पीड़ित देखकर आनंद मानना और उसकी हानि में स्वयं का लाभ देखना 
भीरुता है, बर्बरता है। अपनी उदात्त संस्कृति का यह सिद्धांत सर्वश्रुत है। 
उसके अनुरूप अपने स्वयंसेवक बंधुओं का व्यवहार हुआ है, यह पढ़कर 
बहुत संतोष हुआ। संघ के अनुकूल अच्छी भावना का प्रसार हो जाने के 
पश्चात्‌ यह अप्रत्यक्ष और अनपेक्षित परिणाम हुआ है। किन्तु सेवाकार्य 
करते समय आप केवल कर्तव्यपूर्ति की ही दृष्टि रखें, वही उचित है। 
स्वयंसेवकों में इस सात्विक सेवा के कारण अधिक विश्वास एवं उत्साह 
निर्माण होकर अनायास कार्य बढ़ेगा। सभी लोगों के लिए उपयुक्त अपना 
संगठित सामर्थ्य सर्वसमाजव्यापी बनाने की आवश्यकता वे समझेंगे और 
उसके निर्माण हेतु निश्चय से अनवरत रूप में कार्य करने में जुट जाएँगे, 
यही अपना लाभ है। 

कर्णावती और गुजरात प्रदेश के अन्य स्थानों पर आंदोलन हुए, 
उनके निराकरण हेतु शासकीय दमन-नीति का प्रयोग, अश्रुध्टूम, लाठीप्रहार, 
गोलीवर्षा इत्यादि के कारण मेरा मन अत्यंत व्यथित है। छोटे-छोटे कारणों 
से ऐसे आंदोलन, उससे चिढ़कर अमानवीय अत्याचार करने की शासन की 
प्रवृत्ति और कांग्रेस जैसी संस्था के श्रेष्ठ जनसेवकों द्वारा इस क्रूरता का 
कभी सक्रिय रूप में तो कभी परोक्ष रूप से समर्थन, इन सब बातों के 
कारण सर्वसामान्य जीवन में अस्थिरता है। देश की एकता और अपने राष्ट्र 
की विशुद्ध एकात्मता एवं परस्पर स्नेह का मानो अपने समाज-जीवन में 
अधिष्ठान ही नहीं है- इसका यह प्रत्यक्ष प्रमाण है। देश में अशांति और 
अव्यवस्था निर्माण कर या अपने व्यवहार के कारण अव्यवस्था फैलाकर 
उससे अपने दल का स्वार्थ सिद्ध करने हेतु प्रयत्नशील महानुभाव बहुत हैं। 
उनमें कुछ तो परकीय राष्ट्र से सहायता ग्रहणकर शासन सत्ता प्राप्त करने 
में योग्य-अयोग्य सभी साधनों का अवलंबन करने में उत्सुक बन बैठे अपने 
चारों और हैं। यह अपने राष्ट्र का दुर्भाग्य ही समझना चाहिए । उनको तो 
यह मानो अनुकूलता का पर्व ही लगता होगा। परंतु हम अपने राष्ट्र की 
अखंडता और एकात्मता के उपासक हैं। उसी के अनुरूप आचरण कर, 
परस्परानुकूलता एवं सामंजस्य निर्माण करने का शक्ति और पूर्ण कर्तुत्व से 
हमें प्रयत्न करना चाहिए । परमेश्वर की कृपा से हमें अवश्य ही सफलता 
मिलेगी । (मूल मराठी) 

२०६. शंघ जीवन अपनाएँ 
श्री डी.पापन्ना, दोड, बल्लापुर (कर्नाटक) २६ अगस्त, १६५६ 


सब स्वयंसेवक बंधु संघ-भावना अपनाकर एक परिवार जैसे रहते 

हुए एक-दूसरे के स्वास्थ्य का ध्यान रखें। इस पारिवारिक स्नेह-भावना को 
संपूर्ण नगर में अपने व्यवहार से प्रसार कर, आत्मीयता से सबको संघकार्य 
समझाकर, संघ के अनुकूल बनाकर सम्मिलित करने का प्रयास करें। इसके 
द्वारा ऐसा सुदृढ़ एकात्म समाज निर्माण करें कि आज के अस्थिर जगत्‌ में 
अपना राष्ट्र निर्भयता से वैभवपूर्ण तथा सम्मान्य रूप में खड़ा हो सके। 
(मूल अंग्रेजी) 

२०७. व्छार्यक्कर्ता को शांत्वन 


श्री शेषाद्रि, बंगलौर ३० जनवरी, १६५७ 


आपकी पू. माताजी के निधन का वृत्त पढ़कर असीम दुःख हुआ। 
एक तरह से उन्हें असह्य पीड़ा से मुक्ति मिल गई। आप जैसे सुपुत्र के 
कारण उन्हें अवश्य सद्गति मिलेगी । किन्तु माताजी का स्वर्गवास आपके 
लिए कभी पूर्ण न होनेवाली हानि है। अपनी यातनाएँ नियंत्रित करें तथा 
उनकी स्फूर्तिप्रद स्मृति हृदय में नित्य जागृत रखते हुए, उनके द्वारा प्रदान 
किया हुआ निरपेक्ष स्नेह सभी के हृदयों तक पहुँचाएँ । दयाघन परमेश्वर 
आपको शक्ति एवं धैर्य दें। 


२०८. व्छार्यव्कर्ता का अभिनदन 


(कुछ वर्ष तक आंध्र प्रांत में प्रचारक और तत्पश्चात्‌ 
महाराष्ट्र में कार्यरत एक कार्यकर्ता) 


श्री आप्पा पेंडसे, पुणे २५ फरवरी, १६५७ 


आनंददायी समाचार आपको देने हेतु यह पत्र लिख रहा हूँ। 

पूर्व परिचय न रहते हुए भी मनुष्य परखकर उनसे उपेक्षा हुई तो 
भी नम्रता से, दृढ़ ध्येयनिष्ठा से जिनको संघ की दृष्टि से अपनाने का 
आपने निरंतर प्रयास किया था, आपके प्रयत्नों के कारण जो संघानुकूल 
बने, आपके पश्चात्‌ उस क्षेत्र में कार्यार्थ गए कार्यकर्ता को जो सुलभ हुए 
और जिनके व्यक्तित्व का साथ लेना इन कार्यकर्ताओं को संभव हो पाया, 

वे मसुलिपट्टम के सज्जन माननीय श्री लिंगय्या जी चौधरी संघ-शिक्षा वर्ग 
में क्रमशः दो बार सर्वाधिकारी बने। गत वर्ष प्रांतीय शिविर के सर्वाधिकारी 
बन कर अधिकाधिक दायित्व स्वीकारने की सिद्धता व्यक्त की। इस वर्ष 
आंध्र प्रांत में पाँच स्थानों पर शिविर लगे। उनमें प्रथम शिविर में अनपेक्षित 
अनिवार्य कारण से उनको आना संभव नहीं हुआ, परंलु अन्य चार शिविरों 
में वे मेरे साथ रहे और अंततः उस प्रांत के प्रांत-संघचालक पद का दायित्व 
स्वीकारने हेतु सिद्ध हुए। कल भाग्यनगर में प्रांत के सब प्रमुख कार्यकर्ताओं 
को एकत्रित कर उनकी नियुक्ति घोषित की। कल ही सायंकाल भाग्यनगर 
शाखा के वार्षिकोत्सव समारोह में उपस्थित सब माता-बंधुओं के समक्ष 
उनकी इस नियुक्ति की घोषणा की। आपके द्वारा किए गए प्राथमिक 
परिश्रमों का ही यह सुफल रहने के कारण इस आनंददायी वृत्त को प्रेषित 
करने हेलु आपको यह पत्र लिखा है। (मूल मराठी) 


२०६. परिस्थिति को ढोनी ठहराना अनुचित 
श्री प्रहलादपंत कुलकर्णी, नासिक २६ फरवरी, १६५७ 


कार्य में निर्माण हुई शिथिलता नष्ट करने का आप हृदयपूर्वक 
प्रयत्न कर रहे हैं। अनेक स्वयंसेवकों में एक प्रकार की अकर्मण्यता छाई है। 
उसे दूर करने का प्रयास कष्टप्रद होते हुए भी निरंतर करते रहना 
आवश्यक है। कार्य की उपेक्षा का कारण चारों ओर की परिस्थिति की 
अपेक्षा स्वयंसेवकों की मन:स्थिति ही है। अपनी मनःस्थिति के विषय में 
कुछ कहना अनुचित लगता है, इसलिए निरीह, निर्जीव, पराधीन परिस्थिति 
पर मनुष्य सुविधा से दोषारोपण करता है। कुछ अपवादस्वरूप प्रसंग हो 
सकते हैं, जिसमें परिस्थिति का प्रभाव कार्यक्षमता से अधिक बढ़ जाने के 
कारण अपना कर्तृत्व प्रकट नहीं हो पाता। परंतु ऐसा उचित ही होता है। 
इसलिए सबको समझाबुझाकर सौ बार अपयश आया तो भी निराश न होते 
हुए प्रत्येक को व्यक्तिशः मिलकर कार्य के लिए प्रोत्साहित करना आवश्यक 
हो जाता है। 

इस वर्ष शाखाओं ने प्रगति की तो कार्यवृद्धि में एक हिस्सा हमने 
पूर्ण किया ऐसा होगा । इन शाखाओं में स्वयंसेवकों की उपस्थिति, नियमितता, 
कार्यक्रम सुसूत्र तथा सुव्यवस्थित करने की क्षमता, अनुशासन, शुद्ध 
स्नेहपूर्ण पारस्परिक व्यवहार, उनका उत्साह, नित्य होनेवाले विचार-विनिमय 

में व्यक्त होती हुई उनकी दृढ़ ध्येयदृष्टि, भावनोत्कटता आदि गुण आप 
अनुभव कर सकेंगे। स्वयंसेवकों के हृदय पर अंकित संस्कारों की शुद्धता 
जैसे क्रमशः बढ़ेगी, वैसे ही प्रभात शाखाओं में, अर्थात्‌ व्यवसायी बंधुओं में 
भी सुधार दृष्टिगोचर होगा। आपको स्मरण होगा कि पूर्वकाल में भी ऐसा 
हुआ था। उस समय प्रारंभ में सायं शाखा और तत्पश्चात्‌ व्यवसायी बंधुओं 
के लिए प्रभात शाखा का प्रारंभ और उत्कर्ष, ऐसा ही क्रम हमने अनुभव 
किया । कार्यवृद्धि के लिए वही क्रम अभी दुढ़ता एवं विश्वासपूर्वक कार्यान्वित 
करने हेतु संबंधित सभी स्वयंसेवकों को प्रेरित करना, यही अपना कार्य है। 


(मूल मराठी) 
२१०. संघ शिक्षा श्शिविर में योण्य स्वयंसेवक आएँ 
श्री माधव वैद्य, दहीवाडी, सातारा (महाराष्ट्र) ३ अपैल, १६५७ 


कुछ दिनों के पश्चात्‌ ग्रीष्म में अपना संघ शिक्षा शिविर होनेवाला 
है। उसमें आपके कार्यक्षेत्र से स्वयंसेवक आकर सम्मिलित होंगे। शिविर में 
आप भी मिलेंगे। आज चल रही प्रत्येक शाखा और आगे चलकर जिन नई 
शाखाओं को प्रारंभ करने का सोचा होगा, उन सब शाखाओं को कार्यक्षम 
करने हेतु प्रत्येक शाखा से दो-तीन स्वयंसेवक शिविर में प्रशिक्षण के लिए 
आचा आवश्यक है। यदि एक ही स्वयंसेवक आया और कुछ अपरिहार्य 
कारण से वह शाखा में अनुपस्थित रहता है, तब शाखा चलानेवाला 
स्वयंसेवक ही न रहने से अव्यवस्था, अनुशासनहीनता, आदि अनिष्ट 
प्रवृत्तियाँ बढ़कर प्रयत्नपूर्वक विकसित किया हुआ कार्य नष्ट होने की 
दुरवस्था उत्पन्न होती है। इसलिए दो स्वयंसेवक प्रशिक्षण के लिए आकर 
कार्य विकास करने की क्षमता, योग्यता प्राप्त कर उनका कार्यक्षेत्र में लौटना 
लाभकारी सिद्ध होता है। इस दृष्टि से स्वयंसेवकों का चयनकर उनकी 
सिद्धता करने के लिए आपको और अन्य स्थानीय बंधुओं को प्रयत्न करना 
आवश्यक है। इसके अच्छे परिणाम अगले वर्ष हम अनुभव कर सकेंगे। 


(मूल मराठी) 
२११. नित्य ठत्स्प्छू्त व्छार्य व्हरें 


श्री कंडदे कृष्ण, हुबली (कर्नाटक) ६ अप्रैल, १६५७ 


मुझे आशा है कि हुबली में नए वातावरण से आप शीघ्र ही 
परिचित हो जाएँगे। ऐसा देखा गया है कि कुछ समय कार्य करने के पश्चात्‌ 

“नित्य की परिपाटी ऐसी भावना” बन जाने से कुछ स्वयंसेवक कार्य की 
प्रेरणा ही भूल जाते हैं। परंतु जिसके मन में अपने समाज की दुरवस्था का, 
उसे खोखला कर देनेवाले भयावह अपमानित राष्ट्रजीवन का चिंतन चलता 
है, वह गंभीरतापूर्वक विचार कर इसी निष्कर्ष पर पहुँचता है कि हिंदू इस 
नाते हमारे स्वाभिमान का पुनर्जागरण, हमारी परंपरा के प्रति श्रद्धा एवं 
स्नेह की पुनर्स्थापना, हमारी भारतमाता, हमारे राष्ट्र के प्रति श्रद्धा, 
पारस्परिक स्नेहबंधन दृढ़ करना, समाज में अनुशासन पालने का भाव 
जगाना, और इस प्रकार राष्ट्र को नवचैतन्य एवं नवशक्ति प्रदान करना- 
यही एकमेव मार्ग है। नित्य नये मित्रों की चाह रखनेवाला, पुराने मित्रों का 
एवं साथियों का मार्गदर्शन करनेवाला कार्यकर्ता सदा उत्साही और नित्य 
प्रेक बनकर रहेगा। कार्य के प्रति अंतःप्रेरणा तथा आनंद मानने की 
भावना जिनमें कभी कम नहीं होती, ऐसे कार्यकर्ता आप बनेंगे- यह मुझे 
विश्वास है। अपने पारिवारिक जीवन का उत्तरदायित्व निभाते हुए अपने 
कार्य के लिए आप पर्याप्त समय देंगे- ऐसी आशा करता हूँ । आपकी प्रगति 
के विषय में शीघ्र जानने की अपेक्षा सहित। (मूल अंग्रेजी) 


२१२. अनासक्त शुहस्थ-लीवन सै कार्य में सफलता 
श्री नरोत्तमलाल गुप्त, ५ अगस्त, १६५७ 

मनुष्य की भावनाएँ जैसी हों, उसके अनुसार फल मिलता है। 
भावना यदि सत्कर्मरत रहने की हो और वह जागुत तथा प्रेरक हो, तो कार्य 
के मार्ग में कोई वस्तु बाधा रूप में खड़ी नहीं हो सकती। विवाह तथा 
तदुपरांत आनेवाला दायित्व भी बाधक नहीं होता। किन्तु गृहस्थ जीवन के 
सुखोपभोग की आसक्ति उत्पन्न हुई तो कार्य असंभव हो जाता है। 
अनासक्त गृहस्थ जीवन बितानेपर सब कार्यों में सफल होना संभव है। 

यदि गृहस्थ जीवन में अनासक्त होना संभवनीय न हो, तो उससे 
दूर रहना कुछ लोग अच्छा मानते हैं। दूर रहने के लिए स्वीकृत ध्येय तथा 
तत्पोषक कर्म का पूर्ण प्रभाव हृदय पर रहना चाहिए। अनन्य होकर 
ध्येय-समर्पित होना कठिन रहता है। अतः गृहस्थ-जीवन से दूर रहने मात्र 
से कार्य होता नहीं, क्योंकि मन विचलित रहने की आशंका निर्माण होती 
है। विचलित मन सफलता की ओर नहीं ले जा सकता। 

मेरे अत्यल्प अनुभव की यह कुछ बातें आपकी सेवा में निवेदन कर 

रहा हूँ। आगे आप अपना विचार कर जो योग्य दिखाई दे, सो करें। आपका 
पत्र पढ़ने के बाद मेरी राय यही बनी है कि आप अभी तक यदि विवाहबद्ध 
नहीं हुए हैं, तो शीघ्र होकर उत्तम गृहस्थ-जीवन को स्वीकार करें। श्री प्रभु 
आपका उचित मार्गदर्शन करें। 


२१३. माता के वियोण का आघात 
श्री अप्पा जोग, पुणे २६ सितंबर, १६५७ 


आपकी पूजनीया माताश्री के स्वर्गवास का दुःखद वृत्त मिला। 
केवल आपकी ही नहीं, तो सब स्वयंसेवक बंधुओं की स्नेहमयी माता का 
वियोग हुआ। ऐसी घटनाएँ ईश्वराधीन रहती हैं। परमात्मा की इच्छा के 
सम्मुख विनम्र होकर अपना मन संतुष्ट एवं शांत रखने का प्रयत्न करना 
ही उचित है। यह जानते हुए भी मातृवियोग का दुःख तो होता ही है। माता 
जैसा परम दैवत नहीं है, कृपाछत्र नहीं है, शुद्ध स्नेहपूर्ण जीवनाधार नहीं है। 
अतः अन्य वियोग की अपेक्षा माता के वियोग का आघात अधिक गहरा 
होता है। तो भी धैर्य धारण कर चलना और जीवन लक्ष्य सामने नित्य रहने 
के कारण सुख-दुःख, लाभालाभ आदि की ओर उपेक्षा से देखने में जो 
अभ्यस्त हैं, उनको स्वयं अपना, अन्य दु:खियों का सांत्वन कर स्वकर्तव्यरत 
हो जाना युक्त है। यह सब आपको ज्ञात ही है। मुझे कुछ लिखना चाहिए, 
ऐसी आवश्यकता नहीं । (मूल मराठी) 


२१४. अकारण दोषाशेपण करना मेरा स्वभाव नहीं 


श्री मार्तडराव जोग, नागपुर ६ अक्तूबर, १६५७ 


अत्यंत आत्मीयता से आपने जो सूचित किया है, उसके लिए मैं 
अतीव कृतज्ञ हूँ। मेरे भाषणों में शासन एवं कांग्रेस के प्रति अनुदारता प्रकट 
होती है, ऐसा आपने कहा है। ऐसा आपको क्‍यों लगा, कहना कठिन है। 
कांग्रेस या शासन का गुणगान करनेवाला केवल स्लुतिपाठक मैं नहीं बन 
सकता। वैसे ही उनके सद्गुणों की ओर आँखें मूँदकर, बुद्धिपुरस्सर उनपर 
अकारण दोषारोपण करने का भी मेरा स्वभाव नहीं है। यह होते हुए भी 


भाषणों में उनकी आलोचना होती है, इसका अवश्य ही कुछ कारण होगा, 
इसे संभवतः आप मान्य करेंगे। 

संपूर्ण देश में प्रवास करते समय अनेकविध क्षेत्रों के विचारवान एवं 
कार्यशील बंधु मिलने से जैसी विविध जानकारी मुझे प्राप्त होती है, यदि 
आपको भी प्राप्त होती, तो किसी भी प्रकार का अन्याय न सहने के आपके 
स्वभाव के कारण इन लोगों के प्रति आप निश्चय ही बहुत क्रोधित बन 
जाते। श्री प्रभुकुपा से आपको इस विषय का केवल एक ही और 
हृदयानुकूल लगनेवाला पहलू ज्ञात है। इसी कारण से ये सब लोग आपके 
क्रोध के पात्र नहीं बने हैं। 

जनहितार्थ की गई योजनाओं में सहकार्य देने का दूसरा विषय है। 
जहाँ संभव हो, अपनी अल्प शक्ति के अनुसार सहकार्य का प्रयत्न होता 
है। परंतु उनकी दृष्टि सदोष रहने के कारण वह संभव नहीं हो पाता, ऐसा 
अनेक स्थानों पर अनुभव आया है। सम्मानपूर्वक व्यवहार आवश्यक है। 
हमने एक महत्त्वपूर्ण कार्य अंगीकृत किया है। उसका पोषण हो, उसे किसी 
प्रकार हानि न पहुँचे- यह सावधानी आवश्यक है । विच्छेद के कुछ उदाहरण 
आपने प्रस्तुत किए हैं। जिस विचार-प्रणाली एवं नीति के कारण उनकी 
निर्मिति हुई है, उस नीति एवं विचार-प्रणाली का त्यागकर, यदि आवश्यक 
हो तो ऐसी विचारधारा और नीति अपनानेवाले व्यक्ति की उपेक्षाकर, हमें 
एक हृदय होकर राष्ट्ररक्षा हेतु कार्य करना अतीव आवश्यक है । उसमें 
बाधा निर्माण हो, परिस्थिति अस्थिर बने, लक्ष्य अस्पष्ट हो, ऐसा कुछ भी 
करना घातक सिद्ध होगा। 

शांत चित्त और गहराई से विचार करने पर मेरे कथन की सत्यता 


आप अनुभव करेंगे, ऐसा विश्वास है। (मूल मराठी) 


२१५. शुस्त्र-ढुःञ्त्रों में निर्विव्छार हें 
श्री भास्कर झिझर्डे, ७ अक्तूबर, १६५७ 
आपकी प्रदीर्घ रुग्णावस्था, उसमें कभी अच्छी तो कभी खराब 
शरीर की अवस्था, और अन्य आनुषंगिक कारणों से निराशा के भाव 
संभवनीय होने पर भी आपको धैर्य त्यागना उचित नहीं है। हम सब एक 
सत्कार्य को समर्पित लोग है। कार्य करते समय सुख-दुःख के प्रसंग तो 
आते ही हैं। उनमें निर्विकार रहने का अपना स्वभाव है। इस जीवनव्रत में 
आपको रुग्णावस्था का आघात सहना पड़ा। उसे निष्कंप हृदय से सहकर 

आगे भी कार्य करने की उमंग एवं बैर्य धारण कर, इस रोग से मुक्ति पाने 
का दृढ़ निश्चय हृदय में धारण करना आपके लिए उचित है। इस प्रकार 
मन की दृढता रहने के कारण भगवान की कृपा से आप स्वास्थ्य में सुधार 
का अनुभव करेंगे और कुछ समय पश्चात्‌ सर्वसामान्य व्यवहार करने योग्य 
शरीर-स्वास्थ्य का आपको लाभ होगा। यही विचार अपने मन में नित्य 
रखें, ऐसी आपसे आग्रहपूर्वक प्रार्थना है। 

अपने जीवन में रोग भी भाग्य से प्रवेश करते हैं और उनका 
कालखंड समाप्त होते तक साथी बनकर रहते हैं। योग्य उपचार एवं मन 
की प्रसन्नता रही, तो दुःख भोगने की अवधि क्षीण होकर रोग हट जाता 
है यह अनुभव सत्य माना गया है। अतः प्रतीक्षा करना और अनुकूल समय 
आ रहा है, ऐसा विश्वास धारण कर मन को दुर्बल न होने देना उचित 
रहता है। यह विचार तो आते हैं, परंतु रोग-व्यथा के कारण मन संतुलित 
रखना संभव नहीं हो पाता, यह सामान्य लोगों के लिए सत्य माना गया है। 
परंलु सत्कार्यार्थ जीवन समर्पित दृढ़व्ती के लिए यह सत्य नहीं है, इसका 
विस्मरण न हो। इस सम्बन्ध में आगे कभी लिखूँगा। (मूल मराठी) 


२१६. शत्व्छर्म में कटु अनुभव विसर्जित क्रो 

श्री बबन गुजर, १० जनवरी, १६५८ 
अपना जो भी काम हो, शांति से करते रहो। आप आजकल 

संघकार्य नहीं कर रहे हैं, तो भी स्वभाव के अनुकूल और कुछ लोगों को 

कल्याणप्रद हो, ऐसे किसी कार्य में जुट जाओ। कुछ समय पश्चात्‌ फिर से 

संघकार्य करना उत्तम रहेगा। वह संभव न हो पाया, तो किसी भी अच्छे 


कार्य को करते रहो और उसमें अपने पारिवारिक जीवन के कटु अनुभव 
विसर्जित करो। 


२१७. व्छेवल स्त्री का आकर्षण ही जीवन नहीं 
श्री शरद देव, ५ फरवरी, १६५८ 


इस विषय में मुझसे मार्गदर्शन की अपेक्षा नहीं रहनी चाहिए | जैसा 
आप समझते हैं कि आपके जैसा ही वैषयिक आकर्षण उस लड़की के 
अंतर्मन में चलता होगा, परंतु वह स्वयं अनभिज्ञ है, ऐसी आपकी भावना 

क्यों हुई, कहना कठिन है। उसके अंतर्मन पर आपकी विचित्र भावनाओं 
के आरोपण से आपको ऐसा लग सकता है। 

अभी तो इतना ही करें कि इन सब विचारों को दूर रखकर अपने 
अभ्यास की ओर ध्यान दें। अपने जीवन की दिशा निश्चित करें, कर्तव्य का 
निश्चय करें, और उस हेतु प्रयत्नशील रहें। केवल स्त्री का आकर्षण ही 
जीवन नहीं है, इसका विस्मरण न हो। 


२१८. लुलूस-जलसैवाढी दिस््रावटी पद्धति से बचें 
श्री केशवदेव जी, शेरगढ़ ५ फरवरी, १६९५८ 
शांत चित्त से, निश्चयपूर्वक कार्य करने से तथा अपने स्थायी 
संगठन-कार्य को ध्यान में रखकर स्वयं तथा अपने साथियों का शुद्ध, 
व्यक्तिगत राष्ट्रीय चारित्र्यपूर्ण जीवन बनाने की ओर विशेष ध्यान देने से 
फल अच्छा मिलेगा । किन्तु जुलूस-जलसेवाली आजकल की दिखावटी पद्धति 
मन में रही, तो जो कुछ सफलता मिलेगी भी, वह अल्पकाल की ही होगी 
और यथार्थ में लाभ कुछ भी मिलेगा नहीं। यह सोचकर चलें और यद्यपि 
मेरी ओर से पत्र का उत्तर न मिला, तो भी समय-समय पर कार्य की 
प्रगति की सूचना देते रहें, यही प्रार्थना। 


२१६. तात्कालिक श्प्ूर्ति में ही संतोष लाभकाशी नहीं 

भी जयप्रकाश जी, ५ फरवरी, १६५८ 
अलीगढ़ के कार्यक्रम से आपको प्रसन्नता की प्राप्ति हुई, यह 

जानकर संतोष हुआ। वहाँ के अपने कार्यकर्ताओं से मिलकर अपने हृदय 

में जो विशुद्ध भाव जागृत हुए हैं, उन्हें स्थिर करने का तथा कार्यक्रम देने 

का अपना जो दैनंदिन कार्य है, उसमें जुट जाना लाभदायक होगा। 

आकस्मिक तथा तात्कालिक स्फूर्ति में ही समाधान मानने से लाभ नहीं। 


२२०. बलातू नियंत्रणा थोपा नही जाता 

भी हरिहरसिंह मर्दराज, कटक ७ मार्च, १६५८ 
पूर्ण विचार करके ही आपने निर्णय किया होगा, ऐसा मैं मानता 

हूँ। इस विषय में मैं कुछ भी नही कहूँगा, क्योंकि बलात्‌ नियंत्रण करने का 

विचार अपने कार्य में नहीं है, किन्तु जीवन के हर क्षेत्र में कार्यकर्ता 
मुक्त व्यवहार कर सकता है। सर्व आवश्यक बातों पर ध्यान देते हुए 
समझबूझकर जिन सिद्धांतों को ग्रहण कर अपने जीवन-भर कार्यान्वित 
करने का हमने वचन दिया है, उनका आप नित्य स्मरण रखें, यही 
हमारी अपेक्षा है। जीवनभर स्वयंसेवक रहूँगा- ऐसा आपने मुझे आश्वासन 
दिया है। किन्तु आपने स्वयंसेवकत्व त्याग दिया है, इस आशय का कुछ 
स्थानीय वृत्त-पत्रों में प्रकाशित वृत्त असत्य ही होगा, ऐसा मैं मानता हूँ। 
इस विषय में आपसे वार्तालाप करने का अवसर मुझे मिलेगा, ऐसा 
विश्वास है। 


(मूल अंग्रेजी) 


२२१. श्रेष्ठ कार्य कोर्ड भी व्छ्टै 
श्री भाऊराव अभ्यंकर, पुणे & मार्च, १६५८ 


श्री एकनाथ खानोलकर आदि कुछ सज्जनों ने स्वातंत्रवीर श्री 
सावरकर जी का अमृत महोत्सव करने का सोचा है। उसके प्रकट पत्रक 
पर मेरे हस्ताक्षर रहें, ऐसा उन्होंने मुझे सूचित किया है। उन्होंने वे 
पत्रक मेरे पास भेजे हैं।....श्री कृष्णराव मोहरील जी को उन्होंने कहा 
है कि श्री एकनाथ खानोलकरजी को पत्र लिखकर सूचित करें कि इसमें 
कोई आपत्ति नहीं है।.... 


ऐसी अवस्था में हम यदि कहते हैं कि हम अपना निराला 
आयोजन करेंगे तो वह इन लोगों को तथा हिंदू महासभा के कार्यकर्ताओं 
को विरोधस्वरूप दिखेगा । ऐसे श्रेष्ठ अवसर पर विरोध न रहे, सहकार्य 
रहे। इस परिस्थिति में हमें क्या करना चाहिए, इसका आप अवश्य 
विचार करें । बहुधा आपको यही उचित प्रतीत होगा कि जिन महाजुभावों 
ने इस उपक्रम को प्रारंभ में उठाया है, उन्हें कार्य करने दिया जाए। 
जहाँ उन्हें हदय से ऐसा लगेगा कि इनका सहकार्य लेना चाहिए और 
उस हेतु वे मनोयोग से प्रयत्नशील होंगे, वहाँ हमें उन्हें सहकार्य देना 
चाहिए और कार्यक्रम को अधिक से अधिक सफल बनाने के लिए 
सहास्य करना चाहिए । 

२२३. विधर्मियों का अपप्रचार 
श्री नानकराम जी के. इसरानी, अजमेर € मार्च, १६५८ 


परिपत्रक के साथ आपका ४.३.१६५८ का पत्र मिला। विधर्मियों 
द्वारा समय-समय पर हिंदू धर्म की निंदा करने तथा अपने समाज को ही 
निगलने के जो प्रयास होते हैं, उसी मालिका का यह केवल एक परिपत्रक 
है। उसके विरुद्ध आवाज उठाना आवश्यक है, जैसा कि आप कर रहे हैं। 
प्रत्येक व्यक्ति में अपने प्रिय धर्म और संस्कृति की प्राणपण से आग्रहपूर्वक 
रक्षा करने की प्रवृत्ति जगाना व हिंदू समाज का एक जागरूक अभेद्य 
संगठन- ऐसा संगठन जो स्वयं की श्रेष्ठता के प्रति जागरूक हो तथा 
संपूर्ण मानव-जाति अपने सर्वसमावेशक आलिंगन में समा सके- खड़ा 
करना उससे भी अधिक आवश्यक है। 

इस कार्य की संपूर्ण सिद्धि के लिए हम सब को प्रयास करना 
चाहिए । ऐसे अश्लाघ्य प्रकाशनों के विरुद्ध लोकमत जागृत कर, सत्ताधारियों 
पर ऐसा दबाव निर्माण करें कि ऐसे क्षुद्र प्रकाशनों पर सदा के लिए पूर्णतः 
प्रतिबंध लग जाए। (मूल मराठी) 


२२३. आंतरिक अम्ुतमयी श्नेहपूर्णता जगाना है 


श्री ब्रह्मदेव जी, २० मार्च, १६५८ 

... बहुत से भेद बड़े कहलानेवाले नेताओं के ही निर्माण किए 
होते हैं। उसमें कभी किसी क्षुद्र स्वार्थ से, किसी भावना का प्रक्षोभ खड़ा 
कर देने से कटुता उत्पन्न होकर खाई पड़ने लगती है, बढ़ती जाती है और 
कालांतर से बहुत बड़े भेद का रूप लेकर वह उपस्थित होती हैं । स्वभावतः 
समाज की परंपरा से, धर्म तथा संस्कृति के एकात्म्य से, जीवन में 
स्नेह-बंधुता ही रहती है। उसे जागृत करना, जागृत रखना, कार्यक्षम तथा 
कार्यशील रखना और उसे इतना दृढ़ बनाना कि समय-समय पर ले 
जानेवाले हीन प्रक्षोभ तथा क्षुद्र भावनाओं के ये उद्रेक या तो उत्पन्न ही न 
हो सकें, यदि कहीं कुछ मात्रा में आ भी गए, तो बडुतांशजन उस उद्रेक 
से घणा करें, उसके प्रभाव को छिन्न-भिन्न करने की क्षमता से युक्त हों, 
यह अपना कार्य है। इस कार्य के सिद्धांत के ऐसे प्रमाण (पंथ, जाति, 
भाषादि भेदातीत, एकात्म्यपूर्ण राष्ट्र के तत्त्व के प्रमाण) अपने कार्य की 

तर्कशुद्धता, विचारशुद्धता को सिद्ध करते हैं, अपनी कार्यश्रद्धा दृढ़तम 
बनाते हैं। 

इसी श्रद्धा को लेकर अपने सब अंग-उपांग चलें। अधिक शक्ति, 
अधिक समय देनेवाले अधिक व्यक्ति जुटाकर इस आंतरिक अमृतमयी 
स्नेहपूर्णता को जगाने के हेतु सब मिलकर प्रयत्न करें, यही इच्छा है। 


२२४. निक्रटवर्तियों से परामर्श कहऐं 

श्री उत्तुरकर, सोलापुर २० मार्च, १६५८ 
जिस यक्ष प्रश्न” का आपने उल्लेख किया है, उस विषय में, 

आपने सुने और पढ़े हुए मेरे भाषणों एवं लेखों में अभिव्यक्त विचारों के 

अतिरिक्त मैं और क्या कह सकूँगा? उसकी पुनरुक्ति का प्रयोजन नहीं है। 

अतः उन्हीं विचारों का फिर से स्मरण कर, दैनंदिन शाखा के स्वरूप में 

चलनेवाला संघकार्य, जितनी मात्रा में संभव हो, करते रहें, यही प्रार्थना है। 


श्री हंपी वकील आपके निकटवर्ती मित्र हैं, ऐसा आपने कहा है। 
उनको संघ की उत्तम जानकारी है। वे पुराने दुढ्ब्रती निष्ठावान स्वयंसेवक 
हैं। जनसंघ का कार्य वे जानते हैं। उस कार्य का उन्हें अनुभव भी है। 
आपको उन्हीं के द्वारा पूर्ण स्पष्टीकरण प्राप्त हो जाता, परंतु दुर्भाग्य से 
निकटवर्ती लोगों की अवज्ञा करने में आजकल आनंद होता दिखाई देता है, 
और उनकी उपेक्षा करते हुए वरिष्ठ कहे जानेवाले अधिकारी को लिखकर 
उनसे पत्रोत्तर प्राप्त करने में स्वयं की अर्हता की लुष्टि मानकर समाधान 
होता है। संभवतः आपका ऐसा न हुआ हो। (मूल मराठी) 


२२५. व्यक्ति व्छा नहीं, कार्य का परिचय 


श्री पांडुरंग नागले, २७ जून, १६५८ 


-- आपका पत्र प्राप्त हुआ। मेरा परिचय कर लेने से क्या लाभ 
होगा, नहीं कहा जा सकता। यथार्थ परिचय अपने कार्य का रहना चाहिए । 
कार्य के मूलभूत सिद्धांत, उसकी विचारधारा, कार्य पद्धति आदि का शुद्ध 
स्वरूप में परिचय आवश्यक है, वह लाभप्रद भी है। इस हेतु नियमित रूप 
से शाखा में जाना, और आवश्यक अध्ययन करना आदि उपयुक्त रहेगा। 
व्यक्ति इस नाते मेरे विषय में बिल्कुल विचार न करें। (मूल मराठी) 

ञि 


२२६. संपूर्ण हिंढू-शमाज अपना क्छार्यकषित्र है 
श्री किसन इनामदार, महाड २७ जून, १६५८ 


आपका पत्र पढ़ा। उसमें अभिव्यक्त हुई आपकी मनःस्थिति का 
यथार्थ आकलन हो सकता है। अच्छे-अच्छे कार्यकर्ताओं के विषय में भी 
ऐसा अनेक बार होता है। बुद्धि से आकलन होने पर भी वैसा व्यवहार नहीं 
होता, तत्त्व जानकर भी उसे जीवन में चरितार्थ करना संभव नहीं होता, 
ऐसा कहा गया है उसका अनुभव आता रहता है। ऐसी अवस्था में 
कभी-कभी सर्वसामान्य पारिवारिक जीवन स्वीकार कर उसमें 'यथासाध्य' 
कार्य करते रहने का प्रयास करना यह एक ही मार्ग रहता है। यह 
निकृष्ट-सा अवश्य लगता है, परंतु मन की पूर्णतः शांत अवस्था में कार्य 
से निवृत्त होने की अपेक्षा यह अच्छा ही है। इस प्रकार विचार करना 
आपको आवश्यक है। जिले में कार्य करते समय सर्वस्पर्शी विचार करते 
रहें कार्य की महत्ता, उसकी शीघ्र पूर्ति की अपरिहार्य आवश्यकता, कार्य 
में अपना स्वयं का स्थान, कर्तव्य, स्वभाव, और इसी में जीवन-साफल्य है, 
यह अनुभूति आदि चिंतन-मनन कर अपना विचार स्थिर करें। 
मैं कुछ भी आग्रहपूर्वक नहीं कहता, यही और इसी प्रकार करें या 
अन्य कुछ करें, ऐसा आग्रह भी नहीं करता । आपके हृदयस्थ विशुद्ध प्ररेणा 
ही आपका सही मार्गदर्शन करेगी । 
आप एक वर्ष इस क्षेत्र में रहेंगे। क्षेत्र अच्छा, संघकार्य के अनुकूल 
है। ग्रामस्थ बंधु भी हृदय से अच्छे और उत्साही हैं, ऐसा अनुभव है। 
कार्यकर्ता बहुल बार नगर या तत्सम स्थान ही अपना कार्यक्षेत्र मानकर 
समाधान कर लेता है। अतः 'ग्रामस्थ लोग” ऐसा हेलुतः शब्द-प्रयोग कर 
नागरी क्षेत्र के कार्य में समाधान मानना उचित नहीं है। संपूर्ण हिंदू-समाज 
अपना कार्यक्षेत्र है- इसका स्मरण मात्र जागृत करने का मैंने प्रयास किया 
है। जिले के सब कार्यकर्ताओं में संघकार्य का योग्य दृष्टिकोण निर्माण 
करना, उनमें उत्साह वृद्धिंगत कर इस उत्कृष्ट क्षेत्र में शाखाओं की संख्या, 
रचना, विचारों की अनुभूति, उपस्थिति, कार्यक्रम, स्वयंसेवकों के व्यवहार 
आदि की दृष्टि से कार्य बढ़ाने हेलु पूर्ण शक्ति लगाकर प्रयास करें। आप 
जैसे अनुभवी कार्यकर्ता को इससे अधिक लिखने की आवश्यकता नहीं है। 
(मूल मराठी) 

२२७. जीवन एक संघर्ष है 
श्री चि.विष्णुमोहन २७ जून, १६५८ 


यह पत्र लिखने का अवसर प्राप्त होने के कारण आपके हितार्थ 
कुछ लिखने का प्रयास करता हूँ। 


जीवन को एक संघर्ष, याने युद्ध बोला जाता है। संघर्ष में 
सफल होने के लिए शक्ति अनिवार्य है। शरीर की, मन की, बुद्धि की 
शक्ति प्राप्त करना आवश्यक है। योग्य नियमित व्यायाम से शरीर की, 
सब प्रकार के सदूगुणों का चिंतन कर उनको अपने जीवन में लाना 
तथा इधर-उधर भटकनेवाले मन को जो कार्य जिस समय सामने हो 
उसमें पूरी प्रकार से लगाने से मन की एवं योग्य अध्ययन तथा चिंतन 
से बुद्धि की शक्ति प्राप्त होती है। अच्छा नियम बनाकर प्रतिदिन उसका 
पालन करना, किसी भी कारण से उसमें बाधा आने नहीं देना बहुत 
फलदायी होता है। ऐसा करने से स्वस्थ, उत्साहपूर्ण, प्रबल शरीर, एकाग्र 
मन, कुशाग्र बुद्धि प्राप्त होकर संपूर्ण जीवन सफल और इसी कारण 
सर्वत्र सम्मान्य होगा। ऐसा आपका हो, इसी इच्छा से श्रेष्ठों के विचार 
से कुछ उपयोगी अंश निकालकर लिखा है। 


२२८. श्नेह परस्पर होता ही है 


पं. शिवकुमार द्विवेदी जी, छपरा (बिहार) २८ जून, १६५८ 


आका स्वास्थ्य अब ठीक है, यह पढ़कर बहुत प्रसन्नता हो 
रही है। शरीर के साथ मन का भी स्वास्थ्य आवश्यक है अतः आप यह 
सोचकर चिंता न करें कि आपके संबंध में मेरे मन में किसी प्रकार 
स्नेह, श्रद्धा आदि में न्यून आ गया है। जिस आदरयुक्त स्नेह से एक 
संघ कार्यकर्ता के रूप में मैंने प्रथम आपका परिचय प्राप्त किया, वह 
किसी भी कारण से बदल नहीं सकता और स्नेह परस्पर होता ही है, 
अतः आपके हृदय में हम लोगों के लिए अति प्रेम का स्थान नित्य के 
लिए बना हुआ है। इसमें कुछ भी संदेह नहीं । 

२२६. शास्त्रा-व्छार्य प्रारंभ क्ठशने का तत्र 
श्री शरद गिलाणकर, नासिक २८ जून, १६५८ 


आपका कार्यक्षेत्र व्यापक हुआ, इसका पता चला । क्षेत्र व्यापक हो 
जाने के कारण अधिक प्रवास और अधिक परिश्रम करना भी आवश्यक 
रहेगा। पुराने स्वयंसेवकों की खोज कर, उनका स्वयंसेवकत्व जागृतकर नए 
व्यक्तियों से मित्रता स्थापित कर उनको स्वयंसेवक के नाते अपने सहकारी 
बनाने की ओर ध्यान रहे। आपके क्षेत्र में चार तहसीलें हैं। उनमें मध्यवर्ती 
स्थानों की खोज, वहाँ किसी संबंधित व्यक्ति द्वारा परिचित लोगों की खोज, 
नए परिचय प्रस्थापित करना, वे धीरे-धीरे संघ के सिद्धांत हृदयंगम करें, 
इस रीति से उनको समझाने का प्रयास करना, और तत्पश्चात्‌ प्रतिदिन 
चलनेवाली संघ-शाखा प्रारंभ करना, यह महत्त्वपूर्ण कार्य आपको करना है, 
इसका नित्य स्मरण रखें। समय-समय पर पत्र से कार्य की जानकारी देते 
रहें। प्रत्येक मास में कम से कम एक पत्र लिखने का विस्मरण न हो। 
(मूल मराठी) 


२३०. क्कार्य क्के प्रति असंदिश्ध श्रद्धा निर्माण करें 
श्री विनायकराव आप्टे, संघचालक, पुणे २८ जून, १६५८ 
...सब कार्यकर्तागग एक हृदय होकर प्रयत्नपूर्वक नियमितता, 
प्रत्येक काम समय पर करने की आदत, अनुशासन आदि आवश्यक सद्गुण 
वृद्धिंगत करेंगे, शारीरिक कार्यक्रमों की हेतुपूर्वक योजना बनाकर विविध 
कार्यक्रमों के द्वारा उत्साहपूर्ण वायुमंडल प्रस्थापित करेंगे, प्रत्येक स्वयंसेवक 
से व्यक्तिशः, गटशः या समूहशः विचार-विमर्श कर कार्य के आधारभूत 
सिद्धांत, रचना, चारों ओर की परिस्थिति, उसमें अपने कार्य की अनिवार्यता 
आदि अत्यावश्यक विषयों का विवरण करेंगे, इस कार्य में प्रत्येक को 
स्वकर्तव्य का बोध कराकर अपने निजी प्रयत्नों से कार्य बढ़ाना उसका 
सहज स्वभाव बने, ऐसा स्वयं अपने जीवन के विचार-व्यवहार का उदाहरण 
प्रस्तुत कर दिखाएँगे, तो शीघ्र ही कार्य में आमूलाग्र परिवर्तन होगा। प्रत्येक 
कार्यकर्ता के हृदय में कार्य के प्रति असंदिग्ध श्रद्धा रहने से किसी प्रकार 
की कठिनाई का अनुभव नहीं होगा। इस प्रकार चल रहा कार्य देखने का 


सुअवसर मुझे मिलेगा- ऐसा विश्वास है । 
(मूल मराठी) 

२३१. छात्रावास चलाने का मार्शदशनि 
श्री माधवराव जोशी, पुणे (महाराष्ट्र) २ जुलाई, १६५२ 
मुझे लगता है कि छात्रावास चलाना सरल काम नहीं हैं। कोई 
पालन करनेवाला और पालन करा लेनेवाला प्रमुख हो । छात्रावास में प्रवेश 
परखकर दिया जाए एवं नियमभंग करने पर छात्रावास छोड़ने का कठोर दंड 
दिया जाए और उसका कड़ाई से पालन किया जाए। इन सब बातों के साथ 
ही आचरण करने एवं आचरण करवा लेने का माधुर्य हो, तो सब कुछ 
सहजता से संपन्न हो सकेगा। अपना वातावरण एवं उसमें एक परिवार 
जैसी आत्मीयता की रक्षा कर सके तो बहुत ही उपयोग हो सकेगा। 
(मूल मराठी) 


२३२. मन स्थिर एख्त्रें 
श्री पुरुषोत्तम रिसबुड, राहुरी ३ जुलाई, १६५८ 
मैट्रिक जैसी परीक्षा में असफल होते ही इतनी घबराहट और 
वैचारिक अस्थिरता अच्छी नहीं है। परीक्षा में तो सफल ही होना चाहिए, 
परंतु यदि दुर्भाग्यवश विपरीत हुआ तो निराश एवं गलित-धैर्य न होते हुए 
अधिक लगन से और सही रीति से अभ्यास कर अगली परीक्षा में यश की 
प्राप्ति ही योग्य है। 
आपके पत्र से लगता है कि आजकल ध्यान देकर संघकार्य करना 
आपको संभव नहीं होता। यह अनुचित है। यह मन की अस्थिरता का 
लक्षण माना गया है। मन अस्थिर रहा तो सही रीति से अभ्यास (अध्ययन) 
भी कैसे संभव होगा? 


आपके पत्र से व्यक्त होनेवाला यह निष्कर्ष गलत सिद्ध हुआ, तो 
मुझे आनंद होगा। (मूल मराठी) 


२३३. निरपेक्ष मित्रता, भाईचारा, एकता निर्माण व्छरें 
श्री ए.रामाराव गारू, राजमहेंद्री (आंध्र) ४ जुलाई, १६५८ 


“आप जैसे सद्ग॒हस्थ के द्वारा पुरस्कृत एवं आशीष प्राप्त अपना 
संघकार्य अच्छी प्रकार बढ़ेगा, इसमें मुझे संदेह नहीं है। मैं अपेक्षा करता हूँ. 

कि कार्य छोटे ग्रामों तक पहुँचकर लोगों के हृदय में सही विचार, योग्य 
संकल्पना और संघ के प्रति पूर्ण विश्वास प्रज्ज्यलित करेगा। साथ ही लोगों 
में सही दिशा में कार्य करने का दृढ़निश्चय निर्माण करेगा। मैं आशा करता 
हूँ कि निरपेक्ष मित्रता, भाईचारा, अनुशासनयुक्त एकता अपने सभी बंधुओं 
में निर्माण कर एक सशक्त, सुदृढ़ एवं अभेद्य राष्ट्र-जीवन, संपूर्ण देश में, 
अपने कार्य के द्वारा निर्माण करने में हम सफल सिद्ध होंगे। हम सभी 
एकत्र होकर, एक हृदय से कार्य करने के दृढ निश्चय से प्रयत्नशील हैं। 
इसी कारण कार्य निश्चय ही यशस्वी होगा। (मूल अंग्रेजी) 


२३४. शुख जीवन की उपासना 
श्री सत्यपाल जी, ७ जुलाई, १६५८ 


आपका पत्र मिला। आप जिस समस्या का वर्णन कर रहे हैं, वह 
सबके सामने आती ही है। आप उसे समझते हैं, इस कारण आपको अधिक 
कठिनाई नहीं है । नित्य कार्य में रत रहना, पक्षपात विरहित सब स्वयंसेवकों 
से स्नेह रखना, गुणों का मान करना और अपने गुण-दोषों का निष्पक्ष 
परीक्षण करते हुए मन से भी अनिष्ट चिंतन न हो, इसकी ओर दत्तचित 
रहना और सबसे महत्त्व का नियम याने प्रातः, सायं तथा रात्रि में विश्राम 
के पूर्व भगवान का स्मरण, चिंतन करना- इससे बहुत लाभ होगा। साथ 
ही जब-जब खाली समय रहे, कार्य के लिए उपयोगी साहित्य का, पवित्र 
ग्रंथों का, शुद्ध जीवन चारित्र्य का अध्ययन करने में न चूकना अच्छा 
रहेगा। मन पर नियंत्रण रखने के हेतु यह सब प्रयास तथा भौतिक वासना 
की तृप्ति से जो सुख का आभास होता है, उसके दोषों की चिरकालिकता 
एवं हानिकारकता के नित्य चिंतन से उन वासनाओं के प्रति सच्ची घृणा 
के भाव को हृदय में स्थिर करना आवश्यक होने से, उसका विचार नित्य 
जागृत रखना अत्यंत आवश्यक है | ऐसा करते ही रहना चाहिए | मन अपने 
नियंत्रण में आ गया है, इस प्रकार दुरभिमान लेकर अभ्यास खंडित होने 
देना संकटकर है। मन को निरहंकार कर, लीनता से शुद्ध जीवन की 
प्रार्थना, श्री परमात्मा से तथा जिन महापुरुषों पर श्रद्धा है, उनकी स्मृति 
जगाकर उनसे चलती रहे, तो सब आपत्तियों से तर कर उत्तम कार्य करने 
के लिए आवश्यक पवित्र शीलसंपन्नता का लाभ होगा। प्रयत्न करके देखें। 
भगवत्कृपा से सब ठीक हो जाएगा। 

शिक्षा वर्ग में आपसे भेंट होगी ही, तब अपनी प्रगति का 


| । वृत्त 
अवश्य सुनाएँ | 


२३५. स्थानीय स्वयंसैवकों पर कार्य का दायित्व सौँपें 
श्री राजू भासले, कोल्हापुर ६ जुलाई, १६५८ 


इस वर्ष अपना कार्य सुदृढ़ एवं विस्तृत करने का प्रयत्न अधिक 
तेजी से करने की आवश्यकता प्रतीत होती है। स्थानीय स्वयंसेवको के द्वारा 
स्थायी स्वरूप का कार्य होता रहे, ऐसा प्रयत्न लाभप्रद सिद्ध होगा। विभिन्न 
स्थानों के कार्यकर्ताओं को अपना क्षेत्र और निकटवर्ती महत्त्वपूर्ण स्थानों 
का स्मरण रखकर अपनी कार्यनिष्ठा एवं कर्तृत्व पर निर्भर रहकर वहाँ 
नित्य नियमित रूप में चलनेवाली शाखाओं का संचालन करना चाहिए, ऐसी 
अपने कार्य की वास्तविक रचना है। इन शाखाओं में एवं कार्यकर्ताओं में 
एकसूत्रता रखने हेतु कुछ प्रवास करनेवाले प्रचारक और तत्सम कार्यकर्ता 
चाहिए, परंतु दैनंदिन शाखा के संचालन का भार इन प्रवास करनेवाले 
कार्यकर्ताओं पर रहना अनुचित है, ऐसा अपना विचार है। इसका स्मरण 
रखकर, शाखा के संचालन की पात्रता और क्षमता होते हुए भी स्थानीय 
स्वयंसेवकों को अधिक कार्यक्षम बनाकर कार्य का दायित्व स्वीकार करने 
हेतु उनकी सिद्धता करें। (मूल मराठी) 


२३६. संवाद व्छे लिउ परस्पर विश्वास आवश्यक 
श्री केसरसिंह जी, रोहतक (हरियाणा) २५ जुलाई, १६५८ 


बातचीत में आपका समाधान मैं कर सकूँगा या नहीं, यह तो 
परमात्मा ही जाने। किन्तु आपको लाजवाब करने का ढंग मैं अपनाऊंगा 
यह जो मेरे प्रति आपने विश्वास अपने पत्र में प्रकट किया है, उसे ध्यान 
में रखते हुए मुझे कुछ ऐसा लगता है कि मैं आपका समाधान नहीं कर 
सकूँगा। आप भी मेरे प्रति इस भावना को लेकर बातचीत करने आएँगे तो 
कितनी भी बातचीत हुई, तो भी उसमें से कुछ फल निकलने की आशा 
दिखती नहीं। आपके प्रति जो स्नेह तथा विश्वास मैं मन में रखता हूँ, वैसा 
मेरे प्रति आपके मन में न होने के कारण ही यह लिखना पड़ा है। मैं तो 
श्री भगवान से प्रार्थना करता रहूँगा कि अपना परस्पर स्नेह, आत्मीयता एवं 
विश्वास रहे तथा वह अटूट रहे। 

२३७. व्यक्तिनिएपेक्ष कार्यनिष्ठा का पोषण हो 
श्री गोपाल बाकरे, पटना १६ अगस्त, १६५८ 


यह बहुत ही हर्ष का विषय है कि आप अपने नए क्षेत्र से परिचित 
हो चुके हैं एवं परिचय प्राप्त कर उससे घुलमिल जाने के मार्ग पर बढ़ रहे 
हैं। क्षेत्र बड़ा है। केवल एक बार ही वहाँ थोड़ा-बहुत उत्साह उफन आया 
था। वह इस वर्ष पूर्व के झंझावत में ठंडा पड़ गया। वह अभी तक पुनः 
उभरकर नहीं आया। क्षेत्र बहुत अच्छा है। योग्य प्रयत्न चालू रहे, तो 
दो-तीन वर्षों में अभिनंदनीय प्रगति होगी। शीघ्रता करेंगे तो कदाचित्‌ 
अस्थायी संख्या वृद्धि होने में विलंब नहीं लगेगा, परंतु वह प्रगति दिखाऊ 
एवं अल्पजीवी होना अधिक संभव है एवं यदि पुनः फिसलन शुरू हो जाए 
तो आगे योग्य वृद्धि होने में अधिक बाधाएँ पैदा होंगी। शीघ्र उत्साहित 
होना एवं बाद में उत्साहरहित होकर कृतिहीन होना, यह तो अनेकों का 
स्वभाव-दोष होता है। इसका ज्ञान रखकर काम करने से योग्य फल-प्राप्ति 
होगी। पुराने लोगों से स्नेहादरपूर्वक संबंध प्रस्थापित कर, नए लोगों को 
कार्य से संलग्न करते हुए व्यक्तिनिरपेक्ष कार्यनिष्ठा का ही पोषण किया 
जाएगा, इस ओर ध्यान रहना अत्यंत आवश्यक है। उत्तम काम की दृष्टि 
से यह आवश्यक है कि काम की जमावट में नए आनेवालों का उत्साह 
किसके आस-पास केंद्रित होता है यह देखना एवं स्वयं को ही किसी के 
उत्साह का कारण एवं आश्रय-स्थान न बनने देना। आप पुराने एवं 
अनुभवी हैं। इसलिए यह नहीं कि मैं आपको कुछ बताऊँ, परंतु लिखने के 
प्रवाह में जो सूझा वह लिख दिया। (मूल मराठी) 


२३८. वुत्तरूप पत्र नहीं, पत्ररूप वुत्त लिखें 


भी रामभाऊ आठवले, सातारा १८ अगस्त, १६५८ 

आपका भेजा हुआ वृत्त-रूप पत्र देखा । जिसे अंग्रेजी में "ऑफीशियल' 
कहा गया है, ऐसी औपचारिकता व्यक्त करनेवाला पत्र देखकर मनोरंजन 
डुआ। अपने परमपूजनीय डाक्टर जी के कथन का स्मरण हुआ कि 
पत्र-रूप वृत्त लिखकर भेजने से आत्मीयता- जो संघकार्य का स्थायी भाव 
है- स्वभावतः अभिव्यक्त होती है, बढ़ती है। जैसा हम पारिवारिक जीवन 
में व्यवहार करते हैं, वैसा ही हम देशव्यापी संघस्वरूप परिवार में करें। 
प्रवास-निमित्त या किसी कारणवश अन्य स्थान में रहना आवश्यक हो जाने 

पर हम घरेलु पद्धति से, स्वाभाविक स्नेहमयी भावना से पूर्ण वृत्त निवेदन 
करने हेतु लिखकर घर भेजते हैं। इसी प्रकार अपने देशव्यापी संघ परिवार 
में पारस्परिक व्यवहार स्वभावतः होने चाहिए। आपसे प्रेषित इस वृत्त-रूप 
पत्र से यह पुराना स्मरण जागृत होकर मेरे मन को अतीव सुखकर लग 
रहा है। यह सुख-प्राप्ति आपके ही कारण हुई, इसलिए आपके प्रति अत्यंत 
कृतज्ञता अनुभव कर रहा हूँ। 


(मूल मराठी) 


२३६. प्रचारक व्छो मार्णदर्शन 


१८ अगस्त, १६५८ 
श्री आर.नवनीत कृष्णन, नगरकोईल (तमिलनाडु) 


अब तक अपने नये क्षेत्र में समरस होकर प्रचारक के काम का 
परिचय और अनुभव आप कर रहे होंगे, ऐसा विश्वास है। स्वयं सदा 
कार्यरत रहते हुए स्वयंसेवको को प्रेरणा तथा मार्गदर्शन देने हेतु, अपने 
कार्य के सिद्धांत एवं कार्यपद्धति का गहरा अध्ययन तथा हृदय में अपने 
श्रेष्ठ कार्य के प्रति असंदिग्ध निष्ठा आवश्यक है। इसी प्रकार आपने कार्य 
का प्रारंभ किया होगा, ऐसा मैं मानता हूँ। इसलिए आप प्रचारक के रूप 
में यशस्वी होकर, नगरकोईल और प्रमुख जिलास्थानों पर स्थायी रूप से 
चलनेवाली संघ शाखाएँ प्रारंभ करेंगे, ऐसा विश्वास है। 


सब स्वयंसेवकों से आपको उत्साहपूर्ण सहयोग मिल रहा है, यह 
समाचार संतोषजनक है। ऐसा ही होना चाहिए। इसके व्यतिरिक्त स्वयंसेवकों 
से दूसरी कोई अपेक्षा नहीं रहती। ऐसी परिस्थिति में श्री गोपालकृष्ण पिल्लै 
के दुःखद अचानक स्वर्गवास से हमारे कार्य को जो हानि पहुँची है, उससे 
मन व्यथित हो रहा है। उनकी स्मृति हृदयों में धारण करते हुए, कठिन 
परिस्थितियों में भी उन्होंने अपने कार्य को आगे बढ़ाने में कोई कसर नहीं 
छोड़ी, उस कार्य को हमें चलाना है। उनके परिश्रम से अपना कार्य भावी 
कार्यकर्ताओं के लिए अधिक सरल एवं सहज बन गया है। 


अपना कार्य उत्साहपूर्वक करें। कार्य करने के उत्साह में अपने 
शारीरिक स्वास्थ्य एवं मनःशांति की ओर दुर्लक्ष्य न रहे। 


(मूल अंग्रेजी) 

२४०. प्रेश जीवन 
पं. सातवलेकर जी, सूरत १६ अगस्त, १६५८ 


आपसे हम सब लोगों को अत्यधिक उत्साह की प्राप्ति होती है। 
आपको देख स्वयं के अकर्मण्य जीवन की लज्जा उत्पन्न होती है। आवेश 
का संचार होता है। निरलस कार्य करने की प्रेरणा मिलती है। वह हमें 
आपसे बहुत काल तक मिलती रहे, यह विचार स्वार्थी प्रतीत होगा, फिर 
भी वह योग्य है। अन्य अनेक लोग दीर्घायु हैं, परंतु आपका जीवन हमें 
आदर्शरूप तथा प्रेरक है। इसलिए हमारी ऐसी उत्कट इच्छा है कि आपका 
जीवन आपके पूर्वकालीन आदर्श के अनुसार पूर्ण बने और पूर्ण रहे। श्रीप्रभु 
के चरणों में वही हमारी नित्य साग्रह प्रार्थना है। 


२४१. सहायता व्ारना अपने कार्य का स्वाभाविक परिणाम 
डा. काका साहब जोशी, रत्नागिरी १६ अगस्त, १६५८ 

अतिवृष्टि के कारण रत्नागिरि जिले में जन-जीवन पर हुए आघात 
का वृत्त आपके पत्र से तथा साथ संलग्न श्री वसंतराव केलकर के पत्र से 
ज्ञात हुआ। प्रवास में पुणे में था तब माननीय काशीनाथपंत लिमये से 
आँखों देखा वृत्त भी सुनने को मिला। 

सब दुःखी बांधवों की आपने तथा अपने अन्य सहकारियों ने 
यथासंभव सहायता की, यह तो उचित ही हुआ। ऐसे तात्कालिक कार्य तो 
करने ही चाहिए । परंतु उसकी प्रसिद्धि आवश्यक नहीं है और सच्चा कार्य 
यही है, ऐसी भ्रमपूर्ण धारणा भी न हो। समाज की एकात्म राष्ट्रीय अस्मिता 
जागृत कर उसे नित्य जागृतावस्था में रखते हुए उसका सुसंगठिल, 
बलसंपन्न स्वरूप दुनिया के सम्मुख सदैव विद्यमान रहे, यही अपना स्थायी 
कार्य है। आपतूकाल में स्वभावतः सहायता करना अपने इस कार्य का 
अल्प-सा एक स्वाभाविक परिणाम है। यह महत्त्वपूर्ण तथ्य हृदयंगम कर 
सब स्वयंसेवक बंधु सहायता-कार्य में जुट गए, यह सुनकर और आपके पत्र 
में उसका वृत्त पढ़कर अतीव संतोष हुआ। अब तक वहाँ का जीवन 
सामान्य बन गया होगा, ऐसा विश्वास है। 

(मूल मराठी) 

२४२. कांग्रेस की सदस्यता संघ-व्छार्य में बाधक नहीं 
श्री हरिबाबू, कटक १६ अगस्त, १६५८ 


आपके कांग्रेस में सम्मिलित होने से, एक ज्येष्ठ स्वयंसेवक इस 
नाते कटक शाखा को मार्गदर्शन करने में कुछ बाधा निर्माण होगी, ऐसा मैं 
नहीं मानता। कारण, राष्ट्रीय स्वयंसेवक संघ का स्वयंसेवक और साथ ही 
कांग्रेस का सदस्य रहने में कोई विरोधाभास नहीं है। किसी राजकीय दल 
का केवल सदस्य बनने से कोई व्यक्ति अपने हिंदुत्व का त्याग नहीं करता। 
यदि कोई राजकीय दल इस तरह की कपोलकल्पित अपेक्षा करता है, तो 
किसी भी सज्जन, स्वाभिमानी व्यक्ति के लिए वह सर्वथा त्याज्य ही रहना 
चाहिए। मेरी ऐसी धारणा है कि कांग्रेसजन इतने अविचारी नहीं हैं कि वे 


आपसे अपने हिंदुत्व तथा हिंदू-समाज एवं संस्कृति के सेवाकार्य को छोड़ने 
की अपेक्षा करेंगे। (मूल अंग्रेजी) 


२४३. समाल शंशठित व शक्ति संपन्न हो 


श्री महादेव बुवा वैद्य, १६.०८.१६५८ 


अपने धर्म सेवाश्रम कार्य के साथ आप संघकार्य की सहायता 
करते हैं, यह जानकारी मुझे थी। 


श्री भालचंद्र सातर्डेकर इस प्रकार कार्य करने में अनुभवी होने पर 
भी भरसक प्रयत्न तो अवश्य ही करेंगे। उसे आत्मीयता से प्रोत्साहित कर 
विचार-समृद्धि हेतु और अन्य स्वसंसेवकों को सुयोग्य व्यवहार करने हेलु 
कृपया मार्गदर्शनस्वरूप सहायता करते रहें। इसी से अपनी अपेक्षा के 
अनुरूप कार्य बढ़ेगा, इसमें संदेह नहीं । 


आज के वायुमंडल में स्वत्वशून्यता, परिणामस्वरूप अहिँदुता यही 
मानो तथाकथित शिक्षित एवं सूज्ञ लोगों के स्वाभिमान का विषय बना है 
और यही लोग सही समाज-शिक्षा के अभाव में स्वत्व ज्ञान शून्य, परंतु 
भोली-भाली हिंदुता के अभिमानी हैं। अलगाव की प्रवृत्ति मानो बचपन से 
ही उनमें विद्यमान है। यह न्यूनता नष्ट कर अपना समाज स्वाभिमानी, 
पराक्रमी, आत्मविश्वास संपन्न, सुसंगठित एवं बलशाली बने और इसी से 
सब प्रकार की वैभव-संपन्नता के साथ आंतरिक श्रेष्ठ सद्गुणों के कारण 
दुनिया में वह अग्रगण्य बने, इसी हेलु संघ का यह सब प्रयास है । अवनति 

की ओर तेजी से बढ़नेवाले अपने समाज को रोकने का सामर्थ्य अपने 
संगठन में अति शीघ्र निर्माण हो, इसलिए अपार प्रयास करते हुए काम में 
लगन से जुट जाने की आवश्यकता है। इस कार्य में अपना अनमोल हिस्सा 
अनुभव कर कृपया सब प्रकार से सहायता करें, यही आपसे अनुरोध है। 


(मूल मराठी) 


२४४. जीवन रचना में परिवर्तन की असंभावना 
श्री काशीनाथपंत लिमये, सांगली (महाराष्ट्र) १६ अगस्त, १६५८ 


आपके पत्र का दूसरा एवं महत्त्वपूर्ण विषय बहुत पुराना है। हम 
सब प्रयत्न करते हैं परंतु एक बार जीवन की रचना हो जाने पर उसमें 
परिवर्तन करना असंभव सा हो जाता है। मामूली उपजीविका-प्रधान 
गृहस्थ-जीवन होता तो उसे बदल डालने के लिए मुझे तो भी दिक्कत 
महसूस नहीं होती । परंतु संप्रति ऐसा हुआ है कि जिस जीवन का स्वीकार 
किया है, वह क्या है- आप जानते ही हैं। उसमें बदल करने को मन 
कदापि हिम्मत नहीं कर सकता है। फिर भी आपके कथनानुसार जहाँ तक 
बन सके, प्रयत्न किया जाए- ऐसा यहाँ के बड़े लोगों का भी कहना है। 


देखें, परमेश्वर की कृपा से क्या होता है। 
(मूल मराठी) 


२४५. सुशंगठित समाज ही समस्याओं का हल 
श्री नानकराम इसरानी, अजमेर २० अगस्त, १६५८ 
अपने समाज की भावनाओं पर इस प्रकार आघात करने की इच्छा 
तथा साहस पृथ्वी के अन्य समाजों को क्यों होता है, इसका विचार करेंगे, 
तो नित्य स्वाभिमानपूर्ण जागृत एवं सुसंगळित शक्तिशाली जीवन का अपने 
समाज में अभाव है, यही कारण ध्यान में आ सकेगा। इस अभाव को दूर 
करना ही प्रथम तथा सर्वप्रमुख कार्य है। समय-समय पर के प्रश्नों को 
लेकर तात्कालिक आंदोलन आदि आवश्यक हो जाते हैं, परंतु ऐसे कार्य 
तभी करने पड़ते हैं, जब स्वाभिमानी सामर्थ्ययुक्त समाज-जीवन नहीं होता। 
इसी तथ्य को समझकर सब स्वयंसेवक बंधु अपने संघकार्य में जुट जाएँ, 
तो सब चित्र बदलने में समय नहीं लगेगा। 

२४६.पू, डाक्टर्‌ जी का चस्ख्रिग्रंथ 
श्री नाना पालकर, मुंबई २१ अगस्त, १६५८ 
आपने वह पुस्तक (पू. डाक्टर जी का चरित्र) यथाशक्ति सवाँगपूर्ण 
करने के लिए अब तक जो परिश्रम किए हैं, उसमें और थोड़ा जोड़ देने 
से एक उत्तम चरित्र-ग्रंथ के नाते आपका लेखन मान्यता प्राप्त करेगा। 
वर्तमान स्वरूप में भी ग्रंथ की वैसी योग्यता है ही, परंतु अपनी दृष्टि से 
सारे संदर्भ व्यवस्थित होने चाहिए, निष्कर्ष विशुद्ध होने चाहिए। कुछ 
घटनाओं की कारण-परंपरा वर्ण्य विषय के जीवन-सूत्र को पकड़कर हो तो 
ग्रंथ में कोई न्यूनता नहीं रह पाएगी। आपने जितनी जानकारी, संस्मरण 
आदि का संकलन किया है वह पूरी की पूरी सामग्री चरित्र ग्रंथ में नहीं आ 
सकने से एवं प्रत्येक पाठक को कुछ विशिष्ट संस्मरण अधिक रोचक होने 
से, वे ग्रंथ में होते तो अच्छा होता, यह लगना मनुष्य स्वभाव है। कोई-कोई 
लोग न्यूनता दिखा सकेंगे, परंतु मुझे लगता है कि आपके परिश्रम सफल 
हुए हैं। वस्तु-निर्माण करने के पश्चात्‌ उसे पॉलिश देना पड़ता है, वैसा ही 
थोड़ा सफाई का हाथ घुमाया तो समझें कि काम पूरा हुआ। (मूल मराठी) 


२४७. अजुव्छूल समय की प्रतीक्षा आवश्यक 
श्री बंडु जोशी, २८ अगस्त, १६५८ 


लगन से कार्य करने की आपकी इच्छा सुस्पष्ट है। परंतु प्रत्येक 
काम को काल की अनुकूलता अपेक्षित है। आपकी इच्छा तीव्रतम होकर भी 
अनुकूलता तो ईश्वरकृपा से ही आती है। अतः जल्दबाजी निरुपयोगी है। 
अउुकूल समय की प्रतीक्षा आवश्यक है। अपना संघकार्य विस्तृत एवं 
विकसित हो रहा है। जीवन के सब पहलुओं का विचार उसमें संकलित रूप 
में यथासमय प्रकट होगा। इसी बीच अकारण बाधा निर्माण हुई, तो कुछ 


और योजना से कदम बढ़ाते रहना चाहिए । मेरे सहकारियों को मैं इसी 
प्रकार कहता हूँ। कभी-कभी साश्‍्चर्य दुःख इसी बात का होता है कि किसी 
क्षेत्र में सहकार्य करने से लाभ होगा-- इस विश्वास से वैसी अपेक्षा की, तो 
सभी क्षेत्रों से अधिकाधिक बाधाएँ निर्माण करने का प्रयास होता है, 

अकारण भ्रमपूर्ण धारणाएँ भी निर्माण होती हैं। परंतु इसका भी कारण 
अनुकूल समय उपस्थित न करने की परमात्मा की योजना होगी, ऐसा 
लगता है। 

अतः अनुकूल समय की प्रतीक्षा कर, वह शीघ्र उपस्थित हो, 
इसलिए शुद्ध हृदय से पारस्परिक सौहार्द जागृत करने का प्रयास करते हुए 
स्वक्षेत्र में निरलसता से कार्य करते रहना, परिश्रमपूर्वक प्रयत्न कर आगे 
बढ़ते रहना- यही युक्त एवं लाभदायी सिद्ध होगा। (मूल मराठी) 


२४८. बाधाएँ-शैर्य की पशीक्षा मात्र 
श्री गजानन देसाई, ३१ अगस्त, १६५८ 
घरेलू बाधाएँ आती हैं, आनी ही चाहिए | कई परिवार सुखी दिखाई 
देते हैं, परंतु उन्हें कितनी ही आपत्तियों से संघर्ष करना पड़ता है। 
कार्यकर्ता के सम्मुख अनेक घरेलू बाधाएँ एकत्रित खड़ी होकर गंभीर स्वरूप 
धारण करती हैं, मानो श्री परमेश्वर अपनी परीक्षा लेता हो। परंतु 'परम 
कृपालु परमात्मा आपत्तियाँ लाकर अपने अल्प-से धैर्य की परीक्षा कर 
देखता है।' इसलिए उसपर पूर्ण विश्वास रखकर स्वकर्तव्यरत रहनेवाले 
कार्यकर्ता के मार्ग से सभी बाधाएँ विनायास नष्ट हो जाती हैं। (मूल मराठी) 


२४६. शर्वेषां अविशेधेन 
श्री चंद्रगुप्त जी, रायपुर ३१ अगस्त, १६५८ 
..- अपने कार्य का सूत्र “सर्वेषां अविरोधेन' ऐसा है। आप तो 
आजकल के शासन को ऐसे शब्दों से संबोधित करते हैं, मानो आप कोई 
राजनैतिक विरोधी दल के हल्के दर्जे के व्यक्ति हाँ। यह असद्भाव छोड़ देना 
आवश्यक है। संगठन का कार्य शांत चित्त से, शुद्ध चरित्र से, लगन से, 
श्रद्धा से, अविरत परिश्रमपूर्वक एक-एक व्यक्ति को स्नेह, राष्ट्रभक्ति, 
अनुशासन, समर्पण भाव आदि के दुढ सूत्रों से बॉधकर एकरस जीवन 
निर्माण से होता है। अन्य कार्यों के प्रति द्वेष, घृणा, शत्रुता इत्यादि प्रकार 
की दुष्ट भावनाओं को हृदय में रखने से शुद्ध कार्य कभी निर्माण नहीं हो 
सकता । 

ऐसा सोचकर कार्य करने में जुटें, यही आपसे मेरी नम्र 
प्रार्थना है। 


२५०. निंदा-स्तुति से अलिप्त रहे 
श्री दिनकर दातार, { २१ अगस्त, १६५८ 


---आप एक अच्छे अनुभवी कार्यकर्ता हैं। अनेकों को प्रभावित 
कर कार्यार्थ उत्स्फूर्त करनेवाले सद्गुण आप में विद्यमान हैं। वक्तृत्व, अपने 
ध्येय की अनुभूति, कार्य करने की लगन आदि गुणों के कारण आप जैसे 
कार्यकर्ता बनने की स्वाभाविक इच्छा अनेक स्वयंसेवकों में निर्माण हो, ऐसा 
आपका व्यक्तित्व है। परंतु आपने परिस्थितिवश उद्विग्न होकर मानो 
चिढ़कर अपने चारों ओर के व्यक्तियों के विषय में जो लिखा है, उससे मेरा 
मन कुछ दुःखी हुआ है। आदर्श व्यक्तित्व में 'लुल्य निंदा स्तुतिः’ यह गुण 
अपेक्षित है। इसी आशय के (सुनीतिमान निंदा करें या प्रशंसा करें) आदि 
मराठी श्लोकों में ऐसे ही आदर्श व्यक्तित्व का वर्णन है। हमसे कोई अच्छा 
व्यवहार करता है या बुरा, हमारा व्यक्तित्व पहचान कर व्यवहार योग्य 
करता है या नहीं, हमें अनुयायी प्राप्त होकर चे हमारी प्रतिष्ठा की कद्र 
करते हैं या नहीं, आदि प्रश्न जब मन में निर्माण होते हैं, तब संघ के अच्छे 
कार्यकर्ता या व्यक्तित्व जिन सद्गुणों के कारण बनता है, उनका स्मरण 
करें। सद्गुणी कार्यकर्ता कर्मकठोर बनकर अपने ध्येयपथ पर अग्रसर 
होनेवाला सुख-दुःख, मान-अपमान, निंदा-स्लुति से सर्वथा अलिप्त रहनेवाला, 
परिस्थिति अनुकूल हो या प्रतिकूल, सानंद उत्साही रहनेवाला, उपहास 
करनेवालों में भी अपने प्रसन्न हृदय व्यवहार से आत्मीयता निर्माण 
करनेवाला होता है। उसका स्मरण रखकर व्यवहार करना उपयुक्त है। 


हम सब संघ के स्वयंसेवक हैं। हमारे सम्मुख अपने परमपूजनीय 
डाक्टर जी का आदर्श नहीं है क्या? अन्यत्र सार्वजनिक क्षेत्र में जिस प्रकार 
तथाकथित नेता लोग हमें दिखाई देते हैं, वैसे बनने की अभिलाषा मन में 
निर्माण होती है क्या? कार्य करते समय उपेक्षा हो जाने पर उदास हो 
जाना, क्रोध करना, रूठना आदि गुण स्वयंसेवको की विशेषता नहीं है और 
न ही रहनी चाहिए। इन सब बातों को आप जानते हैं, अनेकों को यह 
आपने कहा भी होगा। इस विषय में सोचने पर आपके पिछले पत्र से कुछ 
मित्र दुःखी क्यों हुए, आप स्वयं ही स्पष्ट रूप से जान सकेंगे। 

किन्तु मैंने वह पत्र रख दिया। मनुष्य उद्धिग्न हो जाने पर जो मन 
में नहीं है, वह भी कभी-कभी कह देता है, वैसा व्यवहार भी करता है। 
ऐसा ही आपका हुआ होगा, ऐसा मुझे लगता है।..अपने स्वकीय बंधुओं के 
साथ विचार-विनिमय कर फिर से अपने कार्यक्षेत्र में आ जाना उचित 
रहेगा। इसमें अकारण विलंब न हो। 

पूज्य विनोबा जी से हुई आपकी बातचीत का पता चला। क्या 
संभव होगा, इसकी प्रतीक्षा ही करनी पड़ेगी। मेरा विश्वास है कि अपना 
कार्य ईश्वरीय इच्छा से एवं प्रेरणा से ही चलता है। अतः वह जैसी प्रेरणा 
करेगा, वैसा ही होगा, केवल अनिष्ट बातों के ही संबंध में यह नियम है 
कि अमुक यह न करें। जो सत्त्वगुणसंपन्न व हितकारी हो, उसे करने में 
कार्य की मर्यादा का उल्लंघन नहीं है, परंतु अंतःप्रेरणा की प्रतीक्षा 
आवश्यक है। (मूल मराठी) 


२५१. अच्छी जनोपयोणी संस्था सत्रडी करना 
श्री श्रीकृष्ण त्रिवेदी, दिल्ली ३१ अगस्त, १६५८ 
. ईश्वर पर सब छोड़ अपना कार्य चलाते रहने से योग्य समय 
पर सब प्राप्त होता है, ऐसा अपने कार्य में हम लोगों का अनुभव है। दिन 
में दोनों समय भरपेट खाना भी नहीं था तो भी किसी से कुछ न माँगकर 
कार्य चलाया गया और आज भी कार्य में सब प्रकार का धनाभाव नित्य 
रहते हुए भी श्रीपरमात्मा कार्य को करा ले रहा है। यही विचार सम्मुख 
रखकर चलने से ही अच्छी जनोपयोगी संस्था खड़ी हो सकती है, यही हम 
लोगों को सिखाया गया है। 
यह केवल अनुभव के नाते लिखा है। उपदेश करने का मेरा 
अधिकार नहीं है और लिखने का यह उद्देश्य भी नहीं है। श्रीपरमात्मा की 
कृपा से आपके सुयोग्य कार्य में योग्य सफलता मिलें। 


२५२. विव्ठाए-बिचाएं का लेखा जोरा लें 

श्री वसंतराव कुंटे, जलगाँव (महाराष्ट्र) ३१ अगस्त, १६५८ 
. ...अपने स्वास्थ्य की चिंता करें। यथासंभव दिनचर्या में नियमितता 

हो। थोड़ा चिंतन, आत्मनिरीक्षण करते रहें । प्रतिदिन किए गए काम का, 

मन में उठनेवाले विकार-विचारों का लेखा जोखा लें। जो अनिष्ट लगे, 
उसे निकाल डालने का निश्चय कर तदर्थ परमेश्वर की सहायता के लिए 
प्रार्थना करें एवं दिन-पर-दिन अधिक कार्यक्षम, अधिक कार्यरत होते 
रहें। यह आपको कहने की आवश्यकता नहीं है कि अच्छे निश्चयी 
कार्यकर्ताओं की आवश्यकता है। (मूल मराठी) 


२५३. उत्साह स्थायी रहे 
श्री पुसाराम माहेश्वरी, नंदुरबार ३ सितंबर, १६५८ 


किसी उत्सव निमित्त निर्माण हुआ उत्साह तात्कालिक रहता है। 
उत्सव समारोह अच्छा हो जाने पर संतुष्ट बनने की अपनी प्रथा नहीं 
है। उससे उत्पन्न उत्साह के कारण दैनिक शाखाओं की संख्या, उत्तम 
कार्यक्रम, नियमबद्धता, अनुशासन, पारस्परिक व्यवहार में शुद्धता एवं 
स्नेह, दैनिक कार्यार्थ आवश्यक उद्यमशीलता, जिन सद्गुणों को धारण 
कर व्यवहार करने से अपने विचारों का प्रभाव बढ़ेगा, उन सद्गुणों की 
प्राप्ति का प्रयत्न, इसकी ओर आपका ध्यान रहना आवश्यक है। 
धीरे-धीरे क्यों न हो, परंतु इस प्रकार कार्य की सर्वांगीण प्रगति करने 
में कुछ भी ज्रुटि न रह पाए। 


२५४. नियमित व व्यवस्थित शास्त्रा ढारा क्छार्ययश् 
श्री सुरेश केतकर, पुणे (महाराष्ट्र) ७ सितंबर, १६५८ 


----नियमितता से एवं पद्धति से शाखा चलाते समय, हृदय में 
संघकार्य का नित्य स्फुरण होता रहेगा, ऐसी शुद्ध भावनाएँ निर्माण होती 
रहेंगी एवं वे चिरंजीवी होंगी इस ओर ध्यान रखा तो कार्य में किसी भी 
प्रकार की न्यूनता नहीं रहेगी। इससे यह सच है कि शाखाएँ चलेंगी एवं 
बढ़ेंगी, साथ ही केवल संघकार्य करने का ही निश्चय कर सब मोह एवं 
अन्य काम एक ओर रखकर आगे आनेवाले अच्छे जानकार कार्यकर्ता 


भी प्राप्त होते जाएँगे। यह कहने की आवश्यकता नहीं है कि कार्य का 
यश इसी में है।.... 


(मूल मराठी) 

२५५. एक्षाबंधन के स्जेहसूत्र का बोध 
श्री बलभद्रसिंह राणा, लिंबडी (गुजरात) ६ सितंबर, १६५८ 
पत्र रक्षाबंधन के सूत्र के साथ मिला। बहुत प्रसन्नता हुई। यह 
स्नेहसूत्र अनुशासन तथा राष्ट्रभक्ति से सुदृढ कर अपने समाज के प्रत्येक 
व्यक्ति को एक साथ बाँध सके, इतना विस्तृत करना अपना काम है। अपने 
संघ की दैनंदिन शाखाओं द्वारा, स्वयंसेवकों के मिलनसार शुद्ध व्यवहार 
द्वारा यह काम हो सकेगा। अतः शाखा की वृद्धि, उत्तम कार्यक्रमों से 
उत्साह एवं अनुशासन का निर्माण, नित्य विचार-चिंतन से विशुद्ध राष्ट्र-जीवन 
का ज्ञान, तदर्थ समर्पण भावना से कार्यरत रहने के लिए आवश्यक भक्ति, 
श्रद्धा, निष्ठा का हृदय में स्थायी रूप से उदय और स्नेहपूर्ण सेवाव्रत द्वारा 
सब समाज बंधुओं के साथ अंतःकरण का मिलन- इन बातों को ध्यान में 
रखकर कार्य करने में सर्व शक्ति लगाना आवश्यक है। अपने लिंबडी शाखा 
के सब स्वयंसेवक बंधु यह सोचकर कार्यरत रहें। 


२५६. वास्तविक व्छारणों की खोज 
श्री श्रीधर आचार्य, बोलंगीर (उत्कल) € सितंबर, १६५८ 

....यह सच है कि कार्य का प्रत्यक्ष स्वरूप अपेक्षा के अनुसार 
खड़ा नहीं हो रहा है। यह भी सच है कि कार्य करनेवालों का स्थायी एवं 
वर्षानुवर्ष बढ़ता हुआ समूह जुटाना कठिन है एवं वैसा अभी तक नहीं हुआ 
है। परंतु उससे निराश होना, स्वयं को अनावश्यक एवं अकारण कोसना 
सर्वथा अयोग्य है। वास्तविकता से कारणों को खोज निकालना चाहिए एवं 
उसमें स्वयं की मानसिकता भी विचार में लेनी चाहिए। जो कारण अपने 
हाथ में हैं, उन्हें दूर करने की योजना हाथ में लेनी चाहिए। इससे लाभ 
होगा। केवल अपने को दोष देकर, निराश होकर अकर्मण्यता की ओर 
झुकना किस काम का है? 

अनेक बार कार्य करते समय उसका कुछ भी फल दिखाई नहीं 
देता है। परंलु यह कदापि न भूलें कि कार्यकर्ता, फल प्राप्त होगा या नहीं, 
इस विचार से हतबुद्ध न होकर, फल का भार ईश्वर पर डालकर, शुद्ध 
अंतःकरण से विचारपूर्वक स्वीकृत ध्येय पर एवं उसके निमित्त निर्धारित 
मार्ग पर दृढ़ रहता है।.... (मूल मराठी) 

२५७. सबको काम में लणाएँ 
श्री वसंतराव कुंटे, जलगाँव(महाराष्ट्र) १० सितंबर, १६५८ 


----सभी प्रत्यक्ष काम करनेवाले स्वयंसेवक बंधुओं को अपने 
निष्क्रिय दिखनेवाले बंधुओं को शाखा में आने को प्रवृत्त करना आवश्यक 
है। उसी प्रकार यह ज्ञान रखकर कि नए-पुराने स्वयंसेवकों के अतिरिक्त 
बहुत बड़ा समाज चारों ओर फैला हुआ है, उसमें हिल-मिलकर शीघ्र 
अनुकूल हो सकनेवाले व्यक्तियों को खोजकर उन्हें प्रतिदिन चलनेवाले शाखा 
के कार्य की ओर आकर्षित करते रहना अत्यंत आवश्यक है। आप अपनी 
शाखा के बंधुओं को इस प्रकार कार्यप्रवण करेंगे ही ।.... 

(मूल मराठी) 


२५८. शशठित शक्ति शमाज व्छै लिउ अनिवार्य 
श्री वासुदेव गाडगे, खापा (जि. नागपुर) ११ सितंबर, १६५८ 


----अपनी खापा की शाखा बहुत पुरानी है। बहुत से स्वयंसेवक 
हैं। इसलिए प्रतिदिन उत्तम शाखा (प्रभात एवं सायं) चलना कठिन नहीं है। 
आलस झटकना आवश्यक है। संगठित शक्ति के बिना अपने 
हिंदू-समाज को चारा नहीं है। चारों ओर संकट छाए हुए हैं। रोज के जीवन 
में दुःख-दैन्य है ही। समाज के भीतर एवं बाहर से शत्रुत्व करनेवालों की 
संख्या बढ़ रही है। इन सब संकटों का सामना कर अपना समाज अपने 
पैरों पर स्वाभिमान से खड़ा होकर यशस्वी एवं सुखी होगा, इसके लिए 
आलस छोड़कर उत्साह से शक्ति संचय करने के लिए मेहनत करना हम 
सबका कर्तव्य है। अपने संघ की रोज नियम से समय पर चलनेवाली 
शाखाओं में से परस्पर सहयोग, मेल, प्रेम, एक-दूसरे की नित्य सहायता 
करते रहने का शुद्ध व्यवहार एवं उत्तम अनुशासन पैदा करने का काम 
होता है। यह काम इसी प्रकार होना चाहिए । इस ओर ध्यान देकर प्रतिदिन 
अच्छे कार्यक्रम चलाना एवं संख्या आदि की दृष्टि से शाखा वजनदार करना 


सब स्वयंसेवकों का कर्तव्य है। इन बातों का सबको स्मरण दिलाकर, 
समझा-बुझाकर शाखाएँ अच्छी करें।.... 


(मूल मराठी) 

२५६. शष्द्रहितैषी व्यक्ति व्छे शम्मुस्त्र कर्तव्य 
श्री साधनचंद्र सेन ११ सितंबर, १६५८ 
.--सब दूर की परिस्थिति साधारणतः एक जैसी ही रहती है। कुछ 
निसर्ग के खेल कुछ मात्रा में भिन्न-भिन्न होते हैं। उनके परिणाम सहकर 
उन्नति-मार्ग प्रशस्त कर सकनेवाली विशुद्ध राष्ट्रभावना, सर्व भेदरहित, 
एकरस, स्वाभिमानी समाज-जीवन, उसमें स्नेहपूर्ण सुदृढ़ अनुशासन द्वारा 
आविष्कृत होनेवाली अमृतमयी, विजयशालिनी संगठित शक्ति शीघ्रताशीघ्र 
प्रस्थापित करने के अतिरिक्त आज कोई कर्तव्य राष्ट्रहितैषी व्यक्ति के 
सम्मुख नहीं रह सकता। इसका स्मरण अधिकाधिक जागृत रखकर इस 
शक्ति-निर्माण के यशस्वी कार्य के लिए अपनी नियमित दैनंदिन शाखाओं 
को विस्तृत करना, शाखाओं का स्थान-स्थान पर निर्माण करना, प्रत्येक 
शाखा संख्या, शील, आदि सब दृष्टि से प्रभावसंपन्न होकर चिरंजीवी 
उत्साह से ओतप्रोत रहेगी, इस हेतु निरंतर सचेष्ट रहना।... 


२६०. परस्पर सहकार्य, विश्वास से कार्य करै 

श्री रमाकांत जी, काकिलपुर, दरभंगा १२ सितंबर, १६५८ 
....एक बात स्पष्ट मन में रखनी चाहिए कि किसी से भी त्रुटि 

क्यों न हुई हो, हम लोगों को आपस में मेल रखते हुए परस्पर आरोप-प्रत्यारोप 

का कीचड़ उछालना नहीं है, वरन्‌ कार्य की दृष्टि से, एक रहना है, विश्वास 

से, सहकार्य से रहना है। इतनी बात ध्यान में रखकर सब छानबीन होने 

से स्नेह का सूत्र अटूट ही रहता है। 


२६१. व्छार्यव्छर्ता व्छे लक्षण 
भी मधु लिमये, गोहाटी १२ सितंबर, १६५८ 
कार्य में अपेक्षानुसार यश नहीं मिलता है, तब कार्यकर्ता के मन में 
दबे पाँवों से निराशा घुस जाती है। फिर वह आत्मनिंदा तथा आत्म-अवहेलना 
तक पहुँच जाता है। यह सर्वथा अनुचित है। कार्यकर्ता को परमेश्वर पर 
शद्धा रखनी चाहिए। उसे फल की अपेक्षा नहीं करनी चाहिए। उसे 
निर्धारित मार्ग से परिश्रमपूर्वक, निष्ठापूर्वक, दृढ़निश्वय के साथ चलते 

रहना चाहिए। फलप्राप्ति पर न उसे सुखी, न अप्राप्ति पर दुःखी होना 
चाहिए। वह अविचल हृदय से कार्यरत रहे। उसका धैर्य नित्य बना रहे। 
असीम उत्साह से तथा प्रसन्न मुद्रा से वह नित्य कार्य करे । हमारे महापुरुषों 


द्वारा वर्णित श्रेष्ठ कार्यकर्ता के इन गुणों का हमें कभी विस्मरण न होने 
पाए। (मूल मराठी) 


२६२. दोषैक ढुष्टि त्यागो 

भी सुधाकर तारकर, रत्नागिरि १२ सितंबर, १६५८ 
शुब्ध न होओ। विवेक से चलो। अपने समाज में जुटियाँ होंगी, 

परंतु वही हमारा परम-प्रेमास्पद है। पुराने स्वयंसेवक भले ही कुछ दूर हो 

गए हों, वे हमारे प्राणप्रिय हैं। वे हमारे अपने हैं। यह अनुभूति उनके हृदयों 

में अकृत्रिम रीति से जगानी होगी। अन्य कोई क्या कर रहा है? हाथ पर 

हाथ धरे बैठा है क्या? इत्यादि दोषेक दृष्टियुक्त विचार, विकार मन में आने 


न दें। स्नेहसिक्त हृदय से परिश्रम करो । वातावरण अवश्य बदलेगा । निराशा 
छोड़ो। (मूल मराठी) 


२६२. व्छार्य-विस्तार्‌ की प्रक्रिया 
भी म.भा.जोशी, भिवंडी (महाराष्ट्र) १२ सितंबर, १६५८ 


---यह सच है कि कार्यक्षेत्र विस्तारित हो जाने से प्रत्येक स्थान पर 
ध्यान देने को समय कम पड़ता है। इसके लिए प्रत्येक तहसील के कुछ 
महत्त्वपूर्ण प्रमुख स्थानों को आँखों के सामने रखकर प्रति मास उन स्थानों 
पर लगातार चार-पाँच दिन रहकर शाखाओं में सुव्यवस्थितता लाने का 
प्रयत्न किया, तो उसमें यश प्राप्त होगा। उनके आधार पर नए स्थानों को 
हाथ में लेना सहज होगा। उसी प्रकार यद्यपि आज किसी भी कार्यक्रम की 
योजना बनाई गई तो पुरानों के अविश्वास एवं नयों के अज्ञान के कारण 


करने लगेंगे। आज अविश्वास न रहकर आलस एवं अकर्मण्यता ही अधिक 

हे। इसके लिए कार्य का ज्ञान अधिकाधिक स्पष्टता से व्यक्तिशः संघशः 
समझाते जाना फलदायी होगा। इसलिए निराशाग्रस्तों में आवाजाही के 
कारण निराश न होते हुए अधिक लगन से प्रयत्न कर इन निराशाग्रस्त 
लोगों को ही प्रोत्साहित करूँगा- ऐसा निश्चय मन में स्थायी करें। आपने 
लिखा है कि विभिन्न स्थानों के पुराने लोग पुनः ध्यान देने लगे हैं, यह वात 
ऐसा निश्चय पैदा करने के लिए पर्याप्त हो सकेगी। (मूल मराठी) 


२६४. चंदा व्यक्तिणत शम्या व्के लिउ नहीं 

पं. लेखराज जी शर्मा, जयपुर (राजस्थान) १३ सितंबर, १६५८ 
नाथद्वारा से श्री लक्ष्मीलाल नाम के सज्जन का पत्र आया है। 

अपनी आर्थिक स्थिति का वर्णन कर स्वयंसेवकों से चंदा कर सहायता की 

अपेक्षा की है। 

...ऐसा चंदा सार्वजनिक कार्य के लिए हो सकता है, व्यक्तिगत 
समस्या के लिए नहीं। अनेक स्वयंसेवक तथा गेर-स्वयंसेवक बंधु ऐसे ही 
संकट में जीवन चलाते हैं। सबको कहाँ तक सहायता दी जा सकती है। 
अतः स्थानीय बंधुओं से परामर्श कर अपने ही साहस से मार्ग निकालना 
उचित होगा। 


२६५. शमय की माँग विस्तुत बलशंपन्न क्छार्य 

भी बंशीलाल सोनी, सिलीगुडी (बंगाल) १३ सितंबर, १६५८ 
सब स्वयंसेवक बंधु मिलकर, अपने सिद्धांतों को समझकर, उन्हें 

हृदयंगम कर श्रद्धा से अविरत परिश्रम से काम में जुटें। समय 

की माँग है कि अपना कार्य विस्तृत एवं दृढ़ अनुशासन से बलसंपन्न होकर 

समाज का आश्रयस्थान बने। इस माँग को पूरा करना अपना कर्तव्य है। 


२६६. यह भी उक उपाय है 
भी शंकरराव दपतरवार, १६ अक्तूबर, १६५८ 


शारीरिक व्याधियों की कुछ कालमर्यादा होती है। तब तक तो उन्हें 
भोगना ही पड़ता है। आप नानाविध इलाज, उपाय कर रहे हैं! धैर्य रखें। 

वैद्यदत्त औषधि या पथ्य में बाधक न होनेवाला एक उपाय सुझाता हूँ। गले 
में चमेली की माला धारण नित्य करें तथा बिस्तर के आसपास कुछ 
निशिगंध के फूल रखा करें। (मूल मराठी) 


२६७. जीवन की सार्थकता 
श्री दत्तोपंत कल्याणकर, पवनी (विदर्भ) १६ अक्तूबर, १६५८ 


--- आपने स्वीकार किया हुआ ब्रत यथासांग पूर्ण करने की शक्ति 
जगन्माता की कृपा से आप को प्राप्त हो। व्रतपूर्ति के पश्चात्‌ अनेक लोग 
आशीर्वाद एवं वर माँगते हैं। श्रद्धा के बल के अनुसार वह प्राप्त होते भी 
हैं। सचमुच "ज्ञान वैराग्यसिद्धि एवं उसके बल पर निरपेक्षता से “राष्ट्र को 
ही परमेश्वर जानकर उसकी यथार्थ सेवा करने की इच्छा, प्रेरणा, बुद्धि एवं 
शक्ति प्राप्त हो। इस से जीवन सार्थक होगा।.... (मूल मराठी) 


२६८. "राष्ट्रीय निर्माण अंक' सै अपेक्षा 


श्री देवेंद्र शर्मा, मुंबई १६ अक्तूबर, १६५८ 


:--सथःकाल में राष्ट्र का विशुद्ध स्वरूप अज्ञात सा हो गया है। 
भ्रांत धारणाओं का प्रचलन है। मातृभूमि, राष्ट्र, समाज, उसका धर्म, 
परंपरा, संस्कृति, इतिहास, राष्ट्रजीवन के आधारस्तंभ की भाँति राष्ट्र की 
श्रेष्ठता के प्रतीक, श्रेष्ठ व्यक्ति आदि सब आवश्यक बातों की अज्ञानजन्य 
अद्धाहीनता आज के अपने राष्ट्रीय समाज का सबसे बड़ा भयानक दोष है। 
अदधा नहीं तो शील, चरित्र, सद्गुणसंपन्नता, नि:स्वार्थ निरलस परिश्रम से 
ाष्ट्रोन्नति के लिए यावज्जीव सानंद परिश्रम करने की विशुद्ध भावना नहीं 
रह सकती | आज अपने समाज की पतनोन्मुख अवस्था इस न्यून की ओर 
संकेत कर रही है। अपने विशेषांक में इसका विचार होकर शुद्ध भावभरी 
अख्या व्यक्ति-व्यक्ति के अंतःकरण में अमिट रूप से अंकित हो, ऐसा तेजस्वी 
साहित्य प्रसिद्ध होगा, यह विश्वास है। उसकी अपेक्षा है। प्रतीक्षा है। आशा 


है कि परमात्मा की कृपा से आपका राष्ट्रीय निर्माण अंक” यह विश्वास 
तथा अपेक्षा पूर्ण करेगा।.... 

२६६. व्छार्यक्षेत्र मन क्ठे वि>छ न हो 
श्री बापूराव मोघे, विजयवाड़ा (आंध्र) २२ अक्तूबर, १६५८ 
--- आपकी उस प्रांत में रहने की इच्छा न हो, उस प्रांत में आपके 
मन को योग्य न लगता हो, तो केवल आग्रह के खातिर रहने का कोई 
उपयोग नहीं होगा। परंतु यह आपकी मनःस्थिति पर निर्भर है। अपने 
स्थान पर कौन काम सँभालेगा, इस बात के लिए फिर राह देखने से लाभ 
होने के बजाय आपके मन को पीड़ा मात्र होना संभव है। इसलिए यदि श्री 
एकनाथ जी की सम्मति है तो आपकी जब इच्छा हो, तब एवं अस्थायी 
व्यवस्था कर आप प्रांत छोड़ सकते हैं। मेरी ओर से कोई रुकावट नहीं है। 
मेरा मत यह है कि आप को कुछ गलतफहमी हुई है एवं उसमें से 
आप अपने इर्द-गिर्द के सहयोगियों एवं अन्य कार्यकर्ताओं की ओर देखते 
रहते हैं, जिससे आपकी अपसमझ को पोषक व्यवहार होता हो, ऐसा 
आपको हरदम आभास होता है। ऐसा नहीं है कि आप उसमें से स्वयं को 
मुक्त नहीं कर सकेंगे, परंतु वैसा आपने प्रयत्न नहीं किया है। क्योंकि मन 
पर का दबाव प्रयत्न करने की इच्छा ही पैदा नहीं होने देता है। इसका आप 
अवश्य विचार करेंगे ही। (मूल मराठी) 


२७०. नए कार्यकर्ताओं की खान 
श्री राजा नेने, मुंबई ६ नवंबर, १६५ 

नए, तरुणाई में प्रवेश करनेवाले स्वयंसेवक शिक्षक के नाते 
संघस्थान के कार्यक्रम व्यवस्थित एवं अनुशासन से करवा लेने एवं कुल 
कार्य का विचार आदि का प्रतिपाद्य समझकर कार्य करने को सिद्ध हों, 
इसलिए वर्ग की योजना की गई है। 

वर्ग के सभी बंधुओं को मेरा सस्नेह नमस्कार कहें । संघ का काम 
केवल मनोरंजन है, खेल-व्यायामादि दृष्टि से शरीरबल संवर्धक है, या किसी 
मित्रमंडली के स्नेह-सम्मेलन सा है, ऐसा समझने की भूल न कर, इन सभी 
बातों का अन्तर्भाव करते हुए अखिल राष्ट्र का अनुशासनबद्ध सामर्थ्य, संघ 
के रूप में खड़ा करने का जीवनव्यापी व्रत है। उस निमित्त सद्गुणो का 
पोषण, ज्ञान की वृद्धि करने की आवश्यकता आदि सब आवश्यक स्पष्ट 
मार्गदर्शन उनका करते रहें, जिससे आगे उत्तम कार्यकर्ताओं की कमी नहीं 

पड़ेगी, उल्टे यह आपको अनुभव होगा कि कार्यकर्ताओं की खान खुल गई 
है। (मूल मराठी) 


२७१. ऐशी बातों में रस न लें 
श्री मु.ना. कागलकर, १४ नवंबर, १६५८ 


आप की लिखी बातें मुझे ज्ञात हैं। संबंधित अधिकारी योग्य ढंग 
से उस विषय को निपटाएँगे। ऐसी बातों के प्रचार में रस लेना, तथा उन्हें 
हर किसी के पास कहना, सर्वथा अनुचित है।...एक बार किसी बात को 
योग्य अधिकारी के पास कह देने के बाद, हमें उसमें से मन निकाल लेना 
चाहिए तथा अपने नित्य कार्य में जुट जाना चाहिए। ऐसे विषय की चर्चा 
हम पत्रों द्वारा न करें। संगठन के लिए जो अहितकर हो, ऐसा कोई कार्य 
हम कभी न करें। (मूल मराठी) 


२७२. परिवार प्रममुख-शा दायित्व निभाएुँ 
भी वासुदेवराव आठल्ये, १४ नवंबर, १६५८ 


आपने नया उत्तरदायित्व उठाया है। आशा है कि आप उसे सहज 
रूप में निभाएँगे। परिवार-प्रमुख घर के अनेक काम तो करता ही है, 
साथ-साथ सब सदस्यों में परस्पर स्नेहभाव, मेल, सहकार्य इत्यादि सद्गुण 
भी निर्माण करता है। परंतु कभी वह उपदेशक अथवा व्याख्याता की 
भूमिका नहीं लेता। वह यह सब अकृत्रिम ढंग से बड़ी कुशलता से करता 
है। आप को इस में कोई कठिनाई नहीं प्रतीत होगी। (मूल मराठी) 


२७३. शिविर की हेतुपूर्वव् योजना 

श्री वसंतराव केलकर १६ नवंबर, १६५८ 
`---यह उचित ही है कि कार्य स्थिरता से चलने के लिए स्थानीय 

स्वयंसेवक जानकार हों, इस दृष्टि से दिवाली वर्ग, शिविर आदि योजनाएँ 

चालू हैं। दैनिक शाखाओं के कार्यक्रम सोत्साह अनुशासन से चलाना, शाखा 

नियमित एवं वर्धिष्णु रहने के लिए आवश्यक व्यवहार जीवन में उतारना, 

उस निमित्त निश्चित कुछ समय खर्च करते रहना एवं संघकार्य की 


{१४०} श्री शुरुजी समग्र: खंड ८ 
CC-0. Nanaji Deshmukh Library, BJP, Jammu. Digitized by eGangotri 


सैद्धांतिक भूमिका जितनी हो सके, उतनी स्पष्टता से अंतःकरण में 
रोपण करना आवश्यक होने से शिविर, वर्ग आदि सभी विशेष कार्यक्रमों 
की योजना ऐसी हो कि ये गुण हेतुपूर्वक साध्य होंगे तो बहुत लाभ 


होगा ।. . 
(मूल मराठी) 


२७४. आम जनता क्के परिवर्थित प्रतिनिधि 
श्री कामाख्याराम बरुआ, असम २१ नवंबर, १६५८ 


जिस परिस्थिति का आपने वर्णन किया वह संपूर्ण देशव्यापी है। 
इसके लिए जैसा आपने कहा है, आम जनता ही सचमुच जिम्मेदार है। 
पं. नेहरू जनसामान्य की दुर्बल मानसिकता और दोषों का अपनी 
अंतरराष्ट्रीय महत्ता के अनुरूप संभवतः परिविर्धित रूप में प्रतिनिधित्व 
करते हैं। आश्चर्य इस बात का है कि वे अपनी उदात्त, गौरवमयी एवं 
उज्ज्वल परंपरा का भी प्रतिनिधित्व क्यों नहीं करते! जनता के दोषों और 
प्रभावों को ही प्रकट कर क्यों संतोष मानते हैं। परंतु मेरे जैसे छोटे कद 
के मनुष्य के लिए यह प्रश्न बहुत जटिल है। 


(मूल अंग्रेजी) 


२७५. विश्वविद्यालय का वातावरण कैशा हो 
श्री प्रबोध बाबू, वाराणसी € दिसंबर, १६५८ 
मैंने समाचार-पत्रों में पढ़ा कि बनारस हिंदू विश्वविद्यालय का 
कार्य आंशिक रूप में पुनः प्रारंभ हुआ है । किन्तु परिचय-पत्रों का बंधन 
अच्छी शिक्षा संस्था के लिए अशोभनीय एवं अस्वास्थ्यकर है। इस 
वातावरण में रहनेवाले विद्यार्थियों को दास्यवृत्ति में ही रहने के लिए 
धमकाया जाएगा या वे समाज के लिए पक्के घोर अपराधियों के रूप में 
आगे आएँगे । जैसा कुछ समय कारागृह में रहने से कैदी कठोर बनकर 
एक निर्दयी अपराधी बन जाता है, वैसा ही विद्यार्थियों के साथ हो 
सकता है। हमें आशा है कि परिस्थिति शीघ्र सुधरेगी और सदूविचारों 
की विजय होगी। 

२७६. ध्येयपूर्ति अभी सै 
श्री प्र-पु.(भैया) जोशी, पुणे (महाराष्ट्र) 3० दिसंबर, १६५ 


"`` मन प्रसन्न एवं श्रद्धा अटूट हो तो संसार की गुत्थियों में से 
भी कार्य करने का मार्ग निकल आता है। सब बातें सुखरूप होने की 
प्रतीक्षा करते रहने से यह नहीं होगा कि वैसा अवसर आएगा । कदाचित्‌ 
उस समय तक शरीर जर्जर भी हो जाएगा। इसलिए अभी से ही ध्येयपूर्ति 
के लिए समय निकालना एवं शक्ति खर्च करना क्रमशः करते एवं बढ़ाते 
रहना अंततोगत्वा लाभदायी होगा। 


श्री परमेश्वर की कृपा से अपनी इच्छानुसार सब सुविधाएँ प्राप्त 
होकर आपको अपने मन की शुद्ध प्रवृत्ति के अनुसार आचरण करने की 
अनुकूलता शीघ्र प्राप्त हो।.... (मूल मराठी) 


२७७. डा. जॉन की मृत्यु पर संवेदना 
भी वी.राजगोपालाचारी, चेन्नै २४ दिसंबर, १६५८ 


अपने प्रवास के समय उज्जैन में मुझे अपने प्रिय मित्र डा.जॉन की 
शु का आघातजनक समाचार मिला। इस हानि एवं दुःख का प्रमाण 
शब्दातीत है। कुछ महीने पहले ही आपके यहाँ उनसे भेंट हुई थी तथा 
हमारे कार्य के लिए एक विश्वसनीय आधार देनेवाला सुयोग्य मित्र मिलने 
से मैंने स्वयं को धन्यवाद भी दिया था। किन्लु दैव हमारे लिए अति कठोर 
बना और नतमस्तक होते हुए हमें यह आघात मनःशांति एवं धैर्य के साथ 
सहना होगा । अपने बचपन का साथी आपने खोया, अतः मैं आपकी वेदना 
समझ सकता हूँ। श्रीमती जॉन के प्रति मेरी संवेदना । (मूल अंग्रेजी) 


२७८. व्छार्य में शानंढ जुटे रहें 


श्री गजानन देसाई, नांदेड़ २४ दिसंबर, १६५८ 


स्वार्थ के लिए देश, धर्म तथा राष्ट्रहित पर अंगार रखने की वृत्ति 
नई नहीं है। इस विष को हमें नष्ट करना है और तदर्थ पूरी शक्ति लगाकर 
कार्य करना है, यह भावना प्रसृत होनी चाहिए। कार्य करते समय हमें 
उदासीन वृत्ति के लोग भले ही दिखाई पड़ें, उन्हें देखकर हमारा मन 

विचिलित न हो। समाज में विद्यमान उदासीनता को हटाकर संगठित 
कार्यशक्ति खड़ी करना अपना कार्य है। समाज में जो भले कहलाते हैं, उनमें 
से कुछ तो हमसे संबंधित भी हैं, उन्हें न समाज विषयक प्रेम है, न 
स्व-कर्तव्य का ज्ञान है। अतः उनके पास उद्यमशीलता भी नहीं है। हम 
सोत्साह तथा सानंद कार्य में जुटे रहें। हम कभी ऊबें नहीं। तभी यश की 
प्राप्ति होगी । 

(मूल मराठी) 


२७६. ठत्शाहपूर्ण वातावरण क्ठो स्थिर रूप दें 
श्री वामनराव ओक, ठाणे ३१ दिसंबर, १६५८ 


साहित्याचार्य श्री बालशास्त्री हरदास जी के व्याख्यानों का कार्यक्रम 
उत्तम रहा, प्रभावी रहा, आदि जानकर प्रसन्नता हुई । यह अपेक्षित भी था। 
संभाव्य तथा विद्यमान शंका-कुशंकाओं का उन्होंने उन्मूलन किया, यह भी 
ठीक हुआ। अब हमें चाहिए कि इस उत्साहपूर्ण वातावरण को हम स्थिर 
रूप दें। अन्यथा उत्साह की बाढ़ आई और गई, ऐसा होगा। इन बातों की 
ओर हम यदि त्वरित ध्यान नहीं देते हैं, तो आलस्य तथा औदासीन्य छा 
जाने का डर रहता है, यह तो आप जानते ही हैं। 
(मूल मराठी) 


२८०. उपनयन के मंगल अवशर पर आशीवाद 


प. परशुराम तिवारी, देवरिया (उत्तरप्रदेश) २३ मार्च, १६५६ 

----चि.सच्तिदानंद तथा चि. हरिश्चंद्र के उपनयन के मंगल 
संस्कार की निमंत्रण-पत्रिका प्राप्त हुई। बहुत प्रसन्नता हुई । 

श्री जगदीश्वर की असीम कृपा से उभय बडुओं का द्विजत्व की 
श्रेष्ठ पदवी प्रदान करनेवाला यह पवित्र संस्कार सब प्रकार के कुशल का 
अग्रदूत सिद्ध हो। आगे ब्रह्मचर्य के जीवन में बलिष्ठ शरीर, संयमित तथा 
पवित्र मन, ज्ञानसंपन्न कुशाग्र बुद्धि की साधना सफल कर अपने आपको 
कुल परिवार की कीर्ति वृद्धि करनेवाले, विशुद्ध निःस्वार्थ राष्ट्रसेवक के रूप 
में परिणत करने में दोनों यशस्वी हों। शरीपरमात्मा की असीमित कृपा उन्हें 
भप्त होती रहे- यही उसके श्रीचरणों में नम्रतापूर्वक साग्रह प्रार्थना 

२८१. वर्ष बीता, कार्य कितना हुआ? 
श्री गो.ह.मराठे, ग्वालियर २८ मार्च, १६५६ 


जन्मदिन के उपलक्ष्य में भेजी शुभेच्छाएँ प्राप्त हुईं. . .कालक्रम चल 
रहा है। वर्ष के पीछे वर्ष जा रहे हैं, परंतु हम लक्ष्य तक अभी नहीं पहुँच 
पा रहे हैं। यह विचार बहुत बेचैन करता है। एक वर्ष बीत गया। संपूर्ण 
जीवन से इतना काल चला गया। मृत्यु निकट आ गई है। परंतु कार्य 
कितना हुआ, यह प्रश्न मन में आते ही हृदय में टीस उत्पन्न होती है। 
असहनीय पीड़ा निर्माण होती है। परंतु हमारा कार्य ईश्वरीय कार्य है। 
करनेवाला भगवान ही है। हम केवल उपकरण हैं। हमें अपने को उस प्रभु 


के हाथ में सौंप देना चाहिए । अपने मन को इस प्रकार समझाकर कार्य में 
लगा रहता हूँ। 


आपके वेद-विषयक संशोधन का पूरी तरह से आकलन नहीं कर 
पाया हूँ।...आप पंडित सातवलेकर जी का मार्गदर्शन प्राप्त करें ।. .ईश-कृपा 
से आप यशस्वी बनें तथा वेद-विषयक नए पहलू प्रकट हों। (मूल मराठी) 


२८२. अतिम प्रहार अब निकट है 


श्री पु.न.पाळवणकर, ३० मार्च, १६५६ 


आज हमारे समाज की अवस्था विचित्र है। उसमें झगड़े, टंटे, द्वेष 
आदि के बीज शीघ्र अंकुरित होते हैं...उसी का उपाय है हमारा कार्य। 
अविराम प्रहार करते रहें। अंतिम प्रहार अब निकट है। आज हमारा समाज 
फट तथा आत्मविस्मृति की दीवारों से घिरा है। निःशंक मन से दृढ़ता के 
साथ प्रहार करो। दीवारें अब ढहनेवाली ही हैं। धीरज रखो । व्यक्ति-व्यक्ति 


को जुटाओ, समझाओ तथा सूजबद्ध करो। हमारा यह कार्य सतत प्रगति 
करता रहे। (मूल मराठी) 


२८३. विस्तारव्क को मार्थदर्शन 
श्री त्र्यं .ग .लेले, कणकवली ३० मार्च, १६५६ 


आपके एक मास के वहाँ के वास्तव्य में नियमितता तथा अनुशासन 
निर्माण करने का प्रयास करें। स्वयंसेवकों को अपने ध्येय से अवगत 

कराएँ। एक-दो अच्छे स्वयंसेवक पुणे के वर्ग में आएँ, ऐसा प्रयत्न करें। 
इसमें आप सफल होते हैं, तो वहाँ की शाखा आगे ठीक से चल सकेगी। 

वर्षप्रतिपदा उत्सव में सब स्वयंसेवक तथा चुने हुए तत्सम लोग 
उपस्थित करें। उनके सम्मुख परम पूजनीय डाक्टर जी का चरित्र रखें। 
कार्यपद्धति का आविष्कार कैसे हुआ आदि बताकर संघकार्य की निर्विवाद 
्रेष्ठतमता पर प्रकाश डालें। भाषणों की अपेक्षा संभाषण, घरेलू ढंग की 
बातचीत, कथा-कथन आदि बातें अधिक उपयोगी सिद्ध होती हैं। घर पर 
पिताजी को चिट्ठी लिखी ही होगी। उसमें आलस्य न करें। (मूल मराठी) 


२८४. शब्द नहीं, भाव ग्रहण कं 
श्री सुधाकर जोशी, आंबेजोगाई (मराठवाडा) ३० मार्च, १६५६ 
-- “अनेक लोग, अनेक परिस्थितियों में अनेक कारणों की प्रेरणा 
से संघकार्य में आते हैं। वह स्थिति जब तक रहती है, तब तक उनका 
उत्साह टिकता है। संघकार्य की वैचारिक भूमिका, शब्द रूप में ग्रहण कर, 
शाब्दिक प्रतिपादन में माहिर भी होते हैं। परंतु वह विशिष्ट स्थिति टिकती 
नहीं है, शब्दों के परे उसका भाव ग्रहण नहीं होता एवं फिर अकर्मण्यता 
आती है। संस्कारहीनता दिखाई देती है। इसमें आश्चर्य नहीं है। इसलिए 
ऐसे उदाहरणों के बारे में दुःख न करते हुए एवं उससे निराश न होते हुए 
संपर्क में आनेवाले स्वयंसेवकों में ऐसी कमी न रहे, एतदर्थ सावधान रहकर, 
उत्तम संघ-संस्कार गहराई तक अंकित करने का प्रयत्न, उपदेशक की नहीं 
तो सहयोगी की, अभिन्न हृदय मित्र की भूमिका ग्रहण कर मनःपूर्वक वह 
भूमिका आत्मसात करते रहें- यही उचित है। इसका विचार करें।(मूल मराठी) 


२८५. प्रथम स्वढीष देखें 

श्री ठाकुर रजनीकांत चन्दूलाल, घाटकोपर, मुंबई ३१ मार्च १६५६ 
-.-अनेक स्वयंसेवक बहुत बुद्धिमान होते हुए भी शाखा से दूर 

जाते हैं। उसके लिए शाखा दोषी है ऐसा आपका विचार है, सो ठीक ही 

है। अपने को छोड़कर अन्यत्र दोषरोपण करना स्वाभाविक है, किन्लु योग्य 

रीति से सोचनेवाले को प्रथम स्वदोष देखकर उसका परिशोधन करना 

आवश्यक है।... (भूल मराठी) 

२८६. उक बुद्धिमान कितु अनियमित स्वयंसेवक सै 
श्री बद्रीप्रसाद जी, कोटा (राजस्थान) ३१ मार्च, १६५६ 


---राष्ट्र के परम वैभव की ओर चल रहा हमारा कार्य” यह 
आपका उपहास गर्भ वाक्य पढ़कर मैं बड़ी चिंता में पड़ गया हूँ। मैं तो 
इतने वर्ष इसी श्रद्धा से चल रहा हूँ । परंतु आप जैसे अत्यधिक विचारी 
पुरुष इस श्रद्धा को उपहास की दृष्टि से जब देखते हैं तो मुझे संदेह होने 
लगता है कि कहीं मैं गलत रास्ते पर तो नहीं हूँ? कृपया मेरे हृदय की यह 
संदेहग्रस्त अवस्था को दूर कर मुझे शांति प्रदान करने के लिए योग्य 
मार्गदर्शन करें। 

मेरी आज की श्रद्धा के कारण शाखा में अनुपस्थित रहने के लिए 
जो अनेकविध कारण आपको सूझ सकते हैं, वे मुझे सूझते नहीं। अतः मेरी 
आपसे करबद्ध प्रार्थना है कि अपनी कुशाग्र बुद्धि एवं गहन विचारशीलता 


से ऐसे कारणों की विस्तृत सूची निर्माण करें, जिनका आधार अनियमित 
स्वयंसेवकों को मिल सके।... 


२८७. व्यवधान छोडकर उव्छाञ्रचित्त हों 
श्री त्र्यंबक कुळे, कंधार (महाराष्ट्र) ३१ मार्च, १६५६ 


-"""कुल परिस्थिति में विषमता है, इसलिए ही आपने कार्य की 
नितांत आवश्यकता है। बिलकुल निष्ठा से, सौजन्यपूर्वक, व्यक्ति-व्यक्ति को 
स्नेह से अपना कर, समझाते हुए, अनेकों को अपने सूत्र में गुँथते जाना 
इस दृष्टि से प्रयत्न हो एवं अनेक स्वयंसेवकों को ऐसे प्रयत्न करने को 
सहज उत्स्फूर्त करें। कार्य होगा, यही कार्य आवश्यक है, इसी की प्रतीति 
सर्वत्र आएगी एवं विपरीत वातावरण शुद्ध होकर, सुदृढ़ एकरस, एकसंघ 
राष्ट्रनिर्माण के आनंद का हम सब उपभोग कर सकेंगे। इसके लिए हम जो 
सद्यःस्थिति में काम में जुटे हुए हैं, उन्हें अथक परिश्रम से अविरत, सारे 
अन्य व्यवधान छोड़कर, एकाग्र चित्त से काम में ही समरस होना आवश्यक 


है। कार्य करनेवाले स्थान-स्थान पर डरे रहें तो इसमें कोई संदेह नहीं है 
कि सफलता निकट ही है। 


(मूल मराठी) 

२८८. अच्छे वायुमंडल का परिणाम 
श्री कालीशरण दीक्षित जी, ३ अप्रैल, १६५६ 


दहेज का प्रश्न बहुत पुराना है। लोग भी विवाह को संस्कार न 
मानते हुए एक “कॉन्ट्रैक्ट” मानने लगे हैं। योग्य वर-संशोधन का कार्य भी 
बाजार में अच्छी वस्तु ढूँढने के समान ही करते हैं। फिर मूल्य लगता है, 
बढ़ता भी है। यह न हो, इसको सब मानते हैं, किन्तु स्वतः आचरण करने 
का समय आने पर सब सिद्धांत भूल जाते हैं। 

अब इस प्रथा का उन्मूलन करने में हम लोग बहुत थोड़ा कर 
सकते हैं। अपने संघ से संबंधित लोग थोड़े ही हैं। उसके सैकड़ों गुना 
समाज संघ के बाहर है। वह समाज बातें मानता है तो प्रथम अधिकारारूढ़ 
राजनैतिक नेताओं की, बाद में साधु, संन्यासी आदि धार्मिक जीवन 
चलानेवाले महापुरुषों की.। अब मैं राजनीति से अलिप्त हूँ, अधिकार की 
क्षमता भी नहीं है और संन्यासी भी नहीं हूँ। अतः किस अधिकरण से मैं 
किसी को आदेश दे सकुँगा? 

अब आपके सम्मुख कोई वैयक्तिक समस्या हो तो अपने संघ के 
प्रमुखों से मिलकर कोई मार्ग निकालने का प्रयत्न करें तो अच्छा होगा और 
महत्त्व की बात यह है कि संघ के कार्य में अच्छा वायुमंडल बनाकर तत्‌ 
द्वारा लोगों को अच्छा व्यवहार करने का प्रोत्साहन देने की योजना है, 
आदेश देकर किसी को बाध्य करने की नहीं। 


२८६. अपने ही बंधुओं के अत्याचार क प्रायशिचत्त 


श्री निर्मल चंद्र जैन (महाकौशल), ३ अपैल, १६५६ 

ठम जबलपुर में हुई दुर्घटना के संबंध में कुछ उड़ते समाचार 
मिले थे, जब कि मैं ........ प्रवास के हेलु गया था। ५ मार्च को नागपुर 
आने पर काफी कुछ सुना। मन की व्यथा कैसे कहूँ? हिंदुओं को अहिंदू 
जैसा व्यवहार करते देखकर हृदय में बड़ी पीड़ा हुई । हिंदू इस नाते से अपने 
पर जो आघात हुए हैं, जो षड्यंत्र चल रहे हैं, उधर किसी का ध्यान नहीं । 
समाज विरोधी कार्य करनेवालों के प्रति कोई क्षोभ की भावना नहीं, किन्तु 
अपने ही घर में एक-दूसरे पर वार कर एक-दूसरे की श्रद्धा की अवहेलना 
करते समय बड़ा उद्योग चलाते हैं, यह अतीव दुःख देनेवाली बात है । सहस्र 

से अधिक वर्षों के काल में आपसी शत्रुता के कारण सब प्रकार का 
अधःपतन भोगना पड़ा, इससे कुछ बोध न लेते हुए जो कभी अपने यहाँ 
होने की कल्पना भी नहीं थी, वह अपने ही पवित्र पंथों, पूजा-स्थानों का 
घर्षण करने तक हीनता में पड़कर आपसी संघर्ष के नए-नए निमित्त 
बनाकर समाज को अत्यधिक छिन्न-विच्छिन्न करने की दुष्ट प्रवृत्ति तथा 
तदुद्भूत दुष्कार्य में समाज के समझदार कहलानेवाले भी सम्मिलित होते हैं, 
यह देखकर मेरा अंतःकरण अत्यंत व्यथित हो गया है। 


अपना संघकार्य ऐसी दुरवस्था उत्पन्न ही न हो सके, ऐसी 
शिक्षा-दीक्षा देकर व्यक्ति-व्यक्ति के मन को शुद्ध बनाने की इच्छा से चलता 
है। इसकी गति धीमी न पड़े, इस हेतु हम सब लोगों को एकत्रित होकर 
अविरत प्रयत्नशील रहने की आवश्यकता है। 


मंदिर के संबंध में मैं समझता हूँ कि आप, अपने कपूर साहब, 
अपने महापौर श्री सवाईमल जी आदि एकत्र आकर नूतन मूर्तियाँ लाकर 
उनकी शास्त्रविधि से समारंभपूर्वक प्रतिष्ठापना कर भग्नमूर्तियों को विधिपूर्वक 
विसर्जित करें। नगर के समस्त हिंदू बंधुओं को इसमें अपना हाथ बँटाने के 
लिए आह्वान किया जाए और इस अनाचार का प्रायश्चित कर गत अनिष्ट 
व्यवहार के प्रति पश्चाताप करते हुए मूतियों की प्रस्थापना करके पूरा हो। 


२६०. स्थिर ज्ञान एवं भावना उत्पन्न ब्ह्हे 
श्री प्रभाकर पाटणकर, भोपाल (मध्यप्रदेश) ४ अप्रैल, १६५६ 


भोपाल के बारे में समाचार पढ़ने को मिल रहे थे। उससे आश्चर्य 
नहीं हुआ। सद्यःस्थिति एवं चालू राजनीति में यही अपेक्षित है। चिंता का 
कारण यही है कि अपने माननीय श्री सरदारमल ललवानी जी का मकान 
इस शुब्ध एवं क्षोभ-केंद्र के क्षेत्र में ही है। अनेक बंधु वहाँ कार्यार्थ 
आते-जाते रहते हैं, स्वयं की उपजीविका के लिए उन्हें आना-जाना पड़ता 
है एवं ऐसे समय उनके प्राण संकट में पड़ सकते हैं। आपके पत्र से हम 
सभी लोग निश्चित हो गए हैं। 


अनेक छोटे-बड़े बंधुओं को समझा कर बताएँ कि ये घटनाएँ 
कभी-कभार नहीं होती हैं, वे एक बड़े देशव्यापी उद्रेक का भाग, शक्ति-परीक्षण 
का प्रयत्न हैं। हाल में मलबार में (केरल राज्य) कालीकत शहर में लुप्तप्राय 
हुई “मुस्लिम लीग” का पुनर्जागरण एवं बड़ा अधिवेशन हुआ। उसमें जो 

प्रस्ताव पारित हुए एवं भाषण आदि हुए उन्हें देखते हुए इस समाज का 
अंतरंग स्पष्ट हो रहा है। ये बातें सब को समझाकर बताएँ। झूठी 
विश्वासघाती घोषणाओं के दास न होते हुए वास्तविक स्थिति ठीक से 
समझकर कार्य करने की आवश्यकता की अनुकूलता प्राप्त हुई है। इसका 
उपयोग करें, परंतु उसमें प्रतिक्रियात्मक, तात्कालिक भावनाओं का उद्रेक न 
रखकर स्थिर ज्ञान एवं भावना उत्पन्न करें जिससे अपना कार्य बढ़ने में 
सहायता मिलेगी । आप प्रत्यक्ष वहाँ हैं। जो योग्य एवं आवश्यक है, वह आप 
करेंगे ही। (मूल मराठी) 


२६१. जनशेवा कार्यार्थ मंशलकामना 
डा.ब.द. खाडिलकर, हातनुर, सातारा ४ अप्रैल, १६५६ 
....आप नौकरी छोड़कर स्वतंत्र रूप से जनसेवा के कार्यार्थ अपने 
ही भरोसे श्री दत्त आरोग्य केंद्र स्थापित कर रहे हैं। उसमें से सामान्य 
भरण-पोषण प्राप्तकर अधिकाधिक लोक-कल्याण साध्य कर उसमें से श्री 
भगवदाराधना सिद्ध कर रहे हैं, यह जानकर बहुत आनंद हुआ। आपको 
पूर्ण यश प्राप्त हो । स्वोत्कर्षं एवं जनकल्याण सिद्ध हो एवं आपका राष्ट्र के 
सुयश-प्राप्ति का आह्वान एवं जागरण करने का जो श्रेष्ठ कार्य है, उसके 
लिए अधिक से अधिक समय एवं उत्साह आपको मिले एतदर्थ श्रीपरमेश्वर 
के चरणों में मैं प्रार्थना करता हूँ। 
श्री दत्तात्रेय की भक्ति आपके घर में है। यह आशुतोष, परम 


कल्याणप्रद त्रिमूर्ति भगवान आपकी सर्व शुद्ध कामनाएँ पूर्ण करेंगे। 
(मूल मराठी) 


२६२. शाहस हो तो ही वकालत प्रारंभ कं 


श्री रघुवीर प्रसाद, आरा (बिहार) ८ अप्रैल, १६५६ 

....यदि लगभग दो वर्ष तक वकालत में प्रत्यक्ष प्राप्ति न हुई तो 
भी निभ सकता हो, आपके सहयोगी, प्रोत्साहन देनेवाले, हृदय से यह भार 
सँभालने को तत्पर हों तो फिर वकालत का उद्योग प्रारंभ करने में कोई 
प्रत्यवाय नहीं है। सुचारु रूप से अध्ययन कर काम करने से यह उद्योग 
अभी भी लाभदायक हो सकता है। इस धंधे के अभी ऐसे पहलू हैं, जिनमें 

बहुत काम मिल सकता है तथा जिनमें अच्छा काम होने से धन तथा 
प्रतिष्ठा-दोनों का लाभ हो सकता है। यहाँ पर इस उद्योग में मेरे जो मित्र 
हैं, उनकी यही राय है। 


यह तो परिस्थिति का विचार हुआ, परंतु आपको अपना हृदय 
टटोलकर देखना होगा कि इस धंधे में कितनी भी सफलता प्राप्त हुई तो 
भी इसमें जीवनभर अनिश्चितता बनी रहती है। नौकरी में जैसे प्रति मास 
वेतन तथा वार्धक्य में उसका अच्छा अंश निवृत्ति वेतन (P००००) मिलना 
निश्चित होता है, वैसा किसी भी धंधे में नहीं पाया जाता । इस अनिश्चितता 
को आनंद से आप सह सकेंगे या नहीं? निश्चित तिथि पर निश्चित वेतन, 
यह बहुत आकर्षक तथा मन को शांति देनेवाली बात है। यदि अनिश्चितता 
से आपको भय न हो तो यह नया धंधा स्वीकार कर सकते हैं, अन्यथा जो 
है, सो ही अच्छा है। 


आज के पद पर अधिष्ठित रहकर तथा उसमें यथाक्रम यथासमय 
उन्नति कर उस क्षेत्र में बहुत लोगों का लाभ करना आपके लिए कठिन 
नहीं होगा। अनेक बंधु जो श्रमिक कहलाने मात्र से अपने आपको स्वदेश, 
स्वसंस्कृति से प्रथक मानने लग जाते हैं तथा अन्यान्य देशवासियों की चालों 
का स्वतः को शिकार बनने देते हैं, उन्हें सन्मार्गगामी बनाने में आपके पद 
का उपयोग हो सकता है। किसी भी दलविशेष से संबंधित न रहकर, 


पक्षपातविरहित व्यवहार करते हुए यह कार्य करना संभव है और यह भी 
एक श्रेष्ठ राष्ट्र्कार्य है। 


इसमें जो प्राप्ति आपकी है, उससे असंतुष्ट होकर आप अन्य मार्ग 
की खोज में हैं, ऐसा दिखता है। और ससुराल का प्रोत्साहन इस खोज में 
आपको अनुकूलता देता है। साथ ही कुछ सैद्धांतिक आधार भी प्राप्त कर 
नवीन उद्योग में उत्कर्ष करने का विचार आपके हृदय में उठकर मुझे आपने 
परामर्श देने को कहा है। आपके पत्र का यह आशय समझकर ही मैंने 
उपर्युक्त दोनों पर्याय आपके सम्मुख रखे हैं। उसका योग्य विचार करें और 
यदि नवीन क्षेत्र में पदार्पण करने का साहस बटोर सकें तो अवश्य ही 
वकालत का प्रारंभ डाल्टनगंज में करें। कुछ स्वतंत्रता अधिक मिलकर आप 


अपनी श्रद्धा के अनुकूल कुछ कार्य करने में शासकीय या अन्य बाधाओं 
से मुक्त तो रहेंगे। 

२६३. आप शी शोचें 
श्री रमाकांत जी झा, लहरियासराय (बिहार) ८ अप्रैल, १६५६ 


. . आजकल बिहार प्रांत के प्रमुख प्रचारक के कारण 'जनसंघ” के 
कार्यकर्ताओं से संबंध टूट रहे हैं, यह आपका कहना मुझे ठीक नहीं लगता । 
आप किसी भ्रम में हैं, किसी मिथ्या प्रचार के शिकार हैं या आपका मन 
ही ऐसी विकृतियाँ निर्माण कर आपको खेल दिखाता है, ऐसा मुझे लगता 
है। इसको आप भी सोचें। क्योंकि फिर आपके तथा अन्य बंधुओं के बीच 
जो स्नेह-विश्वासशून्यता का भास हो रहा है, उसकी अत्यधिक जिम्मेदारी 
आपकी मनःस्थिति पर तथा तदुद्भूत व्यवहार पर ही आ पड़ती है।.... 


२६४. क्या इतिहास की पुनशवृत्ति होगी? 
पं. सातवलेकरजी, स्वाध्यायमंडल, पारडी १६ अप्रेल, १६५६ 


कोलकाता गया था। वापस आते समय अमरकंटक गया था। वहाँ 
से आते समय भिलाई का फौलाद का कारखाना देख आया। भारत के 
आधुनिक काल के इतिहास में हम कुछ बातें पढ़ते हैं। विदेश के लोग 
व्यापार करने के बहाने भारत में आए। यहाँ उन्होंने अपनी दुकानें खोलीं, 
गोदाम बनाए, कारखाने लगाए। फिर वे इस देश के कारोबार में हस्तक्षेप 
करने लगे। हमारे लोगों में विशुद्ध देशभक्ति, उत्कट राष्ट्राभिमान आदि 
सद्गुणो का अभाव था। स्वार्थमूलक झगड़े हो रहे थे। उनके लिए वे 
विदेशियों से हाथ मिलाले थे। इस प्रकार की घरभेदी दृष्प्रवृत्ति विद्यमान थी। 
विदेशियों ने इन सब बातों का लाभ उठाया और वे संपूर्ण देश को निगल 
गए। यह सब ताजा इतिहास है। उसकी पुनरावृत्ति तो नहीं होगी? ऐसी 
शंका उस कारखाने को देखकर मन में उद्भूत हुई। ये कारखाने विदेशी 
पूँजी से चलाए जाते हैं। उन्हें खड़े करनेवाले तथा चलानेवाले जानकार 
विदेशी हैं। 

अतः मन में शंका उत्पन्न हुई । उस क्षेत्र में आसपास रहनेवालों को 
मैंने सावधान किया । सुदृढ़ राष्ट्रीय चारित्र्ययुक्त संगठित शक्ति खड़ी करने 
के लिए मैंने उन्हें बताया । जो कारखानों से सम्बधित हैं, उन्हें मैंने बताया कि 
विदेशी नियंत्रकों के चंगुल से स्वयं को बचाओ। देखें, क्या परिणाम निकलता 
है। परंतु मन की चिंता दिनोदिन अधिकाधिक दाहक हो रही है। (मूल मराठी) 

२६५. प्रत्येक स्वयंसैवक प्रचारक 


श्री मनोहर वर्तक, बडूज, सातारा(महाराष्ट्र) २० अप्रैल, १६५६ 


आप जिस क्षेत्र में कार्य कर रहे हैं उसकी जानकारी सबको है। 
उस क्षेत्र में आपने अति लगन से प्रयत्न कर विपरीत परिस्थिति पर 
विजय-संपादन करने की पराकाष्ठा की एवं यश भी प्राप्त किया। आपके 
द्वारा नींव भरने एवं अनुकूल वातावरण निर्माण करने का कार्य हुआ है। 
जिससे वर्तमान शर्मीले या अनेक कारणों से कर्मशून्य बने पुराने सहयोगी 
उनः आलस झटककर अल्पस्वल्प मात्रा में प्रयत्न करने लगेंगे । यद्यपि आज 
अत्यक्ष भव्य स्वरूप नहीं दिखाई देता हो, तथापि उसके प्रयत्नो का मूल्य 
कम नहीं होता है। अतः आपने जो यह लिखा है कि “अपयश गाँठ में 


बाँधकर” वह लिखने तथा निरुत्साही होने की आवश्यकता नहीं है। मेरी 
दृष्टि से आप असफल सिद्ध नहीं होते। 


आपने सूचित किया है कि आप इस वर्ष के संघ शिक्षा वर्ग के 
पश्चात प्रत्यक्ष प्रचारक-कार्य से निवृत्त हो रहे हैं। पारिवारिक कर्तव्य 
सॅभालकर, योग्य उद्योग करते हुए, अपने इर्द-गिर्द के क्षेत्र में उत्साह, 
निश्चय, मनःस्थैर्य से काम करते हुए, अपने को एक प्रकार से प्रचारक ही 
समझ कर काम बढ़ा सकेंगे। वास्तव में एक दृष्टि से प्रत्येक स्वयंसेवक स्वयं 
को प्रचारक मानकर, आलस छोड़कर, संघ कार्यार्थ प्रयत्नरत रहे, यह अपने 
सभी माननीय अधिकारियों के अनुसार मुझे भी लगता है। प्रचारक के नाते 
जो काम कर चुके हैं, उनसे तो यह अपेक्षा अधिक ही होती है। इसमें संदेह 
नहीं कि वह आप पूर्ण करेंगे। इस दृष्टि से भी, आपने ऊपर जो वाक्य उद्‌ 
गत किया है, वह अनावश्यक है। आप घर लौटकर, जीवननिर्वाह का साधन 
स्वीकार कर, संघकार्य करते ही रहेंगे। इसलिए प्रचारक जीवन स्थगित 


करने में आप कुछ दोषमय काम कर रहे हैं, ऐसा मानकर खेद करने की 
आवश्यकता नहीं । (मूल मराठी) 


२६६. राष्ट्रीय ढुःख्र के शामने वैयक्तिक कष्ट लघु 


श्री बद्रीप्रसाद जी, कोटा (राजस्थान) २१ अप्रैल, १६५१ 


जीवन में सुख-दुःख के प्रसंग आते ही रहते हैं। यह संसार ही 
ऐसा है। उसमें भी सुख से दुःख का पलड़ा भारी ही रहता है। सोचें, तो 

कहना पड़ेगा कि व्यक्ति या परिवार के नाते हममें कोई कितना भी संपन्न 
तथा सुखी क्यों न हो, अपने समाज की संस्कारशून्य, आत्मविस्मृत, 
विच्छिन्न, परिणामस्वरूप दुर्बल तथा अपमानित स्थिति को देखकर राष्ट्र 
की अस्मिता में निर्मित ग्लानि को देखकर सद्भावसंपन्न व्यक्ति उद्विग्न 
होकर निरंतर दुःख का ही अनुभव करेगा। इस महनीय दुःख के सामने 
चैयक्तिक या पारिवारिक कष्ट कितने लघु हैं और इस बृहत्‌ दुःख को 
मिटाने के कार्य में उनके कारण व्यत्यय उत्पन्न होने देना भी ठीक दिखता 
नहीं, यह कोई भी समझ सकता है। आप तो सदूभावपूर्ण स्वयंसेवक होने 
के नाते इसे उत्कृष्ट रीति से अनुभव कर सकते हैं। 

इतना होने पर भी प्रत्येक व्यक्ति की विशेष अड़चनों का विचार 
अपने कार्य में होता ही है। होना आवश्यक भी है, किंतु ऐसे अपवादभूत 
कारणों से सामान्य सार्वकालिक नियमों में तो परिवर्तन होना ठीक नहीं। 
यही विचार मन में रखने से कार्यनिष्ठा के साथ ही पारिवारिक कर्तव्य भी 
सुचारु रूप से निभाए जा सकते हैं। 

आपकी ओर से अधिकाधिक कार्य हो तथा कार्य की योग्य वृद्धि 
में आपके प्रयत्न बहुमूल्य सिद्ध होते रहें, यह श्रीपरमात्मा की प्रार्थना कर 
पत्र पूर्ण करता हूँ। 


२६७. व्यवशाय कहा चयन 


श्री दत्तोपंत पटवर्धन, पुणे २१ अप्रैल, १६५६ 

माननीय श्री बाबा भिड़े आदि अपने आत्मीय व्यक्तियों के विचार 
से चलना उचित होगा। 

निर्दोष तो कुछ भी नहीं। निर्दोष तथा सात्विक भी हो और 
आर्थिक दृष्टि से भी लाभकारक हो- ऐसी दोनों बालें सधना कठिन है। 
आर्थिक लाभ की दृष्टि से धनोत्पादक व्यवसाय स्वीकारना होगा। व्यवसाय 
में अनेक उल्टी-सीधी बातें करनी पड़ती हैं, ऐसा सुनता हूँ। आपने भी वैसा 
ही लिखा है। ऐसी यह दुविधा है। इसमें से यदि मार्ग निकालना हो, तो 
व्यवसाय तो स्वीकारे, परंतु उसका उपयोग अन्याय का प्रतिबंध करने के 
हेतु करें। फलतः व्यवसाय भी चलेगा और चारित्र्यरक्षण भी होगा। 

नौकरी संघकार्य में बाधा डालती है। हमारी दृष्टि से शासकीय 

नियम दोषपूर्ण हैं तथा राष्ट्र के लिए हानिकार हैं फिर भी वे बाधक तो 
हैं ही। परंतु व्यवसाय एक चस्का लगानेवाली माया है, उसमें बाधा निर्माण 
करनेवाला, अपना ही मन प्रमुख है। नौकरी करो तो दूसरों के नियमों का 
पालन करना पड़ता है और संघकार्य में बाधा आती है, धंधा करो तो पैसा 
कमाने का चस्का लगता है और स्वयं की इच्छा ही बाधारूप सिद्ध हो 
सकती है। इसका उपाय है, जाज्वल्य निष्ठा, संघकार्य करने की लगन, 
दृढनिश्चय, परिस्थिति के सम्मुख न झुकने की स्वाभिमानपूर्ण वृत्ति इत्यादि 
सद्गुणों का संवर्धन करना। यह उपाय करने पर कोई भी व्यवसाय हमें 
समान ही प्रतीत होगा। (मूल मराठी) 


२६८. शुणावश्ुणों का नियमन 


श्री अनंतराव देवकुळे, २१ अप्रैल, १६५६ 


कार्य की दृष्टि से प्रचारक-जीवन से निवृत्त होने के विषय में 
आपने इसके पूर्व ही सूचित किया था, तथापि कार्य करते रहने का 'आपका 
जो स्वभाव है, वह आपको चुपचाप बैठने देगा, ऐसा लगता नहीं। ऐसी 
परिस्थिति में, आसपास के सहयोगियों से हिलमिलकर रहना तथा निर्धारित 
नीति के अनुसार अपनी शक्तियों को नियमित कर नित्य प्रयत्नशील रहना 
ही लाभकारी होगा। व्यक्ति के गुणावगुणों का प्रभाव आसपास पड़ता ही है। 
अतः उन गुणावगुणों को निश्चय के साथ कार्यानुकूल बनाने का उद्योग 
किया जाना चाहिए ऐसा मैं, परमपूजनीय डाक्टर जी से लेकर अन्य सब 
प्रमुख कार्यकर्ताओं तक सबके ही मुख से सुनते आया हूँ । यह प्रयास करते 
जमन, भाग्य को कोसते हुए हम जैसे हैं वैसे ही बने रहेंगे, सब को हमारी 
विशेषताएँ ध्यान में रखकर हमसे तालमेल बिठा लेना चाहिए, ऐसा कहने 
की छूट कार्यकर्ता के लिए नहीं है। कोई अनजाने कहे तो क्षम्य है। आपके 
सद्भाग्य से श्री मोरोपंत जैसा आपके विषय में आत्मीयता रखनेवाला 
सहयोगी मार्गदर्शक आपको उपलब्ध है। माननीय श्री बाबा भिड़े तो बड़ी 
अधिकार वाणी से आपको उचित बात बता सकते हैं। उनका आप पर 
अत्यधिक प्रेम तथा विश्वास है। अपना सब भला-बुरा आप उनपर सौंप दें। 
प्रत्येक चरण आप उनके मार्गदर्शन के अनुसार उठाएँ। तब आपकी अपार 
शक्ति का तथा बहुविध गुणों का उत्तम लाभ होगा। यह लाभ हो, ऐसी मेरी 
इच्छा है। कोई भी यदि आपके विषय में अपधारणा रखता है, अविश्वास 

अथवा अनादर प्रकट करता है, तो मुझे पीड़ा होती है, इसीलिए यह सब 
लिखा है। (मूल मराठी) 


२६६. व्हर्तव्य कठोश्ता जाशुत रहे 


क्षेत्र में धीरे-धीरे, परंतु निश्चित रूप से कार्य बढ़ रहा है और 
पुराने तथा नए स्वयंसेवक बंधु अधिकाधिक ध्यान देने में तत्पर हो रहे हैं, 
यह पढ़ कर बड़ा समाधान प्राप्त हुआ। यदि प्रत्येक स्वयंसेवक थोड़ा सा 
चिंतन करे, अर्थात्‌ अपने राष्ट्र की लज्जास्पद सद्यस्थिति, आत्मविस्मृत 
असंगठितता, नित्यवर्धिष्णु अंतःकलह, आसपास में बढ़ते हुए संकट, इस 
सब स्थिति में अपना स्थिर चिरजीवी संगठित राष्ट्रजीवन शीघ्र खड़ा कर 
उसे वैसा ही सदा बनाए रखने के प्रयासरूप सर्वश्रेष्ठ कर्तव्य, इन बातों का 
यदि वह स्मरण करे, तब उसे सहज ही अखंड उत्साही वृत्ति तथा 
कर्मशीलता प्राप्त हो सकती है। तब अपनी शाखा की दृष्टि से कर्तव्यकठोर 
कर्मनिष्ठा जागृत रहेगी और अल्पकाल मैं ही पूर्ण वातावरण बदलने के 
लिए आवश्यक कार्यवृद्धि निःसंशय होगी । (मूल मराठी) 


३००. शतायुष का लाभ हो 
श्री बाबा (भालजी) पेंढारकर, कोल्हापुर २६ अप्रैल, १६५६ 
आपने आयु के साठ वर्ष पूर्ण कर इकसठवै वर्ष में पदार्पण किया 
है। उसके उपलक्ष्य में मैं आपका हार्दिक अभिनंदन करता हूँ। यह बड़ी 
अभिनंदनीय बात है कि जीवन में अनेक प्रकार की अनिश्चितता, उसमें से 
पैदा होनेवाली चिंता, ध्येय-निष्ठा के कारण अल्पज्ञ या विकृत व्यक्ति एवं 
व्यक्तिसमूह द्वारा हुआ विरोध एवं छल, उसमें भी स्वयं के शरीर की दुर्बल 
एवं बीच-बीच में रोगाक्रांत अवस्था, इन सब बातों पर मात देकर मन की 
प्रसन्नता एवं संतुलन रखकर आपने इतने काल तक हँसते-हँसते संघर्ष 
करते हुए काल पर विजय प्राप्त की। अपने शास्त्र के अनुसार अधिकाधिक 
सुगमता से यह सब विजय प्राप्त कर, अदीन शतायुष जीवन का आपको 
लाभ हो, इसलिए इस मंगल प्रसंग पर श्रीपरमेश्वर के निकट याचना करता 
हूँ । (भूल मराठी) 

३०१. शंख्यावृर्धि के शाथ शुण्वुख्ि भी 
श्री गजानन जोशी, ३ जुलाई, १६५६ 


अब गर्मी की छुट्टियाँ समाप्त हुई हैं। शिक्षा-संस्थाओं का कार्य पुनः 
प्रारंभ हो गया है। गाँव गए हुए सब बंधु लौटे होंगे और अब शाखा का 
रूप हरा-भरा दिखाई पड़ रहा होगा। पुराने स्वयंसेवकों ने आना प्रारंभ कर 
दिया है, केवल इस बात से संतोष नहीं मानना चाहिए। प्रत्येक स्वयंसेवक 
के कुछ मित्र होंगे। अतः हम उन्हें कहें कि स्नेहपूर्ण ढंग से बातें करते हुए 
अपने-अपने मित्रों को शाखा में ले आएँ। स्वयं भी योग्य रीति से प्रयत्न 
करें। संख्यावृद्धि के साथ ही, व्यवस्था, नियमितता, अनुशासन, संघ-विषयक 
ज्ञान तथा सद्भावना, इन अत्यावश्यक बातों की ओर भी तत्परता से ध्यान 
देना चाहिए। इस प्रकार सुचारू रूप से प्रयत्नशील रहें। स्वयं की पढ़ाई की 
ओर पूरा ध्यान रहे, थोड़ा भी दुर्लक्ष न हो। (मूल मराठी) 


३०२. व्छाएणमीमांशा करना ठीक नहीं 
श्री किसन इनामदार, मुंबई ४ जुलाई, १६५६ 


नह ज्ञात हुआ कि आपकी योजना नए क्षेत्र में हुई और आप मुंबई 
आए हैं। आनंद हुआ। एक क्षेत्र से दूसरे क्षेत्र में पहुँचने के बाद, 
स्थानांतरण की कारणमीमांसा करना तथा उसके संबंध में दुःख करते 
बैठना लाभकर नहीं है। अर्थात्‌ वैसे कुछ कारण यथार्थ रूप में ध्यान में आ 
गए हों, तो उन्तकी पुनरावृत्ति न होने पावे, इसकी चिंता रखना हितावह 


होगा। इस रीति से प्रसन्न मन से कार्य कर अपेक्षानुरूप आप सफल हों, 
ऐसी इच्छा है। 


यह सत्य है कि हमारे कार्य का स्वरूप गंभीर है। परंलु अंतःकरण 
में गांभीर्य सँजोए रखकर भी हँसते-खेलते कार्य करने की शैली हस्तगत 
करना उचित है। जिनकी लगन तथा प्रतिभा से अपने इस कार्य का उद्गम 
हुआ है, उनका आदर्श हमारे सम्मुख रहे। तब वह शैली हस्तगत होगी। 
आप पुराने तथा अनुभव प्राप्त कार्यकर्ता हैं। अलः आपको अधिक कुछ 
कहने की आवश्यकता नहीं हे। 

और एक बात है। अपना विशिष्ट प्रकार का स्वभाव रहता है। 
अपनी कुछ आदतें रहती हैं, अतः कभी-कभी आसपास के सहयोगियों से 

अपना मेल नहीं बैठ पाता । ऐसे अवसर पर यह आवश्यक हो जाता है कि 
हम अपने स्वभाव पर कुछ नियंत्रण रखें तथा परस्पर सहयोग का 
वातावरण उत्पन्न करें। इस दृष्टि से भी हमारा आदर्श हमें स्पष्ट मार्गदर्शन 
कर रहा है। (मूल मराठी) 


३०३. श्शक्षा-क्षेत्र की विकूतियाँ ढूर करै 
श्री नामदेव धाडगे, मुंबई ४ जुलाई, १६५६ 

आजकल ऐसा दिखाई देता है कि कालेज के वायुमंडल में, गंभीरता 
से विचार करना, कर्तव्यदक्षता, निरंतर सतत समय का परिपालन करना, 
अनुशासन आदि बातों का अभाव बढ़ रहा है। जिस परीक्षा में बैठना हो, 
उसका अभ्यास भी दृढ़ता के साथ करने की प्रवृत्ति नष्ट हो गई है और 
छोटी-छोटी ज्ञानशून्य कुंजियों पर तथा टिप्मणियों पर भरोसा रखकर परीक्षा 
उत्तीर्ण करने की हानिकारक प्रवृत्ति बढ़ रही है। बारीकी से देखने-सोचने 
पर उनमें अनेक सत्प्रवृत्त भी दिखाई देते हैं। कुछ भला हो, ऐसा 
सामान्यतया सोचनेवाले भी मिलते हैं। बाह्य वातावरण के प्रभाव में उनकी 
सद्भावनाएँ या तो दब जाती हैं या विकृत रूप धारण करती हैं। उन्हें यदि 
अपनी मूल भावना प्रकट करने के लिए प्रोत्साहन दिया जाए और शुद्ध 
स्वराष्ट्रभक्ति की मधुरिमा से आकृष्ट किया जाए, तो कुछ अच्छे बुद्धिमान 
तथा कर्तृत्ववान स्वयंसेवक इस कार्य के लिए कटिबद्ध हो सकते हैं। प्रारंभ 
में यश मिले न मिले, आप इस दृष्टि से धीरज के साथ प्रयत्नशील रहें । जब 
मुंबई आऊँगा, तब आपकी इस क्षेत्र में हुई प्रगति दिखाई देगी ही। 

(मूल मराठी) 

३०४. शद्भावनाओं व्हो जाशुत कहं 
श्री श्रीकृष्ण दांडेकर, खडकी (महाराष्ट्र) 2 जता १९ 

व्यवस्थित रीति से सब शिक्षा-संस्थाओं में संपर्क प्रस्थापित करें। ` 
कुछ होनहार, बुद्धिमान, सुस्वभावी, सुशील तरूण जॉचकर उन्हें विशेष 
प्रयत्नपूर्वक कार्य में रुचि लेने को प्रवृत्त करें। उनकी सद्भावनाओं को 
जागृत कर स्वराष्ट्रभक्ति का विचार उनमें दृढ़ करने का प्रयत्न करें। स्वयं 
कर्मठता से राष्ट्रोत्थान के लिए सुयोग्य शक्ति-संचय के काम में अगुआ 
रहूँगा- ऐसा उनमें निश्चय निर्माण करना हितकारी होगा एवं लगता हैकि 

उनके माध्यम से इन सब संस्थाओं में अपने विचारों का प्रभाव स्थायी कर 
वहाँ के बंधुओं में स्वयंसेवक खोजना सुलभ होगा। अनेक स्थानों से 
स्वयंसेवक रह चुके विद्यार्थी भी आए होंगे। उनकी खोज कर उन्हें किसी 
सहायता की आवश्यकता हो तो आत्मीयता से बर्ताव कर उन्हें नित्य एवं 
दैनिक शाखा-कार्य में स्थिर करने का जोरदार प्रयास तत्काल करना 
चाहिए । इससे उन्हें अधिक समय संघ के वातावरण से दूर रहने की हानि 
भोगनी नहीं पड़ेगी एवं उत्तम आदतें भी स्थायी रहेंगी । 

अन्य क्षेत्रों में भी धीमी गति से एवं उत्साह से उत्तम बंधु इकट्ठा 
करने के प्रयास चालू रहें। (मूल मराठी) 


३०५. क्कार्यमश्न स्वयंसेवक थे अपेक्षा 
श्री जवाहरलाल जी, बिजनौर (उ.प्र.) ५ जुलाई, १६५६ 


आपने अपने को “तुच्छ स्वयंसेवक” कहा है। स्वयंसेवक योग्य रीति 
से कार्य में संलग्न रहने से कभी तुच्छ नहीं माना जाता। यह अकारण 
नम्रता का प्रदर्शन अच्छा नहीं लगता। नम्रता निरलस कार्य से तथा अपने 
श्रद्धापूर्ण व्यवहार से स्वभावतः प्रकट होती है। वही उपादेय है। 


आपको . ..अन्य किस क्षेत्र में भेजा जा रहा है इसका कुछ भी पता, 
आपके पत्र से लगा नहीं। पत्र से प्रतीत होता है कि इस योजना से आपको 
दुःख हो रहा है। आप असंतुष्ट दिखाई देते हैं। किन्तु कार्य करनेवाला 
स्वयंसेवक जो भी क्षेत्र प्राप्त हो, उसमें सानंद, सोत्साह कार्यमग्न होकर 


सफल कार्य करने के लिए सचेष्ट रहना अपेक्षित है । आशा है कि आप इस 
अपेक्षा को पूरा करेंगे। 


३०६. शफल सघ-कार्य का लक्षण 


श्री भालचंद्र सातर्डेकर, देवरुख, रत्नागिरि ६ जुलाई, १६५६ 


एक-एक स्वयंसेवक को चुनकर, प्रथम सुयोग्य कार्यशील स्वयंसेवकों 
का एक गुट खड़ा करें। उनके सहकार्य से छोटे-बड़े सब स्वयंसेवकों को 
सुयोग्य बनाएँ। तब वह एक उत्तम शाखा बनेगी । शाखा का समाज से आप 
ही आप संपर्क निर्माण होगा। फलस्वरूप हमारे विचार, भावनाएँ, राष्ट्रभक्तिमय 

समर्पित जीवन का निश्चय, आदि बातें उनके मन में स्थिर होंगी तथा 
विकसित होंगी। इस प्रकार से प्रयत्न करना ही सफल संघकार्य का लक्षण 
है, ऐसा हमारे अनुभवी अधिकारी कार्यकर्तागण कहते हैं। आप अपने कार्य 
क्षेत्र में यह सब प्रत्यक्ष में उतारने के प्रयत्नों में मग्न होकर यश प्राप्त करें । 
(मूल मराठी) 
३०७. ढुढ गींव पर शाउ्त्राओं की संख्या बढे 
डा. स.बा.जोशी, नाँदेड (महाराष्ट्र) ६ जुलाई, १६५६ 
जिले में अच्छी प्रगतिशील, दृढ़ नींव पर खड़ी शाखाओं की संख्या 
बढ़े, इस दृष्टि से विचार हुआ ही होगा। प्रत्येक स्वयंसेवक को संघ का 
वैचारिक अधिष्ठान उत्तम ज्ञात हो, उसकी शुद्धता एवं सत्यता मन पर 
अंकित हो, अपनी कार्यपद्धति का एवं व्यवहार का उत्तम बोध होकर वह 
उसे अपने नित्य आचरण में उतारता हो; संघ का कार्य, जीवनव्यापी, 
सर्वश्रेष्ठ कर्तव्य है ऐसा ज्ञात हो । एतदर्थ अधिकाधिक राष्ट्रार्पित भक्तिपूर्णता 
मन पर अंकित हो। इस दृष्टि से सभी शाखाओं के सभी स्वयंसेवको की 
ओर उत्तम ध्यान रखने की आवश्यकता है। कुल काम की रचना भी इन 
बातों को ध्यान में रखकर ही करना हितकारी है, ऐसा सब प्रकार का 
विचार बैठक में हुआ होगा। विश्वास है कि उसका फल इस वर्ष उत्तम 
कार्यवृद्धि में दिखाई देगा। (मूल मराठी) 


३०८. स्वास्थ्य शुधाए व्छा श्रेय शबको 
श्री काशीनाथपंत लिमये, सांगली २ सितंबर, १६५६ 
प्रकृति ठीक है। उपचारों का परिणाम संतोषजनक हुआ है। सब 
श्रेय इंदौर के संघचालक माननीय पंडित रामनारायण शास्त्री जी की 
औषधियोजना को है तथा साथ ही माननीय श्री राजाभाऊ साठे, उनकी 
पत्नी सौभाग्यवती मीनाक्षीबाई साठे तथा उनके घर के सब बच्चों को है। 
वे सब अतिस्नेह से दिनभर कष्ट करते रहैं। हर डेढ़ घंटे में मेरे लिए छाछ 
बनता था। अन्य सब पथ्य आदि का भार उन्होंने उत्तम रीति से उठाया। 
अतः इन सबके अकृत्रिम स्नेह को मेरे स्वास्थ्य-सुधार का श्रेय है। डाक्टर 
आबाजी थत्ते तो रात-दिन मेरा ध्यान रखते थे। उन्हें जो कष्ट उठाने पड़े, 
उनका वर्णन करना भी कठिन हैं। एक कषुर शरीर के लिए इतने बड़े लोगों 

को कष्ट देने का दुर्भाग्य मेरे हिस्से में आया, परंतु इसके संबंध में अधिक 
लिखना भी इन सब आत्मीयजनों के बड़पपन का अपमान करने जैसा 
होगा। अतः मैं भावनाओं को प्रकट न कर, यहीं रुकता हूँ । (मूल मराठी) 


३०६. ढुर्थर संकट घात लणाउ बैठे हैं 


श्री सखाराम पाटील, ३ सितंबर, १६५६ 


जब शाखा नई है, तब प्रारंभ में कुछ बाधाएँ आएँगी ही । कुछ आँत 
धारणाओं से सामना भी करना पड़ेगा। हमारे समाज का यह एक दुर्भाग्य 
है कि आपस में झगड़ने में ही हमारी सब शक्ति का व्यय होता है। राष्ट्र 
के सम्मुख जो अनेक समस्याएँ तथा संकट उपरिथत हैं, उनकी ओर कोई 
ध्यान ही नहीं देता। पिछले सहस्राधिक वर्षों में हमें अनेकों आपत्तियाँ झेलनी 
पड़ीं तथा दासता स्वीकारनी पड़ी, इसकी जड़ में यही वृत्ति है। आगे भी 
यदि ऐसा ही चलता है, तो समझो कि अधिक भीषण तथा दुर्धर संकट 
हमारी घात में बैठे हैं। समाज में इस विषय में पूर्ण अज्ञान होने के कारण 
ही हमें कार्य करना है। योग्य अनुभूति उत्पन्न करना, योग्य श्रद्धा जगाना, 
स्वराष्ट्र-विषयक यथार्थ ज्ञान एवं श्रद्धा के बीज बोकर संगठित एकत्व का 
अचुशासनबद्ध सामर्थ्य खड़ाकर सब संकटों पर मातकर आपने राष्ट्र को 
ऊर्जितावस्था प्रदान करना ही अपना संघकार्य है। यह कुशलता से करना 
होगा। एदर्थ सब समाज बंधुओं के विषय में सच्ची आत्मीयता और लगन 
रखनी होगी। प्रत्यक्ष व्यवहार भी वैसा ही रखना होगा । उसमें अकृत्रिमता 
लानी होगी। इन सब बातों का ध्यान रखकर व्यक्ति-व्यक्ति को जोड़कर शाखा 


सबल करने का आपका प्रयास चल ही रहा है। वह अविरत चलता रहे । यश 
परमेश्वर देगा, क्योंकि यह उसी का कार्य है। (मूल मराठी) 


३१०. ईश्वशीय व्छार्य व्छे सेवक 


श्री सुरेश केतकर, सांगली ३ सितंबर, १६५६ 


सर्वत्र कार्य एक ही प्रकार का है। अपने ही सारे लोग हैं। इसलिए 
सभी के गुण-दोष भी समान हैं... -थोड़ी उदासीनता एवं फलस्वरूप 
शिथिलता है। वास्तव में चारों ओर घटनाएँ इतनी स्पष्टला से घटित हो रही 


हैं कि सभी को अपने कार्य की अनिवार्यता, आवश्यकता जँचनी चाहिए एवं 

वह शीघ्र पूरा कर हमेशा टिकाए रखने के लिए प्राणपण से चेष्टा करने की 
आकांक्षा उद्दीपित होनी चाहिए। अपने अथक प्रयत्नों से यह सब होगा। 

से यश निश्चित रखा हुआ है, क्योंकि यह कार्य उसी का है। 
हम सेवक के नाते अपनी ओर कर्तुत्व का अहंकार भी न लेते हुए, जी-जान 
से परिश्रम करने के अधिकारी मात्र हैं। इस सत्य श्रद्धा से कार्यरत रहें, 
कार्यरत रहने को सब बंधुओं को प्रवृत्त करते रहें। (मूल मराठी) 


३११. अत्युत्साह को नियंत्रित करै 
डा.प्रबोध बाबू बॅनर्जी, वाराणसी ४ सितंबर, १६५६ 


आशा है कि अपने मित्रगण उत्साहपूर्वक शाखा का कार्य करते 
होंगे, साथ ही कार्य की आत्मा तथा कार्यपद्धति का भी ध्यान अवश्य रखते 
होंगे। मैं यह पत्र इसलिए लिख रहा हूँ कि यात्रा में मुझे बड़ा ही चुभनेवाला 
अनुभव आया। मिरजापुर स्टेशन पर मा. चाचाजी तथा कुछ स्वयंसेवक 
आए थे, सब ठीक ठाक था। किंतु विंध्याचल स्टेशन पर स्वयंसेवक 
जय-जयकार कर रहे थे। अति उत्साह में वे अनुशासनहीन हौ गए थे, यह 
बात मुझे बिल्कुल संतोषजनक नहीं लगी। यह सब देखकर श्री गिरिजाशंकर 
बड़े दुःखी दिखाई दिए। वे अपना दुःख संभवतः रोक नहीं सके। लोगों के 
प्रेम तथा उत्साह को हमें ठीक ढंग से व्यक्त करना चाहिए। केवल संत्रस्त 
या दुःखी होने से कोई लाभ नहीं। संबंधित कार्यकर्ताओं को सूचित करें। 
(मूल अंग्रेजी) 

३१२. हमें विद्यमान स्थिति को बढलना है 
श्री मधु लिमये, नौगाँव (असम) ४ सितंबर, १६५६ 
जिस स्थिति का आप वर्णन करते हैं, वह तो ऊपर से चली आ 
रही है। जो गाँवों-कस्बों में रहते हैं, साधारण जीविका कमाते हैं, 
परिवार-पालन में मग्न हैं, उनकी उदासीनता आश्चर्यकारक तो है, पर 


उतनी नहीं। जो स्वयं को राजनीतिनिपुण मानते हैं, शासन कार्य का भार 
सँभालते हैं, उसे सँभालने की पात्रता अन्य किसी में नहीं है, ऐसा दावा 
करते हैं, वे भी कहाँ जागुत दिखाई पड़ते हैं? जिन्हें श्रेष्ठ या वरिष्ठ माना 
जाता है, वे महानुभाव सर्वत्र निद्राधीन ही पाए जाते हैं। इन लोगों के विषय 
में आश्चर्य करते बैठने का हमारे पास समय नहीं है। हमें विद्यमान स्थिति 

को बदलना है। एतदर्थ हमें हरेक के कानों पर संघकार्य-विषयक बातें 
डालनी हैं। जब तक वे जागृत नहीं होते, नहीं सुनते, समझकर कृतिनिष्ठ 
नहीं होते, तब तक हमें कहते रहना है। इस हेतु हमें अपने-अपने क्षेत्र में 
कमर कसकर प्रयास करने होंगे। आज हमें जो छोटे-बड़े सहयोगी प्राप्त हैं, 
उनमें भी यह प्रेरणा बढ़ाने का यत्न हो। श्रीप्रभुकृपा से यश निश्चित ही 
प्राप्त होगा, क्योंकि यह उसी का कार्य है। 


वैसे तो आपके क्षेत्र में उत्साह है ही। मुझे विश्वास है कि वह 
बढ़ता ही रहेगा। (मूल मराठी) 


३१३. आत्मविश्वास से कार्य करें 
भी शरद कुसरे, गौहाटी (असम) ४ सितंबर, १६५६ 


घर पर भी नित्य नियम से प्रति मास कम से कम एक बार पत्र 
लिखकर, क्षेमकुशल बताते रहें। इसमें भूल न हो। 


शरीर को धीरे-धीरे नए वातावरण का अभ्यास कराना होगा। 
थोड़ा-बहुत व्यायाम अवश्य करें, जिससे स्वास्थ्य एवं सुदृढता बनी रहेगी। 
अध्ययन भी करना चाहिए। स्थानीय भाषा उत्तम रीति से लिखने-बोलने 


की क्षमता प्राप्त करनी चाहिए। अपनी ही भाषा है, अतः सीखने में 
कठिनाई नहीं होगी। 


शाखाओं का तथा कार्यकर्ताओं का परिचय प्राप्त हुआ ही होगा। 
सबसे हिलमिलकर रहना चाहिए, परंतु उपहास का विषय नहीं बनना 
चाहिए । हँसी-खेल का वातावरण तो रहे, परंलु कार्य में एकात्मता लाने का 
ध्यान न छूटे। स्वयंसेवकों को ऐसी प्रेरणा दे, जिससे उनमें स्वयं होकर कार्य 


संभाषण आदि की रीति-नीति बनाए रखें। घबराएँ नहीं, डरें नहीं। 
आत्मविश्वास से, परंतु नम्रता तथा सुशीलता के साथ रहें। 


----थैर्य और दृढ़ता के साथ दीर्घ काल तक कार्यमग्न रहने का 
यदि हम निश्चय करते हैं, तब मन वहाँ रमेगा और प्रयत्न अधिक 

यशदायक होंगे। (मूल मराठी) 


३१४. प्रयत्न सै ब्रुद्धिमान शीलवान युवक पाए जाएँगे 


डा. स.बा.जोशी, नांदेड (महाराष्ट्र) ४ सितंबर, १६५६ 

....कॉलेज के विद्यार्थियों के विषय में आपने जो लिखा है, वह 
आम बात है । यौवन-सुलभ उच्छुंखलता, स्वैरता एवं सुखलोलुपता रहती ही 
है। उनमें ही धीरे-धीरे प्रयत्न किया तो अच्छे एवं जीवन में ध्येय की खोज 
करनेवाले, परंतु अभी तक निश्चित मार्ग नहीं मिलने के कारण हतबुद्ध 
होकर इधर-उधर भटकनेवाले पाए जाकर अपना कार्य जीवन का उच्चतम 
ध्येय के नाते मन में अंकित होते ही, सब स्वैरता छोड़कर एकांतिक निष्ठा 
से कार्य के प्रति समर्पित हो सकनेवाले बुद्धिमान, शीलवान युवक पाए 
जाएँगे इसमें कोई संदेह नहीं है। लगन से सबके प्रति सहानुभूति एवं प्रेम 
रखकर प्रयत्न मात्र होना आवश्यक है ।.... (मूल मराठी) 


३१५. उत्साह प्रासंशिक न रहे 
श्री नारायणराव टिकारे, धारवाड, कर्नाटक ५ सितंबर, १६५६ 
मेरे वहाँ जाने के उपलक्ष्य में प्रासंगिक उत्साह न रहे, अपिलु अपने 
कार्य का स्वरूप तथा चारों ओर की परिस्थिति का आकलन कर संघकार्य 
को अनिवार्य आवश्यकता की अनुभूति के फलस्वरूप उत्साह का संचार हो | 
मैं सतत परिश्रम करूँगा, व्यक्ति-व्यक्ति को जुटाऊँगा, प्रबल प्रभावी संगठित 
शक्ति अल्पकाल में खड़ी करूँगा, उसे स्थायी रूप दूँगा, ऐसी उज्ज्वल 
आकांक्षा के परिणामस्वरूप निरंतर उत्साह रग-रग में बना रहे। इसका 
बोध सब छोटे-बड़े स्वयंसेवको को कराते रहेँ । (मूल मराठी) 


३१६. अनावश्यक जल्दबाजी न हो 

भी भालचंद्र विष्णुपंत कुलकर्णी, जव्हार ५ सितंबर, १६५६ 
आप इस क्षेत्र में नए हैं और परिचय आदि प्राप्त कर उत्साह से 

कार्य में जुटे हैं, ऐसा ज्ञात हुआ | बड़ी प्रसन्नता हुई । अच्छी शाखाओं का 

निर्माण हो। अनावश्यक जल्दबाजी न करें। बिना पूर्ण विचार किए अपनी 

आज की शक्ति की मर्यादाएँ ध्यान में न लेकर यदि हम अनेक स्थानों पर 
शाखाएँ खोलते हैं और नित्य देखभाल के अभाव में वे बंद हो जाती हैं, तो 
वह हानिकर सिद्ध होता है। अतः शाखा का निर्माण, शक्ति की वृद्धि, फिर 
नव शाखाओं का निर्माण- ऐसी योजना बनाने पर कार्य ठीक ढंग से खड़ा 
होगा। प्रारंभ से ही कुछ बातों की ओर विशेष ध्यान दें। कार्यक्रम 
सुव्यवस्थित हों। अनुशासन तथा नियमितता का पालन हो। आपस का 
व्यवहार शुद्ध, स्नेहपूर्ण, आनंदमय रहे। सब हिलमिलकर व्यवहार करें। 
संपर्क में आनेवाले अथवा पूर्वसंपर्कित प्रत्येक स्वयंसेवक को योग्य बोध हो, 
ऐसा प्रयत्न करें। परिणामतः स्थान-स्थान पर स्वयं के बल पर योग्य रीति 
से शाखा-कार्य सँभालनेवाले कार्यकर्ता प्राप्त होंगे और कार्यवृद्धि में सुगमता 
होगी। (मूल मराठी) 


३१७. ता पर चलने जैशा कठिन काम 
श्री बालासाहब साठ्ये, पुणे (महाराष्ट्र) ५ सितंबर, १६५६ 


- गंभीरता से सब विचार हो इसलिए आप कार्य करते रहें। 
अपने आसपास उत्तम तरुण इकट्ठा कर उन्हें ठीक प्रकार से समझाते रहें। 
ऐसा करते समय भी यह सावधानी बरतें कि किसी के विषय में अनास्था 
या अनादर उत्पन्न नहीं होगा। यह तार पर चलने जैसा बड़ा कठिन काम 
है। कार्यकर्ता, उसमें भी प्रचारक होना एक कड़ी कसौटी है। उसमें हम 
आप ओछे न पड़ें, क्योंकि अपनी पीठपर अनेकों की परस्पर विरोधी, 
सनकी, जिद्दी, सज्जन, विक्षिप्त ऐसे अनेकविध 'बहुतों के मन को सँभालनेवाले' 
प-पू-डाक्टर जी की संपूर्ण पुण्याई खड़ी है। इस विश्वास से आप कार्य में 
शुद्धता लाकर अपेक्षा के अनुसार प्रगति भी ला सकेंगे... । यह स्पष्ट ही 
है कि समाज के जानकार कहलानेवाले कितने उदासीन हैं। इसलिए अपने 
को महद्भाग्य से प्राप्त हुई जागृत दृष्टि सब बंधुओं को देने का संघ का 
कठिन व्रत अपने को प्रापण से आचरण में लाना है। निद्रित एवं निद्रा 
का बहाना करनेवाले दोनों ही प्रकार के व्यक्तियों को सच्ची जाग़॒ति प्राप्त 
करा देना है। जागृति का स्वांग लेकर कामचोर बननेवालों का बनावटी 
बुरका हल्के हाथ से उतारकर उन्हें कर्तव्य हेतु प्रेरित करना है। संघ की 
अनिवार्य आवश्यकता समाज की आज की किंकर्तव्यविमूढ़, अकर्मण्य, 
उदासीन अवस्था के कारण निरपवादिता से अपने मन में अंकित हो, ऐसी 

स्थिति है।... (मूल मराठी) 


३१८. श्नेहाढसयुत्त आचरण शेम-शेम में भर लें 
श्री कृष्णा मानेकर, बारामती (जि. पुणे) ५ सितंबर, १६५६ 


. आपके पत्र से व्यक्त हुई आपकी मानसिकता को ध्यान में 
लेकर ऐसा लगता है कि आपका तात्कालिक घरेलू कारणों से त्रस्त होकर 
लौट आना एवं घर के बड़े-बूढ़ों के प्रति मन में अनादर एवं चिढ़ पालना 
ठीक नहीं है। विरक्ति पैदा करनेवाले प्रसंग आते हैं। त्रस्त होने से 
घर-परिवार के जीवन से घृणा होकर श्रेष्ठ मार्ग की ओर बहुत से मुड़ते 
हैं। उनमें से अनेक मार्ग में अविचल रहते हुए प्रगति भी करते हैं, तो कुछ 
को पश्चाताप होता है। परंतु एक बार उत्तम मार्ग स्वीकार करने पर 
वयोवृद्ध ज्येष्ठ मंडली के प्रति स्नेह एवं आदर भावना का पालन-पोषण 
करना चाहिए । विशेषतः संपूर्ण समाज को स्नेहसूत्र में गुँथकर अनुशासनबद्ध 
संगठन करने के लिए प्रयत्नशील राष्ट्रीय स्वयंसेवक संघ के स्वयंसेवकों को, 
उनमें भी कार्यकर्ताओं को, इतना विशुद्ध स्नेहादरयुक्त आचरण अपने 
रोम-रोम में भर लेना चाहिए कि जिससे घर का आशीर्वाद भी प्राप्त हो 
सके । आप अवश्य ऐसा प्रयत्न करें। आपके क्षेत्र में इन गुणों से आपको 
उत्कृष्ट यश प्राप्त हो सकेगा। 

इस क्षेत्र के अपने कार्य की प्रगति सूचित करते रहेँ । स्वयं भी कुछ 
पवित्र-ग्रंथों का पठन-मनन, कार्योपयोगी आवश्यक पठन, व्यायामद्वारा 
शरीर स्वास्थ्य-रक्षण एवं संवर्धन एवं ईश-चिंतन से मन एवं बुद्धि कार्य में 
निश्चल रहेगी ऐसा सब प्रयत्न प्रतिदिन, अल्पकाल ही क्यों न हो, अवश्य 
करते रहें।... (मूल मराठी) 


३१६. हमारी दुर्बलता शे आततायियों को प्रोत्साहन 

श्री बंशीलालजी सोनी, सिलीगुड़ी ६ सितंबर, १६५६ 
पूरा समाचार प्राप्त हुआ। इस प्रकार की दुर्घटनाओं का कारण 

अपने समाज की आत्मविस्मृति, असंगठित, अंतडुर्बल अवस्था ही है। इसी 

कारण अन्य समाज को उहंड होकर आक्रमण करने की, हिँदू-समाज का 

सर्व प्रकार अपमान करने की इच्छा होती है, साहस होता है। इसी कारण 

शासन चलानेवाले हिंदू, कितने ही बड़े या विद्वान क्यों न हो, आक्रमण 
से दबते हैं तथा उन्हें प्रसन्न करने-रखने के हेतु अपने ही हिंदू समाज को 
कोसते हैं, अन्याय्य प्रतिबंध डालते हैं, दंड भी देते हैं। अर्थात न्‌ इस नीति 
से आक्रमणकारी प्रसन्न क्या होते होंगे, वे तो और बलिष्ठ बनकर कभी 
शासन को भी उत्तर देने का प्रयास कर सकेंगे। किन्तु कुछ स्वार्थ तथा भय 
के कारण बड़े कहलानेवाले इस संकट की ओर आँखे मूँदकर आत्मविनाश 
के मार्ग पर ही चल रहे हैं। 


यह सब सोचकर अपने समाज का स्वाभिमान जगाना, एकता 
जगाना, अनुशासित शक्ति के रूप में अपने श्रेष्ठ राष्ट्रीयत्व के साक्षात्कार 
से समाज को खड़ा करना यही एकमात्र मार्ग है। अपना यही कार्य है। 
व्यक्ति-व्यक्ति के पास विशुद्ध स्नेह से पहुँचकर उसे समझा-बुझाकर अपने 
साथ एक सूत्र में लाकर उसे खड़ा करते हुए समाज को प्रभावित एवं 
प्रोत्साहित कर सकें, ऐसी विशाल शाखाओं का निमार्ण दिन-प्रतिदिन 
नियमपूर्वक सर्व समाज के सम्मुख समाज की अपनी ही जागृत शक्ति, पूर्ण 


चेतना का दर्शन कराना, इसपर पूरी शक्ति केंद्रित कर प्रत्येक स्वयंसेवक को 
कार्यरत रहना आवश्यक है। 


३२०. शिविर में शारीरिक कार्यक्रम आवश्यक 


श्री गिरिराज शर्मा, जयपुर २२ सितंबर, १६६५ 


शिविर में शिविर के लिए योग्य उत्तम अनुशासनयुक्त तथा अनुशासन 
का संस्कार ढृढ़ करनेवाले कार्यक्रमों का होना बहुत आवश्यक प्रतीत होता 
है। किन्तु उसमें कमी करने का सुझाव आपने रखा था, तब मैंने सोचा कि 
यदि बैठकें, विचार-विनिमय तथा विचार-प्रदर्शन ही करना हो, तो शिविर 
का कार्यक्रम न रखकर एक दिन का वास्तव्य रखा जाए और उसमें 
विचार-विनिमयादि किया जाए तो पर्याप्त होगा । परंलु आपकी शिविर की 
ही पूरी योजना है, यह तो बहुत प्रसन्नता का संवाद है। शिविर में दो दिन 
रहना मेरे लिए प्रिय ही है। किन्तु शारीरिक आदि कार्यक्रमों का आवश्यक 
अंश छोड़कर शिविर चले तो उसमें रुचि होती नहीं। अतः उत्तम अनुशासनपूर्ण 
कार्यक्रमों की शिक्षा तथा अभ्यास का प्रबंध पूरा रहे, यही ठीक होगा। मुझे 
कुछ बड़ी लंबी-चौड़ी बातें भी तो करनी नहीं हैं कि अनिवार्य शारीरिक 
आदि कार्यक्रमों को छुट्टी देकर मैं बैठकों में बोलता 

-बुलवाता रहूँ। कहना 


थोड़ा ही है। प्रत्यक्ष कार्य की रचना दृढ़ करना, उसका अभ्यास करना यही 
इस समय अतीव महत्त्व का अंग है। इसी दृष्टि से कार्यक्रमों की महत्ता का 
विशेष आग्रह आप कर सकें, इस हेतु से ही मैंने पत्र लिखा था। 


३२१. प्रशु-मंढिर में शांति प्राप्त हो 
श्री काशीनाथराव लिमये, सांगली (महाराष्ट्र) २३ सितंबर, १६५६ 
यह ज्ञात हुआ है कि सांगली एवं कोल्हापुर में आपने कुछ 
कार्यक्रमों की योजना बनाई है। मंदिर में पूजा के समय बिना कारण व्यर्थ 
गड़बड़, हडबड़ी या धूमधाम न हो। मन को शांति प्राप्त हो। अपने देव का 
विज्ञापन होना, होने देना मन को अच्छा नहीं लगता है। इसलिए उस समय 
शांति रखने की आपने सूचना दी है। फिर भी स्थानीय लोगों का उत्साह 
मर्यादा के बाहर उफनने की संभावना ध्यान में रखकर अधिक आग्रह से 
शांति रखने की व्यवस्था करनी पड़ेगी। अर्थात्‌ मंदिर में दर्शनार्थ या पूजा 
के लिए आनेवाले अन्य भाविक लोगों को रोकना या अन्य किसी प्रकार की 
उनकी असुविधा, विलंब आदि होना या होने देना बिल्कुल ही अशोभनीय 
है। इसलिए वैसा कुछ अत्यधिक उत्साह में न होने की दक्षता लेनी पड़ेगी। 
ऐसे लोगों की आवाज चालू रहकर भी अपना पूजा का कार्यक्रम यथाविधि 
हो सकेगा, परंतु अपने ही लोगों द्वारा भीड़, गड़बड़ एवं दूसरों को अड़चन 
एवं तकलीफ न हो। 


३२२. नवीन श्वयंशैवक कार्य हेतु आगे आएँ 

श्री जगदीश अब्रोल, २५ सितंबर, १६५६ 
गत वर्ष की अपेक्षा अपने पुराने विभाग के क्षेत्र में सब प्रकार की 

कार्य वृद्धि हुई है, यह जानकर संतोष हुआ। कार्य में स्थैर्य, उत्साह, 

तत्त्वनिष्ठा, व्यवहार-शुद्धता तथा चातुर्य वृद्धिगत हो- इधर बहुत सतर्कता 


से ध्यान देना आवश्यक है। पुराने कार्यकर्ता अन्यान्य क्षेत्रों में आवश्यकतानुसार 
कार्यवृद्धि करने एवं सँभालने 


जाने पर उनका स्थान ग्रहण करने तथा नूतन कार्य ; 
के लिए नवीन अच्छे पक्के स्वयंसेवक कार्य के हेतु आगे आकर संघ ही 
एकमात्र साध्य-साधना बनाकर तदनुरूप अपने जीवन की दिशा निश्चित 
करें, इसकी नितांत आवश्यकता है, अन्यथा कार्य बढ़ने पर भी उसका सूत्र 

सजीव तथा दृढ़ बनाकर रखने में बहुत कठिनाई होती है। 


इधर आप 
सबका ध्यान होगा ही। 
३२३. श्शिवप्रश्ु का सच्चा श्मरण-पूजन 
श्री रवींद्र वामन रामदास, मुंबई १२ अक्तूबर, १६५६ 


आपके द्वारा भेजी पुस्तक कल प्राप्त हुई। कार्यक्रम के पश्चात्‌ कल 
ही मध्य रात में पढ़ ली। बहुत संतोष हुआ । श्री शिव छत्रपति का जीवन, 
अर्थात्‌ अविरत कर्मरत, धर्मरत, संपूर्णतः राष्ट्रसमर्पित जीवन, अदम्य 
आकांक्षाओं से युक्त विजिगीषु जीवन, धीरोदात्त दृढ़ जीवन है। उसका 
स्मरण, चिंतन अपने को प्रेरणादायक एवं मार्गदर्शक है । उनकी कर्मशीलता, 
दृढ़ब्रतीपन अपना स्वभाव बने । केवल भोले स्लुतिपाठक न रहते हुए प्रत्यक्ष 
राष्ट्रकार्य के प्रति अति सहजता से जीवन में व्यक्त करनेवाले, अविश्राम 


परिश्रमी कर्मी ऐसा अपना जीवन बने। श्री शिवप्रभु का सच्चा स्मरण-पूजन 
इसी में है। (मूल मराठी) 


३२४. व्यक्ति नहीं, अंशठन 
श्री भाऊसाहब करंदीकर, मंगलवेढ़े २ नवंबर, १६५६ 


मंगलेवेढ़े को भेंट देना न देना मेरे हाथ में नहीं है। यह बात प्रांत 


के अधिकारीगण निश्चित करते हैं। उसके अनुसार प्रवास करना मेरा 
कर्तव्य है। 


मंगलवेऴे देहात है, इसलिए उपेक्षित नहीं है, तो मेरे निरंतर प्रवास 
में रहने के कारण, प्रत्येक स्थान पर जाना आवश्यक होने से तथा 
अल्पावधि में अधिक स्थानों से संपर्क लाने की दृष्टि से स्थानों का चुनाव 
करना पड़ता है। फलस्वरूप कुछ स्थानों पर अधिक बार जाना पड़ता है 
और कुछ स्थान हमेशा के लिए छूट जाते हैं। परंतु इसके लिए कोई उपाय 
नहीं है। तहसील में मेरे नाम से प्रचार कर, संघ का विचार प्रसृत करने 
की कल्पना उत्तम है, परंलु केवल संघ के नाम से गाँव-गाँव में परिश्रमपूर्वक 
श्रचार कर जनजागृति के फलस्वरूप शाखाओं का निर्माण यही वास्तव में 
होना चाहिए। किसी व्यक्ति के नाम से पैदा हुआ उत्साह अत्यंत अल्पजीवी 
रहता है। उसके मंद पड़ जाने पर प्रदीर्घ काल तक एक ऐसी शिथिलता छा 

जाती है कि कार्य-निर्माण के प्रयास निष्फल सिद्ध होकर निरुत्साह और 
निराशा कार्यकर्ताओं के मन में उत्पन्न होती है। आप इस दृष्टि से भी 
अवश्य विचार करें। (मूल मराठी) 


३२५. उत्क्राति क्रमशः 
श्री सुधाकर देशपांडे, धुबड़ी (असम) ६ दिसंबर, १६५६ 
आपके पत्र का आशय ध्यान में आया। कार्य करते रहते हुए ऐसा 
होता ही है। मनुष्य-स्वभाव के अनुरूप अनेक दुर्बलताएँ रहती हैं एवं 
उनका त्रास होता है। यह भी लगता है कि आदर्श बहुत ऊँचा होने से 
अनाकलनीय है । परंतु कार्य का निश्चय हो एवं एक ही छलाँग में आदर्श 
तक पहुँचने की अव्यवहार्य इच्छा न रखते हुए क्रमशः उत्क्रांत हो सकते हैं, 
यह ध्यान में रखकर उस दृष्टि से प्रयत्न चालू रखने का निश्चय दृढ हो, 
तो असंभव-सा लगनेवाला भी संभव होता है, परंतु बीच में ही निराश 
होकर निश्चय छोड़ देने से कुछ भी हाथ नहीं लगता है. -स्वकर्तव्य में मग्न 
रहकर, यशापयश श्रीपरमेश्वर पर सौंप कर, आलस छोड़कर प्रयत्नरत रहें । 
(मूल मराठी) 


३२६. माता पवित्र जगज्जननी का ही श्वारप 
श्री राधिकामोहन गोस्वामी, नौगॉँव (असम) २६ दिसंबर, १६५६ 

आपकी वृद्ध माता का आशीर्वाद प्राप्त कर मुझे बहुत आनंद 
हुआ। मुझे विशेष आनंद इसलिए भी हुआ कि नागपुर में मेरी ८० वर्ष की 
वृद्ध माता मुझे तथा सहयोगियों को आशीर्वाद देने के लिए विद्यमान है। 
मुझे ऐसा प्रतीत होता है कि वहाँ मेरी माता आपकी माता के रूप में 
विद्यमान है। वे अखिल मातृत्व का एवं महन्मंगल जगज्जननी का प्रतिनिधित्व 
करती हैं। उनके चरणों में मेरे प्रणाम । 

यहाँ कुशल है। हमारे सब कार्यकर्ता प्रशंसनीय निश्चय के साथ 
अधिक रति से अपने कार्य को आगे बढ़ाना चाहते हैं। इस प्रकार का 
दुश्यफल हमें असम में भी देखने को मिलेगा, यह विश्वास है। 

(मूल अंग्रेजी) 

२२७. कर्य हेतु इष्ट-अनिष्ट विवेचन 
श्री माधवराव मुल्ये, दिल्ली 


जम्मू में एक प्रकार की शोभायात्रा, जम्मू जाते समय मार्ग 


स्थानों पर स्वागत-भाषण आदि सार्वजनीन राजनैतिक नेताओं को शोभा 
देनेवाले कार्यक्रमों को आपने योजना बनाई है या वैसा करना अनिवार्य है 


मेरा वहाँ जाना संभव होने तक आपको प्रतीक्षा करना श्रेयस्कर होगा। यह 


रुचि-अरुचि का हुडदंग न मचाते ईए सब कार्यकर्ताओं एवं अधिकारियों 
की इच्छा, अर्थात्‌ आज्ञा जान कर कितने ही नापसंद रहनेवाले कार्यक्रम मैंने 
होने दिए एवं मेरी ओर से कोई भी बाधा उपस्थित नहीं होने दी, यह 
आपको विदित है ही। इस वार ऐसा न करें, इसलिए लिखना पड़ रहा है, 


क्योंकि यह बिल्कुल अनिष्ट, कार्य की दृष्टि से अत्यंत हानिकारक होगा, 
ऐसा मुझे निश्चित लगता है। 


मेरा जम्मू जाना बिल्कुल सहज, नित्यक्रम के अनुसार हो रहा है, 
ऐसा वातावरण बन रहा होगा एवं आपके द्वारा निर्देशित मंडली में 
सार्वजनिक स्वरूप का उत्साह पैदा न होते हुए अपनी कार्यपद्धति के 
अनुसार सर्व योजना हो सकती हो, तो ही जम्मू जाने का विचार किया जा 


सकेगा, अन्यथा वह कार्यक्रम रद्द हुआ- ऐसा समझकर शेष जो भी 
निश्चित किया हो, वह सूचित करें। (मूल मराठी) 


२४ मार्च, १६६० 


आपने श्री बाबूराम उता से भेंट करवाकर, उन्होंने लिखी एक 
अ साम्यवाद का सच्चा स्वरूप” मुझे दी। पुस्तक के नाम से जो 


का विवरण बिल्कुल नहीं है, केवल प्रचार के लिए टीका मात्र है जो 
युक्तियुक्त एवं सप्रमाण नहीं। ऐसी उस्तकों से साम्यवाद के संबंध में योग्य 

धारणा पैदा होकर वह त्याज्य है, ऐसा ज्ञान होने के स्थान पर उसपर टीका 
करनेवाले के पास प्रमाणों का अभाव होने की धारणा पैदा होकर लाभ होने 
के स्थान पर हानि होना ही अधिक संभव लगता है। आप स्वयं ध्यानपूर्वक 
पुस्तक पढ़ें, जिससे यह आपको भी जँचेगा। 

भाषा भी परिमार्जित नहीं है। श्री गुप्ताजी को लिखने का शौक हो, 
तो आप मार्गदर्शन करें सुव्यवस्थित विचार सुश्लिष्ट एवं सरल भाषा में 
लिखने की कुशलता उन्हें प्राप्त हो, ऐसा प्रयत्न करें। वैसी साधना करने को 
उन्हें प्रोत्साहन दें। 


३२६. कार्यमण्नता प्रम्मुख 

श्री बाल पालवणकर, भिवंडी २६ मार्च, १६६० 
अपने कार्यक्षेत्र की जलवायु के आप अभ्यस्त हो गए हैं तथा वह 

अब आपको स्वास्थ्यकर प्रतीत होती है, यह पढ़कर बड़ा संतोष हुआ। जब 

हम अपना ध्यान कार्य में लगाते हैं, तब वातावरण को पचाने की शक्ति 

अपने आप ही आ जाती है, ऐसा अनेकों का अनुभव है। आपको भी वह 

अनुभव प्राप्त हुआ, यह संतोष की बात है। (मूल मराठी) 


३३०. शुअंगठित जीवन पद्धति का परिणाम 


श्री टी.आर.राजगोपालन, सिरपुर (आंध्र) १३ अप्रैल, १६६० 

आपके द्वारा भेजा गया स्नेहभरा पत्र एवं उसमें अभिव्यक्त 
भाव-भावनाओं के लिए मैं बहुत आभारी हूँ। सर्वसामान्य जनता को 
सुशिक्षित करने में हममें से प्रत्येक व्यक्ति अपनी थोड़ी बहुत क्षमता के 
अनुरूप प्रयास करे। लोगों को सुसंगठित जीवन पद्धति स्वीकार करने में 
श्रवृत्त करे। अपनी मातृभूमि एवं धर्मप्राण अपने राष्ट्र के प्रति शुद्ध 
स्नेह-भावना उनके हृदयपर अंकित करे। निर्मल शील-चारित्य एवं स्वार्थगंधहीन 
स्वभाव से जनता की सेवा करने का दुढ़ निश्चय करे। ऐसा करने से ही 
रुद स्वार्थ से निर्मित दूषित बादल छट जाएँगे और भारत की गौरव-गरिमा 
तेजस्वी प्रकाशपुंज के रूप में प्रस्फुटित होकर संसार को हमेशा के लिए 


आलोकिल करेगी । 

यदि हममें से प्रत्येक अपने संपर्क में आनेवाले दस-पंद्रह लोगों 
को भी कार्य से संलग्न करने का निश्चय करे तो उसके सुफल शीघ्र ही 
प्रकट होंगे। (मूल अंग्रेजी) 


२३१. कुशलता से क्कर्तव्य का बोध पैदा कै 
श्री अनंत गोखले, दिल्ली १५ अप्रैल, १६६० 
संप्रति दिल्‍ली में आपकी ओर जो कार्य है, उसका विवरण 
देनेवाला आपका पत्र यथासमय प्राप्त हुआ । आजकल का वातावरण 
कर्तव्यविस्मृति एवं उच्छृंखल वैषयिकता का होने से अपने कार्य की ओर 
आने की अप्रवृत्ति तरुणों में विशेष रूप से दिखाई देती है, ऐसा मुझे 
बतलाया गया है। इसलिए इस रीति से कार्य करना है कि कुशलता से, 
उन्हें भयभीत न करते हुए क्रम से कर्तव्य का बोध एवं रुचि पैदा करते 
इए, संयमशील, पौरुषसंपन्न जीवन राष्ट्रशक्ति को विशुद्ध अंग के नाते 
खड़ा करने में ही जीवन सार्थक होकर सच्चा आनंद देता है, इसकी 
अनुभूति प्राप्त होगी। आपने अनेकविध परिस्थितियों में कार्य किया 
हुआ है, इसलिए यह विश्वास होता है कि आप वह सफलता से कर 
सकेंगे । 


(मूल मराठी) 


३३२. गाँव की जाशुति स्थायी २२४ 
श्री वासुदेवराव गाडगे, खापा (नागपुर) १६ अप्रैल, १६६० 
शाखा-कार्य के एक हिस्से के रूप में गाँव के छोटे-बड़े लोगों 
से स्नेह-सौहार्द के संबंध रखकर “देश में अपने समाज पर विभिन्न 
आकर्षक नामों के बहाने कितने संकट आ रहे हैं, अपने समाज के ही 
कुछ बंधु स्वराष्ट्र का ज्ञान एवं अच्छा कम पड़ने से कैसी हानिकारक 
हरकत करते हुए दिखाई देते हैं एवं उसमें से समाज स्वाभिमान से युक्त 
हों, इसके लिए संगठन करना कितना आवश्यक है? आदि बातें बार-बार 
समझाकर पूरे गाँव में जागृति स्थायी रखने का काम करते रहें । इर्दगिर्द 
के गाँवों की ओर भी शाखा चलाने की दृष्टि से ध्यान दें। 
(मूल मराठी) 

३३३. जननी जन्मभूमि 
श्री बालासाहेब साठे, पुणे ¢ जून, १६६० 
आपकी पुण्यपावन माताश्री को देवाज्ञा प्राप्त हुई। अल्पकालिक 
अस्वास्थ्य का कारण बताया है । कारण कुछ भी क्यों न हो, मातृवियोग का 
प्रबल आघात आप पर हुआ है। श्री प्रभुकृपा से आपको मनःसंतुलन प्राप्त 
हो। माता के सदुश अन्य कुछ भी प्रिय और पूजनीय नहीं है। अतः असीम 
और असहनीय शोक का होना स्वाभाविक ही है। परंलु विवेक रखना 
आवश्यक है। सबकी जन्मदात्री तथा लालन-पालन पोषणकर्त्री जननी 
जन्मभूमि सदासर्वदा प्रेमदुलार से आपकी सांत्वना के लिए सिद्ध है। 
मातृसेवा का कर्तव्य पूर्ण करने के लिए, जिसकी पुकार सुनते ही, हमें 
काया-वाचा-मनसा, सर्वस्व देकर सिद्ध रहना चाहिए तथा जिसकी सेवा 
और पूजा करते हुए अन्य सब कुछ भूल जाना चाहिए, वह मातृभूमि 
आपकी ओर आशा से निहार रही है। हमारा राष्ट्र उसी की संतान हैं अतः 
अपने राष्ट्रकार्य में निरंतर मग्न रहने पर विवेक उत्पन्न होगा और मन 
शांत रहेगा । आप जैसे कार्यकर्ता को मेरा यह लिखना एक धृष्टता ही है। 
श्रीप्रभु की कृपा होने पर अपना मन शांत, संतुलित तथा प्रसन्न रहता है। 
परिणामस्वरूप अपना कर्तृत्व बढ़ता है ।(मूल मराठी) 


३३४. मृत स्वयंसेवक की शक्रुति : अच्छी संघ शाखा 
श्री जनार्दन मोहतकर, सालई २५ जून, १६६० 
स्वर्गीय श्री गुलाबराव मिरचे की स्मृति सब गाँववाले रखते हैं, यह 
तो उत्तम ही है, क्योंकि वे उसी योग्य थे। बहुत अच्छे थे। हम सब के 
दुर्भाग्य से वे चले गए। गाँव के सब बंधुओं को चाहिए कि उनकी स्मृति 
संजोए रखने की दृष्टि से ही उन्हें जो संघकार्य अत्यधिक प्रिय था, उसकी 
ओर आत्मीयता से देखें। स्वयं वह कार्य करें, शाखा अच्छी चलेगी तथा 
बढ़ेगी, इस दृष्टि से प्रयत्न करें। उसके लिए स्वयंसेवकों को शिक्षा वर्ग में 
जाकर शिक्षा प्राप्त करने के लिए प्रोत्साहित करना चाहिए। बाधाए नहीं 
खड़ी करनी चाहिए। स्वर्गीय गुलाबराव की शिक्षा वर्ग में मृत्यु हो गई, परंतु 
उन्हें छोड़कर सब तो जीवित हैं ही। अपने गाँव में भी बीच-बीच में किली 
न किसी की मृत्यु होती ही रहती है। उस कारण से ग्रामवासी गाँव छोड़कर 

चले नहीं जाते। ऐसा सबको सोचना चाहिए और मन के ऊपर छाये हुए 
अनिष्ट परिणामों को मिटाकर शाखा के लिए प्रयत्नशील होना चाहिए। 
वायुमंडल दृढ़ बनाने की दृष्टि से आप सब बंधु प्रयत्न करें। (मूल मराठी) 


३३५. व्यक्तिणत दु:ख्र भूल क२ राष्ट्र-आराधना कं 
श्री आर.गोपाल, चेन्नै २८ जून, १६६० 
आपके पूज्य पिताजी की मृत्यु का समाचार पढ़कर अत्यंत दुःख 
हुआ। अपने मन को स्थिर एवं संतुलित रखते हुए अपने परिवार का 
सम्मान बढ़ाने के लिए कर्तव्यपूर्ति में जुट जाना चाहिए। अपने पूर्वजों का 
हम पर ऋण है। आप तो बड़े भाग्यशाली हैं कि आप धर्म, समाज तथा 
राष्ट्र के प्रति श्रद्धा रखते हुए ध्येयपूर्ति के लिए प्रयत्नशील हैं। राष्ट्रोत्थान 
के कार्य में जुट जाने से परिवार का ही नहीं, अपितु समाज का भी सम्मान 
बढ़ेगा, क्योंकि परिवार समाज का ही एक लघु भाग है। यह विचार आपके 
मन को शांति प्रदान करेगा तथा जिन्हें सांत्वना की विशेष आवश्यकता है, 
उनके लिए उसकी पूर्ति भी करेगा। (मूल अंग्रेजी) 


३३६. संघ शिक्षा वर्ण की अनुवर्ती योजना 
श्री राम साठे, प्रचारक, हैदराबाद (आंध्र) २६ जून, १६६० 


----भाग्यनगर का वर्ग होने से अनेक बंधुओं को एक महत्त्व का 
कार्यक्रम हाथों में लेकर, हम वह पूरा कर सकते हैं, ऐसा आत्मविश्वास 
लगने लगा होगा। उसमें से ही भिन्न-भिन्न प्रवृत्ति के लोगों में हिल-मिलकर 
उन्हें संघकार्य के उपयोगी बनाने की क्षमता भी थोड़ी-बहुत मात्रा में बढ़ी 
होगी । इन गुणों एवं उत्साह का उपयोग प्रत्यक्ष दैनिक उपस्थिति, नियमितता, 
कार्यक्रमों का साफ-सुथरापन, कार्य के विषय में अधिक स्पष्ट ज्ञान एवं 
अधिक उत्कट श्रद्धा आदि सब दृष्टि से होकर भाग्यनगर की शाखा प्रौढ़, 
तरुण, बाल आदि स्वयंसेवकों से खचाखच भरी हो, ऐसी अपेक्षा है। इस 
ओर ध्यान देकर कार्यकर्ता चुनकर उन्हें कार्य में लगाने का उपक्रम आपने 


किया ही होगा। यह अपेक्षा रखता हूँ कि उसका सुफल शीघ्र ही देखने को 
मिलेगा।... (मूल मराठी) 

३३७. समन्वय 
श्री गं.पा.बागुल, ३० जून, १६६० 
संघ का वायुमंडल और स्वयं के जीवन का वायुमंडल- दोनों का 
महदंतर आपको खलता है और यह बात आपको असहनीय लगती है, यह 
अच्छा लक्षण है। परंतु इस असह्य परिस्थिति से घबराकर यदि हम संघ के 
वायुमंडल से दूर रहेंगे तो बात कैसी बनेगी? घर का वायुमंडल भी आपके 
अनुकूल हो जाए ऐसा प्रयास करें। सब छोटे-बड़े काम संघानुकूल और 
संघमय बनाने का यदि हम यत्न करें तो क्या वह हितावह नहीं होगा? 
प्रयत्न करें, यह प्रार्थना है।... 
वस्तुतः पारिवारिक दायित्व और संघकार्य का मेल बिठाने में 
अधिकतर तो अड्चन नहीं होनी चाहिए | इसका भी विचार करें तथा अपने 
मन को संतुलित एवं दृढ़ बनाएँ। (मूल मराठी) 


३३८. हमारे कार्य से ही परिवर्तन संभव 
श्री मधुकर लिमये, नौगाँव (असम) ६ अगस्त, १६६० 
अपने कार्य की आवश्यकता को ध्यान में लें। जिनके मन दुःख में 
डूब गए हैं, वे स्वयं इस ढंग से सोचें- हम आपस में लड़ते-झगड़ते रहे और 
विदेशियों को बाहुओं में भरते रहे। परिणामतः गत सहस्न वर्ष उत्तरोत्तर 
हमारा अधःपतन तथा सर्वनाश होता रहा। फिर भी उसी आपसी कलह में 
आज भी हम मग्न हैं। आज भी हम शत्रु को प्रतयक्षाप्रत्यक्ष रीति से 
सहाय्यभूत हो रहे हैं। इस ढंग से आत्मघात करते रहना निंद्य है। इस दुष्ट 
मनोवृत्ति का हमें सर्वथैव त्याग करना होगा तथा समाज, स्वसंस्कृति एवं 
स्वराष्ट्र का सम्यकू ज्ञान धारण करना होगा। किसी भी प्रकार के विपरीत 
चार अथवा प्रलोभन का शिकार न बनने की दृढ़ता हमें धारण करनी 
होगी। हमारे गत जीवन का लुप्त सुखवैभव हम पुनरपि प्राप्त करेंगे, सब 
मकार के श्ुओं के सब हथकंडे विफल करेंगे; ऐसा सुविचार अंतःकरण में 
स्थिररूप से अंकित कर जीवन का पूरा ढाँचा ही बदलना श्रेयस्कर है। और 
क इष्ट तथा विशुद्ध राष्ट्रजीवनपोषक एवं तारणहार परिवर्तन हमारे 
कयं से ही हो सकेगा । अतः छोटे-बड़े प्रत्येक स्वयंसेवक को चाहिए कि वह 
अब पुराना दुःखडा रोने में समय न गँवाए और कार्य के हेतु कमर कसकर 

आगे बढेँ । स्वयं आपने परिस्थिति का आकलन अति संतुलित ढंग से परंतु 
अति सहृदयता के साथ किया है। और वहाँ उपस्थित हैं प्रत्यक्ष साक्षी हैं। 
अतः स्वयंसेवकों को अधिकाधिक कार्यप्रवण बनाने तथा जन-साधारण में 
सद्विचार बोने के लिए सर्वथा पात्र होने के कारण आपका दायित्व और 
भी बढ़ा है। कार्य शीघ्रता से बढ़ना चाहिए। साथ ही उसमें चिरकालिक 
दृढता भी आनी चाहिए। तब फिर से ऐसी दुर्दशा निर्माण होगी ही नहीं 
ऐसी शक्ति निर्माण कर जनमानस पर हम चिर प्रभाव प्रस्थापित करेंगे, बस 
यही धुन सब बंधुओं को लगा दें। 

----जिन स्वयंसेवक बंधुओं की हानि हुई है, उन्हें पूर्ण नहीं तो 
आंशिक रूप में आपने कुछ न कुछ सहाय्य दिया ही होगा और दे ही रहे 
होंगे। (मूल मराठी) 


३३६. शंघ-ककार्य की ढुंढुभि 
डाक्टर भा.वा.मुले, सोलापुर ६ अगस्त, १६६० 


हमारे राष्ट्र की परिस्थिति चिंतनीय एवं अधिकाधिक दयनीय हो 
रही है। मातृभूमि को और एक बार खंडित करने की योजना “नागा राज्य” 
के रूप में साकार हो रही है। आपको स्मरण होगा कि इस विषय की 
चेतावनी मैंने बहुत पूर्व दी थी। विरोधी गुटों द्वारा निर्मित आसामी-बंगाली 
संघर्षोदूभव भीषण तांडव हमारे सम्मुख चल ही रहा है। हिंदू समाज की 
एकत्व विस्मृति का लाभ उठाकर इस देश के शत्रु दाना फेंककर मुर्गे लड़ा 
रहे हैं। वे दिखाते हैं कि उनका कुछ संबंध ही नहीं है, परंतु प्रत्यक्ष में वे 
हत्या, लूटपाट, मारकाट आदि में लगे रहते हैं। छोटे-बड़े हिंदू उनकी 
चालाकी के शिकार बनते हैं और अपने ही समाज का नाश होने देते हैं। 
इस वायुमंडल में, विशुद्ध एकात्मता का तथा एक राष्ट्रीयता का स्वर 
गुँजानेवाले संघकार्य की दुंदुभि हमें बजानी है। उसके द्वारा हमें हिंदू-समाज 
को जागृत करना है। उसे सूत्रबद्ध, शक्तिसंपन्न तथा समर्थ बनाना है। ड्स 
हेतु अत्यधिक परिश्रम करना आवश्यक है, क्योंकि ऐसी सब दुर्घटनाओं को 
सदा के लिए रोकने की क्षमता केवल हमारी विचारधारा में और हमारे 
आचरणों में है। इसकी अनुभूति हृदय में उत्कटता से धारण कर हर 
स्वयंसेवक निज क्षेत्र में निर्भयता से कार्य करें। अपना कार्य शक्तिसंचय का, 
विशुद्ध राष्ट्रभाव की प्रस्थापना का तथा चारित्र्ययुक्त राष्ट्र-सेवाव्रत का है। 

इसे तेजी से बढ़ाने की आवश्यकता है। इस शक्ति-निर्माण से अन्य क्षेत्र 
आप ही आप प्रभावित हो जाते हैं। तब कहने की आवश्यकता नहीं कि 
इससे कार्य अधिक बढ़ाने की नई प्रेरणा प्राप्त होती है । (मूल मराठी) 


३४०. शंघव्छार्य को सर्वोच्च स्थान 
श्री रमणलाल श्रॉफ, औरंगाबाद (महाराष्ट्र) & अगस्त, १६६० 
आपको चमत्कारिक लगना स्वाभाविक है, परंतु संघ का कार्य 
प्रचारक के नाते ही किया जा सकता है- ऐसा नहीं है। यह सच है कि 
प्रचारक की भूमिका में अनिर्बंधता से सब समय एवं सब कायिक, मानसिक 
शक्ति काम में लग सकती है। घर लौटकर पारिवारिक जिम्मेवारियाँ सँभालने 
पर उनके लिए समय देना आवश्यक होता है एवं उसके कारण प्रचारक की 
तुलना में कम समय एवं स्वतंत्रता मिलती है। परंतु प्रत्येक स्वयंसेवक 
प्रचारक नहीं हो सकता, होना भी नहीं चाहिए । प्रत्येक स्वयंसेवक को अपने 
गृहस्थ जीवन में भी संघकार्य को सर्वोच्च स्थान देकर कार्यरत रहना 
चाहिए, यह अपनी अपेक्षा और योजना है। इस दृष्टि से आप प्रचारक न 
होने का अकारण दुःख न करते हुए स्वयं के जीवन की रचना करें एवं 
अपने पूर्वानुभव से अधिक योग्यता से कार्य करने को आगे आएँ। आपके 
पत्र से आप इस तरह की रचना कर रहे हैं- यह ध्यान में आकर बहुत 
आनंद हुआ। आपको उत्तम यश प्राप्त हो, यही इच्छा है। 


२४१. २०णावस्था में देशस्थिति थे व्यथित 
भी भाऊसाहेब खोना, मुंबई १० अगस्त, १६६० 
चारों ओर अधिक द्रुतगति से कार्य करने की आवश्यकता स्पष्ट 
है। दिन-प्रतिदिन समाज की दारुण असंगठितता का परिचय मिलता जाता 
है। अलग नागाराज्य, याने प्रच्छन्नरूप से मातृभूमि का फिर से अति दुःखद 
खंडन, भाषाविवाद के कारण निर्मित असम प्रांत का भीषण कांड, पंजाब, 
सर्व दूर वही व्यथा देनेवाली अवस्था। इस सबपर अपना विशुद्ध 
राष्ट्रभाव जागृति का, चारित्र निर्माण का, सतर्क जागृत सुसंगठित शक्ति 
का कार्य यही एक मात्र उपाय है, और मैं इस हेतु उद्यमशील न रहकर 
अचेतन-सा पड़ा हूँ यह कल्पना अति तीक्ष्ण वेदना दे रही है। सब मित्रों 

के आग्रह के कारण इस अकर्मण्य स्थिति में (नासिक में औषधोपचार 
पश्चात्‌ नागपुर में मा.बाबासाहब घटाटे के बंगले पर विश्राम इत्यादि) पड़ा 
हूं पर मन की बात कौन जानता है। मैं स्वयं किसी से कहना नहीं चाहता, 
तो भी हृदय की ऐसी स्थिति व्यक्त हो ही जाती है। 


३४२. व्छार्यव्कर्ताओं व्छा समूह निर्माण कहें 
श्री राजा भातखंडे, सावंतवाडी १७ अगस्त, १६६० 


मेरे पिछले प्रवास में मैं अनेक स्थानों पर गया वहाँ पर अनेकों से 
परिचय, मिलना-जुलना, वार्तालाप इत्यादि हुआ। अनेक लोगों को आपने 
विशेष कार्यक्रमों में निमंत्रित किया था। इस प्रकार बहुत बड़ी संख्या में 
विविध सज्जनों से संपर्क प्रस्थापित किया गया। इतने सब व्यक्तियों से 
संबंध बनाए रखना एक व्यक्ति के लिए असंभव है। आपने शक्ति के 
अभाव के बारे में जो लिखा है, वह एक दृष्टि से सत्य है। कोई भी व्यक्ति 
क्यों न हो, उसकी वह स्थिति रहेगी, परंतु जो अकेले से नहीं बन पाता 
है, वह अनेकों के सहकार्य से तथा सूत्रबद्ध और सुव्यवस्थित प्रयत्नों द्वारा 
बन सकता है। आपकी तहसील में, विशेषतः सावंतवाडी में इस प्रकार का 
एक समूह निर्माण करने की ओर विशेष ध्यान दिया जाए। परिणामस्वरूप 
कुछ काल के पश्चात्‌ आपकी अड्चन दूर होगी और अनेकों के संबंधों को 
आप डळ रूप दे सकेंगे। फिर कुछ स्वयंसेवक बनेंगे। उन्हीं में से 
अन्तःप्रेरणा से सोत्साह काम करनेवाले परिश्रमी कार्यकर्ता उत्पन्न होंगे। 
(मूल मराठी) 


२४३. आपश के संघर्ष में शत्रुओं को बल मिलता है 
श्री प्रदीप घोष, सिलीगुडी (बंगाल) १८ अगस्त, १६६० 


असम बंगाल में जो दुर्भाग्यपूर्ण (असम-बंग संघर्ष की) अज्ञानपूर्ण 
दुष्ट घटनाएँ हुई हैं, जो अनिष्टकारक वायुमंडल बना है, वह अपनी विशुद्ध 
सांस्कृतिक राष्ट्रीय एकता के साक्षात्कार के अभाव का प्रत्यक्ष प्रमाण है। 
समाज की शक्ति आपस के संघर्ष में क्षीण होकर शत्रुओं को बल मिलता 
है, उन्हीं का लाभ होता है। राष्ट्र पर संकटों का भाग बढ़ता है। यह सब 
हम स्वयंसेवक बंधु सुयोग्य विचार तथा भावनाओं में पले हुए होने के 
कारण समझते हैं, इस स्थिति से दुःखित एवं चिंतित होते हैं। अतः अपने 
ऊपर अपना कार्य बढ़ाकर इस अनिष्ट, विषाक्त वायुमंडल को बदलने का 

तथा विशुद्ध एकात्म, राष्ट्रभाव, तदनुसार स्नेहपूर्ण व्यवहार प्रस्थापित करने 
का विशेष दायित्व है। इसको सोचकर सब स्वयंसेवक बंधु हृदय से 
शाखावृद्धि में जुट जाएँ यही आवश्यक है। 


३४४. नील सिंधुजल थौतचरणतल' 
श्री कालीदास बसु, कोलकाता १८ अगस्त, १६६० 


.- -इस वर्ष प्रगति करने की मर्यादा निर्धारित कर निश्चय से प्रयत्न 
करने की आवश्यकता है। अपने निकट असम-बंग संघर्ष, एक समाज, एक 
संस्कृति, एक राष्ट्र, एक ही यह “भव्य दिव्य नील सिंधुजल धौतचरणलल'” 
अपनी मातृभूमि के अज्ञान का परिपाक है। एक-दूसरे को दोष देते रहने 
से काम नहीं चलेगा। कुछ दल तो ऐसे आपसी अंतर्गत संघर्ष निर्माण करने 
में तथा संघर्षों को बनाए रखने में सचेष्ट रहते हैं। आकस्मिक संघर्ष से 
उत्पन्न घाव भरकर हृदय पुनः निर्मल होना इन लोगों को इष्ट नहीं लगता। 
अतः प्रचार, आंदोलन आदि से घाव बनाए रखना, उसे सड़ाते-बढ़ाते 
जाना- यही उनका जघन्य कर्म रहता है। ये सब अपने प्रिय बंगदेश में भी 
सजग हो उठे हैं। इस अवस्था में जनसाधारण को क्षुद्र भावोद्रेक से 
बचाकर, विशुद्ध राष्ट्रभक्ति उनमें फिर आविर्भूत कर, सुदृढ़ शक्तिसंपन्न 
जागृत राष्ट्र के रूप में पूर्ण समाज खड़ा करने के हेतु अतीव परिश्रम करने 
की आवश्यकता है। अपने संघकार्य की वृद्धि तथा दृढ़ता ही इस आवश्यकता 
को पूर्ण कर सकती है। आप एक कार्यतत्पर स्वयंसेवक होने से इस संबंध 
में आपको कुछ लिखने की आवश्यकता नहीं है। 


२४५. शाख्त्रा-अंस्च्छार केंद्र 
भी शरद गिलाणकर, अमलनेर १६ अगस्त, १६६० 
-..जिन्हें अपने स्थान में प्रतिष्ठा प्राप्त है, ऐसे अनेक पुराने 
स्वयंसेवक आपकी तहसील में हैं। उनके सहयोग से अपने कार्य के लिए 
अनुकूलता निर्माण की जा सकेगी, ऐसा मेरा विश्वास है। बालकों का तथा 
युवकों का समूह खड़ा करें। उसी प्रकार उद्योग-व्यवसाय करनेवाले बंधुओं 
में भी प्रवेश करें। ऐसा प्रयत्न करें कि शाखा में विविधता में एकता, 
बंधुभावना, अनुशासन, शील, ध्येयनिष्ठा आदि हमारे आधारभूत तत्त्वों का 

प्रत्यक्ष दर्शन लोग पा सकें। सब लोगों को मिलकर ऐसा प्रयत्न करना 
चाहिए, ऐसा मुझे लगता है ।...अनेक बार हम ऐसा पाते हैं कि विचारशील, 
सत्प्वृत्त लोगों के हृदयों में, आप ही आप संघ का ध्येय और विचार 
विद्यमान रहता है। ऐसे सज्जनों को दूँ निकालना सब स्वयंसेवकों का 
कर्तव्य है। ऐसे लोगों को निकट लाने से कार्य को प्रतिष्ठा प्राप्त होती है 
और वह द्रुत गति से आगे बढ़ता है। अपना कार्य विशुद्ध विचारों पर 
आधारित है, सब प्रकार के तर्को के सामने वह खरा उतरा है, ऐसा दृढ़ 
आत्मविश्वास हृदय में रखकर हमारे कार्यकर्ता यदि मनःपूर्वक काम में जुट 
जाते हैं, तब यश की प्राप्ति निश्चित है। अपने क्षेत्र के स्वयंसेवक बंधुओं 
में ऐसी सद्भावनाएँ जागृत करना उनके सद्विचारों को दृढ़ करना, उनका 
व्यवहार उचित बनाना, यह कार्य आपको करना है। हमारा उत्तम शुद्ध 
कार्य वर्धिष्णु बने, यह आपको देखना है। श्रीप्रभु की कृपा से आप अवश्य 
यशस्वी होंगे। (मूल मराठी) 


३४६. हमारे उत्सव प्रभावी हों 
श्री खंडेराव दीवान, कापशी १६ अगस्त, १६६० 


थोड़ा अधिक प्रयत्न करें। अच्छे सुस्वभावी, शीलसंपन्न, परस्पर में 
स्नेह रखनेवाले, संघकार्य में मन लगानेवाले स्वयंसेवक के नाते शाखा में 
नियमित आनेवाले और धीरे-धीरे अन्य बंधुओं को जुटानेवाले ऐसे आठ-दस 
युवकों को जुटाने का प्रयास करें। हमने सबको राखी बाँधी- बस, इतना 
समाधान पर्याप्त नहीं है। उन्हे स्नेहसूत्र में बाँधना चाहिए। उन्हें संघ के 
स्वयंसेवक बनाना चाहिए। वे हृदय से एक हों, अनुशासन से आबद्ध हों, 
नियमित रूप से शाखा में आने लगें, ऐसा प्रयास होना चाहिए | शाखा-कार्य 
हृदयस्थ विचारों का द्योतक तथा प्रेरक है। एतदर्थ उत्साह का संचार हो। 
हर उत्सव का यही साध्य रहता है। शाखा के लिए अधिकाधिक अनुकूलता 
उत्पन्न हो तथा प्रत्यक्ष उपस्थिति और प्रभाव की दृष्टि से वृद्धि हो, यही 
हमारी उत्सव विषयक अपेक्षा है। (मूल मराठी) 


३४७. संघ का विचार तर्कशुर्ध 
श्री गुरुनाथ जांवरकर, मुंबई २० अगस्त, १६६० 

संघ का विचार इतना तर्कशुद्ध, शास्त्रीय और सत्यस्वरूप है कि 

किसी भी सत्प्रवृत्त, विचारवान, पूर्वाग्रहविमुक्त सज्जन के मुख से वह सहज 
रूप में प्रकट होता है। जिनके हृदय में विपरीत धारणाओं ने स्थान जमा 
लिया हो, जिन्हें अन्य किसी का डर हो, जिन्हें संघ के विरोध में बोलने से 
कुछ स्वार्थसिद्ट्रि की आशा हो, ऐसे व्यक्ति या व्यक्तियों को यदि छोड़ दिया 
जाए, तो हरेक के अंतःकरण में हमारे ही विचार स्वाभाविक रूप से पाए 


जाते हैं ।(मूल मराठी) 
३४८. अजेय हिंदू शष्ट की निर्मिति हो 


श्री हीरेन बाबू, कोलकाता २० अगस्त, १६६० 

आपकी पुस्तिका प्राप्त हुई । मैं उसे पढ़ रहा हूँ। आप कहते हैं कि 
अनुयायियों को आपस में झगड़ना नहीं चाहिए। परंतु आज हमारे देश का 
वर्तमान चित्र इतना दुःखदायी है कि पिछले बारह शतकों में एक-दूसरे को 
समाप्त करने के लिए आपस में झगड़े चल रहे हैं। वस्तुतः सबका एक धर्म, 
एक आदर्श और एक ही संस्कृति है। परंतु आपस में आत्मघाती झगड़े 
करते रहे और साथ ही अपना ताना बाना जीर्ण-शीर्ण करनेवाले शत्रुओं की 
मदद तथा खुशामद हो रही है। फलतः हम सब कुछ खो रहे हैं। शत्रु 
धीरे-धीरे अति कुशलता से निश्चय ही हमारे आपसी संघर्ष का लाभ उठाते 
हुए हमारे राष्ट्र पर स्वामित्व प्रस्थापित कर रहा है। इर्ष्या-द्वेष-मत्सरमय 
जीवन व्यतीत करने में ही मग्न रहना हमारा आत्मघात ही है। शब्रुओं की 
दुष्ट हलचलें देखने-सुननेपर भी अनसुनी, अनदेखी करनेवाले हमारे लोग 
उनका दुष्ट खेल न समझते हुए या समझने से इनकार करते हुए उनके 
चंगुल में फँसे जा रहे हैं। वे अपने क्षुद्र स्वार्थी के लिए उनको प्रसन्न करने 
में व्यस्त हैं। 

इस प्रबल विघटनकारी भावनाओं की आँधी में राष्ट्र की मूलभूत 
एकता में श्रद्धा रखनेवाला राष्ट्रीय स्वयंसेवक संघ ही दृढ़ एवं अविचल 
श्रद्धा के साथ खड़ा है। इस कार्य का हम विस्तार करें, उसे दृढ़ करें, तो 
हम निकट भविष्य में एकात्म, प्रबल एवं अभेद्य हिंदूराष्ट्र को सारी दुनिया 
में सर्वोच्च विराजमान देखेंगे । 

कोई भी निष्पक्ष विचारशील व्यक्ति हमारे आदशौँ का स्वागत कर, 
हमारे कार्य के प्रति हृदयपूर्वक सहानुभूति रखे बिना नहीं रह सकता। ऐसे 
भावी स्वयंसेवकों को ढूँढकर, उन्हें अपने साथ मिलाकर, संगठन का 
विस्तार करना होगा। (मूल अंग्रेजी) 

२४६. निष्पक्ष विद्वान संघ-विचाए प्रकट करते हैँ 
श्री बाबासाहेब खासवारदार, कोल्हापुर २१ अगस्त, १६६० 


नागपुर में श्रीगुरुदक्षिणा उत्सव संपन्न छुआ । उसका अध्यक्ष-स्थान 
नागपुर विश्वविद्यालय के राज्यशास्त्र विभाग के प्रमुख डाक्टर देशपांडे ने 
विभूषित किया था। उनका पूर्व परिचय नहीं था। न किसी राजनैतिक 
दल से वे संबंधित हैं। स्वतंत्र रीलि से विचार करनेवाले अभ्यासशील, 
ऐसा उनका जीवन है। उत्सव में जाने के पूर्व उन्होंने मुझे पूछा, “यदि 
मै संघ के विचारों से असंगत या भिन्न बोलूँ तो?” मैने अपनी नित्य की 
पद्धति के अनुसार उन्हें बताया- यह बोलो, वह मत बोलो, इस प्रकार 
के बंधन लगाना अशिष्टता का द्योतक है। संघ व्यासपीठ से बोलनेवाले 
पर इस प्रकार का कोई बंधन हम डालते नहीं । पूर्णतः विरोधी विचार 
सुनना भी लाभदायक है। अपनी गलतियाँ या दोष स्वयं के ध्यान में 
नहीं आ पाते। निष्पक्ष सज्जनों के विरोधी भाषणों से हमें उनका पता 
लगता है। हम अपने आपको सुधार सकते हैं। उनके मूल्यवान विचार 
आत्मनिरीक्षण के लिए सहाय्यभूत सिद्ध होते हैं। अतः आप खुलकर 
बोलें, निर्भय होकर बोलें, जो भी आपको योग्य प्रतीत हो, बोलें. .? यही 
हमारी रीति है। वे दिल खोलकर बोले, आपने भाषण में जब संघ के 
ध्येय का, तथा रीति-नीति का समर्थन किया, तब श्रोतागण आश्चर्यचकित 
भी हुए और आनंदित भी इुए। आपके यहाँ, अर्थात्‌ मुंबई में भी 
मान्यवर श्री आनंदमूर्ति डिगबंधु के बारे में आपको इसी प्रकार का 
अनुभव प्राप्त हुआ। क्योंकि संघ के विचार तथा कार्य पूर्णतः शुद्ध एवं 
सत्य है, जो भी सत्प्रवृत्त तथा ूर्वाग्रहदोष-विहीन होगा उसके स्वराष्ट्र-प्रेममय 
अंतःकरण में अन्य किसी भी प्रकार के विचार निर्माण नहीं हो सकते 
हैं और न पनप सकते हैं। यह जो हमारा विश्वास है, वह ऐसे प्रसंगों 
से अधिकाधिक दृढ़ बनता है। आज तक जो हमें अज्ञात रहे हैं, परंतु 
इस प्रकार के विचारवान हैं, ऐसे महानुभावों को खोजकर हमें उनका 
सहयोग प्राप्त करना चाहिए और उस आधार पर कार्य बढ़ाना चाहिए 
तथा ध्येयसिद्धि के अनुरूप प्रबल बनाना चाहिए | इस प्रकार के प्रयास 
अविरत करते रहने का निश्चय प्रत्येक स्वयंसेवक के हृदय में दृढता के 
साथ बना रहना चाहिए। 


(मूल मराठी) 

३५०. परीक्षा व्छिश प्रकार दें 
श्री रंगनाथ, तुमकूर, मैसूर २१ अगस्त, १६६० 
आपकी परीक्षा निकट आ रही है। अतः आप अभ्यास में मग्न 
होंगे। अच्छी तरह पढ़ाई करो । बिना किसी हड़बडाहट उत्तम रीति से उत्तर 
लिखो। उस समय अपना मन शांत एवं संतुलित रखते हुए भयातुरता तथा 
हीनताग्रंथि को दूर भगा दो। अपने उत्तर अचूक, सुसूत्र और संक्षिप्त 
लिखो। फिर आपको अपयश मिलने का कोई कारण ही नहीं। परीक्षा में 
पूर्ण यशप्राप्ति हो, यही कामना। 
परीक्षा के बाद संघकार्य में जुट जाने का आपने निश्चय किया है, 
यह जानकर संतोष हुआ। 


३५१. जी-जान सै योथ्य दिशा में परिश्रम करना होणा 


श्री श्रीपादराव लाटकर, आजरा (महाराष्ट्र) २२ अगस्त, १६६० 

यह सच है कि सद्यः परिस्थिति चिंताजनक है। इस परिस्थिति पर 
मात देकर, सम्मान से एवं वैभव से, राष्ट्र के रूप में जीवित रहना हो तो 
अपने राष्ट्र-शरीर में से असंगठितता, अनुशासनहीनता, चारित्र्यहीनता, 
राष्ट्रभक्तिशून्यता रूपी जो व्याधियाँ अनेक शताब्दियों से घेरे हुए हैं, उन्हें 
नष्ट कर सत्संस्कारयुक्त, संगठित शक्ति से राष्ट्र के चैतन्यपूर्ण होने के लिए 
जी-जान से परिश्रम करना होगा। यह परिश्रम भी योग्य दिशा में होना 
चाहिए । श्री परमेश्‍वर-कृपा से यह योग्य दिशा संघ की दैनिक, नियमित, 
अनुशासनबद्ध शाखाओं के रूप में हमें बतलाई गई है। यह सब समझ-बूझकर 
शाखा की वृद्धि के लिए परिश्रम करने में सब शक्ति-बुद्धि लगाएँ, यही 
उचित एवं आवश्यक है ।(मूल मराठी) 


३५२. झहंकार छोड आत्मनिशीक्षण उपयोगी 

श्री राजाभाऊ डेग्वेकर, कुरुक्षेत्र (हरियाणा) २२ अगस्त, १६६० 
----उत्तम पुराने स्वयंसेवकों की भी ऐसी स्थिति हो सकती है, यह 

ध्यान में लेकर प्रत्येक स्वयंसेवक को अपने विषय में कोई भी अहंकार न 

रखते हुए नित्य आत्मनिरीक्षण कर विचार, भावना, उक्ति एवं कृति में कोई 

भी विकृति पैदा न हो, इसका ध्यान रखना, नित्य ध्यान रखना अति 
आवश्यक है, ऐसा समझकर ही आचरण करना उचित है। यह बोध 
स्वयंसेवक ग्रहण करेंगे, तो ही घटित घटना दुःखदायी होने पर भी-- यह 
कह सकते हैं कि वह उपकारक सिद्ध होगी। 


विभाग कार्यवाह के नाते आप का कार्य उत्साह से चल रहा 
होगा ।.... (मूल मराठी) 


३५३. मेलजोल-शहयोण का वातावरण रहे 
श्री दादासाहब प्राणी, मिरज (महाराष्ट्र) २३ अगस्त, १६६० 


आपका पत्र, जिसमें मिरज की शाखा के बारे में आशा एवं 
आत्मविश्वास से युक्त समाचार कल प्राप्त हुआ है, पढ़कर बहुत आनंद 
इआ। प्रचारक के श्रम बचाकर श्री केतकर को अन्यत्र काम करने को आप 
अधिक स्वतंत्रता दे सकते हैं। यह संतोष की बात है, परंतु प्रचारक की 
बला एवं उसके नित्य तकाजे से पिंड छूटे, यह बला टले तो अच्छा है- इस 
प्रकार की भावना किसी के मन में भूलकर आई हो या झाँक रही हो तो 
उसके परिणाम अच्छे नहीं होंगे। अपने कार्य में एक-दूसरे के प्रति प्रेम, 
सहयोग का अभिनंदनपूर्वक स्वागत ऐसी भावनाएँ योग्य मानी जा सकती 
हैं। उसकी जगह यदि ईर्ष्या आदि दुर्भावनाएँ हों तो आत्मनिरीक्षण कर 
प्रयत्नपूर्वक उन्हें निकाल डालना चाहिए। आप सूक्ष्म दूष्टि से निरीक्षण कर 
कुछ अनिष्ट दिखाई दे तो हल्के-हल्के उन्हें दूर करने को ज्येष्ठता के 
अनुभव एवं अधिकार के नाते प्रयत्नशील रहें, यह प्रार्थना करना चाहुँगा । 
मुझे लगता है कि सर्वत्र वातावरण मेलजोल का, सहयोग का, परस्पर 
अकृत्रिम स्नेह का एवं कार्यनिष्ठा का ही रहेगा एवं आपकी आज्ञा एवं 
अपेक्षा के अनुसार शाखाएँ प्रगति करेंगी । (मूल मराठी) 


३५४. श्वव्छर्तव्य-पालन 


श्री भोलाबाबू, पटना २४ अगस्त, १६६० 


आपने कुछ समय पटना में जाकर अपने सहकारी बंधुओं के साथ 
बिताने का सोचा था, ऐसा भी मैंने सुना है। यह बहुत ही अच्छा विचार 
है। अपने इष्ट तथा प्रिय जीवनकार्य के भसन्न एवं कर्तव्योन्मुख, कर्तृत्व-प्रेरक 

वायुमंडल में रहने से हृदय की व्यथा कम हो सकती है। घाव भरने में 
सहायता मिल सकती है। किंकर्तव्यविमूढ़ स्थिति से छुटकारा मिल सकता 
है। निष्काम, निःस्वार्थ, निरहंकार स्वकर्तव्याचरण, शोक-मोह-विनाश के 
लिए बताया गया है ही। उसके साथ ज्ञानपूर्वक श्रीभगवद्भक्ति में रममाण 
होने से सब दुःखों से छुटकारा मिलता है- ऐसा भी जानकारों का कहना 
है। अतः मुझे पूर्ण विश्वास है कि आपका श्रीभगवान की भक्ति की और 
अधिकाधिक झुका हुआ हृदय स्वकर्तव्य क्षेत्र में आने से अधिक अल्पावधि 
में शोक पर विजय पाने की पूर्ण क्षमता पाकर सुदृढ़ संतुलित होकर अनेक 
भ्रांतचित्त मोह-व्याकुल जनों को सत्पथप्रदर्शक बनने में समर्थ होगा। 
आपकी इस सामर्थ्ययुक्त प्रेरकता की अपने कार्य के लिए आवश्यकता भी है। 


३५५. विभेद-विष मिटाने की एकमात्र औषधि अंघव्छार्य 
श्री ललितचंद्र बरदलै, डिब्रुगढ़ २५ अगस्त, १६६० 
आपके हृदय की व्यथा स्वाभाविक है। एक स्वयंसेवक के हृदय में 
हिंदू-समाज का परस्पर संघर्ष तथा विद्वेष देखकर जो तीव्र वेदना होना 
अपरिहार्य है, वह आपके शब्द-शब्द से व्यक्त हो रही है। किंतु मन के क्षोभ 
को संयमित करना, इस भीषण संघर्ष में जिस-जिस व्यक्ति या व्यक्ति-समूह 
ने आपस में ही अनाचार-अत्याचार का व्यवहार किया है, हिंदू-समाज के 
हित शत्रुओं के हाथों में जो खिलौने हुए थे और अभी भी हैं, वे सब 
मानसिक रोग से ग्रस्त हैं, उनके रोग को हटाने की पूर्ण चेष्टा करना 
अपना धर्म है, यह स्पष्टरूपेण जानना यही स्वयंसेवक के नाते अपना 
कर्तव्य है। आज संपूर्ण देश में भाषा-विषयक, संप्रदाय-विषयक, प्रांतीयता 
आदि अन्यान्य भेद-विषयक जो विष भरा हुआ है, फैल रहा है, स्वार्थी 
राजनैतिक दलों द्वारा फैलाया जा रहा है, उस विष को उतारकर समाज का 
ाष्ट्र-शरीर स्वस्थ तथा सुदृढ बनाने के लिए अपने संघकार्य के अतिरिक्त 
और कोई औषधि नहीं है। सब विषों को निर्वीर्य करनेवाला यही साक्षात्‌ 
अमृत है। इस अटल श्रद्धा तथा विश्वास से अपने स्थान पर अडिग रहकर 
प्रेम से, स्नेह से, अपने बंधुओं के अंतःकरण में सुप्त आत्मीयत्व को जागृत 
करने का कार्य अपने को करना है | किसी भी हिंदू व्यक्ति या समूह के प्रति 
मन में दुर्भावना न रखकर, किसी पर दोषारोपण न करते हुए, कुशलता 
तथा अकृत्रिम प्रेम का व्यवहार करना आवश्यक है। सारे देश में एक 

विषाक्त वायु प्रवाहित हुई है, उससे प्रभावित लोग दुष्टता करते हैं सो मन 
से नहीं, अपितु प्रवाहपतित के नाते, ऐसा समझकर इस विषभरे वायुमंडल 
को दूर करने का साहसपूर्ण प्रयत्त करना चाहिए। 


आप इस प्रकार शुद्ध अंतःकरण से प्रयत्न कर सकते हैं। आप 
पुराने अनुभवप्राप्त स्वयंसेवक तथा अच्छे कार्यकर्ता हैं। आपसे संतुलित 
हृदय से व्यवहार की अपेक्षा है, जो आप पूर्ण करेंगे ही। इसी से शाखा 
चलेगी, लोग सन्निकट आएँगे, अपनी भूल समझेंगे। वे आगे के लिए अपने 
व्यवहार को शुद्ध रखने का प्रयत्न करेंगे और हितशत्रुओं के, स्वार्थी दलों 
के प्रलोभन की माया में नहीं फसेंगे, ऐसा निश्चय करेंगे कि शाखा के द्वारा 
ही अपने प्रांत में लगा हुआ घाव भरकर स्वास्थ्य-लाभ होगा। 


३५६. लोक्सग्रही दृष्टि 
श्री गोपाल बाकरे, पटना (बिहार) २५ अगस्त, १६६० 


नासिक में रामगढ़ के राजासाहब से भेंट हुई... उन्हें संघ की 
विशेष जानकारी है, ऐसा नहीं दिखा। अधिक जानने की उत्सुकता भी नहीं 
देखी । उनके मन में चुनावों के विचार भरे हुए हैं। लगता है कि उस दृष्टि 
से वह संघ की ओर देखकर उसका कुछ उपयोग होगा क्या- ऐसा उनका 
विचार रह सकता है। फिर भी कुल मिलाकर सज्जन अच्छे लगे। अत्यधिक 
एवं अतिरिक्त राजनैतिक विचारों से उन्हें थोड़ा बहुत छुटकारा मिल सके, 
तो अपने कार्य को बहुत उपयोगी हो सकेंगे। तो भी इस दृष्टि से यह देखें 
कि क्या प्रयत्न किए जा सकते हैं एवं मकर संक्रमण महोत्सव में अध्यक्ष 
के नाते निश्चित आ सकते हैं या नहीं, यह भी देखें। अनिश्चितता नहीं 
चाहिए ।... .नागपुर के उत्सव में वे आनेवाले हों तो मैं उत्सव में उपस्थित 
रहूँगा। (मूल मराठी) 


३५७. सच्ची शांत्वना 
श्री वासुदेव मारावार, घाटंजी ३० अगस्त, १६६० 
आप पुत्रशोकसंतप्त अवस्था में उत्तर-क्रिया के लिए नासिक गए 


थे। नियति द्वारा आप पर किए हुए आघात की जानकारी मुझे कुछ देर से 
ही प्राप्त हुई। 

पत्र से कितने प्रमाण में सांत्वना दी जा सकती है, यह प्रश्न मुझे 
नित्य सताता है । स्वयं विवेक कर, मन को संयमित कर, स्वकर्तव्य में मग्न 
रहने से ही वास्तविक सांत्वन प्राप्त हो सकता है। परमपिता परमेश्वर की 
कृपा भी आवश्यक रहा करती है। स्वकर्तव्स यदि स्वार्थशहित और 
जनकल्याणरूप है, तो इसमें परमेश्वरी कृपा बनी ही रहती है। उसकी प्राप्ति 
के हेतु कर्तव्य छोड़कर अन्य मार्गो से प्रयत्न नहीं करना पड़ता है। कर्तव्य 
में यदि मन नहीं लगता हो, तब तो कठिन अवस्था उत्पन्न होती है। फिर 
मन शोकविचारों में स्वयं भ्रमण करता है और अपनी अस्वस्थता के कारण 
शरीर को भी इतस्ततः भटकाता है । घूमने-फिरने में मनुष्य को शोक-विषयक 
विचार करने के लिए अवकाश नहीं मिलता, तब उसे लगता है कि मैं दुःख 
भूल गया हूँ, परंतु वह वास्तविक मनःशांति नहीं रहती है। उस अवस्था में 
अंतःकरण की व्यथा दूर नहीं होती। अतः योग्य विचार करें, विवेक का 
आधार लें और परमेश्वर पर पूर्णतः विश्वास रखकर प्राप्त कर्तव्य में मग्न 
हो जाएँ, यही उचित है। इसी से आप फिर से प्रसन्न चित्त से अपने 
परिवार का पालन करते हुए जीवन के श्रेष्ठ कर्तव्य की परिपूर्ति कर पाएँगे। 

आप स्वयं सब कुछ सोच सकते हैं। विचारों की जो दिशा मुझे 
सूझी, मैंने आपको दिग्दर्शित की। आप विचार करें और अस्वस्थ चित्त से 
भ्रमण न करें। आप अपने कर्तव्य-्षेत्र में त्वरित लौट आवें तथा अपना 
स्वाभाविक दायित्व सँभालें- यही सर्वथा उचित और आवश्यक है। अतः 
इसी प्रकार से मन को सुनिश्चित करते हुए, आप आचरण करें, ऐसा मुझे 
प्रतीत होता है। 

परमेश्वर की आप पर कृपा हो। आपका मनःसंलुलन ठीक हो 
जाए, घर के सब लोगों को आप धीरज बँँधाएँ तथा अपने पुनीत कार्य में 
निरलस वृत्ति से जुट जाएँ। इस हेतु परमेश्वर आपको शक्ति, धृति तथा 
बुद्धि प्रदान करे। (मूल मराठी) 


२५८. काया-वाचा-मनशा 

श्री सत्यनारायण बसु, कोलकाता ३० अगस्त, १६६० 
राखी पूर्णिमा उत्सव का वृत्त प्राप्त हुआ। उत्सव के कारण जो 

उत्साह आता है, वह अल्पकाल में ही नष्ट न होकर, उसका स्थायी 

परिणाम प्रत्येक स्वयंसेवक के हृदय में होने से कार्यवृद्धि होती है । कार्यवृद्धि 


श्रीशुरुणी समग्र : खंड = [१६७] 


CC-0. Nanaji Deshmukh Library, BJP, Jammu. Digitized by eGangotri 


की आवश्यकता स्पष्ट है। चारों दिशाओं में विच्छेद का अनिष्ट 
वायुमंडल फैल रहा है। स्वार्थी लोग तथा संस्थाएँ उस विष को प्रसृत 
करने का जघन्य काम कर रहे हैं। राष्ट्र के जीवन को इससे बड़ा भय 
उत्पन्न हुआ है। इस विष को नष्ट कर राष्ट्र-जीवन में एकात्मता का 
अमृत भरना अतीव आवश्यक है। यही अपना कार्य है। मन-वाकू-काय 
से इस पुनीत कार्य को शीघ्र पूर्ण करने में प्रत्येक स्वयंसेवक को संलग्न 
रहना चाहिए । 


२५६. अशम की स्थिति का शासन व्छो ज्ञान नहीं 
श्री बिपुलचंद्र मुखोपाध्याय, असम २ सितंबर, १६६० 
असम प्रांत की स्थिति का पता लगा है। अभी तक उसका 
यथार्थ ज्ञान प्राप्त कर उचित उपाय-योजना करने की बुद्धि शासनकर्ताओं 
में उत्पन्न नहीं हुई, यह दुर्भाग्य कहकर रोने से काम नहीं बनता। 
अंतःकरणपूर्वक प्रयास करना आवश्यक है। अपने कार्य के द्वारा जो 
एकात्मबोध तथा स्नेहसंपन्न व्यवहार निर्माण करने का प्रयास चल रहा 
है, वही इस दुरवस्था को दूर करने का उपाय है। अतः व्यक्ति-व्यक्ति को 
समझाकर अपने कार्य में लाना, अपने सद्व्यवहार की, निःस्वार्थ राष्ट्रभाव 
की, अखिल भारत के एकत्व की शिक्षा देना, अनुशासन के पवित्र सूत्र 
में सब को आबद्ध करन तथा इस हेतु अपार परिश्रम करते रहना 
आवश्यक है। अब वायुमंडल कुछ शांत हुआ है, इसमें विशेष उद्योग से 
अधिक शांति तथा सद्भाव प्रस्थापित कर कार्य के लिए अनुकूलता 
निर्माण करने का निरंतर प्रयास हो। 


२६०. शहयोणियों व्के प्रति सद्भाव रहे 

श्री विष्णुपंत मुठाल, काटोल २ सितंबर, १६६० 
जिले के संबंध में मुझे सदा ही चिंता लगी रहती है। वहाँ 

घूमने-फिरनेवाले कम होने के कारण अपेक्षाकृत उत्साह नहीं रहता है। 

शाखाएँ प्रारंभ भी हो जाएँ, तो भी उनके चलते रहने की निश्चिति नहीं 

रहती है। यह सब मुझे विदित है। परंतु इस कारण से किसी भी व्यक्ति 

की सचाई के विषय में शंका उपस्थित करना उचित होगा, ऐसा तो मुझे 

प्रतीत नहीं होता। अपने सहयोगियों के विषय में हमारा मन सदैव 
निर्मल रहे, अन्यथा स्वयं अपने ऊपर भी उसका परिणाम होगा और 
अपनी कार्य-विषयक लगन तथा परिश्रमशीलता कम होने की संभावना 
उत्पन्न होगी । “फलाना बल्ब फ्यूज हो गया” ऐसा जो कहते हैं, वे बहुधा 
ऐसी ही भावनाओं का विचार तथा उच्चार करते रहते हैं, और फिर 
वैसी ही दुःखदायी अवस्था को प्राप्त होते हैं। हमारे आसपास ऐसे 
अनेक उदाहरण हैं । उन उदाहरणों से हमें कुछ बोध लेना चाहिए। हमें 
अपने सब सहयोगियों के विषय में सच्ची सद्भावना रखनी होगी। 
उनके कार्योद्योग में आज दिखाई देनेवाली त्रुटियों के कारण दुःखी 
होना, घबराना अथवा चिढ़ना योग्य नहीं है। (मूल मराठी) 


३६१. अधिक उद्यमशीलता प्रोत्साहित व्छरें 
श्री सुधाकर देशपांडे, धुबडी (असम) २ सितंबर, १६६० 
धुबडी की चिंताजनक घटनाओं की जानकारी प्राप्त हुई । अंग्रेजों 
के समय जो नीति थी, वही उनके उत्तराधिकारी विरासत में प्राप्त 
अधिकार से चला रहे हैं। यह स्पष्ट दिखता है कि हिंदू-समाज पर 
अहिंदुओं द्वारा, विशेषतः मुसलमानों द्वारा घातक हमले किए जाएँ एवं 
हिंदू-समाज के अच्छे-अच्छे व्यक्तियों को पकड़कर उन्हें सजा देने का 
काम वर्तमान शासन कर रहा है। इस नीति के सामने न्यायदेवता क्या 
कर सकता है? इसलिए जब तक यह वातावरण बदलकर संपूर्ण देश-भर 
में शुद्ध दृष्टि से राष्ट्र एवं उसके सब प्रश्नों की ओर देखने का गुण 
पैदा नहीं होता है, तब तक यही अपेक्षित मानकर, अपने कार्य का 
अनन्यसाधारण महत्त्व लोगों के ध्यान में ला देने का, उसमें से कार्य की 
व्याप्ति एवं दृढ़ता बढ़ाने, फलस्वरूप वातावरण में परिवर्तन लाने का 
जी-जान से प्रयत्न करना, अपने सहयोगी स्वयंसेवकों को अधिक 
उद्यमशीलता से प्रयत्न करने को प्रोत्साहन देना- यही अनिवार्य है। यह 
समझकर काम में नित्य नया जोश निर्माण करने के लिए परिश्रम करें । 
अपने कार्य की सफलता के बिना देश का विग्रह रूपी विष नष्ट कर 
सुदृढ़ सुसंगठित एकात्मता रूपी अमृत राष्ट्र-जीवन में ढालने का पुण्य 
कार्य अन्य किसी बात से नहीं हो सकेगा, होगा भी नहीं। इस सत्य, 
वस्तुस्थितिनिष्ठ विश्वास से प्रयत्न किए जाएँ । (मूल मराठी) 

३६२. शत्ताधाशी सत्ताभिलाषी तथा पक्षांध 
श्री भालजी पेंढारकर, कोल्हापुर ३ सितंबर, १६६० 


पिछले कुछ दिनों से आप बीमार थे...अब आपका स्वास्थ्य वैसे 
ठीक है, परंतु आप पूर्णतः स्वस्थ हो गए हैं, ऐसा विदित नहीं हुआ है। 
अतः मन में चिंता बनी है। 

हमें अभी बहुत कार्य करना है। देश की परिस्थिति स्पष्ट 
दिखाई दे रही है। पुराने दुर्भाग्यपूर्ण इतिहास की पुनरावृत्ति आज हमारी 
आँखों के सामने हो रही है। हमारे समाज में पंथ-संप्रदाय, जाति, 
भाषा, प्रांत इत्यादि विषयक स्वार्थमूलक दुरभिमान अत्यधिक बढ़ गया 
है। उस कारण आपसी कलह दिन-प्रलिदिन उग्र और उग्रतर रूप धारण 
कर रहा है। परिणामस्वरूप समाज खोखला हो रहा है। स्वभावतः 
इसका लाभ विदेशी विधर्मी शत्रु उठा रहे हैं। जिनके ऊपर शासन का 
भार है, उन्होंने इस मामले में आँखें मूँद ली हैं और अंतःकरण के 
कपाट भी बंद कर लिए हैं। दिखाई देता है कि राष्ट्र की छिन्न-विच्छिन्न 
अवस्था का उन्हें आकलन ही नहीं हो रहा है। प्रतीत होता है कि 
सत्ताभिलाषा और पक्ष-स्वार्थ ने उन्हें अंधा और कुंठितमति कर दिया 
है। इस अवस्था में से राष्ट्र को ऊपर उठाना होगा। तदर्थ राष्ट्र-शरीर 
में भीतर तक पहुँचे हुए अंतर्विग्रह का विष उतारने के लिए प्रभावी 
योजना बनानी होगी। यही अपना कार्य है । संगठित एकात्मतारूप अमृत 
से ही उस विष के परिणामों को हटाया जा सकता है। दिन-प्रतिदिन 
बिगड़ती हुई परिस्थिति पर रोक लगाकर राष्ट्र-जीवन को योग्य दिशा 
में मोड्ने का अपना कार्य हमें अत्यधिक परिश्रम से करते हुए पूर्ण 
करना चाहिए । इसकी नितांत आवश्यकता स्पष्टतः सामने आती है तथा 
सिद्ध होती है। अतः इस दृष्टि से हम सब लोगों को चाहिए कि हम 
व्यक्ति-व्यक्ति को समझाकर उन्हें अपने कार्य में लाने के लिए भरसक 
उद्योग करें। हमारे इन प्रयत्नों में आप जैसे प्रभावी, विशुद्ध भावप्रधान 
श्रेष्ठ व्यक्ति का स्थान अनन्यसाधारण है, यह मुझे आपसे कहना 


चाहिए, ऐसी बात नहीं है। तथापि सहज रूप में जो अंतःप्रवाह था, वह 
प्रकट हो गया है। 


(मूल मराठी) 

३६३. कृतिशीलता में मनःशांति 
श्री धनुसु, (तमिलनाडु में प्रचारक) ३ सितंबर, १६६० 

पत्र प्राप्त हुआ, जिसमें मन को विषण्ण करनेवाला आपके 
पिताजी के देहांत का समाचार था। जिस व्यथा के कारण वे बीमार थे, 
उन अति दुःखद कष्टों से वे मुक्त हुए, परंतु उनके चले जाने के कारण 
हुई क्षति कम नहीं होती ।. .अतः मैं उस सर्वशक्तिमान परमात्मा, जो कि 
दया एवं शांति का शाश्वत और चिरस्रोत है, के श्रीचरणों में विनम्र 
प्रार्थना करता हूँ कि वे आपको मनःशांति और इस अपूरणीय क्षति को 
सहने का धैर्य प्रदान करें। 

व्यक्तिशः आप तो इसलिए बहुत बड़भागी हैं, क्योंकि आपका 
जीवन एक श्रेष्ठ ईश्वरीय कार्य में पूर्ण समर्पित है । मुझे पूर्ण विश्वास है 
कि दिवंगत आत्मा के प्रति आवश्यक सब धार्मिक विधि से मुक्त होने के 
पश्चात्‌ आप उसी कार्य में हृदयपूर्वक जुट जाएँगे। इससे महान कार्य की 
कृतिशीलता में व्यस्त रहने से आपका दुःख हल्का होगा और आपका 
मन पूर्ण संतुलित होकर आप अपूर्व शांति का अनुभव करेंगे। जिस 
जगज्जननी माँ के ही कार्य को हमने जीवनव्रत के नाते स्वीकार किया 
है, वह सदैव आपके सान्निध्य में रहकर आपको समाधान-दवृत्ति प्रदान 
करे और कर्तव्यपरायणता का आपका निश्चय सुदृढ़ करे। 


इस असीम दुःख में हृदयपूर्वक सहभागी..... 
(मूल अंग्रेजी) 


३६४. शारा का वुत्त भेजना लाभकारी 

श्री जयदेव जी, नवद्दीप ४ सितंबर, १६६० 
आपके क्षेत्र में यद्यपि कार्य का स्वरूप बहुत बड़ा या उत्साहवर्धक 

न दिखाई दे, तथापि उसका वृत्त समय-समय पर भेजने में आपत्ति नहीं 

होनी चाहिए। वृत्त लिखने से उसका वास्तविक रूप अधिक स्पष्ट ध्यान 

में आता है। यह भी बड़ा लाभ है। अपने साथियों से विचार-विमर्श 

करके पत्र लिखा तो अपने प्रयत्नो में जो न्यून है, वह उनके भी ध्यान 

में आकर अधिक लगन से, योग्य रीति से वे कार्य करने में प्रवृत्त हो 

सकेंगे । 

२६५. पू; डाक्टर जी के चरित्र व्छा पारायण हितक्गशै 
डा. भागवत, अमरावती (विदर्भ) ४ सितंबर, १६६० 
परम पूजनीय डाक्टर जी का चरित्र आपने संपूर्ण पढ़ा एवं अपनी 
तहसील में इस श्रेष्ठ चरित्र की आवश्यक घटनाएँ एवं जानकारी बतलाने 
की आप योजना कर रहे हैं, यह पढ़कर अत्यंत आनंद हुआ। प्रत्येक 
स्वयंसेवक को प्रयत्नपूर्वक यह चरित्र ग्रंथ अपने संग्रह में रखना चाहिए, 
उसे बीच-बीच में पढ़ना चाहिए, उसमें से बोध ग्रहण कर अपने जीवन में 
अधिकाधिक परिवर्तन लाना चाहिए। कर्तव्यरत होने की दृष्टि से अतुलनीय 
महत्व का यह ग्रंथ है। सुना हुआ विस्मृत हो सकता है। वह स्थायी रखने 
के लिए बार-बार पारायण करना हितकारी होता है। इस दृष्टि से ग्रंथ 
असीम उपकारक है। 


(मूल मराठी) 


३६६. निरंतर प्रयत्नो क्का महत्त्व 
श्री प्रभाकर गाडगीळ, नासिक ५ सितंबर, १६६० 


किसी दृष्टि से क्यों न हो, परंतु कार्य की प्रगति क्यों नहीं हुई, 
इसकी खोज करना तथा जिन कारणों से यह न हुई होगी, उन्हें हटाकर 
कार्य की प्रगति होती रहे- ऐसा प्रयास करना आवश्यक है। वास्तव में मेरे 
पिछले प्रवास को निमित्त बनाकर कार्य विस्तार के कुछ प्रयत्न हुए थे। बाद 
में गरीष्मकाल के पश्चात्‌ माननीय श्री बाबा भिड़े आदि का दौरा हुआ और 
वे लोग सबसे मिले थे। अतः उत्साहपूर्ण वातावरण का निर्माण अपेक्षित 
था। कुछ स्वयंसेवकों के हृदय में कार्य की इच्छा तीव्रतर होकर अधिक 
तन्मयता से अधिक समय देकर अधिक निर्दोष ढंग से कार्य करने का 
निश्चय उनके मन में दृढ़ होना अपेक्षित था। परंतु वैसा हुआ नहीं, इसी 
कारण से कार्य में प्रगति नहीं दिखाई देती होगी, ऐसा एक अनुमान कोई 
लगा सकता है। इसका अर्थ यह हुआ कि सर्वत्र उत्साह बढ़ाने की दृष्टि 
से जो कार्यक्रम हमने किए थे, वे बाद के प्रयत्नों के अभाव में व्यर्थ सिद्ध 
इए । इन सब बातों पर विचार करें। प्रयत्न करने का तथा कराने का 
दायित्व आप पर विशेष रूप से है, यह तो आपके ध्यान में होगा ही। 


(मूल मराठी) 

३६७. पूर्ण जीवन 'शतायुर्वै पुरुष: प्राप्त हो। 
श्री चिरंजीलाल बडजाते, मध्यभारत ६ सितंबर, १६६० 
बड़े हर्ष की बात है कि परमदयालु श्रीपरमात्मा की कृपा से आपने 
अपने उपयुक्त, राष्ट्रभक्तिपूर्ण, निःस्वार्थ जीवन के ६५ वर्ष पूर्ण कर ६८वैं 
वर्ष में पदार्पण करने का सौभाग्यपूर्ण अवसर पाया है। अधिकाधिक 
परिपक्व बुद्धि तथा आज तक की राष्ट्रसेवा के अनुभव से तरुण पीढ़ियों 
का मार्गदर्शन करते रहने के लिए श्रीभगवान की कृपा से आपको उत्तम 
स्वास्थ्य, सर्व अनुकूलतायुक्त पूर्ण जीवन “शतायुर्वै पुरुषः’ इस वचन के 
अनुसार प्राप्त हो। एतदर्थ मैं उस दयाघन के चरणकमलों में हृदय से 
प्रार्थना करता हूँ। 


३६८. अशम की घटनाओं का अन्वयार्थ 
श्री मधु लिमये, नौगाँव (असम) ७ सितंबर, १६६० 
पिछले दिनों में हुई दुर्घटनाओं के फलस्वरूप हमारे अनेक हिंदू बंधु 
आहत हुए और अनेक क्षुब्ध हुए। उन्हें सांत्वना देकर उनका मन संलुलित 
करना होगा। हमारे समाज में यथार्य राष्ट्र-दृष्टि का अभाव होने के कारण 
हम किस प्रकार आपस में झगड़ते रहते हैं, और उसका लाभ विधर्मी 
शत्रु-समाज को किस प्रकार से होता है, यहाँ तक कि हम सबके उनके 
भक्ष्य बनने की दुरवस्था कैसी निर्माण होती है, यह सब गतेतिहास के 
उदाहरणों से तथा सद्यःकालीन घटनाओं का योग्य अन्वयार्थ लगाकर उन्हें 
समझाना होगा। यह उन्हें कहना होगा और उनके हृदयों पर अंकित करना 
होगा। इसके आगे हम कभी भी ऐसी दुष्ट प्रवृत्तिवाले लोगों के बहकावे में 
नहीं आएँगे, ऐसा निश्चय उनके मन में हमें प्रस्थापित करना होगा। यह 
आवश्यक है । हमारे पवित्र कार्य के प्रसार से ही राष्ट्रभावना शुद्धिकरण का 
आवश्यक कार्य हो पाएगा। छोटे-बड़े स्वयंसेवक बंधुओं को हमें इस ढंग से 
समझाना होगा कि वे अंतःप्रेरणा से कार्य करने लगें तथा उनमें स्थिरता 
रहेगी और तीव्रता निर्माण होगी- ऐसे प्रयत्न भी हमें अवश्यमेव करने 
होंगे । 
(मूल मराठी) 

२६६. शाखा क्गर्य में चर्चा तथा बैठक्ठों का महत्त्व 
डा. वसंतराव कुंटे, जलगाँव ८ सितंबर, १६६० 


महाविद्यालय के अच्छे तरुण स्वयंसेवकों का गट सायं शाखा के 
लिए तथा प्रभात आदि शाखाओं के लिए उत्साही व्यावसायिक बंधुओं का 
गट तैयार हो जाना चाहिए। भिन्न-भिन्न व्यावसायिक क्षेत्रों में भी अपना 
गट निर्माण होना चाहिए। इस हेतु एक-एक व्यक्ति को चुनकर उसे 
समझाना लाभकारी होगा। शाखा में विद्यमान परिस्थिति, इतिहास, हमारी 
परंपरा आदि विषय लेकर चर्चा होनी चाहिए। शाखा छूटने के बाद भी 
अनौपचारिक ढंग से चर्चा चलनी चाहिए। अन्य समय में भी संभाषण द्वारा 
स्वयंसेवकों को जानकारी देनी चाहिए। प्रत्येक बैठक के अंत में संघ की 
अलुलनीय भूमिका स्पष्ट करनी चाहिए तथा इस कार्य की अनिवार्य 
आवश्यकता का प्रतिपादन करना चाहिए । इसका बड़ा उपयोग होगा। इससे 
आत्मविश्वास जगेगा तथा कार्यकर्ता के संबंध में आत्मीयता बढ़ेगी । साथ 
ही साथ एक बात और होगी। अपना स्वयंसेवक साथ के अन्य व्यक्तियों 
की अपेक्षा शारीरिक गुण, चारित्र्य, ज्ञान, व्यवहार आदि हर बात में श्रेष्ठ 
सिद्ध होगा। ऐसा उपक्रम नित्य चलता रहे। कार्य की प्रतिष्ठा तथा 


तदूविषयक आकर्षण सामान्य जनों में बढ़ने की दृष्टि से यह उपयुक्त रहता 
है। (मूल मराठी) 


२७०. उव्छात्मता व्छा मलहम कारगर 
भी राजकुमार भट्टाचार्य, शिलांग ८ सितंबर, १६६० 


गत कई दिनों में मन में आपका स्मरण होता रहा, किंतु कारण 
ज्ञात नहीं था। अब लगता है कि उसके पीछे आपके पत्र की प्रतीक्षा ही 
थी। पूरा विवरण हृदय-विदारक है। 


असम में उन्मत्तता का जो नग्ननृत्य चल रहा है, उसके आप एक 
दुर्दैवी दुःखभोगी हैं। आपकी तथा आपके डुःखाक्रांत परिवार की सांत्वना 
कैसे करूँ, यह समझ में नहीं आता। आपकी भावनाओं को सौम्य करना 
तथा इःख-शमन करना केवल काल एवं जगज्जननी के हाथों में है। हम 
अब उस जगदंबा की प्रार्थना करें कि वह हमें शुद्ध तथा निःस्वार्थ ज्ञान 
प्रदान करें। वह हमारे हृदयों में उदात्त एवं सर्वसमावेशक वृत्ति ऐसे भर दे 
कि हम सब प्रकार की क्षुद्रता तथा संकुचितता से मुक्त हो जाएँ। अज्ञान 

और तज्जन्य संकुचित दृष्टि ही इस सत्यानाश का कारण है। इस बारे 
में पूर्णतः निर्दोष कौन है, यह कोई भी नहीं जानता । उनका मनोमालिन्य 
दूर करने के लिए हमें आत्मनिरीक्षण करना चाहिए । क्षतिग्रस्त लोगों का 
पुनर्वसन करना उनके हृदयों के पुनर्वसन की तुलना में बहुत छोटी 
समस्या है । हृदयों का शुद्धीकरण ही सब समस्याओं का निराकरण कर 
देगा । 

हम सब ईश्वर से ज्ञान-प्रकाश एवं मार्गदर्शन के लिए प्रार्थना 
करें तथा कंधे से कंधा, हृदय से हृदय मिलाकर प्रांत एवं राष्ट्र के 
क्षतिग्रस्त उध्वस्त लोगों को अपनी मूलभूत एकता का मलहम लगाएँ । 
इस दुःखमय अवस्था में सर्व प्रकार की शक्ति, शांति एवं शुद्धता के मूल 
स्रोत ईश्वर से प्रार्थना करता हूँ कि वह आपको धैर्य दे और सब बातों 
का समुचित मूल्यमापन कर अपने नित्य व्यावहारिक कर्तव्य आप 
संतोषयुक्त तत्परता से पूर्ण कर सकें। (मूल अंग्रेजी) 


३७१. शाखा आव्हर्षण-व्हेंद्र बने 
शी लक्ष्मणराव इनामदार, अहमदाबाद ८ सितंबर, १६६० 
कार्य गतिमान हुआ है...शिक्षक, गटनायक आदि को इस गति 
को स्थायी रूप देना चाहिए। शाखा का वायुमंडल अनुशासनयुक्त तथा 
उत्साह से परिपूर्ण रखना चाहिए । नियमितता बढ़नी चाहिए । चारों ओर 
के लोगों के लिए शाखा एक आकर्षण-केंद्र बने, ऐसा प्रयत्न हमें करना 
चाहिए । अपनी शाखा में आनेवाला प्रत्येक स्वयंसेवक अपने समवर्ती 
अन्य व्यक्तियों की अपेक्षा चारित्र्य, स्वभाव, व्यवहार-ज्ञान, राष्ट्र की 
परिस्थिति का सम्यक्‌ ज्ञान, निरलस, निर्लोभ, निस्वार्थ तथा निरहंकारी 
वृत्ति, सबके साथ हिलमिलकर रहना, कार्यमग्न रहना। सब बातों में 
इतना श्रेष्ठ रहना चाहिए कि तत्काल ध्यान में आवे। इस दुष्टि से 
प्रयत्न करना बहुत लाभदायक सिद्ध होगा । ऐसा बोध सब शिक्षक आदि 
को साग्रह देले रहने की योजना बनाइए । तब इष्ट कार्य की निष्पत्ति में 


किसी भी प्रकार की बाधा नहीं आएगी। 
(मूल मराठी) 

३७२. आत्मण्लानि हटा दें 
भी सतपाल तिवारी, अमृतसर (पंजाब) २७ सितंबर, १६६० 


आपके पत्र से प्रतीत होता है कि आप अपने स्वतः के संबंध 
में विचार तो बहुत करते हैं, परंतु विचारों की दिशा ठीक नहीं है। अतः 
अपने स्वतः का सर्व प्रकार का अवमान करना छोड़कर जो कुछ 
थोड़ी-बहुत शक्ति, बुद्धि आदि अपने पास हो, उसे सत्कार्य में लगाने के 
लिए प्रयास करें | अमृतसर में अपनी शाखाएँ चलती हैं, उनमें से किसी 
शाखा में बंधुओं से मिलकर शाखा के अपने बराबरी के स्वयंसेवकों के 
साथ हँसते-खेलते मित्रता के संबंध उत्पन्न कर अपने हृदय की ग्लानि 
हटा दें। 


श्रीपरमात्मा की कृपा से आपका आत्मविश्वास जागृत होकर 
आपका सर्वप्रकार भला हो। 


२७३. विदेशों में भारत का मान बढाएँ 
श्री वेदप्रकाश नंदा, दिल्ली २८ सितंबर, १६६० 


---आपका विदेश जाने का विचार अब प्रत्यक्ष में आ रहा है। 
-- आपका प्रवास निरापद हो तथा अपना अभ्यासक्रम सफलता 


से पूर्ण कर आप सकुशल लौट आएँ, इस हेतु श्रीपरमात्मा से प्रार्थना 
कर रहा हूँ, करता रहूँगा।... 


आप वहाँ का जीवन समझ ही लेंगे। अपने भारतीय जीवन के 
सिद्धांतों को आपने अनेक बार सुना है। बड़ों के सुलझे हुए विचारों के 
आप अभ्यासक रहे हैं। अतः आपको कठिनाई का अनुभव आने का 
कारण नहीं है। 


नवीन युग में श्रीमत्‌ स्वामी विवेकानंद जी ने जिस नगर में 
भारत का विश्व-विजयी धर्मध्वज सर्वप्रथम फहराया और जगत्‌ को 
नतमस्तक किया उसी पुण्य नगरी में आप जा रहे हैं। श्री स्वामी जी का 
अखंड सामर्थ्य-स्रोत आपके साथ है, इस पर विश्‍वास रखें और सब 
प्रकार से यशस्वी होकर आएँ। भारत का मान बढ़ाने में आपका भी 


कुछ अंश अवश्य रहेगा- इसी विश्वास से चलें । श्रीपरमेश्वर आपको 
सफल करेगा । 

३७४. विच्छेद प्रवृत्ति रोकने का सामर्थ्य 
श्री कृष्णलाल जी, जालंधर (पंजाब) २८ सितंबर, १६६० 
प्रांत में विपरीत वायुमंडल है तथा बड़े कहलानेवाले नेता अनेक 
प्रकार की उलझनें मात्र उत्पन्न कर रहे हैं, ऐसा प्रतीत होता है। कार्य इसी 
दृष्टि से अधिक वेग से करना आवश्यक है। संप्रदाय के नाम पर समाज 
में विच्छेद उत्पन्न होने से रोकने की प्रवृत्ति, इच्छा तथा सैद्धांतिक सामर्थ्य 
केवल अपने कार्य में ही है। इसको सोचकर विश्वास से कार्य में जुट जाना 
आवश्यक है। 


३७५. संस्कार व अलुशासित जीवन का निर्माण 
श्री लक्ष्मण जोशी, संबलपुर (उत्कल) ३ अक्तूबर, १६६० 
आपके हाथ में एक अच्छा क्षेत्र है। अनेकों का तर्क है कि यद्यपि 
लोगों में प्रतिकूलता नहीं है, तथापि उद्यमशीलता कम ही है। प्रयत्नपूर्वक 
कर्मशीलता एवं उसमें दैनिक नियमित संस्कार ग्रहण करने की सिद्धता से 
अनुशासनबद्ध जीवन स्वीकार करने की सिद्धता निर्माण करना यही प्रमुख 
काम है। क्रमानुसार इसमें आपको यश मिलेगा। यह विश्वास होता है कि 
संबलपुर की शाखा के सहारे जिले में कार्य का प्रसार होगा। मजबूत नींव 
पर कार्य खड़ा किए बिना कार्य में स्थिरता नहीं आएगी अब इधर ही ध्यान 
दूँगा- यह विश्वास आपको यश देने में सहायक होगा। (मूल मराठी) 


२७६. यशप्राप्ति व्हा रहस्य 
श्री शरद कुसरे, नालबारी, (असम) ४ अक्तूबर, १६६० 
आपके मन की अवस्था ऐसी हो जाना स्वाभाविक ही है। किसी भी 
क्षेत्र में पहुँचे नहीं कि संतोषजनक यश मिला, ऐसा तो नहीं हुआ करता 
है। कभी-कभी बहुत काल तक निरंतर प्रयत्न करना पड़ता है। समाज की 
अकर्मण्यता, परिस्थिति-विषयक अज्ञान, किंकर्तव्सविमूढ़ता, निराशा आदि 
दोष दूर करने के लिए कुछ कालावधि तो लगेगी ही। इसके साथ लोग 
उत्तरदायित्वहीन और उच्छुंखल बन गए हैं। अतः इन सब बातों को हटाने 
लिए बहुल प्रयास करने आवश्यक होंगे। ऐसे समय यदि हम उतावले 
होते हैं और समाज की निंदा करने में प्रवृत्त होते हैं, तो उससे कोई भी 

काम नहीं बनेगा। हमें धीरज रखना होगा। समाज की विचित्रता को सानंद 
सहना होगा। यथाक्रम परिवर्तन करके ही रहेंगे- ऐसा निश्चय करना 
होगा। सब प्रकार के अवगुणों को देखने के उपरांत भी यह तो कुछ भी 
विपरीत नहीं है, ऐसी भावना रखनी होगी। सब के साथ 
स्नेहादरपूर्ण व्यवहार करना होगा। धीरे-धीरे एक-एक व्यक्ति खोजना होगा। 
उसके विचारों में, भावनाओं में तथा व्यवहार में परिश्रमपूर्वक परिवर्तन 
लाना होगा। कदाचित्‌ यह वर्ष इस प्रकार की पूर्व-सिद्धता में ही व्यतीत 
होगा और कहने योग्य कुछ भी कार्य खड़ा नहीं होने पाएगा, यह मानकर 
ही मन को धीरज बँधाना चाहिए। मन की ऐसी सिद्धता करके ही हम 
कार्य करते रहें, तब तो यश की प्राप्ति अवश्य होगी। 


आपके मन की इस समय जो अवस्था है, उसमें घर की परिस्थिति 
का शीघ्र परिणाम होना तथा मन का दिधाग्रस्त होना स्वाभाविक ही है। 
ऐसी अवस्था में ही निश्चय द्वारा मन पर काबू पाने तथा सांसारिक मोह 
से उसे परावृत्त करने की आवश्यकता रहा करती है। ऐसे दृढ़ अंतःकरण 
के व्यक्ति का आदर्श हमें अपने संघकार्य में प्राप्त है। उसका स्मरण करते 
रहें। यश की प्राप्ति निस्संदेह होगी । 


(मूल मराठी) 


२७७. आदर व्यक्त करने का सही मार्श 
श्री बाळासाहब भांगरे, वकील, अहमदनगर (महाराष्ट्र) 


४ अक्तूबर, १६६० 
अपने माननीय नानासाहब सप्तर्षि दशहरे के पवित्र दिवस पर 
देवलोक सिधार गए. . .अत्यंत निष्ठावान हिंदुत्व को, अर्थात विशुद्ध भारतीय 
राष्ट्रीयत्व को अंतःकरण में अविचल स्थान देकर उसके लिए प्रामाणिकता 
से कार्य करनेवाले के नाते उनका जो जीवंत आदर्श हम सब लोगों के 
सामने था, उसे काल ने छीन लिया है। अब उनके जीवन की स्मृतियों में 
ही स्फूर्ति एवं मार्गदर्शन प्राप्तकर हम सबको, जो उनके पीछे रह गए हैं, 
कार्यरत होना, उनके प्रति आदर व्यक्त करने का सही मार्ग एवं यही सच्ची 
श्रद्धांजलि मानकर, अपने जीवन में अखंड कर्तव्यनिष्ठा एवं राष्ट्रार्पित 
भावना सफल करना आवश्यक है। 


(मूल मराठी) 

३७८. प्रतिशोध थे शमाधान नहीं 


श्री गजाननराव कोल्हटकर, कर्‌हाड २२ अक्तूबर, १६६० 


सब प्रकार की कठिनाइयों में सबसे बड़ी कठिनाई है, कार्यकर्ताओं 
का अभाव अथवा अल्पसंख्या । परमेश्वर की कृपा से अच्छे चारित्र्यसंपन्न, 
सुस्वभावी, कर्तृत्ववान कार्यकर्ता कहीं-कहीं जब प्राप्त होते हैं, तब 
कार्य-विषयक विश्वास बढ़ता है। इस परिस्थिति में जब ऐसे आवश्यक 
कार्यकर्ता को काल हमसे छीन लेता है, तब मन बहुत खिन्न हो जाता 
है। फिर यह तो अपघात से मृत्यु है। वह भी हमारे ही समाज-बंधुओं 
की विपरीत वृत्ति के कारण उनके हाथों हत्या हुई है। ऐसा श्रेष्ठ 
कार्यकर्ता जब हम खोते हैं, तब मन की अवस्था बड़ी विचित्र हो जाती 
है। असहनीय दुःख से मन छटपटाने लगता है। न्याय-विभाग बड़ी 
तत्परता से कार्यक्षम भी हुआ और अपराधियों को सजा भी दी गई तो 
भी, जो हानि हो गई है, उसकी परिपूर्ति तो नहीं हो सकती। कहते हैं 
कि न्याय की देवी खुली आँखों से व्यवहार नहीं करती । फिर पक्षोपपक्षों 
के खिंचाव-लगाव रहने के फलस्वरूप वह और भी विपरीत वर्तन करती 
है, ऐसा अनेक जानकारों का ख्याल है। यह विश्वास सच है या झूठ, 
इसकी परख प्रस्तुत प्रकरण में होगी ही। इस न्याय देवी ने यदि ठीक 
कार्य किया भी, लो क्या होगा? अधिक से अधिक यही होगा कि 
सामान्य मनुष्य की प्रतिशोध की भावना की परिपूर्ति होगी। परंतु इस 
प्रकार की प्रतिशोध की भावना और उसकी परिपूर्ति, दोनों बातें मेरे मन 
को ठीक नहीं लगती । वस्तुतः समाज-बंधुओं की सद्रविचार-शक्ति जागृत 
होनी चाहिए । उनके भीतर व्यापक राष्ट्रीय वृत्ति निर्माण होनी चाहिए । 
उस आधार पर उन्होंने स्व-पर विवेक करना चाहिए। यह, सबके मन 
का, स्थायीभाव बनना चाहिए। इसी से मेरे मन की शोकग्रस्त अवस्था 
नष्ट होगी, और मेरा मन शांत होगा | यही तो अपना कार्य है। हमें सब 
व्यक्तियों को स्नेह-रज्जु से गूँथना है । यह अधिक व्यापक हो । लोगों के 
हदयों में उचित परिवर्तन लाने में सफल हो सके, इतना व्यापक और 
प्रभावी हो। इसी से मन को समाधान मिलेगा और शांति प्राप्त होगी। 


(मूल मराठी) 

३७६. पशजय न मानें, कार्यरत रहें 


श्री त्र्यंबक मुले, १५ जनवरी, १६६१ 

आपने अपनी मनःस्थिति सूचित की है। ऐसे विचार आना 
मनुष्य-स्वभाव के अनुसार ही है। उस स्वभाव पर विजय प्राप्त करना एवं 
कर्तव्यरत रहना यही श्रेष्ठत्व है । हम लोगों ने एक महान ध्येय सामने रखा 
है एवं उत्कृष्ट कार्यपद्धति को स्वीकार किया है। उसकी श्रेष्ठता का लाभ 
हमें मिलता है एवं स्वभाव पर नियंत्रण प्राप्त करना संभव होता है। इसपर 
से जो आवश्यक है, वह ध्यान में आएगी ही । पराजय न मानें एवं नित्य 
कार्यरत रहने का संकल्प न छोड़ें । योग्य प्रयत्न करेंगे, तो कार्यवृद्धि की 
दृष्टि से यश प्राप्त होना कठिन नहीं है। (मूल मराठी) 


३८०. उपनयन आश्ीवदि 
मा. वी.राजगोपालाचारी, चेन्नै २४ फरवरी, १६६० 


मुझे विश्वास है कि (चि -माधवन्‌ के उपनयन का) समारोह उत्साह 

भरे वातावरण में पूर्ण हुआ होगा। सर्वशक्तिमान परमात्मा के श्रीचरणों में 
मैं विनम्र प्रार्थना करता हूँ कि वह उस बालक के प्रति अपने विशेष 
आशीर्वाद प्रदान करे। उसे सुदृढ़ स्वस्थ शरीर, विशुद्ध मानस, कुशाग्र बुद्धि 
आदि मन-मस्तिष्क-हदय के सभी उत्कृष्ट सदूगुणों का अपने जीवन में 
सफलतापूर्वक विकास करने हेतु प्रेरित करे। अपने अभ्यासक्रम में उच्च 
श्रेणी प्राप्त करते हुए अपने चिर शाश्वत श्रेष्ठ राष्ट्रजीवन को पुनः 
प्रस्थापित करने में स्वकर्तव्य को उनके आशीर्वाद से दृढतापूर्वक पूर्ण करें। 
(मूल अंग्रेजी) 


३८१. पिता्री की षष्ठिपूर्ति व्छे उपलक्ष्य में 


श्री भालचंद्र कटककर, २ मार्च, १६६१ 


आप सब बंधुओं ने अपने संतान-धर्म के अनुसार अपने पिताश्री 
के साठ वर्ष पूर्ण कर ६१वें वर्ष में पदार्पण करने के निमित्त मंगल कार्यक्रम 
का आयोजन किया है, यह पढ़कर बहुत प्रसन्नता हुई। आपकी योजना 
पूर्णतः सफल हो एवं आपके पिताश्री को अपनी संतानों का सुखोत्कर्षपूर्ण 
संसार सुदीर्ष काल तक देखने को मिले- यही इस शुभ प्रसंगा पर मेरी 

उत्कट इच्छा है। वह पूरी करने के लिए परम दयाघन श्रीप्रभु चरणों में नम्र 
प्रार्थना करता हूँ। (मूल मराठी) 


३८२. निष्पक्ष भाव सै यथार्थ ज्ञान का वितरण 
श्री प्रीतम ज्याई, संपादक, जालंधर (पंजाब) ५ मार्च, १६६१ 
मुझे हर्ष इस बात का है कि “प्रदीप” का संपादकत्व आपने ग्रहण 
किया है। वृत्त-पत्र, विशेषतः दैनिक पत्र की कठिनाइयों से आप पूर्णतः 
परिचित हैं। उसके यश के लिए जो-जो करना पड़ता है, उसके सब 
पहलुओं का आपको अनुभवसिद्ध ज्ञान है। सद्विचार, सद्भाव, विशुद्ध 
ध्येयनिष्ठा, अविकृत राष्ट्र-साक्षात्कार आदि के आधार पर जनसाधारण का 
मार्गदर्शन करने की आपकी योग्यता भी है। पक्षोपपक्षों की असहिष्णु नीति 
का सर्वथा त्याग कर निष्पक्ष भाव से यथार्थ ज्ञान का वितरण करने का 
आपका निश्चय है। इन्हीं तथा ऐसे अनेक उत्तम कारणों से ही मैं प्रमुदित 
हुआ हूँ। आशा है, श्रीपरमात्मा से नम्र प्रार्थना है कि आपका यह शुभ 
प्रयास दिन-प्रतिदिन अधिकाधिक यशस्वी होकर सब बंधुओं की आकांक्षाओं 
को पूर्ण करेगा । 


३८३. जैशा मन व्हा गठन, वैशा काम 
श्री अप्पा पेंडसे, पुणे १६ मार्च, १६६१ 
---राष्ट्र जागृति मंडल के काम का वृत्त पढ़ा। -.... इस कार्य से 
संघकार्य को पोषक वातावरण बनाने का ही आपका प्रयास है- यह इतना 
आग्रह पूर्वक बतलाने की आवश्यकता नहीं है। कार्य का स्वरूप एवं पद्धति 
के बारे में अनेक मत एवं मार्ग रहते हैं। इतना ही कहा जा सकता है कि 
उनमें से कुछ आपने ग्रहण किए हैं। मुझे यह विश्वास है कि मूल प्रणाली 
एक ही है एवं उसपर आपकी श्रद्धा अटल है । इसलिए मुझे लगता है कि 
आप मेरे विषय में कोई भी अपसमझ न रखें। इस प्रकार काम करते समय 
न सोचें। अनचाहे या अपनी इच्छा के विरुद्ध कभी संघ के नित्य कार्य पर 
कुछ अनिष्ट परिणाम होता हुआ दिखाई दिया, तो भी जब तक आप शुद्ध 
अंतःकरण से कार्स कर रहे हैं, तब तक आपको चिंता करने का कारण 
नहीं है। मुझे संभव नहीं लगता है कि आपके अंतःकरण की शुद्धता मलीन 

होगी । इसलिए आप अपना कार्य चालू रखें। कुछ भी हो तो भी जैसा मन 
का गठन होगा, वैसा काम मनुष्य करेगा। उस गठन में बदलाव लाना 
प्रत्येक के बस की बात नहीं है। 

अतएव आप स्वीकृत प्रयत्नों में मग्न रहें । बीच-बीच में जब समय 
मिले तब समाचार देते रहें। (मूल मराठी) 


३८४. व्यक्ति की नहीं, ध्येय की उपासना 
श्री भगवान वझे, येडूर २२ मार्च, १६६१ 


येडूर में शाखाकार्य प्रारंभ होने का वृत्त पढ़कर आनंद हुआ। शाखा 
को स्थैर्य प्राप्त करने में कुछ अवधि लगेगी । प्रारंभिक उत्साह की लहरें यदि 
स्थायी उत्साह में परिणत हो जाती हैं, तो मेरे वहाँ जाने न जाने की प्रतीक्षा 
करते बैठने की न इच्छा होमी और न आवश्यकता प्रतीत होगी। ऐसी 
अपेक्षा स्वयंसेवकों में जगाइए । अभी-अभी जब वे नए हैं, उनके हृदय में 
ध्येय की उपासना प्रस्थापित करनी चाहिए । उन्हें किसी व्यक्ति के स्वागत 
की धुन लगी रहना उचित नहीं है। यह आपके ध्यान में है, ऐसा मैं 
समझता हूँ। (मूल मराठी) 


३८५. स्थायी विशुद्ध संशठनात्मक कार्य 
श्री श्रीकांत जोशी, नांदेड़ २२ मार्च, १६६१ 


आपके क्षेत्र का कार्य प्रगति कर रहा है, यह आपके पत्र से ज्ञात 
होकर बहुत संतोष हुआ। नांदेड में अहिंदू समाज की ओर से, विशेषतः 
उललमान कहलानेवाले समाज की ओर से जो अनुभव आया, उसके बारे 
में आश्चर्य करने योग्य कुछ भी नहीं है। आश्चर्य इसी एक बात का है कि 
इतने वर्षों तक कटुतम अनुभव लेकर भी शासन चलानेवाली संस्था के 
अपने बंधु कुछ योग्य बोध न लेते हुए पुरानी ही, अंततोगत्वा अति घातक 
सिद्ध होनेवाली नीति का ही अचुसरण कर, हिंदू-समाज को दबाने का तथा 
उु्लमान समाज का अनुनय करने का लोकविलक्षण उद्योग कर रहे हैं। 
कदाचित्‌ आगामी चुनाव में उनके मत प्राप्त हों, इसीलिए यह अनुनय चल 
रहा हो, परंतु एक या अधिक चुनाव में यश प्राप्त करने के लालच में जिस 
प्रकार पहले भारत के टुकड़े होकर पराजय, अपमान और अनेक दुःख 

भोगने पड़े, उसी प्रकार की पुनरावृत्ति होने की परिस्थिति ही वे निर्माण कर 
रहे हैं, इसमें कोई सन्देह नहीं । इसका उपचार, किसी की आलोचना करना, 
अंगार उगलना आदि नहीं है। अपना विशुद्ध संगठनात्मक कार्य शांतिपूर्वक 
व्यक्ति-व्यक्ति को समझाकर, उन्हें प्रत्यक्ष संघकार्य में समाविष्ट कर अपना 
हिंदू-समाज संपूर्ण देशभर सुदृढ़, आत्मविश्‍्वास-पूर्ण संगठित सामर्थ्य से 
उत्स्फूर्त खड़ा करना एकमात्र उपाय है। इस दृष्टि से अपना कार्य प्रगति 
कर रहा है, यह पढ़कर आनंद हुआ। अधिक गति से प्रगति हो, ऐसी 
प्रेरणा सब स्वयंसेवक बंधुओं में उत्पन्न हो, यह अपेक्षा है। (भूल मराठी) 


३८६. प्रचारक व्हे पिताजी का अंन्यास और मृत्यु 
श्री राजाभाऊ सावरगाँवकर, फैजाबाद (उ.प्र.) २३ मार्च, १६६१ 
--- आपके कनिष्ठ बंधु श्री नारायण राव का पत्र देखा। उस पर 
से ज्ञात हुआ कि पूज्यपाद श्रीमतू कृष्णानंद स्वामी (आपके पिताश्री) ने 
शरीर त्याग किया, जीवन के चारों ही आश्रमों का पालन कर विद्याप्राप्ति 
एवं आत्मप्राप्ति में ही रममाण होकर उन्होंने शरीर त्याग किया, यह उनका 
श्रेष्ठ सौभाग्य एवं जीवन की सफलता है। उनके शरीर की दुर्बल अवस्था 
में आपने उनकी बहुत ही सेवा की एवं पुत्रधर्म का पूर्ण पालन कर पितृत्रहण 
से मुक्त हुए। इसके लिए आपका जितना अभिनंदन किया जाए, उतना कम 
ही है। परंलु यह होते हुए भी जब यह सुना कि आप शोक से अभिभूत 
हो गए हैं, तब आश्चर्य हुआ। निसर्ग क्रम को कौन टाल सकता है? एक 
पवित्र एवं श्रेष्ठतम ध्येय की पूर्ति के लिए निःस्वार्थ भाव से परिश्रमपूर्वक 
कार्यरत रहनेवाले को ऐसे तात्कालिक सुख-दुःख का विचार करने की कहाँ 
फुरसत है? फिर भी आपको दुःख हुआ एवं उसका आपके मन पर बहुत 
परिणाम हुआ- यह सुनकर अच्छा नहीं लगा। प्रकृतिधर्म के अनुसार 
पिता-पुत्र संबंध के परिणामस्वरूप उनका वियोग दुःखकारक होना स्वाभाविक 
है, परंतु उसका मन पर परिणाम नहीं होना चाहिए । आप विवेक से संपूर्ण 
ध्यान कार्य पर केंद्रित कर रहे हैं, इसलिए अपेक्षा है कि अब तक आपके 
मन पर से शोक का बोझ दूर हो गया होगा। यही श्रीपरमेश्वर के चरणों 


में मेरी साग्रह प्रार्थना है।... 
(मूल मराठी) 

३८७. शढैव सावधान रहें 
श्री अच्युत कोल्हटकर, सतारा (महाराष्ट्र) २२ मार्च, १६६१ 


----इस प्रकार की घटनाएँ देशभर में होने का सिलसिला शुरू हो 
रहा है। पीछे २०-२५ वर्ष पूर्व ऐसा ही हुआ था। उस समय के चुनाव में 
मुसलमानों ने कांग्रेस बंधुओं में अपना भाव बढ़ा लिया था, ऐसा उस समय 
की परिस्थिति पर गौर करने से दिखाई देगा। इस समय भी चुनाव आ रहे 
हैं। इस समय चुनाव के तात्कालिक स्वार्थ की ओर ध्यान रखकर अपने 
नेता क्या करेंगे, यह भी दिखाई देने लगा है। उसपर से पिछले अनुभवों 
से समझदार न बनते हुए आगे देश को घातक सिद्ध होनेवाली उक्ति एवं 
कृति करने में ये रममाण हो रहे हैं, यह दृश्य सामने खड़ा हुआ है। यह 
एक दुर्भाग्य है। परंतु ऐसा कहकर अकर्मण्य न होते हुए हमको अपने 
संगठित सामर्थ्य की वृद्धि, सभी आपत्तियों का निवारण करने को योग्य 
जागृत शक्तिसंपन्न अवस्था निर्माण करने की जी-जान से कोशिश करनी 
पड़ेगी । जो घटनाएँ हो चुकी हैं, जो हो रही हैं एवं जिनके होने की संभावना 
है, उनसे यही बोध ग्रहण करना है । उसमें भी केवल तात्कालिक उत्साह की 
उत्तेजनाजन्य प्रतिक्रियात्मक भावनाओं से विकारवश होकर अस्थायी उत्साह 
की सुरसुरी का अपने पर परिणाम न होने देते हुए विवेकपूर्ण, संयमपूर्ण 
चिरंतन राष्ट्रशक्ति जागृत स्वरूप में शीघ्र खड़ी करना एवं उसे सदैव जागृत 
रूप में खड़ी रखना- यही विचार मन में दृढ़ रखकर, तदनुसार कार्य करने 
में मग्न होना ही लाभदायक एवं आवश्यक है। इस रीति से अपने सब 
जिलों में कार्यवृद्धि होने की ओर सब का ध्यान रहे। (मूल मराठी) 


२८८. व्छाशीणर्‌ श्री हव्हीमभार्ड की चिता 
श्री उत्सवलाल गुप्त, जोधपुर (राजस्थान) २५ मार्च, १६६१ 


---नागपुर में परमपूजनीय डाक्टर साहब के स्मृतिमंदिर का काम 
करने के लिए श्री हकीमभाई यहाँ हैं। ... .उन्होंने बड़े परिश्रम, लगन तथा 
कुशलत से काम चलाया है। 


उनके निवास-स्थान में उनकी कुछ भूमि पर नगरपालिका अधिकार 
करने की चेष्टा में है तथा नागौर जिला प्रमुख (९०८००) के पास वैसा 
सुझाव दिया गया है। इस भूमि का नगर पालिका ने ले लेना, श्री हकीमभाई 

के पूरे परिवार के लिए बहुत हानिकारक होने की संभावना है। अतः किसी 
योग्य व्यक्ति के द्वारा कलेक्टर साहब को समझाकर भूमि बचाई जाए, यह 
उचित होगा। आप कृपया इस विषय में ध्यान देकर यह करा लें तो बहत 
अच्छा होगा। 5 

श्री हकीमभाई यहाँ काम में लगे हैं। उनके घर पर उनके वृद्ध 
पिताजी ही हैं। वे बहुत चिंतित हैं। अतः आपके ऊपर यह काम सौंपना 
ही मुझे आवश्यक प्रतीत होता है।.... 


३८६. मन क व्हष्टदायी अनुमान 
श्रीमत्‌ शिवस्वरूपानंद स्वामी, वाराणसी २७ मार्च, १६६१ 


----४० रु. के लिए आपको जो बेचैनी हो रही है वह ध्यान में 
आई एवं शीघ्र ही आपका धन आपको मिलेगा- ऐसी व्यवस्था कर रहा हूँ । 

एक-दो बातें नम्रतापूर्वक सूचित कर रहा हूँ। मै एक साधारण 
संसारी मनुष्य हूँ। इसलिए में किसी का गुरु नहीं हो सकता एवं मेरी वैसी 
योग्यता न होने का ज्ञान सौभाग्य से मुझे है। में किसी को भी अपना शिष्य 
आदि नहीं मानता हूँ। ये सब मेरी बराबरी के मेरे सम्माननीय सहयोगी हैं, 
दूसरी बात यह है कि आपने राजाभाऊ सावरगाँवकर को “संन्यासी को दगा 
देनेवाला’ कहा है। इसमें उनके बारे में आपकी समझ बहुत ही विचित्र 
दिखती है। हेतु का आरोप करना कितना उचित रहेगा, इसका विचार करें। 

४० रुपये अभी तक चुकता नहीं किए गए, इसलिए क्रोधित होकर, 
चिढ़कर आपने उपर्युक्त आरोप किया हो- ऐसा कहने से यह अनुमान 
निकलता है कि आप जैसा संन्यासी भी धन के लिए छटपटाता है, उसके 
अभाव से व्याकुल होता है, चिढ़ता है। यह अनुमान निकालना मेरे मन को 
कष्टदायी होता है। 

श राजाभाऊ (प्रचारक) स्वयं संन्यासी नहीं हैं, परंतु केवल 
ाष्ट्रकार्य के लिए काम-धंधा, धन, दारा, सुत आदि बातों का मोह छोड़कर 
वे कार्य में संलग्न हैं। इसलिए उनके पास थन रहना कठिन है। इसी कारण 
से आपका धन लौटाने में अधिक देर हुई होगी ।-:मैं कहीं से पैसा इकट्ठा 
कर आपको भेज दूँगा । आप निश्चिंत रहैं। धन की चिंता से मन व्याकुल 
न होने दें, यही आपके चरणों में नम्र प्रार्थना है। (मूल मराठी) 

{२१५} 


३६०. ढक युवा संपादक महोदय कहो मार्णदर्शन 
श्री कृष्णस्वरूप सक्सेना, उज्जैन (म.प्र.) २६ मार्च, १६६१ 


---आपने अनेक भार सँभालते हुए बी.ए. की उपाधि प्राप्त कर 
ली है, यह निःसंशय अभिनंदनीय है। वैसे भी आप अध्ययन करते ही रहते 
हैं। अपने समाज को उपकारक ऐसा ज्ञानसंचय करने से समाज की सेवा 
करने में सुभीता होती है इसका आपको अनुभव है ही। अतः आपकी 
योग्यता सदैव बढ़ती रहेगी ऐसा मुझे विश्वास है। इसके साथ ही व्यवहार 
की सुचारुता, कुशलता एवं विनम्रभाव जो बढ़ते ज्ञान के साथ व्यक्त होते 
जाता है, आपमें प्रस्फुटित होकर आपकी ओर से बहुत उत्तम कार्य हो- 
यह मेरी इच्छा है। परमकृपालु परमात्मा से प्रार्थना है।.... 


३६१. ध्येय साधना में लो 
श्री कन्हैयालाल जी, मंडी १ अप्रैल, १६६१ 


----आशा है आप शरीर एवं मन से स्वास्थ्य का अनुभव करते 
होंगे। अपने सामने राष्ट्र का संगठन, चारित्र्य-गठन, उत्कट मातृभूमिभक्ति 
का जागरण इत्यादि अति पवित्र श्रेष्ठ जीवन-कार्य है। अपने पुनीत ध्येय 
की साधना में लगे रहने पर मन कभी विचलित नहीं होता। साधारण 
सुख-दुःख, लाभ-हानि जो जगत्‌ में चलती ही रहती है, उसकी ऐसे कार्यरत 
व्यक्ति को बाधा नहीं होती। ऐसा ही सोचकर तथा जो-जो अनुभव आए, 
वह श्री भगवान का आशीर्वाद ही है- इस विश्‍वास पर अटल रहकर चलने 
से असीम सुख होता है। सर्वशक्ति कर्तृत्व में परिणत होती है।.... 


३६२. बड़ों व्छे आशीष 
श्री अप्पाजी जोशी, पुणे २ अप्रैल, १६६१ 


२० तथा ३१ मार्च, १६६१ ये दिन नागपुर मे अशांत वातावरण 
लिए हुए थे। समाचार-पत्रों के द्वारा आपको यह ज्ञात हुआ ही होगा। 
प्रतीत होता है कि आजकल जनजागृति का यही लक्षण बन गया हे । पिछले 
४० वर्षो में इस देश में क्रमशः जिस अव्यवस्था का बीजारोपण किया गया, 
उसी का यह फल है, ऐसा यदि हमने कहा, तो वह गलत होगा, ऐसा नहीं 

लगता। परंतु इस प्रकार की आंदोलनशील वृत्ति अंततोगत्वा घातक सिद्ध 
होगी। कम से कम मुझे तो ऐसा ही लगता है। जो लोग इस घातक 
परिणाम को चाहते हैं, वे इस प्रकार के आंदोलन प्रारंभ करने का एक भी 
अवसर हाथ से नहीं जाने देते। नए-नए कारण या उनका आभास खोजने 
में, वे बहुत तत्पर दिखाई पड़ते हैं। परंतु जो लोग इस प्रकार के परिणामों 
को नहीं चाहते हैं, वे भी आंदोलन के उस वातावरण में बहने लगते हैं और 
अनिष्ट प्रवृत्तियों का ही पोषण करते हैं, ऐसा दिखाई देता है। उधर, जो 
शासन चलाते हैं, उनकी विचित्र अकड़ है। इस प्रकार के घातक तथा 
अत्याचारी आंदोलन जब तक उग्र रूप नहीं लेते, तब तक वे किसी भी 
प्रश्न का कभी विचार तक नहीं करते हैं। अर्थात्‌ उनकी यह नीति विनाशक 
वातावरण का पोषण ही करती है। मानो सब लोगों ने देश तथा राष्ट्र को 
आपत्तिग्रस्त बनाने का बीड़ा ही उठाया है। सम्मुख दृश्य तो ऐसा है, जैसी 
पक्षोपपक्षों में विघातक कार्यों की स्पर्धा लगी हो। देखें, क्या होता है। हमें 
तो अपनी सब शक्ति लगाकर कार्य में जुट जाना चाहिए | हमारा संयमपूर्ण 
विशुद्ध राष्ट्रीय सामर्थ्य अधिकाधिक गति से हमें बढ़ाना चाहिए। इन 
विनाशकारी प्रवृत्तियों को तथा कृतियों को रोकने के लिए उपयुक्त तथा 
समर्थ, वही एकमात्र उपाय है। मेरे मन में जो भी विचार जैसा आया, मैंने 
आपके सम्मुख प्रस्तुत किया है। इसमें कोई गलती हो रही हो, तो बताइए, 
जिससे सब विचारों की दिशा ठीक की जा सके।.... 


---परमपूजनीय श्री डाक्टर जी जिनका नित्य गुरुवर्य कहकर 
उल्लेख करते थे, जिन्होंने अपने प्रेममय आशीर्वाद का वरदूहस्त नित्य मेरे 
सिर पर रखा था, उनका (पूजनीय श्री बाबाजी कोलते का) तिरोहित होना, 
आयु की दृष्टि से अस्वाभाविक न होने पर भी, अतीव मनोव्यथा देनेवाला 
है। जिन बड़े-बूढों के कृपाप्रसाद से हम अपने कार्य में नित्य उत्साह पाते 
रहे, उनमें से एक अति ज्येष्ठ पुरुष को काल ने उठा लिया। धामणगाँव 
के शिविर में उनका दर्शन हुआ था। वह अंतिम सिद्ध हुआ। फिर भी एक 
बात का हम समाधान मान सकते हैं। अकोला तथा धामणगाव में लगे 
विदर्भ प्रांत के शिविरों में प्रांतीय कार्य का स्पष्ट वर्धिष्णु स्वरूप वे देख 
सके। अपने छोटे-बड़े स्वयंसेवकों के मन में भी यह समाधान बना रहेगा 
कि हमने अपने प्रांत-संघचालक को प्रसन्न किया, उनकी उमर अस्सी से 
ऊपर है, शरीर में दुर्बलता है, फिर भी शिविर के सब कार्यक्रमों में उत्साह 
के साथ उपस्थित हैं। ऐसे हमारे प्रांत संघचालक के सम्मुख उन्हें प्रसन्नता 

देनेवाला कार्य हम खड़ा कर सके और उन्हें दिखा सके। अब इसके आगे 
भी हमें कार्य की गति वर्धमान रखनी होगी। बढ़े हुए कार्य को हमें दृढ़ता 
एवं स्थिरता प्रदान करनी होगी। बहुत सतर्कता के साथ प्रयत्नशील रहना 
होगा । जिन्हें “गुरुणामपि गुरुः? कहेंगे उनके बारे में हमारे हृदय में जो श्रद्धा 
है, उसे व्यक्त करने का यही एक मार्ग मुझे सूझता है। 


मन अस्वस्थ है। विचार विश्वृंखल हैं। जैसे भी मन में उठे आपके 
सम्मुख रख दिए हैं- इस दृष्टि से कि इससे मन का बोझ कुछ हल्का हो 
जाए, क्योंकि आप भी हमारे लिए मनःशांति हेतु सांत्वनात्मक आशीर्वाद देने 
का अधिकार रखनेवाले ज्येष्ठ श्रेष्ठ पुरुष हैं। (मूल मराठी) 


३६३. आंदोलन की शिक्षा कै संस्कार 

श्री बाबूराव कान्हे, चेन्नै ३ अप्रेल, १६६१ 
दिनांक ३० एवं ३१ को आंदोलन का वातावरण था। आंदोलन का 

नित्य परिचय का स्वरूप था- थोड़ी आगजनी, पत्थर आदि की वर्षा । मार्ग 

पर बड़े-बड़े पत्थर, बिजली के खंभे, पानी की नालियों के बड़े नल आड़े 

डालकर यातायात बंद करना, रास्ते के बिजली के दीपक फोड़ना, सिपाहियों 

पर पत्थरों-ईटों की वर्षा करना, मौका मिला तो लूटपाट करना। देशभक्त 


समाज की ओर से ऐसा हमला और पुलिस की ओर से अश्रुधूम एवं कभी 
गोलीचालन- ऐसा हमेशा का ही स्वरूप था। 


कुल मिलकर समाज की मनोरचना बदली है, बदल रही है। विगत 
४० वर्षों के आंदोलनों की शिक्षा के ये संस्कार हैं। शासन चलानेवाले भी 
इसी प्रकार के संस्कारों में पले हैं एवं उस प्रकार के संस्कारों को जन्म 
देनेवाले आंदोलनों के प्रणेता, नेता, अगुआ एवं वैसे ही शासक भी 
आंदोलनों के सामने सिर झुकाकर सामने के प्रश्नों का विचार करनेवाले हैं। 
इससे सुव्यवस्था टूट कर शत्रुओं को अवसर मिलेगा ऐसी परिस्थिति बनती 
हुई दिखती है। शन्नुओं को अंदर लेने को उत्सुक रहनेवाले अपने इर्द-गिर्द 
बहुत हैं, प्रतिष्ठा से घूम-फिर रहे हैं एवं ऐसी अव्यवस्था निर्माण करने की 
एक भी संधि व्यर्थ नहीं जाने देते हैं, उलटे ऐसे अवसर पैदा करने का उद्योग 
कर रहे हैं। इससे राष्ट्रजीवन संकटग्रस्त होता जा रहा है। मुझे लगता है 
कि इस तूफान में विशुद्ध, संयमित, सुदृढ, राष्ट्रशक्ति शीघ्र खड़ी कर, सब 
संभाव्य संकटों को मूल में ही नष्ट करने की स्थिति पैदा करने का अपना 
कार्य अधिक तेज गति से बढ़ना चाहिए ।.... (मूल मराठी) 

३६४. यह व्याथि उपचाशें का परिणाम 


श्री बालासाहब गोखले, ६ जून, १६६१ 

-- “आपका पत्र बार-बार पढ़कर, आपको सचमुच क्या हुआ है- 
इसका विचार करता रहा। आपके मन में खिन्नता, उदासीनता क्यों आई, 
यह प्रश्न सामने आया। कुछ मानसिक कारण हों, तो सद्ग्रंथ पठन, मनन, 
सत्संग, कुछ उपासना से सब ठीक हो सकेगा। परंतु इसका ऊहापोह पत्र 
द्वारा करना कठिन है। कभी भेंट होने का संयोग हो तो विचार कर कुछ 
पक्का तय किया जा सकेगा। 

परंतु आपका पत्र अनेक बार ध्यानपूर्वक पढ़ने के बाद मेरा यह 
मत हुआ है कि यह शारीरिक व्याधि के उपचारों का परिणाम है। आपने 
स्ट्रिप्टोमायसिन के समान “एंटी-बायोटिक” के बहुत अधिक इंजेक्शन लिए 
हैं। इन एंटी-बायोटिक्स का मन पर ऐसा विचित्र परिणाम हो सकता है- 
यह मैंने अनेक रोगियों के संबंध में देखा है। संघ के कारण मुझे अत्यंत 
निकट के कुछ अधिकारी ऐसी अवस्था तक केवल इन औषधियों के कारण 
पहुँचे हैं एवं औषधि बंद कर, अच्छा सात्विक एवं पुष्टिकर आहार तथा कुछ 
'विटामिन्स’ का दीर्घकाल तक सेवनकर उस अवस्था में से छुटकारा पाकर 
अच्छे हुए हैं, यह मैंने देखा है। आपके विषय में भी मुझे आज तो भी यही 
लगता है। इसलिए अन्य कोई चिंता न करते हुए सहज हजम होनेवाला 
सात्विक एवं शक्तिवर्धक आहार एवं किसी भी अच्छी कंपनी के मल्टी-विटामिन्स 
प्रतिदिन एक कैपसूल तीन-चार मास लगातार सेवन करें। आहार में ताजे 
फल, विशेषतः रसीले फल थोड़े-बहुत सेवन करें तो मन की यह अकस्मात 
पैदा हुई स्थिति दूर हो जाएगी । आपका उत्साह एवं जीवन की ओर देखने 
का आशापूर्ण दृष्टिकोण आपको पुनरपि प्राप्त होगा। प्रयोग कर के देखें । 
अन्य विचार बाद में भेंट का संयोग आने पर किया जाएगा। तब तक 
प्रसन्नचित्त रहेँ । (मूल मराठी) 


३६५. अव्हेलेपन का अनुभव क्यों? 

श्री रामप्रकाश जी, दिल्ली १ जुलाई, १६६१ 
. ..जिसकी सत्ता से अखिल ब्रह्मांड चलता है, उसका स्मरण कर 

हम लोगों ने “त्वदीयाय कार्याय' कहकर उसी का धर्मसंस्थापना का पवित्र 

कार्य सफलता से पूर्ण करने का दृढ़ निश्चय किया है। वह परमकृपालु 

तर्वशक्तिमान श्रीपरमेश्वर नित्य अपने साथ अंतर्बाह्य रहते हैं। अत: आप 
अपने आपको अकेला होने का अनुभव क्यों करते हैं? 


३६६. पिताश्री व्ही मनःपूर्वक थेवा ही कर्तव्य 
श्री शरद गिलाणकर ४ जुलाई, १६६१ 


- वातावरण का परिणाम न हो, इतना कार्य का आकलन 
सबको नहीं हो पाता है। इसके लिए विशेष ध्यान देकर स्वयंसेवक बंधुओं 
के विचार शुद्ध एवं स्थि करना आवश्यक है। आप यह प्रयत्न कर ही रहे 
हैं। आपके प्रयत्नों को यश मिलेगा ही । 


परंतु इस महत्त्व के समय आपके पिताश्री रुग्ण हो गए हैं। यह 
केवल आपके पारिवारिक दृष्टि से ही नहीं, तो अपने कार्यक्षेत्र में आपकी 
अनुपस्थिति से कार्य की दृष्टि से भी चिंता की बात है। फिर भी पिताश्री 
की मनःपूर्वक सेवा करना यही इस समय अपना कर्तव्य मानकर, मन 
अस्वस्थ न होने दें। उन्हें रोगमुक्त करने के लिए जो आवश्यक है, वह सब 
करें। यह पूर्ण विश्वास रखें कि ईशकृपा से सब बातें कल्याणकारक ही 
होंगी।.... (मूल मराठी) 


२६७. पीडा भी दो और आदर भी दिस्त्राओ 
भी रमेश खेरडे, खड़की ४ जुलाई, १६६१ 


आपके सामने उपस्थित हुआ प्रश्‍न तथा उसका उत्तर दोनों 
आपको विदित होने से मैं और अधिक क्या कह सकूँगा? सब में स्वार्थ 
होता है। व्यक्तिगत स्वार्थ राष्ट्रहित में समाया हुआ है । राष्ट्रहितार्थ परिश्रम 
नहीं किए, तो आज जो लगता है कि थोड़ी मात्रा में व्यक्तिगत स्वार्थ पूरा 
होने का सुख मिल रहा है, वह भी स्थायी न रहकर राष्ट्र की दुर्दशा के 
साथ समाप्त हो जाएगा। केवल स्वार्थ-दृष्टि से भी राष्ट्र की उन्नति के लिए 
अविरत परिश्रम करना आवश्यक है, ऐसा श्रेष्ठ कार्यकर्ताओं के मुख से 
मैंने सुना है। श्रेष्ठ पुरुषों का यह विचार मुझ जैसे साधारण मनुष्य को 
प्रेरणादायी है, इसीलिए उसे यहाँ लिखा है। आपको यह विचार समझता 
है- ऐसा मुझे लगता है। अतएव अधिक कुछ लिखना धृष्टता होगी । 

आप मेरे कुछ शब्द अपने पास संग्रह कर रखने के स्वार्थ” से ही 
मुझे 'कष्ट' दे रहे हैं, ऐसा आपने लिखा है। केवल स्वार्थवश किसी को 
पीड़ा देने का विचार सद्गुण है या दुर्गुण? और जिसे पीड़ा देने में प्रवृत्ति 
होने की चिंता नहीं होती, उसके प्रति आपके मन में श्रद्धा या आदर तो 
अलग ही रहा, साधारण सद्भाव भी है या नहीं, इस विषय में किसी को 
संदेह हो, तो वह अयथार्थ नहीं कहा जाएगा। (मूल मराठी) 


३६८. कार्यकर्ता की दिनचर्या 
श्री अविनाश हरि लिमये, माठेवाड़ा, सावंतवाडी ४ जुलाई, १६६१ 
कार्य करते समय थोड़ा ईश-चिंतन, पुण्यकारक स्मृतियों का मन 
में स्मरण, सूर्यनमस्कार आदि प्रमाणबद्ध व्यायाम, संघकार्य को पोषक 
अध्ययन, संघ का तत्त्वज्ञान तथा अपना तदनुसार, आचरण एवं अन्य 
व्यवहार आदि के बारे में शुद्ध अंतःकरण से चिंतन, आत्मसंशोधन तथा 
स्वयं की कार्यकर्ता के नाते नित्य उन्नति होती रहेगी-ऐसा प्रयत्न, इनसे 
अपने स्वाभाविक गुण तेजस्वी और वृद्धिंगत होते हैं तथा उत्कृष्ट कार्य-संपादन 
होता है, ऐसा अनुभवी कार्यकर्ताओं द्वारा बताया गया अनुभव जैसा और 
जितना मुझे स्मरण रहा, उसका कुछ अंश आज आपके विचारार्थ लिखा है। 


इससे आपको कुछ लाभ होगा, ऐसा लगे तो करके देखें। 
(मूल मराठी) 


३६६. किशी को प्रचारक नहीं बनाया जाता 


श्री रामनाथ शुक्ल जी ६ जुलाई, १६६१ 

अपने इस कार्य में किसी को प्रचारक बनाया नहीं जाता। कार्य की 
आवश्यकता को समझते हुए जो अपनी इच्छा से जाने के लिए सिद्ध होता 
है, उसकी योजना मात्र की जाती है। इस प्रकार आपके पुत्र भी स्वेच्छा से 
गए हैं| मुझे समाचार मिला है कि आप स्वयं उन्हें कालिंपांग में जाकर मिल 
आए हैं तथा आपकी उनसे संतोषजनक बातचीत भी हो चुकी है। स्वयं 
मिलकर बातचीत करके आने के पश्चात्‌ यदि आपके पुत्र श्री जगदंबा 
प्रसाद घर आने के लिए सिद्ध हैं तो उन्हें कोई रोकेगा नहीं, अपिलु आनंद 
से उन्हें विदा किया जाएगा। किन्तु बलपूर्वक उन्हें जाने के लिए कहना 

उचित प्रतीत नहीं होता। आपने हम लोगों को कहा है कि उन्हें प्रचारक 
के काम से हम लोग हटा दें। यदि वे नालायक हों, दुर्गुणी हों, पापी हों, 
तो ही ऐसा करने के लिए कारण मिल सकता है। मुझे विश्वास है कि आप 
अपने सुपुत्र को अयोग्य, पापी, दुराचारी नहीं मानते, न मानेंगे। इस स्थिति 
में उन्हें काम से हटाने का प्रश्न ही नहीं उठता। 


आपसे मेरा अनुरोध है कि आप उन्हें घर लौट आने के लिए मना 
लें तो उन्होंने प्रचारक के नाते कार्य करना बंदकर घर जाने की इच्छा व्यक्त 
करते ही, उसी क्षण उन्हें आनंद से विदा कर दिया जाएगा। 


४००. क्षैत्र-विशेष 
श्री शिवराम जोगळेकर, सेलम ६ जुलाई, १६६१ 


:--आपके प्रयत्न एवं परिश्रम में कुछ चुटि तो नहीं है। फिर भी 
कुछ क्षेत्र ऐसे रहते हैं कि उनपर इन सब प्रयत्नों का असर नहीं होता, ठंडे 
ही रहते हैं। ऐसा कुछ प्रांतों का अनुभव है। ऐसा होने पर भी ऐसे क्षेत्र में 
कभी निराश न होनेवाले, सतत लगन से समाज के अनुत्साह, उदासीनता 
एवं अकर्मण्यता पर, स्वयं के निष्ठापूर्ण प्रयत्नों के प्रहार करनेवाले 
कार्यकर्ता प्राप्त हुए, तो कार्य खड़ा होने लगता है एवं क्रमशः दृढ़ होता है, 
ऐसा भी अनुभव आता है। लगता है कि आपके क्षेत्र में इस वर्ष यह 
अनुभव आने लगेगा... (मूल मराठी) 


४०१. व्याख्यान उत्तम व सूत्रबद्ध 

श्री अप्पा पेंडसे, पुणे ८ जुलाई, १६६१ 
- “आपके कार्य की जानकारी प्राप्त हुई। आपके द्वारा आयोजित 

व्याख्यानमाला के व्याख्यानों के विषयों पर मान्यवर डा. सहस्रबुद्धे जी के 


लेख मैंने पढे हैं। बहुत ही उत्तम एवं सूत्रबद्ध विचार विशुद्ध राष्ट्रभावना से 
प्रतिपादित पढ़कर मन को अतीव संतोष हुआ था। ऐसे विचार निर्भीकता 
एवं प्रमाणबद्ध संतुलन से प्रतिपादित करनेवालों का अभाव ध्यान में लेते 
हुए उन लेखों ने मुझे अत्यंत समाधान प्राप्त कर दिया । यह इच्छा 
स्वाभाविक है कि उनके विचारों का समाज पर क्रमशः परिणाम होकर उसे 
योग्य दिशा मिले।.... (मूल मराठी) 

४०२. संयम उवं संतुलन बनाए र्तने 
श्री गजाभाऊ कोल्हटकर, कर्‌हाड(महाराष्ट्र) ६ अगस्त, १६६१ 


----स्व-श्री अण्णा भोई की हत्या के मामले की सुनवाई पूरी होकर 
दिया गया निर्णय, जो आपने सूचित किया, वह ज्ञात हुआ । बहुत लोगों को 
सजा हुई, परंतु उससे स्व -अण्णा वापस तो नहीं आनेवाले हैं। इसलिए मुझे 
संतोष नहीं है। केवल बदले की भावना से व्यवहार करनेवालों को थोड़ा 
समाधान एवं कदाचित्‌ उनकी अपेक्षा के अनुसार पर्याप्त सजा न होने का 
असंतोष हो सकता है, परंतु ऐसी विचित्र बुद्धि श्री परमेश्वर की कृपा से 
मुझे प्राप्त नहीं है। अपने कार्य में भी ऐसी विकृति नहीं बैठती है। इसलिए 
आप अपना संतुलन सदैव संभालकर, सजा प्राप्त एवं उनके रिश्तेदार आदि 
सबके विषय में सहानुभूति एवं स्नेह रखना एवं ऐसी अनिष्ट बातों की कभी 
भी पुनरावृत्ति नहीं होगी एवं गाँव में उत्कृष्ट एकता रहेगी- ऐसा वातावरण 
निर्माण कर वह टिकाऊ रखने के लिए परिश्रम करना आवश्यक है। 
थोड़े-बहुत मतभेद होते ही हैं, परंतु उसके कारण लड़ने के लिए उतारू 
होने का कारण नहीं है। स्वार्थ के कारण संपत्ति के संबंध में झगड़े भी हो 
सकते हैं, परंतु उसके लिए न्यायालय का रास्ता है। आपसी समझौता भी 
है। यह छोड़कर मारपीट करने को उतारू होना कुल राष्ट्र के स्वास्थ्य की 
दृष्टि से अच्छा नहीं है। ऐसा स्नेह का वातावरण प्रभावी बनाते जाना यही 
अपने कार्य के ध्येय व पद्धति के अनुसार है। आप संयम एवं संलुलन 
बनाए रखकर उचित भावना एवं कृति का रक्षण करने के लिए प्रयत्नशील 
हैं ही। मुझे विश्वास है कि सभी छोटे-बड़े स्वयंसेवक बंधु कोलें, कर्‌हाड एवं 
संपूर्ण जिले के बंधु- यह संयम एवं गांभीर्य प्रत्यक्ष कृति में उतार सकेंगे। 

(मूल मराठी) 


४०३. तहशील में कार्य विस्तार 


भी माधवराव परमानंद, धमतरी 

रायपुर का सारा वृत्त ज्ञात हुआ। पढ़कर अत्यंत संतोष हुआ। उस 
उत्साह के अनुरूप कार्यवृद्धि आपके तहसील में हो, ऐसी अपेक्षा है। इस 
दृष्टि से जो प्रयास करना है, उसका पहला महत्त्व का हिस्सा यह है कि 
संपूर्ण तहसील के प्रत्येक गाँव में, एक-एक स्वयंसेवक जाकर, पूर्ण जानकारी 
प्राप्त करे। उसके पश्चात्‌ उस जानकारी के आधार पर इस वर्ष नई 

शाखाओं की स्थापना के लिए स्थान निश्चित कर वहाँ नियमित शाखा शुरू 
होगी, ऐसा प्रयत्न करना चाहिए। स्थानों का चुनाव करते समय उनका 
उपयोग आगामी कार्य विस्तार के लिए मध्यवर्ती शाखा के रूप में हो 
सकेगा, यह दृष्टि रखें। इस प्रकार कार्यवृद्धि का समाचार यथावकाश भेजने 
की व्यवस्था आप करेंगे ही। (मूल मराठी) 


४०४. क्वार्यकर्ता घर्‌ के लोशों को संतुष्ट २खें 
श्री जगदंबाप्रसाद शुक्ल, दार्जिलिंग १८ अगस्त, १६६१ 


स्व-कार्य करते समय अपने घर के श्रेष्ठों को भी समझा- बुझाकर 
संतुष्ट रखना लाभदायक होता है। आपके पिताजी के पत्र से ज्ञात होता है 
कि घर में आपकी धर्मपत्नी भी है। उसके मन में भी संतोष हो कि आपका 
उसकी भलाई की ओर ध्यान है और इस समय का वियोग किसी श्रेष्ठ 
कार्य की साधना के हेतु होने के कारण उसे इसमें प्रसन्‍नता तथा गौरव का 
अनुभव हो- इस प्रकार सबको समझाने का प्रयास करना उचित होगा। 
आपका मुझे जो पत्र आता है, उससे मेरा अनुमान है कि आपने अपने घर 
के सभी लोगों के साथ रूखेपन का व्यवहार किया है। अपना कार्य करना 
चाहिए, उससे घर के लोग रुष्ट हों, तो उन्हें समझाना चाहिए । थोड़ा-बहुत 
रोष रह जाता है, उसे सानंद सह लेना चाहिए और इस स्थिति में भी 
अपना व्यवहार नम्रता का, स्नेहमयता का होना चाहिए, ऐसा कार्यकर्ता के 
लिए आवश्यक है, यह बात मैंने संघ के ज्येष्ठ श्रेष्ठ अनुभवी कार्यकर्ताओं 
से सुनी, सीखी है। उन्हीं का आदर्श सामने रखकर आपसे भी मेरी प्रार्थना 
है कि आप इसी स्निग्ध व्यवहार को जीवन में उतारकर सफलता से, निष्ठा 
से कार्य करते, आगे बढ़ते रहें। 


४०९. चुनावी ज्वर और इलाज 

श्री बाबा कटककर, देवलाली (महाराष्ट्र) १६ अगस्त, १६६१ 
भगूर में सब अच्छा है, परंतु अनेक अच्छे बंधुओं में चुनाव आदि 

की ओर थोड़ा अधिक रुझान है, ऐसा मुझे लगता है। उसके कारण पूरे 

गाँव में कार्य के संबंध में साधारण अनुकूलता होने पर भी व्यक्ति-व्यक्ति 

परस्पर से स्पर्धा करने में जुटे हुए हैं, जिससे लगता है कि वे एक-दूसरे से 

दूर-दूर रहते हैं एवं प्रत्यक्ष स्नेहपूर्ण संगठित जीवन की अनुभूति नहीं हो 
पाती है। इसपर उत्तम उपाय वे बंधु ही कर सकते हैं। कोई बाहर से जाकर 
करे तो उसका उपयोग नहीं दिखता । यह आपके ध्यान में भी होगा 
ही एवं इसका विचार कर आप काम कर रहे होंगे- यह विश्वास है। 
(मूल मराठी) 
४०६. आशा की व्हिरण 
श्री राधिकामोहन गोस्वामी, नौगाँव (असम) २० अगस्त, १६६१ 
परिस्थिति निःसंशय कठिन एवं अंधकारमय है, परंतु आशा की 
किरणें भी दिखाई दे रही हैं। हमारे कार्य के प्रति अधिकाधिक लोग 
आकर्षित होते हुए दिखाई देते हैं । यदि हम प्रर्याप्त परिश्रम कर हिंदुओं को 
संगठित करें, हिंदू-समाज और हिंदूराष्ट्र विषयक दृढ प्रेम जागृत करें, 
किसी अमुक-तमुक के प्रति प्रतिक्रियात्मक तात्कालिक क्षुब्धता छोड़ें, तो हम 
कठिन परिस्थिति को पारकर एक सुसंगठित वैभवशाली राष्ट्र के रूप में 
उभर आएँगे। अपने महान पवित्र कार्य को आगे बढ़ाने हेलु, आपको 
नौगाँव में एक तरुण तथा सशक्त कार्यकर्ता के रूप में श्री शशिकांत 
चौथाईवाले की सहायता मिलेगी। हतोत्साहित न होते हुए निराशा को दूर 
भगा दें तथा अपना पुरुषार्थ प्रकट कर यह कार्य का दायित्व अपने कंधों 
पर लें। ईश्वर का आशीर्वाद हमारे साथ है। दुष्ट शक्तियों का नाश होकर 
अंतिम विजय हमारी ही होगी। 


४०७. स्थायी हिंढुत्वप्रेम निर्माण कं 
श्री शशिकांत चौथाईवाले, नौगाँव २० अगस्त, १६६१ 
आपके भोजन की व्यवस्था श्री गोस्वामी के यहाँ हुई है, यह ज्ञात 
हुआ। उनके परिवार के लोगों का अति स्नेहपूर्ण व्यवहार होने से, परिवार 
के एक पुत्र जैसा बिल्कुल घरेलू वायुमंडल आपको अनुभव होगा तथा काम 
करने में भी आनंद आएगा। नौगाँव में अनुकूल वाझुमंडल है। संभवतः उस 
जिले में अहिंदू बस्ती कुछ भागों में अधिक होने से तथा उनका बढ्ता हुआ 
उपद्रव अनुभव होने से केवल तात्कालिक प्रतिक्रिया के कारण यह अनुकूलता 
दिखाई देती हो। इस स्थिलि का लाभ उठाकर स्थायी हिंदू प्रेम, विशुद्ध 
राष्ट्रीयत्व, चिरंजीवी संगठित जीवन की मिठास उत्पन्न कर, ईढ नींव पर 
श्रीशुरुळी अमश्रः ख्त्रंड ८ {२२५} 

शाखाओं का निर्माण किया जा सकेगा। आपको संघ का ध्येय 
व्यवहार आदि सब बातें उत्तम ज्ञात होने से वहाँ कोई कठिनाई 
नहीं होगी। (मूल मराठी) 


, धारणा, 
ई अनुभव 


४०८. तात्कालिक उत्साह को स्थायी बनाएँ 
श्री धीरेंद्रनाथ देव, ढेकिया जुली, जिला दराँग, २१ अगस्त, १६६१ 


आपकी योजना दराँग जिले में हुई है, यह जानकर बहुत आनंद 
हुआ। श्री लक्ष्मीप्रपनन जी भी संभवतः उसी जिले में हैं। आपके क्षेत्र में 
आप कार्यवृद्धि का जो प्रयत्न कर रहे हैं, वह अवश्य सफल होगा। ग्रामों 
में तथा चाय बागानों में अपना कार्य नियमित रूप से अनुशासनपूर्ण रीति 
से चलाने के लिए ध्यानपूर्वक चेष्टा करना आवश्यक है। तात्कालिक उत्साह 
प्रारंभ में दिखता है, उसे स्थायी बनाना चाहिए। इस दृष्टि से आवश्यक 
परिश्रम करना, संपर्क में आए हुए स्वयंसेवक बंधुओं को संघकार्य का 
चिरकालिक स्वरूप समझाकर उनकी श्रद्धा, निष्ठा दृढ़ कर उनमें नियमितता, 
अनुशासन, सदूव्यवहार आदि बढ़ाना, अपने पवित्र धर्म, संस्कृति, राष्ट्र के 
लिए निःस्वार्थ निःसीम भक्ति उद्दीपित करना आवश्यक है। इस ओर 
सतर्कता से ध्यान रहे। 


४०६. शंशठन क्छार्य प्रतिदिन व्ठरते रहना 
श्री मारोतीराव घनाते, शहाबाद, गुलबर्गा २६ अगस्त, १६६१ 


अपने समाज का, देश का गत दस-बारह शताब्दियों का जीवन 
दुःख से, अपमान से, पराभव से भरा हुआ अपने मन को व्यथित करता 
है। इस दयनीय दशा का कारण अपने राष्ट्र की एकता का विस्मरण और 
उससे उत्पन्न फूट तथा असंगठितता है। आधुनिक काल में भी अहिंदु 
समाजों ने आक्रमण कर देश-विच्छेद का बड़ा अपमान किया और आगे भी 
करने की सिद्धता में लगे हुए हैं। हिंदू समाज असंगठित, आत्मविस्मृत 
परिणामस्वरूप दुर्बल है, यही सोचकर वे आक्रमण करने का साहस करते 
हैं। अभी तक उन्हें जो सफलता मिली, वह हिंदू समाज की दुर्बलता का 
प्रमाण मानकर उनका साहस बढ़ता जा रहा है। यह यदि आप नित्य 

स्मरण में रखेंगे तो अपना संगठन-कार्य प्रतिदिन करते रहना, बढ़ाते रहना, 
उसे सतर्क रखना यह आपको संभवतः समझ सकेगा और शाखा का काम 
निरंतर अच्छी प्रकार चलाते रखने में आप सब दत्तचित्त रहेंगे। 


४१०. व्छिशी के बारे में अपना-पशया भाव नहीं 
श्री माणिकराव तुराणकर, लोहारी सावंगा (नागपुर) ३० अगस्त, १६६१ 
कुछ गाँवों में एकाध मनुष्य अच्छा होकर उसका वजन रहता है। 
वह जिस पक्ष या कार्य से जुड़ा रहता है, उस ओर बाकी के लोग झुकते 
हैं, यह स्वाभाविक है। श्री भाऊराव मुठाल यद्यपि कांग्रेस के हैं, तथापि 
अपने भी हैं, क्योंकि हम सब एक ही हिंदू-समाज के अवयव हैं। अपने 
संघकार्य का किसी भी राजनैतिक पक्ष से विरोध नहीं है, किसी के बारे में 
अपना-पराया भाव नहीं है। हिंदू के नाते प्रत्येक व्यक्ति को एक सूत्र में 
गूँथकर हिंदू-समाज में परस्पर प्रेम, सहानुभूति, स्वाभाविक सहयोग प्रबल 
करना एवं प्रत्येक को एक-दूसरे का सहारा मिले, ऐसी स्थिति निर्माण 
करना अपना एक प्रमुख काम है एवं यह काम श्री भाऊराव मुठाळजी को 
पसंद होगा। इस दृष्टि से मन शुद्ध रखकर काम करते रहे, तो यश 
मिलेगा। (मूल मराठी) 


४११. असफलता व्छा दोष दूसरों के माथे न मढे 


श्री डा. ग.स.लेले, सावंतवाडी, ३१ अगस्त, १६६१ 

...जिले के कार्य का वृत्त पढ़कर उसका स्पष्ट चित्र सामने आया, 
परंतु पुराने स्वयंसेवक निरुत्साही और निष्क्रिय रहे, तो जो 
थोड़े-से स्वयंसेवक आज काम में हैं, वे अपनी पूरी शक्ति काम में लगा रहे 
हैं, क्या? अन्य दलों का प्रभाव तथा उनका संघ के संबंध में द्वेष आदि रहा 
तो भी हमें द्वेष-ईष्या नहीं रखनी चाहिए। अपना प्रभाव योग्य रीति से 
निर्माण होगा, इसके लिए कितना प्रयास होता है, इसका विचार करें, तो 
ऐसा दिखाई देगा कि हम पर्याप्त उद्यम न करते हुए अपनी असफलता का 
दोष अन्य दलों और अन्यों के माथे मढ़कर स्वयं मुक्त रहने का प्रयत्न कर 
रहे हैं। यह तो स्वयं को धोखा देना है। आज कार्य में थोड़ा-बहुत ध्यान 
देनेवाले बंधु भी, तरूणों-बालों (इनमें तरुण भी बाललुल्य ही रहते हैं) पर 

और प्रचारक हो तो उसपर कार्य का संपूर्ण दायित्व डालकर निश्चित रहते 
हैं तथा बीच-बीच में कार्य की संतोषजनक वृद्धि नहीं है, इसके लिए खेद 
प्रकट करते हैं। इस स्थिति में परिवर्तन होना चाहिए। आप स्वयं और 
विभाग के अन्य ज्येष्ठ स्वयंसेवक इस विषय में ध्यान देने लगे तो कुछ भी 
दुष्कर नहीं है। (मूल मराठी) 


४१२. मलुष्य शुण-दोषों थे युक्त है 
श्री त्र्यंबक जुमडे, १ सितंबर, १६६१ 

नागपुर शाखा का रक्षाबंधन तथा श्रीगुरुदक्षिणा महोत्सव अत्यंत 
उत्साह से संपन्न हुआ। आपके क्षेत्र में भी ऐसा ही उत्साह होगा, ऐसी 
आशा है। परंतु इस विषय में लिखते समय आपने स्वयं की शक्ति, बुद्धि 
तथा योग्यता की कमी को सामने रखा है, इससे मुझे इस विषय में कुछ 
लिखना कठिन हो गया है। हम सबमें अनेक त्रुटियाँ हैं। उनका विचार न 
करते हुए, खेद न करते हुए इस ईश्वरीय कार्य में हमने अपना सारा कुछ 
समर्पित किया है, अतएव त्रुटियों को पूरा करने का दायित्व श्रीपरमेश्वर पर 
है और वह पूर्ण करेगा ही, और कर भी रहा है, इस श्रद्धा से, विश्वास 
से हमें कार्य करना है। इसलिए स्वयं की कमियों का विचार न करले हुए 
व्यक्ति-व्यक्ति को उसके सारे गुणों सहित कार्यार्थ जुटाकर कार्य बढ़ाने का 
पूरी शक्ति से प्रयत्न करते रहें, ऐसा मुझे लगता है। (मूल मराठी) 


४१३. आपकी तुलना में हम निष्क्रिय 


पं. श्री.दा.सातवलेकर, पारडी, सूरत १ सितंबर, १६६१ 


घूमना-फिरना, विशेषतः प्रवास छोड़कर आपका स्वास्थ्य अच्छा है, 
सह पढ़कर बहुत संतोष हुआ..दिनचर्या देखकर लगता है कि उसकी 
तुलना में हम निष्क्रिय ही हैं। मैं प्रवास करता हूँ। उसकी आपने जो 
सराहना की है, उससे में अपने आपको धन्य समझता हूँ। सब दृष्टि से 
ज्येष्ठ-श्रेष्ठ महानुभावं द्वारा सराहना हो, ऐसी किसकी इच्छा नहीं होगी? 
आज जो मैं प्रवास करता हूँ, वैसा और ४० वर्ष बाद कर सका तो मेरे 
प्रवासी जीवन का आदर्श के नाते उल्लेख किया जाना संभवनीय है। आज 
ही आदर्श मानना कहाँ तक उचित होगा? (मूल मराठी) 
(२२८) 

४१४. थोडा-शा उत्साह शास्त्रा का स्वरूप नहीं 
श्री पुसाराम माहेश्वरी, नंदुरबार (महाराष्ट्र) ३ सितंबर, १६६१ 
शाखा में स्थायी रूप से नियमितता एवं अपने कार्य का विचार 
व्यवहार-पद्धति के विषय में पूर्ण विश्वास में से पैदा होनेवाला, कर्तव्यबुद्धि 
को नित्य प्रेरणा देनेवाला निश्चय का भाव उत्तमता से जागृत होने के लिए 
विचारपूर्वक प्रयत्न करना आवश्यक है। कभी-कभी किसी अवसर पर 
एकाध सम्मेलन के रूप में या किसी तरह लोगों के आग्रह के लिए एक 
बोझस्वरूप कर्तव्य पूरा कर छुटकारा मिल जाए, इस प्रकार एकाध उत्सव 
संपन्न करने में जो थोड़ा-सा “उत्साह” दिखता है, वह अपनी शाखा का 
स्वरूप नहीं है। आप समझदार हैं, योग्य प्रयत्न करेंगे ही। (मूल मराठी) 


४१५. उत्सव निर्मित उत्साह दैनिक शाखा के लिए 
श्री भीमण्णा तुकाराम, अमरगड़ (कर्नाटक) ३ सितंबर, १६६१ 
उत्सव के कारण जो उत्साह निर्माण होता है तथा अपने अन्य 
बंधुओं से अपने समाज के सज्जनों से आत्मीयता का संबंध आता है, 
उसका उपयोग दैनंदिन शाखा की वृद्धि होने के लिए करना आवश्यक है। 
स्वस्थ बैठकर विश्राम लेने से वातावरण की अनुकूलता का लाभ मिलता 
नहीं। शाखा के प्रतिदिन चलनेवाले कार्य में नियमितता, कार्यक्रमों की 
सुव्यवस्था, अनुशासन, उत्तम स्नेहपूर्ण व्यवहार, कार्य के सिद्धांतों का सुचारु 
ज्ञान तथा उसपर विश्वास उत्पन्न हो, इधर ध्यान देते रहना लाभदायक 
होता है। 


४१६. सफल रक्षाबंधन 

श्री य.द.सप्रे, म्हाळुंगे (जि. कोल्हापुर) ४ सितंबर, १६६१ 
राखियां प्राप्त हुईं. .बाकी लोगों को राखी दी है। सबको आनंद 

हुआ एवं अपना स्नेहसूत्र नित्य, अखंडित अनुभव में ला देनेवाला अपना 

शाखारूप संघकार्य आप उत्साह से चलाएँ एवं अपना “म्हाळुंगे मंडल” 

एकात्मता, अनुशासनपूर्णता, विशुद्ध राष्ट्रीयत्व के विचार से भरा रहे- ऐसी 

सभी ने हार्दिक इच्छा व्यक्त की है। 

आपका उत्सव एवं बाद में मंडल में राखी बाँधने का उपक्रम 
दृष्टि से लाभदायक सिद्ध होगा ही। उत्सव सरीखे कार्यक्रम होने के बाद 
उससे जो अनुकूलता निर्माण होती है, उसका तुरंत उपयोग कर वातावरण 
को स्थायी स्वरूप देना आवश्यक रहता है। (मूल मराठी) 


४१७. संघकार्य का विस्तार 
श्री दशरथ हरि पवार, गगनबावड़ा (कोल्हापुर) ४ सितंबर, १६६१ 


अपने कार्य का आधार, सब समाज बंधुओं के प्रति निःस्वार्थ प्रेम, 
विशुद्ध राष्ट्रभक्ति एवं राष्ट्रोन्नति के लिए समाज अनुशासनबद्ध शक्ति के 
स्वरूप में सदा खड़ा रहे, यह स्पष्ट ज्ञान आवश्यक है। यह ज्ञान नित्य 
जागृत रखकर व्यवहार किया तो अनेक ऊपर-ऊपर दिखाई देनेवाले विरोध 
पिघलकर, उसकी जगह विशुद्ध आत्मीयता का ही अनुभव होता है। ऐसा 
व्यवहार करते हुए समाज के सब बांधवों से हिल-मिलकर बर्ताव कर, अपने 
समाज की विघटन के कारण हुई असहाय दुर्बल स्थिति, इस स्थिति का 
लाभ उठाकर समाज का नाश करने की ताक मैं बैठे हुए देश-विदेश के 
विरोधकों की प्रवृत्ति एवं कार्यवाहियाँ समझाकर बतलाना एवं इसपर उपाय 
एक ही है- प्रेम का, एकात्मता का एवं अनुशासन का संस्कार रोज ग्रहण 
करते हुए शक्ति रूप से खड़ा रहना, अर्थात्‌ उत्तम दैनिक शाखा चालू 
रखना एवं उसमें समाविष्ट होना। यह समझा-बुझाकर मनवाने का आप 
प्रयत्न करते रहें तो सब विरोध, कठिनाइयाँ, क्रमशः दूर होकर उत्तम शाखा 
खड़ी हो सकेगी। आप यह सब विचारकर, प्रयत्न करते होंगे ही। 
(मूल मराठी) 
४१८. प्रणति क्छा प्रशस्त मार्श 


श्री कवींद्र पुरकायस्थ, सिलचर, असम ४ सितंबर, १६६१ 


सब बंधुओं को अपने चारों ओर की विषम परिस्थिति का यथार्थ 
ज्ञान कराना, अपने समाज की असंगठितता, परस्पर अविश्वास, देष, 
कलह, संघर्ष आदि अवगुणों के कारण समाज विरोधी शक्तियों का कैसा 
लाभ होता है, उनके आघातों से समाज अधिकाधिक जर्जर कैसे होता जा 
रहा है- यह समझाना, तात्कालिक उपाय योजना, राजनैतिक दलबंदी के 
अस्थायी उपाय उपयोगी नहीं होंगे। स्थायी, चिरकालिक निःस्वार्थ आत्मीयत्व, 


{२३०} श्री शुरुजी शमग्र : खंड ८ 


CC-0. Nanaji Deshmukh Library, BJP, Jammu. Digitized by eGangotri 


विशुद्ध राष्ट्रीयत्व के प्रबल आधार पर खड़ी संगठित शक्ति संपूर्ण समाज 
शरीर में संचारित करने से ही सब समस्याओं से मुक्त होकर स्वाभाविक 
मुक्त प्रगति का मार्ग प्रशस्त होगा, अन्य कोई मार्ग इसके लिए नहीं है, यह 
सत्य प्रत्येक बंधु के हृदय पर अंकित करना अत्यावश्यक है। इस प्रकार 
सम्यक्‌ समझाने से अपनी शाखा का कार्य ही यह स्थायी शक्ति निर्माण कर 
सकता है-यह विश्वास उत्पन्न होगा और कार्य विस्तार सुगमता से होकर 
शाखाओं में दृढ़ता भी आएगी। यह सब आपके ध्यान में है ही। मैंने केवल 
अपने निज के संतोष के लिए स्मृति जागरण के रूप में लिखा है। 


४१६. वापश आवर देश की कीर्ति बढ़ाओ 

श्री श्रीपाद कुलकर्णी, मुंबई ६ सितंबर, १६६१ 
सफलतापूर्वक शिक्षाक्रम पूरा कर आप स्वदेश लौट आएँ एवं अपने 

गुणों से अपने राष्ट्र की कीर्ति में चार चाँद लगाएँ यही मेरी इच्छा है तथा 

उसकी पूर्ति के लिए सर्व शक्तिमयी जगज्जननी के चरणों में मैं प्रार्थना 

करता हूँ। आपकी यात्रा, उस देश का निवास, सर्व दृष्टि से सुखप्रद हो एवं 

सफल हो। (मूल मराठी) 


४२०. संघ क काम व्छैशा व्लिया जाए 

श्री शिवाजी रामशेट्टी कुलाल, भालकी, कर्नाटक ६ सितंबर, १६६१ 
शाखा में नियमितता एवं अनुशासन उत्तम रखें। सब स्वयंसेवक 

परस्पर स्नेह से व्यवहार करें । घर की ज्येष्ठ मंडली से विनम्रता से आचरण 

करें। समाज के सब बंधुओं से आत्मीयता का व्यवहार करें। प्रत्येक 

स्वयंसेवक नए-नए मित्र जोड़े । उनसे संघ के विषय में वाद-विवाद न करते 

हुए प्रेम से समझाने की दृष्टि से बात करें। इस रीति से शाखा बढ़ेगी एवं 


सब गाँवों में शाखा के काम के बारे में आत्मीयता एवं आदर बढ़ेगा। 
(मूल मराठी) 


४२१. अनिष्ट मार्श त्वरित त्याण दें 
श्री जगदीश अब्रोल, अमूतसर ७ सितंबर, १६६१ 


प्रांत की परिस्थिति विचित्र दिखाई दे रही है। अपनी भूमिका शुद्ध 
एकात्मता की है। अतः सभी अनशनकारियों के स्वास्थ्य की चिंता से हृदय 

व्याकुल हुआ है। इससे प्रश्नों का अच्छा हल नहीं निकल सकेगा, यह 
बात अपने ये श्रेष्ठ पुरुष सोचें और यह भी सोचें कि प्रश्न इस अनशन 
से अधिकाधिक जटिल हो रहा है। आपस के वैमनस्य सदा के लिए बने 
हुए स्वरूप में इस कारण निर्माण होकर समाज की, राष्ट्र की, एकता 
तथा सुरक्षा पर कुठाराघात हो रहा है और झूठी प्रतिष्ठा के भ्रम में न 
पड़ते हुए अनशन का अनिष्ट मार्ग त्वरित त्याग दें, यही मेरी इच्छा है। 
आगे भगवान का जो विधान होगा, वैसा ही होकर रहेगा। उसके लिए 
हम सब समाज के बंधुओं को सिद्ध रहकर कुछ भी हानिकर कृति या 
उक्ति होने न पाए, इस दृष्टि से सतर्क रहना आवश्यक है। 


४२२. शघ-शमर्थक व्हे निधन पर उनव्ठे भार्ई को 
श्री निर्मलेश्वर शर्मा, ७ सितंबर, १६६१ 


अपने गौहाटी (असम) के एक कार्यकर्ता के द्वारा लिखा गया 
पत्र आज दोपहर में प्राप्त हुआ। उसमें लिखे समाचार कि इसी दिनांक 
४ को हमारे आदरणीय परमप्रिय दुर्गेश्वर शर्मा जी का देहांत हुआ, के 
आघात से हुआ मनःक्षोभ शब्दों में व्यक्त करना संभव नहीं है। उनकी 
जैसी प्रगाढ़ विद्वत्ता, असीम स्नेह, विशुद्ध चारित्र्य एवं जीवन का 
बहुआयामी उच्च स्तर, और जिस उदात्त महानता को पानेवाला श्रेष्ठ 
उरु, स्वर्यं अपना जीवन श्रेष्ठ बनाने में प्रयत्नशील मनुष्य को भी 
दुष्कर है, मिलना कठिन है। आपको तो आपके श्रेष्ठ भाई का वियोग 
हुआ है, परंलु हम सभी ने संघ का एक निष्ठावान समर्थक समादरणीय 
अग्रज खोया है, जिनके आशीर्वाद के फलस्वरूप हम विश्वासपूर्वक कार्य 
करते थे। आपके दुःख में सहभागी होने का विचार मैं कैसे प्रकट करूं 
और इस महान वियोग से हुई व्यथा में आपकी सांत्वना किन शब्दों में 
व्यक्त करूँ, मेरी समझ में नहीं आता। सामान्य मर्त्य के नाते, सर्वदयामयी 
जगज्जननी माँ के श्रीचरणों में मैं यही विनम्र प्रार्थना करता हूँ कि वह 
आपको इस दुःख को सहने की शक्ति एवं धृति दे, और उनके नाम 
और गौरव की गरिमा बढ़ाने के प्रयास में हमें प्रयत्नशील करने की 
कृपा करें। 
(मूल अंग्रेजी) 

४२३. श्रामीण क्षेत्र में काम 
श्री प्रभाकर बोरडकर, पांढरकवाडा (विदर्भ) ७ सितंबर, १६६१ 


आसपास के स्थान आपका कार्यक्षेत्र होने से उसका निरीक्षण कर 
आप योग्य रीति से काम करने का प्रयत्न कर रहे हैं, यह ध्यान में आया 
एवं संतोष हुआ । समाज के लोगों में डरपोक, स्वार्थी, दबेल एवं कुछ विशेष 
न जाननेवाले लोग हैं। उसी प्रकार सरल अंतःकरण के सत्प्रवृत्त भी हैं। 
जिन्हें लोग बिल्कुल अनपढ़ कहते हैं, उनमें भी सुसंस्कृत एवं श्रेष्ठ हृदय 
के कितने ही हैं । उन्हें क्रमशः स्वदेश, स्वसमाज, स्वराष्ट्र की जानकारी कर 
दी तो उनमें भी चारों ओर की परिस्थिति का ठीक से आकलन कर कार्य 
करनेवाले निश्चयी सहयोगी प्राप्त होंगे एवं उनकी ओर देखकर सुशिक्षित 
कहलानेवाले भी आने लगेंगे। सुशिक्षितों को भी बीच के कालखंड में शाखा 
एवं संबंधित कार्य की आदत डाली नहीं गई थी। वह धीरे-धीरे निर्माण 
करते रहने से ये संबंधित पुराने भी पुनः थोड़ी-बहुत हलचल करने लगेंगे, 


इसमें संदेह नहीं । 
(मूल मराठी) 


४२४. कर्तव्य बोध जाशुत रखे 
श्री डा. दामोदरपंत करंबेलकर, पट्टणकुडी ७ सितंबर, १६६१ 
लगन से जो प्रयत्न हुए, वे अब फलीभूत हो रहे हैं। निरंतर 
कार्यवृद्धि होती रहेगी, ऐसे सुलक्षण दिखाई दे रहे हैं। ऐसे समय केवल 
उत्साह की लहरों पर तैरने में सुख न मानते हुए कर्तव्सबोध जागृत रखकर 
कार्यवृद्धि दृढ़ करना आवश्यक है। इसके लिए दैनिक शाखा की नियमित 
उपस्थिति, कार्यक्रमों की सुव्यवस्था, अनुशासन निर्माण होने योग्य वायुमंडल, 
परस्पर अकृत्रिम स्नेहपूर्ण व्यवहार, सब समाज के साथ निःस्वार्थ भाव से 
आत्मीयतापूर्ण व्यवहार, विचारों-भावों का परस्पर नित्य आदान-प्रदान कर 
उनका शुद्धिकरण और दृढ़ीकरण हो । नित्य वर्थिष्णु उत्साह से, समर्पण-भाव 
से कार्यार्थ परिश्रम करने का निश्चय जागृत होगा, ऐसी शाखा की रचना 
आदि सभी बातों की ओर सूक्ष्मता से ध्यान देकर कार्य करना आवश्यक 
है। अपने सभी कार्यकर्ता इस दृष्टि से ध्यान देते ही होंगे। आप उनको 
मार्गदर्शन कर ही रहे हैं। (मूल मराठी) 

४२५. घनिष्ठ परिचय उवं अकूत्रिम व्यवहार 


श्री मधुकर पटवर्धन, मुंबई ८ सितंबर, १६६१ 


शाखाओं में आजकल जो स्वरूप दिखता है उसमें आवश्यक सुधार 
करने के लिए घनिष्ठ परिचय होना आवश्यक है। इस परिचय के बल पर 
व्यक्ति-व्यक्ति से वार्तालाप करना, उनके आलस्य एवं निष्क्रियता के कारण 
न चिढ़ते हुए, वाद-विवाद के पीछे न पड़कर, हाँ-हाँ कहकर न करने की 
अनेकों की प्रवृत्ति रहती है, उसे देखकर मन दुःखी न होने देते हुए लगन 
से बातचीत चालू रखनी पड़ती है। अनेक प्रसंग, अनेक समाचार, अनेक 
भली-बुरी घटनाओं को आधार बनाकर अपने कार्य के तर्कशुद्ध प्रतिपादन 
दारा निरंतर समझाकर बतलाना पड़ता है। अपने सहज स्नेहपूर्ण व्यवहार 
से प्रत्येक के अंतःकरण में स्थान प्राप्त करना पड़ता है। इस व्यवहार में 
कृत्रिमता न हो। झूठी नम्रता, झूठा अभिमान ऐसे कार्य-विघातक दुर्गणों 
को कभी भी आश्रय न दें एवं सहज हिल-मिलकर सब को आत्मसात करते 
जाएँ । यह कार्यकर्ता के व्यवहार का महत्त्व का सूत्र आचरण में लाना पड़ता 
है। इस प्रकार जो आवश्यक है, उसे करके शाखाओं में संख्या, नियमितता, 
उत्तम कार्यक्रम, स्नेहपूर्ण व्यवहार, अनुशासन, विचार एवं ध्येय के संबंध में 
उत्कट श्रद्धा, कार्य के प्रतिपादन पर एवं पद्धति पर पूर्ण विश्वास आदि 
दृष्टि से वृद्धि होगी एवं सब क्षेत्रों में अच्छे स्थान निश्चित कर, निरीक्षण 
कर, चुनाव कर वहाँ शाखा प्रस्थापित कर पूरा कार्यक्षेत्र अपने पवित्र 


विचारों से प्रभावित होगा, अपने कार्य की ओर आत्मीयता से खींचा 
जाएगा-ऐसा प्रयत्न चालू रखें। (भूल मराठी) 


४२६. पिता-पितामह व्छे संबंध 


भी आर. श्रीनिवासन, ऊरगाँव, मैसूर ८ सितंबर, १६६३ 


बंगलौर के पास अगले नवंबर में कर्नाटक प्रांत (जिसे आज मैसूर 
रियासत कहा जाता है) का एक शिविर जैसा कार्यक्रम आयोजित है, इसका 
आपको पता चल गया होगा। में आशा करता हूँ कि इस जिले के कार्यकर्ता 
उसमें अपेक्षित संख्या में उपस्थित रहेंगे। क्या आपके लिए यह संभव है कि 
आप वहाँ पधारकर कार्यक्रम में उपस्थित रहें? और क्या यह भी संभव है 
कि बच्चों सहित चि.सौ.ललिता भी आकर वहाँ कुछ समय रहे? बहुत 

समय बीत गया, मैंने उन्हें देखा नहीं है, और इसी कारण मैं स्वाभाविक 
रूप से चाहता हूँ कि वह कार्यक्रम में आ सके और उनको अपने बच्चों 
से लाड़-प्यार करते हुए देखने का आनंद मुझे प्राप्त हो सके। जगज्जननी 
माँ की कृपा उनपर बनी रहे। (मूल अंग्रेजी) 


४२७. नए क्वर्य-क्षेत्र का दायित्व कैसे निभाएँ 
श्री अनंत देशमुख, देगलूर, महाराष्ट्र ८ सितंबर, १६६१ 


आप अपने नए कार्यक्षेत्र में गए हैं। कार्यक्षेत्र अनुकूल है। विरोध 
न भी हो, तो भी थोड़ी-बहुत पीड़ा सभी स्थानों पर होती है। पढ़ाई, 
ट्यूशन आदि का उल्लेख किया है। वह तो सर्वत्र है। काम करते समय 
केवल विद्यार्थियों, तरूणों और बालों पर ही ध्यान न रखें और उनके 
अभिभावकों से उन्हें शाखा में भेजने के बारे में याचना न करें अपितु यह 
समझकर कि ये अभिभावक और उनके बराबरी के सज्जन भी स्वयंसेवक 
बनें- इस दृष्टि से उनसे संपर्क प्रस्थापित करना तथा उनका झुकाव दैनिक 
नियमित शाखा-कार्य की ओर होगा, ऐसा प्रयत्न करना आवश्यक है। 

प्रारंभ में नए स्थानों पर कौलुहलवश बहुत से व्यक्ति आते हैं। कुछ 
दिनों में नएपन का रुझान समाप्त हो जाता है तथा बाद में वे आना बंद 
कर देते हैं। यह स्वाभाविक है। ऐसी स्थिति में हमें प्रारंभ में थोड़े ही 
बंधुओं से संपर्क रखकर यह प्रयत्न करना चाहिए कि उनकी ही शाखा 
चले। पश्चात्‌ क्रमशः धीरे-धीरे नए व्यक्तियों को समाविष्ट करते जाना 
लाभदायी होता है। प्रारंभ में आए हुए स्वयंसेवकों को समझाना तथा शाखा 
के दैनिक काम का प्रशिक्षण देना चाहिए। इनमें से ऐसे कार्यकर्ता मिलेंगे, 
जो बढ़नेवाली संख्या को सँभाल सकेंगे। कार्यकर्ताओं की आज जो कमी 
दिखाई देती है, वह नहीं रहेगी। प्रारंभ में कौलूडलवश जो लोग थोड़े दिनों 
तक आ चुके थे, उन सबको फिर से अपनी शाखा की रचना में खड़ा करने 
का आपने निश्चय किया है। सहज स्नेह से व्यवहार कर, न आनेवालों को 
उनके केवल दोष-दर्शन न कराते धीरे-धीरे कार्य की अनिवार्यता, महत्ता, 
तर्कशुद्ध पवित्र भावनाओं पर आधारित विशुद्ध राष्ट्रीय स्वरूप समझाकर, 
अपनी दैनिक कार्य-पद्धति ही एकमात्र रचना है, जो वर्तमान विपरीत 
परिस्थिति को बदलकर उन्नति की ओर ले जाने में सफल सिद्ध होगी, ऐसा 
उनके मन में विश्वास पैदा किया जाए। यह काम उपदेशात्मक न हो। 

हँसते-हँसते सहज मित्रभाव से वार्तालाप द्वारा ये सारी बातें मन 


5 न पर अंकित 
कर उन्हें आत्मसात कराएँ। सफलता अवश्य मिलेगी। (मूल मराठी) 


४२८. अपने श्रामीण बंधु उढार-हृढयी हैं 
श्री दिगंबर जनार्दन कुलकर्णी, जातेगाँव, मराठवाडा < सितंबर, १६६१ 


आप जातेगाव तथा उसके निकटवर्ती क्षेत्र में उत्तम प्रयत्न कर रहे 
हैं तथा वे प्रयत्न सफल होने के सुलक्षण दिखाई दे रहे हैं। रक्षाबंधन के 
निमित्त अनेक गाँवों में जाकर राखी बाँधने का उपक्रम कर अपना सुप्त 
एकात्म्य जागृत करने का जो प्रयत्न किया गया, उसके कारण अनेक अच्छे 
अनुभव आए होंगे। अपने गाँव-गाँव के समाजबंधु हृदय से अच्छे हैं, सज्जन 
तथा सुसंस्कृत हैं, यह अनुभव आपको हुआ ही होगा। उनकी शिक्षा बहुत 
अधिक नहीं हुई है, तथापि वे अंतःकरण से उदार हैं। यह बात अभिनंदनीय 
और आदरणीय है। हम सबका यह कर्तव्य है कि हम ऐसे उत्तम 
अंतःकरणों में मातृभूमि, समाज-धर्म, संस्कृति, राष्ट्र आदि पवित्र बातों का 
यथार्थ ज्ञान तथा भक्ति का जागरण, दुढ़ीकरण तथा पोषण करें। निरलसता 
तथा लगन से यह कर्तव्य पूरा करने पर अत्यंत श्रेष्ठ कार्य खड़ा होगा। इस 


दृष्टि से ऐसे प्रयत्न हो रहे हैं, इसलिए अपेक्षित फल शीघ्र ही दिखाई देने 
लगेगा । 


विजयादशमी के पश्चात्‌ आपके पूरे प्रांत का एक शिविर जैसा 
कार्यक्रम मुंबई के निकट होनेवाला है, यह आपको विदित हुआ होगा। उस 
कार्यक्रम में अपेक्षित सभी उपस्थित रहेंगे- ऐसा प्रयास और व्यवस्था अभी 
से करना ठीक होगा। (मूल मराठी) 


४२६. पंजाब की परिस्थिति व्छे संबंध में 
श्री महीपालसिंह जी, मुंबई ३० सितंबर, १६६१ 


पंजाब की तथा तत्सम समस्याएँ, जो समाज को विघटित करनेवाली 
हैं, सुलझाने का प्रयास अभी सर्वश्रेष्ठ लोग राजनैतिक लेन-देन के स्तर पर 


कर रहे हैं। इसमें मेरी रुचि नहीं है। सामाजिक एकात्मता की रक्षा के स्तर 
पर इस गुत्थी को सुलझाने के लिए जब समस्या निर्माण करनेवाले उत्सुक 
होंगे, तभी भला होगा- ऐसा समझ कर इस वायुमंडल को बनाने में अपने 

सहकारी लोग संलग्न हैं। कार्य का अपना-अपना ढंग होता है। संघकार्य 
में हृदय सर्वस्व से क्रियाशील होकर जो लगे हुए हैं, उन्हें कोई संभ्रम नहीं 
होता। तथापि सद्यः परिस्थिति में से उचित मार्गदर्शन श्रीपरमात्मा की कृपा 
से ही हो सकता है- इसी विश्वास को मैं धारण किए हूँ। इस पत्र-व्यवहार 
से एक बड़ा लाभ हुआ। मेरी दुर्बलता को देखकर क्यों न हो आपको 
परमपूजनीय डाक्टर जी का स्मरण हुआ। इसके लिए मैं निमित्त बन सका, 
यह मेरा परम सौभाग्य है। 


४३०. विशाल शास्कतिक उव्छात्मता 
श्री दत्ताजी डिडोलकर, चेन्नै १६ अक्तूबर, १६६१ 
श्री रामचंद्र चेट्टियार का नाम आपने सुझाया है। वह योग्य ही है। 
अपना धर्म, उसके दर्शन (विभिन्न प्रकार के पहलुओं सहित तत्त्वज्ञान) 
उनका सर्वसंग्राहकत्व, सनातन धर्म की विश्वव्यापी स्वरूप की एक शाखा, 
याने बौद्ध मत, उसकी शुचिता, श्रेष्ठता आदि विषय एवं भारत एवं ब्रह्मदेश 
के मूलभूत एकत्व, राजनैतिक पृथकत्व रहकर भी अधिक श्रेष्ठ एवं रक्षणीय 
ऐसा विविध प्रकार प्रतिपादन करना एवं अपना जो कार्य वहाँ हैं, उसे पोषक 
होगा- ऐसी बातचीत करना। उसमें विशाल साँस्कृतिक एकात्म्य पर विशेष 
जोर देना आवश्यक है। यह सब श्री रामचंद्र चेट्टियार कर सकेंगे, क्योंकि 
मुझे भी लगता है कि वे विद्वान तो हैं ही परंतु उनका हृदय शुद्ध हिंदू रहने 
से व्यापक है। आप उनसे मिलकर दिसंबर के अंतिम सप्ताह में इस दृष्टि 
से जाने की एवं वैसी सिद्धता करने की उनकी ओर से अनुकूलता प्राप्त 
कर वैसा तुरंत दिल्ली को सूचित करें। (मूल मराठी) 


४३१. कुष्ठ निवारण व्ठेद्र के क्छार्यव्कर्ता व्हो 
श्री सदाशिवराव कात्रे, अमरावती, विदर्भ १६ अक्तूबर, १६६१ 
आपने जो सुझाया था, उसके अनुसार एकान मंडल रजिस्टर कर 
लेने के विषय में भी बातचीत हुई थी। ऐसा लगता है कि यह शीघ्र ही 
होगा। 
तपोवन के प्रमुख मेरे पुराने परिचित हैं। उनके मन में हिंदू समाज 
के प्रति स्वाभाविक प्रेम है। मिशनरी कुष्ठ-निवारण के नाम पर जो करते 


श्री गुरुजी समग्र : खंड ८ {२२७} 


CC-0. Nanaji Deshmukh Library, BJP, Jammu. Digitized by eGangotri 


हैं उसकी रोकथाम करना आवश्यक है। परंतु वह केवल हो-हल्ला कर या 
मिशनरियों को दोष देकर नहीं होगा। वैसी प्रवृत्ति अनिष्ट है। इसलिए स्वयं 
सेवाव्रत धारण कर कुष्ठ-निवारण आदि अनेक आवश्यकताओं के कर्तव्य 
में अनेकों को स्वयं को समर्पित कर देना अत्यावश्यक है-- ऐसा उनका मत 
था, जो मैं जानता था। अब आजकल उसमें कुछ परिवर्तन हुआ हो, तो वह 
मुझे ज्ञात नहीं है, परंतु मुझे ऐसा अनिष्ट परिवर्तन उनमें संभव नहीं 
लगता । उनके एवं आपके इस विषय पर विचार समान ही हैं, केवल इतना 
ही है कि प्रतिपादन का जोर थोड़ा अलग-अलग स्थान पर है। 


(मूल मराठी) 


४३२. व्छुष्ठ-निवारण संस्था सत्रोलने क्के बारे में 
भी यादवराव काळकर, प्रांत प्रचारक १६ अक्तूबर, १६६३ 


सदाशिवराव कात्रे की सूचना है कि “भारत कुष्ठ-निवारण संघ” 
नाम से संस्था स्थापित की जाए। मुझे लगता है कि यह मध्यप्रदेश के 
कतिपय सत्पवृत्त, उद्यमशील लोगों की संस्था हो। संस्था का पंजीयन करा 
लिया जाए। प्रारंभ में थोड़ी निधि ये लोग संग्रह करें। रसीद बुक छपवा ली 
तो निधि-संग्रह करने में सुगमता होगी। अपने परिचित के यहाँ रहकर श्री 
कात्रे जी आवश्यक प्रवास आदि उद्योग कर सकेंगे। उसके लिए वे तैयार 
हैं एवं वैसी उनकी इच्छा भी है। भूमि आदि प्राप्त करने का आपका प्रयत्न 
चालू है ही। वह भूमि इस संस्था के नाम से ली जा सकेगी । उसी काम के 
लिए भूमि का उपयोग किया जाता है, यह तो आपने निश्चित किया ही है। 
संस्था शीघ्र स्थापित हुई तो वह इस संस्था को सौंपकर उसकी आय 
नियोजित कार्य में लगाने के लिए मिलेगी । फिर भी आप इस ओर ध्यान 
देकर माननीय जमुनाप्रसाद वर्मा जी आदि के परामर्श के अनुसार संस्था 
ऊपर सुझाए नाम से या आपकी सब मित्रमंडली को अन्य योग्य नाम सूझा, 
तो उस नाम से कतिपय योग्य व्यक्ति प्राथमिक संस्थापक सदस्य बनाकर 
एक संस्था रजिस्टर कर लेने के प्रयत्न प्रारंभ कर दें एवं ऐसी संस्था 
रजिस्टर होने पर श्री कात्रे को सूचित करें। उनसे मिलकर उन्हें क्या, कैसे, 
कहाँ एवं कितना काम करना होगा यह तय करके उन्हें उचित काम सौंप 
दें। इस संबंध में क्या होता है, वह मुझे फुरसत से सूचित करें। 
(मूल मराठी) 

४३३. ठत्तरप्रढेश की परिस्थिति व्छे विषय में 


श्री लक्ष्मणराव इनामदार, अहमदाबाद १६ अक्तूबर, १६६१ 

. उत्तरप्रदेश के कार्यक्रम अच्छे हुए। प्रांत की गड़बड़ी के 
कारण मुरादाबाद का कार्यक्रम थोड़ा छोटा कर हरिद्वार में हुआ। अन्य 
त्रास नहीं हुआ। अब इस प्रकरण से संघ का जबरन संबंध जोड़ने का 
प्रयास उस प्रांत के कांग्रेस एवं कम्युनिस्ट (कैसी युति है!) संस्था के नेता 
कर रहे हैं। वास्तव में सत्य यह है कि प्रारंभ में ही जिन्होंने झगड़ा शुरू 
किया एवं जिनके अपराधी होने के संबंध में जिलाधिकारियों से लेकर केंद्रीय 
मंत्रियों तक सभी ने पर्याप्त स्पष्ट उल्लेख किया । उनपर योग्य कार्यवाही की 
जाती तो सबको न्याय प्राप्त होने का संतोष होकर कोई भी गड़बड़ नहीं 
होतीं, परंतु वह नहीं हुआ, जिससे सब दूर विषाद पैदा हुआ एवं विद्यार्थियों 
का ही विशेष संबंध होने से उन्होंने मोर्चा निकालकर न्याय की माँग की। 
ये मोर्चे शांतिपूर्ण थे, परंतु उन्हें रोककर चिढ़ाया गया एवं प्रत्यक्ष अत्याचार 
करनेवालों के जात भाइयों ने मोर्चे पर पथराव एवं गोलाबारी कर क्षोभ 
निर्माण किया। लगता है कि पथराव आदि करनेवालों को समय पर ही 
रोका गया होता, तो इतना क्षोभ पैदा नहीं होता। परंलु वैसा नहीं हुआ। 
अनेक स्थानों पर परस्पर से असंबद्ध स्वयंस्फूर्त एवं योजनाविहीन क्षोभ के 
विस्फोट हुए । उसमें पक्ष-स्वार्थ में सने हुए लोगों को सह सत्य बतलाना एवं 
उनसे तदनुसार व्यवहार करवाना असंभव है। जिस प्रकार स्वार्थी आदमी 
शव के तालू का मक्खन भी खाता है, उसी प्रकार झूठे प्रचार के लिए 
अनेकों की मृत्यु एवं हानि का उपयोग कर, जो अपने पक्ष के नहीं, उनके 
विरुद्ध वातावरण पैदा करने का यह क्षुद्र प्रयत्न है- ऐसा मुझे दिखा। परंतु 
इस समय इन नेताओं की राजनैतिक दृष्टि से भूल हो रही है एवं यह नीति 
उनपर ही बीतने की संभावना है, ऐसा कुल प्रांत का चित्र देखकर लगता 
है। परंतु यह उन्हीं को देखना है।.. (मूल मराठी) 


४३४. भगवान महावीर ठी व्हा जीवन सन्देश 

श्री रतनलाल जैन, मंत्री, राजस्थान जैन सभा २० अकतूबर, १६६१ 
भगवान की कूपा से आयोजित समारोह उत्तम रीति से संपन्न हो 

तथा आपने जो उद्देश्य सम्मुख रखा है, उसमें आपको बढ़ती हुई सफलता 

प्राप्त हो। 

भगवान महावीर जी के शुद्ध सात्विक जीवन का संदेश आज 
तमःप्रधान रजोगुणयुक्त अतएव स्वार्थी मानव-जीवन में इष्ट परिवर्तन लाने 
के लिए अत्यावश्यक है। अतः वैसा पवित्र जीवन व्यतीत करनेवालों का 
समुदाय खड़ा होकर उसके द्वारा उनका संदेश-प्रसार करने में संलग्न होना 
लाभदायक होने के कारण आपका यह कार्य अतीव अभिनंदनीय है। 


४३५. मन प्रसन्न २खैं- कार्य करने का अवसर है ही 
श्री दुर्गानंद नाडकर्णी, प्रचारक, मुंबई ६ नवंबर, १६६१ 
आपका स्वास्थ्य संबंधी समाचार पढ़कर बहुत दुःख हो रहा है। 
कल्पना नहीं थी कि आपको कोई व्याधि होगी। डाक्टरों ने परीक्षण कर 
रोग का निदान किया है, इसलिए उनपर विश्वास रखकर, उनकी सलाह के 
अनुसार औषधोपचार करवा लेना आवश्यक है। समय रहते उपचार शुरू 
हो गया है, तब इसमें संदेह नहीं कि शीघ्र ही स्वास्थ्य पूर्णतः ठीक हो 
जाएगा। यह मास-डेढ़ मास का काल आप पूर्ण विश्राम करें। मन प्रसन्न 
रखें, क्योंकि उसके बाद पुनः पूर्ण विश्वास एवं उत्साह से आपको अपना 
पवित्र कार्य करने का अवसर है ही। उसके लिए शरीर बलवान एवं निरोगी 


चाहिए। वह इस विश्राम-काल में हो सकेगा एवं फिर कोई बाधा नहीं 
रहेगी। (मूल मराठी) 


४३६. शात्वना 


श्री तात्या बापट, नासिक ६ नवंबर, १६६१ 


आप पर पितृ-वियोग का आघात हुआ। सभी परिवारवालों एवं 
रिश्तेदारों को अत्यंत दुःख होना स्वाभाविक है, परंतु आप दोनों बंधु 
एकांतिक निष्ठा से श्रेष्ठ ध्येय के लिए कार्यरत हैं। स्वयं के सुख-दुःख में 
पड़े रहने को अपने को कहाँ फुरसत है? आप्त स्वकीयों का सांत्वन करने 
का प्रयत्न कर, विवेक से मन का निग्रह कर स्वीकृत कार्यक्षेत्र में उपस्थित 
होना एवं कार्य में निमग्न होना यही अपना काम है। बाकी का सारा भार 
श्रीपरमेश्वर प॑र है ही। उसकी असीम कृपा से आप सबका दुःख भार हल्का 
हो एवं शोक पर काबू पाकर मन शांत एवं कर्तव्यरत रहने के लिए शक्ति 
एवं उत्साह आपको प्राप्त हो- इसके लिए उसके चरणों में प्रार्थना कर रहा 
हूँ, करता रहूँगा। और अधिक क्या लिखूँ? (मूल मराठी) 

४३७. शुजशत शमाचा९' में आलोचना पद्क९ 


श्री लक्ष्मणराव इनामदार, अहमदाबाद ८ नवंबर, १६६१ 

सभी राजनीतिक क्षेत्र के कार्यकर्ताओं के विचार को सत्ता के प्रति 
लालसा मोड़ देती रहती है, इसका यह समाचार एक नमूना है। अपने 
समाज के हित एवं उत्थान की ओर प्रतिकूल दृष्टि से देखकर उनका निषेध 
करनेवाले पुरुष केवल हिंदू-समाज के हिस्से में आए हैं, अन्यथा कोई 
लिखता या बोलता नहीं। ईश्वरेच्छा । (मूल मराठी) 


४३८. सबसे बडा शोक, मातुप्रेम का छत्र हटना 
श्री वसंतराव भट, ग्वालियर २८ नवंबर, १६६१ 

आज रात को ही नागपुर पहुँचा। आपका पत्र पढ़ा। बहुत दुःख 
हुआ। अतीत में जब मेरे पिताजी की मृत्यु हुई थी, तब मैं प्रवास में ही था। 
उनका अंत्यदर्शन मैं नहीं कर सका। इसका स्मरण होकर मुझे बहुत ही 
दुःख हुआ । परंतु उपाय नहीं है। जो परमेश्वर की इच्छा होती है, वही होता 
है। अन्य लोगों ने उसी के आशीर्वाद से, उसी के धर्म-कार्य का व्रत लिया 
है, इसलिए इस विषय में शोक करते बैठने को अवकाश भी नहीं है। 
होनेवाला दुःख मन में ही दबाकर स्व-कर्तव्यपूर्ति हेतु परिश्रम करते रहना, 
यही अपना विधि-लिखित है। 

इसलिए मैं आपका सांत्वन आदि औपचारिकता में नहीं पड़ता। 
मातृप्रेम का छत्र हट जाने के समान कोई शोक नहीं है। सभी शोक संतुलित 
मन से सहनकर धीरता-गंभीरता से कर्तव्यपूर्ति में आगे बढ़ते रहें तथा 
उसमें आपको अधिकाधिक सफलता प्राप्त हो, यही मैं श्रीपरमेश्वर चरणों 
में प्रार्थना करता हूँ। (मूल मराठी) 


४३६. कूतज्ञता-ज्ञापन 

पं. प्रियनाथ मिश्र जी, लहरियासराय २६ नवंबर, १६६१ 
मेरे अभियोग की कार्यवाही अब पूर्ण होकर उच्च-न्यायालय ने 

ठीक निर्णय देकर न्याय की रक्षा की है। आपने प्रारंभ में ही कार्य की 

रचना सुव्यवस्थित करके रखी थी। उसी का यह सुफल है। दरभंगा के 

दोनों न्यायालयों को योग्य दृष्टिकोण ध्यान में नहीं आया, 
आपने तो कोई न्यून नहीं रख छोड़ा था। आपने जो श्रम 
लिए मैं सदैव अनुगृहीत रहूँगा। 


यह दुर्भाग्य है। 
किए हैं, उसके 


४४०. जो भूल हुई, वह पुनः न हो 
श्री माधवराव मुल्ये, दिल्ली ३० नवंबर, १६६१ 


अंबाला से रवाना होने के बाद से मन बहुत अस्वस्थ है। वहाँ के 
अंतिम कार्यक्रम का स्वरूप सार्वजनिक कार्यक्रम का क्यो एवं कैसे हुआ यह 
प्रश्न है। यह तय हुआ था कि केवल स्वयंसेवकों के लिए ही कार्यक्रम 
होगा। आपके पहले के पत्र में एवं बाद में प्रत्यक्ष भेंट में भी आसपास की 
शाखाओं के स्वयंसेवक अंतिम बौद्धिक वर्ग के समय उपस्थित रहेंगे, ऐसा 
ही सूचित किया गया था। ऐसी स्थिति में यह सार्वजनिक कार्यक्रम 
अचानक, मुझे मानो पूर्व सूचना न मिले, इस प्रकार चुपचाप कैसे तय हुआ, 
यह समझ में नहीं आया। यह होना कहाँ तक उचित है, यह आप ही 
सोंचे। यह होना, याने अपने विश्वासी कार्यकर्ताओं के शब्दों पर भी 
विश्वास न रखा जाए- ऐसी स्थिति पैदा करना होगा, ऐसा आपको भी 
लगता हो, ऐसा मुझे लगता है। मुझे न बताते हुए स्थानीय कार्यकर्ताओं एवं 
प्रचारकों के उत्साह का यह परिणाम होकर सुव्यवस्थित, अनुशासित संगठन 
के नाते अपना अस्तित्व समाप्त होते आया है, ऐसा ही कहना पड़ेगा। इस 
विचार से मन अत्यंत अस्वस्थ हो रहा है, वह थोड़ा-बहुत खुला हो, 
इसलिए यह पत्र लिखकर अंतःकरण में संचित रहे विचार-भावनाओं को 
राह कर दी है। अब आगे उधर जाने के विचार को धक्का पहुँचा है। कोई 
कार्यक्रम तय हुआ, तो भी अनपेक्षित रूप से प्रत्यक्ष क्या होगा, इसका 
अंदाज लगाना असंभव हो गया है। संघ के इतने वर्षो के अनुभव में इतनी 
अनिश्चितता का भय क्वचित्‌ ही हुआ होगा। इससे अधिक लिखता नहीं । 
हृदय की खलबली अंदर ही अंदर दबा डालना इष्ट लगता है, इसलिए इस 
विषय के बारे में अधिक नहीं लिखता हूँ... । (मूल मराठी) 


४४१. संपर्व्द-संभाषण व्छा महत्त्व 

भी दत्तोपंत म्हसकर, सातारा २४ दिसंबर, १६६१ 
हमेशा दौरा कर सकनेवाले प्रतिष्ठित कार्यकर्ता हों, तो सब 

कठिनाइयाँ क्रमशः दूर होती हैं एवं कार्य अबाधित रूप से बढ़ता है, ऐसा 

सब स्थानों का अनुभव है। संपर्क में आए एवं पहले से संपर्क में रहे 
व्यक्तियों से, स्वयंसेवको से अपने कार्य के आधारभूत सिद्धातों के विषय में 
नित्य की बातों, संभाषणों में से बातें करते रहकर उनके अंतःकरण में 
उनकी पक्की छाप अंकित होगी एवं यही कार्य अपने को यावज्जीव 
करणीय है- ऐसी निष्ठा पैदा होकर वह दृढ़ रहेगी, इस ओर सबको ध्यान 
देने को सूचित करते रहें | इससे कार्य की वृद्धि के प्रत्येक चरण में स्थिरता 
आ सकेगी ऐसा लगता है। शेष आप अपने अनेक वर्षों के अनुभव से 
जानते ही हैं। ऐसा नहीं कि मैं कुछ लिखूँ। केवल सहज जो सूझा, वह 
स्मरणार्थ लिख दिया है। (मूल मराठी) 


४४२. शढ्शंथ, विशेषतः डाक्टर जी व्हा चरित्र पढें 
श्री दुर्गानंद नाडकर्णी, ३ फरवरी, १६६२ 
आपके प्रश्न बहुत गहन हैं। उनके उत्तर अनेक ज्ञाताओं ने दिए 
हैं, परंतु लिखकर ऐसे या इसी प्रकार के प्रश्नों की चर्चा करने के लिए 
आवश्यक लेखन-कुशलता हम दोनों में ही नहीं है। इसलिए आगे हम जब 
मिलेंगे, तब अवश्य पूछें। यथाशक्ति मैं उत्तर देने का प्रयास करूँगा। 
संप्रति आपके सामने मुख्य बात है स्वयं का स्वास्थ्य-संपादन 
करना। इस समय परमपूजनीय डाक्टर जी का चरित्र, श्री दासबोध, 
श्रीमद्भगवद्गीता, गीतारहस्य आदि ग्रंथों का, विशेषतः चरित्र का ध्यानपूर्वक 
पठन करें। स्वकर्तव्य करते समय मनोजय कैसे होता है, यह ध्यान में 
आएगा तथा सारी शंकाएँ दूर होने लगेंगी। (मूल मराठी) 


४४३. चुनाव : जीता-जाशता स्टंट पिक्चर 


बै. नरेंद्रजीतसिंह जी, कानपुर ५ फरवरी, १६६२ 

चारों ओर चुनाव की धूम चल रही है। उसमें पूर्णतया अलिप्त 
रहकर सब दलों के ईर्ष्या, डेष, स्पर्धा, आत्मश्लाघा आदि साक्षी के रूप में 
देख रहा हूँ। सिनेमा में स्टंट पिक्चर में सामान्यों की जो रुचि होती है, 
उससे उन्हें प्रसन्नता होती है। यह जीता जागता स्टंट पिक्चर होते हुए भी 
उसमें अपने विशुद्ध समाज के अच्छे-अच्छे लोगों को एक-दूसरे पर 
छींटाकशी करते-बढ़ते देखकर हीन, अनीतिपूर्ण मार्गों का असत्य का, 

अपप्रचार का अवलंबन करते देखकर हृदय दुःख, विषाद एवं चिंता से 
व्याप्त है। आशा यही है कि इस मासभर में यह सब हो जाएगा और समाज 
शांत संतुलित होकर स्वतः की वास्तविक स्थिति और भविष्य के संबंध में 
विचार करने की अनुकूलता उत्पन्न हो सकेगी । अपने स्थायी, परिस्थितिनिरपेक्ष 
विशुद्ध राष्ट्रभावपरिपूर्ण विचारों को, सद्भावों को प्रसृत कर समाज को 
अपनी कार्यपद्धति की ओर खींचकर लाने के लिए उपयुक्त अवसर मिलेगा । 
इस अवसर में अपने सब कार्यकर्ताओं को दृढ़निश्चय से स्वतः की 
विचारशुद्धि, भावशुद्धि को ठीक जाँच-पड़ताल से परखकर सुयोग्य पद्धति 
से कार्यवृद्धि तथा दृढ़ीकरण में संलग्न होना अति हितकारक होगा। मुझे 
विश्वास है कि अपने सब प्रमुख, दायित्व उठानेवाले बंधु सतकता से 
व्यवहार कर प्रचलित वायुमंडल के दोष से अपने स्वयंसेवक बंधुओं को मुक्त 
रखने का, करने का प्रयास करते रहे होंगे और अगले मास से कार्य का 
सब मैल स्वच्छ कर वृद्धि, दृढ़ीकरण तथा विचार, आचार, भाव-भावनाओं 
की शुद्धि आदि परमावश्यक बातों पर अपने प्रयत्नों को केंद्रित करेंगे। 


४४४. चुनाव का वातावरण और दैनंदिन शंघव्कार्य 
श्री जगदीश अब्रोल, अमृतसर ११ फरवरी, १६६२ 


कार्य का विवरण आपने लिखा है, वह मन को संतोष देनेवाला है। 
यह जो चुनाव का वातावरण है, उसमें बहुल मात्रा में एक-दूसरे के ऊपर 
छींटाकशी होकर परस्पर संबंधों में कटुता उत्पन्न करनेवाली बातें हो रही 
हैं। कोई यह सोचता नहीं कि सब एक ही देश के सेवक हैं और सबको 
मिलकर ही राष्ट्र की रक्षा एवं अभ्युदय के लिए निःस्वार्थ तथा निरलस भाव 
से प्रयत्न करना है, अतः यह परस्पर कहुता उत्पन्न करना सर्वथा अनुचित 
है। और कुछ दिनों में चुनाव समाप्त होंगे, परंतु यह आपस का दुराव बहुत 
काल बना रहेगा। अभी अपने बड़े-बड़े लोगों में भी मनःसंलुलन तथा 
हार-जीत में प्रसन्नता रहने का खिलाड़ी-भाव नहीं है। यह चिंता की बात 
है और हम सब लोगों को सतर्क रहकर अपने संगठनात्मक कार्य को इस 
्ुद्र स्पर्धा ईर्ष्यादि दोषों से पूर्णतया अलिप्त रखने के लिए दत्त चित्त होकर 
प्रयत्न करते रहना आवश्यक है। चुनाव के पश्चात्‌ समाज को संतुलित 
करने का, रखने का दायित्व निभा सकने योग्य कार्य होना चाहिए। 

४४५. व्यावहारिक विवेचन थे योथ्य योजना बनाएँ 
श्री कृष्णराव देशपांडे, वाशिम, विदर्भ १५ फरवरी, १६६२ 

..-अब सब संकलित जानकारी का विश्लेषण कर आगामी एक-दो 
मास में अर्थात्‌ संघ शिक्षा वर्ग प्रारंभ होने के पूर्व किन-किन गाँवों में शाखा 
स्थापित करना योग्य एवं सुगम होगा इसका विचार करके कार्यकर्ताओं पर 
एक-एक गाँव का दायित्व देकर प्रत्यक्ष कार्य की दृष्टि से उद्योग प्रारंभ 
करना आवश्यक छै । अन्य गाँवों में भी पुनः-पुनः जाने की कुछ योजना हो। 

संप्रति होने जा रहे चुनाव की धूमधाम में कार्य प्रारंभ करने के 
लिए अनुकूल वातावरण नहीं- ऐसा लगना अस्वाभाविक नहीं है, परंतु मार्च 
के प्रारंभ से वातावरण स्वच्छ एवं शांत हो जाएगा एवं स्थायी कार्य की दृष्टि 
से विचार करने की ओर ध्यान जाना सरल होगा। मार्च एवं अप्रेल- दो 
मास काम के लिए मिलेंगे। उनका अधिक से अधिक उपयोग हो। धूपकाल 
में भी कतिपय स्वयंसेवकों की योजना कर प्रारंभ किए काम बंद नहीं होंगे- 
ऐसी व्यवस्था की जा सकेगी। 

दिखता है कि चुनाव के वातावरण की आँच सभी क्षेत्रों में पहुँच 
रही है। हाल ही में पं. नेहरू नागपुर आकर गए। उसके पश्चात्‌ कुछ 
स्थानों में, उदाहरणार्थ उमरेड में प्रत्यक्ष यशवंतराव चव्हाण के आगमन के 
समय सभा में इतना हुल्लड़ हुआ कि उन्हें भाषण देना असंभव हो गया। 
अब स्कूल के लड़के- प्राथमिक शालाओं के भी- यही विषय आपस में 
स्वयं की बुद्धि-स्मृलि के अनुसार बोलते रहते हैं, जो मैंने अपने कानों से 
स्वयं सुना है। ऐसे वातावरण में अपने कार्य का संतुलन, ध्येयदृष्टि स्वच्छ 


एवं अटल रखना आवश्यक है । आप सबका ध्यान इस ओर गया ही होगा । 
(मूल मराठी) 


४४६. परिस्थिति जितनी कठिन, उतने अधिक प्रयत्न 


श्री काशीनाथ मिस्किन, गुलबर्गा, कर्नाटक १७ फरवरी, १६६२ 

आपके जिले का वृत्त ध्यान में आया। प्रत्येक स्थान पर शाखा का 
स्वरूप छोटा है, यह सब जानते हैं। कहीं-कहीं की परिस्थिति ऐसी विचित्र 
रहती है कि बहुत परिश्रम करने पर भी परिणाम दिखाई नहीं देता। यह 
देखकर कोई दुर्बल मन का व्यक्ति निराश ही सकता है। परंतु हम लोग 
अपने संघ के स्वयंसेवक हैं। हमें निराशा क्या कर सकती है। जितनी 


श्रीशुरुजी शमग्र : खंड ८ (२४५) 


CC-0. Nanaji Deshmukh Library, BJP, Jammu. Digitized by eGangotri 


परिस्थिति कठिन उतने अपने प्रयत्न भी अधिक, अपनी दृढ़ता-निश्चय 
अधिक और कार्य सफल करेंगे ही, यह विश्वास भी अटल । अतः शीघ्र ही 
वायुमंडल बदल कर आप सबके अविरत परिश्रमों के सुफल दिखाई देंगे, 
ऐसा मुझे विश्वास है। 


४४७. सावधानी थे मार्णदर्शन की आवश्यकता 
डा. पी.के.बनर्जी, वाराणसी १६ फरवरी, १६६२ 


मैं आशा करता हूँ कि उनका (भाऊराव देवरस का) शारीरिक 
स्वास्थ्य पूर्ववत ठीक होकर अब वे उत्साहपूर्वक अपने प्रांत के कार्यकर्ताओं 
को मार्गदर्शन करने में सक्षम हैं। विशेष रूप से चुनाव से प्रभावित आज 
का वातावरण अपने राष्ट्रजनों की मूलभूत दृढ़ता और एकता को ही कुरेद 
रहा है। आपसी अलगाव की भावना को प्रोत्साहित कर विभेद निर्माण 
करने का प्रयास हो रहा है। अनेक भेद प्रवृत्तियों को उभाड़कर आपस में 
अविश्वास एवं शत्रुत्व-भावना निर्माण की जा रही है। इस प्रकार दुष्प्रवृत्ति 
से भरे वातावरण में अपने कार्यकर्तागण इस विषाक्त वायुमंडल से प्रभावित 
न हों, इसकी विशेष चिंता करनी होगी। अपने कार्य की व्याप्ति एवं दुढ़ता 
बढ़े, जिसके परिणामस्वरूप लोगों को सुशिक्षित-सुसंस्कारित कर अपनी 
सही राष्ट्रीयता और राष्ट्रभावना की दुढ़ता वे हृदयंगम करने में समर्थ बनें । 
इस अत्यावश्यक और पवित्रकार्य के लिए श्री भाऊराव, अन्य प्रचारक, 
अपने अधिकारी एवं जिम्मेदार कार्यकर्ताओं के द्वारा सातत्यपूर्वक नित्य 
जागरूक सावधानी से मार्गदर्शन की अनिवार्य आवश्यकता है। इस हेतु 
उनके शारीरिक स्वास्थ्य एवं उत्साहपूर्ण कार्यक्षमता के लिए मैं प्रार्थना 


करता हूँ। पालक के नाते आप स्वयं रहने के कारण मुझे विश्वास है कि 
उनका स्वास्थ्य अब ठीक है। (मूल अंग्रेजी) 


४४८. चुनाव और होली में हुई अभदता की उपेक्षा व्छरें 

श्री हृषीकेश शेंडे, बिलासपुर १६ फरवरी, १६६२ 
मित्रवर्य श्री छेदीलाल गुप्ता के नाम से प्रकाशित (अंग्रेजी और 

हिंदी की एक-एक प्रति) पत्रक प्राप्त हुए। पढ़कर बहुत मनोरंजन हुंआ। 

इस विषय में आपने सुझाव दिया है कि न्यायालयीन अभियोग चलाया 

जाए। वहाँ जानकार लोग हैं। उनसे परामर्श करें। मुझे लगता है कि बिना 
कारण वाद-विवाद न किया जाए। होली के समय तथा चुनाव के वातावरण 
में लोगों का मन और वाणी पर संयम नहीं रहता है। ऐसे समय जो अभद्र 
बोला-लिखा जाता है, वह हम क्षम्य मानते हैं। होली में शरीर पर कीचड़ 
उछालने पर हम उसके कारण कोर्ट में किसी पर अभियोग नहीं चलाते हैं। 
चुनाव के समय होनेवाला अभद्र-असत्य शब्दों का प्रयोग वैसा ही समझा 
जाए, जिस स्थिति में मन का संतुलन बिगड़ जाता है, उसे पागलपन या 
अंग्रेजी में शव कह सकेंगे। “इंडियन पिनल कोड” के अनुसार, ऐसी 
स्थिति में कोई व्यक्ति पाप करता है, तो कानून कहता है, कि उसे जिम्मेवार 
नहीं माना जाए । सिविल लॉ में भी माना गया है कि ऐसी मानसिक अवस्था 
में किया गया व्यवहार बंधनकारक नहीं है। चुनाव के सन्निपात ज्वर में से 
निर्माण हुई मानसिक असंलुलित अवस्था के कारण संबंधित व्यक्तियों द्वारा 
हमें पीड़ा देनेवाली बातें कही गई हैं। अतः वह उन लोगों का एक प्रकार 
से पागलपन ही है। इसलिए उनकी इस मानसिक रुग्णता के बारे में हम 
उनपर करुणा करें तथा मेरी दृष्टि से यही उचित होगा कि उनके अभद्र 
शब्दों की उपेक्षा करें। 

कुछ ही दिनों में यह वातावरण समाप्त होनेवाला ही है। उसके 
बाद ये सारे अपने ही बंधु होने से अपने पास ही आनेवाले हैं, यह सूत्र 


दुऴता से ध्यान में रखकर जो योग्य और उचित लगेगा, वैसा करें। 
(मूल मराठी) 


४४६. मातुवियोण के दुःख पर शात्वना 


श्री काशीनाथ बागवडे, 

आपकी माताश्री के देहावसान का दुःखद समाचार ज्ञात हुआ । 
उसके लिए आप वाई गए थे एवं अब वापस लौट कर आए होंगे। 
तीर्थस्वरूप माताश्री को क्या हुआ था, इसका बोध नहीं हुआ, परंतु वह 
ज्ञात होकर भी क्या लाभ? आप पर मालृवियोग की दुर्धर आपत्ति आई; 
माताश्री को क्या हुआ था, यह जानकर उस डु से संतोष थोड़े ही 
मिलनेवाला है। 

सुख-दुःख सब श्रीपरमेश्वर की कृपा ही है। इस अनुभव की 
अग्निपरीक्षा में से पार होने के कारण सत्कार्य करनेवाले का तेज बढ़ता है, 
{२४७} 

कर्तव्यनिष्ठा एवं कार्य की योग्यता बढ़ती है। आप एक श्रेष्ठ ध्येय की, एक 
पुनीत राष्ट्र-कार्य की उपासना करनेवाले हैं। अपने श्रेष्ठ मार्गदर्शक बताते 
हैं कि ऐसे प्रसंगों को सहकर उसमें से हृदय अधिक दुढ़ निश्चयी होने का 
अनुभव हम प्राप्त करते हैं, यह ध्यान में रख कर, मातूवियोग के शोक पर 
विजय प्राप्तकर उत्साह से कार्यमग्न रहने में ही भूषण है। आप यह श्रेष्ठ 
जीवन सहजता से व्यवहार में ला रहे होंगे, ऐसा मुझे विश्वास है। 

(मूल मराठी) 


४५०. संपर्क में आए बंधुओं व्हो कार्यप्रवण क्हरें 
श्री हरि लोकगारीवार, ब्रह्मपुर, जि. गंजाम, उत्कल २० फरवरी, १६६२ 


मेरे ब्रह्मपुर के कार्यक्रम के समय जिन अनेक बंधुओं से संपक 
हुआ, उन्हें धीरे-धीरे कार्यप्रवण कर ऐसा प्रयास करें कि शाखा को विस्तृत 
और दृढ़ स्वरूप प्राप्त हो। शाखा में प्रायः सभी नए हैं। उन्हें विचारों व 
व्यवहारों की ठीक जानकारी नहीं है। अनुशासन, सद्भाव, परस्पर विषयक 
यथार्थ आत्मीयता, अंतःकरण में कार्य की स्फूर्ति आदि आवश्यक गुणों का 
पर्याप्त परिचय नहीं है। इसलिए योग्य वातावरण निर्माण करना है। कार्य 
की आज जो स्थिति है, उसे बदलकर अपने को अपेक्षित स्थिति निर्माण 


करने के लिए विचारपूर्वक, संयम से, उतावले न होते हुए प्रयत्न करना 
आवश्यक है। (मूल मराठी) 


४५१. नए क्षेत्र में कार्य करने की विधि 


श्री शरद कटककर, कर्जत २२ फरवरी, १६६२ 


यह सच है कि आपके विस्तृत कार्यक्षेत्र में संघ का केवल नाम से 
ही परिचय है। इससे लगता है कि काम करना कठिन न होकर सुगम हो। 
शुद्ध चारित्य, स्नेहपूर्ण व्यवहार, मधुर वाणी, समाज के व्यक्तियों को आपने 
परिवार का अंग मानकर उनके सुख-दुःख से समरस होकर, उसमें से जो 
कर्तव्य निर्माण होते हैं, उन्हें सोत्साह करने की तत्काल आवश्यकता आदि 
बातें धीरे-धीरे कुछ उत्तम मित्र एकत्र कर उन्हें समझाएँ। इसके लिए 
इतिहास के प्रमाण सुलभ भाषा में रखने चाहिए। इससे उनमें अपने कार्य 
का ज्ञान होगा, कार्य के प्रति आत्मीयता निर्माण होगी। शाखा भी शुरू 
होगी। एक साथ अनेक स्थानों को न लिया जाए। प्रथम एक प्रमुख स्थान 

सामने रखकर वहाँ कार्य का साधारण प्रारंभ होने पर क्रम से अन्य स्थान 
शाखायुक्त करें। (मूल मराठी) 


४५२. चिंताजनव्ह श्वत्व-विश्मुति व विशुंख्लता 
डा. स.बा.जोशी, नांदेड़ २३ फरवरी, १६६२ 
विगत संपूर्ण मास देश में चुनाव रहने से गड़बड़ ही है। उसमें 
अनिष्ट बात यह है कि विभिन्न पक्ष इसका भान न रखकर एक-दूसरे पर 
आरोप कर रहे हैं, गाली-गलौच कर रहे हैं, पथराव कर रहे हैं कि यह 
आपसी मिली-जुली स्पर्धा है, कोई भी चुना गया लो भी वह अपना ही है। 
कुछ स्थानों पर लाठियाँ छुरे एवं बंदूक की गोलियों का प्रयोग कर रहे हैं। 
मानो यह शन्रु-शन्रु के बीच की लड़ाई है इस प्रकार की दुर्भावनाओं का 
जोर चढ़ रहा है। अब थोड़े ही दिनों में यह थम जाएगा। परंतु इसमें से 
निर्माण हुई शत्रुता तुरंत दूर होगी, ऐसा नहीं दिखता है। पहले ही समाज 
स्वत्व विस्मृति के कारण पंगु बना हुआ है, विश्वेंखल हो चुका है इसलिए 
चिंता करने लायक अवस्था पैदा हो रही है। इसपर उपाय अपना कार्य ही 
है, यह प्रत्येक समझता है । इस समझदारी को अधिक जागृत करने के लिए 
आबालवृद्ध स्वयंसेवक बंधुओं को परिश्रम करना चाहिए । (मूल मराठी) 


४५३. स्थायी एकता व्छा पालन-पोनण व्हेवल संघ छाश 
श्री भाऊसाहेब आवटी, २३ फरवरी, १६६२ 
वर्तमान वातावरण में संपूर्ण समाज, जिसका चुनाव के निमित्त 
मंथन हो रहा है, अनेक प्रकार की अनिष्ट भावनाओं का शिकार हो रहा 
है। शत्रुत्व बढ़ाया जा रहा है ऐसे वातावरण में समाज की सही एवं स्थायी 
एकता का लगन से पालन-पोषण करने के लिए प्रयत्न करनेवाला केवल 
संघ ही है, इसका ज्ञान सबको अवश्य होगा, ऐसा लगता है। यह ज्ञान मन 
में ही हो तो अस्पष्ट रहता है, ध्यान में नहीं आता है। अपनी अचूक शक्ति 
से अकृत्रिम आत्मीयता के संबंध चारों ओर सब समाज बांधवों में प्रस्थापित 
कर, यह ज्ञान सुस्पष्टता से व्यक्त होगा एवं उसके अनुसार सुसंगठित जीवन 
के अचुरूप स्नेहपूर्ण व्यवहार व्यक्ति का स्थायी स्वभाव बनेगा, ऐसा प्रयत्न 
करना आवश्यक है। लगता है कि अपने स्वयंसेवक बंधु इस काम में आगे 
आएँगे । (मूल मराठी) 

४५४. थ्राम संपर्वव योजना और आणे क्छा उपक्रम 
श्री बाल पालवणकर, भिवंडी, महाराष्ट्र २४ फरवरी, १६६२ 


थोड़े ही समय में चुनाव की धूल नीचे बैठ जाएगी एवं शांत 
चित्त से समाज के स्थायी प्रश्नों का विचार करने की योग्यता एवं 
अनुकूलता लोगों में आने लगेगी। इसी उत्तम काल में आप ग्राम-संपर्क 
योजना क्रियान्वित कर रहे हैं। संगठित जीवन की अनिवार्यता, विशुद्ध 
राष्ट्रभाव का ज्ञान, शील संपन्न होकर क्षुद्र विचारों, विकारों का सर्वथा 
त्याग, संपूर्ण शक्ति समर्पित करने का निश्चय- इन गुणों से प्रत्येक 
व्यक्ति अभिभूत हो- ऐसे लोगों का सूत्रबद्ध संगठन अनिवार्य है। उस 
पर ही राष्ट्र का संरक्षण एवं संवर्धन निर्भर है, यह हृदय पर अंकित कर 
व्यक्ति संघकार्य में आकृष्ट होंगे, ऐसा अपना प्रयत्न है। उसकी पूर्व 
तैयारी इस संपर्क-योजना में से होकर आगे अधिक शाखाएँ स्थापित 
करने का उपक्रम हाथ में लिया जा सकेगा। आपके सम्मुख ऐसी योजना 
होगी ही। (मूल मराठी) 


४५५. फल कुछ की हो, राष्ट्र व्ही सेवा करनी है 
श्री नंदकिशोर आचार्य, उज्जैन २५ फरवरी, १६६२ 


आपके क्षेत्र में मतदान होने के पूर्व किसी प्रकार मैं आपको 
अपनी शुभ कामनाएँ समर्पित कर नहीं सका था। अब मतदान पूर्ण 
होकर फल प्रकट होने की प्रतीक्षा है। फल कुछ भी निकले, अपने को 
राष्ट्र की सेवा करनी है। लोकसभा, विधानसभा में जो कार्य करना 
संभव है, उससे कहीं अधिक कार्य दैनंदिन जीवन में समाज में, कहीं 
अधिक घुल-मिलकर चारों ओर के बंधुओं की समस्याओं को समझकर, 
हृदय में उनकी व्यथा जागृत रखकर, उन समस्याओं को सुलझाने के 
लिए पूर्ण शक्ति से प्रयत्न करने से कहीं अधिक हो सकता है। मुख्य 
कार्य तो समाज को जागृत करना, स्वाधिकार का ज्ञान देना, स्व-कर्तव्स 
की प्रेरणा जगाना, स्वाभिमानी राष्ट्र के रूप में संसार में गौरव से जीवन 
चलने की उत्कट अभिलाषा और तत्पूर्त्यर्थ सुदृढ़, सचेत, संगठित शक्ति 
के रूप में समाज को नित्य उपस्थित रखना है। उसमें आपके परिश्रम 
लगते ही रहेंगे। 

४५६. चुनावी होली की शब्दावली 
श्री गिरिराज शर्मा, जयपुर २६ फरवरी, १६६२ 
वृत्त-पत्र का अंश भी प्राप्त हुआ। उसमें यह लेख, जिसका आपने 
उल्लेख किया है, पढ़ा। कुछ नवीन नहीं है। मुझे ऐसी बातें सुनने-पढ़ने का 
अभ्यास है। इसलिए मेरे मनपर उसका कुछ भी परिणाम नहीं हुआ। यह 
फाल्गुन मास है। बालक कई प्रकार की भद्दी घोषणाएँ करते हैं। बड़े 
समझदार कहलानेवाले भी पीछे नहीं रहते। उनकी वैसी अपमानकारक 
शब्दावली को सुनकर भी हम यह नहीं देखते कि कोई भद्र पुरुष उनके 
विरुद्ध न्यायालय में अभियोग चलाता है। दुर्भाग्य से चुनाव के अच्छे प्रसंग 
को होली के त्यौहार के समान ही लोगों ने अभद्र शब्द-प्रयोग करके 
कालिख पोतना मानो अपना धर्म मान लिया है। होली के अपशब्दों को 
जिस शांति से हम लोग सहते हैं, उनकी उपेक्षा करते हैं, उसी शांत भाव 
से चुनाव-काल नामक होली के अवसर पर व्यक्त की गई शब्दावलियों को 
भी सहने से क्या हानि होगी? आप सब बंधु इस विषय में गंभीरता से 
सोचें। आगे जो उचित दिखे, करें। 


४५७. शंपर्व्क योजना - ठशव्छा प्रतिशाद 
श्री जनुभाऊ रानडे, बारामती २६ फरवरी, १६६२ 
आपकी ओर जो क्षेत्र है, उसमें आगामी मार्च में तो 
संपर्क-योजना का कार्यक्रम होनेवाला है, वह उत्तम रीति से पूर्ण हो, इस 
दृष्टि से प्रयत्न करना आवश्यक है। स्वयंसेवक अकारण दबेल न रहें। 
जिन-जिन प्रांतों में विगत दो-तीन मास में यह कार्यक्रम हुआ, उनमें उत्तम 
अनुभव आया। वहाँ भी प्रारंभ में ऐसा ही आशंका का भाव था, परंतु 
जैसे-जैसे संपर्क बढ़ने लगा, वैसे-वैसे देखने में आया कि अपनी भावना केवल 
आभास ही थी। वास्तव में समाज में एकरूप होना अपने को कठिन नहीं। 


४५८. जीवन व्छा औचित्य 

भी आर.श्रीनिवास, चेन्नै २६ फरवरी, १६६२ 
आप कहते हैं कि आप नहीं जानते कि आपके जीवन का 

आंतरिक औचित्य और उद्देश्य क्या है। संसार में प्रायः हम सबकी यही 

स्थिति होने के कारण आपको चिंता करने की आवश्यकता नहीं । सौभाग्य 
से आपके सामने एक ऐसा लक्ष्य है, जिसकी पूर्ति के लिए आप आजीवन 
परिश्रम कर सकते हैं, जीवन समर्पित कर सकते हैं। आप उसपर सोचेंगे 
तो आपका जीवन शून्य एवं उद्देश्यहीन है, यह भावना समाप्त हो जाएगी 
और आपमें विश्वास पैदा होगा कि आपका जीना निरर्थक नीरस नहीं है। 
(मूल अंगेजी) 

४५६. धर्मसंकट और क्षमा याचना 
बै. नरेंद्रजीतसिंह जी, कानपुर २६ फरवरी, १६६२ 
वास्तविक स्थिति अभी ऐसी है कि मै पूज्य माताजी की दुष्टि के 
सामने ही रहूँ। इससे उसे मानसिक समाधान रहने की आशा है। किंतु 
अपने प्रांत के कार्यकर्ता, श्री वीरेंद्र गुप्त तथा उनके पिताजी के रुष्ट होने 
का भय है। माननीय श्री बालाप्रसाद तुलस्यान जी के भतीजे का भी उसी 
दिन (८ मार्च) को कानपुर में ही विवाह संपन्न होनेवाला है और उन 
सबकी स्वाभाविक इच्छा है कि मै उपस्थित रहूँ। मैंने 'हाँ' भी कहा था। 
उस समय ऐसी अवस्था उत्पन्न नहीं हुई थी। अब न जाने से उनके भी 
रुष्ट होने की आशंका है। यह सब सोचकर मन की डिधा स्थिति होते हुए 
भी कानपुर जाने का कार्यक्रम बनाया है। आगे श्रीप्रभु की इच्छा। जैसा 
थोड़ा सुधार पूज्य माताजी के स्वास्थ्य में अभी डाक्टर बताते हैं, वैसा आगे 
भी हो जाएगा और रुग्णालय से घर लौट आने के लिए अनुकूल स्थिति 
उत्पन्न हुई तो मैं यहाँ से चल सकूँगा। डाक्टर लोग कुछ भी कहें, मुझें 
अभी उतना सुधार होने के लक्षण नहीं दिखते। यदि परिस्थितिवश मैं न आ 
सका तो आप श्री वीरेंद्रगुप्त तथा माननीय श्री बालाबाबू के सब आत्मीयों 


को समझाकर उनका मेरे ऊपर रोष न हो, ऐसा करें। यही आपसे प्रार्थना 
करने के लिए यह पत्र लिख रहा हूँ। 


यदि न आ सका तो उस समय कानपुर में एकत्रित होनेवाले अपने 
कार्यकर्ताओं से इसी पत्र द्वारा क्षमायाचना करता हूँ। 
४६०. स्वयसेवको को आक्रुष्ट व्हे 
श्री बाबा कुसरे, मालिगाँव पंडु (असम) २८ फरवरी, १६६२ 
आपके प्रत्येक पत्र में प्रमुखता से यही रहता है कि वहाँ के बंधुओं 


श्री गुरुजी शमग्र : खंड ८ 
CC-0. Nanaji Deshmukh Library, BJP, Jammu. Digitized by eGangotri 


{२५२} 


को आप आकृष्ट नहीं कर सके। इसका कारण आपको ही ढूँढना होगा। 
नए व्यक्तियों से व्यवहार स्नेहपूर्ण रहे। वह सहजता से हो, उसमें कृत्रिमता 
न हो। उन नए व्यक्तियों से इतना आग्रह न करें कि उन्हें आपके 
बोल-चाल का दबाव अनुभव हो। प्रारंभ में वे शाखा में केवल आते रहें, 
तो भी चलेगा। कार्यक्रमों में उनका मन नहीं लगा, तो भी स्वयं हतोत्साहित 
न हों, क्रोध न करें। धीरे-धीरे कार्य के सिद्धांत तथा पद्धति का महत्त्व 
अंकित करते हुए, उपदेशक की भूमिका को न अपनाते हुए, हँसते-हँसते 
संबंध दृढ़ करते रहे तो क्रमशः उनके व्यवहार में सुधार होगा। आपकी 
अपेक्षा से इसमें अधिक समय लगा, तो भी आप अपना अंतःकरण इतना 
विशाल रखें कि उनके विषय में मन में तुच्छता आदि विपरीत भाव बिल्कुल 
नहीं आएँगे। इससे तुरंत सफलता भले ही न मिले, फिर भी कुछ समय के 
बाद अवश्य मिलेगी । स्वयं को बड़ा कार्यकर्ता तथा दूसरों को अपनी तुलना 
में कम समझकर व्यवहार करने की आदत रही, तो वह घातक है। किसी 
को भी अपनी ऐसी उपेक्षा और अवहेलना पसंद नहीं आएगी। उसमें से 
मानसिक प्रतिकूलता पैदा होकर, अपनी ओर देखने की दृष्टि दूषित होती 
है। यह व्यक्ति अपने ही घमंड में चूर रहता है, ऐसी भावना होकर अपने 
प्रत्येक व्यवहार में न्यून देखने की तथा उपहास करने की प्रवृत्ति 
पैदा होती है। इससे कार्य की बहुत बड़ी हानि होती है। आप आत्मनिरीक्षणपूर्वक 
विचार करें। 


(मूल मराटी) 


४६१. अफल श्राम-शंपर्व्ह व्छा अनुवर्ती प्रयाश 


श्री तिलकराज जी, गया, बिहार १० मार्च, १६६२ 

ग्रामसंपर्क के कार्यक्रम का वृत्त अच्छा ही रहा। इससे अपने 
स्वयंसेवक बंधुओं की दैनिक शाखाएँ, संख्या, नियमितता आदि तथा 
सिद्धांत एवं कार्यपद्धति पर श्रद्धा-निष्ठा, परिणामस्वरूप कर्मण्यता आदि 
का महत्त्व समझ में आया और अधिक उद्योग कर शाखा वृद्धि की ओर 
उनका ध्यान केंद्रित होने लगा, तो पर्याप्त लाभ हुआ, ऐसा कहना उचित 
होगा। संपर्क में आए हुए स्थानों में से कुछ को चुनकर नवीन शाखाओं की 
स्थापना की दृष्टि से विचार करना चाहिए । वहाँ से आगामी संघ शिक्षा वर्ग 
में शिक्षाग्रहण कर अपने-अपने स्थान पर शाखा चलाने की पात्रता अपने 
में लानेवाले बंधु शिक्षार्थ जाएँ, ऐसा प्रयत्न भी आवश्यक है। 

४६२. थ्राम-संपर्वद योजना की सफलता 
श्री शिवराय तेलंग, मुंबई १० मार्च, १६६२ 
ग्राम-संपर्क योजना में मुंबई के स्वयंसेवकों को अपनी शाखा की 
प्रतिष्ठा के अनुरूप काम करना आवश्यक है। इस काम में ऐसा दिखाई 
देता है कि अभी तक उत्साह नहीं आया है। यह किस बात का परिणाम 
है? चुनाव की हवा में किसी का अभिनिवेश परिणाम से अधिक पैदा होकर 
उसमें विफलता आने से यह हो रहा है क्या? संघकार्य की दृष्टि से हमें 
कोई भी अभिनिवेश- चुनाव के राजनैतिक पक्षोपपक्षों के संबंध में- त्याज्य 
है। व्यक्तिशः नागरिक के नाते किसी का झुकाव किसी विशेष व्यक्ति या 
संस्था की ओर रह सकता है। उसे कीन रोक सकता है? वैसा करना ठीक 
भी नहीं होगा, यह सच है। फिर भी यह झुकाव इतना प्रबल न हो तथा 
बाद के यशापयश के कारण अपने संघकार्य पर ध्यान कम देने का अवगुण 
पैदा न हो। सफलता से फूले न समाना तथा असफलता से निराश होना, 
इससे तो उचित होगा कि इस धकापेल के वातावरण से सर्वथा अलिप्त 


रहना। कुछ भी हो, परंतु अपनी संपर्क-योजना में किंचितूमात्र भी कमी न 
रहे। (मूल मराठी) 


४६३. शिविर व्छा आयोजन निष्ठावुद्धि व्छे लिए 
श्री मधु लिमये, नौगाँव, असम १० मार्च, १६६२ 


आपकी शाखाओं में शिविर के कारण कुछ अव्यवस्था फैलना 
साधारण रीति के अनुसार ही हैं। परंतु अब दो महीने बीत चुके हैं। शिविर 
के फलस्वरूप केवल शिथिलता और अव्यवस्था ही निर्माण होनेवाली हो, 
उसमें से कार्यवृद्धि होकर स्थायित्व, निष्ठा-श्रद्धा-वृद्धि आदि निर्माण न 
होनेवाला हो तो मानना होगा कि शिविर के कार्यक्रम सर्वथा त्याज्य हैं। 
शिविर के आयोजन से संतोष या लोगों के सामने प्रदर्शन करने का 
संतोष-- यह अपना लक्ष्य नहीं है। लोग प्रशंसा करें, ऐसी इसमें अहंकारयुक्त 
अभिलाषा भी नहीं है। कार्यवृद्धि तथा स्वयंसेवको की स्वयं-प्रेरणा से काम 
करने के गुण में वृद्धि हो-- यही अपेक्षित है। इस दृष्टि से वहाँ क्या 
परिणाम हुआ तथा हो रहा है, यह देखना लाभदायी होगा। आप वर्षप्रतिपदा 
के लिए आनेवाले ही हैं, तब और पश्चात्‌ संघ शिक्षा वर्ग के समय यह 
प्रत्यक्ष दिखाई देगा ही। (मूल मराठी) 


{२५४} श्री शुरुजी शमश्च: शञ्रंड ८ 


CC-0. Nanaji Deshmukh Library, BJP, Jammu. Digitized by eGangotri 


४६४. शब भार श्रीभशवान पर ही 
माननीय नरेंद्रजीतसिंह, कानपुर १५ मार्च, १६६२ 
श्री भाऊराव देवरस का स्वास्थ्य कभी-कभी उन्हें कष्ट देता है, 
ऐसा मुझे लगा । किन्तु कार्यकर्ता जब कार्य में संलग्न रहता है तो शरीर का 
उसे ध्यान नहीं रहता। उसको यही अनुभव होता है कि शरीर का 
न्यूनाधिक चलता ही रहता है, यह प्राकृतिक है, उसकी विशेष चिंता करना 
व्यर्थ है, और वह निरंतर परिश्रम करते ही जाता है। यही श्री भाऊरावजी 
की स्थिति है। और इस स्थिति के कारण उनके शरीर को कार्यक्षम रखने 
का भार स्वयं श्रीभगवान पर ही है। 


४६५. सब परिस्थितियों में अपने पथ पर ढुढ रहें 
श्री स्वदेशकुमार प्रभाकर, जमशेदपुर १७ मार्च, १६६२ 

---श्री देव जी का पत्र मिला। आपके बंधु श्री मनोहर जी को 
स्कूटर से गिरने के कारण काफी चोट आई, घुटने में टोपी का टूटना तथा 
पीठ की हड्डी में आघात पहुँचा, यह वृत्त पढ़कर मन अस्वस्थ हुआ है। 
भगवान की कृपा से शीघ्र ही वे ठीक होकर अपना सब काम पूर्ववत कर 
सकेंगे, ऐसा विश्वास है। 

इस दुर्घटना से आपके हृदय पर बहुत चोट पहुँची है, ऐसा 
समाचार मिला है। जीवन में कई बार अनपेक्षित अप्रिय बातें होती रहती 
हैं। धैर्य से उन्हें सहकर अपने कर्तव्यों में संलग्न रहना, यही अपना काम 
है। भगवान पर पूर्ण विश्वास रखकर मन को चिंता न करने देना ठीक 
रहता है। अन्यथा होनेवाली बातें तो होती ही रहती हैं, रुकती नहीं, और 
बिना कारण अपना मन खराब होकर उसमें शोक तथा निराशा की छाया 
छा जाती है। होनहार टलता नहीं, अतः अपना चिंताग्रस्त रहना व्यर्थ है। 
सर्व परिस्थितियों में अपने पथ पर दुढ रहने में ही अपना पौरुष व्यक्त होता 
है-- ऐसा सोचकर विवेक से मन संतुलित शांत रखना चाहिए। 


४६६. सम्ुतिमंढिर उद्घाटन में वैढिक मंत्र 

श्री माधवराव देशमुख, वाराणसी १७ मार्च, १६६२ 
इच्छा है कि वर्षप्रतिपदा तथा स्मृति-मंदिर कि उद्घाटन कार्यक्रम 

में कुछ वेदमंत्रों का घोष हो- “आब्रह्मन्‌ ब्राह्मणो ब्रह्मबर्चसी जायताम्‌” 

आदि। उसी प्रकार ऋग्वेद की अंतिम ऋचा “समानी वः आकूतिः? आदि 
जिसमें है, उस तथा प्रसंगोचित एवं अपने सिद्धांतों को पोषक तथा 
अनुरूप मंत्र कहे जाएँ, ऐसा विचार है। जानकारों से पूछकर ५ से १० 
मिनट में पूर्ण होनेवाले क्रक्‌-यजु आदि संहिता के चुने हुए मंत्र निश्चित 
करें। वे उत्तम स्वरयुक्त गाए जाएँ। अपने विश्वनाथ देव स्वयंसेवक बंधु 
हैं तथा उत्तम वेदपाठी भी हैं। वे आ सकेंगे क्या? संभव हो तो वे 
आपके द्वारा चुने हुए मंत्र, आप तय करेंगे उस क्रम से एकत्र करने की 
सिद्धता करके आएँ और ध्वनि-क्षेपक से मंत्रोद्घोष नियत समय में 
करें । मंत्रों का चयन करने में श्रद्धेय पं.राजेश्‍वरशास्त्री द्रविड़ आदि 
प्रकांड पंडितों का परामर्श उपयोगी होगा। इस विषय में जो निश्चित 
होगा, वह शीघ्र सूचित करें। 

(मूल मराठी) 


४६७. व्यत्ति-व्यक्ति भे संपर्व्ठ : हमारा कर्तव्य 
श्री माधव नरहर कुलकर्णी, मोडनिंब, सोलापुर २० मार्च, १६६२ 
अनेक स्थानों में पुराने स्वयंसेवक बिखरे हुए हैं। अनेकों के 
मन में इच्छा रहकर भी पर्याप्त अंतःप्रेरणा न होने से वे कार्य न करते 
इए बिल्कुल चुपचाप बैठे दिखाई देते हैं। फिर से उत्साह का वातावरण 
दिखलाई दिया, तो उनके मन की भावनाएँ और श्रद्धा जागृत होकर वे 
धीरे-धीरे काम करने लगेंगे । कुछ लोगों ने संघ का नाम तक नहीं सुना 
है, इसमें आश्चर्य मानने का कारण नहीं । इससे भी आश्चर्यकारक तथा 
मनोरंजक अनुभव आए हैं। अपनी भी चुटियाँ हैं, क्योंकि व्यक्ति-व्यक्ति 
के निकट पहुँचने का अपना काम होने पर भी उसे हम अभी तक पूर्ण 
नहीं कर सके हैं। अब इन सारे अनुभवों की पूँजी के बल पर नए-नए 
स्थानों में शीघ्र शाखा स्थापित करने के लिए अनुकूल तथा जहाँ 
निकटवर्ती कुछ गाँवों में कार्य का संदेश पहुँचाना सुगम होगा, ऐसे स्थान 
चुनकर वहाँ प्राथमिक प्रयास प्रारंभ करना तथा आगामी संघ शिक्षा वर्ग 
में वहाँ से कोई उत्तम, होनहार तरूण शिक्षा ग्रहण करने के लिए 
आएगा, ऐसा प्रयास करना आवश्यक है। वर्ग के बाद संबधित स्थानों 
की शाखाएँ उत्तम चलती रहेंगी, यह ध्यान में रखकर, प्रयत्न करें। 


(मूल मराठी) 

४६२८. मैं केवल शाक्षीभूत हूँ 
श्री नाना ढोबले, जलगाँव २६ मार्च, १६६२ 
५ अप्रैल के स्मृति-मंदिर उद्घाटन कार्यक्रम की पूरी तैयारी हो 
रही है। सभी कार्यकर्ता उसमें जुट गए हैं। केवल साक्षीभूत, परंतु निरुपयोगी 
रहने का मुझे इस समय जितनी स्पष्टता से बोध हो रहा है, उतना इससे 
पूर्व नहीं हुआ। धुँधला-सा बोध कभी-कभी थोड़ा स्पष्ट होता था। अब 
स्पष्टता प्रखर है तथा इस होनेवाले कार्यक्रम से बहुत बड़ा लाभ हो रहा 
है। (मूल मराठी) 


४६६. संघकार्य ही डाक्टर जी का शही श्माश्क 
श्री गुज्जरमल जी पुरी, अमृतसर १४ अप्रैल, १६६२ 
.. वर्ष प्रतिपदा का कार्यक्रम अच्छा हुआ।...जो बंधु नहीं आ 
सके, उन्हें दुःख होना स्वाभाविक है, किन्तु अनेक कठिनाइयों को दूर करना 
किसी-किसी को संभव नहीं होता। ईश्वरेच्छा मानकर चलना उचित होता 
है। वैसे, अपने दैनंदिन शाखा-रूप में चलनेवाला संघकार्य ही सच्चा स्मारक 
है। उसमें लगन से जुटें तो परमश्रेष्ठ चिरजीवी स्मृति-मंदिर बनकर राष्ट्र 
का मस्तक ऊँचा उठ जाएगा। 


४७०. ईश्वर शैव साथ है 
पं. गौरीनंदन उपाध्याय, वाराणसी १४ अप्रैल, १६६२ 
आपका कृपापत्र तथा भगवान श्रीविश्वनाथ जी का प्रसादरूप भस्म 
एवं चंदन प्राप्त हुआ। यह आपकी बड़ी कृपा है कि मेरे पास इस पवित्र, 
सर्वपापहारक प्रसाद का कभी अभाव नहीं रहता। श्रीभगवान की कृपा से 
सब कार्य (स्मृति-मंदिर उद्घाटन) निर्विघ्न सम्पन्न हुआ । निर्विघ्न कहने का 
कारण यह कि कार्यक्रम के प्रारंभ के कुछ पूर्व बहुत तीब्र गति से बहनेवाली 
आँधी-सी उठी थी, वर्षा होने का भय भी दीख रहा था, किन्तु कार्यक्रम 
के समय वायु की गति शांत हो चुकी थी। कार्यक्रम समाप्त होने तक 
वायुमंडल प्रसन्न रहा। पश्चात्‌ कुछ बूँदें वर्षा की पड़ीं, परंतु कष्ट देने योग्य 
नहीं थीं। ईश्वरीय कार्य है। उसी को सब सुचारु रूप से निभाना है। वह 

कभी साथ छोड़ता नहीं। मेरे इस दृढ़ विश्वास का यह एक और प्रमाण 
प्राप्त हुआ। 


४७१. राष्ट्रीय एकात्मता का शाक्षात्व्छार 
श्री अण्णासाहेब भांबेरे, जि. नासिक १६ अप्रैल, १६६२ 


माननीय राजाभाऊ साठे भी पूर्ण विश्राम करने को डाक्टरी आदेश 
प्राप्त होने से नहीं आ सके। अनेक अपेक्षित अधिकारी मंडली ऐसे कुछ 
अपरिहार्य कारणों से नहीं आ सकी। अन्यथा प्रांतों-प्रांतों से, देश के 
कोने-कोने से आए स्वयंसेवक बंधुओं को उत्साह, श्रद्धा एवं कार्य के संबंध 
में विश्वास से एकत्रित आए हुए देखकर अपनी राष्ट्रीय एकात्मता का 
साक्षात्कार दृढ़ होकर अपने कार्य की विशेषता पर एवं यशस्विता पर 
विश्वास अधिक दृढ़ होने का उन्हें अनुभव हुआ होता। भविष्य में किसी 
समय उत्तम ऋतु में आकर स्मृति-मंदिर अवश्य देखें- ऐसी मेरी आग्रहपूर्वक 
प्रार्थना है। (मूल मराठी) 


४७२. पश्श्प९ दोन-ढर्शन विघातव्ठ 
श्री मनोहर जोशी, ठाणे १६ अप्रैल, १६६२ 


५-४.६२ को वर्षप्रतिपदोत्सव तथा उसके साथ ही परमपूजनीय 
डा. हेडगेवार जी के स्मृति-मंदिर का उद्घाटन समारोह कार्यक्रम हुआ, जो 
अंतःकरण की पकड़ लेनेवाला, पुनीत भावना उद्देलित करनेवाला था। और 
उसी मंगल दिन पर ही आपका दिनांक ३.४.६२ का पत्र भी प्राप्त हुआ। 

आपके लिखने का आवेश ध्यान में आया। वहाँ के कार्य का प्रत्यक्ष 
अवलोकन करने के बाद ही उसके बारे में सोचा-समझा जा सकता है। 


परस्पर के दोषदर्शन की प्रवृत्ति स्वभावसुलभ है, परंतु कार्य-पोषक 
नहीं। जो विषय मुझे सूचित 


व्यवहार करने की प्रवृत्ति भी 

सकती है, यह नित्य ध्यान रखें । 
(मूल मराठी) 

(२५८) 


४७३. श्मुति-मंढिर प्रेश्णास्थान 

श्री नानासाहेब बुधकर, वकील, कर्‌हाड १७ अप्रैल, १६६२ 
आपके द्वारा व्यक्त की गई इच्छा और अपेक्षा के अनुसार एक बड़ा 

प्रेरणा-स्थान खड़ा हुआ है। शुद्ध चारित्र्य तथा राष्ट्रार्पित जीवन जीने की 

प्रेरणा अखंड देने की शक्ति यहाँ साक्षात्‌ अवतरित हुई है, ऐसा प्रत्येक 

सत्रवृत्त व्यक्ति का अनुभव है। (मूल मराठी) 


४७४. जीवन में कार्य को अग्रस्थान 
श्री मुकुंदराव करंदीकर, नौपाडा, ठाणे १८ अप्रेल, १६६२ 
आपके पुत्र के उपनयन संस्कार समारोह में मैं उपस्थित रहूँ यह 
जैसी आपकी इच्छा है, वैसी मेरी भी है। परंतु अपनी ऐसी इच्छाएँ यदि कार्य 
के कुल आवश्यक कामों के साथ मेल न खाती हों तो उन्हें पूर्ण कराना 
असंभव होता है। जीवन में कार्य को अग्रस्थान देने पर व्यक्तिगत, 
पारिवारिक सभी काम गौण हैं। आपके यहाँ के मंगल-कार्य के समय मैं 
सुदूर दक्षिण में रेलगाड़ी में रहूँगा। इसमें परिवर्तन करना वर्ग-विषयक 
कर्तव्य की उपेक्षा करना होगा। इसलिए आपकी और मेरी उत्कट इच्छा 
रहकर भी इस अवसर पर मैं उपस्थित नहीं रह सकता। क्षमाप्रार्थी हूँ। 
मा. श्री अप्पाजी जोशी के दो नातियों का भी उपनयन संस्कार 
इसी दिन है। उन्होंने भी बहुत आग्रह किया। परमपूजनीय डाक्टर जी के 
वे निकटतम विश्वसनीय सहयोगियों में से ज्येष्ठ और श्रेष्ठ कार्यकर्ता हैं। 
उनका अनुरोध अस्वीकार करना अत्यंत कठिन था, परंतु उनसे भी 


क्षमा-याचना कर मुझे उन्हें कहना पड़ा कि मैं उपस्थित नहीं रह सकता। 
(मूल मराठी) 


४७५. तीर्डीक्कुर्वन्ति दीर्थानि 


पं. सातवलेकर, पारडी 

स्मृतिमंदिर के उद्घाटन के प्रसंग पर आप नहीं आ सके, इसका 
खेद है। फिर भी आपका शरीर-स्वास्थ्स ध्यान में लेते हुए इसका उपाय 
नहीं था, यही कहना पड़ेगा। कभी नागपुर में आना हुआ तो स्मृति-मंदिर 
देखकर यह स्फूर्तिस्थान प्रकर्षता से अखंड राष्ट्रभक्ति की प्रेरणा संपूर्ण 

समाज को देता रहेगा- ऐसा आशीर्वाद दें, यह प्रार्थना कर रहा हूँ। पवित्र 
स्थानों की पवित्रता श्रेष्ठ पुरुषों के निरंतर संपर्क से टिकती एवं बढ़ती है-- 
भक्ति सूत्र में नारद जी ने तीर्थीकुर्वन्ति तीर्थानि” के नाते इस सत्य का 
स्पष्ट ज्ञान सब को करा दिया है। इस का अनुसरण कर ही मैं आग्रहपूर्वक 
प्रार्थना करता हूँ। 


४७६. निमंत्रण 

श्री यादवराव मुदिलयार, शेगाँव, महाराष्ट्र २१ अप्रैल, १६६२ 
आप कभी नागपुर आएँ तो स्मृति-मंदिर देखने की अवश्य कृपा 

करें। सप्रवृत्त महानुभावों द्वारा भेंट दिए जाने से उस स्थान की स्फूर्ति देने 

की शक्ति प्रकर्ष से एवं अखंडता से सबके अनुभव में आएगी, ऐसा विश्वास है। 


४७७. जीता-जाणशता स्मारक दैनिक शास्त्रा 
डा. दा.लु.करंबेलकर, पट्टनकुडी २१ अप्रैल, १६६२ 


स्मृति मंदिर एक स्फूर्तिस्थान होगा, ऐसा सब ने विश्वास व्यक्त 
किया है। वह अनुभव में आने के लिए उनका जीता-जागता स्मारक, याने 
अपनी दैनिक शाखा। उन्हें बढ़ाने एवं मजबूत करने पर सब का ध्यान 
केंद्रित करना आवश्यक है। (मूल मराठी) 


४७८. शुभेच्छु से मिलें 
श्री हो .वे .शेषाद्रि, २२ अप्रैल, १६६२ 


मेरी ओर से किया जाना आवश्यक ऐसे एक छोटे से कार्य के 
संबंध में इस पत्र को लिख रहा हूँ। ..कार्य में आप बहुत व्यस्त हैं, मैं 
जानता हूँ। ...परंतु एक आवश्यक काम, जो मेरे लिए असंभव प्रतीत हो 
रहा है, आपके द्वारा पूर्ण होगा और इससे होनेवाले कष्ट के लिए आप मुझे 
क्षमा करेंगे, इस आशा से मैं आप पर सौंप रहा हूँ । 


कर्नाटक प्रांत से अनेक तार-संदेश प्राप्त हुए हैं। ५४.१६६२ को 
सफलतापूर्वक संपन्न हुए अपने कार्यक्रम के अवसर पर अनेक सज्जनो के 
द्वारा लिखे गए अभिनंदन एवं शुभेच्छा-पत्र प्राप्त हुए हैं। मैं चाहता हूँ कि 

आभार प्रकट करने हेतु उन सभी को पत्र लिखूँ। बंगलौर का अपना नया 
कार्यालय बनानेवाले वास्तुविद्या विशारद श्री पातुरकरजी, धानोअर के श्री 
म्हापसेकर, सिंडिकेट बैंक, कुमठा के श्री श्रीकांत कामत, हरिहर के श्री 
बसवराज, सागर के श्री अनंत कृष्णमूर्ति, गदग शाखा के स्वयंसेवक, विशेष 
रूप से डा.गोडबोले, जिन्होंने अभिनंदन एवं शुभेच्छा प्रकट करने हेतु तार 
संदेश भेजा था। पवित्र आंजनेय स्वामी मंदिर का प्रसाद शिमोगा के श्री 
नरसिंह मूर्ति ने भेजा था। इन सभी सज्जनों से कृपया मिलकर मेरी ओर 
से और यहाँ के तथा भारत के अपने सभी सहकारी बंधुओं की ओर से 
कृतज्ञतापूर्वक आभार अभिव्यक्त करें। (मूल अंग्रेजी) 


४७६. शब्दरूप में प्रकट अनुभूति 
श्री जगदीश जी, २४ अप्रैल, १६६२ 
परमपूजनीय डाक्टर जी के स्मृति-मंदिर के उद्घाटन के उपलक्ष्य 
में आए पत्रों को शांत चित्त से पढ़कर यथासंभव उत्तर भेज रहा हूँ। 
आपके पत्र से आपका अंतःकरण ही मानो स्पष्ट रूप से सामने 
खुला हुआ सा प्रतीत हुआ । जिन मधुर स्मृतियों की, सद्भावों की आपके 
हृदय में अनुभूति वर्षों से जमी हुई है, वह इस अवसर पर शब्द रूप 
धारणकर प्रकट न होती तो ही महदाश्चर्य होता। आपके पत्र ने मुझे बहुत 
सुख दिया है और इस पत्र की स्मृति मेरे लिए नित्य ही सुख का कारण 
बनी रहेगी। 


४८०. अंतःप्रेरणा व्छा मार्ग 

श्री राजाराम पतकी २७ अप्रैल, १६६२ 
आप “शक्ति ब्रह्माश्रम केंद्र” में पहुँचे, यह ध्यान में आया | मन में 

सद्भाव, सतूश्रद्धा रखकर जिस मार्ग से आप जीवन सफल एवं उपयोगी 

कर सकेंगे, ऐसा आपको निश्चय से लगता है, उस मार्ग से पूर्ण मन 

लगाकर मनुष्य का आगे जाने में उसका एवं उसके संपर्क में आनेवाले 

समाज का हित रहता है। आपने अंतःप्रेरणा से एवं पूर्ण विचार कर यह 

मार्ग स्वीकार किया है। उसमें ईश-कृपा से आपको योग्य बुद्धि स्फुरित 

होकर आपका संकल्प पूर्ण हो। 

इससे अधिक मुझ जैसा सामान्य जन-व्यवहार में लिप्त क्या कह 
सकेगा? .... (मूल मराठी) 


४८१. होड़ है सोर्ड, जो शाम रचि शास्त्रा 
श्री पी. नारायणन, ५ जुलाई, १६६२ 
आपके घर की कठिनाइयों का वृत्त पढ़कर बहुत दुःख हुआ। मैं 
सोच रहा हूँ कि आप इन कठिनाइयों से कैसे मुक्त हो सकेंगे। 
आपकी चिंता स्वाभाविक है। आपका नौकरी करनेवाला भाई आय 
की कमी के कारण घर की जिम्मेवारी योग्य प्रकार से उठाने में असमर्थ 
है। इस उदाहरण से यह स्पष्ट है कि विधिलिखित को सहना ही पड़ता है। 
वह टाला नहीं जा सकता । संभवतः आप भी नौकरी करके घर की सहायता 
करने का विचार कर रहे होंगे, तो आपको भी भाई के समान ही समस्या 
का सामना करना पड़ सकता है। यह बात आपको उचित निर्णय लेने में 
सहायक सिद्ध होगी। आपने जो कार्य हाथ में लिया है, वह हमारा श्रेष्ठ 
एवं पवित्र कर्तव्य है, वह करते रहना चाहिए । 


आपके घर की कटठिनाइयाँ दूर करने व आपके पूज्य पिताजी को 
कुछ राहत दिलाने का उपाय शीघ्र ही ढूँढ लिया जाएगा। 


४८२. अयोण्यः पुरुषो नास्ति 


श्री मधुकर देव, बिहार ६ जुलाई, १६६२ 


आपके संघ शिक्षा वर्ग के कार्यक्रम, गीत आदि सब बातों से 
माननीय श्री एकनाथ जी रानडे अप्रसन्न हुए, इस में कोई आश्चर्य नहीं । 
उनके अष्टपहलू व्यक्तित्व, सब क्षेत्रों का कर्तृत्व ध्यान में लेते हुए उनका 
अप्रसन्न होना स्वाभाविक है। उनके सामने सब कार्यकर्ता बिल्कल बौने 
लगना स्वाभाविक है। परंलु जो भी कार्यकर्ता हैं, भले ही चे अयोग्य हों, 
उनके साथ स्वयं की अपात्रता होते हुए यह महत्कार्य करना है। उसमें मन 


का धैर्य एवं विश्वास अचल रखें। पीठ पीछे रक्षण करनेवाला सर्व समर्थ 
परमेश्वर है। (मूल मराठी) 

४८३. कहर्तुत्व प्रकट करने की ओर ध्यान 
श्री सुरेशराव केतकर, प्रचारक, सोलापुर १६ जुलाई, १६६२ 
संपूर्ण देश का विचार करते हुए यह सच है कि कुल परिस्थिति 
चिंताजनक है। परंतु उसके कारण कार्य के लिए अधिक निश्चयपूर्वक 
जी-जान से प्रयत्न करने की आवश्यकता है। इस प्रकार काम करते समय 
कार्यकर्ताओं को आशा-निराशा के परे जाकर केवल कर्तृत्वपूर्ण शक्ति के 
साथ निःस्वार्थ बुद्धि से अंतःकरणपूर्वक कर्तृत्व प्रकट करने की ओर ही 
ध्यान देना उचित एवं आवश्यक है। आपके क्षेत्र में किसी भी बाहरी कारण 
से कुछ शिथिलता आई हो तो उसे दूर करें। (मूल मराठी) 


४८४. शर्वदा प्रसन्नता से मिल-जुलक्ठ९ काम कहें 
श्री रघु रारावीकर, प्रचारक, जव्हार १६ जुलाई, १६६२ 

आपने अपने कार्यक्षेत्र का संपूर्ण परिचय प्राप्त कर लिया है। 
धीरे-धीरे समझाकर नियमित शाखाओं का अनिवार्य महत्त्व मनवा कर 
शाखा चालू करने का प्रयत्न करना है। उतावले न होकर एवं अन्य बंधुओं 
की उपेक्षावृत्ति या उदासीनता देखकर उनके संबंध में चिढ़ या तुच्छता की 
भावना कभी भी मन में आने देना ठीक नहीं होगा। कार्यकर्ता को मन के 
ऐसे विकारों से अलिप्त रहना चाहिए । सर्वदा प्रसन्नता, मिलजुलकर प्रेम से 
रहने की वृत्ति, सबके प्रति आदरयुक्त आत्मीय भाव रखें तो यश मिलेगा एवं 
उसमें स्थायित्व पैदा होगा, यह आपने अनुभव लिया है। नित्य के अनुभव 
में वृद्धि हो रही है, उसमें ये विचार मन में रखकर चलने से बहुत उपयोग 
होगा, ऐसा विश्वास है। 

कल गुरुपौर्णिमा है। चार-पाँच दिनों से लगातार वर्षा हो रही है। 
संघस्थान पर भरपूर कीचड़ हो गया है। फिर भी कल संध्या को 
श्रीभगवद्ध्वज पूजन का कार्यक्रम जैसा तय हुआ है, वैसा ही होगा। ऐसी 
छोटी-मोटी अड़चनों की परवाह न करते हुए, निश्चित किया कार्यक्रम 
संपन्न करने की आदत लगी तो बड़े-बड़े संकटों में भी अनुशासन के बाहर 
अणुमात्र भी न जाने का, प्राप्त एवं स्वीकृत कर्तव्य से च्युत न होने का 
असाधारण धैर्य आत्मसात करना एवं “अच्युत” स्थिति प्राप्त होना, इससे 
बढ़कर ऐहिक जीवन में अधिक श्रेष्ठ अवस्था नहीं है। (मूल मराठी) 

४८५. अपनी संघ-श्शक्षा कशौँटी पर कहें 
श्री भालचंद्र महाजनी, कोल्हापुर १६ जुलाई, १६६२ 


आप तृतीय वर्ष शिक्षित स्वयंसेवक हैं। अतएव आपको कुछ 
बतलाना आवश्यक नहीं है। आपने जो शिक्षा ग्रहण की है, जो विचार 
श्रवण किए हैं, उनको प्रत्यक्ष कार्य-क्षेत्र में कसौटी पर कसना चाहिए तथा 
कार्य करते रहने का निश्चय दृढ़, दुढ़तर होना चाहिए। कभी कहीं 
थोड़ी-बहुत प्रतिकूलता, बहुत से स्थानों पर उदासीनता-अकर्मण्यता दिखाई 
देगी। उससे मन विचलित नहीं होना चाहिए। किसी पर क्रोध न करते हुए, 
न चिढ़ते हुए, स्नेह-आदर से आत्मीयता की परिधि में एक-एक को समाविष्ट 
कर अपने सिद्धांत तथा नित्य शाखा-पद्धति का महत्त्व समझाकर कार्य दृढ़ 
नींव पर खड़ा करने में सफलता प्राप्त करें। 


छोटी-छोटी बाधाओं को तुच्छ मानने के अभ्यास से बड़ी-बड़ी 
आपत्तियों में भी अडिग रहकर प्राप्त और स्वीकृत कार्य अनुशासन से करने 
का श्रेष्ठ गुण आत्मसात होता है। अपने राष्ट्र-जीवन की वर्तमान संकटग्रस्त 
अवस्था की ओर ध्यान देने पर ऐसा धैर्यशाली, अनुशासनबद्ध जीवन संपूर्ण 
समाज में निर्माण होने की अनिवार्य आवश्यकता स्पष्टतः प्रतीत होती है। 
अपने नित्य तथा नैमित्तिक कार्य में से सहजता से यह सर्वश्रेष्ठ आवश्यकता 
पूर्ण करने की सफल योजना हो रही है, यह देखकर अपने विचार सिद्धांत 
तथा कार्यपद्धति पर अपना विश्वास सैंकड़ों गुना बढ़ना चाहिए। 


(मूल मराठी) 
४८६. परिस्थिति निएपेक्ष प्रयत्न 


श्री बाबूराव साठे, १८ जुलाई, १६६२ 


चारों ओर परिस्थिति का परिणाम न होने देते हुए कार्य का 
उत्साह बढ़ता हुआ रखने का गुण अभी तक अपने सब कार्यकर्ताओं में न 


आने से कार्य में उतार-चढ़ाव दिखता है। यह कमी दूर करने का भरसक 
प्रयत्न होना चाहिए। (मूल मराठी) 


४८७. संघ शिशक्षा वर्ण के समय शास्त्राएँ अच्छी चलें 
श्री गजानन बापट, २० जुलाई, १६६२ 
औष्म के परिणामस्वरूप कुछ स्थानों की शाखाएँ बंद पड़ जाती हैं, 

ऐसा अनुभव पुराना ही है। परंतु इसका विशेष विचार किसी ने नहीं किया 
है। यह स्वाभिविकतया होता है, ऐसा मानकर उसकी उपेक्षा की गई है। 
प्रतिदिन समय पर कुछ प्रयास करने का सोचा जाए तो आगामी संघ शिक्षा 
वर्ग की ओर ध्यान लगा रहता है और उसके कारण प्रयत्न नहीं हो पाता। 
इसलिए अभी से ही ध्यान रखकर ग्रीष्मकाल में ही नहीं, तो निरंतर 
शाखाओं का दायित्व सँभाल सकनेवाले स्वयंसेवक बंधु स्थान-स्थान पर 
रहेंगे, ऐसा प्रयत्त करना आवश्यक प्रतीत होता है। 

(मूल मराठी) 


४८८. रित्त शमय व्यर्थ न शँवाएँ 
श्री मधुकर मालशे, अमलनेर २० जुलाई, १६६२ 

वहाँ के अनेक स्वयंसेवको में अन्य अनेक गुण रहने पर भी 
राष्ट्रभक्ति की उमंग दिखाई नहीं देती तथा निरंतर काम करते रहना, कभी 
भी जी न ऊबना, इन गुणों का तो अपने समाज में मानो अभाव ही हो 
गया है। अन्यथा अमलनेर तथा निकटवर्ती संपूर्ण समाज को अपने 
आलिंगन में सदा के लिए बद्ध कर सकनेवाली शाखाएँ खड़ी होना और 
सदा खड़ी रहना सहज-साध्य था। इस परिस्थिति में आपको अनेक बंधु 
खोजकर, उनके हृदयों में प्रखर भाव जागृत कर क्षणिक उमंगें निर्माण नहीं 
होंगी- ऐसा प्रयास कर, स्थायी कार्य-प्रेरणा, कर्मशीलता, अपने कार्य की 
रचना की सुदृढ़ कर्मठता पैदा करने के लिए प्रयास करना आवश्यक है। 
फिर कार्य सुगमता से अबाधित चलेगा और बढ़ेगा। 

काम करते समय स्वयं नियमितता से व्यायामादि से शरीर उत्तम, 
स्वस्थ और सुदृढ रखें। इसमें ढिलाई न दिखाएँ । रिक्त समय व्यर्थ न 
गँवाएँ । रिक्त समय में पठन, सत्प्रवृत्ति निर्माण करनेवाले श्रेष्ठ ग्रंथों का 
अनुशीलन करें। कुछ उत्तम बातें कंठस्थ करें। अपने संपर्क में सभी 
स्वयंसेवक आएँगे। उनमें से बाल-तरूण स्वयंसेवकों को भी यही अभ्यास 
लगाना चाहिए । श्रेष्ठ राष्ट्र-पुरुषों, धर्म-संस्थापकों के चरित्रों का अभ्यास 
कर उनकी पवित्रता, एकाग्रता से स्वीकृत जीवन सफल करने की दृढ़ता 
आदि श्रेष्ठ गुणों का चिंतन कर उन्हें आत्मसात करने का निश्चय जागृत 
करें। (मूल मराठी) 

४८६. प्रचाएक्ठ-जीवन का प्रारंभ 
श्री विलास चाफेकर, २१ जुलाई, १६६२ 


प्रचारक-जीवन नया लगता होगा। उससे समरस होकर स्वयं का 
स्वास्थ्य उत्तम रखना, पठन-मनन आदि से ज्ञान सतेज रखना, संघकार्य 
तथा राषष्ट्रपुरुषों के चरित्र के चिंतन से कार्य-विषयक निष्ठा, कुशलता तथा 
विशुद्ध आचार-विचार-व्यवहार आत्मसात करना अत्यंत लाभदायी होगा। 


अत्यधिक प्रवास और कहीं पर ध्यान केंद्रित न करने से विशेष 
लाभ नहीं होगा। आपका क्रमशः अनेकों से परिचय होगा, अनेक भले-बुरे, 
चित्र-विचित्र अनुभव आएँगे। उनका उपयोग कार्यदुष्टि से तत्परता से करें। 
(मूल मराठी) 

४६०. ईश कृपपा थे ढुढनिष्ठा का पाठ 
भी वसंतराव केलकर, रत्नागिरि २३ जुलाई, १६६२ 


नागपुर का श्रीगुरुपौर्णिमा महोत्सव १७ जुलाई को उत्तम रीति से 
संपन्न हुआ। उत्सव के चार-पाँच दिन पूर्व जोरदार वर्षा की झड़ी लगी 
रही। कार्यक्रम प्रारंभ होने के कुछ समय पूर्व वर्षा थमी। आकाश निरभ्र 
हुआ। इससे वातावरण में प्रसन्नता छा गई। संघस्थान पर कीचड़ हो जाने 
से संपूर्ण समय सभी स्वयंसेवक बंधुओं को खड़े रहना पड़ा । छोटी-छोटी 
कठिनाइयाँ आती ही रहती हैं। उनकी ही नहीं, तो बड़ी-बड़ी आपत्तियों की 
चिंता न कर निश्चय, लगन तथा अनुशासन से स्वीकृत कार्य करने की 
निष्ठा आत्मसात होने के लिए ईश-कृपा से ऐसे छोटे-छोटे प्रसंगों से पाठ 
मिलता है। उनका उपयोग करते हुए ईश-कृपा पर कृतज्ञतापूर्वक निष्ठा 
इतर करना तथा उसकी कृपा से अपना श्रम सफल होकर अभीप्सित 


ाष्ट्र-वैभव प्राप्त होगा, इस अटल विश्वास से कार्यरत होना, यही उचित 
है। (मूल मराठी) 


४६१. २२शणा क्कछार्यव्कर्ता को मार्गदर्शन 
श्री बाबूराव डोंगरे, चिखली-विदर्भ २३ जुलाई, १६६२ 


स्वास्थ्य की दुर्बल अवस्था में निष्क्रिःता आना अपरिहार्य है। 
उसका खेद करते रहना लाभदायी नहीं। निश्चित मन से योग्य उपचार 

आहार-विहारादि पर ध्यान देकर शरीर अच्छा करना, यही इस अवस्था में 
एकमेव कार्य है। मास भर में अच्छा होने का आपको विश्वास होने से अब 
पुनः कार्य में लगने हेतु अवधि भी बहुत बची नहीं है। इसलिए अब समय 
है कि मन को उल्लसित रखें। 

कार्य करने में जी खड़ा न करें, उसमें अवांछित विकार पैदा न हो 
एवं व्यवहार में विचित्रता न आए, इसकी ओर विशेष चिंता करनी पड़ती 
हे। आप विचारवान एवं अनुभवी हैं, इसलिए ऐसी चिंता करने की बारी 
आप पर नहीं आएगी। शरीर-स्वास्थ्य प्राप्त कर, कार्य का स्वरूप, क्षेत्र 
आदि के संबंध में विचार कर निर्णय ले सकेंगे, ऐसी अवस्था शीघ्र आएगी। 
इस ओर आप पूरा ध्यान रखें। (मूल मराठी) 


४६२. वस्ल्ुस्थिति-निवेदन 
श्री के.श्रीराममूर्ति, संघचालक २३ जुलाई, १६६२ 

दिनांक १७.७.१६६२ को संपन्न हुआ श्री गुरुपौर्णिमा उत्सव डेढ़ 
घंटे से अधिक समय चलता रहा। (उत्सव के पूर्व हुई वर्षा के कारण) पूर्ण 
कार्यक्रम में स्वयंसेवकों को खड़ा ही रहना पड़ा। ऐसी छोटी-मोटी कठिनाइयोँ, 
लक्षयप्राप्ति में दुढ़ निश्चय, अनुशासन एवं स्वेच्छा से स्वीकृत अपने कर्तव्य 
को तत्परता से करते रहने का संस्कार प्रदान करनेवाली सिद्ध होती हैं। 
हमारी ग्रहण-क्षमता के अनुरूप इस प्रकार की शिक्षा देने की कृपा दयाघन 
परमात्मा करता रहता है। 

मेरी श्रद्धेय वृद्ध माता बहुत दुर्बल हुई हैं। विशेष कोई व्याधि तो 
नहीं, किन्तु शक्तिक्षय द्रुतगति से हो रहा है। भगवान की इच्छा! सब ठीक 
होगा, ऐसी ही आशा हम सभी करें और जो भी पूर्व-संचितों का परिणाम 
भाग्य में होगा उसका स्वागत करने के लिए सिद्ध रहें। आप जैसे सत््रवृत्त 
सभी मित्रों की सदिच्छा के कारण उन्हें कष्ट में भी आराम एवं मनःस्वास्थ्य 
अवश्य प्राप्त होगा, इसमें मुझे संदेह नहीं हैं। (मूल अंग्रेजी) 


४६३. आशांव्हित मन व्हे स्पष्ट स्वर 
श्री गजाननराव जोशी, प्रचारक, पटना २४ जुलाई, १६६२ 
आवासीय विद्यालयों का विशेष लाभ होता है। यह अभिनंदनीय है 

कि आपने इस विद्यालय (पाटलिपुत्र शिक्षा मंदिर) को आदर्श संस्था बनाने 
का संकल्प किया है। परंतु विगत कुछ वर्षो में स्वयं का सामर्थ्य न देखते 
हुए आपने अनेक काम शुरू करने का उपक्रम किया था। उसमें यश तो 
मिला ही नहीं, अपितु बहुत बड़ी योजनाओं के लिए साधन जुटाने के उद्देश्य 
से आप कुछ लोगों के कर्जदार बन गए हैं एवं अब ऋण चुकता करने के 
लिए आपके पास कोई अनुकूलता न होने से वे सब उस मात्रा में डूबने 
के लक्षण दिखते हैं। यह दुःखद एवं अनुचित वस्तुस्थिति ध्यान में लेकर 
आप वहाँ क्या संकल्प करनेवाले हैं एवं उसमें कौन फँसकर आपके प्रति 
भविष्य में मन में अविश्वास एवं मनमुटाव रखनेवाला है, इस विषय में कोई 
अनुमान लगाना संभव नहीं है। यदि ऐसा कुछ हुआ तो विद्यालय को भारी 
नुकसान होगा। आपको मारा-मारा फिरना पड़ेगा, दूसरा उपक्रम ढूँढना 
पड़ेगा। आपकी एवं आपके पुराने काल से चले आ रहे संबंधों के कारण 
कुल कार्य पर भी आँच आ सकती है। इस आशंका से मन ग्रस्त हो रहा 
है। मुझे लगता है कि आप उत्तेजित न होकर शांत चित्त से इसका विचार 
कर योग्य निर्णय लें। आपके प्रति जो आत्मीयता मेरे हृदय में है, उससे 
प्रेरित होकर ही यह सब इतना स्पष्ट लिखा है। इतना स्पष्ट और अधिक 
लिखने में कटुता व्यक्त होने की संभावना रहती है। अतः आपको इस बार 
यश प्राप्त होकर पुराने सब प्रसंग शीघ्र समाप्त कर डालने की अनुकूलता 
प्राप्त होने के लिए मैं श्री प्रभुचरणों में प्रार्थना करता हूँ। (मूल मराठी) 


४६४. शास्त्रा व्हे नित्य व्हार्यऋ्रम 


श्री मधुकर थोरात, वडगाँव, कांदली २५ जुलाई, १६६२ 


आपने वडगाँव में शाखा फिर से प्रारंभ की, यह पढ़कर बहुत 
आनंद हुआ। नियमित रूप से शाखा चलाएँ। खेल आदि कार्यक्रम भी, 
गड़बड़ी न होते हुए सुव्यवस्थितता से अनुशासन की ओर ध्यान रखकर 
लिए जाएँ। आपस में सच्चा बंधुभाव रहे | सदैव परस्पर मिलना-जुलना, घर 
पर आता-जाना, प्रौढ़ों से नम्र तथा मधुर व्यवहार, हर अवसर पर 
एक-दूसरे की सहायता करने की सिद्धता, ये बातें सहज रूप से हों। 


अपनी मातृभूमि का विस्तार, पवित्नता, इतिहास आदि के विषय में 
नित्य विचार किया जाए तथा परस्पर को बताया जाए। श्री शिव छत्रपति 
और उनकी प्रेरणा से तैयार हुए श्रेष्ठ राष्ट्रभक्तों के पुनीत चरित्रों का 

अध्ययन-चिंतन करें, उनका वह गुण, जिससे उन्होंने प्राणपण से राष्ट्रधर्म 
का उत्थान किया, हममें भी पैदा हो, ऐसी सीख मन को देते रहें। 
(मूल मराठी) 


४६५. 'प्रयाण विधि पत्रिका" नित्य प्रणति करै 
श्री जगदीशस्वरूप जी, प्रयाग ३१ जुलाई, १६६२ 
प्रयाग में आपने “विधि पत्रिका” के दो अंक दिए थे। यह ऐसा 
प्रयास है कि जिसका आग्रहपूर्वक प्रचार करना आवश्यक है। विधि-संबधी 
संज्ञाएँ इस पत्रिका द्वारा सुगमता से सब संबंधित लोग सीखकर अंग्रेजी 
प्रयोगों की दासता से मुक्त हो सकेंगे। आजकल अंग्रेजी की पुनः प्रतिष्ठापना 
करने की परानुकरणशील दासवृत्ति बढ़ रही है और हिंदी की अवगणना 
करने की चेष्टाएँ बल पकड़ रही हैं। इस दूषित वायुमंडल को शुद्ध करने 
के लिए प्रबल प्रयत्न करने की आवश्यकता है । जीवन के सब क्षेत्रों में यह 
होना चाहिए। और एक महत्त्वपूर्ण क्षेत्र में आपने यह “पत्रिका' चलाकर 
अतीव उपयुक्त पग उठाया है। यह “प्रयाग विधि पत्रिका दिन-प्रतिदिन 
प्रगति करे, यही श्रीभगवान से प्रार्थना है। 


४६६. व्यवशायी श्वयंसैवक्छौं में कार्य बढाएँ 
श्री शिवराय तेलंग, मुंबई ३ अगस्त, १६६२ 
अनेक पुराने-नए व्यवसायी बंधुओं को निकट संपर्क द्वारा कार्योन्मुख 
करने का आपका विचार बिल्कुल योग्य है । बीच में श्री गोवर्धन जी का एक 
पत्र आया था। उस समय मैंने उन्हें प्रोत्साहन नहीं दिया था, क्योंकि मेरी 
धारणा यह हुई कि नियमित संघकार्य करना संभव नहीं हैं, अतएव उसके 
अतिरिक्त अन्य उपक्रम करने का विचार उनके मन में आया होगा। वैसा 
मैंने उनको थोड़ा-सा कहा भी था। उस कहने का उन्हें थोड़ा क्रोध भी हुआ 
होगा। अर्थात्‌ वे पुराने निष्ठावान स्वयंसेवक हैं, अतएव वह क्रोध थोड़े 
समय ही रहा होगा, क्योंकि उनके आचरण पर तथा अन्य व्यवहार पर 
कोई विपरीत परिणाम नहीं हुआ। होना संभव भी नहीं है। उनकी कल्पना 
के बारे में मेरे मन में पैदा हुई आशंका निकाल दी जाए तो वह उत्तम है। 
संघकार्य का प्रत्यक्ष संपर्क दुढ करने का लक्ष्य रहा तो उनकी कल्पना 
उपयोगी सिद्ध होनेवाली है। वे स्वयं काम करने को सिद्ध हैं, ऐसा उन्होंने 

आश्वासनपूर्वक लिखा था। वे और उनके समान अन्य बंधु आपकी 
योजनानुसार काम करने को आगे आए तो आपकी कल्पना शीघ्र साकार 
होगी और मुंबई के वायुमंडल में अपने विचार अधिक विस्तृत क्षेत्र में 
अधिक गहराई तक जड़ें जमा पाएँगे। 

संप्रति अनेक विचार मन में हैं। प्रांत-प्रचारकों की बैठक में 
विभिन्‍न प्रांतों में दीर्घ कालावधि के लिए प्रचारक का काम करनेवाले उत्तम, 
कर्तृत्ववान, कुशल, निष्ठावान, बैर्यशाली, क्षणिक यशापयश से विचलित न 
होनेवाले क्षमावान कार्यकर्ता चाहिए और आपकी शाखा में से ऐसे कार्यकर्ता 
सामने आएँ, यह अपेक्षा व्यक्त की गई है। (मूल मराठी) 


४६७. अत्यल्प क्षमता व्छा खेद न क्छ्ऐं 


श्री दत्तोपंत हर्षे, सातारा ४ अगस्त, १६६२ 


विचारपूर्वक आपने स्वयं की धारणा उत्तम की है। केवल स्वयं की 
क्षमता अत्यल्प है ऐसे विचारों से ग्रस्त न हों। जानकार लोग कहते हैं कि 
हम ही कर्तृत्ववान हैं, यह अहंकार का विचार जिस प्रकार त्याज्य है, उसी 
प्रकार स्वयं की शक्ति की अवहेलना करना भी त्याज्य ही है। जो कर्तृत्व हो, 
वह जितना हो, उतना पूर्णतः काम में लगाना प्रमुख बात है। ऐसा हुआ तो 


कम-अधिक का भार श्री परमेश्‍वर पर। उसके बारे में हमें खेद करने की 
आवश्यकता नहीं है। 


यह सच है कि समाज के विचारों-भावों में अल्प परिवर्तन हुआ है। 
मुझे विश्वास है कि जीवटता से, स्नेह से, आत्मीयता से प्रयत्न करते रहे, 
तो यह स्थिति बदलेगी तथा योग्य धारणाओं से युत्त समाज खड़ा होगा। 
समाज की इस अवस्था का आविष्कार हुआ, तो सारे संकट दूर हो जाएँगे 


तथा इसमें संदेह नहीं कि श्रेष्ठ सुखपूर्ण जीवन प्रस्थापित करने की 
अनुकूलता अनुभव होगी। (मूल मराठी) 


४६८. राष्ट्र व्की मुत्यंजय अवस्था क्का प्रतीक : शाखा 
श्री वी.शेषगिरि, तिरुनेलवेली, तमिलनाडु ४ अगस्त, १६६२ 


आशा करता हूँ कि अपनी तिरुनेलवेली शाखा प्रगति पथ पर है। 


हम लोग यह ध्यान रखें कि वर्तमान परिस्थिति में जब बाकी सभी लोग 

समाज विघटन करने के कार्य में आसुरी आनंद मानते हैं, अपना देश 
अंतर्बाह्य संकटों से घिरा हुआ है, इस तरफ दुर्लक्ष्य करते हुए एक-दूसरे के 
साथ कृत्रिम प्रश्नों पर संघर्ष कर रहे हैं, जिसके कारण हमारे अस्तित्व को 
ही खतरा उत्पन्न हुआ है, उस परिस्थिति में हमारा ही कार्य ऐसा है, जो 
अपनी स्वाभाविक एकात्मता निर्माण करने में प्रयत्नशील है तथा चारों ओर 
की परिस्थिति का यथार्थ ज्ञान लोगों को करा रहा है। अतः हम सब 
उद्यमशील रहें तथा अपनी पूर्ण शक्ति के साथ अधिकाधिक लोगों को शाखा 
में लाएँ। यही हमारे राष्ट्र की सामर्थ्यशाली, सुसंगठित तथा मृत्युंजय 
अवस्था का स्थायी आविष्कार है। (मूल अंग्रेजी) 


४६६. विद्यातुर का संकल्प पूर्ण हो 
श्री बालकुष्ण नाईक, मुंबई ६ अगस्त, १६६२ 
अधिकाधिक वैज्ञानिक एवं तांत्रिक ज्ञान प्राप्त करने के हेलु आप 
जा रहे हैं, यह ठीक ही है, क्योंकि पृथ्वी के उस भाग में निवास करनेवाले 
बंधुओं ने उस क्षेत्र में अभिनंदनीय प्रगति की है, कर रहे हैं और उनके 
ज्ञान का, ज्ञानप्राप्ति की तीव्र इच्छा को अपने में जगाकर, उनकी: अध्ययनशीलता, 
उद्योगप्रियता, अध्यवसायिता के गुणों का अपने में आविर्भाव कर लाभ 
उठाना उचित व आवश्यक है । आपके इस संकल्प को श्रीभगवान पूर्ण करे। 


५००. शात्वन 
श्री दादासाहेब गोरवाडकर, नासिक ६ अगस्त, १६६२ 
आपकी तीर्थ स्वरूपी माताजी को जो असहनीय कायिक और 
मानसिक पीड़ा हो रही थी, वह ध्यान में लेते हुए यह कहना होगा कि 
श्रीपरमेश्वर ने उन्हें शीघ्र उठाकर बड़ी कृपा की कि उन्हें अधिक काल तक 
पीड़ा भोगने नहीं दिया। इस एक संतोष की बात की छोड़कर, यह घटना 
आप सब भाई-बहनों को अत्यंत दुःखदायी है। आपकी माताजी पर उत्कट 
कृतज्ञतायुक्त भक्ति थी, इसलिए यह स्पष्ठ है कि मातृवियोग की तीव्र वेदना 
आप अनुभव कर रहे हौंगे। फिर भी उन्होंने पुत्र-पुत्रियों के सुखी संसार 
देखे, नाती-पोते देखे, उनपर लाड़-प्यार की वर्षा की। ऐहिक दृष्टि से 
उनका जीवन सार्थक हुआ- ऐसा विचारकर तथा ज्येष्ठता के नाते पूरे 

परिवार में स्नेह-संबंध दृढ़ करने का आपका दायित्व है, यह स्मरण कर 
दुःख निगलना, मन संतुलित रखना तथा स्वकर्तव्य की ओर पूरा ध्यान देना 
योग्य है। आप जानकार हैं, अनुभवी हैं, विचारवान हैं, विवेकसंपन्न हैं। मैं 
आपको कुछ कहूँ, ऐसा नहीं है। (मूल मराठी) 


५०१, षष्टव्यब्दिपूर्ति पर्‌ हार्दिक शुभ्षेच्छा 
श्री रामभाऊ प्रभुदेसाई, नासिक ६ अगस्त, १६६२ 


आप माननीय श्री बलवंतराव पलशीकर सत्कार समिति के कार्यवाह 
हैं, इसलिए यह पत्र भेज रहा हूँ। परसों दिनांक १२ अगस्त का यह 
सत्कार-समारोह डा. शं.दा.पेंडसे की अध्यक्षता में होनेवाला है। एक प्रसिद्ध 
विद्वान साहित्यिक तथा ज्ञानेश्वर महाराज के तत्त्वज्ञान के मर्मज्ञ, ज्ञानेश्वर 
वाङ्मय में नित्य अवगाहन कर विशुद्ध, सात्विक, भक्तिपूर्ण जीवन जीने में 
अत्यंत सफल हुए माननीय बलवंतराव पलशीकर के सत्कार-समारोह का 
अध्यक्ष स्थान मंडित कर रहे हैं, इसमें औचित्य है। यह मणि-कांचन संयोग 
है। अतः इसमें संदेह नहीं कि समारोह अविस्मरणीय होगा। 


मेरा और माननीय श्री बलवंतराव पलशीकर का संबंध ऐसा है कि 
इस सत्कार-समारोह” पर औपचारिक कुछ लिखना मुझे संभव नहीं है। 
किंतु आप सत्कार करने को सर्वथा योग्य हैं। जिनके सत्कार के कारण 
सत्कार करनेवालों का भी जो सम्मान होता है, वह केवल सान्निध्य-गुण के 
कारण। श्रैष्ठ व्यक्ति को ही गौरव करने के लिए चुना गया है, इसके लिए 
आपका तथा सत्कार-समिति के अध्यक्ष आदि सभी सम्माननीय सदस्यों का 
मैं अभिनंदन करता हूँ। श्रेष्ठ व्यक्तियों की संख्या अल्प है, उनका श्रेष्ठत्व 
पहचाननेवाले गुणग्राइक उससे भी अल्प हैं। यदि हुए भी, तो प्रकट रूप से 
सत्कार करने का विचार सूझकर उसके अनुसार सारी व्यवस्था करनेवाले 
तो अत्यल्प हैं। इसलिए यह समारोह अलौकिक संयोग है। प्रसिद्धरिपराङ्मुख 
माननीय श्री बलवंतराव पलशीकर द्वारा इस कार्यक्रम को सहमति दर्शाई 
गई, यह उनके प्रति आपके उत्कट स्नेह का ही द्योतक है। इसलिए आपका 
और सब सदस्यों का मैं अभिनंदन कर, उनके आभार मानता हूँ 

माननीय श्री बलवंतराव पलशीकर को से यहाँ से ही मन ही मन 


सादर साष्टांग नमस्कार करता हूँ। मैं अधिक कुछ लिखूँ, तो वह उन्हें प्रिय 
नहीं होगा। 

श्री परमेश्वर की असीम कृपा से उन्हें दीर्घायुरारोग्य का लाभ हो, 
स्वीकृत कर्तव्य उत्कृष्टता से करते हुए भगवान के पुण्य-कीर्तन में उन्हें 
अखंड समरसता का लाभ हो । (मूल मराठी) 


५०२. शमर्थ श्रीराम प्रक्षु 
श्री गोविंद स्वामी आफले, १५ अगस्त, १६६२ 
श्री राममंदिर की नींव डालने का समारोह आप श्री बर्वे के 
करकमलों दारा संपन्न करने जा रहे हैं...-श्री रामप्रभु सर्वसमर्थ हैं, अज्ञानी 
जीवों को सन्मार्ग दिखाने के लिए श्रद्धास्थान मंदिर आदि रूप में वह स्वयं 
ही खड़े करवा लेते हैं। हम निमित्त मात्र होते हैं। निमित्त होने का सौभाग्य 
भी श्रेष्ठ है। वह आपको प्राप्त हुआ, यह उसी की ही कृपा है। ऐसी ही 
सदैव कृपा आप पर रहे एवं आपका संकल्प सिद्ध हो, इसके लिए 
श्रीपरमेश्वर के चरणों में नम्र प्रार्थना करता हूँ.। (मूल मराठी) 


५०३. तमिल शमुछ भाषा 

श्री सुधाकर सोमलवार, सेलम १५ अगस्त, १६६२ 
आप सेलम पहुँच गए तथा आपकी सारी व्यवस्था हो गई, यह 

पढ़कर संतोष हुआ । धीरे-धीरे तमिल भाषा सीखकर आत्मसात करें। वह 


बहुत समृद्ध भाषा है। अपनी सांस्कृतिक परम्परा का बहुत बड़ा कोष उस 
साहित्य में है। भाषा सीखने से वहाँ के स्वयंसेवक बंधुओं से सहजता से 
बोलचाल होने में सुविधा होकर आपका मन भी उत्साहित होगा। आप जो 
शिक्षा प्राप्त करने के लिए गए हैं, उसमें उत्तम ध्यान दें तथा उच्च से 


उच्चतर श्रेणी प्राप्त करें। (मूल मराठी) 


५०४. झड्चनें हमेशा नहीं आती, शप्ाल हों 

श्री सुधीर फड़के, पुणे-२ ७ सितंबर, १६६२ 
ज्ञात हुआ कि आप नया काम हाथ में ले रहे हैं। वास्तव में उद्योग 

का यह स्वरूप आप को चिरपरिचित है, मनोनुकूल है। पीछे कुछ कारणों 

से उसमें बाधाएँ आई होंगी एवं हानि होकर उसकी क्षतिपूर्ति करने के लिए 

इतना दीर्घकाल आपको कष्ट झेलने पड़े होंगे। परंतु ऐसा नहीं कि ऐसी 
अड़चनें हमेशा आती हैं। उसमें अपना उद्योग सुरक्षित रखकर उसकी 
उन्नति करने का ज्ञान एवं कौशल्य आपको उपलब्ध होने से विश्वास है कि 
इस नवीन उपक्रम में आप अधिकाधिक सफल हो सकेंगे। 


उत्तम, उद्बोधक चित्रपट निर्माण में आपको उत्तरोत्तर उत्तम यश 
एवं कीर्ति प्राप्त हो इसलिए श्रीप्रभुचरणों में प्रार्थना करता हूँ । (मूल मराठी) 


५०५. भगवान शुद्ध बुछ्धि व पवित्र मन हमें ढे 
श्री दशरथसिंह बोडाया, निंबाहेडा, राजस्थान ८ सितंबर, १६६२ 


'सांवत्सरिक क्षमापना' छपे हुई कार्ड पर ही आपके द्वारा लिखा पत्र 
मिला । प्रतिवर्ष के इस पुण्य पर्व पर यह नियम मनुष्य मात्र में सद्भाव का 
व्यवहार बनाकर रखने में सहायक तथा स्वतः में नम्रता का पवित्र गुण 
प्रस्थापित करनेवाला होने से बहुत श्रेष्ठ हैं। तो भी “क्षमा” करने का मैं 
अपनी ओर अधिकार ले नहीं सकता। श्रीभगवान ही उसका अधिकारी हैं। 
अतः मैं उसी के पास प्रार्थना करता हूँ कि हम सब दुर्बल मानवों को सब 
डुटियों के लिए क्षमा कर आगे ऐसे अपराध जाने या अनजाने में भी हम 
लोगों की ओर से न हों, ऐसी शुद्ध बुद्धि व पवित्र मन वह हमें आशीर्वाद 
रूप प्रसाद के नाते देकर हम सबको अपने सेवक के योग्य बनाए । 


५०६. नींव का पत्थर बनकर रहना चाहता हूँ 


भी के.आर.मलकानी, दिल्ली ८ सितंबर, १६६२ 


जैसा कि आपको मेरी मनोरचना का ज्ञान है, मैं अपने भव्य 


राष्ट्रमासाद की नींव में दबा हुआ एक छोटा-सा पत्थर बनकर रहना चाहता 
हू। (मूल अंग्रेजी) 


५०७. प्रचारव्ह का धर्म 


भी मनोहर आठल्ये, कटक २७ अक्तूबर, १६६२ 


क जह ज्ञात हुआ कि आप अपने नवनियोजित क्षेत्र में पहुँच गए । 
कुल संपूर्ण शहर की जानकारी एवं लोगों के मन का गठन शीघ्र ही आपके 

ध्यान में आएगा। उस पर से जो बोध होगा, वह एवं श्री बाबूराव पालधीकर 
जी के अनुभव- दोनों का मेल बिठाकर कुशलता से कार्य करें। प्रारंभ में 
यश भले ही आँखों को न जँचे, तो भी उत्साह भंग न होने दें। अपनी पूरी 
योग्यता लगाकर प्रयत्न करते रहना हम प्रचारकों का स्वाभाविक धर्म है। 
उसके परिणामस्वरूप काम खड़ा रहेगा ही। (मूल मराठी) 


५०८. शंघव्हार्य में सच्ची सिर्छियों की प्राप्ति 
श्री बाबूराव पालधीकर, कटक २७ अक्तूबर, १६६२ 

उनकी मनोवृत्ति में कार्य करने की भावना विशेष है या निवृत्ति का 
जीवन ग्रहण करने की, यह स्पष्टतः समझ में नहीं आया । आपके कहने पर 
कार्य प्रारंभ कर, बीच में निवृत्ति की इच्छा प्रबल होकर वे बाद में कहीं 
निकल गए, तो वह बहुत लाभदायक नहीं होगा। आपका निश्चित मत हो 
कि ऐसा कुछ नहीं होगा, तो आपकी योजना उपकारक होगी। 

अपना कार्य श्रद्धा, निरहंकार बुद्धि तथा ईश्वरार्पण वृत्ति से उसी 
की आज्ञा से, उसी के ही धर्मसंस्थापन के कार्य का अपने अंश के रूप में 
हम कर रहे हैं तथा इसी में से पारमार्थिक उन्नति निश्चित होगी, यह 
उनको अच्छी तरह समझाएँ। परमार्थ, चमत्कारादि क्षुद्र सिद्धि नहीँ है। 
उसमें वैसा कुछ भी दिखाई नहीं देगा, मनःशांति तथा प्रसन्नता सच्ची सिद्धि 
है और वह आत्मसात होगी, इसकी उन्हें जानकारी दें। सब सुख दुःख, 
यशापयश, मान-अपमान, आदि जो-जो प्राप्त होगा वह धीरज से ग्राह्य कर, 
अविरत कार्यरत रहें, यही उचित और आवश्यक होने से वैसा करने में मन 
समरस करें, यह उनके अंतःकरण पर अंकित करने का प्रयत्न करें। इस 
प्रयत्न में आपको यश मिलता हुआ दिखाई दे तो मुझे विश्वास है कि वे 
अपने लिए बड़े आधारभूत सहायक सिद्ध होंगे। आपके सान्निध्य और 
सहवास में कार्स करने का विचार मन में अंकुरित हुआ है, अतएव आपके 
मार्गदर्शन में, आपके ही कार्यक्षेत्र में उनके कर्त्व का विकास सुलभता से 
हो सकेगा। (मूल मराठी) 


५०६. शजस्थान वके प्रवास भे लौटने पर 


पं.श्री.सातवलेकर, पारडी 


कार्य ठीक है, परंतु कुल 

लोगों की भी ग्रहण शक्ति क्षीण सी हो गई है एवं उथले विचार-विकार में 
ही संतुष्ट होने की वृत्ति है जिससे कार्य बढ़ने पर भी उसमें दृढ़ता एवं 
सच्चा चैतन्य पैदा होने में समय लगता है। कार्यकर्ताओं को मेहनत भी 
बहुत उठानी पड़ती है, परंतु परिश्रम करना अपना धर्म ही है एवं उसका 
अच्छा परिणाम हो रहा है। (मूल मराठी) 


५१०. पत्रोत्तर पाने का अभिमान 


श्री नामदेव घाडगे, मुंबई ३१ अक्तूबर, १६६२ 

आजकल प्रत्येक पत्र का उत्तर देना संभव नहीं होता है। फिर भी 
पुरानी स्मृति रखकर कितने ही बंधु केवल उत्तर पाने की अपेक्षा से पत्र 
भेजते हैं। काम कुछ भी नहीं रहता, केवल कौतुहल और पत्र-प्राप्ति का 
संतोष, अनेक बार अभिमान । अभिमान सदासर्वदा बुरा ही है। अब उन 
लोगों को यह समझता नहीं कि अकारण मेरा काम बढ़ाने प्रयत्न करने से 
यह निष्कर्ष निकलता है कि उनको मेरे बारे में आदर और श्रद्धा तो छोड़ो, 
सामान्य आत्मीयता तथा सहानुभूति भी नहीं है। और आजकल काम के 
पत्रों की ओर भी ध्यान देने को समय पूरा नहीं पड़ता है, इसलिए वे 
अनुत्तरित रहते हैं या अन्य कोई उनके उत्तर भेजता है। उसके कारण ये 
लोग अप्रसन्न होते होंगे। यह बहुत ही अनिष्ट है, परंतु उपाय नहीं है। 
इसलिए मै सब से प्रार्थना करता रहता हूँ कि अपने कार्य का निवेदन 
करनेवाले पत्र नियम से भेजे जाएँ, परंतु हर बार उनके उत्तर पाने की 
अपेक्षा न की जाए आप इसी रीति से पत्र भेजते हैं, इसलिए आपके बारे 
में यह प्रश्न पैदा नहीं होता। 

आजकल चीन के ही आक्रमण की वार्ताएँ वातावरण में गूँज रही 
हैं, इस परिस्थिति में सभी देश-बंधुओं की कर्तव्यनिष्ठा जागृत रखकर क्षुद्र 
स्वार्थ, मतभेद, हृदय में से हटाकर काम करना आवश्यक है। इसका बोध 
आपके क्षेत्र में विशेष स्पष्टता से रहना आवश्यक है। इस दृष्टि से उचित 
प्रयत्न करते रहें। 

परंतु ऐसे प्रयत्न करने के लिए जो परिश्रम करने पड़ेंगे, वे स्वास्थ्य 
ठीक होने पर ही कर सकेंगे। आपने तो लिखा है कि स्वास्थ्य कुछ 
नाढुरुस्त' है। इससे चिंता लगी हैं। पर्याप्त ध्यान देकर, योग्य उपचार 


करवाकर शरीर स्वस्थ एवं कार्यक्षम बनाएँ, जिससे चल जो दनाला दर 
सकेंगे। (मूल मराठी) 

५११. जाशुत रुख, जाशुत कं 
पं.रामनारायण शास्त्री, इंदौर १ नवंबर, १६६२ 
देश की वर्तमान संकटग्रस्त स्थिति में आक्रामकों की भीति के साथ 
अपने नेताओं की दुर्बल नीति अतीव भयावह प्रतीत हो रही है। देखें, समय 
क्या-क्या रंग लाता है। हम सब अपनी ओर से जनसाधारण के 
धैर्य-आत्मविशवास को जगाकर तथा दृढ़ करके आक्रमणकारियों पर पूर्ण 
विजय पाने के लिए उचित परिश्रम की सिद्धता जाग॒त करें, जागृत रखें। 
यही इस समय अपने सामने प्रथम कर्तव्य है। 


५१२. एकतएफा विचार ठीक नहीं 
श्री त्र्यंबकराव मोरे, पोखरी - विदर्भ २ नवंबर, १६६२ 
“एक सतही स्तर पर दूर गया स्वयंसेवक” ऐसा आपने स्वयं का 
वर्णन किया है, वह आश्चर्य लगने लायक है। दूर जाना क्यों हो इसका 
एकतरफा विचार न कर, दूसरों के दोषों का ही केवल विचार न कर, 
अपनी भी कुछ गलती तो नहीं होती होगी, यह विचार अधिक महत्त्व का 
समझकर करें, जिससे सब गलतफहमियों का निवारण होकर वातावरण में 
स्नेह, खुलेपन का सुख अनुभव में आएगा । कदाचित्‌ परिस्थिति आपको दूर 
रख रही हो। कितने ही बंधु नौकरी-चाकरी आदि के कारण इच्छा के 
विरुद्ध दूर रहते हैं, विवश होकर रहते हैं। ऐसी स्थिति में मन प्रसन्न 
रखना, इतना ही अपने हाथ में रहता है। (मूल मराठी) 


५१३. नाच न जाने, आँगन टेढा 
भी संपतराव शिंदे, पुणे २ नवंबर, १६६२ 
अपने सामने अपना पवित्र कार्य है। उसके अनेक स्वयंसेवक हैं। 
उनकी ओर शुद्ध मित्रत्व की भावना से देखें एवं व्यवहार करें। अनेक बंधु 
जो परिचय के हैं, परंतु अब तक स्वयंसेवक के नाते सहयोगी नहीं बने हैं, 
उनकी ओर ध्यान दें। उनमें व अपने में अलगाव का भाव न रहे- ऐसा 
प्रयत्न करें। इस प्रकार अपने क्षेत्र में कार्य बढ़ाने की ओर ही ध्यान दें। 
यही आवश्यक है। 

अनेक लोगों से भेंट करते समय उनकी भली-बुरी बातें दिखाई 
देंगी। उनसे जिसको घृणा आती है, उसी घृणास्पद समाज के हम हैं, इसका 
ध्यान कैसे रहे? फिर भी उन सबके मन में समाज बांधवों के प्रति 
आत्मीयता कैसे रहे? समाज की त्रुटियाँ देखते हुए प्रत्यक्ष परमेश्वर की 
लज्जा-शरम निकालना कितना बुरा है, इसका विचार करें। मन की ऐसी 
अवस्था ठीक नहीं है। वह छोड़कर श्री परमेश्वर पर, उसकी चिरंतन 
अच्छाई पर पूर्ण श्रद्धा एवं समाज के प्रति सच्ची आत्मीयता की भावना 
हृदय में नित्य पालन करते रहें तो निर्दोष काम कर सकेंगे। यह अनेक 
ज्येष्ठ कार्यकर्ताओं के अनुभव पर से आपके मार्गदर्शनार्थ लिखा है। इसका 
विचार करें। (मूल मराठी) 


५१४. ठंडे मन थे काम करने व्हा समय 
डा. वि.वि.पेंडसे, ४ नवंबर, १६६२ 


सद्यःस्थिति की ओर देखें तो ऐसा अभागा देश में नहीं होगा, जिसे 
चिंता न होती हो। आपको विशेष चिंता होना स्वाभाविक है। परंतु उसके 
कारण कुछ भी सूझता नहीं, ऐसी मानसिकता लेकर आप पत्र लिखने के 
लिए उद्युक्त हुए, इससे विशेष चिंता हो रही है। मन ठंडा रखकर काम 
करने का यह समय है। विचारपूर्वक कर्तव्य निर्धारित कर चलना हितकारी 
होगा। इसे कोई भीरुता या अदूरदृष्टि भले ही कहे फिर भी उत्तेजित न 
होकर योग्य, वही करनेवाले यश प्राप्त करेंगे। (मूल मराठी) 


५१५. सर्वस्व समर्पण : अपना स्वभाव उवं धर्म 


श्री मधुकर राव देव, पटना ६ नवंबर, १६६२ 


परिस्थिति कैसी भी रहे, हमें अपना कर्तव्य पूर्ण करने के लिए 
प्राणपण से चेष्टा करनी पड़ेगी। जनता में एकता एवं दृढ़ निश्चय, 
आत्मविश्वास एवं परिश्रम करने की सिद्धता पैदा करनी चाहिए एवं सामने 


कोई भी क्षुद्र स्वार्थ न रखकर मातृभूमि की मुक्ति, गौरव के लिए, उसकी 
सेवा करने के लिए सर्वस्व समर्पण, यही अपना स्वभाव एवं धर्म है-- इस 


प्रकार विशुद्ध भूमिका का निर्माण करने के लिए प्राणपण से चेष्टा करनी 
चाहिए। इसमें निराशा, विरक्ति आदि नहीं चाहिए। (मूल मराठी) 

५१६. शष्द्रनिष्ठा विचाएवान व्यक्ति का क्क्तव्य 
श्री नारायणराव धनागरे, वाशिम, मुंबई १८ नवंबर, १६६२ 

ऐसा दिखता है कि मेरे भाषणों के संबंध में जानबूझकर अपसमझ 
निर्माण करने का प्रयत्न चालू है.....भाषण संपूर्ण पढ़ने पर ज्ञात होगा कि 
उसमें बुरा लगे, ऐसा कुछ भी नहीं है। उसमें जो टीका है, वह तो सुधार 
होने के लिए आत्मीयता की भावना से ही कहा गया है। सत्तारूढ़ बंधुओं 
का विरोध करना होता या उनका बुरा सोचना होता तो उनकी प्रशंसा करने 
की ओट में सुरक्षित रहकर भीतर से वैसी कार्यवाही की जा सकती थी। 
माननीय पं. नेहरू के ऐसे स्लुति- पाठक देश की दृष्टि से 'विष कुंभ 
पयोमुखं” जैसे हैं, यह किसी को भी दिखने लायक है। अपने को ऐसा नहीं 
होना है। जो हितकारक होगा, वही कहना, मधुर बोलना एवं अनिवार्य होने 
पर ही दिखावटी कटु शब्दों का प्रयोग करना यही प्रत्येक राष्ट्रनिष्ठ 
विचारवान व्यक्ति का कर्तव्य है। सब योग्य राष्ट्र-सुरक्षा संवर्धन कार्य में 
उन्हें सर्वतोपरी समर्थन एवं सहायता देने की नीति का पालन करना भी 
सवका कर्तव्य है। हम लोग संघ का कार्य इसी दुष्टि से कर रहे हैं, इसलिए 
माननीय श्री कन्नमवार जी की आज की अपसमझ दूर होगी, ऐसा मुझे 
विश्वास है। 

चीनी युद्ध के समय प्रारंभिक असावधानी के विषय में संघ ने 
टीका की, फिर भी युद्ध-कार्य में सर्व प्रकार की सहायता की, यह 
सर्वविदित है। (मूल मराठी) 


५१७. व्छेवल संशठन कार्य में रचि है 
श्री विजयभूषण सिंहदेव, जशपुरनगर १9 मार्च, १६६३ 
आप तो जानते ही हैं कि मुझे राजनीति में रुचि नहीं है। केवल 
समाज के संगठन का कार्य मात्र कर रहा हूँ। उससे यह अवश्य लगता है 
कि जैसे समाज के जाति-जाति, पंथ-पंथ के सब बंधु एकत्र आएँ, एक भाव 
से काम करें वैसे ही पक्षोपपक्ष में फँसे हुए बंधु भी एकत्र होकर राष्ट्र के 
लिए समान विचार करने तथा समाज को सामर्थ्यसंपन्न बनाने में प्रयत्नशील 
हों। यह करते हुए किसी प्रकार जोर-जबरदस्ती से तो काम चलेगा नहीं, 
न ही ऐसा कभी विचार आया । अपना ही कार्य बढ़ने से लोगों की भावनाएँ 

ठीक होंगी, इसी विश्वास से चल रहा हूँ। आपसे भेंट होने पर सभी विषयों 
पर विचारपूर्वक बातचीत होगी ही। 


५१८. कर्तव्यों के अति कष्टप्रद संघर्ष 
श्री पी.परमेश्वरन, एरनाकुलम (केरल) १२ मार्च, १६६३ 


आप की मानसिकता समझना कठिन नहीं है। परंतु हमें तो 
परमात्मा के आशीर्वाद के रूप में प्राप्त ध्येय सिद्धि के लिए कार्य की निष्ठा 
से, हृदयपूर्वक और अपनी पूरी शक्ति से उत्साहपूर्वक प्रयत्नशील रहने की 
शिक्षा एवं प्रेरणा मिली है, जो कभी भी क्षीण नहीं हो सकती। उस 
लक्ष्यप्राप्ति के पथ का अनुसरण करते समय हमें अपनी कर्तव्यपूर्ति में 
परस्पर विरोधी एवं विसंवादी कर्तव्यों के अति कष्टप्रद संघर्ष से गुजरना 
अपरिहार्य है। अपने स्वाभाविक स्नेहपाशों की प्रबल खींचातानी में स्वकर्तव्य 
का निर्धारण करते समय संघर्ष अनिवार्य है। इस संघर्ष में सफलता प्राप्ति 
के लिए हमें चाहिए कि जगज्जननी भारत-माता के चरण कमलों में मुक्त 
हृदय से हम समर्पण करें और उनकी कृपा का कवच धारण करें। शांत 
चित्त से एवं अदम्य दृढ़ निश्चय से अपना ईश्वरीय कार्य करते रहें। ऐसी 
अभेद्य इच्छाशक्ति, अडिग दीर्घोद्योग, मानसिक संतुलन एवं जगन्माता के 
आदेशों के प्रति सहर्ष समर्पण का दृढ़ निश्चय प्राप्त करने हम सभी उसी 
के श्रीचरणों में नतमस्तक होकर प्रार्थना करें। (मूल अंग्रेजी) 


५१६. प्रोत्साहव्छ पुस्तक समीक्षा 


श्री रवींद्र रामदास, मुंबई २० मार्च, १६६३ 


आप अभ्यासपूर्वक अपने राष्ट्र के उज्ज्वल इतिहास का संशोधन 
कर रहे हैं एवं उसके निष्कर्ष लेखों, ग्रंथादि द्वारा सबको बतलाकर अपने 
अतीत काल के विषय में, गौरवपूर्ण भावना जगाने का महत्कार्य कर रहे हैं। 
इस दिशा में आपका अभ्यास अधिकाधिक गंभीर, सत्यनिष्ठ एवं सुफलदायी 
हो-- यह इच्छा श्रीपरमेश्वर की कृपा से पूर्ण हो। (मूल मराठी) 


५२०. स्वयंसेवक व्ही सत्प्रवृत्ति पर्‌ विश्वास 


श्री विलास चाफेकर, नेवासा, अहमदनगर २२ मार्च, १६६३ 


आपके पत्र से ज्ञात हुआ कि आप अपने उद्योग में प्रवेश करनेवाले 

है। पत्र में यह आश्वासन भी पढ़ा कि आप संघ-विरोधी ऐसा कुछ नहीं 
करेंगे। इस प्रकार शब्द-रूप में आश्वासन व्यक्त करने की आवश्यकता नहीं 
थी। आपके मन में संघ का विचार, कार्य-पद्धति आदि के प्रति प्रेम, 
विश्वास आदि न भी हो, तो भी आपके आचरण तथा सत्प्रवृत्ति के विषय 
में हम सबको पूर्ण विश्वास है। इसलिए आप इसके पश्चात्‌ कहाँ रहेंगे, 
कौन-सा काम हाथ में लेंगे आदि यथावकाश सूचित करें, जिससे अंतःकरण 
में विद्यमान विश्वासपूर्ण आत्मीयता के अनुरूप कभी-कभी तो भी भेंट या 
कम से कम, क्वचित्‌ क्यों न हो, परंतु पत्र-व्यवहार चालू रह सकेगा। 
(मूल मराठी) 


५२१. उपनयन संस्कार व्छे निमित्त आशीर्वाद 


श्री लक्ष्मीकांत चतुर्वेदी, देवरिया (उ.प्र.) २२ मार्च, १६६३ 

द्विजत्व देकर ज्ञान प्राप्ति के लिए प्रेरणा देनेवाला यह पवित्र 
संस्कार बालकों को भाग्योदयकारक हो । सुदृढ़, शुद्ध शरीर, देह-मन-बुद्धि 
के विवेक से नियमित श्रेष्ठ बल तथा कर्तव्यनिष्ठा, सद्गुणोपासना, श्रीभगवान 
एवं राष्ट्र में अटूट श्रद्धायुक्त भक्ति से वे अपने जीवन को उन्नत, सुखी 
तथा कृतकृत्य कर सकें, इस हेतु उनके लिए परमदयाघन श्रीपरमात्मा से 
प्रार्थना करता हूँ। 


५२२. शष्द्धशमर्पित जीवन की प्रेरणा 
श्री श्रीकांत जोशी, नांदेड़ २६ मार्च, १६६३ 
यह उत्तम है कि आपका अध्ययन चालू है। श्रीमद्‌ विवेकानंद 
स्वामी के ग्रंथों में से जिस प्रकार अध्यात्म की अचूक शिक्षा मिलती है, उसी 
प्रकार इह लोक में शुद्ध, त्यागपूर्ण, स्व-समाज, स्व-राष््र मातृभूमि की सेवा 
में समर्पित जीवन बनाने की असंदिग्ध प्रेरणा मिलती है। दोनों एक-दूसरे 
के पूरक हैं। सर्वप्रथम अपने कर्तव्य निःस्वार्थ तथा निरहंकार बुद्धि से करने 
के लिए परिश्रम करना चाहिए। उनका उपदेश है कि इससे अपने-आप ही 
आध्यात्मिक जीवन उन्नत होता है। परंलु जो ध्यानपूर्वक संपूर्ण अध्ययन 
करेगा, उसे ही इसका रहस्य ज्ञात होगा; अन्यथा उनका बहुमूल्य उपदेश 
केवल शब्दरूप से कंठस्थ करने जैसा निष्फल होगा। (मूल मराठी) 

५२३. विवेकानंद प्रबल प्रेरणा श्रोत 
डा. स.बा.जोशी, नांदेड़ २६ मार्च, १६६३ 


यह बहुत ही अच्छा है कि आपने स्वामी विवेकानंद के ग्रंथों का 
अध्ययन प्रारंभ किया है। उसमें से सभी सत्कार्यो को, स्वधर्म-प्रेम को, 
स्वराष्ट्रार्पत मातृभूमि-भक्ति परिपूर्ण जीवन को, निःस्वार्थ-निरहंकार वृत्ति 
को, कर्तव्यदक्षता को प्रबल प्रेरणा प्राप्त होगी। (मूल मराठी) 


५२४. पाखिवारिक कर्तव्य एवं जीवनत्रत 


(भाई के द्वारा घर, माता-पिता की योग्य चिंता न करने के 
कारण व्यथित हुए एक प्रचारक को लिखते हैं-) 
भी शरद कुलकर्णी, रत्नागिरि २७ मार्च, १६६३ 


आपने घर की स्थिति का जो चित्र खींचा है, वह सचमुच 
व्यथित करनेवाला है। आप उसमें से मार्ग निकालने का विचार कर रहे हैं। 
उसमें आपको यश प्राप्त हो। परंतु बंधुओं को नौकरी मिली भी तो ज्येष्ठ 
बंधुओं के समान वे भी स्वयं की गृहस्थी को सब कुछ मानकर पिताजी के 
प्रति दायित्व नकारेंगे नहीं, इसका क्या भरोसा किया जाए? वास्तव में, 
माता-पिता के पालन-पोषण तथा स्वयं की गृहस्थी की रचना में लगनेवाले 
खर्च का योग्य विभाजन किया, तो कुछ अड़चन नहीं आएगी एवं सब 
सुखपूर्ण जीवन जी सकेंगे। परंलु पिता को कबाड़खाने की चीज माना जाए 
एवं स्वयं के बारे में किसी प्रकार मितव्ययिता न बरतने का विचार किया 
जाए, तो आपके घर की जो अवस्था आज आपने वर्णन कर सूचित की है, 
वैसी दयनीय स्थिति पैदा होती है। परंतु अपने चारों ओर के युवकों को 
पह तथ्य ध्यान में लेने की आवश्यकता अनुभव नहीं होती है। किसी ने 
बतलाया, तो बतलानेवाला शत्रु लगता है। ऐसी स्थिति में कुछ काल तक 
संघ के पवित्र संस्कार, तदनुसार व्यवहार आदि सभी बातों का विस्मरण 
होता है। मनुष्य को ऐसा विलक्षण मन प्राप्त हुआ है कि इन संस्कारों का 
कोई हवाला देने लगे, तो संघ का और हमारा मानो कोई वास्ता नहीं, संघ 
के हम कुछ लगते नहीं, ऐसा आचरण स्वीकारने को प्रवृत्त होते हैं, विवेक 


से a (मन को) सन्मार्ग पर रखेगा, वही “मनुष्य” नामाभिधान को पात्र 
होता है। 

५२५. “रामायण मंडळी का वैश्शिष्टव्य' 


श्री शरद कुलकर्णी, रत्नागिरि मार्च, १६६३ 


मैं दिनांक ३०.०३.१६६३ को प्रस्थान कर मध्यप्रदेश के जशपुरनगर 
में जा रहा हूँ। वह वन्य क्षेत्र है। उस क्षेत्र में सौ से अधिक गाँवों में 
गोस्वामी तुलसीदास का रामचरितमानस वितरित कर उसका पठन-भजन 
करवाकर अपने धर्म के विषय में ज्ञानयुक्त भक्ति जगाने के लिए विगत पाँच 
मास से अधिक एक धर्म जागरण का कार्यक्रम चल रहा है। विभिन्न 
साधु-संत, महात्माओं एवं रामचरितमानस के श्रद्धावान विद्वानों ने गाँव-गाँव 
में घूमकर यह कार्य चलाया है। अब तक हुए कार्य का समापन समारोह 
श्री रामनवमी (२.४.६३) को संपन्न करने का निश्चय हुआ है। उस 
कार्यक्रम में उपस्थित रहने के लिए मैं जा रहा हूँ। (मूल मराठी) 


५२६. परिस्थिति को बढलने मैं संलण्न हों 
श्री दादासाहेब दवे, बड़नगर २ जून, १६६३ 

आपका यह पत्र पढ़कर आपकी स्थिति का ज्ञान होने से मन दुःखी 
हुआ है । दुर्भाग्य जब खड़ा होता है, अच्छे-अच्छे बुद्धिमानों की बुद्धि कुंठित 
हो जाती है, इसका प्रमाण ही मानो आपके व्यवहार से तथा उससे उत्पन्न 
अवस्था से उपस्थित हुआ है । इस स्थिति में धैर्य से काम लेना, केवल चिंता 
से शरीर न सुखाना और क्रम से यह स्थिति सुधरेगी, इस विश्वास से 
चलना लाभदायक होता है। आप भी अपनी स्वाभाविक मनःशांति को 
वनाए रखें। आपने किसी के प्रति अनिष्ट कामना नहीं की है। अतः 
आर्तित्राण श्रीपरमेश्वर का आपको आशीर्वाद एवं बल प्राप्त होने में संदेह 
नहीं है। 

संघ का अपना दायित्व पूर्ण करने में कुछ काल आपको कठिनाई 
होगी, यह स्पष्ट दिखता है। उसमें से मार्ग निकलेंगे। यदि थोड़े समय के 
लिए प्रत्यक्ष दायित्व से छुट्टी प्राप्त होने से आपका मनःसंताप दूर होता हो 
तो आपकी ही सलाह से वैसी अस्थायी व्यवस्था की जा सकती है। 
परिस्थिति ने अनुकूल करवट फेर लेने पर फिर आप सोत्साह अपने कार्य 
में यथापूर्व जुट सकेंगे। किंतु मेरी आग्रहपूर्वक प्रार्थना है कि आप ग्लानि 
न करें, मन को संतप्त तथा व्यथित न होने दें। परिस्थिति को वश में लाने 

के लिए जो जितना आवश्यक है, उतना ही अनिवार्य रूप से करना पड़ता 
है। वह करना चाहिए। फिर ग्लानि करने का कारण क्या? 


आपके संकट दूर होने के लिए परमदयाघन श्रीभगवान के पास 
मैं प्रार्थना करता हूँ। आप भी उसका स्मरण करते हुए प्राप्त परिस्थिति को 
बदलने में संलग्न हों। 


५२७. पिताश्री के स्वर्णवाश के पश्चात्‌ शांत्वना पत्र 
श्री सुखदेव गोस्वामी जी, नौगाँव, असम ३ जुलाई, १६६३ 


यद्यपि उनकी वृद्धावस्था परिपक्व थी, और जैसा हम सभी जानते 
हैं कि कभी न कभी अपनी पूर्व निर्धारित जीवन यात्रा पूर्ण होनेपर इहलोक 
छोड़कर प्रत्येक व्यक्ति को जाना पड़ता है, तो भी अपने निकटवर्ती प्रिय 
स्वजनों के बिछुड़ने पर होनेवाले मर्मभेदी दुःख से छुटकारा नहीं होता है। 
मैं जानता हूँ कि अपनी सुदृढ़ एवं संतुलित मानसिकता के कारण आप इस 
दुःख को प्रशांत और समत्वभाव से सहेंगे। परंतु अपनी व्यथा में और भी 
कोई सहभागी है, इस जानकारी से कुछ प्रमाण में तो सांत्वना मिलती है। 
इसी कारण पत्र लिखता हुआ मैं परमदयामयी जगज्जननी के श्रीचरणों में 
प्रार्थना करता हूँ कि उनकी आप पर सदैव कृपा बनी रहे और इस दुःखद 
अवस्था में आपको मनःशांति प्राप्त हो। 


दिवंगत आत्मा के प्रति परमसुख प्रदान करती हुई श्रीजगन्माता 
उसकी चिंता करें। 


५२८. निश्चित कार्य में मण्न उहें 


डा. वसंतराव कुंटे, रत्नागिरि ३ जुलाई, १६६३ 


आपका पत्र पढ़कर बहुत आनंद हुआ। सुना था कि इस वर्ष 
प्रचारक न रहकर घर पर अन्य काम (स्वयं का उद्योग-व्यवसाय) सँँभालकर 
काम करनेवाले हैं, याने एक अच्छा प्रचारक कम होगा । परंतु आपके इस 
पत्र से ज्ञात हुआ कि आप प्रचारक-कार्य में ही हैं एवं नया एवं बड़ा क्षेत्र 
आपकी ओर आया है। उसके कारण बहुत आनंद हुआ। आपके घर के 
लोगों को यह पसंद न होना स्वाभाविक है। परंतु ऐसा अनुभव है कि अपना 
निश्चय पक्का रहा एवं घर के लोगों से स्नेहादरपूर्वक व्यवहार कर इस 

निश्चय के अनुसार ही जीवन-रचना चलाने का निश्चय हो, तो कुछ 
कालांतर से घर का वायुमंडल भी अपने निश्चय का अभिनंदन करनेवाला 
सर्वतोपरि अनुकूल बनता है। इसलिए आप निश्चित रहकर कार्य में मग्न 
रहें। (मूल मराठी) 


५२६. आपकी मर्जी 
श्री रामसजीवनसिंह, अवलगंज ४ जुलाई, १६६३ 

“सत्य” के संबंध में आपने जो विचार व्यक्त किए हैं, उनके सर्वथा 
विपरीत आगे की बातें लिखने में आपको क्या सुख मिला होगा, यह 
समझना कठिन है। आपके पत्र से मुझे इतना बोध हुआ कि आपने असत्य 
की उपासना, मिथ्या भाषण का अभ्यास बहुत किया है और उसमें बड़ी 
प्रगति की है, अन्यथा ऐसी काल्पनिक और नितांत असत्य बात आपके 
अंतःकरण को स्पर्श भी न कर पाती। 

प्रत्येक व्यक्ति स्वतंत्र है। यदि आप असत्याचरण में ही सुखी होते 
हों तो वैसा करते रहें, किंतु श्रेष्ठों द्वारा प्राप्त उपदेश के स्मरण से मैं 
आपसे नम्रतापूर्वक अनुरोध करूँगा कि अपने इस अनिष्ट अभ्यास से मुँह 
मोड़कर सद्भाव से सोचने, बोलने, में अपनी शक्ति लगा दें। 

आपके लिए मैं परममंगल, सत्यस्वरूप श्रीपरमात्मा से प्रार्थना 
करता हूँ। 


५३०. स्वस्थ मन, स्वस्थ शशैर 


श्री ग.द.खरे, गदग (कर्नाटक) ६ जुलाई, १६६३ 
आपके स्वास्थ्य में अच्छा सुधार आया होगा एवं क्रमशः आप 

अपने दैनिक काम में अधिकाधिक ध्यान देने लगे होंगे, अर्थात्‌ इसमें 
शीघ्रता न होने दें एवं तनाव भी न आने दें। इस व्यावहारिक विश्व में 
चढ़ाव-उतार का चक्र रहता है | यह प्रकृति का नियम है। उनके कारण मन 
को पीड़ा न होने दें। समान प्रसन्नता से आनेवाली प्रत्येक अवस्था का 
स्वागत करनेवाला, सब अड़चनों पर मात देकर जीवन सच्चे अर्थ में सुखी 
एवं पूर्ण कर सकता है- यह आप उत्तम रीति से जानते हैं। उस प्रकार 
का स्वस्थ मन रखकर, शरीरस्वास्थ्य सुदृढ़ कर, अपने कार्य की ओर भी 
ध्यान देने की क्षमता आप शीघ्र प्राप्त कर लें, यह प्रार्थना कर रहा हूँ । 
(मूल मराठी) 

५३१. कल्पनातीत कहर्तुत्व के धनी दादा परमार्थ 
श्री वि.पं.साठे, संघचालक, नासिक ८ जुलाई, १६६३ 


श्री दादा परमार्थ के अकस्मात चल बसने के समाचार से सर्वदूर 
बहुत शोक हुआ। उनका संपूर्ण जीवन बाल्यकाल से ही संघ और 
संघ-निर्माता से जुड़ा हुआ था। भिन्न-भिन्न प्रांतों में उन्होंने बड़े परिश्रम 
से कार्य का सूत्रपात कर उसे बढ़ाया। उन दिनों के कष्टों की आज के 
कार्यकर्ताओं को यथार्थ कल्पना आ नहीं सकती। अब उनका अभाव हो 
गया है। उसकी पूर्ति अन्य सहकारियों के अथक परिश्रम से ही हो सकेगी। 


सत्कार्य करनेवालों को सदूगति प्राप्त होती है- यह श्री भगवान 
श्रीकृष्ण का आश्वासन हम लोगों को मनोधैर्य देता है। 


५३२. व्छार्यककर्ताओं में शुणों का आविष्क्गर हो 
श्री का.भा.लिमये, पुणे १२ अगस्त, १६६३ 


आपका पत्र तथा राखी मिली। इस समय सब प्रचारकों की बैठक 
चल रही होगी। आवश्यकता के अनुसार सब प्रचारकों की पुनः योजना की 
जाएगी। उपस्थित सब कार्यकर्ता उस समय सूझनेवाले और भी अन्य 
विषयों पर विचार करेंगे। इच्छा है कि इस सब विचार-विमर्श से तथा 
योजनाओं से स्नेहवर्धन हो और दृढ़ निश्चय निर्माण हो। कार्य कितना भी 
विस्तारपूर्ण हुआ हो, परंतु यदि उसका स्वरूप केवल औपचारिक, तांत्रिक, 
अथवा वैधानिक बना रहा, तो उसमें न आवेश उत्पन्न होगा न दुढ़ता रहेगी 
और न सजीवता दिखाई देगी । गुणों का प्रादुर्भाव ऊपर होना चाहिए, तब 
वे झरनेवाले जल की तरह नीचे तक उतरते हैं। यह बात संगठन के लिए 
भी लागू है और समाज के लिए भी लागू है। इस बात को ध्यान में रखकर 
हमारे कार्य के उच्चस्तरीय कार्यकर्ताओं में स्नेहादि गुणों का प्रभावी 


आविष्कार निर्माण करने के हेतु मनोयोग से ध्यान देना आवश्यक है। हर 
प्रांत में इस प्रकार का प्रयास चल रहा है। 


राष्ट्र पर अनेक संकट छाए हुए हैं। वे प्रतिदिन बढ़ रहे हैं। उत्तर 
सीमा के साथ-साथ पूर्व (पूर्व-पश्चिम सीमाओं पर भी) परिस्थिति अधिकाधिक 
बिगड़ रही है। फिर से कब आघात होगा, नहीं कहा जा सकता। 
फिर भी हमारा समाज स्वार्थ के अतिरिक्त कुछ भी सोचने के लिए 

उद्यत नहीं है। यह सब देखकर ध्यान में आता है कि हमें कितने प्रबल 
प्रयत्न करने होंगे। उस ढंग के प्रयास हमारे सब छोटे-बड़े स्वयंसेवक 
बंधुओं के द्वारा होने चाहिए तब ही अपेक्षित परिणाम निकलेगा और हम 
सभी शत्रुओं का निःशेष करनेवाले, विजिगीषु, बलशाली राष्ट्र के नाते 
दुनिया के सामने निर्भयता से खड़े रह पाएँगे। यही इच्छा है। परमेश्वर की 
कृपा से वह पूर्ण होगी। (मूल मराठी) 


५३३. शहयोण-जागएण-शंशठन 
श्री बंशीलाल सोनी, कोलकाता १३ अगस्त, १६६३ 
चारों ओर की परिस्थिति स्पष्ट है। इसमें अपना कर्तव्य भी स्पष्ट 
है। समाज को जागुत एवं संगठित करना, उसमें थैर्य बाँधना, सुरक्षा का 
प्रयास अपने शासन की ओर से स्वभावतः चल रहा है, उसमें पूरा सहयोग 
देने की सिद्धता रखना, अव्यवस्था, शासन-कार्य में बाधा, अशांति बिल्कुल 
उत्पन्न न होने देना, कोई ऐसा विपरीत सोचे या करे तो उसे परावृत्त करना 
आदि-आदि आवश्यक दृष्टि से समाज के सब व्यक्तियों को सतक रखने के 
लिए प्रोत्साहित करना- यह सब अवश्यमेव करणीय है। अपने सब नए 
पुराने स्वयंसेवक बंधु दत्तचित्त होकर शाखा को निरंतर वृद्धिंगत करते हुए 
संगठित शक्ति के रूप में समाज खड़ा रहे- ऐसा कार्य करने में सर्वथा 
संलग्न रहें। मुझे विश्वास है कि अपने संपूर्ण क्षेत्र में स्थायी, उत्साहपूर्ण, 
प्रभावी शाखाएँ शीघ्र ही चलती रहेंगी। 


५३४. शास्त्राएँ प्रभावी हों 
श्री नामधारक नाडकर्णी, मडगाव, गोवा १३ अगस्त, १६६३ 
इस बीच मुझे ज्ञात हुआ था कि प्रारंभिक उत्साह ठंडा पड़ गया 
है एवं अब धीमी गति से काम चल रहा है। ऐसा है, तो भी एक दृष्टि से 
अच्छा ही कहना होगा। क्योंकि अब केवल नवीनता का आकर्षण नहीं है। 
वैसा आकर्षण टिकता नहीं। अब अपने विचार-व्यवहार का आकर्षण, 
अपने कार्य की आवश्यकता का तकाजा एवं योग्य ज्ञान के कारण आनेवाले 
स्वयंसेवक बंधु, सदैव कार्य करनेवाले, निष्ठावान, कर्तत्वशाली ऐसे ही होंगे । 
इन लोगों के भरोसे पर पूरे जिले में उत्तम वातावरण उत्पन्न हो सकेगा। 
यह पढ़कर अत्यंत संतोष हुआ कि इस स्थिति में कार्य बढ़ रहा 

है एवं और कुछ गाँवों में शाखाएँ खोलने का आपका विचार है। यह अत्यंत 
शुभ लक्षण है कि शाखा में कार्यकर्ता तैयार हो रहे हैं एवं सब प्रकार के 
समाज के वर्ग शाखा में हैं। स्थिरता प्राप्त होकर ऐसा अनुशासनबद्ध काम 
करने की ओर ध्यान देते रहेँ । (मूल मराठी) 


५३५. नए क्षेत्र में नए प्रचारक को मार्शदशनि 
श्री अच्युतराव तिलक, धाराशिव (महाराष्ट्र) १४ अगस्त, १६६३ 
आपके लिए कार्यक्षेत्र नया एवं प्रचारक के नाते सभी अनुभव नए 
हैं। फिर भी आपने बहुत समय तक दायित्व ग्रहण कर काम किया है, 
इसलिए वहाँ विशेष अड़चन नहीं होगी। उसमें भी घर के जैसी अपनेपन 
की व्यवस्था रहने से परायापन नहीं लगता है, यह अपना अनुभव आपने 
व्यक्त किया है। इसलिए खुले मन से, संकोच न करते हुए काम करना 
सहज साध्य हो सकता है। क्रमशः पुरानी शाखाओं का पुनरुज्जीवन कर 
उन्हें स्थायित्व प्राप्त करा देने का प्रयत्न करें एवं उत्तम नए स्थानों की खोज 
कर वहाँ कुछ आत्मीय लोग एकत्र करें एवं उनके प्रेम के आधार पर 
टिकाऊ शाखा प्रस्थापित करें। प्रारंभ से ही नियमितता, अनुशासनबद्ध 
कार्यक्रमों की आदत डालना, स्वयंसेवकों में सदैव परस्पर की पुकार का 
उत्तर देकर सहायतार्थ दौड़ पड़ने की वृत्ति निर्माण करना, उत्तम बंधुभाव 
एवं शुद्ध स्नेह से युक्त व्यवहार उत्तम रखकर दूसरों को भी सही मार्ग पर 
चलाना आदि आवश्यक बातों की ओर कभी दुर्लक्ष न होने दें। धीरे-धीरे 
अपना कार्य-सिद्धांत, विचार, भावना, व्यवहार की दुष्टि से प्रत्येक के 
अंतःकरण को स्पर्श करने के लिए अकृत्रिम व्यवहार से सहजता से योग्य 
प्रयत्न होना चाहिए। उपदेशक की भूमिका निश्चयपूर्वक टालनी चाहिए । इस 


प्रकार से प्रयत्न किया गया, तो उत्तम शाखा खड़ी करने में आपको उत्तम 
यश प्राप्त होगा। 


५२६. परमेश्वर परीक्षा ले रहा है 
श्री दत्तोपंत म्हसकर, सातारा (महाराष्ट्र) १४ अगस्त, १६६३ 


अपने काम में अनेक अड़चनें आती रहती हैं। उनमें सबसे दुःख 
देनेवाली अड्चन अपने ही उत्तम स्वयंसेवक बंधुओं में उत्पन्न होनेवाली 
उदासीनता, विमनस्कता, असंलुष्टता एवं उसमें से निर्माण होनेवाला विपरीत 

विचार-व्यवहार-उच्चार ही है। परंतु यह मानकर कि श्रीपरमेश्वर परीक्षा ही 
ले रहा है, अपना मन स्वच्छ रखकर इन सभी बंधुओं से आदरपूर्ण, 
स्नेहमय संबंध रखकर, इस मामूली परीक्षा से हतोत्साहित न होकर कार्य 
करते रहे, तो इसमें कोई संदेह नहीं कि श्रीपरमेश्वर की कृपा से सब 
संकट दूर होकर कार्य वर्थिष्णु उत्साह से लहलहाने लगेगा। 

स्थानीय स्वयंसेवक बंधु योग्य ज्ञान रखकर शाखा के दैनंदिन काम 
का दायित्व सँँभालेंगे- ऐसा होना लाभदायी है। इस ओर ध्यान देने को 
सभी संबंधित कार्यकर्ताओं को बतलाएँ। दैनिक काम में से उत्साह, 
अनुशासन, सहयोग, परस्पर निर्मल व्यवहार एवं पुकार को प्रत्युत्तर देकर 
सहायता करने की तैयारी आदि गुणों का विकास होना एवं विचार विनिमय 
से संघकार्य का यथायोग्य ज्ञान एवं कार्य के बारे में अटूट श्रद्धा पैदा होगी। 
ऐसा करना कितना आवश्यक है, यह अपने कार्यकर्ताओं को समझाकर 


उनकी ओर से यह करवा लेने की ओर सबका ध्यान रहना चाहिए। 
(मूल मराठी) 


५३७. संणठन शास्त्र का दिशादर्शन 


श्री टी.जी. श्रीरामुलु चेट्टी, होसूर, सेलम १६ अगस्त, १६६३ 

श्री कोदंडराम रेडी द्वारा आपका पत्र पढ़वाकर मैंने समझा । उससे 
लगता है कि आप तल्लि मंडल के प्रचारक हैं। 

मैं आशा करता हूँ कि आप अपने दायित्व को उत्तम रीति से 
निभाते हुए उस क्षेत्र में कुछ कार्यक्षम शाखाओं का निर्माण कर सकेंगे। 
दैनंदिन शाखा का कार्य उत्तम प्रकार से चलाने के लिए स्थानीय स्वयंसेवकों 
को प्रशिक्षित करें । शारीरिक कार्यक्रमों को करवाकर उत्साह उत्पन्न करते 
हुए कठोर अनुशासन निर्माण करने का प्रयास करें। स्वयंसेवकों के जीवन 
में, अपने कर्तव्य को तत्परता से करते हुए पारस्परिक सम्मानयुक्त बंधु-भावना 
की निर्मिति में मार्गदर्शन करें। बड़ों के साथ, सौजन्यपूर्ण, आदरभावना से 
सभ्यतापूर्वक व्यवहार करने का, और ऐसे ही कार्य करते समय आवश्यक 
सद्गुणों की निर्मिति में स्वयंसेवकों का मार्गदर्शन करें। 
स्थानीय स्वयंसेवकों के मार्गदर्शन-प्रशिक्षण के साथ ही प्रतिष्ठित 
सत्प्रवृत्त लोगों से मिलकर उनके हृदय में संघ के प्रति स्नेह जगाकर अपने 
कार्य में सभी प्रकार से सहयोग करने की अनुकूलता निर्माण करने का 

प्रयत्न करें। कभी-कभी शाखा में आने के लिए उनसे अनुरोध करें। 
वाद-प्रतिवाद के चक्कर में न पड़ें। उनको अकारण ही अधिक भारान्वित 
न करते हुए, परंतु धीरे-धीरे उनके हृदय में कार्य के प्रति स्नेहयुक्त आदर 
और सहानुभूति निर्माण करें। अपने मंडल के कुछ अच्छे स्थान चुनकर वहाँ 
के आदरणीय महानुभावों से संपर्क करें, जिससे उनका सहयोग प्राप्त होकर 
वहाँ शाखा निर्माण की जा सके। 


५३८. शास्त्रा कैशी चलाएँ 
श्री हेमराज मेहरे, १ सितंबर, १६६३ 


श्रीगुरुपौर्णिमा, रक्षाबंधन, श्रीगुरुदक्षिणा उत्सव संपन्न हुए होंगे। 
उत्सव के निमित्त अपने गाँव के नए-पुराने सभी स्वयंसेवको से मिलकर यह 
प्रयत्न किया जाए कि वे कार्यक्रम में उपस्थित रहेंगे। गाँव के सभी लोगों 
से प्रेम एवं प्रामाणिकता का व्यवहार करें। किसी के साथ व्यर्थ वाद-विवाद 
न करते हुए अपने व्यवहार से एक-एक को अपना अच्छा मित्र बनाएँ एवं 
धीरे-धीरे उसे संघकार्य समझाकर बताएँ एवं यह चेष्टा करें कि वह अपने 
साथ शाखा का नियमित स्वयंसेवक बनेगा। इससे कार्य बढ़ेगा एवं गाँव में 
उसके प्रति अपनत्व पैदा होगा। 


शाखा में उत्तम कार्यक्रम होना चाहिए । अनुशासन पैदा करनेवाले 
कार्यक्रमों का अभ्यास बिना चूके होना चाहिए। सप्ताह में या पंद्रह दिनों 
में एक बार तो भी संघ के विचार रखें, उसपर चर्चा करें। श्री छत्रपति 
शिवाजी महाराज एवं उनके पराक्रमी सहयोगियों के चरित्र की घटनाएँ 
बतलाएँ। प्रभु रामचंद्र, महावीर हनुमान का चरित्र कथन करें एवं उनके 
जैसे थोड़े से गुण अपने में आएँ, ऐसा प्रयत्न करें। इससे उत्तम गुणवान 
स्वयंसेवकों की प्रबल शाखा खड़ी रहेगी एवं निरंतर चलेगी । (मूल मराठी) 


५२६. शाखा-वुद्धि व्हे विषय में 
श्री शामराव जोशी, १७ सितंबर, १६६३ 
आज शाखा में कुछ बाल एवं तरुण विद्यार्थी ही आते हों, फिर भी 


कोई आपत्ति नहीं है। उनके साथ मिल-जुलकर, खेल आदि से प्रारंभ कर 
क्रमशः अपना विचार एवं पद्धति के विषय में आस्था उत्पन्न करते गए तो 

आँखों से दिखाई देने लायक कुछ स्वरूप खड़ा रहेगा। विचार समझने के 
लिए प्रथम कथाएँ, ऐतिहासिक घटनाएँ, श्रेष्ठ पूर्वजों के चरित्र, सद्यःस्थिति, 
उसमें प्रत्येक का कम से कम कर्तव्य का विवेचन रोचक संभाषणों में से 
सहज बताएँ, समझाएँ । संबंध में आए उन बंधुओं की ओर से कहलवाएँ एवं 
यह करते समय हम अपने ही विचार एवं भावना व्यक्त कर रहे हैं, ऐसा 
उन्हें संतोष होगा- ऐसी कुशलता से कहलवाना आदि की ओर ध्यान देते 
रहना लाभदायी होगा। ऐसे थोड़े-बहुत समझदार स्वयंसेवकों का मंडल 
निर्माण होने पर ये पुराने बंधु एवं नए पालक आदि संबंध से संपर्क में 
आनेवाले व्यक्तियों को कार्य के निकट लाना सुलभ होगा। आप अनुभव से 
व्यक्तियों को पहचानने का प्रयत्न कर रहे हैं, वह योग्य ही है। ऐसा लगता 
है कि अनुभव से सीखकर आप उत्तम रीति से अपने कार्यक्षेत्र में यश प्राप्त 
करेंगे। यह शीघ्रता से नहीं होगा एवं क्षणभर में ही सब कुछ अपेक्षित प्रगति 
होगी- ऐसी भोली धारणा रखी तो केवल निराशा ही पल्ले पड़ेगी, यह ध्यान 
में रखकर गंभीरता से, परंतु प्रगति के विषय में उपेक्षा या अनास्था न 
रखकर व्यवहार करें। 

मेरे इस लिखने की अपेक्षा आप स्वयं ही प्रत्यक्ष कार्य करते समय 
जो अनुभव प्राप्त करेंगे, उनका ही सच्चा मार्गदर्शन आपको उपयुक्त सिद्ध 
होगा। (मूल मराठी) 


५४०. प्रबल विवेव्ह ही शहारा 


श्री रामसिंह ठाकुर, गौहाटी १८ सितंबर, १६६३ 
अपने मन की अवस्था आपने लिखी है। मैंने अनुमान से तथा 
आपसे होनेवाली थोड़ी-बहुत बातचीत से बहुत पहले ही उसका पता 
लगाया था, परंतु योग्य समय पर ही उस संबंध में बोलना पड़े तो आपसे 
कुछ कहने का विचार कर मैं स्वस्थ्य रहा। अब आपने स्वयं अपने विवेक 
से तथा दृढ़ इच्छाशक्ति से अपने मन को पक्का कर लिया है। अतः मेरे 
लिए कहने का कुछ शेष नहीं हैं। किसी को कार्यनिवृत्त होते देखने से या 
किसी की अन्य कोई त्रुटि या अवस्था के कारण अपना मन विचलित क्यों 
होना चाहिए? तो भी होता है, यह अनुभव है। ऐसे समय प्रबल विवेक ही 
अपना सहारा होकर अपने को अपने ध्येय मार्ग पर बना रख सकता है। 
इसी शुद्ध विवेक की शक्ति से आपने योग्य निश्चय किया है, इसकी मुझे 
अतीव प्रसन्नता है। 

५४१. उत्साह की लहर में भी सावधानी उस्त्रं 
डा. केशवराव जोगलेकर, जलगाँव २० सितंबर, १६६३ 


आपके उत्साह से काम में वृद्धि होगी ही। सहज मेरे मन में आया 
कि केवल एक बात की ओर आपका ध्यान खींचा जाए। अनेक बार अपने 
उद्योग एवं लगन के कारण हम कार्यकर्ताओं एवं कुछ स्थानों के कार्य के 
बारे में कुछ अपेक्षाएँ रखते हैं। यह नहीं है कि वे पूर्ण होती हैं। फिर मन 
में चिढ़ पैदा होती है, क्रोध आता है एवं उसके फलस्वरूप जो व्यवहार होता 
है, उसके कारण कार्यकर्ता भयभीत होता है, चौंकता है एवं फिर हमें टालने 
की ओर एवं धीरे-धीरे कार्य से दूर होने की ओर उसकी प्रवृत्ति होने लगती 
है। इससे मन की इच्छा कि काम बढ़े ऐसी होते हुए भी परिणाम उल्टा होने 
लगता है। ऐसा न हो, इसकी सावधानी आपको बरतनी चाहिए एवं अपने 
सहयोगियों को भी यह सूचना अमल में लाने को बतलाते रहें । इससे इस 
जिले में उत्तम काम खड़ा रहेगा, यह विश्वास पूर्ण होगा। (मूल मराठी) 


५४२. अधूश व्कर्तव्य निश्चयपूर्वक्क पूर्ण करो 
भी राजा भातखंडे, रत्नागिरि २३ सितंबर, १६६३ 


आपके द्वारा लिखा गया पत्र, जिसमें स्वयं अपने बारे में आपने 
लिखा है, प्राप्त होने से संतोष हुआ । जिस मनःस्थिति का आप अनुभव कर 
रहे हैं, ऐसी घटनाएँ एकदम अनपेक्षित तो नहीं कही जा सकतीं । अनेकों 
ने अपनी अपेक्षाएँ गलत सिद्ध हुई देखकर, अपेक्षाभंग के कारण अपना 
मन असंतुलित होने जैसा अनुभव पाया है। ऐसी असंलुलित मनःस्थिति से 
स्वसं को सँभालकर और अपना व्यवहार विवेकपूर्वक नियंत्रित कर सही 
मार्ग के अवलंबन का बहुत महत्त्व है। इस प्रकार के व्यवहार में आप सफल 
हो रहे हैं, ऐसा दिखाई देने के कारण मैं प्रसन्नता का अनुभव कर रहा हूँ। 
परीक्षा के लिए शांत चित्त से अध्ययन करें। कौन जानता है कि आगे क्या 
होगा, इस विचार का स्पर्श भी अपने मन को न हो। इससे मन में 
अधीरता, अकारण ही उत्सुकता निर्माण नहीं होती। अध्ययन करते समय 


सफलता मिलेगी। इस मनोवृत्ति को 
धारणकर किया गया अल्प अध्ययन भी सफलता-प्राप्ति में पर्याप्त सिद्ध 

होता है। परीक्षा में सफल होकर अपना अधूरा रहा कर्तव्य पूर्ण करूँगा-ऐसा 
निश्चय करने से अपेक्षित मनोवृत्ति अनायास निर्माण होगी। (मूल मराठी) 


५४३. कार्य की प्रेरणा उवं दिशा 
श्री सुरेश केतकर, सोलापुर २३ सितंबर, १६६३ 


ऐसा दिखता है कि सद्यः कार्य करनेवाले एवं बीच-बीच में काम 
में उपस्थित होनेवाले स्वयंसेवक बंधु विशेष आत्मीयता से विचार नहीं करते हैं। 


अपने भाग्य से समय-समय पर, संगठित होने की आवश्यकता 
ठोस रूप में अंतःकरण में अंकुरित करनेवाली घटनाएँ घटती रहती हैं। 
उसमें अपना समाज आहत होता है, धर्म पर आघात होते हैं, श्रद्धास्थानों 
के अपमान की घटनाएँ होती हैं। ऐसा अनुभव आता है कि जिनको सबके 
जीवन की, सम्मान की, धर्मश्रद्धा की सुरक्षा करनी चाहिए, वे उदासीन एवं 
अनेक बार आघात करनेवालों का पक्षधर होते हैं। समाज को जागृत 
रहकर, आत्मनिर्भर होकर स्वसामर्थ्य से अपनी रक्षा एवं अपने श्रद्धास्थानों 
की मान-वृद्धि करने का यही मार्ग है। एतदर्थ सुसंगठित समाज खड़ा 
करना यही कर्तव्य है। इसलिए सर्वस्व न्योछावर कर करणीय कार्य संघ ही 
है-- यह जिस किसी को जीवन, मानापमान, धर्मरक्षण की थोड़ी-बहुत भी 
परवाह है, उनके ध्यान में आना कठिन नहीं होना चाहिए एवं यह समझकर 
काम करने को आगे आने का निश्चय प्रत्यक्ष व्यवहार में लाने में उन्हें 
संकोच नहीं होना चाहिए । अपने सभी बंधुओं में ऐसा सदभाव जागृत करने 
का आग्रह से प्रयत्न होना आवश्यक है। आगामी श्रीविजयादशमी महोत्सव 
के उपलक्ष्य में जो उत्साह प्रकट होगा, उसे स्थायी स्वरूप प्राप्त हो- ऐसा 


प्रयत्न उपकारक होगा। (मूल मराठी) 


५४४. निवृत्त होनेवाले कार्यकर्ता व्हो मार्शदर्शन 

श्री प्रभाकरराव कुलकर्णी, २३ सितंबर, १६६३ 
आपके कार्यक्षेत्र में आज कार्य की जो अवस्था है, वह समझ में 

आई । धीरे-धीरे कार्य बढ़ सकेगा । उतावलेपन से कोई फल हाथ नहीं 

लगेगा। कुछ हुआ सा लगा, तो भी वह उथला होगा, वह टिकाऊ नहीं 

होगा। इसलिए नपे-लुले प्रयत्नों के अनुरूप शीघ्रता करना उचित होगा। 

उतावली नहीं करूँगा, इसका अर्थ सुस्ताना नहीं है। 


यह उत्तम है कि काम करते समय आप प्रसन्नता का अनुभव 
करते हैं। चित्त प्रसन्‍न रहा, काम करते समय होनेवाले कष्टों में भी सुख 
लगने लगा, तो सफल होने में कोई भी अड़चन नहीं रहती है, ऐसा 
जानकारों का अनुभव है। 

आपने सूचित किया है कि इस वर्ष के पश्चात्‌ आप प्रचारक नहीं 
रह सकेंगे। अभी बहुत अवकाश है। तब तक आगे क्या करना चाहिए एवं 
उस अवस्था में अधिक से अधिक संघकार्य हो सके इस दृष्टि से कैसी 
योजना की जाए आदि सभी आवश्यक बातों का विचार निश्चित किया जा 
सकेगा। आप स्वयं ऐसा विचार करें एवं आपके जो अधिक अनुभवी 
सहयोगी हैं, उनसे विचार-विनिमय करें, जिससे योग्य एवं उपयुक्त निर्णय 
करना सरल होगा। 

घर की अड़चनें दूर करना, यह कर्तव्य ही है। अड़चनें प्रत्येक को 
न्यूनाधिक प्रमाण में रहती ही हैं। कोई उनपर मात देते हैं, कोई उनकी 
चिंता नहीं करते हैं। कोई उन्हें भोगते हुए भी अविकंप अंतःकरण से 
कार्यक्षेत्र में व्यवहार करते हैं। कोई उसके सामने घुटने टेककर कभी-कभी 
टूट जाते हैं। ऐसे अनेक प्रकार दिखाई देते हैं। अपने-अपने मनोबल पर 
सब निर्भर करता है एवं मनोबल निष्ठा पर निर्भर रहता है। आप अपने 
मनोबल का अच्छी तरह पोषण कर इस कर्तव्य में सफल हों, यह इच्छा है। 

आपने लिखा है कि आप मेरे पत्र की उत्सुकता से प्रतीक्षा कर रहे 
हैं। इस समय मैं श्रीविजयादशमी के कार्यक्रम के कारण यहीं हूँ एवं यह पत्र 
लिख सका हूँ। कभी किसी को उत्तर जाता ही नहीं। कभी उत्तर भेजा भी 
तो वह विलंब से जाता है। ऐसा आपके बारे में हो तो “उत्सुकता” के कारण 
आपको विषाद होकर संभवतः संपूर्ण कार्य के प्रति अनास्था निर्माण हो 
जाए, इस प्रकार के विपरीत परिणाम से रक्षा करना आवश्यक है। इसलिए 
'उत्सुक' न हों, यही विनती है। (भूल मराठी) 


५४५. नियमित शास्त्रा व्ही प्रस्थापना कहें 


शी टी.जी.श्रीरामलु चेट्टी, होसुर, जिला सेलम २५ सितंबर, १६६३ 


क्षेत्र के) वायुमंडल का अध्ययन करो । कुछ सुप्रतिष्ठित लोगों से 
संपर्क करो । अपने कार्य के प्रति उनकी सक्रिय सहानुभूति प्राप्त करो । कुछ 

सदाचारी युवकों से मैत्री जोड़ो। खेल के कार्यक्रम से प्रारंभ कर धीरे-धीरे 
प्राथमिक शारीरिक कार्यक्रम शुरू करो। जब लगेगा कि कुछ प्रमाण में 
नियमितता एवं समझदारी दृष्टिगोचर हो रही है, तो प्रार्थना चालू करो। 
कभी शाखा का कार्य देखने के लिए कुछ प्रौढ़ सज्जनों को प्रवृत्त करते हुए 
उन्हें अपने किशोर-युवा लड़कों तथा पाल्यों को शाखा में भेजने के लिए 
सफलतापूर्वक अनुरोध आप कर सकते हैं। ऐसा क्रम चालू रखें। जब श्री 
शेषाद्रि या उनके जैसे कोई वरिष्ठ अधिकारी आपके क्षेत्र में पधारेंगे और 
कार्य की प्रगति के बारे में संतोष अनुभव करेंगे, तब यदि वे उचित समझें 
तो आपकी शाखा में ध्वज लगाने की अनुमति दे सकते हैं। इस प्रकार 
आपके प्रयत्नों के फलस्वरूप नियमित शाखा की विधिवत्‌ प्रस्थापना हो 
सकेगी । (मूल अंग्रेजी) 


५४६. प्रचारक का मन व चिंतन 
श्री अरुणचंद्र भराली, असम ३ अक्तूबर, १६६३ 
प्रचारक का काम करने के लिए मन शांत, उत्साही रखना, समाज 
के प्रलि अतीव स्नेह का अनुभव करना, अपने ध्येय विचार के प्रति अटूट 
विश्‍वास रखना आवश्यक है। उसके लिए नित्य चिंतन करना, अपने 
व्यवहार का नित्य परीक्षण कर उसे निर्दोष बनाने की चेष्टा करते रहना 
चाहिए । आप यह करते रहे तो आपके द्वारा कार्य का विस्तार, कार्य को 
दृढ़, शुद्ध बनाना सफल हो सकेगा । 


५४७. मनुष्य जोडना अपना काम 


श्री भानुदास येवला, ३ अक्तूबर, १६६३ 

आपके पत्र में अनावश्यक अंश बहुत रहता है। उदाहरणार्थ “संघ 
का जन्म न हुआ होता तो’, “शिवाजी पैदा न होले तो?” आदि। परंतु पत्र 
में इन भावनाओं का निष्कारण व अस्थायी बार-बार प्रदर्शन अयोग्य है। 
प्रदर्शन से भावना उथली होती है व उसकी शक्ति नष्ट होने लगती है। 
इसपर विचार करके बोलना तथा लिखना संयमित, गंभीर व सुसंगत करें। 

आपकी ऐसी कल्पना हो कि भड़कीले शब्दों में अपनी भावनाएँ 
प्रकट करने से ही हम अच्छे कार्यकर्ता हैं, ऐसा बाकी लोगों को लगेगा, तो 

वह भूल है। उल्टे बाकी लोगों को ऐसा लगेगा कि अकारण कदाचित्‌ मिथ्या 
दिखावा कर रहा है। अपने बारे में ऐसा मत होना, अपना कार्य करते 
समय अपने मार्ग में बाधास्वरूप खड़ा हो सकेगा। 

समाज के उन बंधुओं से, जो आज शाखा में नहीं आते हैं इसलिए 
झगड़े पर उतारू होकर तू-तू मैं-मैं करते बैठना, यह अपना मार्ग नहीं है। 
फिर भी आपने ऐसा ही विलक्षण व्यवहार करने का उल्लेख अपने पत्र में 
किया है। मनुष्य जोड़ना अपना काम है, उन्हें भला-बुरा कहने से या उनसे 
उपमर्दकारक व्यवहार करने से आप स्नेह-संपादन कैसे कर सकेंगे? 

सौम्य वृत्ति से, शांति से, क्षुब्ध न होते हुए हमें संपूर्ण समाज के 
साथ स्नेहपूर्ण, आदरपूर्ण व्यवहार करना चाहिए, जिससे हमसे मिलने के 
लिए लोग उत्सुक होंगे। हम उनके सम्मानास्पद होंगे, ऐसा सौजन्य जीवन 
के प्रत्येक अंग में होना अत्यंत आवश्यक है। यह समझकर व्यवहार करें- 
यह आपसे नम्र विनती है। (मूल मराठी) 


५४८. सहकाशै शंवेढना 
श्री भास्करराव कलंबी, एर्नाकुलम (केरल) ३ अक्तूबर, १६६३ 
---मित्रवर श्री एम.ए.कृष्णन की शारीरिक स्थिति बहुत बिगड़ गई 
है, यह अत्यंत चिंताजनक विषय है...तज्ञ डाक्टरों के उपदेश के अनुसार 
सभी उपचार व शुश्रूषा आग्रहपूर्वक करें। किसी प्रकार का दुर्लक्ष्य न हो 
इसपर ध्यान रखें। खर्चे की चिंता छोड़ दें। जितना आवश्यक हो, उतना 
खर्चा करके जल्दी उनको रोगमुक्त करें, यह सब आप जानते ही हैं, तो भी 
मन में न रहने के कारण मैंने लिखा। समय-समय पर सुधार की प्रगति के 
बारे में अवगत कराते रहें। मेरी चिंता कम होने में वह सहायक होगा। 


५४६. शिशविर्‌ व्हे बाढ़ क्वार्य-वुद्धि अपेक्षित 

श्री यादवराव जोशी, बंगलौर १७ फरवरी, १६६४ 
न के शिविर के समाचार से युक्त समाचार-पत्रो की कतरनें 

माप्त हुई। साथ में छायाचित्र थे। उन्हें भी देखा । छायाचित्रों में मुझे कितनी 

रुचि है, आपको बताने की कोई आवश्यकता नहीं है। मन में बडे विचित्र 

भाव उत्पन्न हुए। यह आधुनिक काल है। उसमें नवनवीन रुचि-अरुचियों 

का निर्माण होना स्वाभाविक ही है। महाराष्ट्र में इसका अनुभव बहुत 
निराले ढंग से प्राप्त हुआ। उस समय मन में तीव्र बवंडर उत्पन्न हुआ। 
अब इस शिविर के फलस्वरूप प्रांत में कार्य की वृद्धि हो, अनेक सज्जन 
आकृष्ट होकर कार्यरत हों। यही इच्छा है। (मूल मराठी) 


५५०. बिहार के उक्ा-दिविशीय व्छारावाश का अन्वयार्थ 
श्री ए.दक्षिणामूर्ति, मदुरै १ अप्रैल, १६६४ 
बिहार की उस छोटी-सी घटना से किसी को भी उत्तेजित नहीं 
होना चाहिए। राजकीय क्षेत्र में सत्ताधिष्ठितों के द्वारा जो अपेक्षित था, वही 
हुआ है। सभी वस्तु, घटना, व्यक्ति एवं संगठनों के विषय में ऐसे लोग, स्वयं 
को सत्ता के स्थान पर, अभी और हमेशा के लिए आसीन रहने में ये 
संभवतः कितने उपयुक्त या हानिकर सिद्ध होंगे, इस एकमात्र दृष्टि से देखने 
के आदी हो गए हैं। इस प्रकार दूषित बने दृष्टिकोण के कारण उनके लिए, 
ऐसे अन्य कामों को, जो सत्ता या अवैध धनप्राप्ति की स्पर्धा में उतरने जैसे 
अवनत नहीं हुए हैं और इसी कारण वे राष्ट्रभक्ति का लुभावना स्वरूप 
धारण करते हैं, देखना या समझना असंभव है। दूसरों को नापने और 
उनके बारे में विवेकपूर्ण निर्णय करने के इन लोगों के मापदंड में 
राष्ट्रहितैषी सेवा करनेवाले निरपेक्ष कार्यकर्ताओं की क्षमता नापना संभव 
नहीं है। उनमें मात्र अपने दलगत स्वार्थ नापने की क्षमता है। अंदरूनी एवं 
बाह्य संकटों के घेरे में स्थित अपने देश को, और जिन लोगोंपर देशहित 
का दायित्व है, उनकी इस प्रकार की प्रवृत्ति को देखते हुए हमें तो गृहीत 
मानकर ही चलना होगा कि हमारे राष्ट्र को और राष्ट्रीय इस नाते हमें 
निकटवर्ती भविष्यकाल में संभवतः गंभीर आपत्तियों से संघर्ष करना पड़ेगा । 
(मूल अंग्रेजी) 


५५१. बिहार व्छे अल्प व्ठारावास क्छ और उव्ह अन्वयार्थ 


श्री अण्णासाहब भांबेरे, येवला १ अपैल, १६६४ 

बुद्धि में अपने को पराया एवं पराए को अपना, मित्र को शत्रु एवं 
प्राण लेनेवाले शत्रु को जिगरजान दोस्त मानने की विपरीतता, अवास्तव 
सत्ता की हवस से पैदा होने का प्रमाण, याने बिहार प्रांत में मेरे साथ हुई 
घटना कहना पड़ेगा। ऐसा नहीं कि बुद्धि की इस अवस्था का परिणाम मुझे 

एवं अन्य थोड़े राष्ट्रभक्तों को ही सहना पड़ेगा। इससे संपूर्ण राष्ट्र-जीवन 
भीषण संकटों से ग्रस्त होने के लक्षण दृष्टिगोचर होने लगे हैं। ऐसे 
समय अपने सभी स्वयंसेवक बंधु क्षुब्ध न हों। राष्ट्र के विशुद्ध सामर्थ्य 
का आविष्कार करने के लिए चलनेवाला अपना कार्य अत्यंत वेग से 
बढ़ाकर इन सभी अंतर्गत एवं बाह्य संकटों पर मात देनेवाले अजेय 
शक्तिरूप से अपना राष्ट्र दुनिया के सामने खड़ा करने के काम में 
काया-वाचा-मनसा जुट जाएँ, यही उचित होगा। कार्य की वृद्धि एक 
विशिष्ट सीमा तक होने तक ये अड़चनें हैं। वह सीमा लाँघते ही सब 
ओर सब क्षेत्रों में यशश्री हाथ जोड़े खड़ी रहेगी एवं अपनी आँखों से 
जगन्मान्य सार्वभौम राष्ट्र-सत्ता प्रस्थापित होने का दृश्य देखने का 
महदूभाग्य हमें प्राप्त होगा। (मूल मराठी) 


५५२. मन क्षुब्ध न हो 
श्री विनायक राव कानेटकर, कोल्हापुर ३ अप्रैल, १६६४ 


इन घटनाओं का विचार करने का कारण नहीं। शत्रु-मित्र 
विवेकशून्यता शासन का एक “गुण”? (धर्म) बन जाए, तो राष्ट्र-कार्य शुद्ध 
भावना से करनेवालों को ऐसे अनुभव आते हैं, इसमें आश्चर्य लगने 
लायक कुछ भी नहीं है। अतः किसी के भी मन में क्षोभ पैदा नहीं होने 


देना चाहिए एवं अपना कार्य बढ़ाने के लिए परिश्रमपूर्वक प्रयत्न करते 
रहना चाहिए। (मूल मराठी) 


५५२. बु को शुभ्षेच्छा 
श्री हरदेव शर्मा त्रिवेदी, २४ अप्रैल, १६६४ 


“`का उपनयन संस्कार यथाविधि संपन्न होकर उसे अब 
डिजत्व प्राप्त हुआ है। इसके अनुरूप ज्ञानोपार्जन तथा सद्गुण-संग्रह 
कर वह अपने परिवार की कीर्तिवृद्धि करे- इस हेतु उसे कुशाग्र बुद्धि, 
शु संयमित मन तथा निरोगी बलिष्ठ देह प्राप्त होकर वह चिरकाल 
अपने पवित्र धर्म, संस्कृति, राष्ट्र की सेवा करने में 

आशीष परममंगल श्रीभगवत्कृपा से उसे प्राप्त हो एतदर्थ मैं परमकृपालु 
श्री परमात्मा के पास नम्नतापूर्वक प्रार्थना करता हूँ । 

५५४. विवाह की मं्शलकामना 
श्री श्यामल सेनगुप्ता, डिब्रुगढ़, असम २७ अप्रैल, १६६४ 
भगवान की असीम कृपा से संपूर्ण वैवाहिक कार्यक्रम सानंद संपन्न 
हो तथा आपको सुख-शांतिपूर्ण गृहस्थ जीवन का लाभ हो। सहधर्मचारिणी 
का साथ प्राप्त होने से जीवनव्रत-परिपालन उसके सहयोग से, प्रेरणा से 
आप उत्तम रीति से कर सकेंगे और जीवन में कर्तव्यपूर्ति का समाधान 
अनुभव कर सकेंगे, ऐसा मुझे विश्वास है। आपको सब प्रकार का सुख तथा 
सुदीर्घ आयुरारोग्य प्राप्त होकर आपका गृहजीवन अति स्नेहपूर्ण आनंददायी 
सिद्ध हो। आपकी पूज्य श्रीमाताजी को नित्य सुख-संतोष तथा उचित 
सेवा-आदर प्राप्त होता रहे। आप सबकी ओर से परममंगलदायी, सर्व 
सुखप्रदायिनी, बुद्धिशक्ति दायिनी श्री जगज्जननी के पास मैं प्रार्थना करता हूँ। 


५५५. नवदंपति को शुभ्राश्ीर्वाद 
श्री जयंत कवठेवकर, पुणे २६ अप्रेल, १६६४ 
ईशकुपा से कार्य-समारोह आनंद से संपन्न हो। धर्म परिपालनार्थं 
गुहस्थाश्रम विशेष महत्त्वपूर्ण माना जाता है। व्यक्ति, समाज के घटक, राष्ट्र 
के अंग के नाते जो-जो कर्तव्य करना आवश्यक है, वे परिश्रमपूर्वक, 
स्वार्थ-विषयों में आसक्त न होते हुए करते रहना, स्वकर्म से श्रीपरमेश्वर की 
पूजा करना, इसमें इस आश्रम का सार्थक है- ऐसा मैंने बुजुर्गों से सुना है। 
वही आपके सामने रखकर आपको सब सुख-समृद्धियुक्त विपुल आयुरारोग्य 
प्राप्त हो, इसके लिए परमेश्वर के चरणों में प्रार्थना करता हूँ। (मूल मराठी) 


५५६. विश्व हिंदू परिन्‌ व्ही निर्मिति का उद्देश्य 
श्री के.कृष्णमूर्ति, अधिवक्ता, मढुरै ३० जून, १६६४ 
संसार के अपने सभी हिंदू-बंधुओं का आपस में जीवंत संपर्क 
बनाए रखने के लिए यथोचित कार्यव्यवस्था निर्माण करने हेलु सोचने के 
लिए भारत के सभी प्रदेशों से चुने हुए श्रेष्ठ व्यक्तियों की एक बैठक का 
आयोजन किया गया है। हमारे सहकारियों के ही द्वारा इस संकल्पना को 
प्रस्तुत किए जाने के कारण बैठक में मेरी उपस्थिति अनिवार्य है। 
(मूल अंग्रेजी) 

५५७. श्वय निर्णय लें 
श्री हरि लोकगारीवार, बहरामपुर (गंजम) १ जुलाई, १६६४ 


सद्यः स्थिति में आप स्वयं निर्णय लें। यही उचित होगा। घर लौट 
कर पिताश्री की सहायता करने का विचार किया, तो वहाँ भी अपना कार्य 
किया जा सकेगा। उत्कल प्रदेश की आवश्यकता वहाँ की अपेक्षा कई गुना 
अधिक है, इसलिए वहाँ थोड़ी अड़चन पैदा होगी, परंतु उसका निवारण 
करने का सब बंधु प्रयत्न करेंगे ही। इसलिए अपने पीछे ब्रह्मपुर का कैसे 
होगा, इसकी चिंता न कर आप निर्णय करें। यह प्रश्न मुझ पर छोड़ना 
अड्चन में डालनेवाला है, क्योंकि मेरे मन का एक विलक्षण गठन हो चुका 
है। उसमें संघकार्य के अतिरिक्त अन्य सब बातों को गौणत्व प्राप्त हुआ है। 
घरबार, आत्मीय-स्वजन सबके होते हैं। अड़चनें भी आती हैं। बिल्कुल 
अनिवार्य अड़चन आई तो फिर चारा नहीं रहता है। कुछ कर्तव्यों का पालन 
करना ही पड़ता है एवं उसके लिए मन मारकर जो आवश्यक है, वह करना 
पड़ता है। इसलिए अब यह विचार आपका है। इसमें मेरा उपयोग कम है, 
अर्थात्‌ आपके परिवार पर आई आपत्ति से मुझे भी अत्यंत दुःख हुआ है। 
यह स्पष्ट है कि आपने घर जाने का निर्णय लिया, तो मुझे वह स्वाभाविक 
ही लगेगा। (मूल मराठी) 


५५८. दैनंदिन कार्य व्छा स्वरूप 


डा. ग.स.लेले, सावंतवाडी १ जुलाई, १६६४ 


इस वर्ष सब क्षेत्रों में काम बढ़े, नए-नए स्थानों में शाखाएँ खुलें 
एवं इसके लिए अपने छोटे-बड़े कार्यकर्ता आलस छोड़कर काम करने को 
सिद्ध हों। यह इच्छा है कि एक-एक गाँव निश्चित कर, कभी लगातर 
१०-१५ दिन रहकर एवं बाद में प्रति सप्ताह भेंट देकर सब ग्रामवासी 
बंधुओं से आत्मीयता का नाता जोड़कर शाखा सुटुढ़ता से खड़ी करने का 
प्रयास करें। इस दृष्टि से आपको अनेकों को प्रेरित करना पड़ेगा । बहुत 


लिए मैं कमर कसकर अधिकाधिक उद्योग करूँगा । उसमें 
स्थायी स्वरूप का कार्य-निर्माण होगा, ऐसी अपेक्षा है 
{३००} 


समें से उत्कृष्ट एवं 
। (भूल मराठी) 

५५६. संकोच न क२ कार्य-भाए अँभालें 
श्री प्रकाशदत्त जी भार्गव, एडवोकेट, दिल्ली ६ जुलाई, १६६४ 


आपने अपनी कमजोरियाँ आदि बातों का उल्लेख किया है। इस 
कारण कुछ लिखने का साहस भी टूट रहा है। वैसे, आपका मेरा परिचय 
और घनिष्ठ स्नेह-संबंध बहुत वर्षों का है और आपने अपने कार्य का कुछ 
विशिष्ट दायित्व स्वीकार करना उचित होगा, ऐसा मुझे बहुत समय से 
लगता रहा है । माननीय लालाजी (लाला हंसराज जी गुप्त, प्रांत संघचालक) 
का भी यही विचार रहा है। आपके सम्मुख भी उन्होंने यह विचार प्रकट 
किया था। परंतु आपका संकोच से विशिष्ट पद स्वीकार करने को “ना! 
करना देखकर बात आगे बढ़ नहीं पाती थी। इस बार सबने मिलकर 
दिल्ली कार्य के संबंध में सोचा और सब इसी निर्णय पर पहुँचे कि शाखा 
संघचालकविहीन रहने देना ठीक नहीं और इस स्थान के लिए आप ही 
सर्वथा योग्य हैं। वही निर्णय आपके सामने आया है। यद्यपि आपको 
अटपटा लगता है, तो भी यह स्मरण रखें कि प्रत्येक मनुष्य को जब नया 
दायित्व प्राप्त होता है, तब ऐसा ही अनुभव होता है। विशेषतः अपने कार्य 
का यह गुण है कि शीघ्र ही संकोच मन से दूर होकर मुक्त हृदय से अपने 
कार्य का भार मनुष्य सँभाल लेता है। यह मेरा स्वयं का अनुभव है। जो 
न्यून रह जाता है, अपने सब सहयोगियों के निरंतर चलनेवाले प्रयत्नो से 
वह दूर हो जाता है। 

तो भी आपके चिरपरिचित सौजन्य के अनुरूप ही आपका पत्र है। 
और आपकी योजना उचित तथा योग्य होने का यह पत्र भी प्रबल प्रमाण है। 


५६०. निर्णय यै पूर्व कार्यव्छर्ताओं थे विचार-विनिमय 


श्री आर-गोपालन, चेन्नै ७ जुलाई, १६६४ 

यहाँ बात चल रही है कि श्री जगदीश अब्रोल के कार्यक्षेत्र को, 
जो अभी कोयंबटूर में है, बदलना आवश्यक है। एक तो खान-पान और 
अन्य जीवन-व्यवस्था से संबंधित वहाँ की स्थिति से स्वयं अपना मेल 
बिठाना उसे संभव न हो सका। परिणामतः वह बहुत दुर्बल हुआ है । दूसरा 
यदि उसे अन्य प्रांत में भेजा गया तो आप और यादवरावजी को कोई 
आपत्ति नहीं होगी और उसके जाने से रिक्त बने क्षेत्र की चिंता करने के 

लिए आप किसी अन्य स्वयंसेवक की योजना कर सकेंगे। मैं निर्णय करने 
से पूर्व यह जानना चाहता हूँ कि निश्चित रूप से आपका क्या विचार है। 
क्या आप उसे सहर्ष मुक्त कर सकेंगे?.....या अभी के ही क्षेत्र में उसे 
कार्य करते रहने देते हुए और किन्हीं वरिष्ठ कार्यकर्ताओं की इच्छा और 
संभवतः दबाव के कारण ही उसे मुक्त करेंगे, अन्यथा नहीं करेंगे? आपसे 
यथाशीघ्र पत्रोत्तर की प्रार्थना है, जिससे, उसे यदि कहीं अन्यत्र भेजना 
संभव और आवश्यक हो, तो कहाँ भेजा जाए इस बारे में हम सोच सकें 
और अकारण विलंब न करते हुए निर्णय कर नियोजित क्षेत्र में उसे भेज 
सकें। (मूल अंग्रेजी) 


५६१. कार्य और हम 
श्री जगदीश अब्रोल, कोयंबटूर ६ जुलाई, १६६४ 


'जनसाधारण की उदासीनता, स्वार्थमग्नता, तदुत्पन्न स्वार्थ को 
छोड़कर अन्य सामाजिक आदि कामों में अकर्मण्यता सब जानते हैं। इसी 
परिस्थिति को बदलना अपना काम है। समय बहुत लगता है। अनिष्ट 
तत्त्वों का जोर बढ़ता है। यह सब सत्य है। तथापि आगे अपने तत्त्व तथा 
कार्य की शरण में सबको आना पड़ेगा । इस अवस्था की सिद्धता, अपनी 
ओर से अच्छा केंद्रीभूत ठोस कार्य कुछ छोटा भी क्यों न दिखाई दे, अनेक 
स्थानों पर खड़ा करने से होगी- यह आप जानते ही हैं। उसके लिए आप 
प्रयत्नशील भी हैं। तब मन को अस्वस्थ्य बनने देने की आवश्यकता नहीं 
है। प्रसन्नचित्त से यत्न करते रहना उचित दिखता है। 


परिस्थिति को नगण्य मानने योग्य अभी अपना कार्य. न होने से 
'छाछ भी फूंककर, बरफ डालकर” भी पीने को स्थानीय बंधु बाध्य हुए 
होंगे। अतः उनपर दोषारोपण कर उनके संबंध में तुच्छता का भाव मन में 


नहीं आने देना चाहिए। सहानुभूति से व्यवहार कर कार्य को अधिक दृढ़ 
शक्तिशाली बनाने में ही जुट जाना योग्य होगा | 


५६२. अंतःप्रेरणा के अलुव्ठूल कार्य में अंलन्न हों 

श्री अशोक सिंघल, उ.प्र., १३ जुलाई, १६६४ 

कक ---- वेदों के उच्चारों के अध्यापन की व्यवस्था का कार्य आपको 

रुचिकर लगा है, लगता है- यह प्रसन्नता का विषय है। संघ के कार्य में 

आपको स्फूर्ति, शांति नहीं मिली; चेतना, समाधान निर्भयता आदि का 
अनुभव नहीं मिला। वेदों के उच्चार-श्रवण से वह बात हुई है। यह उन 
मंत्रों तथा स्वरों का सामर्थ्य है, यह बात निःसंदिग्ध रूप से सत्य है। अतः 
जिसमें मनःशांति आदि प्राप्त नहीं होती, उसके रहने के स्थान पर जिससे 
वह प्राप्त हुई होती है, उसमें रममाण होने की इच्छा होना स्वाभाविक है। 
आप अपनी अंतःप्रेरणा के अनुकूल कार्य में संलग्न हों, यही लाभदायक 
होगा। इस दृष्टि से श्री रज्जू भैया, श्री भाऊराव देवरस जी से परामर्श कर 
आप अपनी आज के दायित्व की स्थिति से मुक्त हो सकते हैं, जिससे कि 
हृदयानुकूल काम में निर्बाध रूप से आप लग स॒कें। 


संघ की दृष्टि से एक योग्य अनुभवी कार्यकर्ता का अभाव सबको 
खटकेगा। मेरे जैसा व्यक्ति सब कार्यकत्ताओं के प्रति स्नेह रखने के कारण 
एक सहयोगी अन्य क्षेत्र में चले जाने से व्यथित भी होगा, परंतु संघकार्य 
तो चलेगा ही। इसके आगे-पीछे उसके चारों ओर, इसके अंतःस्थल में 
ईश्वरीय शक्ति का निवास है। अतः यह चलता रहेगा और अपने उद्दिष्ट 
को पूर्ण करने में सफल होगा। यह इसकी नियति है। इस विश्वास के 
कारण आपने अन्य कार्य करने का निर्णय करने पर भी कार्य की दुष्टि से 
अत्यधिक चिंता करना व्यर्थं होगा। आप भी यह सोचकर चिंतित न हों कि 
आप पर विश्वास से छोड़ा हुआ कार्य बीच में छोड़कर जाने पर कार्य का 
क्या होगा? जो होना हो, सो होता रहेगा, किंतु आप अपने मनोनुकूल 
पवित्र कार्य के लिए प्रस्तुत होने से रुकें। यही उचित और अंततः 


लाभदायक होगा। 


५६३. योजनालुसार प्रयत्न आवश्यक है 


श्री दिगंबर घाटपीटे, मिरज १४ जुलाई, १६६४ 

ज्ञात हुआ कि इस वर्ष प्रांत में विस्तारक योजना कार्यान्वित 
होनेवाली है, जिसमें कुछ स्वयंसेवक बंधु विभिन्न स्थानों पर कुछ दिन 
रहकर शाखा चालू करने का प्रयत्न करनेवाले हैं। नएपन का उत्साह रहना 
संभव है | यह उत्साह तात्कालिक रहने से लाभ न होकर क्वचित्‌ हानि होने 
की संभावना भी है। इस उत्साह का स्वरूप अस्थायी न रहे। योजना के 
अनुसार जिस स्थान पर बाद में भी प्रति सप्ताह, वैसा न जमा तो प्रति 
पखवाडे जाने की परिपाटी चालू रखकर शाखा का उत्साह स्थायी बनाए 

रखकर एवं यह कार्य अपनी प्रतिदिन की शाखा के कार्य का अंग है, ऐसा 
समझकर सबको व्यवहार करना चाहिए। इस दृष्टि से विस्तार-योजना के 
लिए आगे आनेवाले बंधुओं से बातचीत कर उन्हें ये सारी बातें समझाएँ। 
इस ओर सभी संबंधित कार्यकर्ताओं का ध्यान होगा ही। (मूल मराठी) 


५६४. उपकाशे-अपव्छाशे शब अपने 
श्री बाबूराव पालधीकर, कटक १४ जुलाई, १६६४ 


-- “आपके कल मुक्त होने का समाचार तार द्वारा आज दोपहर को 
मिला। आज शाम को आपसे फोन पर हुई बातचीत से मुझे बताया गया 
कि आपका स्वास्थ्य आदि ठीक है एवं आप प्रसन्नचित्त हैं। बहुत आनंद 
हुआ। 


जिन महानुभावों ने इस प्रकरण में आपका समर्थन कर अन्याय के 
विरुद्ध अपनी आवाज उठाई, उन सभी (समाचार-पत्रों के संपादकों आदि 
सहित) को व्यक्तिशः मिलकर उनके सत्पक्ष के समर्थन करने के लिए 
अभिनंदन कर उनका आभार मानना भी आवश्यक है। जिन्होंने मन में 
अपसमझ धारण किया, उन्हें भी क्रमशः मिलकर उनका मन निर्मल करने 
का प्रयत्न करें। ऐसा करते समय उन्हें दोष न दें। जो हुआ, सो कृष्णार्पण 
कर उनसे संबंध बनाए रखना ही उपयोगी होगा। यह कब किया जाए, 


इसका विवेक आप स्वयं करें एवं योग्य अवसर प्राप्त होते ही उस पर 
अमल करें। 


अपकारकर्ता भी अपने ही हैं, हृदय जीतने की यह संघ की सफल 
सिद्ध हुई रीति है। (भूल मराठी) 


५६५. सफल व्छार्यपकूति का संबल 


श्री सुदर्शन टेंभेकर, २० जुलाई १६६४ 


लोगों में सौजन्य है, विचारों से सहमत होने मैं उन्हें अड्चन नहीं 
आती है, परंतु प्रत्यक्ष कार्य में सम्मिलित होने के लिए कर्तव्य का स्वयं पर 
भी दायित्व है, इसका एवं दैनंदिन जीवन का एक निश्चित हिस्सा नियम से 
कार्य के लिए देना चाहिए- इसका भान एवं उद्यमशीलता उनमें जितने 
प्रमाण में जागृत रहना चाहिए, उतनी मात्रा में दिखाई नहीं देती है। बाल, 

तरुण, छात्रवर्ग में गांभीर्य नहीं है। मनमौजी आवारगी करने में बहादुरी 
समझने की वृत्ति, अन्य स्थानों के समान ही अनुभव में आती है। इस 
वातावरण को योग्य दिशा देकर देश का चिंतन, राष्ट्र के लिए बेचैनी 
अनुभव करने का स्वभाव बनाना होगा। इसके साथ ही नियमितता, समय 
पर काम करने का गुण, अनुशासन का संस्कार भी दृढ़ करना है। यह सब 
आपके ध्यान में है ही। हम लोगों ने संघकार्य में एक विशिष्ट व्यवहार का 
पोषण किया है। स्वयंसेवकों का परस्पर व्यवहार शुद्ध, प्रामाणिकता, 
सहानुभूति, सहयोग, एक-दूसरे के लिए चाहे जितने परिश्रम सानंद उठाने 
का, अर्थात्‌ उत्कट प्रेम, बंधुभाव का हो- ऐसा हम लोगों ने ध्यानपूर्वक 
प्रयत्न किया है एवं उसका सर्वत्र अनुभव होकर संघ-व्यवहार से अपरिचित 
लोगों को वह अनुभव में आते ही उन्हें आश्चर्यचकित किया है। यह 
व्यवहार अकृत्रिम हो, रोम-रोम में समाया हो। उसमें खींच-खाँचकर 
कृत्रिमता से कुछ किया है, ऐसा न हो। इसके लिए आपको स्वयं अधिक 
परिश्रम कर अपने उदाहरण से सभी स्वयंसेवक बंधुओं को समझाना 
पडेगा । शेष प्रतिदिन के कार्यक्रम, बैठकें, विचार-विनिमय, नैमित्तिक उत्सव 
आदि कार्यक्रम स्मरणपूर्वक योग्य रीति से करने की जानकारी आपको है 
ही । सर्वांगीण वृद्धि करनेवाला अपना काम अपने हाथ से घटित होने में इन 


बातों पर ध्यान रखना हितकारी होगा यह मुझे लगा, इसलिए लिखा है। 
(मूल मराठी) 


५६६. पुराने श्‍्वयंसैवव्छों व्हा बैठ जाना व्हैशा रोव्कें? 


डा. ग.रा.लेले, २१ जुलाई, १६६४ 

नए-पुराने कार्यकर्ताओं का आना-जाना चलता रहता है। केवल 
आनेवालों का प्रमाण अधिक हो एवं जानेवालों का प्रमाण उत्तरोत्तर कम 
होता जाए, यह लाभदायक होगा। अनेक स्वयंसेवक बंधु आते हैं, नएपन 
के उत्साह से व्यवहार करते हैं एवं उसपर से लगता है कि वे कार्य करने 
में कुशल हो गए हैं, कार्य का विचार-व्सवहार (तंत्र-मंत्र) पूरी तरह से समझ 
गए हैं एवं निरंतर कार्य करने की निष्ठा भी उनमें प्रस्थापित हो गई है। 
उनके विचार, आचरण, भावनाओं की शुद्धता, चारित्र्म-गठन, श्रद्धा-निष्ठाओं 
के संवर्धन की ओर दुर्लक्ष्य होता है। इस कारण ये पुराने बनकर झरने 
लगते हैं। अपने सब कार्यकर्ताओं की यह कमी दूर हुई, एवं पुराने अनुभवी 

स्वयंसेवक भी मार्गदर्शन की अपेक्षा रखते हैं- यह ध्यान में लेकर, उनसे 
नित्य विचार-विनिमय, उनकी अडचनें समझकर उनके व्यवहार में न्यूनता 
न आए ऐसा मार्गदर्शन होता रहे। सब दृष्टि से उनका पोषण किया गया 
एवं उनपर अन्य बंधुओं के संस्कारित करने का दायित्व सौंपकर उन्हें कार्य 
में, में भी अपने अन्य अधिकारियों के समान ही महत्त्व का घटक हूँ-- ऐसा 
विश्वास पैदा किया गया तो यह झड़ना बहुत प्रमाण में रुक सकेगा। आप 
ध्यान रखकर कार्यवृद्धि के लिए विश्वास से परिश्रम कर ही रहे हैं। इससे 
निश्चित ही उत्तम वृद्धि होगी। (मूल मराठी) 


५६७. श्रीशुरुढक्षिणा समर्पण भाव थे हो 
श्री विजय बाराहाते, रायगढ़ २२ जुलाई, १६६४ 


इस वर्ष विभाग की श्रीगुरुदक्षिणा का जो लक्ष्य आपकी शाखा को 
दिया गया है, वह पूर्ण होने की दृष्टि से प्रयत्न करते समय दक्षिणा समर्पण 
भावना से हो एवं एक पुनीत कर्तव्य के नाते अधिक से 
अधिक समर्पण हो, ऐसा वातावरण निर्माण किया एवं रखा जाए। पैसे देने, 
उपकार, चंदे की भावना अनिष्ट है। राष्ट्रभक्ति, कार्यनिष्ठा, कर्तव्यबुद्धि से 
प्रेरित होकर, अधिकाधिक समर्पण तन-मन-धन से करना है, ऐसा विचार 
एवं शुद्ध भावना रहना अपनी पद्धति के अनुरूप है। संक्षेप में कार्य की 


रीति-नीति-पद्धति, विचार-भावना मन में रखकर कार्य जोर से बढ़ेगा, ऐसा 
प्रयत्न करें। (मूल मराठी) 


५६८. अलनुवर्ती क्रियान्वयन 
श्री शरद चौथाईवाले, खामगाँव २२ अगस्त, १६६४ 


नांडुरा को आपके द्वारा आयोजित कार्यक्रम के लिए वे (श्री 
बालासाहब देवरस) जाएँगे. . .कार्यक्रम उत्तम एवं उपयोगी होगा, ऐसा प्रयास 
करें। कौन-कौन उपस्थित हुए, इसकी जानकारी प्राप्त कर कार्यक्रम के 
पश्चात्‌ उनसे मिलकर उनमें पैदा हुए उत्साहपूर्ण संस्कारों का उपयोग 
होगा- इस प्रकार से उन्हें काम में लगाने की योजना रहे। इसके लिए 
खामगाँव, मलकापुर, नांदुरा आदि मझुख शाखाओं से उत्तम स्वयंसेवको का 
काम में लग जाना आवश्यक है। आप प्रयत्न करेंगे ही। इससे शाखाओं की 

संख्या में बढ़ोत्तरी होगी एवं उस क्षेत्र में पहले जैसा संघ का वातावरण 
फलता-फूलता पुनः बन सकेगा। 
शाखा का प्रश्न पुराना ही है। स्वयंसेवक बहुत हैं। उनमें से 
अधिकांश विचारों से अच्छे हैं एवं सोचेंगे तो उत्तम कर्तुत्व प्रगट कर 
सकनेवाले हैं, परंतु 'सोचेंगे तो ही”-- यहीं पर अड़चन है। शाला-कॉलेज की 
नई पीढ़ी हाथ में लेकर काम करनेवालों का संच खड़ा हुआ तो ये पुराने 
भी स्वयं के अनुभव का लाभ करा देने को आगे आ सकेंगे। 
(मूल मराठी) 


५६६. नए प्रचाएव्छ क्ठे लिउ पाथेय 


श्री संभाजीराव भिडे, धाराशिव २३ अगस्त, १६६४ 

आप नए प्रचारक के नाते कार्यार्थ आगे आए हैं, इसलिए थोड़ा 
नयापन लगना स्वाभाविक है। क्या करना चाहिए, कैसा व्यवहार करना 
चाहिए आदि सब दृष्टि से माननीय बाबाराव भिडे, श्री मोरोपंत पिंगले 
आदि द्वारा सूचनाएँ दी गई होंगी। श्री सुरेश केतकर से भी भेंट होती होगी 
ही। इसलिए आपको कोई अड्चन अनुभव नहीं होनी चाहिए । 

इस क्षेत्र में अभी तक स्थानीय मंडली अधिक प्राप्त नहीं हुई है, 
तथापि स्थानीय सज्जनों के विषय में मन में किसी प्रकार की लुच्छता की 
भावना आने देना उचित नही । अपने इसके पूर्व के प्रयत्न ही अपर्याप्त हुए 
हों, ऐसा सोचकर उसकी पूर्ति करने के निश्चय से व्यक्ति-व्यक्ति चुनकर, 
आत्मीयता के संबंध स्थापित कर क्रमशः कार्य की जानकारी उनमें पैदा 
करते रहे, तो सब ठीक हो सकेगा। दैनंदिन शाखा में भी अच्छे तरुण-बाल 
आएँ एवं वहाँ नियमित रूप से अनुशासनबद्ध एवं उत्साहपूर्ण कार्यक्रम हों, 
स्वयंसेवकों में 'यह अपना कार्य है? इस प्रेरणा से वे कार्यवृद्धि के लिए 
परिश्रम करेंगे- ऐसी चेष्टा करें। आपके क्षेत्र के प्रमुख स्थानों में ऐसी 
शाखाएँ खड़ी करने का प्रयास करते रहें। 

आप भी नियमित व्यायाम, सद्ग्र॑थ-पठन, श्रेष्ठ पुरुषों के चरित्र 
का मनन आदि सत्संस्कार प्रदान करनेवाली एवं कार्य करने की शक्ति 


देनेवाली बातों की ओर ध्यान देते रहें। 
(मूल मराठी) 

५७०. पाथेय 


श्री ओमप्रकाश शर्मा, तेजपुर, असम २३ अगस्त, १६६४ 


आप इस क्षेत्र में प्रचारक के नाते आए हैं। अपना सब व्यवहार 
उत्तम रहे तथा संघ के कार्य के प्रति रुचि एवं आदर बढ़ानेवाला रहे, 
यह तो आप जानते हैं। दैनंदिन कार्यक्रमों से उत्साह, अनुशासन, 
नियमितता आदि स्थानीय स्वयंसेवक बंधुओं में लाना, यह अपना निजी 
दायित्व है। यह कार्य करने का अवसर मिलना अपने सद्भाग्य का 
विषय है, ऐसी धारणा निर्माण करने का प्रयत्न चाहिए। 


५७१. व्छार्य के प्रति ढुढ प्रवृत्ति निर्माण कहएऐं 
श्री रघुनाथ मिश्र जी, राऊरकेला २४ अगस्त, १६६४ 


राऊरकेला में कई दिनों से अपना कार्य सुचारु रूप से नहीं 
चला था। यह स्थिति बहुत दीर्घकाल रहने देना ठीक नहीं। अतः वहाँ 
के सब बंधुओं को समझाकर नियमित रूप से अपना पवित्र कार्य करते 
रहने के लिए उन्हें प्रोत्साहित करना आवश्यक है। बीच में कुछ सज्जनों 
को कारावास आदि हुआ। ऐसा तो होता ही रहा है। इससे भयभीत 
होकर अपना अत्यंत आवश्यक कार्य स्थगित होने देने का अर्थ होगा 
कि समाज-विघातक तथा उनके पोषक तत्त्वों के ही हाथों में हम लोग 
रहे हैं। उन्हें तो यही चाहिए कि अपने समाज में जागृति न हो, एकता 
न हो, शक्ति का अभाव हो, ताकि वे सरलतापूर्वक आक्रामक बनकर 
इसका विनाश कर सकें। उनकी इस अनिष्ट नीति का एक प्रकार से 
अपनी ओर से पोषण ही होगा, यदि हम अपने विशुद्ध कार्य को किसी 
तात्कालिक परिस्थिति से भय खाकर अपने मार्ग से विचलित हों | ऐसा 
तथा अन्य सब आवश्यक समझाकर कार्य के प्रति दृढ़ प्रवृत्ति निर्माण 
करनी चाहिए। कृपया आप इन बातों की ओर ध्यान देकर सबको 
व्यक्तिशः तथा समूहशः मिलकर सुयोग्य वायुमंडल बनाने का पूरा प्रयास 
करेंगे तो बड़ा लाभ होगा। मुझे विश्वास है कि शीघ्र ही उस पूरे क्षेत्र 


में धैर्य का, शांति का तथा अपने कार्य के प्रति अतीव अनुकूलता का 
वातावरण बनेगा। 


(३०८) श्री शुरुणी समग्र : खंड = 


CC-0. Nanaji Deshmukh Library, BJP, Jammu. Digitized by eGangotri 


५७२. व्छार्य-प्रगति चालू रहे 
माननीय ए.रामराव जी, मैसूर २५ अगस्त, १६६४ 
अपनी शाखा सभी प्रकार से प्रगति पथ पर है, इसे जानकर हम 
सब बहुत संतुष्ट हैं। मैं आशा करता हूँ कि प्रगति का यह क्रम चालू रहेगा 
और अपने कार्यकर्ता शाखा के दैनंदिन कार्यक्रम, नियमितता, समयपालन 
और अच्छे अनुशासन की ओर दक्षतापूर्वक ध्यान देंगे। साथ ही अपनी 
विचार-प्रणाली और राष्ट्रीयता की विरासत प्रत्येक स्वयंसेवक के हृदय पर 
अंकित करने का पूर्ण प्रयास करेंगे। (मूल अंग्रेजी) 


५७३. व्यवसायी कार्यकर्ता को मार्शदर्शन 

श्री केलबाईकर, २६ अगस्त, १६६४ 
£ आपने दुकान खोलकर स्थायी उद्योग चालू किया, यह बहुत अच्छा 
किया। वहाँ से (दुकान प्रारंभ किए गाँव में व्यवसाय करते समय) आपको 
जिले के कार्यक्षेत्र में ध्यान देना कठिन नहीं होगा। शाखा के साथ ही आप 
अनेक सामाजिक कामों में ध्यान देते हैं, यह उचित ही है, परंतु उसमें आप 
उलझे न रहें, यह ध्यान रखना ठीक होगा। उन कामों का संघकार्य में 
उपयोग, अनेकों से घनिष्ठ स्नेहसंबंध प्रस्थापित किया जा सके, इस पद्धति 
से ही इन कामों को हाथ में लिया जाए। अन्यथा संघ का स्वयंसेवक उद्योगी 
होता है, इसलिए बाकी के सभी आप पर ही संपूर्ण बोझ डालकर अपना 
दायित्व झटक डालने का सोचेंगे एवं उन कामों में आपकी उलझन बढ़कर 
संघकार्य की ओर ध्यान देने को समय नहीं मिलेगा- ऐसी अवस्था पैदा हो 
सकेगी। आप जागरूक रहकर सब करें। (मूल मराठी) 


५७४. कर्व्मण्येवाथिव्ठारस्तै 

श्री सुधाकर जोशी, कोरेगाँव (महाराष्ट्र) २६ अगस्त, १६६४ 
आपने लिखा है कि बीच में निराशा छा जाती है । अपनी इच्छा एवं 

अपेक्षा बड़ी होती हैं। अनेक बार उनकी तुलना में अत्यल्प कभी-कभी तो 

बिल्कुल नहीं के बराबर काम होता है। क्वचित्‌ परिस्थिति के बदलाव से 

अकस्मात अपेक्षा से अधिक काम होता है, उसकी लुलना में अपने प्रयत्न 

कम रहते हैं। यह सब होता रहता है, इसलिए कार्यकर्ता को केवल अपने 
प्रयत्नों, उद्योगों की ओर ध्यान देना चाहिए। उसमें कुछ कमी न रहने दें। 
अपना व्यवहार शुद्ध, स्नेहयुक्त रखें। वाणी मधुर हो, परंतु अपने सत्य 
सिद्धांत का उच्चारण करनेवाली हो एवं उन सभी उचित प्रयत्नों से जो फल 
हाथ लगेगा, वह दृढ़ता से अपना होकर रहे, ऐसी वृत्ति से कार्य करते जाएँ, 
जिससे श्रीपरमेश्वरकृपा से उत्तम यश प्राप्त होगा। यह ईश्वरीय कार्य हि 
उसे उसके उत्कर्ष की चिंता है। हम लोग उसके उपकरण हैं, इसलिए 
अपनी ओर से परकाष्ठा करते रहना, इतना ही बस है। (मूल मराठी) 


५७५. अपनी शेति-नीति न भूलें 
श्री रामशरणजी, २६ अगस्त, १६६४ 


पत्र पढ़कर बहुत आश्चर्य हुआ कि पढ़े-लिखे समझदार व्यक्ति भी 
विवेक नहीं करते और यह नहीं सोचते कि संघकार्य की रीति-नीति में यदि 
कभी कोई परिवर्तन होनेवाला हो तो उसका समाचार “उजाला” या तत्सम 
सनसनी-निर्माण के लिए मनगढ़ंत सर्वथा असत्य बातें छापनेवाले वृत्त-पत्रों 
से नहीं तो संघ के कार्यालय से या दायित्वपूर्ण कार्यकर्ताओं से प्रथम सब 
स्वयंसेवक बंधुओं के पास पहुँचता तथा वैसा वह पहुँचा नहीं होने से यह 
वृत्त-पत्रीय असत्य का एक उदाहरण मात्र है। 


४७६. चमत्कार की प्रतीक्षा में समय नष्ट न क्रें 


श्री वेदप्रकाश शर्मा, सहारनपुर, उ.प्र. १५ सितंबर, १६६४ 


वास्तव में बहुत दुःख की बात है। मुझे 
शोलमारी आश्रम का ज्ञान नहीं है। उसकी गतिविधियाँ ऐसी चलती दिखती 


हैं और आगे आएँगे तो उनका स्वागत उनके आगमन के स्वरूप को 
देखकर जैसा उचित होगा, वैसा करने में सबको हर्ष होगा। परंलु जब तक 


वैसा प्रस्थापित नहीं होता, केवल तर्क करते रहकर स्वकर्तव्य से च्युत होना 
ठीक नहीं है। 

मेरा आपसे अनुरोध है कि किसी भूतकालीन महापुरुष के पुनरागमन 
की प्रतीक्षा में समय नष्ट न करते हुए स्वीकृत कार्य को दृढ़ता से, लगन 
से बढ़ाने में, उसमें बल, सदूगुण तथा निष्ठा सुप्रतिष्ठित करने में पूरी 
शक्ति से जुट जाएँ। 


५७७. सच्चा ठपकाएकर्कर्ता आवश्यक है 
श्री य.ब.लिमये, गतकुणकी, बीजापुर १६ सितंबर, १६६४ 
आपने मेरे भीतर की अनेक त्रुटियाँ उत्तम रीति से प्रकट कर 
परमपूजनीय डा. हेडगेवार के चरित्र के प्रसंग का स्मरण दिलाकर एवं 
अपनी स्वयं की प्रखर निष्ठा उदाहरण के लिए विशद कर मेरी गलती मेरे 
ध्यान में ला दी। आपका जितना आभार माना जाए, उतना थोड़ा ही है। 
मुझे अज्ञात अनेक त्रुटियाँ मुझमें हो सकती है, उनका ज्ञान करा देकर मेरे 
कान ऐंठनेवाला सच्चा उपकारकर्ता आवश्यक है। इसके बाद भी मुझमें 
सुधार न हो तो मुझे बाजू में हटाकर कार्य का सच्चा हित साध्य करनेवाला 
भी आवश्यक है । ईश्वर-कृपा से ऐसा कल्याणकर्ता शीघ्र प्राप्त हो एवं योग्य 
व्यक्ति के कंधे पर कार्य की धुरा रखकर, कार्य का विशुद्ध स्वरूप में उत्कर्ष हो। 
वहाँ शाखा-स्थापन कर वह नियमित रूप से चालू हो जाने पर, 
वैसी सूचना आप यहाँ भेजेंगे ही। (मूल मराठी) 


५७७८. क्कार्य की शुस्पष्ट कल्पना 


श्री मधुकर राव मालशे, धुले १६ सितंबर, १६६४ 
दैनंदिन शाखा के बारे में, उस विषय के प्रत्येक काम के संबंध में 
आप कहते होंगे ही। नए-नए, छोटे-बड़े लोगों से मिलकर उन्हें संघ की 
ओर आकर्षित कर नियमित दैनिक शाखारूप कार्य में वे समरस होंगे, ऐसी 
कृति-उक्ति की एवं यह करना आवश्यक है- इसकी जानकारी करा देना 
आवश्यक है। सभी स्वयंसेवकों को संघ के विचार, ध्येय की यथायोग्य 
जानकारी होगी, उसपर विश्वास होगा, तदनुरूप व्यवहार का निश्चय एवं 
ध्येय पूर्ण करेंगे ही, ऐसी निष्ठा बढ़ती रहेगी ऐसा बोलना, चर्चा करना, 
इतिहास आदि के प्रमाणों से समझा देना अत्यंत आवश्यक है। आप, 
आपके स्थान, स्थान के अधिकारी एवं कार्यकर्ताओं को इस ओर ध्यान देना 
अत्यंत आवश्यक है। (मूल मराठी) 

५७६. आवश्यकता की तीव्रता शुण-विकास की जननी 
श्री अरविंद साखलकर, दोंडाई १६ सितंबर, १६६४ 


आत्मविश्वास से काम करें। भाषण देना नहीं बनता हो तो भी कुछ 
बिगड़ता नहीं । बैठकों, चर्चा में बात कर सकें, प्रश्नोत्तर कर सकें एवं अपने 
विचार-सिद्धांत समझा सकें तो बिल्कुल पर्याप्त है। भाषण के विषय में 
विचार करने की आवश्यकता नहीं है। आवश्यकता की तीव्रता हो तो 
अपने-आप वह गुण आपमें प्रकट होगा। । 
परंतु दैनंदिन शाखा की गटपद्धति से व्यवस्था, कार्यक्रमों की 
रचना, शारीरिक कार्यक्रमों, व्यवस्थित रूप एवं अनुशासन आदि दैनिक 
आवश्यकता के बारे में आपको योग्य रीति से मार्गदर्शन करना चाहिए। 
उसी प्रकार नए स्थान ढूँढकर या पुरानी बंद पड़ी शाखाओं के स्थानों पर 
जाकर शाखा चालू करें। इस दृष्टि से प्रयत्न करने में आपको नित्य तत्पर 
रहना चाहिए। ऐसा लगता है कि आप यह सब उत्तम रीति से कर सकेंगे। 
(मूल मराठी) 


५८०. जन्ति का राष्ट्रकार्यार्थ उपयोग 
डा. के.आर.कुलकर्णी, गजेंद्रगढ़ १६ सितंबर, १६६४ 


प्रांत में अपना कार्य अच्छी तरह से चल रहा होगा, ऐसी मुझे 
आशा है। देश में सर्वत्र अशांति है। सर्वसाधारण मनुष्य को स्वयं का पेट 
भरना ही कठिन है, तो परिवार तथा अन्य आश्रितों के विषय में क्या 
कहना। मुझे आशा है कि परिस्थिति शीघ्र सुधरेगी, केवल दमननीति से 
नियंत्रित नहीं की जाएगी। कुछ लोग इस अवसर का, शासन का, समाज 
की शांति एवं प्रगति तथा देश की सुरक्षा तथा आत्मसम्मान को हानि 
पहुँचाने की हद तक, दुरुपयोग करने पर तुले हैं। हमें अपना कार्य सुदृढ़ 
नींव पर खडा करते हुए, जनशक्ति की विस्फोटक भावनाओं को नियंत्रित 
कर, उसे देशभक्तिपूर्ण शांतिमय कार्यों में लगाना है ।(मूल अंग्रेजी) 


५८१. दूषण नहीं, भूषण 


श्री ब्रह्मदेव जी, जयपुर २० सितंबर, १६६४ 


शब्द के कारण आपको 

होनेवाली व्यथा का ज्ञान हुआ, किंतु इसमें दुःख करने का कारण नहीं है। 
इस शब्द का संघ के लिए प्रयोग करनेवाले अज्ञानवश ऐसा नहीं करते तो 
उनका हेतु उसमें अच्छा न होने के कारण करते हैं। साथ ही मातृभूमि की 
अक्षुण्णता से खिलवाड़ करनेवाले, राष्ट्र की धार्मिक, सांस्कृतिक धरोहर को 
हेय मानकर उसको भिन्न-भिन्न प्रकार से ध्वस्त करनेवाले काम करने में 
संलग्न लोग अपने संघ के लिए इस शब्द का प्रयोग करते हैं, यह हम लोगों 
के लिए गौरव का विषय होना चाहिए, क्योंकि मातृभूमि की अक्षुण्णता भंग 
करने, उसे होने देने का विरोध, राष्ट्रीय प्रवृत्तियों के विनाश के प्रयासों का 
विरोध करनेवाला संघ है- यह अर्थ उसमें से सरलता से प्रकट होता है। 
यह अर्थ अपने लिए भूषणावह है। 


५८२. आत्मविश्वास सै ही बोलें 
श्री सुदर्शन जी, इंदौर १३ अक्तूबर, १६६४ 
आपने अपने भ्रमण में आए अनुभवों को लिखा है। धैर्य से बात 
करने का गुण सबमें लाना आवश्यक है। यह संभव है, परंतु स्वच्छंद रहने 
की प्रवृत्ति बढ़ने से इस गुण को धारण करने के कारण जो संयमित कार्य 
का बंधन आता है, उसकी अरुचि होने के परिणामस्वरूप इस गुण को 
अपने में लाने के लिए कई बंधु सिद्ध नहीं होते। यह सोचकर प्रयत्न में 
बहुत बल भरना आवश्यक है। 


५८३. मव्छर्शंक्रमणोत्शव में नेपाल-नरैश 
२७ दिसंबर, १६६४ 

मा. दादासाहेब गोखाङकर, विभाग संघचालक, नासिक 

आपने समाचार-पत्रों के माध्यम से पढ़ा ही होगा कि नागपुर के 
मकर संक्रमणोत्सव का निमंत्रण श्रीमन्महाराजाधिराज नेपाल-नरेश ने स्वीकार 
कर लिया है। कार्यक्रम भव्य हो, ऐसी व्यवस्था की जा रही है। नेपाल 
एकमेव हिंदू-राज्य है, इसलिए समस्त हिंदुओं के लिए अभिमान का विषय 
है। उसके महाराजा का प्रकट सत्कार करना- इतना ही हेलु इस कार्यक्रम 
का है। हम लोग किसी से कुछ याचना नहीं करते हैं । केवल आत्मीयता एवं 
प्रेम रहे- यही अपनी अपेक्षा है। 

५८४. अवांछनीय शब्दप्रयोग न हो 
श्री प्रेमचंद जी, हिसार, हरियाणा ८ मार्च, १६६५ 


आप मुझसे क्षमा माँगे, ऐसी कोई बात नहीं है। वह शब्द मुझे 
खटका और श्री माधवराव जी से मैंने कहा कि यह शब्दप्रयोग अनिष्ट है, 
यह आपके ध्यान में वे ला दें। अनेक बार शब्द का प्रयोग अनवधान से 
होता है। वही भाव मन में रहता ही है, ऐसा नहीं होता । तो भी एक बार 
मुंह से निकल गए शब्द को सुननेवालों पर आघात होकर अपनी इच्छा-अपेक्षा 
के विरुद्ध परिणाम निकल सकता है। शब्द को लौटा लेना संभव नहीं 
होता। बाद में स्पष्टीकरण आदि से कुछ समाधान भले ही हो, आघात के 
परिणाम सर्वथा दूर होना बहुत कठिन होता है। यह सोचकर ही मैंने 
आपके ध्यान में उस दिन के उस शब्द की अवांछनीयता ला देने का प्रयत्न 
करने के लिए सूचित किया था। 


इस विषय पर चिंतन करते बैठकर विमनस्कता का शिकार बनना 
नहीं चाहिए। आगे के लिए अधिक सतर्क रहकर वही अपना स्थायी भाव 
बने और अनिष्ट शब्द मुँह से निकालना असंभव हो- यही प्रयत्न करना 
उचित होगा। शीघ्र ही आपको इसमें सफलता मिलेगी। सब प्रकार की 
सर्तकता रखनेपर भी कभी भूल से ऐसा शब्दप्रयोग हुआ तो तुरंत ध्यान में 
आ सकेगा और उसी क्षण उसे सुधारना भी सुगमता से हो सकेगा। 


५८५. अनवधानता के लिए क्षमाप्रार्थी 
श्री रघुवीरचरण शर्मा, ब्रिजराजनगर, उत्कल १६ मार्च, १६६५ 


आपने मेरे व्यवहार में हुई भूल को ध्यान में ला दिया- यह मेरे 
ऊपर बड़ा उपकार हुआ है। अतः वैसा न हो, इसका ध्यान रखूँगा। तो भी 
अनवधान से कुछ गलतियाँ हो जाती हैं। जागरूक साथियों के प्रयत्न से 
उसका कुप्रभाव नहीं होता और मुझे चेतावनी प्राप्त होती है। यह सब 
अपने सहयोगी कार्यकर्ताओं के कर्तृत्व का ही फल है। बलांगीर की बैठक 
में जो दुर्व्यवहार मेरी ओर से हुआ था, उसके लिए मै सर्व स्वयंसेवक 
बंधुओं से विशेषतः जिन नूतन बंधुओं का इसमें संबंध है, उनसे क्षमायाचना 
करता हूँ। अब अधिक कुछ करने की गुंजाइश नहीं रही है। आशा है अपने 
सब बंधु कुशल होंगे.... 

५८६. दोनों के सद्शह्विवेव्ठ पर छोड दें 


श्री बापूराव घारपुरे, महाराष्ट्र २३ मार्च, १६६५ 


आपका विचार ध्यान में आया। यह स्पष्ट है कि चुनाव में हिंदू 
महासभा एवं जनसंघ ने चुनावी तालमेल किया तो दोनों का ही लाभ है, 
यह उसके कार्यकर्ताओं को सोचना चाहिए, परंतु वह बात बहुत कठिन है, 
ऐसा मेरा पुराना अनुभव है। एक बार मैं इस प्रयोग में झुलस गया हूँ। 
इसलिए अब उन दोनों संस्थाओं के कार्यकर्ताओं के सदसद्विवेक बुद्धि एवं 
व्यवहार-ज्ञान पर छोड़कर मेरा स्वयं अलग रहना मुझे उचित दिखता है। 
अन्यथा, सीधे संघ के मार्ग से जाने की इच्छा रखनेवाले मुझ जैसे को यह 
राजनीति के परिणयों की उठापटक करना शोभा भी नहीं देता। हिँदू-समाज 
के लिए आप अनेक क्षेत्रों में काम कर रहे हैं, उनमें आप अधिकाधिक 
सुयश प्राप्त करें, इस दृष्टि से यह बतलाया जा चुका है कि संघ के 
विधि-निषेध का पालन करते हुए जो कुछ बन सकता हो, वह वहाँ के 
कार्यकर्ता करें। (मूल मराठी) 


५८७. मातुवियोण की शांत्वना 


डा. मुरली मनोहर जोशी २६ मार्च, १६६५ 


आपकी पूज्य श्री माताजी का स्वर्गवास हो गया है। बहुत दिनों से 
असाध्य रोग से वे पीडित थीं। मुंबई में आपने उपचार कराए थे। किन्तु 
रोग का स्वरूप ही ऐसा है कि उससे आक्रांत होने पर संभवतः कोई बच 
नहीं पाया है। इस स्थिति में उससे प्राप्त होनेवाली असहनीय पीड़ा से 
छुटकारा केवल मृत्यु ही दे सकती है। मेरे एक निकटवर्ती मित्र और संघ 
के कार्य के सहयोगी की धर्मपत्नी की स्थिति मैंने देखी है। तात्कालिक 
दुःख-विस्मृति के लिए मारफिया इंजेक्शन लगातार बढ़ती मात्रा में देते रहने 
पर भी जब कभी होश आ जाता था, तब उनकी व्यथा देखना भी असह्य 
होता था। आपकी पूज्य माताजी के संबंध में मुझे यही लगता है कि 
श्रीभगवान ने दया करके उन्हें उठा लिया और दैहिक पीड़ा से इस जन्म 


के लिए उन्हें छुड़ा लिया। 
आपन्ने उनकी उत्तम सेवा कर पुत्रधर्म का उदाहरण उपस्थित किया , 

है। आपको मातृवियोग से अपार शोक होना स्वाभाविक है, तथापि यह 
अच्छे के लिए ही हुआ है, ऐसा सोचकर मन शांत, संतुलित कर स्वकर्तव्य 
में जुट जाना भी आप जैसे सत्कर्मी व्यक्ति के लिए स्वाभाविक है। परमकृ 
पालु श्रीभगवान के चरणकमलों में आपको शोक-निवृत्ति प्राप्त हो तथा घर 
में सबका सांत्वन करने की शक्ति प्राप्त हो, एतदर्थ मैं प्रार्थना करता हूँ। 
दिवंगत जीव को सद्गति प्राप्त हो, ऐसी उसपर कृपा प्रभु करेंगे ही। 


५८८. भ्रम अपने ही मन में है 
श्री पी.एम.पंड्या, गांधीधाम, गुजरात ५ अप्रैल, १६६५ 


आपने जिस कठिनाई का उल्लेख किया है, उसका उद्गम अपने 
ही मन में होता है। अपने मन में ही संघ-जनसंघ का संबंध, संघ मानो 
जनसंघ की सहायक संस्था के रूप में चलता है, ऐसे भ्रम रहते हैं और 
उनका बाकी लोगों पर आरोप कर लोगों को समझना कठिन होता है, ऐसी 
बातें करने की, याने एक प्रकार की आत्मवंचना की प्रवृत्ति होती है। शांत 
चित्त से देखने पर संघकार्य अपनी विशिष्ट गति से अपनी नीति से चल 
रहा है- यह स्पष्ट हो जाएगा और जनसंघ या अन्य किसी राजनैतिक 
संस्था में कोई स्वयंसेवक होंगे तो भी संघ के कार्य में उन संस्थाओं का 
हस्तक्षेप न करने के नियम से वे चलेंगे। उन्हें वैसा चलने के लिए अन्य 
स्वयंसेवक बंधुओं की सहायता भी मिलती रहना आवश्यक होता है। 

अतः आप स्वयं को भ्रम से बचाकर कार्य करते रहें तो अच्छा 
होगा, परंतु आपके पत्र से ऐसा प्रतीत होता है कि आप प्रत्यक्ष कार्य में न 
रहकर केवल “संबंध” मात्र के होने में संतोष मान रहे हैं। केवल दूर से 
“संबंध? होने से अनेक प्रकार के विचित्र विचार-प्रचार सत्य लगने लगते हैं, 
मन संशयाकुल होता है और संघ की जानकारी दूषित हो जाती है। 


आप गंभीरता से सोचें, अपने अन्यान्य कार्यकर्ता बंधुओं से 


परामर्श करें और निश्चय के साथ अपने संघकार्य में प्रत्यक्षतः जुटे रहें। 
यही आपसे मेरी नम्र प्रार्थना है। 


९८६. और कुछ कल जोरदार प्रयत्न 
श्री श्रीकांत जोशी, असम ५ अप्रेल, १६६५ 
आपका पत्र पढ़कर क्या अनुभव हुआ- यह मैं नहीं बतला 

सकता । स्थानीय कोई शाखा चलाता रहेगा, तब उसकी जड़ जमेगी। 
इसके लिए जो प्रयत्न हुए हैं, लगता है कि अब तक फलदायी नहीं हुए 
हैं। स्पष्ट रूप से यही है कि और कुछ काल जोरदार प्रयत्न जारी रखने 
पड़ेंगे। अनेकों से घनिष्ठ संबंध जोड़ कर, उसमें से स्थिरता से कौन 
काम करेगा इसका चुनाव कर उन्हें शाखा का तंत्र समझाकर कार्यप्रवण 
करना पड़ेगा। यह सब करते समय उतावलेपन से, कभी रोष, तो कभी 
निराशा आ सकती है। उससे सर्वथा अलिप्त रहना चाहिए । हम श्रेष्ठ 
कार्य कर रहे हैं- यह आत्मविश्‍वास रखकर मन सदैव प्रसन्न एवं 
उत्साही रखना चाहिए. । इससे अपेक्षित यश मिलेगा । इसके लिए कम-अधिक 


समय लग सकता है। 
(मूल मराठी) 


५६०. एक गुहस्थाश्रमी कार्यकर्ता को मार्गदर्शन 
श्री राजाभाऊ कोल्हटकर, कर्‌हाड, महाराष्ट्र ३० जून, १६६५ 
संसार में ऐसे अनुभव आते ही हैं। स्वयं के स्वार्थ के समय 
दूसरों से सौजन्यता से व्यवहार करना मात्र दिखावा रहता है, अन्यथा 
परस्पर से परायापन का भाव रखकर, व्यवहार में भी स्नेहशून्यता का 
आचरण करना सामान्यतः मनुष्य का स्वभाव होता है। इसमें कुछ लोग 
सच्चे होते हैं, मनःपूर्वक सौजन्यपूर्ण आचरण करनेवाले हैं, ये अपवादस्वरूप 
होते हैं। यह स्थिति बदलनी चाहिए, और यही सामान्य गुण होना 
चाहिए । प्रत्येक व्यक्ति, घरपरिवार एवं संपूर्ण समाज में अभिजात 
सौजन्य से व्यवहार करनेवाला बने- ऐसा हम प्रयत्न कर रहे हें। इस 
गुण का स्वाभाविक परिणाम निःस्वार्थ राष्ट्र सेवा में हो- ऐसा अपना 
प्रयत्न है। इस श्रेष्ठ प्रयत्न में अपना भी हिस्सा है। अतएव उदार 
अंतःकरण से सब कुछ कृतघ्नता भी सहकर अपने आप्त-स्वजनों को 
प्राप्त दुःख से छुटकारा दिलाने का अपना कर्तव्य पालन करना स्वाभाविक 
ही है। श्रीपरमेश्वर की कृपा से प्राप्त कठिन प्रसंग का शीघ्र निवारण 
होगा एवं एक कर्तव्य जिसकी प्रतिकूल प्रतिक्रिया ही होनेवाली है- 
उत्तम रीति से पूर्ण करने का विशुद्ध सात्विक संतोष आपको प्राप्त 
होगा। धीरज धारण करें, मन की उदारता न छोड़ें। जिससे आपकी 


इच्छा के अनुसार सब कुछ घटित होगा। 
श्रोशुरुठी समग्र: खंड ८ {३१७} 


CC-0. Nanaji Deshmukh Library, BJP, Jammu. Digitized by eGangotri 


५६१. विचित्र तशीव्छा 
श्री काशीनाधपंत लिमये, सांगली २२ अगस्त, १६६५ 


इस बीच समाचार-पत्रों में यह पढ़ा कि कोल्हापुर के क्षेत्र में कुछ 
धूमधाम मची थी। दुःख हुआ। जनता का धैर्य जब टूट जाता है, और लोग 
जब ऊधम मचाने लगते हैं, तब कहीं शासन की ओर से दौड़धूप होती है 
और धान्य का संभरण किया जाता है। यह तो एक विचित्र तरीका प्रतीत 
डुआ। कार्यतत्परता का यह लोकविलक्षण नमूना ही समझना चाहिए । 
देशभर में यदि ऐसी ही तत्परता चलती रही, तब तो परिस्थिति निश्चित 
ही बहुत शोचनीय हो जाने का भय लगता है। अनेक शत्नु केवल दरवाजा 
ही नहीं खटखटा रहे हैं, अपिलु भीतर प्रविष्ट हुए हैं, और संकटों को बढ़ा 
रहे हैं। ऐसे समय में जिम्मेवार लोगों को बहुत दक्ष रहना चाहिए। देश 
के भीतर सुव्यवस्था रखनी होगी और शत्रु के प्रतिकारार्थ अबाधित सिद्धता 
रखनी होगी। इन बातों में अव्यवस्था न रहे। यदि केवल बलप्रयोग के 


आधार पर सुव्यवस्था रखने का प्रयास किया गया, तो कालांतर से वह देश 
के लिए घातक सिद्ध होगा। (मूल मराठी) 


५६२. शुरुदस्तिणा का धर्मसंकट 
भी अण्णासाहब डबीर, वाशिम (विदर्भ) २३ अगस्त, १६६५ 


आज ४१ रुपए प्राप्त हुए। मैं एक महान धर्मसंकट में पड़ गया हूँ । 
आप ज्येष्ठता के नाते सब प्रकार से अत्यंत आदरणीय हैं। आपकी इच्छा 
की उपेक्षा करने की इच्छा नहीं होती है एवं व्यक्ति के नाते गुरुदक्षिणा ग्रहण 
करना मेरी योग्यता एवं संघकार्य के सिद्धांतों की दृष्टि से अयोग्य है। ऐसी 
स्थिति में 'क्या करूँ” यह सूझता नहीं है। आप ही मार्गदर्शन कीजिए- यह 
विनती करने के लिए यह पत्र लिख रहा हूँ। लब तक यह धनराशि सुरक्षित 
रखने की व्यवस्था कर रहा हूँ । (मूल मराठी) 


५६३. आवेश में आना उचित नहीं 
श्री जगदीश अब्रोल, राँची 


& अक्तूबर, १६६५ 
मैं आश्चर्य कर रहा हूँ कि आपको इतना 


आवेश क्यों आया। 

मित्रवर श्री चमन स्वरूप के संबंध में उपचार करना धन के लिए रुका नहीं 
था। वहाँ के चिकित्सकों ने पूर्ण निराशा व्यक्त करने से ही सब लाचार हो 
गए। तो भी पूछताछ तथा प्रयत्न चल रहा है। आपके पत्र को पढ़कर कुछ 
अटपटा लगा, क्योंकि उससे यह अर्थ निकलता है कि हम सब लोग, श्री 
माधवराव मुल्ये आदि श्री चमन स्वरूप के संबंध में लापरवाह हैं और 
उसकी चिकित्सा के लिए धन लगाने में आनाकानी करते हैं। आप जैसे 
विश्वासपात्र सहयोगी जब ऐसा आरोप करने लगे तो फिर हम लोगों का 
संघ में किसी दायित्व के स्थान पर रहना उचित नहीं प्रतीत होता। आगे 
आपसे प्रत्यक्ष में परामर्श कर योग्य निर्णय करना पड़ेगा कि हम अपने-अपने 
स्थान से हटें और अन्य सुयोग्य व्यक्ति कार्यभार सँभालें। 


५६४. पितुवियोग पर शांत्वना | 
प्राध्यापक श्री राजेंद्रसिंह जी, प्रयाग २२ नवंबर, १६६५ 

कल मुंबई में समाचार मिला कि आपके पूज्य पिताश्री इहलोक 
छोड़ गए। अकस्मात यह समाचार मन को बधिर सा बनानेवाला है। 

आप सबको सांत्वना के शब्द लिख भेजना यह एक औपचारिक 
कर्तव्यपालन मात्र है। मेरे शब्दों में वैसी शक्ति नहीं है। न ही मेरी 
मनःस्थिति इतनी शोकमुक्त है कि मैं आपको सांत्वना दे सकूँ। अभी मन 
का संतुलन स्थापित करने का प्रयास ही कर रहा हूँ। 

परमकृपालु श्रीभगवान आपको पूर्ण मनःस्वास्थ्य प्रदान करें। असहनीय 
दुःख को सहकर स्व-कर्तव्य करते रहने की शक्ति, धृति प्रदान करें। 
मर्त्यलोक का त्यागकर दिव्य लोकों की ओर प्रस्थान कर गए अतिपूज्य प्रिय 
जीव को सर्वमंगल प्रदान करें । यही इस प्रसंग में परमदयाधन के चरणकमलों 
में प्रार्थना करता हूँ.। 

और कुछ लिखना सूझ नहीं रहा है। 


५६५. अच्छे परिणाम के प्रति आशान्वित श्हें 

श्री अनंतबंधु बसु, तिनसुकिया, असम २३ अक्तूबर, १६६५ 
गत दो तीन मास, मैं युद्ध' जैसी परिस्थिति से प्रभावित क्षेत्र में 

कुछ स्थानों पर जाने के कारण नारापुर के बाहर ही था। कल ही मैं वापस 


श्रीशुरुणी शमग्र : खंड ८ {३१६} 


CC-0. Nanaji Deshmukh Library, BJP, Jammu. Digitized by eGangotri 


लौट आया हूँ। वहाँ लोगों ने सभी प्रकार के कष्ट और विपत्तियों को 
प्रशंसनीय साहस के साथ सहा है। उनका मनोबल ऊँचा है। सभी लोग, 
किंतु अनुभव कर रहे हैं कि स्थायी शांतता अभी तक दृष्टिगोचर नहीं हो 
रही है और शत्रुपक्ष की वैरभावना का कभी भी विस्फोट हो सकता है। 
अर्थात्‌ अपने नेतागण किस निर्णय पर पहुँचते हैं, इसपर बहुत कुछ निर्भर 
है। परंतु एक बात तो स्पष्ट है कि “अपना देश, अपने लोगो” की 
प्रामाणिकता एवं गौरवगरिमा को हानि पहुँचानेवाली शांति-संधि की अपेक्षा 
वे इस समस्या को सही ढंग से हल करना ही पसंद करेंगे । (मूल अंग्रेजी) 


५६६. सफलता का श्रेय 
प्रा. राजेन्द्रसिंह जी, प्रयाग ५ फरवरी, १६६६ 


प्रयाग में विश्व हिंदू परिषद्‌ की सफलता का श्रेय उसके लिए 
प्रारंभ से अधिक परिश्रम करनेवाले परिषद्‌ के कार्यकर्ताओं को तथा प्रत्यक्ष 
उसका संचालन करनेवाले महानुभावों को है ही। किंतु अपने प्रांत से आए 
अनेक कार्यकर्ता तथा प्रयाग शाखा के स्वयंसेवक बंधुओं ने जिस लगन से 
अविश्राम काम किया, वह उस सफलता के लिए अत्यंत महत्त्व का कारण 
है। सब बंधुओं को मेरी ओर से बधाई देने की कृपा करें। 


प्रत्यक्ष शाखा के कारण कितने ही लोगों को जुटाकर अ्रद्धायुक्त 
स्नेहसंबंध प्रबल कर सबके समन्वय से कितना उत्तम काम कितनी सुगमता 
से हो सकता है, इसका इस परिषद्‌ की सफलता से स्पष्ट प्रमाण मिलता 


है। इसे सोचकर शाखा की दृष्टि से अधिक उद्योगशीलता तथा शाखा रूप 
अपनी पद्धति पर अधिक दृढ़ विश्वास अपेक्षित है। 


५६७. प्रसिस्कि-पशड्मुख्॒ता 

श्री गणेशपंत परांजपे, हरिपुर (सांगली) २१ मार्च, १६६६ 
र आपकी भेजी पुस्तकें, नारियल एवं दस रुपए, आपकी स्नेह की 
भेंट प्राप्त हुई। रुपयाँ के कारण मन अस्वस्थ इुआ। परंतु श्री केशवराव 
जावडेकर जी ने आग्रह से कहा कि उन्होंने परांजपे जी को यह धन देने 
के बारे में पत्र में लिखा था, इसलिए मुझे वह ग्रहण करना ही चाहिए। 
इसलिए निरुपाय होकर वह कार्य के हिसाब में जमा करने को मैंने कहा, 
परंतु मन को वह अत्यंत अनुचित लग रहा है। 


{३२०} श्री शुरुछी समश्च : खंड ८ 


CC-0. Nanaji Deshmukh Library, BJP, Jammu. Digitized by eGangotri 


मेरे नाम का उपयोग कर आपने कुछ पुस्तकें भेंट स्वरूप देने का 
संकल्प किया है, यह भी मन को दुःख देनेवाला है। मेरे नाम का इस प्रकार 
डंका बजाना, जिस प्रसिद्धि-पराङ्‌मुखता के सिद्धांत के अनुसार काम करते 
रहने का मुझे श्रेष्ठों का आदेश है, उसे कालिख पोतना है। इससे 
अंतःकरण को असहनीय वेदना हो रही है। इसलिए आपसे मेरी विनम्र 
प्रार्थना है कि आप यह उपक्रम न करें एवं मुझे सदैव खलनेवाली व्यथा से 
बचाएँ । मनोव्यथा शरीर को मारक होती है एवं मेरे दीर्घ एवं निरोगी जीवन 
को मारक होती है। मेरे दीर्घ एवं निरोगी जीवन की सदिच्छा आप रखते 
हैं, इसलिए सफल चिकित्सक के नाते भी यह मारक उपयोग में नहीं 
लाएँगे- ऐसा विश्वास है। इसलिए यह नम्र, परंतु आग्रहपूर्वक विनती कर 
रहा हूँ। (मूल मराठी) 


५६८. दोनों कामों का तालमेल 
श्री विनायक कानेटकर, गुवाहाटी, असम २१ मार्च, १६६६ 

यह पढ़कर बहुत संतोष हुआ कि वहाँ के समग्र जीवन से आप 
समरस हो रहे हैं, भाषा सीखने में भी आपकी उत्तम प्रगति हुई है। श्री 
भाऊराव देवरस से ज्ञात हुआ कि कार्य की दृष्टि से भी आप उत्तम 
यश-संपादन कर रहे हैं। इससे बहुत संतोष हुआ । क्वचित एकाध कार्यक्रम 
अपेक्षा से छोटा हुआ तो उससे मन खट्टा न होने देते हुए, कारण खोज कर 
उन्हें दूर करने का प्रयत्न करना श्रेयस्कर होता है। अनेक स्वयंसेवक बंधुओं 
को नियमितता, अनुशासन, कार्यक्रमों का महत्त्व, स्वयं पर दायित्व लेकर 
काम करने का अभ्यास आदि अभी तक समझा नहीं है। अनेक बार 
समझकर भी ध्येयनिष्ठा पर्याप्त प्रखर न होने से काम की उपेक्षा करने की 
प्रवृत्ति बलवती होती है। इससे अपने संकल्पित कार्यक्रम अपेक्षा के अनुसार 
नहीं होते हैं। यह सब ध्यान में लेकर एवं कुछ प्रमाण में मानो अपेक्षा एवं 
प्रत्यक्ष में अंतर रहना अपरिहार्य ही है- यह अनुभव करके मन में कोई 
भी विपरीत भाव आने न देना उचित होगा। 

आपको आपकी भगिनी के विवाह की सिद्धता के लिए शीघ्र ही 
घर जाना पड़ेगा, यह ध्यान में आया। जब आवश्यक समझें, तब जाकर 
कार्य यथाविधि पूर्ण कर अपने क्षेत्र में वापस जाएँ । आपके प्रांत का वर्ग 
संभवतः गुवाहाटी में होगा। गुवाहाटी का दायित्व आप पर होने से आपकी 

बहुत दीर्घकाल अनुपस्थिति ठीक नहीं होगी। इस दृष्टि से आप प्रत्यावर्तन 
का दिन निश्चित कर लें। जाने के पूर्व वर्ग के विषय में कुछ प्राथमिक 
व्यवस्था करके रखना संभव हो तो वह करके जाना ठीक होगा। (मूल मराठी) 


५६६. हृदय की व्यथा 
श्री काशीनाथपंत लिमये, सांगली १० अप्रैल, १६६६ 


धार्मिक संस्कार बिल्कुल व्यवस्थितता से संपन्न करने की ओर 
विशेष सावधानी से ध्यान दिया जाता है । महाराष्ट्र “प्रगतिशील”, “सुधारवादी?, 
अर्थात्‌ स्वजीवन की परंपरागत सब बातों का त्याग करने को उद्युक्त हो 
गया है- ऐसा कहने की बारी आ रही है। परंपरा का त्याग, परंपरा की 
अवहेलना एवं अवमानना, याने स्वराष्ट्र के अभिमान का त्याग होता है। 
आजकल व्यवहार, संस्कार, मनोवृत्ति से हिंदू रहने के बदले केवल राजनीतिक 
आंदोलन तक ही 7०॥॥०॥| ॥।१५॥ (राजनैतिक हिंदू) अथवा अन्य समाजों 
के केवल विरोध तक हिंदू, ऐसी अपने समाज के बड़े-बड़े कार्यकर्ता 
कहलानेवालों की अवस्था दिखती है। अनिष्ट स्थिति का वह निदर्शक है 
आदि विचारार्ह बातों की ओर दुर्लक्ष्य करना चल नहीं सकता है। फिर भी 
महाराष्ट्र में स्व-संस्कारत्याग एवं संस्कार-लोप अधिक होने लगा है- ऐसा 
कहने लायक स्थिति इस प्रकार की घटनाओं के कारण पैदा होती है। कई 
अन्य प्रांतों में विगत सहस्रों वर्षों में नित्य युद्ध परिस्थिति के कारण 
संस्कार-लोप हुआ एवं “जैसा राज शासन, वैसा रहन-सहन” हुआ। परंतु 
जिस क्षेत्र से स्वधर्म- स्वराष्ट्र रक्षण का प्रचंड उद्योग सफलतापूर्वक किया 
गया एवं जिस क्षेत्र पर विदेशी राज का फंदा सबसे बाद में पड़ने से 
स्वजीवन-रक्षणार्थ जिन्हें अधिक समय मिला, उस क्षेत्र में इस प्रकार 
संस्कार-लोप होना चिंता पैदा करनेवाला है। मन में प्रक्षोभक व्यथा पैदा 
करनेवाले ऐसे कितने ही विचार अस्वस्थ कर रहे हैं। इसलिए अब एक तो 
मुझे यह करना चाहिए कि मैं प्रत्यक्ष कार्य के प्रमुख स्थान से निवृत्त हो 
जाऊ, जिससे कहीं जाने का प्रश्न ही पैदा नहीं होगा अथवा सब व्यक्तिगत 
सामाजिक संबंध तोड़कर केवल संघ तक ही संस्थागत संबंध रखने की 
अनिष्ट आदत डाल लेना, इनमें से एक निश्चित करना पड़ेगा। इसमें मैं 
क्या तय करूँ इस विषय में आप मुझे योग्य परामर्श दें, इसलिए यह पत्र 
लिखा है। इसमें कम-अधिक बहुत सा हे, उसके लिए क्षमाप्राथी हूँ। (मूल मराठी) 

६००. धीरोदात्त कर्मयोणी की भूमिका अपनाएँ 
श्री सुरेश रिसबूड, आसनसोल, प.बंगाल २० अप्रैल, १६६६ 


आपके पत्र से एक निराशा का स्वर निकलने का भास होता है। 
उस प्रांत में ऐसा अनुभव नया नहीं है। वहाँ काम करनेवाले को 'सुख-दुःखे 
समे कृत्वा लाभालाभौ जयाजयौ ऐसी धीरोदात्त कर्मयोगी की भूमिका अपने 
अंतःकरण में अंकित कर लेनी पड़ती है। त्वरित फल नहीं दिखाई दिया, 
तो भी अपने प्रयत्नों का वातावरण पर उचित परिणाम होता ही रहता है। 
कालांतर से समय परिपक्व होकर उत्तम कार्य-निष्पत्ति हुई- ऐसा दिखाई 
पड़ता है। यदि एक काम करनेवाला ऊबकर या अन्य किसी अपरिहार्य 
कारण से एकाध क्षेत्र से चला गया एवं उसके स्थान पर दूसरा आकर 
उसके प्रयत्नों को सुयश मिला हुआ दिखाई दिया तो उस यश के पीछे 
पूर्ववर्ती कार्यकर्ता द्वारा खून- पसीना एक कर किए हुए नींव भरने के श्रम 
ही रहते हैं, यह भूलना नहीं चाहिए | वह वापस नहीं जाता, वह काम करता 
रहता तो उसे भी वह यश प्राप्त होने का सौभाग्य प्राप्त होता। काम का 
इसी प्रकार का अनुभव अनेक स्थानों पर आया है। आगे भी आता रहेगा । 
इसलिए इतने दिनों में यश न दिखाई देने से पस्त होने का कारण नहीं है। 
उल्टे अधिक लगन से एवं आग्रह से काम खड़ा करने में यश प्राप्त करूँगा 
ही, इस निश्चय से व्यवहार करना- यही आप जैसे कार्यकर्ताओं को शोभा 
देनेवाला है। (मूल मराठी) 


६०१. स्थानीय स्थायी क्छार्यव्छर्ता क्छार्य का आधार 
२३ अप्रैल, १६६६ 
श्री कृष्णा गणपत सावंत, वैजापुर, जिला औरंगाबाद 
अपने कार्यक्षेत्र से आप उत्तम एवं पर्याप्त स्वयंसेवक बंधु चुनकर 
वर्ग के लिए ले जाएँ एवं उनके द्वारा इस वर्ष काम में उत्तम सहायता 
होगी- ऐसा करें। अब वर्ग का विचार ही प्रमुख है । परंलु वर्ग की कालावधि 
में शाखाएँ व्यवस्थित चलती रहें- ऐसा दायित्व स्वीकारनेवाले स्वयंसेवक 
बंधु खड़े कर उनपर काम का भार सौंपें। ऐसे स्थानीय स्थायी कार्यकर्ता 
रहना अपने कार्य की रचना में अत्यंत महत्त्व का है, यह आप जानते ही 
डे । केवल कोई प्रचारक आएगा एवं वह काम करेगा, हम उसके कथनानुसार 
थोड़ा-बहुत करने का आभास पैदा करेंगे, इस प्रकार की प्रवृत्ति किसी की 

भी न हो, यह काम मेरा ही काम है; मुझपर यह दायित्व है, मैं योग्यता 
से, व्यवस्थित रीति से यह करूँगा ही, करता रहूँगा ही, ऐसा विचार प्रत्येक 
हृदय में प्रतिष्ठित हो एवं उसमें से उन्हें अखंड कार्य-प्रेरणा प्राप्त हो, ऐसी 
स्थिति आवश्यक है। इसकी ओर ध्यान देकर स्थानीय कार्यकर्ता शाखाओं 
के काम उत्साह से करते रहेंगे, ऐसी व्यवस्था करें। (मूल मराठी) 


६०२. शहव्छाशै क्षेत्र का मार्णदर्शन 
श्री सदूभाऊ केलकर, आंजी रोड, वर्धा २३ अप्रैल, १६६६ 
विश्वकर्मा उद्योग प्रतिष्ठान” नाम से आपने एक लघु उद्योग चालू 
किया है एवं अनेक स्वयंसेवक बंधुओं का उसमें सहकारी के नाते समावेश 
है-- यह आपके पत्र से ज्ञात हुआ है। उद्योग करने में लाभ हो, यह उद्देश्य 
रहता ही है। सहकारिता से कार्य होने से सब सहकारियों को उद्योग की 
संपूर्ण जानकारी रहे एवं लाभ में उनका उचित हिस्सा यत्किंचित्‌ भी 
चखचख या अपसमझ पैदा न होने देते हुए प्राप्त हो आदि बातों की ओर 
जैसा ध्यान आवश्यक है, वैसा ही ध्यान उद्योग के कारण जिन किसानों को 
या अन्य लोगों को काम करने का सुयोग मिलेगा, उनका विश्वास एवं 
प्रे-संपादन करने की ओर, उन्हें सच्ची सहायता, न्यूनतम उचित मुआवजा 
देने की ओर रहना आवश्यक है। किसी की अड़चन का, अज्ञान का, 
भोलेपन का या अपने ऊपर के निष्कपट विश्वास का नाजायज लाभ उठाना 
अत्यंत अनीतिकर, चोरी, डकैती, लूटमार के समान ही निंदा कर्म है। इन 
बातों की ओर ध्यान देकर आप अपना यह उद्योग चलाएँ यह अपेक्षा है। 


आपके इस कार्य में श्रीपरमेश्वर आपको यश प्रदान करें, यह 
इच्छा । (मूल मराठी) 


६०३. कितनी शावधानी! 


भी बापूराव मोघे, लखनऊ २३ अप्रैल, १६६६ 


का पत्र आया है । उन्होंने 
उन्हें लिख रहा हूँ कि इसके आगे 
इस विषय में वे आपसे ही पत्र-व्यवहार करें । 

इसके बाद जब आप उन्हें पत्र लिखेंगे, तब सहज रूप में पुच्छा 
करें। जो पुस्तकें हम उनके पास भेजना चाहेंगे, उनमें से कुछ तो हमें 
खरीदनी होंगी। अतः उनका मूल्य वे चुकानेवाले हैं अथवा सब पुस्तकें 
बिना मूल्य प्राप्त करने की उनकी इच्छा है? इन पुस्तकों का उपयोग क्या 
होगा? व्यक्तिगत पढाई, विद्घत्तापूर्ण भाषणादि देकर पद-प्रतिष्ठा इत्यादि 
प्राप्त करना, यही यदि उनका उद्देश्य हो, तो उन्हें उनका मूल्य देना ही 
उचित होगा। यदि वे वहाँ कोई संस्था-स्थापन करनेवाले हों, और उसके 
द्वारा वहाँ के लोगों को भारतीय संस्कृति, भाषा, इतिहास इत्यादि का ज्ञान 
देनेवाले हों, और उस संस्था को व्यक्तिनिरपेक्ष बनानेवाले हों, अर्थात्‌ उनके 
जर्मनी छोड़ने के बाद भी वह संस्था वहाँ कार्यशील रहेगी- ऐसी व्यवस्था 
वे करनेवाले हों, तब तो ठीक है। ऐसा यदि उनका उद्देश्य होगा तब तो 
हमारा थोड़ा-बहुत व्यय सहन करना उचित होगा। अकस्मात इस प्रकार 
का विचार मन में उपस्थित हो गया। अतः आपके सम्मुख वह रखा है। 


यदि आप उसे उचित मानते हैं, तो आप कुशलता से उनसे पूछें। 
(मूल मराठी) 


६०४. अविश्वास भरा व्यवहार न हो 
श्री चंद्रशेखर शर्मा जी, मुजफरणुर, बिहार ६ जुलाई, १६६६ 
आपने जो लिखा है, उसके संबंध में मैं पूरी जानकारी प्राप्त करने 
का प्रयत्न कर रहा हूँ। अपने संघकार्य में कुछ थोड़े अपवाद छोड़कर अन्य 
सभी बंधु अपना घरबार-परिवार आदि चलाते हुए कार्य करें- ऐसी ही 
योजना है | जो अपवाद के रूप में हैं, उनकी संख्या नगण्य है । आवश्यकता 
पड़ने से कुछ अच्छे कर्तृत्वसंपन्न, बुद्धिमान युवकों को केवल संघ कार्यार्थ 
जहाँ कहीं उन्हें भेजना पड़े, वहाँ जाकर पूरा समय एवं पूरी शक्ति लगाकर 
काम करने के लिए कहा जाता है। स्वेच्छा से और सच्चाई से जो सिद्ध होते 
हैं और घर के लोगों से कुछ भी न छिपाते हुए निश्चय से कार्य करने के 
लिए तत्परता से आते हैं, ऐसे ही बंधुओं की योजना होती है। आपके बंधु 
के संबंध में तो जब तक उनकी एमए. की शिक्षा पूर्ण नहीं होती, यह प्रश्न 
उठता नहीं। 
आपके बंधु ने विवाह के संबंध में अनिच्छा प्रकट की- यह आपके 
पत्र से ही ज्ञात हुआ | इस संबंध में किसी पर दबाव नहीं डाला जा सकता। 
उसे मनाना, यही ठीक रहेगा। और आप सब पर के आत्मीयों का यह 

काम है। हम लोग किसी को विवाह करने या न करने के विषय में कुछ 
नहीं बोलते। यह बात हमारे कक्ष के बाहर है। 


आपने लिखा है कि वह मैट्रिक्युलेशन तथा बी.ए. के प्रमाणपत्र 
घर में न रखकर कहीं अन्यत्र छिपाकर चले गए। इन प्रमाण-पत्रों की खोज 
करने की आवश्यकता आपको क्‍यों अनुभव हुई, यह समझना मेरे लिए 
कठिन है। इससे निष्कर्ष निकलता है कि आप सब उसकी ओर अविश्वास 
की दृष्टि से देखते हैं, आत्मीयत्व की नहीं। इसका परिणाम परस्पर स्नेह 
कम होने में हो सकता है, यह आपको ज्ञात होगा ही । मेरी आपसे करबद्ध 
प्रार्थना है कि आपस में ऐसा स्नेहशून्य, अविश्वास से भरा हुआ व्यवहार 
न हो, इस प्रकार प्रयत्न करें। वह तो आपसे छोटे, आपसे कम अनुभववाले 
हैं। अतः भावावेग में आनेवाले हैं। अतः आपसी स्नेह बनाए रखने का, 
बढ़ाते रहने का अधिक दायित्व आप पर है। हम लोग उसके पारिवारिक 
कर्तव्यभाव को, स्नेह को जगाने का जो प्रयत्न कर सकते हैं, वे सब बेकार 
सिद्ध होंगे, यदि आप जैसे घर के आप्तजनों से उसे अविश्वास ही प्राप्त 
होता रहेगा। मेरे इस अनुमान में यदि बुटि हो तो बहुत सुख का विषय 
है। इस अनुमान के बल पर मैंने जो लिखा है, वह निरर्थक हो जाता है। 
उसके लिए मैं आपसे नम्नतापूर्वक क्षमायाचना करता हूँ। 


आशा है, शीघ्र ही सब समस्याएँ सुलझ जाएँगी और आप सब 
सुखी होंगे। 


६०५. श्वक्कर्तव्य व्छा निर्णय व्छरें 


श्री सौभाग्यचंद्र नाहर, लाडनू (राजस्थान) ७ जुलाई, १६६६ 


आपको परीक्षा में अपयश आया, दुःख की बात है। संघकार्य करते 
समय परीक्षा, शेष समय की पढ़ाई तथा व्यवहार आदि में भूल न होना 
संघकार्य की दृष्टि से भी लाभदायी होता है। कार्यकर्ता के अपयश से अन्य 
स्वयंसेवक बंधुओं पर, उनके अभिभावकों पर अनिष्ट परिणाम होता है। 
घर का वायुमंडल भी प्रक्लुब्ध होकर काम करने में बाधा आती है। इसका 
ठीक विचार कर अध्ययन में ध्यान लगाना उचित होगा। घर का भी विचार 
करना चाहिए । यद्यपि ऐसी स्थिति बन सकती है, जब राष्ट्र की अनिवार्य 
आवश्यकता को देखकर कुछ लोगों को घर की ओर का ध्यान हटाना 
अनिवार्य होता है, या जब मनुष्य पूर्णतः विरक्त होकर परमात्मसाधना में 

अपने आपको लीन कर देता है और परिणामस्वरूप घर की ओर का ध्यान 
हट जाता है, तथापि सामान्यतः अपने जीवन में स्वभावतः प्राप्त कर्तव्य का 
पालन करते हुए राष्ट्रकार्य, भगवदाराधना आदि चलाना उचित होता है। 
यह सोचकर अपने स्वकर्तव्य का निर्णय करना चाहिए। 


६०६. शएल शत्यता थे जीवन चलाएँ 
श्री श्रीकृष्णपंत सराफ, अहमदाबाद ७ जुलाई, १६६६ 

सब वृत्त पढ़ा। बाद में क्या-क्या हुआ होगा इसकी खोज की। 
आपके चातुर्य से स्तंभित हुआ। 

संगठन में कहीं भी घुन न लगे, यह आपकी इच्छा एवं तदनुरूप 
चेतावनी के बारे में मैं आपका आभारी हूँ, कहाँ-कहाँ अनिष्टता है, इसकी 
खोज करके उपाययोजना करने का प्रयत्न चालू रहता है। आपने जिस 
घटना का उल्लेख किया है, उसमें से जिन व्यक्तियों में अनिष्टता पाई 
जाएगी, उन्हें कार्य से दूर रखने की सूचनाएँ हैं। 

इस प्रकार की घटनाओं का विचार करते समय स्वयं का निरीक्षण, 
गुणदोष-विवेचन करना हितकारी होता है। आप वैसा करें, यह विनती एवं 
चालुर्य का अवलंब न करते हुए सरल सत्यता से जीवन चलाएँ, यह 


आग्रहपूर्वक नम्र विनती है। सूज्ञ को अधिक बतलाना नहीं पड़ता है। 
(मूल मराठी) 


६०७. शुहस्थाश्रमी व्शिक्षव्ठ संघ क्छार्यव्कर्ता को मार्शदर्शन 


श्री मधुकरराव पलसोकर, बीड़, महाराष्ट्र १० जुलाई, १६६६ 

आप शिक्षक का उत्तम उद्योग कर गृहस्थाश्रम का जीवन, पत्नी, 
संतान आदि से परिपूरित चला रहे हैं, इसमें मन को दुःख हो, ऐसा कुछ 
दिखता नहीं । आपने १६५० में एकता” मासिक में पढ़ा हुआ एक परिच्छेद 
दिया है। वह आपको जँँच गया हो तो घर में छोटे-बड़े पत्नी-बच्चों में स्वयं 
का बिंब देखकर सच्चा सुख आपको प्राप्त हो, ऐसा लगता है। घर में 
आत्मीयता का अनुभव नहीं एवं अन्यत्र आत्मा वाऽरे द्रष्टव्यः? वचनों का 
आधार लेकर मन लगाना, यह केवल मोह है- यह ध्यान में लेकर एवं 
अपना गृहस्थाश्रम प्रामाणिकता से कर स्वधर्म, अर्थात्‌ राष्ट्र-सेवा करते 

रहने में बिल्कुल कामचोरी न करते हुए व्यवहार करना- यही युक्त लगता 
है। आपकी मनोभावनाएँ, उनसे पैदा होनेवाले आपके अश्रु बहुत मूल्यवान 
धन है। व्यक्तिगत मोह के पीछे उनका अपव्यय होने देना उचित नहीं है। 
राष्ट्र की चिंता करते रहते हुए भी सब समाज के दुःख से व्यथित होकर 
अश्रु बहाते न बैठते हुए, उसे रोककर उसमें से नष्ट होनेवाली मनःशक्ति 
संचित कर विवेक से गृहीत मार्ग से प्रयत्न करने में उस शक्ति का विनियोग 
करना यही उचित है। 
आप जैसे पुराने जानकार स्वयंसेवक बंधु को इससे अधिक कहने 
की आवश्यकता नहीं है। भगवत्कृपा से आपको मनःस्वास्थ्य, मनोबल एवं 
संतुलन प्राप्त हो एवं आपके द्वारा उत्तम कार्य-निष्पत्ति हो, यही इच्छा है। 
(मूल मराठी) 
६०८. स्वयं योश्य निश्चय कहऐं 


श्री सुरेश रिसबूड, १० जुलाई, १६६६ 


काम करते समय घर की अड़चनों का विचार अनेकों को व्यधित 
करता है। घर में सब सुख-समृद्धि रहने पर काम करेंगे- ऐसा कहने पर 
कितने ऐसे सामने आ सकेंगे, यह प्रश्न ही है। सुख-समृद्धि में रहनेवाले, 
समाज, राष्ट्र के दु:ख-अपमान कितने प्रमाण में समझ पाएँगे, यह भी प्रश्‍न 
है। सुस्थिति में पले हुए राष्ट्रकार्यार्थ जीवन समर्पित करनेवाले बिल्कुल 
विरल। अनुभव यही है कि जिन्हें घर में रोज संकटों से जूझना पड़ता है, 
उनमें से ही सचमुच तन-मन-धन कार्य के लिए समर्पित करनेवाले प्राप्त 
होते हैं। फिर भी घर का विचार मन में आता ही है। उस स्थिति में कार्य 
पर ध्यान देना असंभव-सा होता है। ऐसी स्थिति में घर जाकर वहाँ अपने 
कर्तव्य करते हुए उसमें से जितना साध्य होगा, उतना काम करते रहना 
उपयुक्त होता है। आप योग्य निश्चय कर उसके अनुसार चलें। (मूल मराठी) 


६०६. सर्वशक्तिमान की इच्छा शिरोधार्य 

श्री पी.नारायणन १३ जुलाई, १६६६ 
पढ़कर हम सब दुःख में डूब गए 
विगत जन्मों के गुणावगुणों के 

कार्यान्वित करता है। प्रत्येक जन्म में हमें अपना भाग्य उन्नत करने तथा 
कर्मसिद्धांत के परिणामों से छुटकारा पाने का अवसर मिलता है, तथापि 
सर्वशक्तिमान की इच्छा सर्वश्रेष्ठ तथा हमारे अंतिम हित में है- यह मानकर 
तथा उसके सामने विनम्रता और श्रद्धापूर्वक नतमस्तक होकर स्वीकार 
करनी पडती है। परंतु राजा हमारे बीच में नहीं है, उन्हें मैं फिर कभी देख 
नहीं सकूँगा, इन्हीं वेदनादायक विचारों का मेरे मन में बार-बार अनुभव 
आता है। (मूल अंग्रेजी) 


६१०. श्रेय ढूसरौं क देँ 
श्री अशोक कांबले, राहुरी, महाराष्ट्र १३ जुलाई, १६६६ 

आप एक वर्ष के लिए संघकार्य करने के लिए आए हैं, ऐसा न 
मानें । एक वर्ष स्वयं की शिक्षा आदि उद्योग बाजू में रखकर प्रचारक के 
समान केवल संघकार्य करने को आए हैं। यह कालावधि पूर्ण होने पर स्वयं 
की शिक्षा आदि पुनः चालू कर अधिक से अधिक समय अपनी शाखा के 
काम के लिए खर्च करना है। इस वर्ष के अनुभव से कार्य करने का तदर्थ 
आचरण का अधिक कौशल्य प्रकट करना है- ऐसा विचार मन में रखें तो 
वह उपकारक होगा। 

स्थानीय पुराने स्वयंसेवक बंधुओं का उचित मान रखकर उन्हें 
शाखा की जिम्मेवारी लेने को प्रोत्साहित कर सब काम उनके द्वारा ही करा 
लेना चाहिए । श्रेय उन्हें प्राप्त होते रहने से उन्हें तृप्ति होगी। यह आपके 
अपनी कालावधि पूर्ण कर वापस जाने पर भी शाखा उत्तम चालू रहने के 
लिए लाभदायी होगा। (मूल मराठी) 


६११. शाखा क्‍यों बंद पडती है? 

श्री श्री.म.भावे, जामनेर, महाराष्ट्र १८ जुलाई, १६६६ 
शाखा कुछ काल चलकर बंद पड़ती है, उसका कारण प्रमुखता से 

स्थानीय कार्यकर्ता, समझदार, निष्ठावान एवं परिश्रमपूर्वक शाखा चलाने के 

निश्चय का न होना ही है। इस अभाव के कारण शाखा में उत्साह एवं 

लगन नहीं आती। स्वयंसेवक बंधुओं को कैसा बर्ताव करें, कैसा बोलें, 

अनुशासन कैसा पालन करें, आसपास के समाज-बांधवों की सहायता करने 

को तत्पर ऐसे आत्मीय संबंध कैसे रखें आदि आवश्यक बातें समझती नहीं, 
यह ध्यान में लेकर उत्तम स्वयंसेवक चुनकर, स्थान-स्थान पर नित्य कार्य 
करते रहनेवाले शिक्षक, मुख्यशिक्षक, कार्यवाह आदि खड़े होंगे- ऐसा करें। 


(मूल मराठी) 
६१२. बढ़ते दाम के लिए जिम्मेदार 
श्री राधिकामोहन गोस्वामी, नौगाँव (असम) १८ जुलाई, १६६६ 


वर्षा संतोषजनक है। अच्छी फसल की हम आशा करें। तथापि 
वस्तुओं के दाम बाजार में कम होंगे, इसपर मैं विश्वास नहीं करता । निर्बध, 
क्षेत्रबंदी और इसी प्रकार की स्वैर, सनकी एवं अपथ्यकर सरकारी नीति 
तथा अपनाए जा रहे प्रयोग ही बढ़ते दाम के लिए अधिक जिम्मेदार हैं। 
सत्ताधारियों के मस्तिष्क में सही व्यवहारःज्ञान का कब उदय होगा, देखें । 
(मूल अंग्रेजी) 


६१३. क्छार्यरभप-भावना श्रेष्ठ 
श्री श्रीनिवासराव घुमाल, औरंगाबाद १८ जुलाई, १६६६ 


आप एक शाखा के मुख्यशिक्षक का दायित्व ग्रहण कर सांगोपांग 
कार्य करने को कटिबद्ध हुए हैं, यह मालूम हुआ एवं बहुत संतोष हुआ। 
मन में संघ के पवित्र विचार जागृत रखें, सद्गुण बढाएँ, सद्भावनाएँ उद्योग 
को प्रेरणा देनेवाली हों, परंतु भावनाओं का प्रगटीकरण करने का मार्ग कभी 
भी शब्दों द्वारा नहीं होता है। शब्दों द्वारा व्यक्त होनेवाली भावनाएँ उथली 


एवं क्षणिक रहती हैं। प्रत्यक्ष कार्यरूप से, अखंड उत्साह-रूप से भावना 
अभिव्यक्त होना यह श्रेष्ठ पक्ष है । (मूल मराठी) 


६१४. हम ईश्वशीय कार्य क्र रहे हैं 
भी दत्तोपंत म्हसकर, १६ जुलाई, १६६६ 

आप इस जिले में बहुत वर्षो से हैं, फिर भी स्थिति में कोई विशेष 
परिवर्तन नहीं हुआ है- ऐसा आपने लिखा है। असमाधान लगला है, ऐसा 
भी लिखा है। असमाधान होना स्वाभाविक है, परंतु उसके कारण धीरज 
खोना या स्वयं पर अपात्रता का दोष मढना उचित नहीं। यश अनेक बातों 

पर निर्भर रहता है। उसमें कुछ अपने हाथ में नहीं रहता है। वे अनुकूल 
होना आवश्यक होता है। कालगति, ईश्वरीय अनुग्रह के कारण यह घटित 
हो सकता है। हम ईश्वरीय कार्य ही कर रहे हैं। वह लगन से, निरलसता 
से, पूर्ण निष्ठा से एवं स्वयं की ओर कोई कर्तृत्व न लेते हुए यह सब 
भगवत्पेरणा से घटित होता है, ऐसे शुद्ध ज्ञान से करते जाना, प्रयत्नों में 
कहीं भी दोष न रहने देने का प्रयत्न कर अधिक-न्यून परमेश्वर-चरणों में 
अर्पण कर, निश्चित मन से कार्यरत रहना यह मात्र अपने वश में है। इतना 
आपने किया कि ईश्वर के अनुग्रह से कालगति भी अनुकूल होकर, कार्य 
यशस्वी होगा, इसमें संदेह रखने का कारण नहीं। (मूल मराठी) 


६.१५. ग्रामीण उवं वनवासी क्षेत्र में शंघव्कार्य 


श्री सुमंत घायाल, वसई, महाराष्ट्र १६ जुलाई, १६६६ 

प्रमुख गाँवों का चुनाव कर शाखाओं की दृष्टि से प्रयत्न करते 
रहते समय ही छोटे गाँव, आसपास के वन्य क्षेत्र की छोटी-बड़ी बस्तियों का 
निरीक्षण कर वहाँ के लोगों से अपने बड़े गावों के अच्छे बंधुओ से 
स्नेह-संबंध, सहानुभूति पूर्ण सहायता की तत्परता का संबंध जोड़ने का एवं 
उससे उनके मन में अपने बारे में यथार्थ विश्वास एवं आत्मीयता निर्माण 
करने का उपक्रम थोड़ा-थोड़ा चालू रखा जाए। वन्य सदुश क्षेत्र के ये लोग 
भोले हैं। आसपास की दुनिया की योग्य जानकारी उन्हें नहीं है। दारिद्रय 
से पीड़ित हैं। उनके अज्ञान, भोलेपन, एवं गरीबी का लाभ लेकर उन्हें 
धर्मच्युत, राष्ट्रीयत्व-अ्रष्ट करने के अनेकों के प्रयत्न चालू रहते हैं। उन्हें 
रोककर दूर गए लोगों की पुनरपि अपने समाज में समाविष्ट कर लेने की 
दृष्टि से स्व-समाज व स्वधर्म की सुरक्षा की दृष्टि से यह उपक्रम उपयोगी 
सिद्ध होगा। (मूल मराठी) "४ 


६१६. स्थानीय कार्यकर्ता खड़ा करना आवश्यक्ठ 
श्री अरुण साठे, बरपेटा, असम २० जुलाई, १६६६ 

प्रत्येक शाखा में स्थानीय कार्यकर्ता तैयार करने की ओर ध्यान 
देकर प्रयत्न किए जाएँ, जो अपने ऊपर दायित्व लेकर योग्यता से काम 
करेगा। दैनंदिन कार्यक्रम चलाना, स्वयंसेवकों से मिलकर, उनसे बातचीत 

कर संघविचार एवं व्यवहार बिंबित करने का यशस्वी प्रयत्न करना, 
स्वयंसेवकों के घर पर सब लोगों से स्नेह के, विश्वास के संबंध स्थापित 
कर स्थायी बनाना, अन्यान्य लोगों से हिल-मिलकर उन्हें कार्य की ओर 
आकृष्ट करना, सब परिस्थिति समझकर, समझाकर व्यवहार करना आदि 
बातें कर सकेगा- ऐसे एक से अधिक, कम से कम दो भी कार्यकर्ता 
स्थानीय स्वयंसेवको में तैयार करना आवश्यक है। उनके द्वारा ही सब 
काम, सब कार्यक्रम करा लें एवं आप केवल मार्गदर्शन कर उनके विश्वास 
एवं कर्तृत्वशक्ति की वृद्धि होगी, ऐसा करें। सब काम स्वयं करने से, प्रमुख 
कार्यक्रमों की छोटी-मोटी सब जिम्मेवारी स्वयं पर लेकर व्यवहार करने से 
स्थानीय बंधुओं की कर्तृत्वशक्ति जागृत नहीं होती, उसे योग्य दिशा नहीं 
लगती है एवं प्रमुख बात यह है कि यह अपना काम है- ऐसा ज्ञान एवं 
अंतःस्फूर्त दायित्व का ज्ञान उत्पन्न न होने से उन्हें कार्य में आत्मीयत्व 
लगता नहीं, रस आता नहीं एवं वे जड़वत, यंत्रवत, जितना बताया उतना 
काम करनेवाले मात्र बनते हैं। ऐसों के भरोसे काम चलता नहीं । इसलिए 
शाखाओं में स्थैर्य नहीं आता। शाखाओं के बारे में विश्वास पैदा हो, ऐसी 
वे चलती नहीं। ऐसा सब विचारकर आप अपने जिले में 
अच्छे स्थान चुनकर काम करें, बरपेटा के ज्येष्ठ स्वयंसेवक बंधुओं को भी 
काम में लगाएँ। इससे अच्छा प्रभावी काम होगा- ऐसा विश्वास लगता है। 

(मूल मराठी) 


६१७. कार्य हेतु उत्व्छठा जाशुत व्छरे 
श्री मनोहरराव सहस्रबुद्धे, भवानीपटना, महाकौशल २१ जुलाई, १६६६ 


आपके कार्यक्षेत्र के कार्य की प्रगति ध्यान में आई । स्वयंसेवकों के 
गुणों में वृद्धि होनी चाहिए 


वर्णनों एवं. कुल मनुष्य के नाते उनका स्वाभाविक कर्तव्य क्या है-- यह 

पीठ पीछे रहने से वह उत्तम कार्य करा लेगा ही, इस निष्ठा से रहें। यह 
भावना एवं यह विचार अत्यंत उपयुक्त एवं जीवन भव्य बनानेवाला है। 
(मूल मराठी) 


६१८. प्रमाण थे अधिक दौडधूप की शिकायत 
श्री वामनराव ओक, ठाणे २२ जुलाई, १६६६ 
आपको श्रम करना उचित नहीं है। उससे शरीर स्वास्थ्य बना 
रहेगा। “युक्ति की चार बातें बताऊँगा”- इसके लिए सूज्ञों की आवश्यकता 
होती है। प्रत्येक सूज्ञ प्रत्यक्ष दौडधूप के काम करनेवाला रहना ही चाहिए- 
ऐसा नहीं । इसलिए आपने श्रम न करने का सोचा है, वह उत्तम है। मेरी 
तो शिकायत है कि आप प्रमाण से अधिक दौडधूप एवं परिश्रम करते हैं। 
इस विषय की चर्चा प्रत्यक्ष भेंट में ही की जा सकती है। (मूल मराठी) 


६१६. स्वेच्छा से निश्चय व्छरे 
श्री अरुण वालिंबे, २२ जुलाई, १६६६ 
आपके घर से आपके पिताजी के पत्र आए, इसमें विशेष कुछ 
घटित नहीं हुआ है। ऐसे पत्र स्वाभाविक रूप से आते रहते हैं। घर पर सब 
अनुकूलता रही, कोई भी अड़चन न रही तो भी अपने घर से कोई इस 
प्रकार बाहर जाए नहीं, जाता हो तो शीघ्र लौट आए, इसलिए पत्र आते हैं। 
जहाँ सचमुच थोड़ी-बहुत अड्चन है, उस घर से पत्र आया तो 
उसमें आश्चर्य या दुःख करने जैसा क्या है? उसमें यह विशेष है कि जिनके 
यहाँ अड्चन रहती है, उनके पत्र क्वचित्‌ ही आते हैं। कार्य हो, अपनी 
अड़चनें तो हैं ही। वे थोड़ी अधिक या अधिक काल सहना पड़ीँ तो क्या 
बिगड़नेवाला है ऐसा विवेक कर वे प्रोत्साहन ही देते हुए दिखाई देते हैं। 
कभी-कभी मात्र अड़चनों का भार सहना ढुःसह लगा तो ऐसे लोगों की 
ओर से भी पत्र आते हैं। वैसा यह आपके पिताजी की ओर से आया हुआ 
पत्र होगा, ऐसा मुझे लगता है। कार्य के प्रति उनकी अनुकूलता है, परंतु 
स्वयं की अवस्था देखकर उन्होंने यह पत्र लिखा होगा। फिर भी आप स्वयं 
का निश्चय उत्तम रीति से, घर के बुजुर्गों के विषय में कृतज्ञतापूर्ण सम्मान 
एवं अन्य सब आत्मीयत्व में से प्रेरणा लेकर, उसके साथ ही अपने कार्य 
के विषय की अनिवार्य आवश्यकता एवं इसलिए अनेक कार्यकर्ताओं को घर 

के संसार की ओर पीठ फेरकर राष्ट्र-संसार व्यवस्थित लगाने में तत्पर होने 
की आवश्यकता, इन विचारों में से तय करें एवं स्निग्ध शब्दों में वैसा घर 
को सूचित करें। परंतु आपके मन में किसी प्रकार का दबाव न रहे । स्वेच्छा 
से निश्चय करें। कोई भी निर्णय लेते समय मन को संकोच न हो, क्योंकि 
आपका कोई भी निश्चय हुआ, तो भी वह प्रिय ही रहेगा। 

एक श्रेष्ठ लक्ष्य पाने के लिए श्रेष्ठ समर्पित जीवन की आप रचना 
कर रहे हैं। उसमें आपका अंतःकरण अविकंप रहे एवं इस रचना में से 
उत्कृष्ट कार्य संपन्न करने में आपको उत्तरोत्तर अधिक यश-गीरव प्राप्त हो। 

(मूल मराठी) 

६२०. बाहर के पानी से कुआँ भर नहीं सकता 
श्री नानाराव ढोबळे, विभाग प्रचारक, महाराष्ट्र २२ जुलाई, १६६६ 

केवल प्रचारक रूप में वर्ष दो वर्ष के लिए कार्यकर्ता खड़े करने से 
काम नहीं होगा। बाहर से पानी लाकर कुआँ भर नहीं सकता है। वह 
उपयोगी होगा नहीं। त्रस्त होने, ऊबने, हताश, हतबुद्ध होने के समान 
बर्ताव कर स्थानीय कोई स्थायी कार्यकर्ता निर्माण होने के विषय में निराशा 
अनुभव कर प्रचारक पर ही काम निर्भर रखना चिंता पैदा करनेवाला विषय 
है। इसलिए आप पुराने-पुराने सब कार्यकर्ताओं को कार्यप्रवण करने तथा 
नए-नए कार्यकर्ता खड़े करने की ओर ध्यान देकर प्रयत्न करें। स्वयं के 
अंतःकरण से निष्ठा, अद्धायुक्त प्रेरणा लेकर स्वयं पर शाखा का या 
कार्यक्षेत्र का दायित्व रहने की अनुभूति सँजोकर वह दायित्व एवं उसे 
यशस्विता से पूर्ण करने का निश्चय जागृत रखनेवाले स्थायी सम्मान्य 
कार्यकर्ता खड़े करना आवश्यक है। इस दृष्टि से ज्येष्ठ अधिकारी थोड़ी 
हलचल करेंगे तो बहुत ही अच्छा परिणाम निकलेगा । 

आप इसका विचार करें। आपके तीनों ही जिलों के ज्येष्ठ 
स्वयंसवेक बंधुओं को सोचने की विनती करें एवं आवश्यक उत्साही 
वातावरण निर्माण करे। (मूल मराठी) 


६२१. संतोष थे उत्तम क्छार्य व्ही निष्पत्ति 


श्री विनायक कानेटकर, गुवाहाटी (असम) २२ जुलाई, १६६६ 
यह ज्ञात होकर बहुत आनंद हुआ कि आपके घर पर सब कुशल 


है। इस आधार पर अपना काम आप निश्चितता से कर सकते हैं। जला ठ 
श्रीशुरुणी समग्र : खंड = 
CC-0. Nanaji Deshmukh Library, BJP, Jammu. Digitized by eGangotri 


रूप में यह जीवन स्वीकार कर इस प्रकार के आधार की अपेक्षा नहीं रहती 
है। केवल कार्य करना, यही सामने रहता है । अन्य विचार व्यथित नहीं कर 
सकते हैं। ऐसी स्थिति में यदि यह मालूम होता रहा कि घर पर कुशलमंगल 
हे तो मन को संतोष होता है एवं कार्य करने में अधिक उत्साह का संचार 
होता है। आपको ईश-कुपा से यह संतोष मिल रहा है। उसमें से उत्तम 
कार्य की निष्पत्ति होगी । (मूल मराठी) 


६२२. माथापच्ची व्छरने का क्षेत्र 
श्री गजाननराव बापट, सिलीगुड़ी (पं.बंगाल) २८ जुलाई, १६६६ 
स्थानीय स्थायी कुछ स्वयंसेवक बंधु- अपने ऊपर कार्य निरंतर 
चालू रखने एवं वह परिणामकारक करने का दायित्व है, इसका ज्ञान 
रखनेवाले- आगे आने तक शाखा अस्थिर ही रहेगी। इस क्षेत्र में संपूर्ण 
समाज से जीवंत आत्मीयता का संबंध जब तक पैदा होगा नहीं, तब तक 
यह वातावरण रहेगा कि शाखा एक ऊपरी वस्लु है। यह ध्यान में रखकर 
आप ध्यानपूर्वक ऐसे स्वयंसेवक तैयार करने के उद्योग में लगे होंगे ही। इस 
प्रकार ध्यान रखकर काम करते समय कुछ काल संख्या आदि दृष्टि से 
आँखों को चौंधियानेवाली प्रगति कदाचित्‌ होनेवाली नहीं, परंतु ठोस रूप 
प्राप्त होकर शीघ्र ही अच्छी वृद्धि हो सकेगी एवं मुझे लगता है कि वह .दूढ़ 
नींव पर रहने से टिकाऊ, परिणामकारक होगी। सब कुछ सोचने के बाद 
ऐसा दिखाई देता है कि कुछ क्षेत्र, कुछ कालखंड कार्य को बहुत अनुकूल 
रहते हैं, तो कुछ में बहुत माथापच्ची करनी पड़ती है, तब कहीं यश मिलता 
है। आपका कार्यक्षेत्र इस दूसरी श्रेणी का है। इसलिए तुरंत बहुत बड़ा फल 
न दिखा तो भी उसका मन पर परिणाम न होने दें। क्रमशः दिखाई देगा, 
इसमें संदेह नहीं । (मूल मराठी) 


६२३. सत्कार अब स्तरौं के लोगों छाश होना इष्ट है 

श्री लक्ष्मणराव इनामदार, प्रांत प्रचारक, गुजरात २६ जुलाई, १६६६ 
माननीय पं. सातवलेकरजी के सत्कार की योजना सब स्तरों के 

लोगों द्वारा होना इष्ट है। सरकार की ओर से होना परिणामकारक होगा। 


सुना था कि श्री विष्णुदेव पंडित वैसा प्रयत्न कर रहे हैं। उससे समाधान 
र य से दिखता है कि इसमें कुछ गड़बड़ी पैदा हो 


हुआ था, परंलु आपके पत्र 
{३३५} 


श्रीशुरुली समग्र: खंड ८ 


CC-0. Nanaji Deshmukh Library, BJP, Jammu. Digitized by eGangotri 


गई है। केवल हम, याने संघ सत्कार करेगा तो उसमें अनुचित कुछ भी नहीं 
है। संघ को वह भूषणावह ही होगा, परंतु लगता है कि माननीय पंडितजी 
का यथोचित सत्कार होने में थोड़ी न्यूनता आएगी। आप प्रयत्न करने के 
लिए आगे आएँ, सब लोगों की प्रातिनिधिक समिति बनाकर उसके नाम से 
कार्यक्रम बनाया तो उपयुक्त होगा। दिनांक १६ सितंबर को धार्मिक 
कार्यक्रम पारडी में ही होने के बाद, आगे नवंबर में या थोड़ा और आगे, 
उत्तम स्थान का चयन कर वहाँ प्रगट कार्यक्रम करना योग्य होगा। इसपर 
आप विचार करें। (मूल मराठी) 


६२४. २००णालय की प्रणति में आनंद 
डा. अशोक कुकडे, विवेकानंद रुग्णालय, लातूर २६ जुलाई, १६६६ 


आप सब सहकारी डाक्टरों के हस्ताक्षर का छह मास का प्रतिवेदन 
दिनांक २७.७.६६ को प्राप्त हुआ। उससे ज्ञात हुआ कि आपका श्री 
विवेकानंद रुग्णालय प्रगति कर रहा है। आनंद हुआ। आप सब तज्ञ होने 
से लातूर तथा उसके आसपास के स्थानों के अनेक लोगों की उत्तम सुविधा 
हुई है। सब प्रकार का उत्तम उपचार विशेषज्ञों द्वारा प्राप्त होने का सुअवसर 
उन्हें प्राप्त हुआ है। सेवावृत्ति रखकर केवल आर्थिक लाभ की ओर दृष्टि 
न रखकर योग्य, सीमा के भीतर कम खर्च में उपचार करने की ओर ध्यान 


रखा ही होगा। कभी प्रवास के क्रम में उधर आने का सुयोग प्राप्त हुआ 
तो सबसे भेंट होगी ही। (मूल मराठी) 


६२५. शांत्वना-पत्र : मुत्यु उपव्छारव्कर्ता 
श्री कैलाश जी, पटना ६ अगस्त, १६६६ 


आपके पितृतुल्य ज्येष्ठ आता पं. श्री मनभावन जी के इहलोक 
छोड़ जाने का समाचार पढ़कर बहुत दुःख हुआ। उनको जो रोग हुआ था, 
उसपर कोई उपाय होने का समाचार नहीं है। उसका कष्ट बहुत होता है। 
असहनीय वेदना रहती है। विदेशों में ऐसी स्थिति उत्पन्न होनेपर रोगी तथा 
उसके आत्मीयजनों की मजिस्ट्रेट के सम्मुख लिखित अनुमति प्राप्तकर, 
दुःख बधिर कर शीघ्र मृत्यु लानेवाले इंजेक्शन देने की व्यवस्था है। अपने 
यहाँ इस जन्म में भाग्य-प्राप्त कष्ट भोग लेना उचित ही माना है, अन्यथा 
आनेवाले जन्म में उसका शेष हिस्सा भोगना ही पड़ेगा- ऐसी मान्यता है। 

इस स्थिति में मृत्यु उपकारकर्ता ही कहा जा सकता है, क्योंकि उससे दुःख 
से छुटकारा मिलता है। यह सब सोचकर अपने ज्येष्ठ आता के निधन को 
विवेक से धैर्य धारण कर सहना तथा मन शांत संतुलित रखना आवश्यक है। 


६२६. क्वैन-भाव नष्टक्छर स्नेह पैदा करने का परिश्रम 
श्री श्रीकृष्ण मोतलग, डिबूगढ़, असम & अगस्त, १६६६ 
डिबूगढ के संबंध में समाचार-पत्रों में प्रकाशित समाचारों से लगता 
है कि वहाँ बहुत प्रक्षोभ हुआ है। सरकारी प्रवक्ता की भूमिका के अनुसार, 
(एक विशिष्ट वर्ग ने एक विशिष्ट वर्ग के संबंध में” इस प्रकार का शब्द 
प्रयोग पढ़कर मनोरंजन हुआ । परंतु उस संबंध में अधिक लिखना आवश्यक 
नहीं। अब वातावरण शांत हो गया होगा। अपना काम संपूर्ण समाज में 
एकता निर्माण करने का है। इसलिए ऐसी विचित्र, अनिष्ट घटनाओं से पैदा 
हुए, होनेवाले वातावरण को अच्छी दिशा देने की दृष्टि से परस्पर देषभाव 
नष्ट कर स्नेह पैदा करने को यावच्छक्य परिश्रम करने एवं उसके लिए 
अपना यह कार्य अधिकाधिक विस्तृत शुद्ध व दृढ़ करने की आवश्यकता 
अपने सब कार्यकर्ताओं के ध्यान में आई होगी। अपना यह पुनीत दायित्व 
पहचान कर प्रयत्न बढ़ाना चाहिए। ऐसी घटनाएँ होंगी ही नहीं, इसका 
ध्यान रखकर कार्य करना आवश्यक है। एकदम यह नहीं होगा। परंतु लक्ष्य 
स्पष्ट रहे। वह पूर्ण करने की बेचैनी रहे। पूरा होने में हो रहे विलंब की 
कसक हो एवं यह टीस मन में पाल कर परिश्रम निरलसता से करें, यह 
स्पष्ट है। सब बंधुओं को इस दृष्टि से प्रेरित करेंगे ही । (मूल मराठी) 


६२७. उव्हात्म शंगठन खड़ा करना अत्यंत आवश्यक 


नानासाहेब शुक्ल, नंदुरबार (महाराष्ट्र) & अगस्त, १६६६ 


काम की आवश्यकता दिन-प्रतिदिन बढ़ रही है। परिस्थिति अत्यंत 
अस्थिर है । वातावरण में अस्वस्थता, एक प्रकार से लक्ष्यविहीनता से पोषित 
विफलता, स्पष्ट दिखती है। अपने सब कार्यकर्ताओं को प्रबल प्रयत्न कर 
समाज की विफलता, निराशा, ध्येयशून्यता हटाने के लिए लगनेवाला 
बलिष्ठ, राष्ट्र्समर्पित, एकात्म संगठन खडा करना अत्यंत आवश्यक है। 
ऐसे समय आबाल-वृद्ध कार्यकर्ता अपनी-अपनी शक्ति के अनुसार कृतिशील 
रहेंगे- ऐसा शरीर-स्वास्थ्य आवश्यक है। (मूल मराठी) 

६२८. व्छर्तृत्ववान श्वयंसैवव्कों का शंच खडा करें 
डा. वसंतराव कुंटे, रत्नागिरि १० अगस्त, १६६६ 


शाखा की दृष्टि से जो सोचा है, वह पूरा कर टिकाए रखने की 
जिद यदि प्रत्येक शाखा के दो-चार स्वयंसेवकों में भी पैदा हुई तो शाखाएँ 
ठीक होंगी। आसपास के वातावरण पर उनका प्रभाव भी पड़ेगा । उपस्थिति, 
नियमितता, अनुशासनबद्ध कार्यक्रम अच्छे रहे तो केवल उस दृश्य का भी 
बडा प्रभाव पड़ता है । इसके साथ ही स्वयंसेवकों का परस्पर व्यवहार, अपने 
छोटे-बड़े सब पड़ोसियों के साथ स्नेह, आत्मीयता, सहानुभूतिपूर्णता से 
सदैव सहायता का व्यवहार रहने का परिणाम बहुत बड़ा होता है। यह 
ध्यान में रखकर शाखा के कार्यकर्ता स्वयं तैयार हों, अन्य कर्तृत्ववान 
स्वयंसेवकों का संच वे खड़ा करें, इस दृष्टि से प्रयत्न हों। इसकी ओर 
जागरूकता से ध्यान दें। (मूल मराठी) 


६२६. नर्ड पीढी व्छो योथ्य दृष्टि दें 
श्री चिं.का.मोडक, कल्याण १२ अगस्त, १६६६ 


आपके पत्र से दिखाई देता है कि आयु के कारण पैदा हुई 
दृष्टिक्षीणता के कारण आप विभिन्न स्थानों पर जाकर संघकार्य कर नहीं 
सकते हैं। यह विचार मन में आकर आप बहुत व्यथित हैं। आप स्वयं को 
दोषी मानकर व्याकुल हो रहे हैं, परंतु कुछ बातें अपने बस में नहीं होती 
हैं। आयु का भी वैसा ही है। वह बढ़नेवाली ही है। उसके साथ शारीरिक 
दोष भी पैदा होंगे। परंतु अपना मन, संघकार्य की निष्ठा, संघ की अनिवार्य 
आवश्यकता के संबंध का विश्वास- ये सब ही महत्त्व की बातें, दुर्बल नहीं 
होती हैं। आप सब कार्यकर्ताओं को मिलने के लिए बुला सकते हैं, पूछताछ 
कर मार्गदर्शन कर सकते हैं। इस तरह आपकी प्रेरणा से बहुत कुछ कार्य 
हो सकेगा। यह संतोष रखकर आप मन में दुःख न करें, व्यर्थ में व्यथित 
न हों- ऐसी आपसे मेरी अंतःकरणपूर्वक प्रार्थना है। 


अपने सहकारी 
श्रम के प्रवास 

के काम करा लेना, काम में कोई भी न्यूनता नहीं रहेगी- ऐसी व्यवस्था 
करना उपकारक होगा। आप अब ऐसे कार्यकर्ताओं की, अपने कंधों पर 
दायित्व लेकर चलनेवालों की खोज करें, उन्हें तैयार करें, उन्हें यशस्वी करते 
हुए, वर्धिष्णु कार्य की बढ़ती हुई प्रभावशीलता के आनंद का उपभोग करें- 
यही योग्य दिखता है। (मूल मराठी) 


६३०. तरण व्छार्यक्कर्ता कैसे उपलब्ध किए जाएँ 
श्री शंकरराव दप्तरदार, मोडनिंब, महाराष्ट्र १६ अगस्त, १६६६ 


तरूण कार्यकर्ता के अभाव के बारे में आपने जो लिखा है, वह 
अधिकांश सही है, परंतु उनमें हिल-मिलकर, उनकी भाव-भावना, 
आशा-आकांक्षा समझने का प्रयत्न कर उनकी सद्यःप्रवृत्ति को इष्ट मोड़ देने 
का उपक्रम चालू रखा, तो अच्छे कर्तृत्ववान तरुण उपलब्ध होंगे। मुझे 
लगता है कि आज के कार्यकर्ता इस दृष्टि से प्रयत्न कर यश प्राप्त करेंगे। 
(मूल मराठी) 


६३१. शर्वागीण शुधार हमार कार्य 
श्री के.एन.अण्णाजी राव, कोयंबटूर १८ अगस्त, १६६६ 
अपने सभी स्वयंसेवक बंधु यदि नियमित रूप से प्रयत्न करते रहें 
तो उनके द्वारा शाखाओं में सर्वागीण सुधार हो सकता है। परिस्थिति 
अनुकूल है और लोग अपने कार्य की आवश्यकता अनुभव कर रहे हैं। 
जीवन-विषयक परिस्थिति में हो रही अवनति, सर्वसामान्य जीवनावश्यक 
स्वास्थ्य का सुधार दृष्टिगोचर न होने से निर्माण हुई निराशा, वैफल्य की 
भावना और सर्वसाधारण जनमानस की अशांति, यह सब दुर्भाग्यपूर्ण मोड़ 
पर जा रहे हैं। अनेक बार केवल कल्पित क्षुद्र निमित्त भी अराजक और 
हिंसाचार के स्फोट का कारण बन सकता दिखाई देता है। सर्वत्र धांधली 
और प्रस्थापित शासन-व्यवस्था के क्षय में ही इसकी परिणति हो सकती है। 
मानवी जीवन के श्रेष्ठ एवं उदात्त आदर्शो के प्रति आस्था और आदर 
भावना नष्ट हो चुकी है। लोगों के चारित्र्य में अधोगति हुई है। लोगों के 
हृदय की एकात्म भावना और सभी के उद्यमशील सहयोग से देश की 
सर्वागीण उन्नति में सामूहिक दायित्व के भाव का पूर्ण अभाव हम देख रहे 
प्रकार की परिस्थिति में भविष्य अंधकारमय प्रतीत हो रहा है। इस 


{३३६} 

समस्या को हल करने का एकमात्र उपाय यही है कि लोगों को एकत्र लाकर 
उनमें विशुद्ध चारित्र्य, एक-दूसरे के प्रति स्नेह और सह-संवेदना जागृत 
करें। अपने समूचे राष्ट्रजीवन के प्रति गहरा स्नेहभाव एवं अनुशासित जीवन 
और परस्परपूरक सहयोगी कार्यशैली की निर्मिति के लिए उनको प्रशिक्षित 
करें। यह हमारा कार्य है। शाखाओं के माध्यम से हम इस कार्य की अपेक्षा 
करते हैं। इसी लक्ष्यप्राप्ति में अपने सभी कार्यकर्ताओं की पूरी शक्ति लगी 
रहे । (मूल अंग्रेजी) 


६२२. ढुढ कार्य शीघ्र खडा हुआ दिखेणा 
श्री बाळासाहेब खासबारदार, कोल्हापुर १८ अगस्त, १६६६ 


देश की अशांत परिस्थिति प्रत्यक्ष दिखती है | छोटे-बड़े विस्फोट हों, 
ऐसे आंदोलन उग्र रूप धारण कर रहे हैं, ऐसा चिंताजनक दृश्य दिखता है। 
एक प्रकार की विफलता, निराशा, आगे दुःख कष्ट का ही जीवन रहने की 
भावना, सुखपूर्ण भविष्य के विषय में अंधःकार रहने का अनुमान- यह सब 
समाज में दिखता है। उसके फलस्वरूप ही यह विस्फोटक परिस्थिति है। 
ऐसे समय लोगों को योग्य मार्गदर्शन कर, समाज को विघातक, देश को 
हानिकारक होनेवाले, सुरक्षा को धोखा पैदा करनेवाले प्रचार, कार्यपद्धति से 
परावृत्त करना आवश्यक है । स्थिरता, संगठित तथा निःस्वार्थ भाव से राष्ट्र 
के अभ्युदय के लिए परिश्रम करने की आवश्यकता समझाकर एक-एक 
मनुष्य, को आत्मसात कर द्वुतगति से कार्य बढ़ाने की ओर अपने सब 
स्वयंसेवक बंधुओं का ध्यान खींचना चाहिए। भड़कीले कार्यक्रम के बारे में 
अरुचि पैदा होकर स्थायी, बलिष्ठ कार्य का आकर्षण लगे, ऐसा प्रयत्न 
होना चाहिए । आप सब प्रयत्न कर रहे हैं। उसमें यश प्राप्त होकर दृढ कार्य 
शीघ्र खडा हुआ दिखेगा, ऐसी आशा है। (मूल मराठी) 


६२२. कुशलतापूर्वक काम व्हरें 


श्री हरि मिरासदार, जोरहाट (असम) 


१८ अगस्त, १६६६ 
असम प्रांत में हुई 


गड़बड़ी का समाचार पहले समाचार-पत्रों से एवं 
अपने कुछ कार्यकर्ताओं के पत्रों से ज्ञात ईआ था। तरुण छात्र वर्ग शीघ्र 
क्षुब्ध होता है, उसमें विचार शक्ति, विवेक कम होता है। अशांति निर्माण 
करनेवालों के प्रचार से उच्छुंखलता करने को वह सहज प्रवृत्त होता है। 
{ २४ ०) 

उसमें देश, समाज, राष्ट्र की भलाई किसमें है एवं हानि किसमें है- इसके 
विषय में योग्य ज्ञान नहीं होता है। इस प्रसंग में भी छात्रों का व्यवहार ऐसा 
ही दिखाई दिया- यह ध्यान में लेकर आलोचना आदि की झंझट में न 
पड़ते हुए कुशलता से एक-एक तरुण को अपने कार्य में सम्मिलित करने 
का अत्यधिक प्रयत्न करना कितना आवश्यक है, यह अपने सहकारी 
स्थानीय बंधुओं को समझाकर कार्यवृद्धि का प्रबल उद्योग आगे चलाना 
चाहिए। आपका इस ओर ध्यान होगा ही। (मूल मराठी) 


६३४. व्हिसी क्के संबंध में टीका-टिप्पणी न हो 
श्री अशोक कांबले, राहुरी, अहमदनगर ३ सितंबर, १६६६ 

आपके कार्यक्षेत्र के कार्य की स्थिति ध्यान में आई। स्थानीय 
कार्यकर्ताओं ने “यह अपना प्रमुख कर्तव्य है'- इसका ज्ञान जागृत रखकर 
प्रयत्न किए, तो बहुत ही उत्तम संघकार्य खड़ा होने में बहुत अधिक समय 
नहीं लगेगा। समाज कितनी कठिन परिस्थिति में है, यह स्पष्ट है। केवल 
हाय-हाय करके या अन्य कार्यपद्धति एवं उसमें कार्य करनेवालों पर टीका 
करके क्या साध्य होगा? ऐसी टीका करना, स्वयं अकर्मण्य रहना दोनों का 
मेल नहीं बैठता है। कर्तव्यनिष्ठ व्यक्ति टीका करते बैठने में समय नहीं 
गँवाता । इसलिए बातचीत गपशप, चर्चा आदि में से केवल संघकार्य की ही 
प्रेरणा मिले, अन्य किसी के संबंध में टीका-टिप्पणी न हो, इस ओर सब 
प्रमुखों को ध्यान देना चाहिए । 

आप ऐसे स्थानीय कार्यकर्ता आगे लाकर उन्हें प्रोत्साहित कर ही 
रहे हैं। अतः शीघ्र ही वातावरण का पूरा-पूरा लाभ लेकर शाखाओं की 
वृद्धि करने में सब बंधुओं को यश प्राप्त होगा- ऐसी आशा है । (मूल मराठी) 


६३५. संघव्छार्य शमाजव्यापी हो 

श्री भास्करराव मराठे, अलीबाग ४ सितंबर, १६६६ 
आपके जिले में अनेक पुराने प्रतिष्ठित, स्वयं का स्वतंत्र छोटा-बड़ा 

उद्योग करनेवाले स्वयंसेवक बंधु हैं । उनकी तुलना में कुल जिले की तरुणों 

की संख्या देखें तो ऐसा दिखाई देता है कि ये सब नवीन बंछु हैं एवं पुराने 

बहुल मात्रा में काम के प्रति उदासीन हैं। उन्हें यह अनुभव होता है, फिर 

भी ऐसी स्थिति है। यह अच्छा नहीं है। चारों ओर की परिस्थिति इस बात 

की ओर संकेत करती है कि संघकार्य समाजव्यापी हो, प्रत्यक्ष दैनंदिन 
शाखाओं के रूप में समाज का महान जागृत सामर्थ्य सबको दिखे एवं उसमें 
से धैर्य, आत्मविश्वास लेकर प्रत्येक प्रश्न का योग्य समाधान कर सकनेवाली 
योजनाएँ कार्यान्वित हों। यह ध्यान में लेकर लगता है कि सब बंधुओं को 
आलस्य झटक कर यावज्जीव अपना कार्य सुयोग्य रूप से करने के लिए 
आगे आना चाहिए। आप एवं स्थानीय कार्यकर्ता इस दृष्टि से प्रयत्नशील 
होंगे ही। (मूल मराठी) 


६३६. कूतकुत्यता का संतोष 


श्री रवींद्र देवकुले, ५ सितंबर, १६६६ 

जब से आप काम करने को गए, तब से उस काम के क्षेत्र का वृत्त 
ध्यान में आया। अच्छा काम हुआ है। स्थानीय स्वयंसेवक बंधु स्वयंस्फूर्ति 
से अपने ऊपर दायित्व लेकर एवं कार्य का विचार, शाखा की कार्यपद्धति 
एवं स्वयंसेवक के नाते सबसे व्यवहार करने का सौजन्य अपने में आत्मसात 
करने का प्रयत्न करते हुए आगे आ रहे हैं। कुछ आ चुके हैं। यह अत्यंत 


शुभ लक्षण है। ऐसे ही प्रयत्न सर्वत्र होने की आवश्यकता है, एवं वैसा हो 
भी रहा है। 


आपके पत्र से ज्ञात होता है कि आपकी प्रचारक की अवधि 
समाप्त हो रही है। काम करते समय कालखंड की न्यूनतम मर्यादा निश्चित 
करना योग्य, परंतु उस अवधि को ही कभी अधिकतम न मानने की 
कार्यकर्ताओं की रीति है। 

अवधि समाप्त कर घर वापस जाने तक शाखाओं को स्थैर्य प्राप्त 
होकर वृद्धि की आकांक्षा कार्यकर्ताओं में पैदा होगी, ऐसा करें- जिससे बाद 


में भी कार्य अच्छा चलते रहने का संतोष आपको एवं हम सबको मिल 
सकेगा। (मूल मराठी) 


६३७. व्यवस्थित शेति शे प्रयत्न व्हे 
भी मधुकरराव जोशी, ६ सितंबर, १६६६ 


अपने काम का शाखाओं की दृष्टि से विस्तार अपने को करना है 
ही। उनके साथ ही अनेकविध काम साथ-साथ करने का दायित्व अपने पर 
आता है। उन कामों का स्वरूप तात्कालिक रहा तो भी उनका स्वरूप ऐसा 

होता है कि उन्हें करना ही होता है। उसमें ध्यान व श्रम बँट जाता है, परंतु 
थोड़ा व्यवस्थित रीति से प्रयत्न हुआ, तो ऐसे काम करते हुए भी शाखाएँ 
दृढ़ रह सकती हैं। और अच्छा ध्यान दिया तो ऐसे आनुषंगिक कार्य से 
सहज रीति से अनेक अच्छे व्यक्ति मिल जाते हैं। उनसे आत्मीयता के संबंध 
प्रस्थापित कर सकते हैं एवं उन्हें संघकार्य में सम्मिलित कर लेने का 
सुअवसर प्राप्त होता है। प्रत्यक्ष संघकार्य को पोषक हो- इस दृष्टि से ऐसे 
प्रयत्न करने पड़ते हैं। इस ओर आपका ध्यान है ही। अन्य कार्यकर्ताओं 
का भी ध्यान रहे। (मूल मराठी) 


६३८. शहयोण का अलुरीध 


श्री महाराजकुमार सहदेव विक्रम किशोरदेव बर्मन महोदय, 
अध्यक्ष, धर्ममहासंघ, अगरतला (त्रिपुरा) १६ अक्तूबर, १६६६ 

संपूर्ण देश में भारत के सत्पुत्रों को धर्म एवं राष्ट्रीय विरासत से 
अनुप्राणित कर उनका जन-जीवन समुन्नत करने में अनेक प्रयत्नशील हैं। 
इस हेतु हो रहे सभी प्रयत्न आवश्यक और स्वागतार्ह हैं। आपके द्वारा हो 
रहे प्रयत्नों की परिपूर्ण सफलता के लिए मैं जगज्जननी माँ के श्रीचरणों में 
विनम्र प्रार्थना करता हूँ। 

इस हेतु कार्यशील सभी प्रयासों का और संस्थाओं का पारस्परिक 
सहयोग निर्माण करने का कार्य विश्व हिंदू परिषद्‌ के द्वारा किया जा रहा 
है। इसी कारण वि.हि.प. आपके द्वारा आयोजित सभी कार्यों में निश्चय 
ही पूर्ण सहयोग करेगी। उनकी यह भी स्वाभाविक अपेक्षा रहेगी कि 
आनेवाले दिनों में अपनी पूज्य भूमि के उस क्षेत्र में आयोजित सभी कार्यों 
में आवश्यक सहकार्य आपके द्वारा उपलब्ध होता रहेगा। 

गुवाहाटी में हुई बैठक में आपसे मिलना संभव न हो सका। 
आपकी अनुपस्थिति मुझे, श्री तीर्थनाथ शर्मा और अन्य सहकारियों को 
व्यथित करती रही । (मूल अंग्रेजी) 


६३६. स्वयं का अनुभव 


श्री गोविंदराव कुलकर्णी, भंडारा २० अगस्त, १६६६ 
आपके पत्र से पूज्य माताजी के स्वास्थ्य के संबंध में पढ़कर बडी 
चिंता हुई। रक्तचाप बहुत बढ़ गना है। चिंता का विषय है। किन्तु भाग्य 

में जो होगा, सो होगा ही। श्रीभगवान की इच्छा के सामने झुकना ही 
पड़ेगा। उसमें यह सोचकर कि वह जो करता है, अपने भले के लिए ही 
करता है, मन स्वस्थ तथा शांत रखना उचित रहता है। मेरी माता के 
स्वर्गवास का समाचार पाने पर कामकोटि पीठ के श्रीमत्‌ शंकराचार्य 
महाराज जी ने जो सांत्वनापरक संदेशरूप आशीर्वाद मुझे भेजा था, उसमें 
उन्होंने कहा था कि अपनी माता भारतमाता है। उसकी सेवा में 
काया-वाचा-मनसा जो संलग्न है, उसने उसी में अपनी जन्मदात्री की भी 
सेवा की है- ऐसा समझो और मन में ग्लानि न आने न दो। यह 
शुभाशीर्वाद आपकी इस मानसिक अवस्था में आपको बल एवं उत्साह प्रदान 
कर सकेगा। 


६४०. अपनी माता भारतमाता है 
श्री राजेन्द्रसिंह, प्रयाग ७ नवंबर, १६६६ 


आपकी स्थिति का अनुमान कर सकता हूँ, क्योंकि मुझे भी इस 
अवस्था में से गुजरना पड़ा है। उस समय कामकोटि पीठ के श्रीमत्‌ 
शंकराचार्य महाराज जी ने संस्कृत में सांत्वनापरक श्लोक (इस पत्र के अंत 
में दिए हैं - संपादक) भेजे थे। उसमें कहा था कि अपनी माता भारतमाता 
है। जन्मदात्री के इहलोक छोड़ने पर भी यह माता अपने असीम स्नेह से 
लाड़-प्यार करने के लिए सदैव निकट है। उसी की भक्ति, उसके प्रति प्रेम 
तथा उसकी सेवा करने में अपने आपको खोकर चलनेवाले को इसका 
पुनीत अनुभव आता है कि वह अमृतमयी माता हमारे माथे पर अपना 
सांत्वना का वरदहस्त रखकर खड़ी है। आपके संबंध में यह पूर्णतः यथार्थ है। 
अतः आप शोक-संवरण कर माता का नित्य शुभाशीष मस्तक पर 
होने का सदैव अनुभव करते हुए अपने कार्य में रममाण रहें। श्रीभगवत्‌ 
कृपा से आपको इस हेलु उत्तम शक्ति तथा मनःसंलुलन प्राप्त हो और 
आपसे उत्कृष्ट कार्यनिर्मिति अधिकाधिक मात्रा में होती रहे। 
उक्त श्लोक : मातृमानितश्ुत्युक्तमातृशिक्षाबलादिह । 
राष्ट्रस्वयंसेवकस्य धुवं भारतमातरम्‌ ।। 
मातृवत्‌ सेवमानस्य स्वमातृविरहो न ते 
जननीजन्मभूम्योश्च न हि गोपाल ते भिदा 
महातरिपुरसुन्दर्याः चन्द्रमौलीश्वरस्य च 


करुणा त्वयि नित्यास्तु मातुदेवे शुभाश्रये ।। 

(३४४) 


६४१. पूर्णकालीन कार्यकर्ताओं की अतीव आवश्यकता 
श्री रामनाथ जी, सेलम (तमिलनाडु) २४ नवंबर, १६६६ 

अब तक तो आप पारिवारिक जिम्मेदारी से मुक्त थे, परंतु अब 
स्थिति बदल गई है। अपने परिवार के प्रति कर्तव्य का अनुभव करना 
आपके लिए स्वाभाविक है। अच्छा होगा कि आप घर जाकर कुछ दिन तक 
रहें और घरेलू व्यवस्था सुसूत्र करें। कुछ समय पश्चात्‌ यदि आपको लगा 
कि कभी-कभी अपने घर की अल्प चिंता करते हुए और थोड़ा-सा समय 
व्यतीत करने से आपके भाई घर-परिवार की पूर्ण व्यवस्था देखने में सक्षम 
हो सकते हैं, और यदि आपके मन में अपना संघकार्य, जो गत कुछ वर्षों 
से आप कर रहे हैं, पुनः पूर्ववत करने की अनुकूलता निर्माण होती है, तो 
अति उत्तम होगा। संभव हो तो ऐसा करने का अवश्य प्रयास करें। मन में 
यदि पुनः कार्यरत होने का विचार चलता रहा, तो यह कठिन नहीं है। 
यथावश्यक व्यवस्था करने में अधिक समय भी नहीं लगेगा। अपने 
मन-मस्तिष्क पर, किंतु, किसी भी प्रकार का दबाव न रहे, क्योंकि आप 
सेलम में रह कर भी उत्तम प्रकार से कार्य करते हुए अपने परिवार की 
चिंता भी कर ही सकते हैं। तो भी आप आज जहाँ कार्यरत हैं, उसी क्षेत्र 
में लौट जाने की सूचना मैं कर रहा हूँ, इसलिए कि अपने कार्य में 
पूर्णकालीन कार्यकर्ताओं की अतीव आवश्यकता है । मुझे विश्वास है कि कार्य 
की आवश्यकता जैसी हम अनुभव करते हैं, उस प्रकार आप भी करते हैं। 

आप तो जानते ही होंगे कि अपने तमिलनाडु प्रांत का शिविर 
सेलम में होने जा रहा है। मुझे विश्वास है कि इस शिविर में आप अवश्य 
मिलेंगे। ः 

तब तक जो समय है, उसमें घरेलू बातों को सुसूत्र एवं सुव्यस्थित 
करने की चिंता करें। (मूल अंग्रेजी) 


६४२. अलुभवसिद्ध मार्णदर्शन हमें आवश्यव्ठ 


डा. काकासाहेब मुले, सोलापुर २५ नवंबर, १६६६ 

महाराष्ट्र का नियोजित प्रवास पूर्ण कर कल प्रातः मैं नागपुर 
पहुँचा। ज्ञात हुआ कि आप हैदराबाद गए हुए थे एवं लौटने में अपेक्षा से 
अधिक विलंब होने से इन कार्यक्रमों में आप नहीं जा सके। ज्ञात हुआ कि 
हैदराबाद का आपका काम अच्छा होकर रुग्णालय का दायित्व तरुणाँ पर 
श्री शुरुणी समग्र: खंड ८ [३४५] 


CC-0. Nanaji Deshmukh Library, BJP, Jammu. Digitized by eGangotri 


सौंपने में आप सफल हुए। आपको अब शारीरिक परिश्रम एवं मानसिक 
चिंता से दूर रहना चाहिए। एक-एक दायित्व से मुक्त होना आवश्यक है। 
अब ऐसी व्यवस्था करना आवश्यक है कि खेती आदि ठीक करने एवं उसमें 
लगातार ध्यान देने की आवश्यकता न पड़े। लगता है कि यह काम भी 
तरुण पीढ़ी योग्यता, दक्षता एवं कुशलता से कर सकेगी। संक्षेप में, आप 
सर्वसामान्यतः घर पर ही रह कर, ध्यान देकर विश्राम का अनुभव ले 
सकेंगे। इससे स्वास्थ्य पर तनाव नहीं आएगा एवं वह उत्तम रहकर आप 
सुदीर्घ जीवन आगे भी व्यतीत कर सकेंगे। आपका अनुभव-सिद्ध मार्गदर्शन 
हम सबको बहुत काल तक आवश्यक है। सच पूछो तो यह हमारा स्वार्थ 


है, परंतु आपकी दीर्घायु भी हमें अत्यंत प्रिय है, यह उससे भी अधिक 
महत्त्व की बात है। (मूल मराठी) 


६४३. लंदन जानेवाले शिक्षार्थी को शुभ्रेच्छा 


श्री सुभाष मेहता, २० फरवरी, १६६७ 


यह पढ़कर बहुत आनंद हुआ कि आप उच्च शिक्षा प्राप्त करने के 
लिए लंदन जा रहे हैं। आपके पिताश्री ने यह मुझे बताया था। उत्तम 
शिक्षण ग्रहण कर, श्रेष्ठ तज्ञ बनकर आप शीघ्र वापस आएँ एवं अपने 
बंधुओं को अपने ज्ञान का लाभ कराएँ-- यही इच्छा है। आपको पूर्ण यश 
पराप्त हो एवं उस देश में अपने आचार-विचार से अपने चिरंजीव राष्ट्र की 
प्रतिष्ठा वृद्धिंगत हो- ऐसी श्री परमेश्वर से प्रार्थना करता हूँ। (मूल मराठी) 


६४४. थूल झाडक्र मढिर स्वच्छ व्छरे 
श्री ओमप्रकाश जी मेंगी, संघचालक, जम्मू ५ अप्रैल, १६६७ 


शाखाओं पर जो परिणाम हुआ है, वह समझ में आया। आँधी 
उठनेपर चारों ओर धूल छा जाती है। घर, धर्मशाला, भगवान का मंदिर 
सभी उसकी लपेट में आ जाते हैं। भक्तों का काम है कि आँधी का प्रकोप 
कम होते ही धूल झाड़कर मंदिर स्वच्छ करें और अपनी नियमित पूजा चालू 


रखें। आप वहाँ के प्रमुख होने के नाते अपने सब कार्यकर्ताओं से स्नेह, 


आत्मीयता से विचार-विमर्श कर शाखाओं को सुचारु रूप से चलाने के 

लिए उन्हें प्रेरित करने का अधिकार आपका है। परिस्थिति से केवल दुःखी 
होकर सबके प्रति दोषार्पण करने से कुछ होनेवाला नहीं है। आपसे यह 
अपेक्षित भी नहीं है। 


६४५. संकट अपनी कशौटी हैं 
श्री दामोदर माधव दाते, ६ जून, १६६७ 

विगत कुछ दिनों में ही एक के पीछे एक दुःख के आघात आप पर 
हो रहे हैं। उनमें यह अत्यंत कठोर आघात हुआ है। परमेश्वर मानो हमारी 
परीक्षा ही ले रहा है। घर की व्यवस्था छिन्न-विच्छिन्न सी होती हुई दिखाई 
दे रही है। अपना एवं घर के सब शोकग्रस्तों का सांत्वन कर उन्हें धीरज 
बँधाने का दायित्व आप पर आ पड़ा है। कृपामय श्रीप्रभु की कृपा से 
आपको आवश्यक शक्ति-धृति प्राप्त हो, सबको मनःशांति प्राप्त हो। दिवंगत 
जीव को सद्गति प्राप्त हो। एतदर्थ भगवच्चरणों में प्रार्थना करने के सिवा 
मैं क्या कर सकता हूँ। 

संकट, मानो अपनी कसौटी हैं। अपनी परीक्षा करने के लिए ही 
वे आते हैं। सबका कल्याण हो, ऐसी व्यवस्था करनेवाले सर्वशक्तिमान 
करुणामय भगवान की ही ऐसी योजना रही हो। कृपालुता से वह अल्प 
धीरज देखता डै- ऐसा अनुभवी साधु-संत कहते हैं। वह सत्य है। ऐसी 
परीक्षा में तपा-गलाकर अग्नि-परीक्षा में से उज्ज्वलता से बाहर निकल 
सकें, इसलिए संकट लानेवाला परमात्मा अपनी सहायता के लिए सिद्ध खड़ा 
है, सदैव आपनी पीठ पीछे धीरज बँधाने, सामर्थ्य देने को उत्सुकता से 
प्रतीक्षा कर रहा है। केवल अपनी ओर से प्रगट होनेवाले निराशारहित, 
उत्साह-पूर्ण निश्चय के अल्प प्रगटीकरण की ही आवश्यकता है। बाद में 
अपना हाथ पकड़कर वह दयाघन प्रभु अपने को संकट के पार, दु:ख-शोक 
के परे ले जाकर स्वकर्तव्यपूर्ति में यश प्राप्त करने को सर्वतोपरी सहायता 
करने हेतु खड़ा है। इसका ज्ञान रखकर सब ऊख उसके चरणों में निवेदन 
कर काम में जुट जाना, यही उचित दिखता है। 

आप को सदैव श्रीपरमेश्वर का वरदहस्त प्राप्त हो एवं सब 


सँभालकर जीवन-लक्षयपूर्ति के लिए नित्य आगे जाने की शक्ति हममें बढ़ती 
रहे- यही प्रभुचरणों में प्रार्थना करता हूँ। 

(मूल मराठी) 

६४६. हम भशवान के हाथ के उपव्छरण हैं 
श्री बाबूराव अत्रे, २८ जून, १६६७ 
पुणे का वर्ग पूर्ण होकर लगभग एक मास होता आया है। जो बंधु 
शिक्षण प्राप्त करने गए थे, वे अपने-अपने स्थानों पर वापस लौटकर लगन 
से काम में जुट गए होंगे। लोग अंधे, बहरे एवं समझ न रखनेवाले से 
दिखते हैं, अन्यथा अपने समाज पर धर्म संस्कृति, राष्ट्र तथा अपने 
स्वाभिमानपूर्ण अस्तित्व पर अनेक दिशाओं से बड़े पैमाने पर मँडरा रहे 
भयावह संकटों को देखकर योग्य दिशा में कार्य करने की आवश्यकता न 
बतलाते हुए भी उन्हें समझती, एवं संघकार्य व्यापक हुआ होता । श्रीपरमेश्वर- 
कृपा से यह जागरण त्वरित घटित हो। इसके लिए भगवान के हाथ के 
उपकरण के नाते हम हैं एवं हमें अपने कर्तव्य परिश्रमपूर्वक पूर्ण करने 


चाहिए- यह अपने छोटे-बड़े स्वयंसेवक बंधुओं को ध्यान में रखकर मन से 
कार्यरत रहना आवश्यक है। (मूल मराठी) 


६४७. अलुभवसिख्ध अलिप्तता सै ढेखें 
भी चंद्रकिशोर मेहरोत्रा, २६ जून, १६६७ 


आपके पत्र को ध्यानपूर्वक पढ़ रहा था। आप संपूर्ण सृष्टि के 
गंभीर चिंतन में लगे हैं। सृष्टि का एक पहलू, जो अनेक प्रकार से बुराइयों 
से भरा दिखता है, आप देख रहे हैं। उसमें आपकी वैयक्तिक जीवन की 
अनुभूतियाँ बिंबित होने से वैसा चित्र दिखा है। ऐसा ही और चिंतन करें 
तो संभव है कि अन्य पहलू भी दिखाई देंगे। तब तक व्यक्तिगत जीवन में 


कुछ मनोनुकूल काम प्राप्त कर सांसारिक स्थैर्य प्राप्त करने का प्रयास करें 
तो इस स्थैर्य का भी चिंतन में लाभ हो सकेगा । 


संसार की गतिमानता तथा उस तीव्र प्रवाह में जो भीषणता एवं 
दुःख है, उसे समझना और उसका यथार्थ वर्णन करना तभी संभव है, जब 
उसका अनुभव कर किनारे पर आकर कोई खडा हो जाए। ऐसा कोई श्रेष्ठ 
भाग्यवान आपसे मिले तो आपकी समस्याएँ दूर हो सकेंगी। फिर मुझे भी 


आपसे कुछ मार्गदर्शन प्राप्त हो सकेगा। उसी की राह देख रहा हूँ। शेष 
कुशल है। 

६४८. गुहस्थाश्रमी व्हा दृष्टिकोण व आवश्यकता 
श्री गणपतराव गुरव, ३० जून, १६६७ 
यह ज्ञात हुआ कि आप अपना संकल्प पूर्ण कर घर लौट आए हैं। 
अपना घर सँभालते हुए अच्छा कार्य करने का अवसर आपको मिला है। 
समाज ठीक से चले, इसका अर्थ है अपने-अपने उद्योग प्रामाणिकता से 
कर, घर-बार सँभालनेवाले सब व्यक्तियों को परस्पर-पूरक होकर सहयोग 
से एवं स्नेह से सबकी उन्नति के लिए परिश्रम करना चाहिए, एक दूसरे की 
कठिनाइयों को समझकर आत्मीयता से सहायतार्थ दौड़कर जाना चाहिए। 
घर-बार छोड़कर सब लोग बाहर निकल पड़े तो क्या होगा, यह बतलाना 
जरूरी नहीं है । पूरा समाज विश्वुंखल हो जाएगा, इसलिए ऐसे बिल्कुल थोड़े 
लोग रहें बाकी सब व्यक्ति अपना परिवार सँभालकर समाज की ओर पूरा 
ध्यान दें, परंतु कुछ थोड़े ऐसे हों, जो अपने व्यक्तिगत परिवार से समाजहित 
सर्वोपरी महत्त्व का अनुभव कर, वैसी मानसिकता को धारण कर समाज 
जीवन में व्यवहार करें तथा समाज सुस्थिर करें। यह कर्तव्य करने का 
सौभाग्य अपनी ओर चलकर आया है। वह अच्छी तरह से करें एवं उसमें 
से अपनी शाखा की वृद्धि आदि करने में परिश्रम करें। जो नया दायित्व 
प्राप्त होगा, वह आप योग्य रीति से वहन करेंगे ही। (मूल मराठी) 


६४६. व्छार्यवु्धि शमय की माँग 
श्री आर. हरि, कोझीकोड (केरल) १ जुलाई, १६६७ 
आपके द्वारा भेजा गया पत्र और दिव्य जगन्माता का कुकुम-प्रसाद 
प्राप्त हुआ। यह केवल सूचित करने हेतु यह लिख रहा हूँ। निकटवर्ती 
भविष्य में अपने कार्य की दृढ़ता एवं विस्तार बढ़ेगा। ऐसी हम आशा करें, 
क्योंकि समय ही ऐसा है, जो हमारा दृष्टिकोण अपनाकर ही सभी को 
सोचने को बाध्य करता है। हमें चाहिए कि इस सही विचार-प्रवृत्ति को 
अपने कार्य के अनुकूल बनाते हुए उसका सघन इश्य स्वरूप संघ-शाखाओं 
के माध्यम से हम प्रकट करें। मैं आशा करता हूँ कि अपने अपेक्षित 
कार्यवृद्धि का चित्र श्री भास्करराव कलंबी जो यहाँ आनेवाले हैं, के द्वारा 


प्रस्तुत किया जाएगा । 
है (मूल अंग्रेजी) 

६५०. आप क्का पथ शुभ हो 
श्री जगदीशप्रसाद सर्राफ, हजारीबाग ५ जुलाई, १६६७ 


आपने अपने स्वाभिमान के अनुसार जीवन का मार्ग बदलने का 
निश्चय किया है, यह ध्यान में आया। जीवन सफल होने के लिए संघार्पित 
जीवन ही एकमात्र मार्ग है, ऐसा कहना तो अहंकार का या आत्मश्लाघा का 
परिणाम कहा जाएगा। मैं वह कहता नहीं। इस कारण आप आगे जो भी 
मार्ग स्वीकार करेंगे, उसमें आपको यश मिले और जीवन में उपयुक्त कार्य 
करने का समाधान आपको प्राप्त हो- यही श्रीभगवच्चरणों में प्रार्थना करता 
हूँ। 

आपके पत्र से आपने दृढ़ निर्णय कर लिया है, यह बोध प्राप्त कर 
ही यह मैंने लिखा है। आप जैसे निश्चयी पुरुष अपने विचार पर अटल 
रहते हैं। किसी से परामर्श करना, निश्चय करने से पूर्व आवश्यक नहीं 
मानते । निश्चय करने के पश्चात्‌ दूसरे किसी से परामर्श का कुछ भी मूल्य 
प्रतीत नहीं हो सकता। यह सब सोचकर “शुभास्ते पंथान:” इस शुभकामना 
को प्रकट करनेवाला यह पत्र लिखा है। आपने मार्म पृथक कर देने पर भी 
अनेक बंधुओं के साथ जो स्नेह-संबंध प्रस्थापित हुए हैं, वे अटूट रहेंगे ही। 


६५१. सत्संक्ल्प से अफल हो 
भी संतोषकुमार गुप्त, द २० जुलाई, १६६७ 

अनेक लोगों में दोष होते हैं। कुछ उनके संबंध में सोच नहीं 
सकते, कुछ सोचते नहीं, कुछ उन्हें दोष मानते ही नहीं और कोई उनका 
समर्थन कर उन पर अभिमान भी करते हैं। थोड़े ही ऐसे होते हैं, जो अपने 
दोषों को पहचानते हैं तथा उनकी बुराई का अनुभव करते हैं। ऐसे श्रेष्ठ 
बुद्धिमान लोगों में आप एक हैं। अतः आप स्वंय ही अपने निश्चय से 
उचित मार्ग अपना सकेंगे, इसमें संदेह नहीं है। 

चंडी से अन्य स्थान में जाने 
रखते और उसमें मान-सम्मान की 
में मन को लगाकर रखते तो अच्छा 
निश्चय ही आपका सहारा है। 
सफल हों। 


{३५०} 


पर भी यदि आप कार्य से संबंध 
भावना को प्रश्रय न देते हुए काम करने 
च्छा होता। अब तो आपका अपना दुढ़ 
ईशकृपा से आप सत्संकल्प कर उस में 

६५२. मथुए वाणी, मधुए व्यवहार, स्वाध्याय 
श्री नवकांत बरुआ, २२ जुलाई, १६६७ 

कार्य करते समय कुछ बातें ध्यान में रखना आवश्यक है | घर में 
पूज्य पिताश्री को नियमित रूप से पत्र भेजना चाहिए। उन्हें और विशेषकर 
पूजनीय श्री माताजी को चिंता लगी रहती है। नियम से पत्र भेजकर अपना 
कुशल समाचार देते रहने से उन्हें संतोष होगा। अपने स्वास्थ्य का ध्यान 
रखना चाहिए। सूर्यनमस्कार आदि नियमित व्यायाम तथा खाने-पीने में 
अनियंत्रितता का त्याग लाभदायक रहेगा। आपने क्षेत्र में सबसे अच्छे स्नेह 
के संबंध रखना चाहिए | आलस्यरहित होकर सबसे मिलना-जुलना, सहायता 
करना आदि उचित व्यवहार आवश्यक है। पुराने स्वयंसेवक बंधुओं का 
योग्य सम्मान कर उन्हें कार्य का दायित्व उठाने के लिए प्रोत्साहित करना 
चाहिए । किसी पर रुष्ट होकर टीका-टिप्पणी न कर मधुर वाणी से, मधुर 
व्यवहार से सबको कार्यप्रवण करना पड़ता है। नए-नए तरुणों से मिलकर 
उनके हृदय में अपने देश, धर्म, संस्कृति, समाज, राष्ट्र के विषय में प्रेम, 
श्रद्धा एवं कर्तव्य-भावना जगाकर वे संघ के स्वयंसेवक बनेंगे, ऐसा निरंतर 
प्रयास करने से और प्रतिदिन की उपस्थिति, नियमितता, कार्यक्रमों का 
अभ्यास करा लेने से शाखा के रूप में चलनेवाला अपना कार्य सुचारु रूप 
से चल सकेगा और चारों ओर अच्छा वायुमंडल बन सकेगा। 

इन सब उद्योगों में जो समय रिक्त रहेगा, उसका उपयोग सव्ग्रंथ-पठन 
में, अपने ध्येय के चिंतन में हो। इससे अपनी बौद्धिक योग्यता बढ़ेगी, 
सत्संस्कार प्रबल होंगे और लोगों के अंतःकरण में अपने लिए श्रद्धा तथा 
आदर बढ़ेगा । कार्य के लिए यह बहुत उपकारक है। 

संक्षेप में उत्तम प्रयत्न कर आप यश प्राप्त करें। 


६५३. उचित 2£ब्दढों में विचार व्यच्छ कर 


श्री हरिहर नंद, कटक १६ अगस्त, १६६७ 
“राष्ट्रदीप” अपना जनजागरण का कार्य निर्भीकता से करता हुआ, 
अनेक संकटों से गुजरता हुआ अपने उपयुक्त अस्तित्व के तीन वर्ष पूर्ण कर 
चतुर्थ वर्ष में पदार्पण कर रहा है, यह ध्यान में आया। बहुत प्रसन्नता हुई । 
विशुद्ध राष्ट्रभाव, सत्य एवं धर्मपथानुसरण सदूगुण-सच्चारित्र्स संवर्धन 

आदि को दृष्टिपथ में रखकर, भयरहित रहकर अपने प्रचार कार्य में 
“राष्ट्रदीप' संलग्न रहे, उत्तरोत्तर प्रगति करता रहे। 


निर्भयता से विचार प्रकट करने में भाषा की मृदुता का त्याग 
न हो। अकारण उद्दंड वाक्प्रयोग अथवा अकारण हीनता-प्रदर्शन सर्वथा 
त्याज्य है। सरल, मृदु, मधुर तथा दृढ़ता से ओतप्रोत शब्दों में अपने 
पवित्र विचार व्यक्त कर अधिकाधिक लोगों के मानस तक पहुँचने की 
क्षमता आपको प्राप्त हो। 


६५४. प्रेम-विश्वास-सहयोण सै सुधार 


१८ अगस्त, १६६७ 
कुँवर श्रीपालसिंह जी, राजासाहब सिंगरामऊ, लखनऊ 


आपके हृदय की व्यथा मेरी समझ में आती है। सब बातें 
सिद्धांतानुकूल कराने के लिए प्रयत्न चल रहा है। एकदम अपने 
सहयोगियों से पुथक होकर उनका विरोध करना लाभदायी नहीं होगा, 
अन्यथा भिन्न-भिन्न संस्थाएँ जिस प्रकार भग्न होकर अनेक छोटे-छोटे 
निष्प्रभ गुटों में बँट गई, वैसा होकर आगे राष्ट्र के लिए बहुत गंभीर 
प्रश्न खड़ा हो जाएगा। 


आप वहाँ प्रत्यक्ष में हैं। अनेक त्रुटियाँ, भूलें आप निकट से देख 
सकते हैं। उनकी जानकारी देते रहें, ताकि उन विषयों को लेकर 
संबंधित व्यक्तियों को सन्मार्गगामी बनाने में सहायता हो। वैसे, आपके 


गया है, ऐसा लगता 
(अत्यल्प टेढ़े रास्ते) 
सकता है। ऐसी नीति में 
जो भाव खड़े हुए हैं, 
शांति से काम लेना 

६५५. अधिवेशन शुचार शप थे संपन्न हो 
१८ अगस्त, १६६७ 
श्री हिम्मतसिंह सिन्हा, प्रधान, विद्यार्थी परिषद्‌, कुरुक्षेत्र 


आपने आयोजित किया हुआ अधिवेशन सुचारु रूप से संपन्न हो 
तथा अपने छात्र बंधुओं के हृदय में परस्पर अटूट बंधुप्रेम, शुद्ध शील, 
चारित्र्यसंपन्नता, ज्ञानपिपासा, राष्ट्र के प्रति विमल भक्ति एवं तदर्थ 
कर्तव्यपरायणता, सत्य, नम्रता, क्रजुता आदि गुणसंपन्नता, अनुशासन, 
शरीर, मन, बुद्धि की लोकहितकारी शक्ति आदि श्रेष्ठ जीवन बनानेवाले 
संस्कार प्राप्त करने की प्रबल प्रेरणा उससे सब बंधुओं में प्राप्त हो। 
परममंगल श्रीप्रभुचरणों में इस हेतु प्रार्थना करता हूँ। 'तरुणोदय” का 
विशेषांक उद्बोधक बने-यही इच्छा है। 


६५६. व्छार्यरत प्रवृत्ति व क्तिशीलता को देखें 


श्री नंद बदलानी जी, मुंबई १८ अगस्त, १६६७ 
मुझे पूरा विश्वास है कि जिस क्षेत्र के दायित्व की चिंता आप के 
द्वारा की जा रही है, वहाँ अपना कार्य परिस्थिति के बावजूद प्रगति कर रहा 
है । एक स्वयंसेवक के बारे में, किंतु, उनकी बातचीत की शैली एवं व्यवहार 
का सही स्वरूप हृदयंगम करने में आप संभवतः असफल रहे हैं। बातचीत 
में कर्णमधुर भाषा के प्रयोग से और असभ्य एवं तदजुसार मीठे व्यवहार से 
वह पूर्ण अनभिज्ञ है। उसका व्यवहार रूखा और असभ्य जैसा अवश्य 
प्रतीत होता है, परंलु वह अपने कार्य के प्रति पूर्ण समर्पित है। संघकार्य की 
परिधि के बाहर कुछ काम वह भले ही करता होगा, परंतु उनकी सभी 
प्रकार की कृतिशीलता अपने कार्य के प्रति लाभ पहुँचाने हेतु ही होती है। 
उनकी कार्यरत प्रवृत्ति एवं कृतिशीलता को इसी दृष्टि से देखकर समझना 
आवश्यक है। उनके बारे में इसी प्रकार विचार करने से आप उनके द्वारा 
उपयुक्त संघकार्य करवा लेने में समर्थ होंगे। मुझे इसलिए ऐसा लगता है 
क्योंकि श्री अनंत देशपांडे को गत अनेक वर्षो से प्रगाढ संपर्क के कारण 
मैं अच्छी प्रकार जानता हूँ। 
(मूल अग्रेजी) 

६५७. शष्ट्रजीवन की विरासत जाशुत करनी है 


श्री गुरुचरणदास, ६ अक्तूबर, १६६७ 

यह ज्ञात होने से कि आपने कार्यारंभ अच्छी प्रकार से किया है, 
मुझे बहुत संतोष हुआ। उस क्षेत्र में और अन्यत्र भी आज की परिस्थिति 
में कार्यप्रसार और अपने समाज को सुसंगठित करने में हमें अथक परिश्रम 
करने की आवश्यकता है। समाज के हृदय में स्थित सुप्त देशप्रेम और 
अपने राष्ट्रजीवन की विरासत हमें जागृत करनी है। अपने धर्म एवं संस्कृति 
की समुन्नत श्रेष्ठता के विषय में उनके मन में विश्वास जगाकर, उनके 
ऐहिक जीवन को सुधारने हेतु भी प्रयास करना है। सुदृढ़ संघ-शाखाओं के 
सुसूत्र कार्यान्वयन से ही इस दायित्व को सफलतापूर्वक निभाया जा सकता 
है। इस तथ्य को अपने सभी मित्रों को एवं सहानुभूति रखनेवाले लोगों को 
समझाने का प्रयास करना होगा, जिसके परिणामस्वरूप वे भी इसी वैचारिक 


आधार को ग्रहण कर स्वयंसेवक के नाते हमारे साथ काम करने में आगे 
बढ़ सकेंगे। 


मैं आशा करता हूँ कि आप इस काम को करते हुए अपने कार्य 
का सर्वागीण विकास सफलतापूर्वक करने में समर्थ हो सकेंगे । 


(मूल अंग्रेजी) 


६५८. शब्दों का उपयोग बहुत सावधानीपूर्वक करें 
श्री रमेश खेरडे, नीगाँव ७ अक्तूबर, १६६७ 


आपके पत्र का एक वाक्य चमत्कारिक लगा। “तथापि संघ के 
संबंध में या अन्य राजनीतिक चर्चा होती नहीं।' यह वाक्य पढ़नेवाले को 
संघ के विषय में यही लगेगा कि यह भी एक राजनीतिक काम है। लिखते 
समय आपका उद्देश्य संघ एवं राजनीतिक काम भिन्न रहने का सत्य व्यक्त 
करने का था। फिर भी ऐसे असमंजस पैदा करनेवाले वाक्य बोलने-लिखने 
में नहीं आएँगे, बिल्कुल अनवधान से या भूल कर भी नहीं आएँगे, संघ के 
कार्य के यथार्थ स्वरूप के बारे में इतना दृढ़ विश्वास मन पर अंकित होना 


लाभदायक होगा। 
(मूल मराठी) 

६५६. आनदमार्श संप्रदाय व्हे विनय में सावधानी 
श्री साधनचंद्र सेन, मुंगेर (बिहार) १० अक्तूबर, १६६७ 
आपका पत्र पढ़कर विशेष आश्चर्य नहीं हुआ। देशभर में इस 
संप्रदाय” का काम संदेहजनक रूप में चल रहा है और बढ़ भी रहा है। 
उनकी पुस्तकों से अनुमान होता है कि धार्मिक परिवेश की आड़ में 
साम्यवादी क्रांति की सिद्धता वे कर रहे हैं। सब लोगों को सतर्कता से 
उसका अध्ययन करना आवश्यक दिखता है। भोलेपन में उनके साधु सदुश 
वेश से प्रभावित होकर उनके हाथों में खेल जाना महँगा पड़ेगा। ऐसा तर्क 
करने के लिए अवकाश है। 


६६०. विद्यार्थी क्षेत्र का महत्त्व 
श्री अरुण साठे, कोलकाता १० अक्तूबर, १६६७ 
इस नए क्षेत्र में आपका पर्याप्त परिचय हो चुका होगा। विद्यार्थी 
क्षेत्र का आपका पुराना अनुभव रहने से इस क्षेत्र में कोलकाता के विद्यार्थी 
बंधुओं का ध्यान आंदोलनप्रियता की ओर से मोड़कर स्वयं के जीवन में 
राष्ट्रोपयोगी गुण एवं ज्ञान-संवर्धन करने की ओर उनका मन मोड़ें एवं 
उनका उपयोग अपने कार्य की ओर करा लें। उसमें से शाखा बढ़ेगी, 
शिक्षण-संस्थाओं का वातावरण सुधरेगा एवं उस प्रांत की परिस्थिति, जो 
अनेकों को चिंताजनक लगती है, उसमें परिवर्तन हो सकेगा। यह सब करने 
की दृष्टि से अधिकाधिक श्रम करने के लिए आगे आना आवश्यक है। 
अधिक से अधिक सहयोगी प्राप्त करना भी आवश्यक है। (मूल मराठी) 


६६१. झापव्हा निर्णय आपव्छा भरोसा 

` श्री नारायण आर्तवाणी, मेहसाणा (गुजरात) ११ अक्तूबर, १६६७ 
आप आजकल कार्य में प्रत्यक्ष कुछ कर नहीं रहे हैं, ऐसा आपने 

लिखा है। आप पुराने कार्यकर्ता होने के नाते विचार-विवेक युक्त हैं, ऐसी 

मेरी मान्यता है। अतः आपने सोच-विचार करके ही स्वयं को कार्य से 

अलग रखा होगा । विचार करने पर आप इस निर्णय पर पहुँचे हैं, तो उसी 

के अनुसार चलना आपके लिए लाभदायी है। उसमें मुझसे बात करने की 

आवश्यकता कहाँ है? 

पुराने स्वयंसेवक के नाते आप मेरे आत्मीय हैं। आप जिस किसी 
स्थिति में, जो कुछ सोचें और करें, उसमें आपकी उन्नति हो- यही मेरी 
स्वाभाविक इच्छा है। इस हेतु मैं परममंगल श्रीपरमात्मा से प्रार्थना करता हूँ। 


६६२. शलती फिर थे न हो, इसकी चिंता कं 
श्री विनायक कानेटकर, बरपेटा (असम) १२ अक्तूबर, १६६७ 


अनेक बार एकाध बात बोलने या करने या एकाध घटना घटित 
हो जाने के बाद यह ऐसा घटित होता तो या कहा होता या बर्ताव किया 
होता तो- इस प्रकार के विचार मन में आकर अस्वस्थता उत्पन्न होना 
स्वाभाविक है। इस पर उपाय क्या? एक तो, ऐसे विचार आना पश्चात्‌-बुद्धि 
है, इसलिए उन्हें मन से निकाल डालना चाहिए। दूसरे, योग्य विचार कर 
पुनः ऐसे प्रसंग घटित हुए तो, पुरानी गलती न होने देते हुए मन की 
जागरूकता से व्यवहार करने का निश्चय करते हुए वैसा नित्य मन को 
सिखाते रहें। अनेक बार वैसे विचलित करनेवाले विचार आते हैं, परंतु 
उनके बारे में केवल खेद करने से लाभ नहीं। काम में आ सकनेवाले 
अनेकविध प्रसंगों की कल्पना कर उन प्रसंगों में बोल-चाल के प्रकारों का 
व्यवस्थित रूप निर्धारित कर उनका पर्याप्त चिंतन करते हुए विचार दृढ़ एवं 
व्यवस्थित करने का प्रयत्न करने से यह समस्या हल हो सकती है। सारा 
विचार करने पर भी ऐसे पश्चाताप के प्रसंग आए तो सब “श्रीकृष्णार्पण’ 
कर निर्दोष कार्य करने के लिए आगे परिश्रम करते रहना, यही हितकारी 
होगा। बीत गई, सो बात गई। उसके लिए जी खट्टा कर लेना एवं मन में 
कुढ्ना, बिल्कुल लाभदायी नहीं। आप जो योग्य समझते हों, वह निश्चित 
करें, क्योंकि ऐसा तय करने की पात्रता आपमें है। (मूल मराठी) 


६६३. शंशठित सामर्थ्य प्रत्यक्ष स्त्रडा करना 


१८ अगस्त, १६६७ 
डा. काकासाहब मुले, संघचालक, सोलापुर (महाराष्ट्र) 

इस वर्ष सब प्रांतों में विवेकानंद शिला स्मारक निधि संग्रह करने 
का कार्यक्रम हुआ। उसमें पक्षोपक्ष विरहित सहयोग प्राप्त होने का वृत्त 
अधिकांश जिलों से मिला है। यह शुभ लक्षण है। अच्छे काम के लिए प्रयत्न 
करते समय यह समझ जागृत होती है, इसका बोध होता है कि हम सब 

एक हैं। इसमें संदेह नहीं है कि अपना संगठन-कार्य इसी प्रकार संपूर्ण 
राष्ट्रहित का ही है एवं आवश्यक है-- यह बोध जागृत रखकर प्रयत्न करते 

रहें, तो सभी क्षेत्रों में योग्य सहयोग मिलेगा। 
दुर्भाग्य से सोलापुर, बार्शी, पंढरपुर आदि स्थानों पर 
श्रीगणेशोत्सव के संबंध में दंगाइयों ने सिर उठाया- यह वृत्त पढ़कर अच्छा 
नहीं लगा। प्रतिवर्ष यह मानो कुलाचार ही हो गया है। राष्ट्रजीवन को 
अपमानित करने की यह अनिष्ट प्रथा बंद होनी आवश्यक है। शासन की 
नीति इतनी लोक विलक्षण है कि उससे दंगाइयों का साहस बढ़े, हमने चाहे 
जो ऊधम मचाया तो भी शासन अपना रक्षक है एवं रहेगा और अपने को 
कोई हानि नहीं होगी- ऐसी उनकी समझ दुढ़मूल होगी, ऐसी ही विचित्र 
नीति दिखती है। अतः इसका एक ही उपाय है- हिदू समाज का संगठित 
स्वाभिमानी सामर्थ्य प्रत्यक्ष नित्य खड़ा रखना। इस शक्ति के अस्तित्व का 
विश्वास हुआ, तो ये अपमानकारक घटनाएँ रुकेंगी। अन्य उपाय नहीं है। 
(मूल मराठी) 


६६४. थर» किए काम वहो अँभालें 


श्री विश्‍वासराव, देवगढ़ (महाराष्ट्र) १५ अक्तूबर, १६६७ 

आपने इस समय कुछ बंधुओं को विस्तारक भेजने की योजना 
बनाई होगी। वे नियोजित स्थानों पर जाकर शाखा प्रारंभ करने का प्रयत्न 
करेंगे, परंतु बहुत काल उन स्थानों पर रह नहीं सकेंगे। तब उनकी 
उपस्थिति में प्रारंभ हुआ काम चलाने को योग्य स्थानीय कोई इतनी अल्प 
अवधि में खड़ा नहीं रह सकेगा एवं काम कैसा चलाएँ- यह प्रश्‍न उपस्थित 
होगा। इस बात का विचार कर ये विस्तारक बंधु आगे भी प्रति सप्ताह एक 
दिन तो भी वहाँ जाकर शुरू किए काम को सँभालेंगे ऐसी योजना बनाएँ 
एवं अन्य दायित्व सँभालनेवाले अधिकारी बंधु भी समय-समय पर जाकर 
कार्य को प्रेरणा-चेतना देकर ठीक संस्कार डालते रहें- यह आवश्यक है। 
इस ओर ध्यान रहने दें। (मूल मराठी) 


६६५. प्रशलि धीरे-धीरे होगी 
श्री शरद कटककर, कर्जत (महाराष्ट्र) १५ अक्तूबर, १६६७ 


आपके द्वारा उल्लिखित अड़चनें सबदूर हैं। अपने पर काम का 
दायित्व है एवं वह अपने को पूरा करना चाहिए- ऐसा आग्रह या जिद कम 

ही रहती है। साधारणतः सर्वत्र उदासीनता एवं कर्तव्यपराङ्मुखता, आलस 
एवं क्षुद्र भोगेच्छा का ही प्राचुर्य दिखता है। यह सही है तो भी क्रमशः उनमें 
व्यक्तियों का चुनाव कर धीरे-धीरे काम में रुचि उत्पन्न होती रहेगी, ऐसे 
काम उन पर सौंपकर, उन्हें कार्यकर्ता के रूप में खड़े कर सकेंगे। आप 
प्रयत्न करते रहें एवं कभी भी निराशा को मन में स्थान न दें। (मूल मराठी) 


६६६. अनेकों क्के हृढय मे नर्ड जिद निर्माण होशी 
श्री राजू भोंसले, १५ मार्च, १६६८ 
प्रिय बंधु स्व. दीनदयालजी के आकस्मिक निधन की वार्ता मुझे 
प्रयाग के निवास-काल में मिली। तुरंत वाराणसी गया। सामने केवल 
मृतदेह । मन की जो स्थिति हुई, उसका वर्णन करना असंभव है। हृदय पर 
पत्थर रखकर बाकी का प्रवास पूरा किया एवं अन्य काम भी चालू हैं। 
ईश-कृपा से अच्छा-बुरा सब घटित होता है। उसकी लीला अगम्य है। इसमें 
से भी अपने राष्ट्र के लिए कुछ अच्छा ही निकलेगा एवं श्री दीनदयाल जी 
का जीवन जैसा राष्ट्रोत्थानार्थ घिसा वैसी यह अकाल मृत्यु भी राष्ट्रहितार्थ 
उपयुक्त ठहरेगी। अनेकों के हृदय में नई जिद निर्माण होगी एवं अगणित 
कार्यकर्ताओं के रूप में उनकी बुद्धिनिष्ठा, कार्यकुशलता सहस्त्रशः बढ़ी हुई 
प्रगट होगी- ऐसी मेरी श्रद्धा है। (मूल मराठी) 


६६७. डा. हेडणेवार जी की प्रतिमा का अनावरण 
श्री बालाजीपंत बोरकर, संघचालक नवरगाँव, विदर्भ २३ अप्रैल, १६६८ 


दिनांक २८.४.६८ को नवरगाँव ग्रामपंचायत सभाग॒ह में परम 
पूजनीय डा. हेडगेवार जी की प्रतिमा का अनावरण माननीय श्री आप्पाजी 
जोशी के करकमलों द्वारा संपन्न होने जा रहा है, यह आज प्राप्त हुए 
निमंत्रण-पत्र से ज्ञात हुआ। समारोह उत्साह से संपन्न होगा। संपूर्ण 
नवरगाव मंडल में, विशेषतः आसपास के छोटे-बड़े गाँवों में, परमपूजनीय 
डा. हेडगेवार जी के राष्ट्र, धर्म, संस्कृति के लिए बचपन से अनेक कष्ट 
सहकर धिसनेवाले, राष्ट्रीय स्वयंसेवक संघ नामक अद्वितीय राष्ट्रभक्तिपूर्ण 
आत्मविश्वासयुक्त, स्वाभिमानसंपन्न 
भविष्य बनाने की दुर्दम्य 
समाज में जागृत करनेवाले देदीप्यमान 

विजिगीषा से ओतप्रोत आकांक्षा हिंदू 
{३५ ८} 


जीवन की जानकारी होकर उनके द्वारा दिखाए गए मार्ग से राष्ट्र हित के 
लिए परिश्रम करने की प्रेरणा आबालवृद्ध बंधुओं के हृदय में सदैव जागृत 
रहेगी- ऐसी स्फूर्ति इस कार्यक्रम में से एवं आगे, वह स्फूर्ति अखंडता से 
उनकी प्रतिमा के दर्शन से प्राप्त होनेवाले पुण्य में से निर्माण हो एवं 
आसपास व्याप्त हो। सर्वशक्तिमान, सर्वमंगलमय श्रीप्रभु की कृपा हम पर 
सदा रहे, इसलिए उस मंडल के नागरिकों के लिए उस दयाघन के चरणों 
में प्रार्थना करता हूँ। (मूल मराठी) 


६६८. स्वाध्याय एवं व्यायाम और एक शाखा का व्छाम 
श्री हनुमंत बापट, प्रचारक, बेलापुर (महाराष्ट्र) ५ जुलाई, १६६८ 
नएपन के कारण संकोच का अनुभव करना स्वाभाविक है । विस्तृत 
क्षेत्र में काम करने का अनुभव न हो तो भी एक शाखा का काम आपने 
जिम्मेवारी से किया है, इसलिए अधिक कठिनाई नहीं आएगी ।... प्रारंभ में 
ऐसा अनुभव सभी को आता है। उससे चिंतित न होकर अपने कार्य से 
संबद्ध जो ग्रंथ प्रसिद्ध हो चुके हैं, उनका पठन-मनन करते रहें। अन्य भी 
श्रेष्ठ ग्रंथों का अध्ययन, दासबोध, गीतारहस्य, ज्ञानेश्‍वरी आदि पवित्र ग्रंथों 
का पठन करना, चारों ओर के विश्व की साधारण जानकारी प्राप्त कर 
लेना, अपना इतिहास शुद्ध स्वरूप में समझ लेने का प्रयत्न करना 
लाभदायक होगा। वैसे ही नित्य थोड़ा व्यायाम, सूर्यनमस्कार, सुलभ आसन 
एवं थोड़े पवित्र स्तोत्रादि का पाठांतर संस्कार शुख करने में उपकारक 
होगा। इसलिए नियमित रूप से ध्यान देना हितकारी होगा। इस संबंध में 
माननीय प्रांत संघचालक, प्रत प्रचारक का परामर्श लेकर चलें । (मूल मराठी) 


६६६. क्क चुटव्की में काम होणा, देशी अपेक्षा व्यर्थ 


श्री दुर्गानंद नाडकर्णी, प्रचारक ८ जुलाई, १६६८ 

यह जिम्मेवारी उठाने में आपको आत्मविश्‍वास एवं आनंद का 
अनुभव होगा। फिर भी सब सहयोगियों के साथ बैठकर, विचार-विनिमय 
कर स्वयं के प्रवास की रूपरेखा बनाएँ। उसके अनुसार प्रवास करें। कभी 
अनपेक्षित किसी भी शाखा में जाकर वस्तुस्थिति देखें, परंलु किसी को दोष 
न देकर वह स्थिति न हो तथा उसे सुधारने के संबंध में सूचना दें। एक 
चुटकी में काम होगा, ऐसी अपेक्षा करना व्यर्थ है। निरंतर, सतत उचित 

प्रयत्न करते रहना पड़ता है। यह निरंतर ध्यान में रखकर काम किया गया 
तो अच्छा होगा। 

अन्य अड़चनों के संबंध में अपने जो अधिक अनुभवी प्रचारक बंधु 
हैं, उनसे पूछकर व्यवहार करें। (मूल मराठी) 


६७०. ध्यानपूर्वक स्थानीय लोगों थे अपर्क करें 
श्री कालिदास कानगो, प्रचारक, संबलपुर (उत्कल) १० जुलाई, १६६८ 
यह ज्ञात हुआ कि संबलपुर में आपकी योजना हुई । क्षेत्र अच्छा है। 
सम्मिश्र बस्ती है। पंजाबी, राजस्थानी आदि सुसंपन्न स्थिति में हैं। अनेक 
अपने कार्य के प्रति अनुकूल हैं, परंतु आप ध्यानपूर्वक स्थानीय लोगों से 
संपर्क स्थापित करने का प्रयत्न करें। वकील, डाक्टर, शिक्षक, अन्यान्य 
उद्योग-धंधों के तथा पाठशाला, कॉलेज आदि संस्थाओं के विद्यार्थियों, 
स्थानीय अर्थात्‌ उड़िया-भाषियों से निकट संबंध स्थापित कर उन्हें कार्य में 
खड़ा करें। यह आवश्यक है। स्थानीय स्वयंसेवकों की उपस्थिति कम एवं 
अन्य प्रांतों के बाशिंदों की अधिक, यह स्थिति विषम मानना चाहिए। पूरा 


ध्यान देकर उत्तम कार्य खड़ा करें। आपको उत्तम यश प्राप्त हो, यह इच्छा 
(लि (मूल मराठी) 


६७१. कएणीय व्हा विशद सूत्ररूपी मार्णद्शन्‌ 


भी अरुण वैद्य, प्रचारक १० जुलाई, १६६८ 


आप अपने कार्यक्षेत्र से समरस होकर योजना के अनुरूप कार्य में 
प्रगति करेंगे, इसमें संदेह नहीं है। कार्य का दायित्व स्वयं हमें ही निभाना 
है- इस दृढ़ विश्वास से काम करनेवाले कार्यकर्ता प्रत्येक क्षेत्र में निर्माण 
करने का प्रयास हो। उनको अपने लक्ष्य के बारे में सुस्पष्ट जानकारी रहे 


अनुभव करें, इस दृष्टि से प्रयत्न आवश्यक हैं। अपनी नीति, कार्यपद्भति, 
दैनंदिन चलनेवाली शाखाओं की रचना, प्रतिदिन चलनेवाले कार्यक्रमों के 


माध्यम से शाखाओं का संचालन, आपसी व्यवहार आदि प्रत्येक विषय में 
अपने कार्यकर्ता जानकार रहने चाहिए. 


करने के साथ ही नए स्थान पर वहाँ के लोगों 


भी प्रयास करते रहें। (मूल मराठी) 

६७२. कार्य भावात्मक आधार पर शुस्थिर बने 
श्री एन .गोविंद मेनन, कोट्टायम (केरल) ६ सितंबर, १६६८ 
श्री भास्करराव के पत्र से ज्ञात हुआ कि अपना कार्य प्रगति कर 
रहा है। बढ़ती हुई संघ-शाखाओं की संख्या के साथ कार्य को सुदृढ़ करने 
का प्रयास भी आवश्यक है। अपने हिंदू समाज के बंधु, संभवतः परिस्थिति 
की प्रतिक्रिया के नाते, अधिकाधिक संख्या में संघानुकूल बन रहे हैं। इन 
बंधुओं की हृदयस्थ भावना, जो आज प्रतिक्रिया के रूप में है, बदलकर 
संघकार्य की सही जानकारी, अपनी विचार-प्रणाली एवं कार्यपद्धति के प्रति 
भावात्मक प्रेम और भक्ति पर आधारित सुस्थिर बने, इस हेलु प्रयास करने 
की आवश्यकता है । मुझे पूर्ण विश्वास है कि अपने कार्यकर्ता सोत्साह और 
हर्षोल्लास से कार्य करते समय कार्य के इस महत्त्वपूर्ण पहलू को ध्यान में 
रखेंगे । (मूल अंग्रेजी) 


६७३. व्यवस्थित शाखा व्हा निर्माण 


श्री बापू मांडे, परभणी (महाराष्ट्र) ११ सितंबर, १६६८ 

कार्यक्रम होते रहते हैं। उनमें त्रुटि न रहे, ऐसा प्रयास भी सब 
करते हैं और उसमें बहुतांश सफलता भी प्राप्त करते हैं। अपना लक्ष्य, 
किंतु, केवल कार्यक्रम उत्तम हों-- यह नहीं है। दैनंदिन चलनेवाला कार्य 
प्रगति करता रहे, शाखाएँ हर रोज समय पर लगें, उपस्थिति, कार्यक्रम, 
अनुशासन, पारस्परिक शुद्ध व्यवहार, लक्ष्य, कार्यपद्धति, नीति-इन विषयों 
में सुस्पष्ट जानकारी और उनपर दृढ निष्ठा रहे और इस प्रकार कार्य करते 
समय संपूर्ण समाज अपने साथ सहयोग करने सिद्ध है, इस प्रकार का 
अनुभव अपना कार्यकर्ता करे- ऐसा संघकार्य का स्वरूप हमें निर्माण करना 
है। अपने स्थानीय कार्यकर्ताओं का सहयोग प्राप्त कर इस प्रकार कार्य 
निर्मिति की ओर आपको अधिक ध्यान देना आवश्यक है, ऐसा मुझे लगता 
है। (मूल मराठी) 


६७४. आचार्य शशा विजयादशठी महोत्सव के अध्यक्ष 


श्री पी.लिंगय्या चौधरी, हैदराबाद ७ अक्तूबर, १६६८ 
आचार्य रंगा जी, विजयादशमी उत्सव की अध्यक्षता करने हेतु 
दिनांक ३०-०६-६८ को यथानिश्चित नागपुर पहुँचे। उनके भाषण की सब 

लोगों ने प्रशंसा की। इस अवसर पर वे मुक्त तथा आश्वस्त लगे। केवल 
हिंदूराष्ट्र” शब्दों का उच्चारण किए बिना जिन राष्ट्र-विषयक कल्पनाओं 
का हम लोग सत्य रूप में नित्य प्रतिपादन करते हैं, उन्हीं का विस्तारपूर्वक 
ढंग से सावेश विवेचन उनके भाषण की विशेषता थी। श्रोता उनसे 

प्रभावित हुए। 


बाद में केवल सोमय्याजी की उपस्थिति में उनसे अनौपचारिक 
तथा मुक्त वार्तालाप भी हुआ। उन्हें जो बात समझाने की हमारी इच्छा थी, 
वह बात वे समझ गए होंगे, यह आशा करता हूँ। इस समारोह का 
सविस्तार विवेचन श्री सोमय्या जी ने आपसे किया होगा। संपूर्ण समय तक 
आचार्य जी, अपने मित्रों के साथ जैसा बर्ताव करते हैं, वैसा ही मुक्त बर्ताव 
कर रहे थे। अपने संगठन की दृष्टि से यह संबंध फलदायी होगा, ऐसी मैं 
आशा करता हूँ। (मूल अंग्रेजी) 


बहुत 


६७५. शास्त्रा, कार्यक्रम शब स्वयंशेवक निर्माण हेतु 
डा. कोठावले, नंदुरबार (महाराष्ट्र) ८ अक्तूबर, १६६८ 


संघ शाखाओं की उपस्थिति के बारे में जो आपने लिखा, वह सही 
है। अन्यान्य कार्यक्रमों के संबंध में आकर्षण तब तक ही रहता है, जब 
लक हृदय में संघनिष्ठा प्रबल नहीं होती। इस तथ्य को जानकर ही हमें 
कार्य करना है। जितनी चिंता हम दैनंदिन शाखा और कार्यक्रमों की करते 
हैं, उससे कहीं अधिक चिंता हम स्वयंसेवकों की मानसिक एवं बौद्धिक 
क्षमता बढ़ाने हेतु आवश्यक प्रयासों की करें । स्वयंसेवकों के आचरण एवं 
चारित्र्य के संवर्धन की ओर अधिक ध्यान देकर, उनके हृदय में शुद्ध 
भावना जाशृत कर, निष्ठावंत स्वयंसवेक निर्माण करने का अधिक प्रयास 
किया तो इन समस्याओं का हल हो सकेगा, ऐसा लगता है। (मूल मराठी) 


६७६. सर्वशक्तिमान की इच्छा पर निर्भर श्हें 
श्री राधिकामोहन गोस्वामी, नौगाँव (असम) 

(पत्र में) समाचार पढ़कर कि 
स्वास्थ्य में दुर्बलता और शक्ति- 
व्यथित हुआ है। शारीरिक दुर्बलता 
मानसिक दुर्बलता, किंतु निर्माण 
{३६२} 


१६ अक्तूबर, १६६८ 
आप मानसिक एवं शारीरिक 
सय का अनुभव कर रहे हैं, मेरा हृदय 
ता तो आँखों के कारण निर्माण हुई होगी। 
न हो, इसलिए मैं आपसे प्रार्थना करता हूँ. 

कि धीर-वृत्ति से, सर्वशक्तिमान श्रीपरमेश्वर की इच्छा पर पूर्णतया निर्भर 
रहने की दृढ़ भावना से, अपने भाग्य में जो है, उसे भोगना ही पड़ेगा- 
इस धारणा से अपना मन संतुलित रखें और भगवद्गीता प्रणीत शिक्षा के 
अनुसार सब कुछ दृढ़ता से एवं शांतिपूर्वक सहते हुए जीवन व्यतीत करें। 

आज की विकल अवस्था में सचमुच ही आप बहुत कुछ काम कर 
रहे हैं, जिसकी सर्वसाधारण मनुष्य से अपेक्षा नहीं की जा सकती। अतः 
आपको निराश होने का कुछ भी कारण नहीं है। (मूल अंग्रेजी) 


६७७. शमाजहितार्थ जीवन अभिनंदनीय 
२७ नवंबर, १६६८ 

डा. बालासाहब खाडिलकर, तासगाँव, जिला सांगली (महाराष्ट्र) 

अपने परिवार के सभी लोगों की सहमति से अपना व्यवसाय 
स्थगित कर आप इस कार्य के लिए संपूर्ण समय उपलब्ध करने सिद्ध हुए 
हैं, यह एक बहुत अभिनंदनीय निर्णय है। इस प्रकार काम करनेवाले 
कार्यकर्ता यदि प्रचुर मात्रा में प्राप्त हुए तो निकट भविष्यकाल में ही हम 
कार्य की ऊर्जितावस्था अनुभव करेंगे। मुझे विश्वास है कि अपनी कर्तृत्वपूर्ण 
कुशलता के कारण, सांगली, सातारा और कोल्हापुर के आपके कार्यक्षेत्र में 
अपने विचार प्रसृत होकर उत्तम अनुकूल वायुमंडल निर्माण होगा । भगवत्कुपा 
से आप अवश्य ही उत्कृट सफलता प्राप्त करेंगे। (मूल मराठी) 


६७८. 'शर्वेनामविरोधेन' अलिप्त रहें 
श्री बाबाराव भिड़े, पुणे १६ दिसंबर, १६६८ 
पुणे में “याग” होनेवाला है, ऐसा ज्ञात हुआ है। प्रत्यक्ष निमंत्रण 
प्राप्त नहीं हुआ है | पशुबलि का विषय वादग्रस्त बना इजा है। इस प्रकार 
बलि चढ़ाना शास्त्रीय दृष्टि से योग्य है अथवा नहीं, इस विवाद में उलझना 
मुझे आवश्यक प्रतीत नहीं होता। कालानुसार सुसंगत विचार करते हुए, 
बलि न चढ़ाते हुए कुछ करना संभव न होगा, ऐसी भी बात नहीं है। परंतु 
इस विषय में कुछ निश्चित धारणा बनाना या उसे प्रकट करने का प्रयोजन 
अनुभव नहीं होता है। इस वादग्रस्त कार्य में हम सहयोग करें या अलिप्त 
रहें, इतना ही विचार हमारे लिए पर्याप्त है। यथासंभव, किंतु वाद-विवाद 
के झमेले में न पड़ते हुए “सर्वेषामविरोधेन” कार्य करने में हम प्रयत्नशील 

रहने के कारण इस “याग” से अलिप्त रहना उचित है, ऐसा मुझे लगता है। 
उसकी कार्यवाही में अध्यक्ष या उपाध्यक्षादि प्रमुख पद तो बिल्कुल ग्रहण न 
करें, अर्थात्‌ यदि इस काम से पूर्ण अलिप्तता असंभव हो तो ही इस प्रकार 
विचार करें। आपका भी विचार यही रहने से आप इस विवाद से दूर रहने 
की वैचारिक भूमिका सुस्पष्ट कर वैसा व्यवहार करें। इसमें कुछ भी 
कठिनाई नहीं होगी, ऐसी अपेक्षा है। (मूल मराठी) 


६७६. माँ के ढु: खाद निधन पर शांत्वना 
श्री पी. परमेश्वरन, मुहम्मा, केरल १६ दिसंबर, १६६८ 


आप पर बीती विपत्ति के बारे में मुझे बताया गया। परमकृपालु 
श्रीजगन्माता का वरदूहस्त, आपकी दिवंगत माता को सद्गति प्राप्त हो, 
इसलिए सदैव उनके सिर पर रहे। आपको अपनी मनःशांति इस विवेक से 
बनाई रखनी है कि जिस जन्मदात्री से आपने इस जग में पदार्पण किया, 
उनकी प्रार्थना सर्वशक्तिमान श्रीपरमात्मा ने स्वीकार करने से ही उनको 
अपना नश्वर शरीर प्रसन्नता एवं मनःशांति से त्यागना संभव हुआ। 


शुद्धहृदय से निर्मल जीवन व्यतीत करनेवाले ईश्वर-भक्तों को ही ऐसा मरण 
प्राप्त होता है। 


माँ का प्रकट स्नेह अब न रहा, इसलिए आप अकेलेपन का 
अनुभव करते होंगे, परंतु नश्वर शरीर के नष्ट होने से उस असीम स्नेह 
का विलोप तो नहीं हुआ है। अपनी श्रद्धेय मातृभूमि की समर्पण भाव से 
आजीवन सेवा का ब्रत हम ग्रहण कर चुके हैं। क्या हमें भी माँ का वियोग 
हो सकता है? वह तो यहाँ, वहाँ, सर्वत्र विद्यमान है। जो भी थोड़ी-बहुत 
सेवा हम करते हैं, उसका स्वीकार कर, हम पर, भले ही हम उनके अयोग्य 
पुत्र क्यों न हों, अपनी कृपा की वर्षा तो करती ही रहती है। 

हमें विशुद्ध स्नेह एवं सदैव कृपा-दृष्टि से देखनेवाली अनादि-अनंत 
दिव्य जगन्माता विद्यमान रहते हुए हमें उद्धिग्नता अनुभव करने का क्या 
कारण हैं ? 

आपकी मनःशांति के लिए, और जो सेवाकार्य पूर्ण समर्पण भाव से 
जीवन-त्रत इस नाते आपने स्वीकार किया है, उसमे आप वर्थिष्णु-मात्रा में 
सदैव यश-प्राप्ति करते रहें, इसलिए मैं चरणों में विनम्र प्रार्थना करता हूँ। 


(मूल अंग्रेजी) 
(३६४) 

६८०. पात्रता-अपात्रता की चिंता छोड दें 
श्री बालासाहेब दीक्षित, पुणे ३ जनवरी, १६६६ 


पुणे के काम के संबंध में जो आपने लिखा है, उसका आशय 
ध्यान में आया। स्वयं अपने बारे में जो आपने लिखा, उसका भी पठन मैंने 
किया है। जानकारों के अनुसार कार्य करते समय स्वयं अपनी पात्रता या 
अपात्रता के विषय में अधिक चिंता करने के बजाय प्राप्त दायित्व पूर्ण 
करने के अपने कर्तव्य का विचार प्रधानता से मन में रहना ही योग्य है। 
इसे तो आप भी जानते हैं। कार्यवृद्धि मान्यवर सरकार्यवाह जी के द्वारा 
अभिव्यक्त अपेक्षा के अनुरूप न हो सकी, तो भी हतोत्साह होने का कारण 
नहीं है। अपेक्षा भी काफी ऊँची है और वह तुरंत पूरी की जाएगी, ऐसा 
संभवतः वे भी नहीं सोचते होंगे। उस अपेक्षा के अनुरूप, किंतु, कार्य बढ़ेगा 
और निरंतर बढ्ता हुआ कार्य चिरस्थायी बनकर नित्य बढ़ता ही रहेगा, 
इसलिए सातत्य एवं लगन से प्रयत्नशील रहना आवश्यक है। मुझे विश्वास 
है कि अपने छोटे-बड़े सभी कार्यकर्तागण इस प्रकार कार्यरत होकर प्रयास 


करते रहेंगे। 
(मूल मराठी) 


६८१. परभेश्वर्‌ की ङ्च्छा 
श्री बाबासाहब आप्टे, सीतापुर २८ फरवरी, १६६६ 
यह जानकर बहुत ही अच्छा लगा कि आपकी आँखों की अवस्था 
सुधर रही है। इच्छा है कि सुधार और अच्छा हो और आप अबाध गति 
से घूम-फिर सकें तथा स्वैच्छा से पढ़-लिख सकें। अतः डाक्टरों के परामर्श 
के अनुसार वहाँ रहना आवश्यक है। शीघ्रता करने से कोई लाभ नहीं 
होगा। स्वाभाविक है कि इस कारण से आप आगामी बैठक में उपस्थित 
नहीं रह पाएँगे। मुझे बड़ा विचित्र लग रहा है। आपकी अनुपस्थिति सब 
कार्यकर्ता अनुभव किए बिना नहीं रहेंगे, परंतु आपका सीतापुर में रहना 
अनिवार्य है। ऐसा करने से ही आपकी आँखों का विकार दूर होगा और 
आप पूर्ण उत्साह से देशभर का प्रवास कर सकेंगे। इस विचार को ध्यान 
में रखकर सबको अपने मन को समाधान करना होगा। परमेश्वर की इस 
समय यही इच्छा है, ऐसा मानकर हमें चलना होगा। 
(मूल मराठी) 

६८२. यथोचित प्रयास हों 
श्री दिनकरराव खांबेटे, इंदौर (म.प्र.) १ जुलाई, १६६६ 


समाचार ज्ञात होकर कि इंदौर में हुए जातीय दंगे में आततायी 
आक्रामकों की गोली से आपका भतीजा मारा गया, असीम दुःख का 
अचुभव कर रहा हूं। न्यायालयीन कार्यवाही के अनुसार अभियोग चलेगा। 
उसमें निर्णय जो भी हो, परंतु उससे आपकी क्षति की पूर्ति नहीं हो सकती। 
अनेक निरपराध परिवार इस प्रकार विपद्ग्रस्त हैं। इससे लाभ तो किसी का 
भी नहीं है, वह हो भी नहीं सकता। 

ऐसी परिस्थिति में आततायी आक्रामकों के मन में भय पैदा हो, 
इस प्रकार की कार्यवाही के बजाय उनको संरक्षण देनेवाले सत्ताधारी दल 
में दिखाई दे रहे हैं। यह चिंता का विषय है। ऐसी दुर्घटनाग्रस्त स्थिति में, 
अपने दल का गौरव और अन्य दलों की बदनामी करने का मानो सुअवसर 
प्राप्त हुआ है, ऐसा मानकर वैसा प्रचार हो रहा है, यह तो चिंता करने का 
एक और कारण बना हुआ है। इंदौर के कोई जवाहरलाल राठौड़ नामक 
सज्जन के द्वारा लिखे गए दो लेख, जो दिल्ली से “हिंदुस्तान? नाम से 
प्रकाशित दैनिक समाचार-पत्र में छपे हुए हैं, मैंने पढ़े हैं। ये लेख मानो मेरे 
उपर्युक्त विचारों के सबूत जैसे ही हैं। 

इस स्थिति में सत्य की खोज और सज्जनों की रक्षा करते हुए 


दुर्जन दंडित हों-- इस प्रकार के यथोचित प्रयास आवश्यक हैं। क्या निष्पन्न 
होता है, देखें। (मूल मराठी) 


६८३. उव्हात्त मनोदुत्ति व्छा जीवंत व्यक्तित्व 

श्री प्रभाकरराव हेगड़े, ठाणे (महाराष्ट्र) ६ जुलाई, १६६६ 
आपके पिताश्री आदरणीय श्री माधवराव जी हेगड़े के निधन का 

इद समाचार प्राप्त हुआ। संघ संस्थापक परमपूजनीय डा. हेडगेवार जी 

ने जिनके संबंध में असीम आत्मीयता हृदय में अनुभव कर ठाणे 

» उनके आशीर्वाद से अब हम वंचित 


हुआ है। जिस समय संघकार्य का 
अत्यल्प परिचय था, और सुनी-सुनाई बातों के दारा ही जो थोड़ा-बहुत 
जानते थे, उनमें से अनेकों के मन में कुछ विपरीत धारणाएँ थीं। इस प्रकार 


की परिस्थिति में संघकार्य प्रमुख का दायित्व स्वीकार कर तथा लोगों के 

अज्ञान एवं विपरीत धारणाओं का निर्मूलन कर उनको कार्यप्रवण करने का 
अति कष्टप्रद काम उन्होंने स्वीकार किया। उनकी ही प्रेरणा के कारण 
छोटे-बड़े अनेक कार्यकर्ता संघ के लिए उपलब्ध हो सके। आगे चलकर 
कांग्रेस के एक निष्ठावान कार्यकर्ता के नाते, कांग्रेस दल के विचार एवं 
व्यवहार के अनुरूप, उन्होंने संघ-प्रमुख पद के दायित्व का त्याग किया, 
अथवा त्याग करने को उनको बाध्य किया गया, तो भी उनका संघ के प्रति 
प्रेम अबाधित ही रहा था। परोक्ष-अपरोक्ष संघकार्य सुदुढ़ करने में उन्होंने 
सहयोग किया था। आवश्यकता होने पर संघ के समर्थन में संघर्ष कर 
स्वयंसेवक बंधुओं की रक्षा की थी। उनकी इस प्रकार की सर्वसंग्राहक उदार 
नीति एवं तदनुसार व्यवहार का स्मरण मेरे हृदय में विद्यमान है। 

इस प्रकार के विशाल हृदयी विरले ही होते हैं। इसीलिए उनका 
वियोग अधिक ही दुःखद लगता है। छोटी-बड़ी मतभिन्नता से ऊपर उठकर, 
राष्ट्रहित को सर्वोपरि मानते हुए, स्नेह के कारण सबसे मिल-जुलकर, सभी 
कामों में अधिकतम सहयोग करनेवाली उदात्त मनोवृत्ति का जीवंत व्यक्तिमत्व 
उनके निधन के कारण दृष्टि से ओझल हुआ है । यद्यपि स्थूल दृष्टि से यह 
सही है, तो भी मुझे विश्वास है कि उनकी स्मृति हम सभी को यथोचित 
मार्गदर्शन करती रहेगी। (मूल मराठी) 


६८४. हम मध्यम मार्श के अनुयायी 
श्री अनंतराव देवकुले, पुणे १४ जुलाई, १६६६ 

माननीय श्री बाबा भिड़े के यहाँ संपन्न हुए मंगल समारोह में 
(आप) आए थे, ऐसा पता चला। वहाँ आपसे मिलना संभव न हो सका 
था । अतः आपका पत्र पढ़कर बहुत संतोष हुआ । 

संतोष के साथ अनेक विचार भी मन में उठे । मनुष्य स्वभावतः 
कुछ सोचकर अपनी व्यवहार-नीति तय करता है, उसी में स्वयं को व्यस्त 
रखते हुए वही एकमात्र सत्य, अन्य सब झड है- इस प्रकार धारणा 
बनाकर वह स्वयं और अन्यों के बारे में श्रेष्ठ-कनिष्ठता की भावनाओं का 
शिकार बनता है। इसका परिणाम एक ही देखने को मिलता है कि उनका 
सद्गुण समुच्चय व्यर्थ सिद्ध होता है। इस प्रकार के अनेक विचार मेरे मन 
में उत्पन्न होते रहे हैं और मेरी स्वयं की अवस्था का भी विचार मैं कर रहा 
हूँ। स्वपरीक्षण बहुत जटिल और संभवतः हमेशा ही सदोष एवं त्रुटिपूर्ण 

सिद्ध होता है। तो भी यथासंभव पूर्ण अलिप्त, तटस्थ की भूमिका स्वीकार 
करते हुए सोचने का प्रयास कर रहा हूँ। 


समय-समय पर स्वयं अपने दोषों को देखना और दोष दृष्टिगोचर 
होने पर, अब मैं कार्य के लिए हानिकर या न्यूनतम अनावश्यक हूँ, इस 
प्रकार की सुविधाजनक धारणा यदि बनी, तो कार्य में औदासीन्य निर्माण 
होता है। वह अपने हृदय को स्पर्श तक न करे इस बारे में नित्य दक्ष रहते 
हुए स्वयं मुझमें सुधार करने हेतु मैं प्रयत्नशील रहता हूँ। आपके पत्र से मेरी 
इस विचार-प्रक्रिया की गति तेज हुई है। 


अपने सभी शास्त्रों में दुराग्रही, एकांतिक अतिरेकी विचार-व्यवहार 
त्याज्य माना गया है। मध्यम मार्ग को ही अनुसरण करने योग्य माना गया 
है। समय-परिस्थिति के कारण ही कभी अतिरेकी व्यवहार ग्राह्य माना जा 
सकता है, अन्यथा जीवन में उसका कभी स्वीकार न किया जाए, ऐसा माना 
गया है। संघकार्य में भी जिनकी जीवन-ज्योति के प्रकाश में आलोकित पथ 
का हमें मार्गक्रमण करना है, उनके द्वारा हमें मध्यम मार्ग की श्रेष्ठता एवं 
उपयुक्तता की ही शिक्षा प्राप्त हुई है। 


लक्ष्यप्राप्ति के लिए लगन से परिश्रम करने में शारीरिक, मानसिक 
आदि अनेक प्रकार के कष्ट होते हैं। कष्टों की तुलना में चारों ओर से 
अनुकूल प्रतिसाद प्राप्त होता नहीं है, ऐसा भी अनुभव आता है। लगता है 
कि समाज कृतघ्न है, परंतु इससे विषाद न मानते हुए मन में सहज प्रसन्नता 
धारण कर जो ध्येयमार्ग पर चलता रहता है, अपने सभी सहयोगी 
कार्यकर्ताओं के कदम से कदम मिलाकार मार्गक्रमण करता रहता है, वही 
सच्चा कार्यकर्ता है। अन्य सब कुशल है। (मूल मराठी) 


६८५. पशैक्षक नहीं, शहयोशी 


भी गोविंदराव पूर्णपात्री, १५ जुलाई, १६६६ 


मुझे विश्वास है कि इस क्षेत्र में भी आप सोत्साह कार्य करेंगे। संघ 
शिक्षा वर्ग में प्रशिक्षित होकर जो स्वयंसेवक बंधु इस वर्ष आपके क्षेत्र में 
वापस आए हैं, या जो गत कुछ वर्षो में प्रशिक्षित हुए हैं, उनको कार्यप्रवण 
करने में आप ध्यान दें। इस प्रयास में उनके परीक्षक 


के नाते नहीं, अपितु 
एक जिम्मेदार सहयोगी के नाते हम काम करें । संघकार्य करने की यह 
अपनी रीति रही है। आपको तो यह ज्ञात है ही। (मूल मराठी) 

६८६. माता प्रथम परमदैवत है 


श्री नसीबलाल जी, सुंदरगढ़, उत्कल ३ सितंबर, १६६६ 


आपके पत्र से बोध हुआ कि आपकी पूज्या माताजी का आप पर 
अपार प्रेम है, आपके संबंध में उन्हें सदैव चिंता बनी रहती है। अतः 
आपको दृष्टि से ओझल भी होने देना नहीं चाहती हैं, किंतु उनके इस शुद्ध 
प्रेम के प्रति कृतज्ञता आपके मन में नहीं है, अपितु एक प्रकार की घृणा 
है, यह अत्यंत अनुचित है। माता अपना प्रथम परमदैवत है। अतः मेरी 
आपसे नम्रतापूर्वक प्रार्थना है कि माता के विशुद्ध भाव का समुचित आदर 
कर उसके प्रति उत्कट भक्ति धारण करें और उसकी उत्तम सेवा कर उसे 
प्रसन्न रखें, उसका आशीर्वाद प्राप्त करें। सब संकटों में यही सहारा बनेगा । 
जो करने की इच्छा हो, वह यदि पवित्र है तो इस आशीर्वाद से आपको 
जीवन में निरंतर यश प्राप्त होता रहेगा और कुछ लिखने का मेरा अधिकार 
नहीं है। 


६८७. आपसी विचार-विमर्श भै शामजस्य संभव 


श्री सुरेश लिमये, २१ अक्तूबर, १६६६ 

प्रत्येक व्यक्ति की कुछ कल्पनाएँ तो रहती ही हैं। संगठन के विषय 
में भी अपनी कल्पना-धारणा है। इन दोनों में अंतर असंभव नहीं है, परंतु 
जिस मात्रा में समानता है, उसी पर बल देकर, तदनुलार संगठन के कार्य 
में अधिकाधिक प्रयत्नशील रहना संभवनीय है। यही हितकारी सिद्ध होता 
है। आगे चल कर इन दोनों कल्पनाओं में रहा अंतर, या तो मात्र कल्पना- 
विलास सिद्ध होकर नष्ट होता है, अन्यथा आपसी विचार-विमर्श कर उनमें 
सामंजस्य प्रस्थापित करना संभव होता है। 

इस प्रकार सोचकर आप स्वयं को कार्यानुकूल बनाएँ, ऐसा मुझे 
लगता है । आपसे बोलने के लिए सुयोग्य, सुविधाजनक समय निश्चित होते 
ही आपको सूचित करूँगा । मुझे केवल विस्मरण न हो, इसलिए पत्र लिखें । 
तब तक आपकी अपनी कल्पनाएँ और आप स्वयं अनुभव कर रहे अंतर 
को, मुझे पत्र के द्वारा लिखकर अवगत कराते रहना अच्छा होगा। 


(मूल मराठी) 

६८८. वह भक्त जीव मूल स्वरूप में चला शया 
श्री सोमभाई सगर, ४ नवंबर, १६६६ 
वैसे उसका मुझे स्मरण आपका पत्र पढ़कर होने के कारण उसका 
वियोग होना मुझे बहुत दुःख दे रहा है, परंतु उसका जिस प्रकार 
भगवन्नाम-स्मरण में देहत्याग हुआ, वह तो बड़े सौभाग्य से, बहुत उपासना, 
तपस्या के बाद ही किसी के वश में रहता है। उसका पूर्वजन्म किसी श्रेष्ठ 
भक्त का होगा और किसी कर्मफल भोग के हेलु फिर कुछ काल के लिए 
उसे जन्म लेना पड़ा होगा और इस देह धारण का हेलु पूर्ण होते ही वह 
भक्त जीव अपने मूल स्वरूप में चला गया होगा, ऐसा ही प्रतीत होता है। 
इस स्थिति में उसके लिए शोक करना ठीक नहीं, तथापि 
मानव-संबंध से जो आया था, उसके कारण शोक स्वाभाविक है। फिर भी 
विवेक से मन संतुलित करना, धैर्य से परिवार को सांत्वना देना और अपने 
पवित्र कर्तव्य में संलग्न रहना, यही उचित है। परम कृपामय श्रीभगवान 
आपको इस हेतु शक्ति, धृति, मनःशांति दे और दिवंगत जीव को सद्गति 
प्रदान करे, यह उस दयाघन के चरणकमलों में मैं प्रार्थना करता हूँ। 


६८६. निष्ठावान कार्यकर्ताओं का शंच खड़ा कहें 
श्री के.सूर्यनारायण राव, उडुपी २४ दिसंबर, १६६६ 


सम्मेलन समाप्त हुआ। उसमें मिली अपूर्व सफलता अनपेक्षित थी। 
अनपेक्षित से मेरा मतलब है कि सम्मेलन 


प्रतिसाद बहुत अधिक प्रमाण में उत्साहवर्धक था और उडुपी के सभी 


श्री यादवराव जोशी ने एक प्रदीर्घ पत्र लिखकर सम्मेलन से निर्माण 
ईए उत्साह का अपने संघकार्य को व्यापक एवं 


अथक प्रयास के कारण ही यह सफलता मिली है। उनके प्रति मेरे अनेक 
साष्टांग प्रणाम प्रविष्ट करें। (मूल अंग्रेजी) 

६६०. आपकी विपशीत धारणा 
श्री मोहन गोरवाडकर, नासिक २४ दिसंबर, १६६६ 
आपकी मनःस्थिति के संबंध में पत्र के द्वारा कुछ सूचित करना 
बहुत कठिन है। प्रत्यक्ष बातचीत में, प्रश्नोत्तर के द्वारा संपूर्ण जानकारी 
प्राप्त करने के पश्चात्‌ यदि कुछ सूचित करना संभव हो, तो अवश्य ही 
सूचित करूँगा। मेरे बारे में कुछ विपरीत धारणा आप सभी ने बना रखी 
है, ऐसा आपसे कहना उचित होगा। आप जो यह समझ बैठे हैं कि मैं बड़ा 
ज्ञानी और सभी विषयों का जानकार हूँ, वह आपकी विपरीत धारणा है। 
आपके परिवार के संभवतः सभी की ऐसी आमक धारणा बनी हुई दिखाई 
देती है। ऐसी हृदय में धारणा रखकर भी यदि आपने मुझसे कुछ पूछा तो 
सोच-विचारकर या किसी और से पूछकर आपको यथोचित सूचित करने 
का प्रयास करूँगा। (मूल मराठी) 


६६१. शम्मेलन स्वयं ही एक प्रबोधन था 
श्री सी.आर गुरुराज राव, उडुपी २६ दिसंबर, १६६६ 
उडुपी का सम्मेलन अपने आपमें ही एक प्रबोधन था। अपनी 
अनादि संस्कृति के उच्चतम आदर्श, जिसमें अतिथि-सत्कार सबसे अधिक 
महत्त्वपूर्ण माना गया है, अपने हिंदू-समाज का सहर्ष एवं सक्रिय सहयोग, 
अपने हिंदू-धर्म के सभी मत एवं पंथोपपंथों के आचार्यों के द्वारा प्राप्त 
कृपापूर्ण आशीर्वाद और ऐसी ही अन्य अनेक घटनाओं के कारण मेरा मन 
प्रभावित हुआ है। हम आशा करें कि सम्मेलन की फलश्रुति पुनर्जागृत, 
प्रबुद्ध, आनंदमय हिंदू चेतना के उदय में हो और उस हेतु हम कार्यमग्न 
हों। भगवान हमारे साथ हैं। अब हमारे प्रयत्ना की आवश्यकता है। मेरी 
सुनिश्चित धारणा है कि यशप्राप्ति दृष्टिपथ में आ रही है। (मूल अंग्रेजी) 


६.६२. सकाशत्मक्ठ शामंजश्य अपेक्षित 
श्री प्रेमचंदजी, रुड़की (उत्तरप्रदेश) १० फरवरी, १६७० 
आपके विचार एवं भावनाएँ बहुत श्रेष्ठ हैं, परंतु विचारादि में कुछ 
सामंजस्य की कमी दिखाई देती है। 
इस जगत्‌ में रहते हुए स्वकर्म करना, याने अपना जीवन शुद्ध 

बनाना तथा अपने देश, धर्म, समाज, राष्ट्र के लिए अपनी शक्ति बुद्धि 
समर्पित कर बदले में किसी बात की अपेक्षा न रखना- यही उचित है, 
ऐसा श्रेष्ठों ने कहा है। 


आप स्वयं इसका विचार करें। समाज का हास तथा संघकार्य में 
बुटियाँ बहुत देख सकते हैं। समाज के जुग तथा संघकार्य में लगकर ही 
समाजोत्थान की लगन देखकर, उसमें बृद्धि कर, संपूर्ण समाज में उचित 
परिवर्तन लाने के लिए प्रयत्न करनेवाले और वह प्रयत्न भी सुव्यवस्था से, 
अनुशासित रीति से करने के लिए अपने व्यक्तिगत अभिमान को जीतनेवाले 
बहुत थोड़े मिलते हैं। इन दो श्रेणियों में कौन-सी अच्छी है- इसका निर्णय 
आप जैसे बुद्धिमान के लिए सरल है। 


इसका निष्कर्ष स्पष्ट है। आशा है आप उसे समझकर व्यवहार में 
उतारेंगे। 


६६३. पौशण-परट्रम व्ही सार्थकता 


श्री काशीनाथपंत लिमये, सांगली २ मार्च, १६७० 


ऐसा कहा गया है कि दो प्रकार के मनुष्य सूर्यमंडल का भेद करके 
परमगति को प्राप्त होते हैं। सब सांसारिक मोह, आकर्षण आदि से 


झगड़कर विजय प्राप्त करनेवाला सफल योगी, और इसी प्रकार से शत्रुओं 
से निर्भयता के साथ लड़ता हुआ 


पराक्रमी वीर पुरुष ही यह कर सकता है। इस विषय का एक श्लोक जैसा 
मुझे स्मरण है, इस प्रकार होगा, ऐसा लगता है। यदि गलत हो तो क्षमा 
करें। 
डाविमी पुरुषव्याप्र सूर्यमंडलभेदिनौ । 
परिव्राड्‌ योगयुक्तश्च रणे चाभिमुखो हतः ।। 
(महभारत, उद्योग, ३३-६१) 
आज जिस “पौरुष” को प्रसिद्ध कर रहे हैं, उसे पढ़कर दोनों में से 
किसी भी मार्ग पर आगे, और आगे ही चलते रहने में एक व्यक्ति भी यदि 
सफल हुआ तो भी आपके परिश्रम सफल माने जा सकेंगे। ऐसा यश 
आपको प्राप्त हो, इस हेतु परमशक्ति पौरुषपराक्रमसंपन्न श्री प्रभुचरणों में 
प्रार्थना करता हूँ। (मूल मराठी) 

६६४. मन दोलायमान न हो 
श्री शरदराव कटककर, ३ मार्च, १६७० 


अपने क्षेत्र में संघकार्य की स्थिति के संबंध में आपने जो लिखा, 
समझ में आया। वह क्षेत्र ही ऐसा है। प्रत्यक्ष प्रतिकूलता तो नहीं है, परंतु 
अपने द्वारा किए गए प्रयासों को यथोचित सहयोग भी प्राप्त नहीं होता है। 
इस प्रकार के वायुमंडल में अपने मन की शांति एवं प्रसन्नता की स्थिति 
कायम रखते हुए और लगन से परिश्रमपूर्वक कार्य करते हुए संघानुकूल 
व्यक्ति की खोज करते रहना हितावह होता है। संपूर्ण समाज के संबंध में 
कटुता की लेशमात्र भावना भी अपने मन को स्पर्श कर न सके- इस प्रकार 
शुद्ध स्नेह को हृदय में जगाकर हमें कार्य करना है। एक प्रकार की अपनी 
यह तपश्चर्या परिपक्व होने के पश्चात्‌ अपेक्षित सुपरिणाम अवश्य दिखाई 
देगा। साधना के फल के विषय में लालायित होकर अकारण उतावली 
करना भी योग्य नहीं है। अपनी साधना निष्ठापूर्वक चलती रहनी चाहिए । 
आशा-निराशा के चक्कर में मन दोलायमान न हो। सफलतापूर्वक कार्य 
करने में यही आवश्यक होता है। (मूल मराठी) 


६६५. व्छार्य ध्येयनिष्ठ है, व्यक्तिनिष्ठ नहीं 
श्री सुधाकरराव विद्वांस, कोपरगाव (महाराष्ट्र) ६ मार्च, १६७० 
आपने मेरे संबंध में जो सद्भावनाएँ व्यक्त की हैं, एक विशाल 
परिवार के बंधु तथा आपने श्रेष्ठ ईश्वरीय कार्य में एक सहयोगी के नाते 
उचित होते हुए भी अपना कार्य व्यक्तिनिष्ठ न होकर ध्येयनिष्ठ है। 
मातृभूमि के प्रति शुद्ध भक्ति, धर्म-संस्कृति और अपने हिंदू-समाज के विषय 
में अडिग श्रद्धा, साथ ही अपने इस चिरंतन हिंदूराष्ट्र की सेवा में 
जीवन-समर्पण करने का निश्चय, इसकी ओर अपना ध्यान सदैव रहना 
चाहिए | इसे नित्य स्मरण में रखकर तदनुरूप आचरण ही इष्ट है। यही 
धारणा आपके पत्र में व्यक्त होने से मैं असीम संतोष का अनुभव कर रहा 
हूँ । आप स्वयं एक उत्कृष्ट, सदृगुणसंपन्न कार्यकर्ता के नाते सभी के सम्मुख 
आदर्श प्रस्तुत करें और इस पवित्र कार्य को करने में आपको सब प्रकार 
की अनुकूलता एवं प्रदीर्घ आयुरारोग्य प्राप्त हो, इस हेतु परममंगल 
जगज्जननी के चरण-कमलों में प्रार्थना करता हूँ। 
(मूल मराठी) 

६६६. तश्यार्थलाभो विजयश्च हस्ते 


डा. सुरेश रिसबुड, ६ मार्च, १६७० 

बहुत दिनों के बाद आप का पत्र आने से बहुत अच्छा 
हुआ । आपका व्यवसाय भी ठीक है। रुग्णों की संख्या मौसम के अनुसार 
कम-अधिक होती रहती है। रुग्ण संख्या कम है, इसमें समाधान ही है। “मा 
कश्चित्‌ दुःखमाप्नुयात्‌’ यह हमारी सनातन प्रार्थना है। इस भावना के 
अनुसार ही अपनी मानसिकता रहनी चाहिए। उससे मन को समाधान तो 
रहेगा ही और उसी के साथ, व्यवसाय भी अच्छा चलेगा तथा अर्थप्राप्ति भी 
संतोष देनेवाली रहेगी। 


अपना उद्योग-व्यवसाय करते हुए भी आप अड़ोस-पड़ोस के 
छोटे-बड़े गाँवों में संघकार्य का विस्तार कर ही रहे हैं। शाखा प्रस्थापित 
करना प्रारंभ में लोगों ने यदि स्वीकार नहीं किया, या उनको वह जँचा नहीं, 
ऐसा दिखाई देने पर, संकीर्तन, अभ्यास-वर्ग, चर्चा, कथाकथन, उन्मुक्त खेल 
आदि का उपयोग कर धीरे-धीरे अपने विचार और भावना लोगों में 
संक्रमित करना संभव होगा। 


इसमें से शाखा-निर्मिति हो सकेगी। प्रत्येक स्थान पर स्थानीय 
अच्छा, सत्मवृत्त, उत्साही व्यक्ति खोजकर, उसे जिम्मेदारी के बारे में अवगत 
कराकर और जिम्मेदारी के अनुरूप उसे सम्मानित कर अपने कार्य से 
संलग्न करें। इस प्रकार कार्य करने में थोड़ा विलंब हुआ, तो भी ऐसे अच्छे 
लोग सहयोगी के नाते प्राप्त हो, ऐसा ध्यान देकर प्रयास किया जाए। 


(मूल मराठी) 


६६७. शंग्राइक राष्ट्रीय संगठन व्हे रूप में देखें 
श्री यशमंगल जी, १० मार्च, १६७० 

आपकी श्रद्धा के लिए मैं आपको अंतःकरण से धन्यवाद देता हूँ। 
राष्ट्रीय स्वयंसेवक संघ” को पार्टी के रूप में न देखकर तथा 'जनसंघ” से 
इसे न जोड़कर, इसे एक विशुद्ध सर्व संग्राहक राष्ट्रीय संगठन के स॒त्य-यथार्थ 
रूप में देखें, समझें और इसके विकास के लिए पूर्ण शक्ति से सहयोग दें, 
यही इस अवसर पर आपसे मेरी नम्र प्रार्थना है। 

६६८. भणवदूभतक्ति के कारण पवित्र प्रेरणा 
श्री हरिराम गौंड, कोटा २० मार्च, १६७० 


जिस महानुभाव की अचिंत्य शक्ति का आपने उल्लेख किया है, 
उनमें अवश्य ही किसी महापुरुष की या दिव्य शक्ति की चेतना प्रविष्ट 
होकर यह चमत्कार सा दिखनेवाला काम करती है। या इन महानुभाव को 
ही पूर्व जन्मों के सुकृत फलोन्मुख हो गए हैं और इस प्रकार प्रकट हो रहे 
हैं। जो भी हो, एक बात स्पष्ट हो जाती है। 

जिसके अंतःकरण में भगवद्भक्ति के कारण पवित्र प्रेरणाएँ जागृत 
होती हैं, उनके श्रीमुख से वही उपदेश सुनने को मिलते हैं, जो अपने 
संघकार्य के रूप में सबके समक्ष हैं। हम सब प्रभुचरणों में प्रार्थना करें कि 
उक्त महानुभाव की यह पवित्र चेतना और वाणी उनके जीवन-भर प्रकट 
होती रहे और सब समाज उससे प्रभावित होकर स्वधर्म-परिपालन के साथ 
स्वसमाज एवं स्वराष्ट्र के उत्कर्ष हेतु धर्म-शक्ति के निर्माण का महत्त्व 
समझकर उसमें जुट जाए। हम लोगों को प्रयत्नपूर्वक समाज-बंधुओं की 
श्रद्धा जगाना और सुव्यवस्थित अनुशासनबद्ध संघशक्ति, धर्मरक्षा हेतु 
अनिवार्य है- यह सत्य सबको समझाकर अपने कार्य में सब बंधुओं को 
समाविष्ट करते हुए अपना संघकार्य परिपुष्ट करना आवश्यक है । आशा है, 
अपने सब कार्यकर्ता उचित बोध प्राप्त कर कार्यरत होंगे। 


६६६. वर्षप्रतिपदा व्के पर्व का आदेश 
श्री राजाभाऊ पतकी, वर्धा (विदर्भ) ८ अप्रैल, १६७० 
वर्ष प्रतिपदा के दिन आप का भेजा हुआ पत्र प्राप्त हुआ। उसमें 
लिखी परमपूजनीय डाक्टर जी संबंधित कविता इससे पूर्व कहीं पर पढ़ी थी, 
ऐसा प्रतीत हुआ। याद करने पर ध्यान में आया कि दो दिन पूर्व चैत्र शके 
८६२ की “एकता? मासिक में पढ़ी थी। किंतु उस में रचयिता का नाम 
नहीं था। अब पता चला कि वह आपकी है। बहुत आनंद हुआ। 
कार्य करने का अपना संकल्प पुनः प्रज्ज्वलित कर अधिक लगन 
एवं परिश्रम से कार्य करें। सभी छोटे-बड़े कार्यकर्तागण और स्वयंसेवक 
बंधुओं की अनुकूलता प्राप्त करें और ऐसी कार्यानुकूल भावना अन्य बंधुओं 
में भी निर्माण करें। कार्य व्यापक, सुसूत्र एवं बलिष्ठ होने का प्रत्यक्ष 

अनुभव हो, इस हेतु निरलसतापूर्वक प्रयत्नशील रहें। सभी स्वयंसेवक 
बंधुओं के लिए आज के दिन का (वर्ष प्रतिपदा के पर्व का) यही आदेश 
है। भगवत्‌-कृपा से इस आदेश का आप पालन कर सकें, यही श्री 
चरणकमलों में प्रार्थना है। (मूल मराठी) 


७००. ढढात्त जीवन स्वीकार करनेवाले आवश्यव्छ 
श्री श्रीकांत जोशी, असम १७ अप्रैल, १६७० 


आपके द्वारा भेजा गया दिनांक १.४.७० का पत्र आज प्राप्त 
हुँआ। पढ़कर संतोष हुआ । जोरहाट में आयोजित (वि.हि.प. का) सम्मेलन 
सफल हुआ । वर्षा के कारण असुविधा होते हुए भी सभी कार्यक्रम सोत्साह 
संपन्न हुए, यह विशेषता थी। पूज्यपाद श्री पेजावर स्वामी जी का आगमन, 
दक्षिणी सत्रों से उनका मिलना आदि प्रभाव-निर्मिति में परिणामकारक सिद्ध 
होंगे, इसमें संदेह नहीं है। इसी काम को आगे बढ़ाने का प्रयास अपने 
वैशिष्ट्यपूर्ण ढंग से किया जाना आवश्यक है। मुझे लगता है कि लोगों से, 
विशेष रूप से गिरिजन, और वनवासी बंधुओं के द्वारा उत्तम प्रतिसाद प्राप्त 
होगा। कुछ स्थानीय अच्छे लोगों का संच निर्माण कर, उनमें पारस्परिक 
अनुकूलता निर्माण कर, उनमें एकता के भाव जगाकर उनके द्वारा काम 
करवा लेना चाहिए। इस काम के लिए सर्वदूर प्रवास करनेवाला कार्यकर्ता 
आवश्यक है। उसके द्वारा प्रांत में सर्वत्र संपर्क दृढ़ करने का प्रयास हो, 
आवश्यक योजना निश्चित कर उसमें एक संच के नाते काम करनेवाले इन 
लोगों को क्रमशः कार्यरत करने का प्रयत्न किया जाए यही आवश्यक है- 


ऐसा लगता है। अच्छा होता, यदि इस विशेष दायित्व को स्वीकार कर कार्य 
करनेवाला कोई जोरहाट में ही विद्यमान होता। 


ज्ञात हुआ कि आपने अपने घर से होकर आने का विचार हाल 
में स्थगित किया है, परंतु कभी तो अपने मन का दृढ़ निश्चय करना ही 


पड़ेगा। 'एक सामान्य स्वयंसेवक जो कर सकता है, उसे मैं करता रहूँगा?- 


हम सभी, सामान्य ही तो 


कित जीवन से पृथक मार्ग का 
अनुसरण अवश होता है। आगामी जीवन के बारे में बहुत व्यावहारिक 


एवं हिसाबी दृष्टिकोण अपनाने से अपने जीवन में संस्कारों के द्वारा कुछ 
विशेष निर्मिति संभव नहीं हो सकेगी। इसीलिए सर्वसामान्य व्यक्ति की दृष्टि 

में विचित्र एवं अविवेकपूर्ण लगनेवाले, किंतु उदात्त निर्णय कर तदनुरूप 
जीवन का स्वीकार कुछ लोगों के द्वारा किया जाना आवश्यक ही होता है। 
सभी पहलुओं का विचार आप करें। हृदय में थोड़ा अधिक धैर्य धारण कर 
निश्चय करें। मुझे लगता है कि आप सुयोग्य ही निश्चय करेंगे। आगे 
चलकर आपके कार्यक्षेत्र की योजना आपके निश्चय पर अवलंबित रहेगी। 

(मूल मराठी) 


७०१. शातत्य उवं नशन सै शफलता 
श्री भास्करराव कुलकर्णी, इम्फाल १८ अक्तूबर, १६७० 


आपके कार्यक्षेत्र की अनेकविध बाधाएँ और समस्याएँ सब जानते 
हैं। उनके रहते हुए यह भी दृष्टिगोचर हो रहा है कि नवनवीन कार्यकर्तागण, 
काम करने का दृढ़ निश्चय कर सिद्ध हो रहे हैं। इससे आशा बलवती होने 
की संभावना है। आगामी संघ शिक्षा वर्ग के पश्चात्‌ केवल संघकार्य ही 
करने का निश्चय श्री मधु मंगल शर्मा कर रहे हैं, यह तो संतोष देनेवाली 
बात है। परिवार का भी उस पर दायित्व है, उसकी व्यवस्था किस प्रकार 
से होगी? यथोचित व्यवस्था करने के उपरांत ही उन्हें अपनी नौकरी से 
त्यागपत्र देना उचित होगा, अन्यथा पश्चाताप करने की नौबत आ 
सकती है। 

सातत्य एवं लगन से प्रयत्न करने के कारण आप पर्वतीय क्षेत्र के 
गाँवों में भी सफलतापूर्वक शाखा प्रस्थापित कर रहे हैं। साथ ही अपने 
निकटवर्ती बुजुर्गों के द्वारा, समाज के सभी स्तरों के सज्जनों की बैठकें, 
सभाएँ आदि संपन्न कर, परिस्थिति के बारे में लोगों को यथार्थ जानकारी 
दें। अन्य धर्मीय, भेदप्रवृत्ति धारण करनेवाले तथा परकीय लोगों के द्वारा 
सभी दिशाओं से आनेवाले, आए हुए, नित्य उग्रता धारण करनेवाले संकटों 
के बारे में सुस्पष्ट अनुभूति का लोगों में जागरण करने का उपक्रम करें। 
हम सभी हिंदू हैं, एक ही भारत-माता के पुत्र हैं। हमारी एकात्मता सुदृढ़ 
करने में, इसी अनुभूति का आधार दृढ़ करना ही एकमात्र उपाय है। इसी 
धारणा को सुसंगठित कर शक्ति-संपादन करने से ही सभी संकटों का 
निराकरण होकर सुखप्राप्ति संभव होगी, इस तथ्य को समझाकर लोगों को 
संघकार्य के प्रति अनुकूल बनाना हमें आवश्यक है | इसी प्रकार कार्य-निर्मिति 


लाभप्रद सिद्ध होगी । 
(मूल मराठी) 

७०२. प्रश्न के दो पहलू 
श्री मोहनलाल सोनी, उदयपुर (राजस्थान) १६ नवंबर, १६७० 


कन्या के जीवन में विवाह-संस्कार यह सबसे अधिक महत्त्व का 
और जीवनभर गहरा प्रभाव डालनेवाला संस्कार होता है। स्वाभाविक ही 
उनकी दृष्टि से यह अतीव प्रिय प्रसंग रहता है, जिसकी उनके मन में 
उत्कटायुक्त प्रतीक्षा रहती है। यदि उनके मन में यह विचार आए कि यह 
संस्कार ऐसे समारोह के साथ संपन्न हो कि उसकी सुखद स्मृति जीवन-भर 
उन्हें उत्साह देती रहे तो यह स्वाभाविक इच्छा होगी। अतः अपने चारों 
ओर की परिस्थिति देखकर प्रसंग यथासंभव परिणामकारक और सुखद 
बचाना कन्या के माता-पिता और अन्य अभिभावकों का कर्तव्य है- ऐसा 
यदि कहा जाए तो अनुचित नहीं होगा, तो भी यदि कोई बंधुवर किसी 
सिद्धांत को मानकर विवाह का संस्कार केवल अत्यावश्यक धार्मिक विधि के 
दारा कराना चाहे और सब सामाजिक रीति-रस्मों का पालन करने के लिए 
अनिच्छुक हो तो वह भी उनका स्वभाव, उनकी मनोरचना आदि देखकर 
उचित ही होगा। परंतु ऐसे उदाहरण क्वचित्‌ होते हैं। सामान्यजन कुछ 
समारोह में ठाठ-बाट नित्य के नीरस जीवन से भिन्न उसमें रस भरनेवाला 
चाहते हैं। उस क्षुधा को नगण्य मानना कहाँ तक उचित है, यह प्रश्‍न है। 


आप तो पूर्ण विचार कर योग्य रीति से इस मंगल प्रसंग को संपन्न करेंगे- 
ऐसा मेरा विश्वास है। 


७०३. धैर्य-आनंद-निर्भयता सै व्ठाम व्रते शहना 
ी प्यारेलालजी बेरी, पंजाब १० दिसंबर १६७० 


समाचार मिला कि आपके ऊपर किसी व्यक्ति ने छुरे से आक्रमण 
किया, परंतु भगवत्कृपा से वैद्यकीय सहायता त्वरित उपलब्ध होने के कारण 
आपके प्राण बच गए । ईश्वर की इस अनुकंपा के लिए हम सब उनके नित्य 
कृतज्ञ हैं। 

कार्य करते समय सभी प्रकार के प्रसंग आते हैं। अब तो देशभर 
में वातावरण असहिष्णुता का है, अतएव हिंसाचार का है। हमें स्वयं 
असहिष्णु न होते हुए हिंसाचार का विचार भी मन में प्रवेश करने न देते 
हुए, किंलु ऐसी दुर्घटनाओं का शिकार बनने से अपने आपको बचाते हुए 

धैर्य से, आनंद से, निर्भयता से अपने कर्तव्य करते रहना है। इस हेतु 
व्यवहार में सतर्कता तथा दक्षता रखना आवश्यक है। पुनः श्रीप्रभु के 
उपकार के लिए कृतज्ञता से उसके चरणों में शतशः प्रणाम करता हूँ और 
आपके सफल जीवन के लिए प्रार्थना करता हूँ। 


७०४. शाहश जुटाकर्‌ शावधान रहो 
श्री ए.वी.भास्कर, पालघाट, केरल १८ फरवरी, १६७१ 

आपका पत्र प्राप्त हुआ। इससे पूर्व अखबार में मैंने इस दुःखद 
घटना का समाचार पढ़ा था, किंतु आपके पत्र से ही विस्तृत जानकारी 
मिली । मेरा हृदय दुःख से भरा है। मेरा पूरा विश्वास है कि अपने बंधु 
शोकग्रस्त परिवार की देखभाल करेंगे ओर घरवालों को सांत्वना एवं 
यथोचित सहायता देंगे। 

आपकी मानसिक स्थिति मैं समझ सकता हूँ। इस तरह के आघात 
हमें उदास बनाते होंगे। किन्तु हमें इस कटुसत्य का सामना करते हुए 
उसकी पुनरावृत्ति न हो, इस हेतु काम करना पड़ेगा। उसके लिए हमारे 
स्वयंसेवकों को साहस जुटकार मनोबल बनाए रखते हुए सावधान रहना 
होगा । आपके मार्गदर्शन से कार्य को योग्य प्रोत्साहन व दिशा मिलेगी, इसमें 
मुझे संदेह नहीं। (मूल अंग्रेजी) 


७०५. चुनावी प्रदुषण 


माननीय काकासाहब मुले, सोलापुर २४ फरवरी, १६७१ 

इन दिनों में चुनाव के कारण वातावरण अधिक ही दूषित बना 
हुआ है। अच्छे, सत्प्रवृत्त कहलानेवाले सज्जन भी निम्न स्तरपर उतरकर 
विचार-प्रकटन और व्यवहार करते देख बहुत दुःख होता है। समाज में 
जाति-उपजाति, पंथोपपंथ या ऐसे ही अनेक निमित्तों का आधार लेकर 
आपसी वैमनस्य बढ़ाने का प्रयास ख्यातिप्राप्त नेतागण भी करते दिखाई 
देते हैं । रिश्वत लेने की प्रथा तो सभी सीमाएँ लॉघकर मानो सर्वोच्च स्तर 
प्राप्त कर रही है। इस कारण राष्ट्र की शक्ति, नैतिकता, राष्ट्रभावना, 
प्रभावशून्य हो जाने से ऐसा व्यवहार मात्र भुद्र चुनाव स्वार्थसिद्धि हेतु किया 

जाना, सच कहा जाए तो राष्ट्रद्रोह, देशद्रोह जैसा है, परंतु इस विषय के 
बारे में कोई सोचता हुआ दृष्टिगोचर नहीं होता। सब प्रकार की इस दूषित 
अवस्था के कारण मैं नागपुर में ही एकांतवास सदुश स्थिति अनुभव कर 
रहा हूँ। (मूल मराठी 


७०६. वायुमंडल की शुद्धता केवल संघक्छार्य वारा 
पं. रामनारायण शास्त्री, प्रांत संघचालक, इंदौर २५ फरवरी, १६७१ 


चारों और चुनावों के कारण वायुमंडल विषाक्त बना प्रतीत हो रहा 
है। परस्पर विद्वेष, वैरभाव, सब प्रकार के भेदों की कल्पना कर, उन्हें उग्र 
बनाकर उभाड़ना, इत्यादि अनिष्ट प्रकार चल रहे हैं। राष्ट्र की एकरसता 
पर आघात हो रहा है और उससे राष्ट्र अधिकाधिक निर्बल बनकर उसकी 


अवस्था हीन से हीनतर होती जा रही है-- इसका विचार किसी के मन में 
मानो आता ही नहीं। 


यह सब देखकर अपने दायित्व की अनुभूति अति तीव्रता से होती 
है। यह सब विषाक्त वायुमंडल शुद्ध कर राष्ट्र को एकसंघ समर्थ बनाने की 
दृष्टि से केवल अपना संघकार्य ही है। अतः उसी में पूरी शक्ति लगाकर 
वातावरण निर्दोष करने के लिए घर-घर में व्यक्ति-व्यक्ति के पास पहुँच कर 
शुद्ध राष्ट्रीय भाव जगाने का तथा सबको सूत्रबद्ध कर राष्ट्र को शक्तिमान 
तथा उन्नत करने का अपना कार्य पूरी लगन से करना अत्यंत आवश्यक 
है। अपने सब बंधु यह समझकर काया-वाचा-मनसा स्वकर्तव्य पूर्ति में जुटे 
रहेंगे, और प्रयत्नों को अधिक प्रबल बनाएँगे, यही इच्छा है। 


७०७. जन्मदात्री के स्थान पर मातुभूमि 
श्री अण्णासाहब कदम, देवलाली (महाराष्ट्र) 


यह तो एक ईश्वरीय संकेत ही हो सकता है कि प्रदीर्घ रूरणावस्था 


एवं बीमारी से उनको मुक्ति मिली, अन्यथा औषधोपचार फलदायी सिद्ध 


होकर सुदीर्घ काल तक आप मातृ-छाया की कृपा के पात्र बने रहते । लगता 
है कि यही ईश्वर की इच्छा रही होगी | 


बीमारी के कष्टों से उनकी मुक्ति हुई, ऐसा सोचकर और यद्यपि 

मालृवियोग का दुःख सहना कठिन है तो भी उसे संयमित करने का प्रयास 

उचित सिद्ध होता है। साथ ही एक लक्ष्यप्राप्ति की धुन में हम लगन से 

१ मार्च, १६७१ 


निरंतर प्रयत्नशील हैं । दुःख करते बैठने के लिए हमारे पास समय भी कहाँ 
उपलब्ध है? आपके मानवी शरीर की जन्मदात्री तो चल बसी, परंतु जिनकी 
गोदी में हमारी अनेकानेक पीढ़ियाँ निर्माण हुईं, बढ़ीं, श्रेष्ठता को प्राप्त हुईं 
ऐसी हमारी दिव्य मातृभूमि विशुद्ध प्रेम-वर्षा से हमें पुलकित कर रही है। 
निरपेक्ष, निरलस सेवा की हमसे अपेक्षा करती हुई हमें सुख का अनुभव 
और सत््रेरणा देती रही है। उसकी दिव्य मूर्ति आँखों के सम्मुख रखकर 
शोक-संवरण कर स्वकर्तव्यरत रहना ही आवश्यक है। मातृवियोग के इस 
दुःख में आपके साथ हम सभी सहभागी हैं। (मूल मराठी) 


७०८. संतोष की अनुभूति में समाधान 

बबन सहस्रभोजनी, बंगाल ६ मार्च, १६७१ 
संघकार्य करते समय आपको संतोष की अनुभूति फिर से हो रही 

है, पढ़कर बहुत समाधान प्राप्त हुआ। यही अनुभूति चिरस्थायी बने, बढ़े 

और सुखद सिद्ध हो। सभी का अनुभव है कि कार्य से जितनी अधिक 

मात्रा में समरसता एवं उसके प्रति निष्ठा सुदृढ़ होती जाती है, उतना सुख 

का अनुभव भी अधिक होता है। (मूल मराठी) 


७०६. अनिष्ट प्रवृत्ति व्छे निर्मूलन हेतु शंघकर्य 
श्री माधवराव कुलकर्णी, प्रचारक, महाराष्ट्र २६ मार्च, १६७१ 
आपके द्वारा लिखा हुआ पत्र आज प्राप्त हुआ। चुनाव परिणामों 
का आपने अच्छा चित्र प्रस्तुत किया है। अपयश के पश्चात्‌ उसका 
दोषारोपण किसी और के मत्ये मढ़कर स्वयं को उससे प्रथक रखने की 
सामान्य प्रवृत्ति का यहाँ भी अनुभव होता है। पढ़ा-लिखा कहा जानेवाला 
“मध्यम वर्ग” इस प्रवृत्ति से अभिभूत हुआ दिखाई देता है। सच कहा जाए 
तो अपयश के फलस्वरूप उनको चाहिए कि अधिक लगन से, योग्य एवं 
समाजव्यापी घनिष्ठ संपर्क प्रस्थापना के काम में वे अधिक प्रयत्नशील होकर 
जुट जाएँ। इसी से उसकी बुद्धिमत्ता एवं शिक्षा की शोभा बढ़ती है, परंतु 
स्वयं उदासीन, अकर्मण्य रहकर मात्र कपोल-कल्पित चिंतन में अपना 
बचा-खुचा कार्य का उत्साह खोकर वह आत्मघाती मार्गपर अग्रसर होता है, 
ऐसा अनेक बार हुआ है। इस अनिष्ट प्रवृत्ति का निर्मूलन कर समाज को 
उच्च स्तर पर ले जानेवाला अपना कार्य है। परिस्थिति कैसी भी क्यों न 

हो, निराश न होने का अपना विशेष गुण है। चुनाव से अपना बादरायण 
जैसा ही संबंध रहने से, उसमें कोई सफल या असफल रहा तो उसका 
अपने कार्यपर असर होने का कारण नहीं है। 


इस प्रकार अपने समाज के सभी छोटे-बड़े बँधुओं को 
समझा-बुझाकर उनको कार्यप्रवृत्त करना चाहिए। इसी हेतु आज अपने 
कार्यकर्ता स्वयंसेवक बंधुओं का निरलसता से अखंड प्रयत्नशील रहने से 
योग्य परिणाम दिखाई देगा। (मूल मराठी) 


७१०. ढोष-निशक्ठ्रण व्हे उपाय 


श्री माधवराव आठवले, १६ अप्रेल, १६७१ 


यह तो स्वाभाविक है कि आप संघकार्य के विषय में सोच रहे हैं। 
आत्मीयता से विचार करते समय आत्मसंशोधन होकर अनेक चुटियाँ 
दुष्टिगोचर होती हैं। वैसी वह आपको भी दिखाई दे रही हैं। अपने 


अधिकांश कार्यकर्ता भी उन्हें देखते हैं और उनको दूर करने का प्रयास 
करते हैं। 


दिन-प्रतिदिन आयु अवस्था बढ़ती है। बढ़ती आयु के साथ 
बहुत शैथिल्य बढ़ने के कारण प्रत्येक मनुष्य में अनेक प्रकार के दोष 
भी उत्पन्न होते हैं। इस बारे में सजग रहकर प्रारंभिक अवस्था में रही 
उत्साहपूर्ण चैतन्यावस्था कायम रखने का प्रयास आवश्यक होता है। अपना 
अनुभव तो ऐसा है कि पारस्परिक दोषों का ही दिग्दर्शन करने से दोष 


थोडा- 


कर तदनुसार आचरण करने का दायित्व सभी 
जानकार एवं विचारी स्वयंसेवकों पर है। 


आपने बहुत अच्छा किया कि मुझे पत्र लिखकर संपूर्ण परिस्थिति 
के बारे में अवगत कराया। एक दृष्टि से आपने मुझे उपकृत किया है। मैं 
भी प्रयास करूँगा और आप भी अपने समविचारवाले बंधुओं के सहयोग 
से प्रयत्न करें। ऐसे प्रयत्न करते समय एक परहेज की ओर सजग होकर 


ध्यान देते रहें कि किसी भी व्यक्ति के बारे में उसके दोषों की बार-बार 
चर्चा लाभप्रद नहीं होती। (मूल मराठी) 

७११. विचित्र शुझाव 
श्री ए.रामाराव जी, १६ अप्रैल, १६७१ 

अपने संगठन में मौलिक सुधार करने हेतु आपके द्वारा भेजी गई 
सूचनाओं पर भारत के सभी प्रमुख कार्यकर्ताओं की उपस्थिति में सावधानी 
से विचार-विनिमय होना आवश्यक है। इस प्रकार के गंभीर विषय के बारे 
में, किसी के साथ विचार-विमर्श किए बिना कहना मेरा काम नहीं है। सच 
तो यह है कि कोई भी सोचने योग्य विषय महत्त्वपूर्ण है या क्षुद्र, इसका 
निर्णय भी अपने सभी सहकारियों के साथ वार्तालाप कर, उनकी सहमति 
प्राप्त कर और उनकी अनुमति मिलने के पश्चात्‌ ही मैं करता हूँ। स्वयं 
कुछ भी द्रव्यार्जन न करनेवाले कार्यकर्ताओं द्वारा, रुपया-पैसा कमानेवाले 
लोगों के घर में भोजन आदि करना अनेक गृहस्थी लोगों को पसंद नहीं 
है, इसे तो मैं जानता हूँ। इस बात का संबंध और अपेक्षा मुझसे ही सबसे 
अधिक है। आपके कथन का परिणाम, जहाँ तक आपका और मेरा संबंध 
है, यही होगा कि जब तक मैं स्वयं द्रव्यार्जन नहीं करता, तब तक आपके 
घर में भोजन तो क्या, चाय भी लेने के आनंद एवं सुख से मुझे वंचित 
रहना पड़ेगा, जब तक उसका शुल्क देने की मेरी पात्रता न हो। अन्य 
स्वयंसेवक बंधु यदि इसी तरह सोचेंगे तो उनके द्वारा अपने कार्य की बहुत 
अधिक हानि होगी, जितनी संघ के कट्टर विरोधक के दारा भी संभवतः नहीं 
हो सकेगी। छोटी-सी घटना के कारण एक अच्छे गृहस्थाश्रमी अपने 
ध्येयपथ से विचलित होकर कितने दूर जा सकते हैं। 

आपसे एक छोटीसी प्रार्थना है। कोरे शब्दों या घोषणा-वाक्यों के 
कारण आप कुपया प्रभावित न हों। ब्रेन वाशिंग' एक परिश्रमपूर्वक 
विकसित की गई शास्त्रीय एवं मानसिक प्रक्रिया है और उसकी अनुनय एवं 
दृढ़ विश्वास से परिपूर्ण प्रथकता समझना आवश्यक है। (मूल अंग्रेजी) 


७१२. सहयोशियो से निःथंव्होच भाव सै विचा२-विनिमय 


श्री सोहन सिंह जी, कुरुक्षेत्र १६ अप्रैल, १६७१ 

कार्य करते समय अंतःकरण प्रसन्न रखना, सबके साथ शुद्ध स्नेह 
का, इसीलिए खुले अंतःकरण का व्यवहार करना आवश्यक होता है। 
इसलिए अपने मन, बुद्धि में कितना भी आत्मविश्‍वास हो तो भी अन्य 
सहयोगियों से निःसंकोच भाव से विचार-विनिमय कर यदि अपने विचार से 

भिन्न कुछ निष्कर्ष निकले तो उसे प्रसन्नता से स्वीकार करना, उसके कारण 
मन में असंतोष या कटुता आने न देना पथ्यकारक होता है। कार्य में सब 
प्रकार अनुकूल वातावरण के साथ आपको विश्वास करने योग्य सहृदय 
मित्र भी मिल सकेंगे। 


७१३. सही अर्थ में समाजव्यापी कार्य निर्माण व्छरें 
श्री माधवराव कुलकर्णी, खडकी (महाराष्ट्र) १६ अप्रैल, १६७१ 


अपने कार्य की आवश्यकता सभी स्वयंसेवक बंधुओं को समझा-बुझाकर 
उनके द्वारा नवनवीन लोगों को शाखा से संलग्न करने का प्रयास किया 
जाना बहुत आवश्यक है। समाज में जो भी भिन्न-भिन्न प्रकार के लोग 
दिखाई देते हैं, उन सभी में प्रवेश कर समाजव्यापी कार्य सही अर्थ में 
निर्माण होना चाहिए। अपनी यही अपेक्षा है कि समाज की सब प्रकार की 
विविधता शाखा में विद्यमान हो और इस विविधता में अनुस्यूत एकरसत्व, 
उकात्मता प्रत्यक्ष व्यवहार में परिणत हो। ऐसा प्रयास होता रहे, इस ओर 
आपका तथा सभी प्रमुख कार्यकर्ताओं का ध्यान रहना आवश्यक है। 


(मूल मराठी) 
७१४. शंघव्छार्य स्वयं उक शुरू साधना है 
भी दलीप कुमार गर्जारिया, अलवर ७ जून, १६७१ 


--*प्रत्येक मनुष्य श्री स्वामी विवेकानंद या श्री छत्रपति शिवाजी 
नहीं होता। साधारण मनुष्य में अनेक दुर्बलताएँ होती हैं। प्रयत्न से अपने 
इष्ट रूप में भगवान की प्रार्थना से जीवन में पावित्र्य बढ़ता है । त्वरित फल 
दिखाई न देने पर भी प्रतिदिन प्रातः तथा रात्रि में शयन के पूर्व प्रार्थना 
करते रहना और जिस समय किसी प्रसंग पर अनिष्ट विचार मन को दूषित 


करते अनुभव में आएँ, उसी समय अगवत्स्मरण कर उन विचारों को मन 
से हटाने की प्रार्थना करें। 


मन को शुद्ध करना इष्ट साध्यप्राप्ति के लिए एक साधन है। 
आपने साधना की प्राप्ति के साधन पूछे हैं। प्रयत्न यदि सच्चाई से किया 
तो सफलता मिलेगी। 


फिर अपना संघकार्य स्वयं एक शु साधना है। सबके प्रति 
बंधुभाव से आबद्ध होना, इसमें स्वभावतः करना पड़ता है। बंधुभाव व्यापक 

होने से सबके घर की माताएँ, बहनें अपनी माता-बहिन होने का अनुभव 
होता है। यह सबसे सरल मार्ग है, परंतु लगन से निष्टापूर्वक संघकार्य में 
रमना होगा। प्रयत्न करें। 


७१५. भेदभाव रहित थेवा 
श्री बंसीलाल सोनी, मालदा (बंगाल) ५ जून, १६७१ 
वर्षा तथा जलाप्लावन के कारण जो विध्वंस हुआ है, उसका 
बोध प्राप्त हुआ। बहुत व्यथित करनेवाला समाचार है। मानव-निर्मित 
अव्यवस्था से पीड़ित बंग देश को निसर्ग के प्रकोप का भी सामना करना 
पड़ रहा है । मनुष्य जब धर्म का पालन करना, याने समाज को सुव्यवस्थित 
रखने का प्रयत्न छोड़कर स्वयं समाज उध्वस्त करने लगता है, तब प्रकृति 
भी कुपित होकर ध्वंस करने लगती है-- ऐसी अपने यहाँ पुरानी मान्यता है। 
उसका यह प्रत्यक्ष प्रमाण है। 


अपने स्वयंसेवक बंधुओं की तो सब प्रकार से सहायता कर उनको 
व्यवस्था से प्रस्थापित करना ही है, परंतु सभी समाज अपना है, इस कारण 
सबकी सेवा करना अपना कर्तव्य है । प्रकृति-प्रकोप की चपेट में सब आते 
हैं, आए हैं। अतः सेवा करते समय मनुष्य-मनुष्य में भेद करना उचित नहीं 
होगा, यह अपना स्थायी सिद्धांत है। इसी भाव को लेकर आपने कार्य 
चलाया होगा। अर्थात्‌ जितनी अपनी तथा अन्य प्रकार की अनुकूलता 
होगी, उतना उसका अधिक से अधिक उपयोग कर, सभी आर्त व्यक्तियों 
के त्राण के लिए अपने सब बंधु लगा रहे हैं, ऐसा मैं मानता हूँ। भगवत्कु 
पा से इस संकट से शीघ्र छुटकारा मिले और जनजीवन स्वस्थ हो सके। 


७१६. जीवन व्हर्तुत्वपूर्ण फल सिद्ध हो 

श्री मार्तडराव महाजन, पोर्ट ब्लेअर (अंदमान) २७ सितंबर, १६७१ 
ज्ञात हुआ कि आपने अंदमान में स्थायी निवास करने का निर्णय 

किया है। वहाँ के अपने सभी बंधुओं में एकत्व की भावना जागृत कर, उसे 

सुदृढ़ करने की दिशा में आपके द्वारा किया गया संकल्प अत्यंत अभिनंदनीय 

है। परमात्मा की कृपा से आपका वहाँ का जीवन सुखी, कर्तृत्वपूर्ण एवं 

सफल सिद्ध हो इस हेतु श्रीप्रभुकृपा के लिए प्रार्थना कर रहा हूँ। 

यथावकाश वहाँ की अपनी प्रगति के बारे में लिखकर अवगत 
कराते रहें। (मूल मराठी) 


७१७. विपढ्ग्रश्त परिवार को शांत्वना दें 


श्री एम .पी.बालन, पयङ्गाडि, केरल १२ अक्तूबर, १६७१ 


आर. हरि से मुझे एक पत्र प्राप्त हुआ। उसमें अपने एक कार्यकर्ता 
औ कुंजिकोरन की मृत्यु का समाचार है। बहुत दुःखद परिस्थिति में उनका 
निधन हुआ है। उस विपद्ग्रस्त परिवार के लिए सांत्वना एवं धीरज 
पहुँचानेवाला एक स्रोत बनकर हमें प्रयास करना पड़ेगा। उस परिवार की 
सुव्यवस्था की ओर दत्तचित्त से ध्यान देकर वे हृदय में मनःशांति अनुभव 
करें, एतदर्थ प्रयत्न करना होगा। मुझे विश्वास है कि आपके मार्गदर्शन में 
अपने सभी स्वयंसेवक बंधु इस दृष्टि से जो भी आवश्यक है, तत्परता से 
करेंगे। हमें छोड़कर गए इस बंधु के परिवार को मेरी असीम दुःख भावना 
से अवगत कराकर मेरी ओर से सांत्वना दें। (मूल अंग्रेजी) 


७१८. हमाशै अपनी श्रद्धा है 
श्री विजयकुमार, पटना (बिहार) १ नवंबर, १६७१ 


आपके दोनों प्रश्‍न पढ़े। आप चाहें तो ध्वज को न मानें, हम लोगों 
को मानने दें। हमारी अपनी श्रद्धा है। उसे ठेस न पहुँचाएँ, यह मेरी 
“नम्रतापूर्वक प्रार्थना है। 

राजनीति के संबंध में अनेकों 
लोग राजनीति, याने सत्ता- 
लोगों को उससे दूर रहना 


कों बार स्पष्टीकरण हो चुका है। सभी 
पिपासा से ग्रस्त हैं। इससे कुछ तो मुक्त रहें। हम 
। अच्छा लगता है। इसी से अपना उद्दिष्ट पूरा 
होगा, ऐसा हम लोगों का विश्वास है। जो सत्ता-पिपासा या स॒त्ता-स्पर्धा में 
रुचि रखते हैं, उन्हें हम लोगों की ओर से कोई रुकावट तो नहीं है। 
रुकावट डालने का हम लोगों का अधिकार भी नहीं है। 


७१६. आपातूव्छालीन व्कर्तव्य 
श्री श्रीकांत जोशी, प्रांत प्रचारक, गौहाटी ३ दिसंबर, १६७१ 


कल सायंकाल में प्रसृत समाचार के अनुसार कल और आज 
अगरतला पर आक्रमण हुआ है। आक्रमण का सिलसिला अन्यान्य क्षेत्र में 

भी बढ़ रहा है और प्रत्यक्ष युद्ध आरंभ होने जैसी स्थिति बनी हुई है। कल 
या परसों युद्ध घोषित होता है तो आश्चर्य न हो। ऐसी स्थिति में क्या 
आपके प्रांत में प्रवास सुविधाजनक होगा? इस बारे में तुरंत लिखें, जिससे 
संपूर्ण कार्यक्रम के बारे में सही रीति से सोचा जा सकेगा। 

सद्यः परिस्थिति में लोगों में एकता कायम रखने का, अपनी सेना 
के बारे में आदर एवं प्रेम-भरे सहयोग की सद्भावना वृद्धिंगत करने का 
और प्रांत में शांति रखने का विचार प्रसृत करना अत्यंत आवश्यक है । मुझे 
लगता है कि हम अपने सभी परिचितां के माध्यम से, समाज के सभी 
अंग-प्रत्यंगों को इन विचारों से प्रभावित करने का उपक्रम जोर-शोर से 
प्रारंभ करें। (मूल मराठी) 


७२०. वीर मुत्यु पर शांत्वना 
श्री उमादत्त जोशी, जबलपुर (म.प्र.) २० दिसंबर, १६७१ 

आपके छोटे दामाद श्री मनोहर जी के वीरगति को प्राप्त होने का 
दुःखद समाचार प्राप्त हुआ, राष्ट्र की सेवा में प्राणार्पण करने का अवसर 
उन्हें प्राप्त हुआ इसका गौरव अनुभव करते हुए भी अल्पायु में एक होनहार 
जीवन अकस्मात समाप्त होने का तीव्र दुःख भी हो रहा है। आपको, विशेष 
रूप से आपकी पुत्री को, अपार शोक होना स्वाभाविक है। वीर पत्नी का 
मान सदैव प्राप्त होता रहेगा- यह सत्य होते हुए भी पति निधन का 
जीवनव्यापी दुःख उनके सामने उपस्थित हुआ है। किस प्रकार उन्हें सांत्वना 
दी जा सकती है? केवल परमकृपालु श्रीभगवान ही मन को शांति प्रदान कर 
सकते हैं। उन्हीं के श्रीचरणों में मैं प्रार्थना कर रहा हूँ। 

योगयुक्त परिव्राजक और रण में शत्रु का सामना करते 
हुए देहत्याग करनेवाले, दोनों को सूर्यमंडल भेदकर परममंगल गति प्राप्त 
करने का भाग्य मिलता है। इस वचन से अपने प्रिय व्यक्ति की श्रेष्ठ 
लोकप्राप्ति का विश्वास धारण कर मन को समझाना ही अपने लिए बाकी 
है। श्रीभगवान सबको शोकमुक्त करें। अधिक क्या लिखना संभव है? 


७२१. मजहब नहीं, मानव लड़ते हैं 


श्री गोपाल, चेन्नै २६ दिसंबर, १६७१ 
पवित्र कुरआन के कुछ अंश, जो आपने कृषया मुझे भेजे थे, प्राप्त 

हुए हैं। मैं आपका अत्यंत आभारी हूँ। वैसे तो मजहब आपस में नहीं 
लड़ते। किसी न किसी बहाने मानव वर्ग ही लड़ते हैं। मन पर मजहबों की 
शक्तिशाली पकड़ के कारण उन वर्ग विशेषों को परस्पर संघर्ष छेड़ने में 
मजहब का बहाना अत्यंत उपयोगी रहता है। 


हम आशा करें कि परमात्मा की कृपा से मानवी-हृदय में सद्भावना 
का उदय होगा। (मूल अंग्रेजी) 


७२२. कार्य का बढ़ता चरण 
डा. बालकृष्ण सावईकर, संघचालक, गोवा २३ मार्च, १६७२ 


इस बार गोवा में श्रीशांतादुर्गा एवं श्रीमंगेश की पूजा करने का 
सौभाग्य प्राप्त हुआ। नए-पुराने अनेक बंधु मिले। इसी समय कुछ बंधुओं 
पर भिन्न-भिन्न कार्य का दायित्व सौंपा गया। संघचालक पद का दायित्व 
आम पर आया। इस कारण मुझे अतिशय संतोष हुआ क्षेत्र में संपर्क के 
कारण जो आपका परिचय है, उसका उपयोग कर अनेक बंधुओं को अपने 
दैनिक शाखा के कार्य में समाविष्ट कर कार्यवृद्धि करें। आज जो स्वयंसेवक 
विद्यमान हैं, उनको भी इस हेतु प्रोत्साहित करें। उनके सहयोग करने से 


बहुत लाभ होगा। आपके प्रयास अवश्य सफल सिद्ध होंगे। (मूल मराठी) 


७२३. हम हैं विशाल परिवार 
श्री विश्‍वनाथन, लखनऊ २६ मार्च, १६७२ 

श्री भाऊराव जी ने लिखा है कि आप अपनी सहधर्मचारिणी के 
साथ उनसे मिलने के लिए प्रतिदिन जाते हैं और स्वास्थ्य-लाभ में उनको 
प्रोत्साहित करते रहते हैं। इसे पत्र में पढ़कर बहुत संतोष हुआ और 
आपकी स्नेहभरी शुश्रूषा के लिए कृतज्ञता का अनुभव कर रहा हूँ। उनके 


सभी के द्वारा तत्परता से करना स्वाभाविक 
स्नेह ही हृदय में निर्मिति, अपने कार्य की 


हम सभी का मिलकर एक विशाल परिवार 
है। हमारे पारस्परिक स्नेह संबंध सुइ और मधुर हैं, यह हम अनुभव करले 


हैं। इसी तथ्य की स्वाभाविक अभिव्यक्ति आपके दारा आस्थापूर्वक की जा 


इसे जानकर मुझे 
विषय में मन की 

आशा अब अडिग निष्ठा का स्वरूप धारण कर रही है। 

मुझे विश्वास है कि श्री भाऊराव जी का स्वास्थ्य एवं कार्यक्षमता 
पूर्ववत ठीक होकर वे उनकी अपनी विशेष शैली से संघकार्य में मार्गदर्शन 
प्रारंभ करेंगे। उनके लिए लगभग दो मास तक पूर्ण विश्राम की आवश्यकता 
है। एक ऐसा स्थान जहाँ वे सुख-समाधानपूर्वक निवास कर सकेंगे और 
उनके निरामय स्वास्थ्य की ओर तत्परता से ध्यान दिया जा सकेगा, खोजने 
की हमें आवश्यकता है। (मूल अंग्रेजी) 


७२४. अभ्यास व्छरते रहो, एकाग्रता बढेणी 
श्री वसंत कुमार, सेलम (तमिलनाडु) ६ अप्रैल, १६७२ 


अपने मन को एकाग्र करने में जैसा अनुभव आप करते हैं, वैसा, 
या उससे भी बढ़कर अनुभव अधिकांश लोग करते हैं। इस कारण, किंलु, 
विचलित न होते हुए अपना काम जितने अधिक समय तक आप लक्ष्यपूर्वक 
कर सकले हैं, करते रहने का प्रयास करें। जिस क्षण मन में एक शून्यता 
जैसा, या विचलित होने का अनुभव होने लगेगा, थोड़ा विश्राम करें । कुछ 
समय चलते-टहलते रहें और फिर से अपना काम करना शुरू करें। ऐसा 
करने से धीरे-धीरे काम को लक्ष्यपूर्वक करते रहने की अवधि बढ़ेगी और 
आपके कष्ट समाप्त होंगे। अपने जीवन में आप सुयश प्राप्त करें, इसलिए 
उस परमदयाघन के श्रीचरणों में मैं विनम्र प्रार्थना करता हूँ। (मूल अंग्रेजी) 


७२५. धीर्‌ वुत्ति से प्रयास व्रते रहना 
श्री भाऊसाहब धबडगाँव, संघचालक, जबलपुर १३ अप्रैल, १६७२ 
आप पर जो दायित्व सौंपा गया है, वह योग्य ही हुआ है, ऐसा 
समझने के लिए यह पर्याप्त प्रमाण है कि जबलपुर शाखा की प्रगति अपेक्षा 
के अनुरूप नहीं हो रही है और इसकी व्यथा आपके मन में है। शाखाओं 
में वृद्धि नहीं होती, इसके लिए अनेक कारण होते हैं। क्रमशः वे दूर होते 
जाएँगे। मेरी अपात्रता के कारण ही यह हो रहा है और इसीलिए मुझे 
दायित्व से मुक्त किया जाना चाहिए, ऐसा यदि प्रत्येक कहने लगा, तो 
कठिन ही होगा। अपनी लगन एवं सातत्यपूर्ण प्रयत्नों से, अन्य लोगों से 
मधुर वाणी का उपयोग करते हुए और मिल-जुलकर व्यवहार कर उनको 
कार्यप्रवण करने के प्रयास के कारण वातावरण में बदल करने में आप 
श्रीशुरुळी शमश्च: : खंड ८ {३८६} 

सफल होंगे। यह त्वरित हो, इसकी उत्कट उत्सुकता यद्यपि स्वाभाविक है 
तो भी हमें समझना आवश्यक है कि हम यह न समझें कि प्रत्येक बात 
अपनी इच्छा एवं अपेक्षा के अनुरूप होगी। इसलिए धीर वृत्ति से, उतावली 
न करते हुए, परंतु कार्य की गति अधिक तेज करने का प्रयास करते ही 
रहना चाहिए। आप तो इसे जानते ही हैं। पत्र-लेखन के क्रम में स्मरण 
होने मात्र से मैंने लिखा है। (मूल मराठी) 


७२६. विकलांग स्वयंसेवव्ठ, नित्य शास्त्रा और प्रार्थना 
श्री मुकुंद रामदासी, २८ जून, १६७२ 


प्रार्थना के संबंध में अपना जो अनुभव लिखकर आपने मुझे भेजा 
उसे पढ़कर आश्चर्य हुआ। सर्वसामान्य परिस्थिति में यही नियम है कि 
संघस्थान पर शाखा में नियमित रूप से उपस्थित होकर सब स्वयंसेवकों के 
साथ प्रार्थना करें। में अपने घर में ही प्रार्थना करता हूँ- ऐसा कहकर 
शाखा के बारे में आनाकानी योग्य नहीं है। 


आपकी शारीरिक अवस्था शाखा में जाने योग्य नहीं है। इसके 
लिए कोई उपाय भी नहीं है। ऐसी अवस्था में निष्ठापूर्वक, प्रतिदिन, शाखा 
में जाना संभव न हो तो अकेले प्रार्थना का उच्चारण करना और इस अपने 
व्यवहार का श्रद्धापूर्वक आचरण बहुत महत्त्वपूर्ण मनोवृत्ति का परिचायक 
है। जिस किसी ने आपको ऐसा न करने के संबंध में कहा है, उसके विचार 
का आकलन करना मेरे लिए कठिन सा है। संभवतः उसके मन-मानस में 
सहृदयता और पारस्परिक संबधों के बारे में प्रेम, शुद्ध स्नेह का उदय नहीं 
हुआ है, अन्यथा आपके हृदय में स्थित शुख भावना को ठेस पहुँचाने का 


क्रूर प्रमाद वे न करते। भगवत्कृपा से उसके मन-मास्तिष्क में सद्बुद्धि एवं 
सद्भावना जागृत हो। (मूल मराठी) 


७२७. यही प्रयास- प्रक्रिया चल रही है 
श्री सुरेश लिमये, सोलापुर (महाराष्ट्र) 


३० जून, १६७२ 

आपने वैसे ही विचार प्रकट किए हैं, जैसे कोई पुराने अनुभवी 
स्वयंसेवक के विचार हों। ऐसा नहीं कहा जा सकता कि अपने मौलिक 
वैचारिक संकल्प से आज के सभी कार्यकर्ता विलग हो गए हैं या वे 


उतावली कर रहे हैं। मात्र हम यह कह सकते हैं कि आदर्श व्यक्ति शीघ्र 

ही उपलब्ध न होने से सर्वसामान्य लोगों को एकत्रित कर उनमें से ऐसे 
व्यक्तियों के निर्माण का अपना प्रयास है। प्रयत्न तो इसी प्रकार करना 
आवश्यक होता है। संघनिर्माता के निकटवर्ती होने से हम जानते हैं कि 
उन्होंने इसी प्रकार प्रयास किए थे। इसी प्रक्रिया से श्रेष्ठ ध्येयनिष्ठ 
कार्यकर्ता निर्माण हुए हैं। यही प्रयास-प्रक्रिया चल रही है। कभी नेत्रदीपक 
सफलता मिलती है तो कभी निराशा का अनुभव होता है। कार्य करते 
समय मन की अवस्था स्थिर रखनेवाले, लक्ष्य एवं प्रयास के संबंध में 
संदेहग्रस्त न होते हुए लगन और सातत्य से अग्रसर होनेवाले कार्यकर्ता रहे 
तो विपरीत परिस्थिति पर भी काबू पाना संभव होता है और उसी अनुपात 
में इष्ट-लक्ष्य भी निकट आता है। 


संघकार्य की निष्ठा एवं लगन से ओत-प्रोत आपके द्वारा लिखे गए 
पत्र को पढ़कर अति संतोष हुआ। आपकी यही कार्यरत अवस्था अन्य 
स्वयंसेवको के लिए प्रेरक, मार्गदर्शक सिद्ध हो और कार्य की वृद्धि विशुद्ध 
रूप से होती रहे । (मूल मराठी) 


७२८. विस्तार और स्थिरता पर योध्य ध्यान 


श्री शिवराय तेलंग, महाराष्ट्र ६ जुलाई, १६७२ 

ऐसा दिखता है कि सभी जिलों में प्रतिवर्ष नए सिरे से कार्य खड़ा 
करना आवश्यक होता है। कार्य-निर्मिति में इस वर्ष एक न्यूनतम सीमा 
निर्धारित कर, और उससे किसी हालत में कार्य कम नहीं होगा, ऐसा 
निश्चय कर उसे सुदृढ़ करने का प्रयास करें। सभी कार्यकर्ताओं को इसी 
हेतु प्रेरित करें। इस न्यूनतम सीमा को अगले वर्ष अधिक विस्तृत क्षेत्रव्यापी 
बनाकर उसे स्थिर करने का प्रयास करें। इस प्रकार प्रतिवर्ष सुनिश्चित 
कार्य-क्षेत्र अधिकाधिक विस्तृत होता जाएगा। यही लाभप्रद सिद्ध होगा, 
ऐसा लगता है। इस प्रकार सीमा-निर्धारण करने से, ऐसा न समझ बैठें कि 
कार्यविस्तार में बाधा निर्माण होगी। कार्य विस्तार में रममाण होकर स्थैर्य 
दुर्लक्षित हो जाने से प्रतिवर्ष कार्य-संकोच जैसी अवस्था इतनी अधिक मात्रा 
में न हो और वर्षानुवर्ष तक उन्हीं शाखाओं को प्रतिवर्ष चालू करने की 
नौबत न आए, इसे सोचकर ही आपको सूचित किया गया है। आप अपने 
दीर्घ कार्यानुभव से ही सूचना व्यवहार्य है या नहीं, इसका निर्णय कर जो 


उचित समझें, सो करें। (मूल मराठी) 

७२६. शौम्य-शात्विक जीवन हारा मार्गदर्शन देते रहें 
भी काकासाहब आठल्ये, बार्शी (महाराष्ट्र) २८ अगस्त, १६७२ 


आपके स्वास्थ्य के संबंध में पढ़कर कि शारीरिक दुर्बलता कुछ 
अधिक ही है, अस्वस्थता का अनुभव कर रहा हूँ। अपने शरीर के द्वारा 
दैनंदिन शाखा का कार्य करना संभव न हो सका तो भी कार्य की ओर 
ध्यान देना, स्वयंसेवक बंधुओं में धर्म व संस्कृति के विषय में जानकारी के 
कारण निर्मित आदर की भावना, अपने समाज-जीवन से एकरूपता अनुभव 
कर उसे सुसंगठित करने हेतु आवश्यक व्यावहारिक क्षमता की अपने 
मार्गदर्शन में वृद्धि, यही तो अपने कार्य की मध्यवर्ती वैचारिक आधारशिला 
है। आप अपने सहज स्वाभाविक संभाषण के द्वारा, स्वयं आपके सौम्य, 
सात्विक जीवन प्रसंगों का उदाहरण प्रस्तुत कर कार्य के इसी मौलिक 
विचारों को जागृत करते हैं। यही अति महत्त्वपूर्ण कार्य आपके द्वारा सुदीर्घ 
काल तक होता रहे और आपके तन में आवश्यक शक्ति एवं ऋणजुता बनी 
रहे, यही हृदय में चाह है। एतदर्थ परम मंगलकारिणी श्रीजगदंबा के 
चरणकमलों में विनम्र प्रार्थना है। (मूल मराठी) 


७३०. शप्छलता व्छा मूल्यांकन 
श्री नारायणराव टिकारे, धारवाड़, कर्नाटक २८ अगस्त, १६७२ 


र सल पाला हुआ। मन में संतोष हो रहा है। संपूर्ण देश में 
स्नेह, बंधुत्व एवं अपनत्व का नाता प्रस्थापित करने में अपने प्रयत्नों के 
प्रतीकस्वरूप यह रक्षा-सूत्र रहने से आत्यंतिक सुख का अनुभव हो रहा है। 


आपने लिखा ही है कि संघकार्य वृद्धिंगत करने हेतु सभी बंधु 
प्रयत्नशील हैं। मैं मानता हूँ कि इन प्रयासों का सुपरिणाम शाखाओं में 


दृष्टिगोचर होगा। अपने ध्येय की, तदनुरूप व्यवहार की तथा सदुगुण-संपन्नता 
की अपरिहार्य आवश्यकता जिस अनुपात में स्वयंसेवक अनुभव करेंगे, उसी 
के अनुकूल उनके जीवन में परिवर्तन लाया जा सकेगा। इसी पर और साथ 
ही बढ़ती संख्या में स्वयंसेवकों को कार्य से संलग्न कर उनमें सुसंस्कारों का 
जागरण कितनी अधिक मात्रा में संभव होता है, इसी पर आपके प्रयत्नो की 
सफलता का मूल्यांकन हो सकेगा। इसका स्मरण रखकर प्रयास हों । 


(मूल मराठी) 

७३१. ऐसे ही स्वयंसेवक अधिक आवश्यक 


श्री सगुण परब, २ सितंबर, १६७२ 

आपका निश्चय कि अपना कृषि व्यवसाय करते हुए भी अधिकाधिक 
जनसंपर्क प्रस्थापित करने का प्रयास करूँगा, बहुत योग्य है। ऐसे ही 
कार्यकर्ता स्थायी रूप से कार्य करते रहते हैं, जिन्हें अपने उद्योग-व्यवसाय 
में व्यस्त होकर भी अपने पवित्र कार्य करने के लिए पर्याप्त समय निकालना 
संभव होता है। कार्य का स्थैर्य, दुढ़ता एवं निरंतर वृद्धि के लिए ऐसे ही 
स्वयंसेवक अधिक आवश्यक होते हैं। पढ़कर संतोष हुआ कि श्री शरदराव 
लेले, जो उस क्षेत्र में प्रचारक के नाते कार्यरत हैं, निरंतर प्रवास कर संपर्क 
करने हेतु लोगों से मिलकर कार्यवृद्धि कर रहे हैं। मुझे विश्वास है कि आप 
और श्री शरदराव- दोनों मिलकर सफलतापूर्वक कार्य करेंगे । (मूल मराठी) 


७३२. व्याधिनिवारणार्थ ईश्वशेपाशना 
श्री श्रीकृष्णपंत जोशी, देवरूख ३ सितंबर, १६७२ 
आपके मन में ईश्वर की उपासना करने का विचार आया है। वैसा 
अवश्य करें। उस विचार को छोड़ न दें। एकाग्र चित्त से आराधना करें। 
केवल शरीर-स्वास्थ्य पुनरपि उत्तम हो, इतना ही संकल्प न कर जीवन 
शुद्ध, ध्येयसमर्पित, कर्मशील- इस प्रकार सफल होने की शक्ति प्राप्त हो, 
ऐसा मन में विचार रखकर परमेश्वर की प्रार्थना करें | वहाँ विशिष्ट उपासना 
बताई गई, तो वह करें तथा अन्य समय यही आराधना करते रहें। इस 
विषय में अधिक कुछ कहने का मेरा अधिकार नहीं है। (मूल मराठी) 


७३३. सन्नी राष्ट्रबधु ही अपना परिवार . 


श्री दत्तोपंत हर्षे, सातारा (महाराष्ट्र) ३ सितंबर, १६७२ 
आपका कुशल समाचार पढ़ने से असीम समाधान का अनुभव हो 
रहा है। मेरे 'घरवालों को” आपने नमस्कार प्रविष्ट किया है। आप और 
आपके सदुश, संपूर्ण देश में रहनेवाले असंख्य बंधु ही तो मेरे घर के 
“पारिवारिक जन' हैं। वे ही इष्ट मित्र एवं परिचित भी हैं। ऐसे लोग संघकार्य 
में अपने सहयोगी हों या किसी अन्य क्षेत्र में कार्यरत हों, “सभी राष्ट्रबंधु, यही 
अपना परिवार है” उन सभी को आपके द्वारा प्रविष्ट किया गया नमस्कार 
उनके प्रतिनिधि के नाते मुझे ही स्वीकार करना पड़ रहा है। (मूल मराठी) 


श्री शुरुणी समग्र: खंड ८ {३६३} 


CC-0. Nanaji Deshmukh Library, BJP, Jammu. Digitized by eGangotri 


७३४. शुहस्थ जीवन की लक्ष्यपूर्ति 
श्री गिरिधारीलाल शास्त्री, मंडी (हि.प्र.) ५ सितंबर, १६७२ 


माननीय श्री बाबासाहेब आप्टे जी का अकस्मात ही तिरोधान हो 
गया। सबको गहरा धक्का लगा है। देश-भर में उन्होंने कई बार भ्रमण 
किया, अगणित बंधुओं का स्मरण रख उनसे आत्मीयता के अटूट संबंध 
रखे, अतः सर्वदूर शोक छा जाना अपेक्षित ही था। परंतु ईश-कृपा से मन 
संयमित कर, उनके स्वर्गवास से जो रिक्तता आई है, उसे पूर्ण रूप से भर 
देने के लिए हम सब लोग अधिक परिश्रमपूर्वक कार्य में जुटे रहें, यही 
आवश्यक है। शोक करते रहने से क्या होगा? 


आपने अपने जीवन की बात तथा मन की व्यथा भी लिखी है। 
जिस जीवन का आपने स्वीकार किया है, उसे भली-भाँति चलाना, सबको 
सुख देना, यह आपको करना ही है। स्वीकृत जीवन के प्रति अरुचि, विरोध 
या तिरस्कार करने से केवल दुःख और मनःशांति का अभाव ही प्राप्त 
होगा। यह गृहस्थ-जीवन ध्येय नहीं है । उसका अपना महत्त्व है । इस कारण 


उसका योग्य परिपालन करना तथा उसे ही अपने जीवन की लक्ष्य पूर्ति में 
उत्तम साधन बनाना उचित होगा। 


कार्य से प्रेरणा लेना चाहिए, परंतु वह प्रेरणा मिलती नहीं। इसका 
कारण यही दिखता है कि आपने कार्य के दृश्य स्वरूप को ही सर्वस्व माना 
होगा। दृश्यस्वरूप तो अपने कार्य के अंतरंग की प्रेरणा से जो सोत्साह 
प्रयास होते हैं, उनसे बनता है। अंतरंग की प्रेरणा दुर्बल होते ही बिगड़ता 
भी है। आप तो अंतरंग का अनुभव किए हुए हैं। अतः आपसे कार्य के 
लिए बहुत अपेक्षाएँ हैं। उनको आप पूर्ण कर सकते हैं और उस कारण 
अंतःकरण में समाधान भी प्राप्त कर सकते हैं। 


७३५. अब व्छेवल कार्य करना शेष है 


श्री काशीनाथजी, वाराणसी ५ सितंबर, १६७२ 


आपने प्रश्न उपस्थित कर स्वयं उत्तर भी दे दिए हैं। अब केवल 
कार्य करना शेष है। किसी व्यक्ति या अवस्था के प्रति क्षोभ मन में आने 
न देते हुए मिलनसार भाव से, लगन से शाखा का काम करना, उसमें 
नियमितता, उत्साह, अनुशासन भरना, व्यक्ति-व्यक्ति को कार्य में रस उत्पन्न 

हो, इस प्रकार ध्येयदृष्टि, विचार, शुद्ध भाव जगाना और ऐसे शुद्ध भाव, 
विचार, ध्येय की साधना स्वयं को भी निरंतर करते रहना है, इसका स्मरण 
तीव्रता से रखना, यही करना शेष है। सो आप अपने सहकारियों को साथ 
लेकर करें, यह मेरी नम्र प्रार्थना है। 


७३६. व्रतरप कार्य में अपने आपव्हो विल्लीन व्छरें 
श्री हरिवल्लभ, धनबाद (बिहार) ६ सितंबर, १६७२ 
प्रचारक जीवन पूर्ण कर आप एक मुद्रण कार्य चला रहे हैं, यह 
जानकारी प्राप्त हुई। उसमें मन को शांति न मिलना एक ध्येयनिष्ठ व्यक्ति 
के लिए स्वाभाविक है। तो भी वह कार्य करते-करते अपने संघकार्य में 
अधिकाधिक संलग्न रहने का प्रयत्न करने पर और इसमें कुछ प्रगति होती 
दिखाई देने पर मन का क्षोभ बहुत कुछ दूर हो सकेगा। कहीं “एकांत शांत' 
स्थान में जाने से लाभ होना कठिन रहता है, क्योंकि अपना मन उसमें 
आनेवाले विचार-विकार भावनाएँ लेकर अपने साथ ही रहता है। वह 
“एकांत” को दुःसह बना देता है। इसलिए अपने पवित्र जीवन व्रतरूप कार्य 
में अपने आपको विलीन कर देना- यही शांति दे सकेगा। सब प्रकार के 
व्यवधानों में भी मन प्रसन्न रह सकेगा। 

(माननीय श्री बाबासाहब आप्टे के चले जाने से) आपके अंतःकरण 
पर आघात होना अपेक्षित है। अपने संघ-प्रचारकों से उनका असीम स्नेह 
रहता था। आपके प्रति विशेष आत्मीयता तथा आशा उनमें विद्यमान थी। 
इस कारण आपको अत्यधिक दुःख होना आश्चर्य की बात नहीं है। परंतु 
हम सब कार्य में उतरे हैं। हर्ष-शोकादि के लिए अपने पास समय नहीं है। 
आया हुआ आघात सहकर दुःख को अंतःकरण में बंद कर कार्य में पूर्ण 
मनोयोग से लगे रहना, यही अपने लिए आवश्यक है। तदर्थ भगवत्कृपा की 
प्राप्ति हेतु उसके चरणों में नम्रभाव से, संपूर्ण समर्पण-वृत्ति से प्रार्थना कर 
हम कार्ययोग्य बने रहें। 


७३७. शंदणी भरै वातावरण को स्वच्छ निर्मुल व्हरें 

मा. नरसिंहाचार जी, संघचालक, बंगलौर १४ अक्तूबर, १६७२ 
उडपि की परिषद्‌ में पारित प्रस्तावों का कार्यान्वयन आप परिश्रमपूर्वक 

कर रहे हैं, इसे पढ़कर बहुत संतोष हुआ । पेजावर मठ के श्रद्धेय स्वामी 

जी हमारे मार्गदर्शक दिव्य प्रकाशपुंज हैं। आपसे मिलने पर, और मैं शीघ्र 

ही मिलने की आशा करता हूँ, इस कार्यान्वयन के बारे में विस्तृत बातचीत 
करेंगे। 

इन दिनों में प्रत्येक सामान्य घटना को हरिजन-गैरहरिजन संघर्ष के 
रूप में, संभवतः राजनीति से प्रेरित होकर, प्रस्तुत करने की वृत्ति और 
अपने समाज की एकता-एकात्मता में भेद-विद्वेष उभाड़ने की प्रवृत्ति 
दृष्टिगोचर हो रही है। शीघ्र लाभ-प्राप्ति (जिसके बारे में भी संदेह है) के 
लिए संपूर्ण समाज-जीवन के स्थायी हित की बलि चढ़ाना, यही आज 
दिखनेवाली प्रवृत्ति का दुर्भाग्यपूर्ण पहलू है। अपना कार्य करते समय हमें 
इस विषैली प्रवृत्ति से बचकर इस गंदगी भरे वातावरण को स्वच्छ, निर्मल 
करने के लिए जो भी हमसे बने, सभी प्रयास करने आवश्यक हैं। 

(मूल अंग्रेजी) 

७३८. ग्राम विव्छठाश 
श्री हरिभाऊ मोहोलकर, पंढरपुर २ दिसंबर, १६७२ 

सांप्रत अवर्षण की परिस्थिति में जिन्हे, थोड़ी-बहुत ही क्‍यों न हो, 
अनुकूलता है, उनको चाहिए कि असुविधा सहकर भी कम से कम एक 
क्षुधापीड़ित बंधु की वे चिंता करें। आज की जैसी दैन्यावस्था के कारण 
शिक्षा प्राप्ति से वंचित एक-एक बालक की एक-एक परिवार में व्यवस्था 
करें। अवर्षण-पीड़ितों के लिए यह प्रत्यक्ष सहयोग है। इसी के साथ कुँओं 
की निर्मिति करवाना, ग्राम-ग्राम में पेयजल की व्यवस्था करना- यह भी 
महत्त्व का कार्य है। इस प्रकार की व्यवस्था सभी ग्रामों में करना हमें संभव 
न होगा। इसलिए अपनी क्षमता के अनुरूप ग्रामां का चयन कर वहाँ कार्य 


करें। (मूल मराठी) 
जीवन के अन्य विषय, जैसे भोजन, वस्त्र, घर, 
औषधि तथा अन्य भौतिक प्रयोजन कितने ही 
आवश्यक क्यों न हों, गौण हैं | प्रथम एवं सबसे 
महत्त्वपूर्ण पू्वपिक्षा है अजेय संगठित समाजजीवन 

खंड ७ : पत्राचार 
संतवृंद, विदेशस्थ बंधु, नेतागण, अन्य 
मतानुयायी, माता, भगिनि, प्रबुद्ध जन तथा 
सामाजिक संस्थाओं के कार्यकर्ताओं को 
लिखे पत्र 


खड ५: पत्र-सवाद 
स्वयंसेवकों व कार्यकर्ताओं को लिखे पत्र | 


खड ६ : भेटवार्ता 
प्रश्नोत्तर, वार्तालाप, प्रमुख लोगों से 
वा्तालाप। पत्रकारों के सम्मुख भाषण। 
महत्त्वपूर्ण भेट तथा अनौपचारिक चर्चाएँ 


खड १०: संघर्ष के प्रवाह में 
प्रतिबंध के समय सरकार से हुआ पत्राचार | 
उस समय दिये गए वक्तय| आभार 
प्रदर्शन बाद के अभिनंदन समारोह | 
मारत-चीन व भारत-पाकिस्तान युद्ध के 
समय की जनसभाएं, बैठक, शिविर, 
पत्रकार वार्ता तथा वक्तव्य | 


खड ११: चितन-सुधा 
संपादित विचार नवनीत 


` खंड १२: स्मरणांजलि 
श्री गुरुजी के बारे में महत्त्वपूर्ण व्यक्तियों, 
संसद व विधानसभा तथा समाचार-पत्र 

